



تعارف

و

پیش لفظ

- ۱۳۵ - وجود مطلق
 ۱۳۶ - وحدت میں کثرت
 ۱۵۲ - کلام مغربی
 ۱۵۱، ۱۵۲ - تلف خودی کا ماخذ قرآن مجید ہے۔
 ۲۱۷ -
 ۲۳۱ - سبب رشد
 ۲۳۲ - ملکیت
 ۲۸۱ - اسلامی سوشلزم - ؟

- ۲۸۸ -
 ۲۹۰ - نفاذ نظریات
 ۳۰۹ - معجزہ دلیل نبوت ہیں۔ (شہادہ گنبدہ اس صلابت کے ساتھ)
 ۳۶۵ - وحدۃ الوجود
 ۳۷۵ - انوار کائنات و وجود دیکھنے میں دروازہ
 ۳۹۴ - در بحر فہم غیر قرآن مفسر است
 ۴۱۱ - اسلامی اشتراکیت

صفحہ ۶۸ - عوفی کا تشریح

- ۱۷۱ - توحید و خودی قرآن و سنت میں ما خود ہے۔
 ۲۶ - سبب کی حقیقت ارشاد ولی اللہ صاحب
 ۳۰ - مختلف اقوام میں وحدت الوجود کا تصور

نور
 اسلامی

تعارف

از

ڈاکٹر غلام سرور صاحب ایم ایے پی ایچ ڈی (علیگ)

صدر شعبہ فارسی، کراچی یونیورسٹی

یہ کتاب ایک نہایت مشکل موضوع پر تصنیف کی گئی ہے اور اپنے مطالب و وسعت اور ہمہ گیری کے اعتبار سے اقبالیات میں ایک اہم مقام رکھتی ہے اس تصنیف نے فاضل مصنف نے جن موضوعات پر اظہار خیال فرمایا ہے اور جن نظریات کو پیش کیا ہے پر منطقیانہ بحث کرتے ہوئے اپنے دعویٰ کی دلیل میں قرآن مجید، احادیث نبویؐ اور روایات کرام کے آثار و معجز نظام سے متعدد دلائل و شواہد پیش کئے ہیں جس سے اس تصنیف کی پوری قدر و قیمت کا صحیح اندازہ ہو سکتا ہے۔

میں نے اس تصنیف کا نظر فائز مطالعہ کیا ہے اور میں اس نتیجے پر پہنچا ہوں کہ مولانا صاحب کے عقیدہ کی رو سے چونکہ علامہ اقبال نے بعض مسائل تصوف میں کاراویا کیا ہے نظریات سے اختلاف کیا ہے یا تصوف کی موجودہ شکل و صورت اور دور حاضر کے صوفیہ پر اعتراضات کئے ہیں۔ اس لئے بعض ناقدین اقبال نے یہ دعویٰ کیا ہے کہ علامہ اقبال نے تصوف کے مخالف ہیں۔ نیز ان حضرات نے اپنے مقالات اور اپنی تصانیف میں علامہ اقبال کے اعتراضات کی تشریح اس انداز سے کی ہے کہ علامہ مرحوم کے تلامذہوں کے دل میں تصوف اسلام کے متعلق نفرت کا بیج بویا جائے۔

اس تصنیف میں صاحب تصنیف نے اپنے مختلف مقالات اور بات کی ترمیم شدہ

کہ علامہ اقبال تصوف کا مخالف نہ تھا

کی پوری وضاحت کی ہے کہ ناقدین اقبال چونکہ اپنی کورسوادری کی بنا پر خود
اسلام کے مخالف ہیں۔ اس لئے انہوں نے علامہ اقبال کے بعض خیالات کو اس
مقاصد کی تکمیل کے لئے استعمال کیا ہے۔

انہوں نے یہ بھی ثابت کیا ہے کہ حقیقت علامہ اقبال اور صوفیائے
عرفانی نظریات میں پوری مطابقت ہے اور علامہ اقبال نے جن نظریات کو پیش
وہ تمام تر وہی ہیں جو ان سے پہلے صوفیائے کرام پیش کرتے آئے ہیں۔
جناب مصنف نے اس امر کی تفصیل بھی دی ہے کہ اسلامی تصوف کے
کوہم اور احادیث نبوی اور آثار صحابہ ہیں۔ علامہ اقبال نے بیشتر نظریات صوفیاء
آثار سے لئے ہیں اور صوفیائے کرام نے وہ نظریات قرآن و حدیث سے لئے
اقبال نے اکثر و بیشتر انہی نظریات کو پیش کیا ہے جو صوفیائے کرام نے پیش
وہ ان کے مقالات کا جزو اعظم ہیں جناب مصنف نے اپنے مقالات میں
موضوعات بھی پیش کئے ہیں جن کا مطالعہ علامہ اقبال کے نظریات کے سمجھنے
ہے۔ اس لئے انہوں نے ان تمام موضوعات پر سیر حاصل بحث کی ہے اور قارئین
کے لئے مفید سرمایہ پیش کیا ہے۔

مذکورہ بالا بیانات سے یہ بخوبی واضح ہو جاتا ہے کہ یہ تصنیف
اور افادیت کے لحاظ سے اقبالیات میں کس قدر اونچا مقام رکھتی ہے۔
میرے عقیدے کی رُو سے اس دور میں جب کہ خود اپنے ہی ملک پر
اسلام کے خلاف ایسی تحریکیں پائی جاتی ہیں جن کا مقصد تصوف اسلام کی حقیقت
کم کرنا ہی نہیں بلکہ تعلیم بائیسہ ذہنوں کو مسموم کرنا بھی ہے۔ یہ ضروری تھا کہ
یہ امر اور مفیدانہ تحریکوں کے خلاف آواز بلند کرے اور اگر ایک

برفیانے کرام کے درختاں کارناموں کو بھی پیش کرے جو انہوں نے نہ صرف مسلمانوں
 نہ ہی نوع آدم کی بہتری کے لئے انجام دیئے ہیں۔

اللہ تعالیٰ! کہ یہ اہم کام پر فیسر عبدالمعنی صاحب نیازی نے بطرز حسن انجام
 ہے۔ اس کام کی عظمت اور اس کی افادیت کا اندازہ وہی اہباب کر سکتے ہیں جو خود
 نرت مصنف کی علمی اور روحانی عظمت واقف ہیں۔ حقیقت یہ ہے کہ یہ بھاری
 بھرا اس زمانے میں جب کہ ادیت و عایت پر غالب آچکی ہے وہی شخص اٹھا سکتا
 ہے جو نہ صرف تصوف اسلام سے پوری واقفیت رکھتا ہو بلکہ صوفیانے کرام کی
 مت اور بزرگی کا بھی دل سے قائل ہو۔ میں اس عظیم الشان کام کی انجام دہی کے سلسلے
 جناب مصنف کو دلی مبارکباد پیش کرتا ہوں اور ان کے حق میں دعائے خیر کرتا ہوں
 آخر میں قارئین اقبالیات سے اس تصنیف کے عمیق مطالعہ کی خواہش کرتا ہوں
 یہ اس لئے کہ مجھے یقین ہے کہ وہ اس تصنیف سے خاطر خواہ فائدہ حاصل کریں گے
 ر غلام اقبال کے کلام کو صحیح معنوں میں سمجھنے کے لئے ان کے سامنے
 سے کھلیں گے

عبدالمعنی صاحب

صدر شعبہ فارسی - کراچی یونیورسٹی

[نوٹ: محترمی جناب ڈاکٹر صاحب نے ازراہ عیانت چودہ پندرہ صفحات
 پر مشتمل تعارف تحریر فرمایا تھا لیکن چونکہ پبلشرز کی رائے میں کتاب کا حجم اس
 سے زیادہ ہو سکتا تھا لہذا مجبوراً اس کا خلاصہ اور پیش کیا گیا ہے۔ اس کے لئے
 مصنف جناب ڈاکٹر صاحب کے معذرت خواہ ہے۔]

پیش لفظ

از پروفیسر یوسف سلیم چشتی، شارح کلام اقبال و مدیر نوائے

جن لوگوں نے اقبال کی شاعری اور زندگی کا مطالعہ کیا ہے، ان کے
 محقق نہیں کہ وہ اسلامی تصوف کے دل و جان سے حامی اور اپنی افتاد و طبع کے
 سے متوفی ہیں۔ تصوف خواہ اسلامی ہو یا غیر اسلامی، ظاہری وضع قطع کا نام نہیں
 بلکہ ایک مخصوص ذہنیت اور ایک مخصوص زاویہ نگاہ کا نام ہے جو نتیجہ ہے اس
 افتاد و طبع یا سرشت کا جو ایک انسان اپنی ماں کے پیٹ سے لے کر آتا ہے
 جس طرح ایک شاعر یا مصور بلکہ شاعری یا مصوری رحم مادر ہی سے اپنے لہا تھوڑا
 جس طرح ایک غیر شاعر یا غیر مصور باوجود سچی بلوغ شاعر یا مصور نہیں بن
 اسی طرح ایک عقیدت پسند (RATIONALIST) لاکھ کوشش کرے مگر
 نہیں بن سکتا بلکہ میں تو یہاں تک کہتا ہوں کہ جس شخص میں پیدائشی طور پر مذہبی
 طبع موجود نہ ہو، ساری عمر الہیات کا مطالعہ کرنے کے باوجود کبھی خدا پرستی نہ
 سکتا۔ مجھے اچھی طرح یاد ہے کہ ۱۹۲۶ء میں ایک دن اسی موضوع پر علامہ اقبال سے
 گفتگو ہوئی تھی۔ گفتگو کا آغاز میرے اس سوال سے ہوا تھا کہ اب جبکہ کانٹے نے
 واجب الوجود کی تینوں مشہور و مقبول دلیلوں کو باطل کر دیا ہے تو ان حالات میں
 لے آپ کیا چارہ کار تجویز کرتے ہیں؟ مرحوم نے میرے استفسار کے جواب
 میں فرمایا کہ خدا صمد ہے کہ تم کسی منکر خدا کو منطقی دلیلوں سے

قابل نہیں کر سکتے جس شخص کے اندر مذہبی میلان کا رفرمانہیں ہے۔ بالفاظ دیگر جس
 ما اقا و طبع ملحدانہ ہے وہ کبھی بھی خدا کی ہستی کا اعتراف نہیں ہو سکتا۔ اس کے بعد جو
 زاب انہوں نے دیا اس نے آگے چل کر خود میری زندگی میں انقلاب پیدا کر دیا کہنے
 نے خدا عقل سے ثابت ہو نہیں سکتا۔ عقل تو صرف محسوسات میں چل سکتی ہے اور خدا
 رأء الموراء ثم وراء الموراء ہے اس کی ہستی کا یقین حاصل کرنا چاہتے ہو تو دل کے
 سینے پر عقل کر دو۔

آئینہ دل چوں شود صافی و پاک
 نقشہا بینی بردوں از باد و خاک
 بینی اندر خود عسکرم انبیاء

بے کتاب و بیہ معیروا و نشاء (مرشد رومی)

یہ تفصیل میں نے محض اس لئے لکھی کہ ناظرین کو یہ معلوم ہو جائے کہ اقبال نے
 کے سوال کا جو جواب دیا وہ صرف ایک صوفی ہی سے لے سکتا ہے عقل کا تابع
 رت تک دل کی طرف مائل نہیں ہو سکتا۔

یہ جواب بجائے خود ایک ناقابل تردید ثبوت ہے اس بات کا کہ اقبال نے
 جو شاعر بھی تھے اور فلسفی بھی مگر علیحدہ صوفی تھے۔ اب ان کی زندگی اور ان کی
 عری سے اپنے دعوئے کو ثابت کرتا ہوں۔

۱۱۔ ضرب کلیم میں اقبال نے اپنے فرزند جاوید کو اس سے یوں خطاب کیا ہے:

غارت گردیں ہے یہ زمانہ	یہ اس کی بناؤ کا فرمانہ
دریاد شہنشاہی سے بہتر	مردان خدا کا آستانہ
لیکن یہ دور ساحری ہے	انداز سب اس کے جادوانہ
خالی ان سے ہوا دستان	عقنی جن کی نگاہ تا زمانہ

جس گھر کا گھر چراغ ہے تو ہے اس کا مذاق عارفانہ
اس سے معلوم ہوا کہ صرف اقبال ہی صوفی نہ تھے بلکہ ان کے گھر کا مذاق
بھی عارفانہ ہی تھا، فلسفیانہ نہ تھا۔

۱۲) اقبال کے خطوط سے جو انہوں نے وقتاً فوقتاً اپنے دوستوں اور مداحوں کو
لکھے، معلوم ہوتا ہے کہ ان کے والدین صوفی منش تھے اور ان کے والد نے قادری
سلسلہ میں بیعت بھی کرا دیا تھا۔

۱۳) ۱۹۰۵ء میں جب وہ علامہ گلستان ہوئے تو دلی پہنچ کر حضرت محبوب الہیؒ
کے آستانہ مبارک پر حاضر ہوئے اور جو انظم آنجناب کی خدمت میں پیش کی اس کے
بہر شعر سے عقیدت و محبت کی خوشبو آتی ہے۔ دو شعر لکھتا ہوں:

تری بحد کی زیارت زندگی دل کی مسیح و خضر سے اونچا مقام ہے تیرا
نہاں تیری محبت میں رنگِ محبوبی بڑی ہے شان، بڑا احترام ہے تیرا

۱۴) انہیں مدۃ العمر صوفیائے کرام سے عقیدت رہی چنانچہ غالباً ۱۹۲۱ء یا ۱۹۲۲ء
میں نقشبندی سلسلہ کے نامور بزرگ حضرت میاں شمس محمد صاحب قبلہؒ سے ملنے کے
لئے شرق پور گئے تھے (یہ قصبہ لاہور سے ۲۰ میل ہے)۔

۱۵) ۱۹۳۵ء میں پانی پت سے واپسی کے موقع پر "سرسبز" قیام کیا اور حضرت
مجدد الف ثانیؒ کے مزار مبارک پر حاضری دی اور اپنے خطوط میں ان روحانی
برکات کا بھی ذکر کیا ہے جو انہیں مزار پر انوار سے حاصل ہوئی تھیں۔

جو شخص صوفی نہ ہو اول تو وہ کسی بزرگ کے مزار پر حاضر نہیں ہوگا اور اگر کسی وجہ سے
(مثلاً مزار کی ساخت کا مظالمہ کرنے کے لئے) وہاں چلا بھی جائے تو وہ بھی یہ نہیں لکھے
کہ تجھے فلاں مزار سے روحانی فیض حاصل ہوا بلکہ اس وضع و قماش کے لوگ تو روحانی
ہی یا القباس جو اس سے تعبیر کرتے ہیں اور قبول شخصے مزاروں پر حاضری ہو

اجتناب کرتے ہیں جس طرح ذیابیطس کلمہ صحت شکر سے پرہیز کرتا ہے۔

(۶) اقبال نے اپنی مشہور مثنوی "اسرارِ خودی" میں تصوف ہی کی زبان استعمال کی ہے

اور تصوف ہی کی بنیادی تعلیم وحدت وجود سے مثنوی کا آغاز کیا ہے۔

(۱) مثنوی کے ابتدائی عنوان میں تعینات وجود خالص تصوف کی اصطلاح ہے۔

اب پہلا شعر تصوف کی بنیادی تعلیم کا علمبردار ہے۔

پیکر ہستی ز اسرارِ خودی مست ہر چہ نے بینی ز اسرارِ خودی مست

یہاں خودی سے انسانی خودی مراد نہیں بلکہ خدا مراد ہے جسے ان کے مطلق بھی

کہتے ہیں۔

(۷) انہوں نے ساری عمر مسلمانوں کو ہیکل برگساں اور نیٹھے کے بجائے سنان عطار

روحی اور جامی کے اتباع کا مشورہ دیا چند شعر لکھتا ہوں۔

علاج آتشِ روحی کے توڑیں تیرا تری نظر پہ بے غالب فریبوں کا زل

گستاخ تارے تیری خودی کا سارا تک کہ تو ہے نغمہِ روحی سے بے نیازا تک

پیرِ روحی را رفیقِ راہ ساز تا خدا بخشد ترا سوز و گداز

اے حکیمِ غیبِ امامِ عارفان! پختہ از فیض تو خام عارفان

آنچہ اندر پرودہ غیب مست گوئے جو کہ آبِ رفته باز آید بجگئے

(خطاب بہ حکیم سنان در مسافر ص ۱۹)

(۸) وہ درود کو فلسفہ اور حکمت پر ترجیح دیتے ہیں اور جو شخص مسلک کے اعتبار سے

صوفی نہ ہو وہ کبھی یہ کام نہیں کر سکتا بلکہ عقلی آدمی تو درود کے وجودی کا قائل

نہیں ہوتا اور اسے خلیل و مارغ سے تمیز کرتا ہے۔ ایک شعر لکھتا ہوں۔

بر عقل فلک پیمائز کا نہ شیخوں بہ!

یک ذرہ درود از علمِ فلاطوں بہ

(۹) ان کی رائے میں فلسفی راستے کے غبار میں گم ہو جاتا ہے صرف عاشقِ صوفی منزل مقصود تک پہنچ سکتا ہے۔

بوعلی اندر غبارِ ناقہ گم دستِ رومی پرودہ عمل گرفت
 (۱۰) ان کا عقیدہ یہ ہے کہ عقل پرستی کا انجام بے حضوری ہوتا ہے۔ ظاہر ہے کہ یہ بات صرف صوفی ہی کہہ سکتا ہے۔

انجامِ خرد ہے بے حضوری ہے فلسفہ زندگی سے دوری

(۱۱) انہوں نے اپنے خطوط میں اس حقیقت کا بھی اعتراف کیا ہے کہ اسرارِ خودی میں جو کچھ میں نے لکھا ہے وہ سب مسلمان صوفیہ اور حکما کے خیالات سے ماخوذ ہے۔

(۱۲) انہوں نے ساری عمر یہ تصنیف میں مولانا رومؒ کو اپنا مرشد تسلیم کیا اور انکی شاگردی پر فخر کیا۔

پیرِ رومیؒ مرشدِ روشن ضمیر! کاروانِ عشقِ مستی را امیر

(قنوی چہ باید کرد)

صحبتِ پیرِ رومؒ سے مجھ پہ ہوا یہ رازِ خاش لا کھ حکیم سر عجیب، ایک کلیم سر کجف

ربالِ جبریل!

ز رومی گیر اسرارِ فقیری کہ آلِ فقر است محمود امیری

ز چشمِ مستِ رومیؒ وام کر دم سر سے از مقامِ کبریائی

(ارمغان)

مقامِ خور ہے کہ تصوف کا مخالف ایک صوفی بلکہ صوفیوں کے سرتاج کو اپنا مرشد کیسے بنا سکتا ہے؟

(۱۳) انہوں نے صاف لفظوں میں لکھا ہے کہ فلسفہ سے دل کی کلی نہیں کھل سکتی، بلکہ طبیعت کدر ہو جاتی ہے اگر اطمینانِ قلب درکار ہو تو کائنات کی تنقید یا گل کی منطق

کے بجائے رُوحی یا جامی کا کلام پڑھو:

مرا از منطق آید بوائے حامی

دلیل او دلیل نامت حامی

برویم بستہ در ما را کشاید

دو بیت از پیر رومی یا ز جامی

۱۱۴ ان کی نگاہ میں وہ جاہل آدمی (یا جاہل سے مراد وہ شخص ہے جو منطق فلسفہ اور کلام سے ناواقف ہو جس کی نگاہ "راہ بین" ہو۔ یعنی جو خدا تک پہنچنے کا راستہ جانتا ہو۔ ایک بو حامد اور رازی نہیں بلکہ اس پائے کے دو سو عالم فاضل آدمیوں سے بہتر ہے۔

خرد یگانہ ذوق یقین است

قہار علم و حکمت بد نشین است

دو صد بو حامد و رازی نیرزد

بنادانے کہ چشمش راہ بین است

عوز کرنے کی بات یہ ہے کہ جس شخص نے ساری عمر مسلمانوں کو اس بات کی تلقین کی (دیر باغی وفات سے چند ماہ قبل کہی تھی) وہ تصوف کا مخالف کیسے ہو سکتا ہے۔

۱۵۱ انہوں نے ساری عمر مسلمانوں کو صحبتِ شیخ اختیار کرنے کی تلقین کی، تصوف کا مخالف

مسلمانوں کو ایفون کی یہ کڑوی گولی کیسے کھلا سکتا تھا۔ آج کل کے مدعیان اصلاح قوم تو

صحبتِ شیخ کو ستم قائل سمجھتے ہیں اور عقل پرستی کا منطقی نتیجہ یہی ہے، بہر حال اقبال نے

تو اپنے مرشدِ برحق مولائے روم کی اتباع میں مسلمانوں کو یہی مشورہ دیا ہے کہ مرد کامل

کی جو تیاں بیدھی کئے بغیر خدا نہیں مل سکتا۔ پہلے مرشد کا فرمان درج کرتا ہوں پھر مرید کا

فعل پیش کروں گا

دامن او گیر ز در بے گناہ
تاری از قنہء آخر زماں

ناظرین کچھ سمجھے کہ "یہ فتنہ آخر زماں" کیا ہے؟ یہ وہی فتنہ ہے جس کی طرف سے عقل پرست طبقہ عموماً غافل ہی رہتا ہے۔ مرشدِ روحی فرماتے ہیں کہ اگر تم اپنی زندگی میں کسی شیخِ کامل کا دامن محکم لو گے تو اس کی تربیت سے فانی فی اللہ ہو کر باقی باللہ ہو جاؤ گے یعنی خدا تک پہنچ جاؤ گے اور جب اسے دیکھ لو گے تو پھر مرتے وقت دسواں شیطان سے محفوظ رہو گے کیونکہ جب وہ تمہارے دل میں یہ دوسو سو ڈالے گا کہ خدا نہیں ہے تو تم فوراً اس سے کہہ لو گے کہ دُور ہو مردود امیرے سلسلے سے! میں تو اسے دیکھ چکا ہوں "شہید" تو محلِ شک ہو سکتی ہے لیکن "دید" بہر قسم کے ریب و شک کو مٹا دیتی ہے اور اسی لئے اقبال نے مسلمانوں کو تنبیہ کیا ہے کہ دینِ اسلام کا مقصود "دید" ہے نہ کہ "شہید"۔

چسپت دیں؛ دریا فتنِ اہلِ خویش

زندگی مرگ است بے دیدار خویش

اب سنئے! مریدِ ہندی کیا کہتا ہے!

اے سہرت گردم گریز از ما چو تیر

دامن او گیر و بے تابا نہ گیر

اندریں عالم نیرزی با خنے

تا نیاویزی بدامان کسے

(شکوئی چہ باید کرد)

وہ تو ہمیں شیخِ کامل کی آستانِ بوسی کا مشورہ دیتے ہیں۔

کیا پیدا کن از مشتِ گلے

بوسہ زن بر آستانِ گلے

(۱۶) انہوں نے علمِ کتابی کے مقابلہ میں "نگاہ" کی فضیلت اور قیمت واضح کی ہے اور سب جانتے ہیں کہ تصوف کا سارا دار و مدار ہی "نگاہ" پر ہے جب تک کہ مرید یا سادک

اپنے شیخ کی نگاہ کا فیض حاصل نہ کرے، اس کے اندر وہ انقلاب پیدا نہیں ہو سکتا جس کی بدولت ایک ذرہ رُوکِش آفتاب ہو جاتا ہے۔ یعنی خطاب کا فرزند فاروقِ اعظمؓ بن جاتا ہے۔

واضح ہو کہ نگاہ سے محض نگاہ مراد نہیں ہے (اگرچہ یہ معمولی نگاہ بھی تاثیر سے خالی نہیں ہوتی اور اصل اس سے وہ توجہ مراد ہے جو ایک شیخ ظاہر و باطن میں اپنے مرید پر پڑو کر تارہتا ہے۔ یہ گویا روحانی بجلی کا تار ہے جو ایک مرید کو اپنے شیخ سے مربوط کر دیتا ہے اور اس طرح وہ مرید اپنے اندر شیخ کی صفات پیدا کر لیتا ہے۔ اسی کو اصطلاح میں فنا فی الشیخ کے مقام سے تعبیر کرتے ہیں اور اسی کو نئی پیدائش بھی کہتے ہیں۔ بہر حال اب سنئے کہ اقبال کیا کہتے ہیں:

دیں جو اندر کتب اے بے خبر
علم و حکمت از کتب ادیں از نظر

یہ فیضانِ نظر تھا یا کہ مکتب کی کرامت تھی؟
لکھائے کس نے اسماعیلؑ کو آدابِ فرزندِ

خرد کے پاس خبر کے سوا کچھ اور نہیں
ترا علاجِ نظر کے سوا کچھ اور نہیں

(۱۷) اقبال کی شاعری کا نصف سے زیادہ حصہ سلوکِ طے کئے بغیر سمجھ میں نہیں
آ سکتا۔ یا اس سے سلوکِ طے کرنے کا اشارہ مستنبط ہوتا ہے مثلاً

رقصِ تن در گردشِ آردِ خاکِ را
رقصِ جاں بر ہم زندِ افلاکِ را

اسے مراستکین جان ناشکیب
 تو اگر از رقص جاں گیری نصیب
 رہز دین مصطفیٰ گو نم ترا
 بہم بقبر اندر دعا گو نم ترا

یعنی اقبال مرحوم سلمان نوجوانوں سے کہتے ہیں کہ جسمانی رقص سے تو صرف تیرا
 جسم گردش میں آتا ہے لیکن روحانی رقص سے تجھ میں یہ قوت پیدا ہو جائے گی کہ تو
 اس کائنات میں انقلاب پیدا کر دے گا۔ اگر تو اپنی روح کو رقص میں لے آئے تو دین بہم
 کی حقیقت تجھ پر آشکار ہو جائے گی۔ اب سوال یہ ہے کہ روح رقص میں کیوں کر آئے؟ اس کا
 جواب یہ ہے کہ جس طرح جسم کو رقص میں لانے کے لئے کسی رقص باہرین رقص کی
 نشاگردی ضروری ہے۔ اسی طرح روح کو رقص میں لانے کے لئے اس رقص کے باہر کی صحبت پر
 کرنی لازم ہے فن تو صاحب فن کی صحبت ہی سے حاصل ہو سکتا ہے۔ اب دوسرا سوال یہ ہے کہ
 روح کو رقص میں لانے کے لئے کہاں جائیں؟ اس کا جواب یہ ہے کہ صوفیائے کرام اس
 فن کے باہر ہیں اور تصوف اسلامی اسی فن رقص روحانی کے مکمل نصاب تعلیم کا دوسرا نام
 ہے جیت تک کسی شیخ کمال کی صحبت میں رہ کر یہ فن نہیں سیکھے گا وہ قیامت تک اپنی
 روح کو رقص میں نہیں لاسکتا۔

دوسرا شعر سنئے :

اپنے من میں ڈوب کر پا جا سراغ زندگی
 تو اگر میرا نہیں بنتا نہ بن ، اپنا تو بن

سوال یہ ہے کہ ایک انسان اپنے من کے سمندر میں کیسے ڈوبے؟ اب یہ بات تو یہ
 کہو کہ اقبال نے یہ ایک مہمل بات کہہ دی ہے یا پھر کسی ایسے آدمی کی تلاش کر دو جنہیں من
 میں ڈوبنے اور ابھرنے کا طریقہ سکھائے۔ استاد کے بغیر کوئی شخص پانی میں تیرنا نہیں سیکھ سکتا

تو استاد کے بعیر من میں کیسے ڈوب سکتا ہے؟ جو شخص استاد سے تیرنے کا فن سیکھے بعیر پانی میں غوطہ لگائے گا وہ اپنی جان سے ہاتھ دھو بیٹھے گا۔

اسا تصوف دراصل من میں ڈوب کر سراغ زندگی پا جانے ہی کو کہتے ہیں۔ اس قسم کے سینگڑوں اشعار اقبال کے کلام میں موجود ہیں جن کا مفہوم سلوک طے کرنے بعیر واضح نہیں ہو سکتا۔

(۱۲) اقبال نے اسرار خودی میں استحکام خودی کا جو پرگرام بیان کیا ہے وہ دراصل سلوک کی مختلف منزلوں کا دو سرانام ہے۔ اقبال کے فلسفہ کا خلاصہ اگر دو لفظوں میں بیان کرنا ہو تو یوں کہہ سکتے ہیں کہ اپنی خودی کو مستحکم کر لو۔ یعنی وہی استحکام خودی۔ اس کا طریقہ انہوں نے یہ بتایا ہے: ۱۷

عاشقے! محکم شو از تقلید یار

تا کند تو کند یزداں شکار

اندکے اندر سرانے دل نشیں!

تو کہ خود کن سونے حق ہجرت گزیں

محکم از حق شو، سونے خود گام زن

لات و عزائے ہو کس را شکر کن

شکرے پیدا کن از سلطان عشق!

جلوہ گر شو بر سرفاران عشق

تا خدائے کعبہ بنواز د ترا

شرح راقی جاعل سازد ترا

آپ نے دیکھا یہ طریقہ کیا ہے؟ وہی صوفیائے کرام کا وضع کردہ سلوک ہے جسے

اقبال نے اپنی وضع کردہ مصطلحات میں بیان کیا ہے یعنی وہی تہذیب کہتے ہیں جسے نئی

بول میں بھردیا ہے۔ اس کی تشریح ذیل میں درج کرتا ہوں :

۵ اقبال کہتے ہیں کہ خودی عشق و محبت سے مستحکم ہوتی ہے

۵ اے مخاطب! کیا تو عاشق بنا چاہتا ہے۔ اگر ایسا ہے تو سن!

آنحضرت صلی اللہ علیہ وسلم کی تقلید کر۔ اگر تو حضورؐ کی تقلید (اتباع) کرے گا تو اللہ تعالیٰ خود تجھ سے محبت کرنے لگے گا۔ پھر شعر کا دوسرا مصرعہ قرآن حکیم کی اس آیت کا ترجمہ ہے:

..... يُحِبُّكُمْ اللَّهُ

اب اتباع رسول صلی اللہ علیہ وسلم کی تفصیل بیان کرتے ہیں :

۱) جس طرح حضور انور صلی اللہ علیہ وسلم نے غار حرا میں خلوت اختیار فرمائی تھی تو بھی اپنے دل کے غار حرا میں خلوت اختیار کر۔ گویا خودی کو مستحکم کرنے کے لہذا پہلا سبق خلوت ہے اور سب جانتے ہیں کہ تصوف میں خلوت پہلا سبق ہے۔ بسا اک خلوت اختیار کر کے وہی کام کرتا ہے جو آنحضرت صلی اللہ علیہ وآلہ وسلم نے غار حرا میں کیا تھا یعنی ذکر، فکر، مراقبہ اور محاسبہ۔ اب غور کیجئے کہ اقبال استحکام خودی کا وہی طریقہ بتا رہے ہیں جو صوفیوں میں مروج ہے اور صوفیوں نے یہ طریقہ یا پہلا سبق حضور انور صلی اللہ علیہ وآلہ وسلم ہی سے سیکھا ہے۔

۲) اب دوسرا سبق یہ ہے کہ ترک خود کن یعنی اپنی خودی کو ترک کر دے! اقبال کے عقیدہ مند جو تصوف کے خلاف ہیں اور یہ کہتے نہیں تھکتے کہ اقبال تصوف کے خلاف تھے ذرا غور کریں کہ ان کا مرشد یا ممدوح کیا کہہ رہا ہے؟ کس طبقہ کی زبان بول رہا ہے؟ ترک خودی یعنی نفی خودی کا درس دے رہا ہے! عجیب تا شاہ ہے اگر کوئی صوفی نفی خودی کی تلقین کرے تو گردن زدنی ہے لیکن اقبال ترک خودی کی تعلیم دے تو وہ لائق تحسین ہے۔

افسوس! کہ اقبال کے عقیدہ مندوں نے نہ تصوف کا مطالعہ کیا اور نہ اس فن کی مصطلحات کسی صاحب فن سے سیکھیں۔ یہی وجہ ہے کہ وہ اصحوخہ روزگار بن گئے۔ ترک خودی یا نفی خودی کا مفہوم یہ نہیں کہ خودی کو فنا کر دو۔ یہاں خودی سے نفس امارہ مراد ہے

جس کی نفی یا جس کے ترک کی صورتوں نے تعلیم دی ہے اور اقبال نے انہی سے یہ نکتہ سیکھا، جسے اپنے لفظوں میں بیان کیا ہے۔

(ج) عیسرا سبت یہ ہے: "سوئے حق ہجرت گزیر" یعنی اپنے نفس کی خواہشات سے قطع تعلق کر کے خدا کی طرف ہجرت کرو۔ اس کا مطلب یہ ہے کہ مرضی مولیٰ میں اپنی مرضی گم کر دو۔ اسی کو صوفیہ کہتے ہیں۔ فنا فی اللہ ہو جاؤ۔ آپ نے دیکھا، یہ وہی تصوف کی تعلیم ہے جسے اقبال نے اپنے لفظوں میں پیش کیا ہے۔

(د) چوتھا سبت (سلوک کی چوتھی منزل) یہ ہے کہ حق سے رابطہ پیدا کر کے محکم ہو جاؤ۔ یہ وہی بات ہے کہ فنا فی اللہ ہو کر باقی باللہ ہو جاؤ جب ساک اپنی مرضی نفس کی خواہشات) کو خدا کی مرضی میں فنا کر دیتا ہے تو پھر وہ حق کے ساتھ ہو کر زندگی بسر کرتا ہے یعنی وہ وہی کرتا ہے جو خدا چاہتا ہے۔

تابع حق دیدن و نادیدنش

(۱۵) پانچواں سبت: "سوئے خود گامزن" یعنی پہلے اپنی خودی کو ترک کرو۔ پھر جب خدا سے تعلق پیدا ہو جائے تو خودی کی طرف واپس آ جاؤ۔ یعنی اب اپنے نفس پر حکومت کرو۔ واضح ہو کہ سلوک طے کرنے سے پہلے نفس انسان پر حکمران ہوتا ہے لیکن جب ساک سلوک طے کر لیتا ہے تو بوجہ تعلق باللہ نفس پر حکمران ہو جاتا ہے۔

(۱۶) چھٹا سبت: نفس کے بتوں کو توڑ دو۔ یعنی نفس کو پامال کر دو۔

(۱۷) ساتواں سبت: عشق کی قوت سے لشکر پیدا کرو۔ یعنی پہلے اخلاق رذیہ کا خاتمہ کرو۔ پھر اخلاق حسنہ پیدا کرو۔ یہ لشکر کیا ہے؟ وہ پاکیزہ خصائل ہیں جو ساک کے اندر پیدا ہو جاتی ہیں مثلاً صبر و شکر، زہد و ورع، اجود و سخا، مہر و دی، رحمہ و غیر وغیرہ۔

(۱۸) آخری سبت: جب تمہارے اندر صفات حسنہ پیدا ہو جائیں تو عشق کے مقام عبودیت پر فائز (جلوہ گر) ہو جاؤ۔ یعنی اب لوگوں کو مسکابِ عشق اختیار کرنے کی دعوت

و۔ گمراہوں کی اصلاح کرو، تربیتِ نفوس کا فریضہ انجام دو جب تم اس مقام پر فائز ہو جاؤ گے تو خلیفۃ اللہ یا نائبِ حق بن جاؤ گے تصوف کے مخالفوں سے ہمارا سوال یہ ہے کہ اقبال کے اس تجزیہ پر دو گرام اور صوفیائے کرام کے وضع کردہ سلوک میں کیا فرق ہے؟ ہر ایماندار شخص ہی کے گام کہ صرف لفظوں کا فرق ہے ایک تے پانی" کہا دوسرے نے "اب بات تو ایک ہی ہے۔

جب کوئی شخص اقبال کے اس پر دو گرام پر عمل کرے گا تو وہ یہ دیکھ کر حیران رہ جائیگا کہ وہ اسلامی تصوف پر عمل کر رہا ہے۔ اگر صفحاتِ اجازت دیتے تو میں اپنے دعویٰ کو ثابت کرنے کے لئے کلامِ اقبال سے ایک دو نہیں سینکڑوں نظائر اور شواہد پیش کرتا تاہم جو کچھ بیان کیا گیا ہے وہ بھی کلامِ اقبال سے اس بات کو ثابت کرنے کے لئے کافی سے زیادہ ہے کہ اقبال نے ساری عمر تصوف ہی کی تعلیم دی ہے اور اپنی خودی کو مستحکم کرنے کے لئے جب بھی کوئی شخص اقبال کے پر دو گرام پر عمل کرے گا تو وہ دراصل اسلامی تصوف پر ہی عمل کرے گا جسے نساک ہو وہ تجربہ کر کے دیکھ لے بس زیادہ افسوسناک بات تو یہ ہے کہ اقبال کے مدح اور عقیدت مند ان کے کلام کو محض ذہنی تفریح کے لئے پڑھتے ہیں اس پر عمل کرنے کا خیال دل میں پیدا نہیں ہوتا۔ جب یہ لوگ اقبال کا یہ شعر پڑھتے ہیں

خود کی گتھیاں سلجھا چکا میں مرے مولا! مجھے صاحبِ جنوں کر تو بے اختیار لغو تختیں بلند کرتے ہیں کہ سبحان اللہ! کیا بات کہی ہے لیکن کسی کے دل میں خود سے قطع نظر کر کے جنوں اختیار کرنے کا داعیہ پیدا نہیں ہوتا۔ وجہ یہ ہے کہ صاحبِ جنوں بننے کے لئے صاحبانِ جنوں کی صحبت اختیار کرنا لازم ہے اور یہ راستہ بہت مشکل ہے۔ غالباً اسی لئے مرنے سے چند ماہ قبل اقبال نے یہ کہا تھا:

ازالِ رمزے کہ گفتم، پے نبردند
دشاخِ نخل من خستہ ما نخوردند

من اے میرا عم! داد از تو خواہم
مرا یاداں غزل خواہے شہرزد

اگر غور کیا جائے تو اقبال کا یہ ٹکڑہ بالکل درست ہے۔ واقعی اس کے "یاروں" نے
اسے ایک غزل خواہ ہی سمجھا۔ اقبال نے ساری عمر مسلمانوں سے یہی کہا تھا کہ عشق رسولؐ
اختیار کرو۔ کیوں؟ اس لئے کہ

مسلم ار عاشق نباشد کافرست

اور عشق رسولؐ کتابوں سے پیدا نہیں ہوتا بلکہ عاشقانِ رسولؐ کی صحبت اختیار کرنے سے
پیدا ہو سکتا ہے اور تصوف عاشقانِ رسولؐ کی صحبت ہی میں ٹھہرنے کا دوسرا نام ہے لیکن
یاروں نے خود اقبال کو تصوف کا مخالف قرار دے کر اس کی تعلیمات ہی پر خط نسخ پھیر دیا۔
محترم نیازی صاحب نے اپنی اس گر انقدر تصنیف میں اس قسم کی تمام غلط فہمیوں کا ازالہ
کر دیا ہے اور اس حقیقت کو واضح کر دیا ہے کہ علامہ اقبال ساری عمر قرآنی تصوف کی
تبلیغ و اشاعت کرتے رہے۔ کتاب کا مطالعہ کرنے کے بعد میں اس نتیجہ پر پہنچا ہوں کہ
فاضل مصنف اپنے مقصد میں بہم وجوہ کامیاب ہوئے ہیں۔ چونکہ صفحات کی قلت کے پیش
نظر مہبوط تبصرہ نہیں کیا جا سکتا۔ اس لئے میں صرف ابواب کتاب کے خلاصے
ہی پر اکتفا کرتا ہوں۔ کتاب کی پوری خوبیاں تو بالاستیعاب مطالعہ کے بعد ہی ظاہر
ہو سکتی ہیں۔

۱۱۔ پہلے باب میں یہ دکھایا گیا ہے کہ اقبال نے اپنی تصانیف میں اکابرِ صوفیہ
کے ہی خیالات کو اپنی زبان میں پیش کیا ہے۔

۱۲۔ دوسرے باب میں یہ دکھایا گیا ہے کہ اسلامی تصوف کی بنیاد قرآن و حدیث
پر ہے اور اقبال نے اس کے ہر مؤخراف نہیں کیا ہے بلکہ انہوں نے غیر اسلامی
تصوف پر اعتراضات کئے ہیں۔

۱۳) تیسرے باب میں وَحَلْفُ الْوَجْهِ کی تشریح کی ہے۔ اس کے بعد حقیقت انسانی کی توضیح کی ہے۔ اس کے بعد شاہدہ کی حقیقت بیان کی۔ پھر یہ واضح کیا ہے کہ اسلامی تصوف "نفی خودی" کی تعلیم نہیں دیتا، اس کے بعد اسلامی تصوف میں ارتقاء کا مفہوم بیان کیا ہے۔ آخر میں مومن کی مزاج کا مفہوم واضح کیا ہے۔

۱۴) چوتھے باب میں انہوں نے اسلامی وحدت الوجود اور غیر اسلامی وحدت الوجود میں فرق بیان کیا ہے۔

(۵) پانچویں باب میں اسلامی فقر کی وضاحت کی ہے اور یہ دکھایا ہے کہ اقبال نے تمام تصانیف میں اسی کی تلقین کی ہے۔

(۶) چھٹے باب میں یہ بتایا ہے کہ خودی کا نظریہ قرآن و سنت سے ماخوذ ہے۔ اس کے بعد مسلمان صوفیہ کے ارشادات کی روشنی میں اس کی وضاحت کی ہے بعد ازاں درجہ خودی کی نسبت سے نوعیت عمل کی وضاحت کی ہے اور صوفیائے کرام پر بے عملی کے الزام کو غلط ثابت کیا ہے۔

(۷) ساتویں باب میں عشق کی ماہیت بیان کی ہے اور اس غلط فہمی کو دور کیا ہے کہ صدر اول میں تصوف کی اصطلاحات مروج نہیں تھیں، اس لئے تصوف ایک غیر اسلامی شے ہے۔ آخر میں یہ ثابت کیا ہے کہ عارف کا مرتبہ عالم سے بڑھ کر ہے۔

(۸) آٹھویں باب میں بیعت و اطاعت مرشد کی ضرورت واضح کی ہے اور اس کے فوائد بیان کئے ہیں۔ نیز وسیلہ کا مفہوم بیان کیا ہے۔ آخر میں یہ نکتہ بیان کیا ہے کہ تلاوت کے ساتھ اگر تزکیہ قلب ضروری نہ ہوتا تو غیر مسلم مفسرین قرآن ضرور مسلمان ہوتے، وہ مسلمان کیوں نہ ہوتے؟ اس لئے کہ حضور کے فیض سے محروم ہیں۔

(۹) نویں باب میں روحانیت اور سیامت کی وضاحت کی ہے اور یہ بتایا ہے کہ

۱) روحانیت "ایون" نہیں ہے۔

۲) اس کے لئے یہی اقدار شرط نہیں ہے

۳) مقدر حیات حکومت نہیں بلکہ استرنا رباری تعالیٰ ہے۔

۴) روحانیت کے آگے مادیت اور حکومت ہمیشہ سرنگندہ رہی ہے۔

۵) روحانیت اور عارفانہ مذاق ہی نے اقبال کو اقبال بنا دیا۔ ورنہ وہ بھی عرفی اور

غالب ہوتے یا نیٹھے اور برگسال۔

۱۰) سویں باب میں "انسان" کا قرآنی تصور پیش کیا ہے کہ وہ صرف ایک تخلیقی فعلیت

ہی نہیں بلکہ "اخلاقی اور روحانی فعلیت" بھی ہے۔

۱۱) گیارھویں باب میں "انسان کمال" کی توضیح کی ہے کہ دراصل حضورؐ حقیقی معنی میں انسان

کمال ہیں لیکن آپ کی اتباع سے اولیاء اللہ میں بھی تفاوت، مدارج و رنگ کمال پیدا ہو سکتا ہے

اور کمال انسانیّت ذہنی قلبی اور روحانی ترقی کے مجموعہ کا نام ہے۔

۱۲) بارھویں باب میں نعت و حیات کا فلسفہ سمجھایا ہے اور اسی سلسلہ میں تصوف کے احسانات

گنائے ہیں۔ ایشاد اور قربانی کا حقیقی مفہوم واضح کیا ہے اور یہ بتایا ہے کہ اسلامی تصوف کی

نمایاں ترین خصوصیت "استراحت" اور "ادبیت" ہے۔ اسی میں اس امر پر بھی روشنی ڈالی ہے کہ اقبال

نے "عمل" کے بجائے "فراق" پر کیوں زور دیا ہے؟ آخر میں یہ نکتہ بیان کیا ہے کہ جس طرح فرد اپنی ہستی

جماعت میں گم کر کے قلمزم بن جاتا ہے گم نہیں ہوتا۔ اسی طرح سلاک خدا میں فنا ہو کر نائبِ خدا

بن جاتا ہے، فنا نہیں ہوتا۔

جس طرح "گم شدن" اقبال کی اصطلاح ہے اور اس سے بہتر اور برتر زندگی مراد ہے اسی

طرح "فنا" صوفیہ کی اصطلاح ہے اور اس سے بھی بہتر اور برتر زندگی مراد ہے۔

۱۳) تیرھویں باب میں انہوں نے اس سوال کا جواب دیا ہے کہ سائنس اور فلسفہ نے

حقیقتِ حیات کی جانب ہماری کیا رہنمائی کی ہے اور اس ضمن میں یہ بتایا ہے کہ سائنس

تو اس باب میں خاموش ہے کیونکہ

✓ ”خدا باہر ہے حد دور ہیں سے“

ہاں فلسفہ میں تصوریت ایسا مدد دینے لگا ہے جس میں ایک حد تک اسلام کی جھلکیاں نظر آتی ہیں۔ پھر یہ حقیقت واضح کی ہے کہ اقبال کو بعض حضرات نے برگساں کا ہمنوا قرار دیا ہے مگر یہ صحیح نہیں ہے ان کا فلسفہ حیات قرآن و سنت اور مسلمان صوفیوں کے ارشادات سے ماخوذ ہے۔ ۱۴۱) چودھویں باب میں جس کا عنوان ہے ”محمدؐ کا سفر لا محمدؐ بیت کی جانب“ انہوں نے یہ دکھایا ہے کہ ہر شے اپنے اصل کی طرف سفر کر رہی ہے۔ اس سفر میں ایسا اور اولیاء کی رہنمائی ہی صحیح ہے۔ نیز تصوف اسلام ہی ان سوالوں کا جواب دے سکتا ہے۔

محکم کیسے ہو زندگانی کس طرح خودی ہو لازمانی

۱۵۱) پندرھویں باب میں انہوں نے حیات اجتماعی کے بعض اہم پہلو واضح کئے ہیں جو اقبال نے صوفیہ سے اخذ کئے ہیں مثلاً

۱) اجزا فیاتی وطن انسان کا اصلی وطن نہیں ہے

۲) اسلام تمام امتیازات کو اپنے اندر جذب کر سکتا ہے یہی اس کی شان جلال ہے
۳) اور اپنے مخصوص تمدن کی حفاظت کے لئے عسکری قوت کو ضروری قرار دیتا ہے
یہ اس کی شان جلال ہے اور ملت کے عروج کے لئے دوزں کا امتزاج ضروری ہے۔
چونکہ یہ دونوں شانیں عشق الہی سے پیدا ہو سکتی ہیں یہی لئے صوفیائے کرام نے عشق کی تلقین کی ہے

۱۶۱) سوٹھویں باب میں اسلامی خانقاہوں کی اہمیت دکھائی ہے اور خانقاہیت اور رہبانیت کا فرق واضح کیا ہے۔ اس ضمن میں انہوں نے یہ ثابت کیا ہے کہ:
۱) اسلامی خانقاہیں وہ تربیت گاہیں تھیں جہاں سے مبلغین تیار ہو کر نکلتے تھے،
مثلاً محبوب الہی کی خانقاہ۔

اب، تبلیغ و اشاعتِ اسلام کا ترقیہ انہی خاتقاہ نشینوں نے انجام دیا۔
 (ج، اقبال نے جو اعتراضات کئے ہیں وہ غیر مسلموں کی خاتقاہوں پر کئے ہیں نہ خودی
 کی تربیت آج بھی اسلامی خاتقاہوں ہی میں ہو سکتی ہے نہ کہ کالجوں میں۔

اد، جس نگاہ کا درس اقبال نے ساری عمر زیادہ صرف صحبتِ مرشد ہی سے حاصل ہو سکتی ہے
 اور مرشد جہاں بیٹھ کر نگاہ پیدا کرتا ہے اسی جگہ کا دوسرا نام خاتقاہ ہے چونکہ اقبال نے موجودہ
 زمانہ کے بعض جاہل پیریں اور غیر اسلامی تصوف پر اعتراضات کئے ہیں۔ اس لئے بعض لوگوں کو غلط فہمی
 پیدا ہو گئی کہ اقبال تصوف ہی کے مخالف ہیں۔ مولف نے اس غلط فہمی کا ازالہ کر دیا ہے۔
 جو لوگ صحیح قرآنی تصوف سے آگاہ ہو تا چاہتے ہیں۔ ان کے لئے اس کتاب کا مطالعہ
 انشاء اللہ بہت مفید ہو گا۔ انہیں یہ معلوم ہو جائے گا کہ جس تصوف کی اکابر صوفیہ نے تعلیم دی ہے
 وہ کس قرآن اور حدیث سے ماخوذ ہے بلکہ عین اسلام ہے۔ اس کے لئے وہ ویدانتی یونانی
 یا عجیبی نظریات کے مہرگز ممنون نہیں ہیں۔

اہم نکتہ بعض لوگ یہ سمجھتے ہیں کہ اقبال نظریہ وحدت الوجود کے خلاف تھے۔ قابل ملاحظہ
 اس غلط فہمی اور غلط فہمی کا بھی ازالہ کر دیا ہے۔ ذیل میں اقبال کی تصانیف سے وہ اشعار درج کئے جاتے
 ہیں جن میں انہوں نے وحدت الوجود کی تعلیم دی ہے:

(۱) کثرت میں ہو گیا ہے وحدت کا راز مخفی

(بانگِ درا ۱۹۰۵ء)

جگنو میں جو چمکا ہے وہ پھول میں مہکتا ہے

(۲) پیکر ہستی ز آثارِ خودی سست

(اسرارِ خودی ۱۹۱۵ء)

ہرچہ می بینی ز اسرارِ خودی سست

نوٹ: یہاں خودی سے خدا مراد ہے ورنہ شعر مکمل ہو جاتا مگر۔

(۳) بر سر این بال حق پیرین ؛ بین لاموجود الالهو بزمن (روزِ خودی ۱۹۱۸ء)

نوٹ: لاموجود الالهو سے فائس وحدت الوجود مراد ہے جسے شیخ اکبر

نے فصوص الحکم اور فتوحات مکیہ میں بالوضاحت پیش فرمایا ہے۔

(۴) کراچی؛ پراپرٹی و تابی؛ کہ اوپر است تو زیر نقابی

تلاش اوکئی جز خود نہ بینی؛ تلاش خود کئی جز ادینا بی پیام مشرق ۱۹۲۴ء

نوٹ: اس رباعی سے وحدت الوجود کا عقیدہ ایسی صفائی کے ساتھ ثابت ہوتا ہے

کہ مخالفین بھی جرات انکار نہیں کر سکتے چنانچہ جب میں نے ڈاکٹر عبدالوہاب غلام مرحوم سے

پوچھا کہ جناب! آپ نے پیام مشرق کا عربی میں ترجمہ کیا ہے مگر اس رباعی کو کس جرم میں شامی ترجمہ

نہیں کیا؟ تو کہنے لگے کہ اس سے وحدت الوجود ثابت ہوتی ہے اور میں اس نظریہ کا مخالف ہوں۔

میں نے کہا مگر یہ بات دیانت کے خلاف ہے، آپ کو لازم تھا کہ ترجمہ کر دیتے اور حاشیہ میں اپنا اختلاف

ظاہر کر دیتے بحالت ایز لہجہ میں کہنے لگے انشاء اللہ آئندہ ایڈیشن میں تلافی یافت کر دیں گا۔

(۵) بصیرت آریدم تو بچوش خود نمائی بکنارہ برفلندی ویر آبدار خود را

در خاکدان ما، گھر زندگی گم است ایں گھر سے کہ گم شد ماتیم یا کہ اوست

(زبور عجم ۱۹۲۶ء)

(۶) اگر زیری ز خود گیری از بر شو خدا خواہی؟ بخود نزدیک تر شو

گلشن را بجدید ۱۹۲۷ء

(۷) ”یہ کائنات اپنی تفصیل کے اعتبار سے سالمات مادی کی خیر شعوری حرکت سے لے کر انانے انسانی

کی بالارادہ حرکت تک انانے کیسے روح تعالیٰ شانہ کا جلوہ دات ہے“ (خطبات مداس ۱۹۲۸ء)

(۸) عبد از غم تو بالا تر است؛ ترانکہ او ہم آدم و ہم جو بہرست

لالہ تیغ و دم او عبد؛ فاش تر خواہی؟ بیگو ہستی عبد (جاوید نامہ ۱۹۳۱ء)

(۹) از ضمیر کائنات آگاہ اوست؛ تیغ را موجد الا اللہ اوست (مسافر ۱۹۳۳ء)

(۱۰) وہی اہل مکان لا مکان ہے؛ مکان کیا شے ہے انداز بیاں؛

خضر کیو کر تبتے؛ کیا بتائے؛ اگر یا ہی کہے دریا کہاں ہے؛ ربالی جبریل ۱۹۳۴ء

(۱۱) خرد ہوئی ہنسنے ژان و مکان کی زناری نہ ہے زماں نہ سماں لا الہ الا اللہ

طلسم بود و عدم جس کا نام ہے اوم خدا کا راز ہے قادر نہیں ہے جس پر سخن
(ضرب کلیم ۱۹۳۵ء)

(۱۲) مرد مومن از کمالات وجود ؛ او وجود و غیر او ہر شے نمود و پس چو باید کرد (۱۹۳۶ء)

(۱۳) اگر خواہی خدا را فاش بینی ؛ خودی را فاش تر دیدن بیاموز

(۱۴) چہاں مومن کند پرتیہ را فاش ؛ ز لہ وجود الا اللہ دریاب (ارمغان حجاز ۱۹۳۶ء)

میں نے اثبات دعا کے لئے ہر کتاب سے صرف ایک یا دو شعر نقل کر دیئے ہیں نہ

ان کے کلام میں بہت سے اشعار ایسے ہیں جن سے "وحدۃ الوجود" کا عقیدہ ثابت ہوتا ہے۔

یہاں نے ہر کتاب کے ساتھ سن تصنیف بھی درج کر دیا ہے جس سے یہ معلوم ہو سکتا

ہے کہ اقبال نے ۱۹۰۵ء سے لے کر تا دم وفات عقیدہ وحدت الوجود کی تصدیق کی ہے (ارمغان

حجاز کی یہ دو رباعیاں وفات سے ۴-۵ ماہ پہلے موزوں ہوئی تھیں یعنی اقبال مرتے دم تک
شیخ اکبر کے تتبع اور ثنا گرد اور تقلد سے)

مجھے امید ہی نہیں بلکہ یقین ہے کہ ان اشعار کا مطالعہ کرنے کے بعد اس باب میں

کسی کو کوئی غلط فہمی باقی نہیں رہے گی۔

ایک شخص یہ تو کہہ سکتا ہے کہ میں اس عقیدے کو تسلیم نہیں کرتا لیکن کوئی شخص بقائمی

ہوٹش و سو اس یہ نہیں کہہ سکتا کہ اقبال مرحوم عقیدہ وحدت الوجود کے خلاف تھے وہ مرنے
سے چند ماہ پہلے تک مسلمانوں کو یہ تصدیق کرتے رہے

زمین و آسمان و چار سو نسبت ؛ درین عالم بجز اللہ کھو نیست (ارمغان حجاز ۱۹۳۶ء)

اقبال کا صرف یہی ایک شعر وحدت الوجود کے اثبات کے لئے کافی ہے۔

بہر حال محترمی نیازی صاحب نے اپنی گرفتار تصنیف میں اس غلط فہمی کو بھی دور کر دیا ہے

جس کے لئے وہ تمام شہادتیں اقبال کی طرف سے دیکھتے ہیں کہ مستحق ہیں۔

قبول عام کی سند عطا فرمائے اور مسلمانوں کو اس سے پیش از پیش فائدہ پہنچائے اور انہیں بزرگان دین خصوصاً خواجگانِ چشت و ازقان بہشت نقش قدم پر چلنے کی توفیق ارزانی فرمائے۔

ایک دعا از من و از جملہ جہاں آمین باد!

فاضل مصنف نے اس کتاب میں قوم کے اربابِ فکر و نظر کی خدمت میں چند اہم تجاویز بھی پیش کی ہیں۔ فارین کی سہولت کے لئے ہیں انہیں

حرفِ آخر

ذیل میں اختصار کے ساتھ درج کئے دیتا ہوں تاکہ ان کی اہمیت واضح ہو سکے۔

۱۱ اقبال کا اصل پیغام:

کہ ہوں ایک جنیدی واروشیری (دوسرا مقالہ)

۱۲ نوجوانوں کی تعلیم و تربیت — و ماغی اور روحانی:

کالجوں کے ساتھ ساتھ خانقاہی نظام کی ضرورت ہے (سولہواں مقالہ)

۱۳ صوفیائے کرام کے عمل کی قدر و قیمت اور اہمیت:

ان پر بے عملی کا الزام سراسر غلط ہے بلکہ کوتاہی فکر کا ثبوت ہے وہ اپنے فن

میں متخصصین کا مرتبہ رکھتے ہیں اور روحانی مریضوں کی اصلاح کر کے عمل صالح کا نمونہ پیش

کرتے ہیں عمل صرف جیل خانے ہی کا نام نہیں ہے کسی کی زندگی میں انقلاب پیدا کر دینا

سارے عملوں سے پرہیز کرنا عمل ہے۔

۱۴ عجمیت کا صحیح مفہوم:

فقہی تغیرات کو عجمی کہہ کر مسترد نہیں کیا جاسکتا۔ رہبانیت اور خلوت گزینی میں زمین و

آسمان کا فرق ہے۔ دیکھئے اقبال کی لکھتے ہیں۔

مصطفیٰ اندر حواخلوت گزید

خاکپائے خواجگانِ چشت

فقیرِ یوسف سلیم چشتی کا زاد گاہ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَسَلَامٌ عَلَى الْمُرْسَلِينَ

حاصل عمر شمارہ پارے کروم
شادوم از زندگی خویش کہ کارے کروم

”گر قبول افتد زہے عز و شرف“



ندائے حقیقت



اپنے تمام برگزیدہ پیران عظام سلسلہ عالیہ قادریہ، چشتیہ، نظامیہ، نیاز یہ
تقشہ بندیہ، سہروردیہ کے نام، جن کی پاکیزہ تعلیم و ہدایت سے لاکھوں سینے
معرفت الہی کے گنجینے بنے اور بے شمار طالبان حق منزل مقصود پر پہنچ گئے۔

ع

شایان چہ عجب گریہ نواز نگہ دارا

خادم الفقرا

پروفیسر (شاہ) محمد عبدالغنی (ایم۔ اے)

قادری، چشتی، نیازی، نظامی

جبلپوری

کراچی - جنوری ۱۹۶۱ء

حَدِيثِ بَابِ

چوں شود اندیشہ تو مے خراب ناسرہ گردد بدستش سیم ناب

میر و اندر سید اش قلب سلیم در نگاهِ ادج کج آید، مستقیم!

پس نخستیں بایدش تطہیر فکر بعد ازیں آساں شود تعمیر فکر

قوم کا اندازِ فکر و نظر بدلنے اور قلب کی اصلاح کرنے کے سلسلے میں علامہ اقبال کی

کوششیں اسی وقت بار آور ہو سکتی ہیں جب کہ ان کے افکار و نظریات کو اچھی طرح

سمجھ لیا جائے۔ لیکن علامہ کا ذہنی سرمایہ بہت وسیع اور متنوع ہے۔ اس حقیقت کے

پیش نظر ان کے افکار و نظریات کا سرسری جائزہ بھی آسان نہیں۔ اس کے لئے آرٹ

و سائنس، فلسفہ و مذہب، فقر و تصوف، تاریخ و سیاست، معاشیات و نفسیات

اور مسائل مابعد الطبعیات وغیرہ سب کچھ جاننے کی ضرورت ہے۔

زیر نظر مقالات میں صرف اسلامی فقر و تصوف سے متعلق علامہ کے افکار و نظریات

کا جائزہ لیا گیا ہے۔ اور یہ معلوم کرنے کی کوشش کی گئی ہے کہ (۱) اسلامی فقر و تصوف

کے بنیادی اصول اور اجزائے ترکیبی کیا ہیں؟ (۲) ان کے ماخذ کیا ہیں؟ (۳) علامہ کے

افکار و نظر کس حد تک اسلامی فقر و تصوف سے ماخوذ ہیں؟ (۴) کہاں ان میں تضاد نظر

آتا ہے؟ اور کیوں؟ (۵) فقر و تصوف اور صوفیائے کرام پر انہوں نے کیا اعتراضات

کئے ہیں اور کیوں؟ (۶) وہ اعتراضات کس حد تک صحیح ہیں؟ (۷) اسلامی تصوف میں

”انسان“ ”انسانِ کامل“ ”حقیقتِ انسانیہ“ ارتقاءِ روحانی، فنا، بقا، فراق، وصال، وجود

انا، موت، حیات، فقر، قلندری، ولایت، نبوت اور خلافت فی الارض وغیرہ اصطلاحات

کا کیا مفہوم ہے؟ (۸) از روئے قرآن و سنت حیات انسانی کا کیا مقصد ہے؟ (۹) کیا اسلامی روحانیت کسی سیاسی اقتدار کی محتاج ہے؟ (۱۰) مسلم فقراء و مشائخ نے انسانیت کی کیا خدمت کی ہے اور تاریخ اسلام میں اس کا کیا مقام ہے؟ (۱۱) آئندہ بھی عالم انسانیت کو ان کے مسلک و مشرب اور ان کی خدمات کی کیوں ضرورت ہے؟ اور (۱۲) کیا واقعی علامہ اقبال نے اس سے بہتر کوئی نئی چیز ہمیں دی ہے یا اکابر عموفیہ اور اولیاء اللہ کے عقائد و نظریات ہی نئے لباس میں ہمارے سامنے پیش کئے ہیں؟ وغیرہ وغیرہ

ان سوالات کے علاوہ اور بھی متعدد مسائل ہیں جو ان مقالات میں زیر بحث آئے ہیں ان کی اہمیت مطالعہ ہی سے واضح ہو سکے گی۔

ظاہر ہے کہ ان سوالات کا تسلی بخش جواب اسی وقت دیا جاسکتا ہے جب کہ اسلامی فقر و تصوف سے کماحقہ واقفیت ہو۔ لیکن اس واقفیت کے لئے دو شرطوں کی تکمیل کی ضروری ہے۔

(اول) اسلامی تصوف اور اسلامی فقر و درویشی کو خود مسلمان صوفیائے کرام کی تصنیفات، تالیفات اور ان کے حالات و ملفوظات سے معلوم کیا جائے نہ کہ مستشرقین مخالفین اسلام یا ان لوگوں کے بیانات سے جن کی زندگی کا نصب العین ”رب کی ملاقات“ نہیں بلکہ صرف مادی لذائذ حیات ہیں یا جو روحانیات میں ان نکات پر ایمان نہیں رکھتے جن پر مشائخ کرام اور صوفیائے عظام کا صدیوں سے اجماع ہے۔

دوسرا۔ اسلامی فقر و تصوف اور ان سے متعلقہ مسائل و امور کی واقفیت کیلئے کتابی و اکتسابی علم کے علاوہ کشف صدر اور معرفت حق کی دولت بھی ضروری ہے۔ معرفت حق تعالیٰ نتیجہ ہے۔ اور کشف صدر یا الہام ذریعہ۔ فقر، قلندری، درویشی

اور تصوف مخصوص نوعیت کی عملی زندگی کے نام ہیں جسے منزل مقصود تک پہنچانے والا راستہ کہہ سکتے ہیں۔ کیونکہ اس میں عبادت کے اُن طریقوں پر عمل کیا جاتا ہے جن سے کشف و الہام کی قوتیں بیدار ہوتی ہیں۔ واضح رہے کہ علم معرفت قابل بیان اور معرفت ناقابل بیان ہے۔ لیکن حقیقت حال کی کمال دریافت کے لئے علم معرفت اور معرفت دونوں ضروری ہیں۔

مندرجہ بالا تمام قسم کے سوالات کے جوابات زیر نظر مقالات میں موجود ہیں (البتہ ترتیب مختلف ملے گی اور عنوانات بھی مختلف ہوں گے) یہ مقالات چونکہ مختلف اوقات میں لکھے گئے ہیں لہذا ممکن ہے بعض نکات کی کہیں کہیں تکرار نظر آئے لیکن ایسے مقالات میں اس قسم کا نقص ناگزیر اور قابل معافی ہے۔

اس سلسلے میں یہ عرض کرنا ضروری ہے کہ اس ناچیز نے حتی الامکان مذکورہ بالا دونوں شرائط کی تکمیل کی ہے اور اس کے بعد ہی اپنے خیالات سپرد قلم کئے ہیں۔ وہ اس طرح کہ —

اقبالیات پر کوئی اہم تالیف یا مقالہ ایسا نہیں جو میری نظر سے نہ گزرا ہو (پہرست طویل تھی لہذا شامل نہیں کی گئی) اس کے علاوہ میں نے اقبال کو بغور پڑھا بھی ہے اور ایم اے تک کے طلباء کو پڑھایا بھی ہے۔ اس لئے مجھے علامہ کی فکر و نظر پر بار بار غور کرنے اور پوری توجہ سے مطالعہ کرنے کا کافی موقع ملا ہے۔ علاوہ بریں جن علوم سے علامہ نے بحث کی ہے۔ انہیں سمجھنے کے لئے متعلقہ کتب کا مطالعہ بھی بغور کیا ہے۔

شرط دوم کی تکمیل کا شرف بھی اس طرح حاصل ہے کہ خاندان میں مدت دراز سے اسلامی فقروں و دانشی کی مستند دولت موجود اور تعلیم و تربیت پر یہی رنگ غالب

ہے۔ خدا کا شکر ہے کہ اعلیٰ ترین دنیوی تعلیم کے ساتھ ساتھ بزرگانِ خاندانِ قادریہ، چشتیہ، نیازیہ کے فیضانِ باطنی اور برکاتِ روحانی سے قلب و نظر کا دامنِ مالامال ہے اور زبانِ حال پر ۵

دامانِ نگہ ننگ و گلِ حسن تو بسیار

کا وظیفہ ہے۔ ناظرینِ کرام اسے خود ستائی پر محمول نہ کریں کیونکہ مذکورہ بالا معیار پر تحققِ استنادِ مضامین کے لئے ان حقائق کا اظہار ضروری تھا۔

میں اس بات کا قائل نہیں کہ علامہ اقبال اسلامی تصوف کے خلاف تھے اور نہ اس کا کہ خداریہ کے لئے انہوں نے اس سے بہتر کوئی نیا مسدک دنیا کے سامنے پیش کیا ہے۔ کیونکہ تحقیق سے ایسا ثابت نہیں ہوتا۔ میں یہ کہنے پر بھی مجبور ہوں (اور ہر انصاف پسند میری ہمنوائی کرنے پر مجبور ہو گا) کہ عموماً کرام کی ان خدمات کا جواب نہیں جن کا ذکر میں نے دیباچہ ہذا میں آگے چل کر ایک جگہ کیا ہے۔

اس سلسلے میں ہمیں علامہ اقبال کے صرف اختلافی اشعار پر نظر نہ رکھنی چاہئے۔ کیونکہ انہوں نے اگر کسی بات کی شروع میں مخالفت کی ہے تو کچھ دن بعد اس کی موافقت بھی کی ہے، بلکہ یہ دیکھنا چاہئے کہ بحیثیت مفکران کی کس رائے کو آخری قطعی سمجھا جائے۔ نیز یہ دیکھنا چاہئے کہ کیا اکابرِ صوفیہؒ اور علامہ اقبال کی بیان کردہ اخلاقی و روحانی اقدار حیات ایک دوسری کی ضد ہیں۔ اگر نہیں ہیں تو اختلاف لازماً فروشی ہو گئے بنیادی نہیں۔ لیکن اختلافات جب تک بنیادی نہ ہوں علامہ اقبال کو تصوف کا مخالف قرار نہیں دیا جاسکتا۔

عموماً کرام انسان کے روحانی ارتقاء کے ماہر ہوتے ہیں۔ اس کے سوا وہ

کسی دوسری چیز کا دعویٰ نہیں کرتے۔ اس کے علاوہ حتی الامکان وہ مخلوقِ خدا کی خدمت کرتے ہیں۔ لیکن بعض اوقات ان سے غلط توقعات وابستہ کر کے الزامات عاید کئے جاتے ہیں۔ یہ انصاف کے خلاف ہے۔ عام طور پر یہ بھی ظاہر کر نیکی کوشش کی جاتی ہے کہ فقر و تصوف اسلام کا جزو نہیں ہیں بلکہ دیدانت، فلاطونیت اور بدعت وغیرہ سے ماخوذ ہیں۔ گویا یہ باور کرانے کی کوشش کی جاتی ہے کہ اسلام صرف ظاہر پرستی کا مذہب ہے۔ اسے انسان کی روحانی، معنوی ارتقاء سے کوئی واسطہ نہیں۔ اور آنحضرت صلعم سے لے کر آج تک جتنے اولیاء اللہ اور اکابر صوفیہ گزرے ہیں۔ ان کا مسلک روحانیت خدا خواستہ غلط تھا۔ لیکن کیا کوئی صحیح الدماغ - سلیم القلب، محقق مسلم ان امور کو صحیح تسلیم کرنے کے لئے تیار ہے؟

واضح رہے کہ یہ امور دین اللہ سے تعلق رکھتے ہیں۔ یہی منتر اسلام اور روح دین ہیں اور انہی کی طرف اشارہ کرتے ہوئے اقبال کے مرشد مولانا رام نے کہا تھا۔

من ز قمر آل برگزیدم منتر را
 استخوان پیش سگاں انداختم
 جبہ و دستار و علم و قیل و قال
 جملہ در آب رواں انداختم

فلسفہ خواہ کچھ کہے لیکن وہ وحی و الہام کا ہم پلہ کبھی نہیں ہو سکتا۔ نہ اس پر دین کی بنیاد قائم کی جاسکتی ہے۔ علامہ سید سلیمان ندوی نور اللہ مرقدہ نے ایک خط میں لکھا تھا۔ کہ خواص جس تصوف کے قائل ہیں۔ وہ روح دین اور تہ اخلص ہے۔
 اور باب ظاہر کا اس باب میں کچھ کہنا قلت نظر کی دلیل ہے۔ اقبال کوئی صاحب وحی

نہیں کہ ان کے قول و عمل میں خطا نہیں ہو سکتی۔ نہ وہ عالم شریعت اور واقف علوم دین تھے۔ وہ بے شبہ مخلص اور بہت مخلص اور دین اسلام اور حضور انور صلعم اور اکابر ملت کے شدید تھے۔ حضور سے ان کو عشق تھا۔ دین اسلام کی بڑی غیرت تھی۔ ایک مشکل کی حیثیت سے بھی ان کا پایہ بلند تھا۔ مگر بایں ہمہ ان کے قول پر مسائل دین کی بنیاد ڈالنا فساد کی راہ ہے۔۔۔۔۔“

سید صاحب مرحوم کی بزرگانہ شخصیت، فضیلت علمی اور وقت نظر کا کون معترف نہیں ہے۔ دین کے معاملہ میں جب ایسے جید بزرگ احتیاط کا دامن ہاتھ سے نہیں چھوڑتے تو ان سے کم مرتبہ رکھنے والے حضرات کو اپنی جسارت پر شرم آنا چاہئے۔۔۔۔۔ فروری اختلافات ہمیشہ رہے ہیں اور رہیں گے۔ اس میں مضائقہ نہیں۔ لیکن بنیادی اختلافات سے انسان مخالف کیمپ میں پہنچ جاتا ہے۔ ہم کو غیر مسلم نقادانِ مغرب سے بہت ہوشیار رہنا چاہئے۔ وہ اس خوبصورتی سے اعتراض کرتے ہیں کہ ہمارے بنیادی اصولوں پر ضرب پڑتی رہے اور سرسری مطالعہ کرنے والوں کو اس کی خبر بھی نہ ہونے پائے۔ جسم میں زہر آہستہ آہستہ سرایت بھی کر جائے اور کھانیوالا یہی سمجھتا رہے کہ وہ مٹھائی کھا رہا ہے۔ ظاہر ہے کہ مسلمانوں کو نہ اس امر کی اجازت دی جا سکتی ہے کہ وہ ایسے دوست نما مخالفین اسلام کی زہر آلود شیرینی استعمال کرتے

۱۰ ”عرفان اقبال“ از مولانا بشیر مخفی کراچی۔ ص ۲۸۷ تا ص ۲۸۷

۱۱ بالخصوص علامہ اقبال کی فکر و نظر کے وہ شارحین جو اپنے بیانات میں اکابر صوفیہ اور ان کے مسلک کی تضحیک و ترویج محض مخالفین اسلام کی تقلید میں کرتے ہیں۔ اور یہ کبھی نہیں سوچتے کہ قرآن و سنت اور علمائے طریقت کے اجماع سے کیا ثابت ہوتا ہے۔

رہیں۔ نہ اس امر کی کہ وہ اس کے زیر اثر اسلام یا اسلامی فقر و تصوف کی بنیادیں کھڑیں اور اسے "تجدید و اصلاح" کا نام دیں۔ کیونکہ اصلاح کی گنجائش فروعات میں ہو سکتی ہے۔ اصل اصول میں نہیں۔

خود علامہ اقبال نے جا بجا اس امر کا اعتراف کیا ہے کہ وہ چند فردی مسائل کے سوا تمام امور دین میں اولیاء اللہ اور اکابر صوفیہ کے مسلک کے پیرو ہیں۔ انہوں نے یہ اعتراف بھی کیا ہے کہ ان کا فلسفہ خودی اور نظریہ زمان و مکان وغیرہ سب صوفیہ اسلام ہی کے نظریات سے ماخوذ ہیں۔ البتہ انہوں نے ان حقائق کو نئے انداز سے پیش کیا ہے تاکہ اہل مغرب کا دماغ ان کو قبول کر سکے۔

شُنیدم ہر چہ از پاکان اُمت

ترا باشوخی زندانہ گفتم (اقبال)

✓ محققین کا ایمان ہے کہ اسلامی تصوف انسانیت کا مذہب ہے۔ وہ ان اصولوں کا مجموعہ ہے جو انسانیت کو درجہ کمال عطا کرتے ہیں۔ ان اصولوں پر کار بند رہ کر ہی انسان "خَلِيفَةُ اللَّهِ"، "أَشْرَفُ الْمَخْلُوقَاتِ"، "انسانِ کامل" اور اللہ تعالیٰ کا "مقرب" بن سکتا ہے۔ اس مشرب کی ابتداء خود شناسی اور انتہاء خدا شناسی ہے۔ اگر انسان کو تنگ نظری، تنگ دلی، صوبائیت، وطنیت، قومیت، نسلیت اور فرقہ پرستی کی خطرناک برائیوں سے کوئی مسلک باز رکھ سکتا ہے اور اللہ کی زمین کو باہمی جنگ و جدال اور فساد و خونریزی سے بچا سکتا ہے تو وہ اسلام کے اخلاقی و روحانی اصول پر عمل درآمد ہے۔ جس کا دوسرا نام "اسلامی تصوف" ہے۔

اسلامی تصوف کے اصول ابدی حقائق پر مبنی ہیں۔ اس لئے وہ ہر زمانے

اور ہر ملک میں قلبِ انسانی کی اصلاح کے لئے مفید ہیں۔ یہ اصول ابتدائے زمانہ تخلیق سے انسان کی راہنمائی کر رہے ہیں۔ یہی اصول اسلام کے جزو لاینفک کی حیثیت سے مختلف ارتقائی مراحل سے گزرے ہیں۔ یہاں تک کہ انہوں نے مرشد اعظم۔ ہادی اکرم سرکارِ دو عالم صلی اللہ علیہ وسلم کی ذاتِ گرامی سے منسوب ہو کر درجہ کمال حاصل کیا۔ حضور ختمی مرتبتؐ کے بعد یہی اصول آپ کے جانشینانِ شریعت و طریقت کے ذریعہ ہم تک پہنچے ہیں۔

اس طویل سفرِ ارتقاء میں بعض اوقات انسانی ذہن کی گمراہیوں، فکر کی کوتاہیوں اور عقل سرکش کی ہرزہ سرائیوں کے سخت حملے بھی ہوئے لیکن وحیِ الہی۔ انبیاء کرام اولیاءِ عظام اور ان کے کشف و الہام نے ہمیشہ کھوٹے کو کھرے سے علیحدہ کر کے بتایا اور اس طرح انسان۔ بالخصوص اندر کے انسان کو معراجِ کمال پر پہنچانے کی کوشش کی۔

آج بھی ان محسنینِ انسانیت کی برگزیدہ تعلیمات اپنی جگہ حق ہیں۔ مگر خورد مسلمان ان کی اصل روح سے بیگانہ ہو چکے ہیں۔ ان کی زندگی کا نصب العین اب صرف مادی مفادات کا حصول رہ گیا ہے نہ کہ رضائے الہی کا حصول۔ یہی وجہ ہے کہ انہیں اب اکابرِ دین اور اولیاء اللہ کے انسانیت نواز اصولوں میں نہ اپنوں کے لئے کوئی پیغامِ حیات نظر آتا ہے نہ غیبروں کے لئے کوئی کوشش باقی رہ گئی ہے۔ بلکہ نوبت یہاں تک پہنچی ہے کہ اسلام اکابرِ صوفیہ، شعائرِ اسلامی، اخلاقِ دروہانیت، عباداتِ مجاہدات وغیرہ کے خلاف زہر اُگلنا اور غیر مسلموں، مغرب زدہ افسردوں، حاکموں اور بے دینوں کے سامنے ان باتوں کا مذاق اڑانا ہی ان کی نظر میں ترقی و ترقی پسندی کی خاص علامت ہے اور تصوف کا نام سنتے ہی اُسے خلافِ اسلام، زندگی سے فرار، فرسودہ و ناکارہ نظامِ حیات ہونے کے تینے عطا

کئے جاتے ہیں۔

معاشرے میں یہ زہرِ عرصہ دراز سے پھیل رہا ہے اور ہمارے اکثر موجودہ صوفیہ کرام کا یہ حال ہے کہ

○ وہ مخالفین کے مضامین نہیں پڑھتے۔ لہذا انہیں ان کے اعتراضات کی خبر نہیں۔

○ ان کی اکثریت انگریزی زبان اور علوم جدیدہ سے ناواقف ہے۔ اور قدیم طرز کے جوابات سے نئے دماغوں کی تسلی نہیں ہوتی۔

○ انہوں نے شاید اب تک یہ محسوس نہ کیا کہ اخلاق و روحانیت سے نئی نسل کی بے تعلقی ان کے مسلک و مشرب اور وقار و افتخار کیلئے زبردست خطرہ ہے۔ نیز یہ کہ نئے دماغوں کی مذہب سے بیزاری ترکی کی طرح مذہبی انقلاب کا پیش خیمہ ثابت ہو سکتی ہے (اس کی ذمہ داری علماء و ظاہر مبلغین اساتذہ اور والدین پر بھی عاید ہوتی ہے)

○ وہ یہ معلوم کرنے کی کوشش نہیں کرتے کہ نئے زمانے کے تعلیم یافتہ اشخاص کیوں ان کے مسلک کی جانب راغب نہیں ہوتے۔ اَلَا مَا شَاءَ اللہ

○ ان کی اکثریت صرف چند روایتی تقاریب میں الجھ کر رہ گئی ہے جو موجودہ حالات اور حقائق زندگی کے پس منظر میں غیر مفید معلوم ہوتے ہیں۔

ان باتوں کا نتیجہ یہ ہے کہ تعلیم یافتہ مسلمانوں کی اکثریت اور اہل تصوف کے درمیان ایک خلیجِ حامل ہو گئی ہے جو روز بہ روز وسیع تر ہوتی جاتی ہے لیکن اس خلیج کا پائنا ضروری ہے۔ چنانچہ زیر نظر مقالات اسی جذبے کے تحت لکھے گئے ہیں۔ انہیں جامع نہ سمجھا جائے

بلکہ مقصد یہ ہے کہ عوفیائے کرام اور انگریزی دال طبقہ کی توجہ و تحقیق کا رخ اسلامی فقر و تصوف کی بیش قیمت انسانیت نوازی، دائمی اقدار کی جانب پھیرا جائے۔ تاکہ اس میں مزید کام ہو سکے اور مذہب بیزار افراد زیادہ سے زیادہ حضرات عوفیائے کرام کے گرویدہ بن سکیں۔

اسلامی فقر و تصوف پر سب سے بڑا اعتراض یہ کیا جاتا ہے کہ وہ انسان کو خدا نخواستہ زندگی سے فرار یا بے عملی کی تعلیم دیتا ہے۔ لہذا سطور ذیل میں صوفیاء کرام کی اہم خدمات کا خلاصہ بیان کیا جاتا ہے۔

✓ (۱) ان بزرگوں نے ملت اسلامیہ کو ہمیشہ افراط و تفریط سے بچایا اور اسلامی زندگی کے عناصر ترکیبی میں توازن برقرار رکھا ہے۔

چنانچہ جب مسلمان فتوحات اور حکومت کی دلفریبیوں میں مبتلا ہو کر اسلام کے اخلاقی و روحانی فضائل سے محروم ہونے لگے تو فقرائے اسلام نے ان دلفریبیوں کی مخالفت کی اور اسلام کے اخلاقی و روحانی اصولوں کو اپنی عملی زندگی کے ذریعہ ان کے سامنے پیش کیا۔ (واقعہ کربلا کے بعد ملوکیت نوازی کے دور میں فقرائے اسلام کا کارنامہ یہی تھا اور ان کی عملی زندگیوں کی کمالات فقر و تصوف کا آئینہ تھیں) اور جب وہ سیاسی زوال کے باعث ذہنی انتشار میں مبتلا ہونے لگے۔ تب بھی اولیاء کرام و صوفیاء عظام آگے بڑھے اور انہیں اخلاقی پستیوں کے مہیب غار میں گر کر تباہ ہونے سے بچایا۔

یہ انہی بزرگوں کی کوشش کا نتیجہ تھا کہ بدترین سیاسی، معاشی طوفان بھی اسلام کے اساسی اصولوں کو تباہ نہ کر سکے۔

(۲) انہوں نے بے لوث خدمتِ خلقِ اللہ اور بے ریا عبادتِ الہی کے ذریعہ انسان

کو خدا تک پہنچنے کا راستہ دکھایا۔

(۳) انہوں نے ہمیشہ دنیا میں رہنے کا صحیح نمونہ ان افراد کے سامنے پیش کیا جو

دنیا کی دلفریبیوں کے نشے میں خدا کو بھول جاتے ہیں۔

(۴) انہوں نے علم کی قابلِ قدر خدمت کی۔ انسانی فکر کو نئی راہیں دکھائیں۔ اور

اُسے کج روی سے روکا۔ (اخلاقِ فلسفہ کی اصلاح کشف و الہام کے ذریعہ حقائق کا اظہار

اس کی مثالیں ہیں)

(۵) انہوں نے اخلاقی و روحانی تربیت کے مراکز قائم کئے اور افرادِ معاشرہ کی

اخلاقی و روحانی تربیت پر خاص توجہ کی تاکہ معاشرہ کی اخلاقی بنیادیں استوار ہوں (یہ

خدمتِ حکومت کے بس کی بات نہ پہلے تھی نہ آج ہے۔ اس کے لئے حکومت مشائخ

اسلام کی ہمیشہ محتاج رہتی ہے۔

(۶) انہوں نے ہمیشہ اپنی عملی زندگی سے آزادی و تحریریت کا بہترین معیار دنیا کے

سامنے پیش کیا اور اپنے زرین اصولوں کو قربان کر کے اربابِ اقتدار کے ساتھ غلط مفہم

کبھی نہیں کی۔

(۷) انہوں نے ہمیشہ ملوکیت کے ظلم و استبداد سے خلقِ اللہ کو بچانے کی کوشش کی۔

صوفیائے کرام اور فقراء نے اسلام کا مذکورہ بالا عمل "خدا کے بندوں کے ساتھ

معاشرے اور ملتِ اسلامیہ کی خدمت کے لحاظ سے تھا۔ بلحاظ دین ان کے عمل کا خلاصہ

حسب ذیل ہے :-

(۱) انہوں نے طالبانِ حق کو اللہ سے ملنے کا سیدھا، قلعی اور یقینی راستہ دکھایا

اور اپنی راہنمائی میں انہیں منزل مقصود تک پہنچایا۔

(۲) انہوں نے اسلام کی رُوح اور اس کی معنوی حیثیت و اہمیت انسان کے سامنے پیش کر کے انسانی رُوح کی تسکین کا سامان بہم پہنچایا۔ اسے علماء و فضلاء کے فضول قبل و قال اور خشک استدلال سے بچانے کی کوشش کی۔ کیونکہ اسے افتراق و انتشار کے فتنے پیدا ہوتے ہیں۔ خدا نہیں ملتا۔

(۳) انہوں نے اتباع رسول پر خاص زور دیا اور اپنی عملی زندگی سے اُس کا بہترین نمونہ پیش کیا۔ کیونکہ اسی میں فلاح انسانیّت۔ کمال انسانیّت اور رضائے الہی کے حصول کا راز مضمر ہے۔

(۴) مذکورہ بالا اصولوں کے ذریعے اور اپنی سیرت و کردار کا بہترین عملی نمونہ پیش کر کے دین اسلام کی تبلیغ وسیع پیمانے پر کی اور کسی حکومت کی مدد کے بغیر کروڑوں نفوس کو دائرۂ اسلام میں داخل کیا۔

(۵) اسلام کی اخلاقی، روحانی اور تبلیغی جدوجہد کی تاریخ انہی حضرات کی عملی زندگی سے مرتب ہو سکتی ہے۔ نہ کہ مسلمان حکمرانوں کی خانہ جنگیوں اور سیاسی لڑائیوں کی داستانوں سے۔

آج پھر اسلامی فقر و تصوف سے یہی کام لینا ہے اور پہلے "اپنوں کی غلط فہمیاں دور کرنا ہیں۔ عوفیاء کرام اور فقراء عظام کی اخلاقی، روحانی اور تبلیغی سرگرمیوں کی تاریخ مرتب کرنے کی جانب ابھی تک مہربین اسلام نے بہت کم توجہ کی ہے۔ تاہم ان بزرگوں کے حالات میں جو کتابیں شائع ہو چکی ہیں۔ انہی میں کافی مواد موجود ہے جس کے پیش نظر ان کی خدمات کا خلاصہ اور پر مذکور ہوا۔

یہ صحیح ہے کہ خدماتِ ملی کے دائرہ میں دیگر علوم و فنون کی اشاعت۔ سیاسیات
 معاشیات، ملک کا نظم و نسق، عدلیہ، مقننہ، تنظیم فوج، جارحانہ اور مدافعانہ جنگیں
 اور اسی قسم کے دیگر مسائل بھی آتے ہیں۔ لیکن یہ خیال غلط ہے کہ ان امور کو اسلام کے
 روحانی اور اخلاقی اقدار سے کوئی واسطہ نہیں۔ یا صوفیہ کرام ان امور میں کوئی حصہ نہیں
 لیتے۔ وہ حتی الامکان اور حسب ضرورت تمام امور میں حصہ لیتے ہیں۔ البتہ خاص توجہ وہ
 اپنے مخصوص شعبے کی جانب رکھتے ہیں۔ کیونکہ وہ اسی کے ماہر ہوتے ہیں۔ دیگر امور کی
 اصلاح و ترقی ارباب اقتدار کی ذمہ داری ہے۔ نہ کہ فقراء و مشائخ کی۔

دنیا میں تقسیم کار کا طریقہ رائج ہے۔ ہر فن کے ماہرین جدا جدا ہوتے ہیں اور زندگی
 میں ان کی خدمت کا مقام بھی الگ الگ ہوتا ہے۔ فقراء و مشائخ اسلام کا کام بنیادی
 حیثیت رکھتا ہے۔ لہذا اس کی اہمیت سب سے زیادہ ہے۔ مومن مومن نہیں بن
 سکتا۔ جب تک اس کا قلب اخلاقی امراض سے پاک نہ ہو۔ اور جب تک ان کی موت
 و حیات اللہ کے لئے نہ ہو۔

خرد نے کہہ بھی دیا کالہ تو کیا حاصل

دل و نگاہ مسلمان نہیں تو کچھ بھی نہیں

ظاہر ہے کہ یہ صورت حال عشق سے پیدا ہوتی ہے اور آتش عشق صوفیائے
 کرام کی غلامی سے بھرکتی ہے۔

زیر نظر مقالات میں نہ صرف ان حقائق کی تفصیل ملے گی بلکہ بعض دیگر امور کا ذکر
 بھی ملے گا۔ جن کا تعلق فقر و تصوف اسلام اور اقبال سے ہے۔ مذکورہ بالا حقائق کی
 تائید میں قرآن و سنت اہلبیاء اللہ کی عملی زندگی اور بعض اوقات عقلی دلائل پیش

کئے گئے ہیں۔ اور ان سے علامہ اقبال کی موافقت کے ثبوت میں حتی الامکان ہر جگہ ان کے اشعار، خطوط اور خطبات کے حوالوں سے کام لیا گیا ہے۔ حسب ضرورت دیگر کتب کے حوالے بھی دئے گئے ہیں۔ یہ مضامین میری سالہا سال کی تحقیق و تلاش، وسیع مطالعہ اور ذاتی تجربات کا نتیجہ ہیں۔ مجھے امید ہے کہ ان کا مطالعہ مستشرقین یورپ اور مخالفین تصوف کی پھیلائی ہوئی اکثر غلط فہمیوں کو دور کر دے گا۔ اس سے ان حضرات کی غلط فہمیاں بھی دور ہو جائیں گی جو علامہ اقبال کو اسلامی تصوف کا مخالف سمجھتے ہیں۔ یا یہ سمجھتے ہیں کہ خدا نخواستہ اسلامی تصوف ویدانت - بدھ ازم - فلاطونیت یا نو فلاطونیت سے ماخوذ ہے۔ متصوفین کی راہنمائی اور چشم کشائی کے لئے سبھی ان مقالات میں کافی مواد موجود ہے۔ لیکن واضح رہے کہ ان میں مشائخ عظام کے خاص فن کی تفصیلات سے بحث نہیں کی گئی ہے۔ اس کے لئے انہی کی طرف رجوع کرنا چاہئے۔ کیونکہ کسی فن کو استاذ کے بغیر سیکھنا خطرات سے خالی نہیں۔

ناظرین کرام کو اگر میری اس حقیر کوشش میں کوئی خوبی نظر آئے تو وہ اسے ادلیاء اللہ کے فیض روحانی سے اور حمد نقائص کو خود میری کوتاہ فہمی سے منسوب فرمائیں۔

معافی ہرگز اندر حرف ناید

کہ بحر قلزم اندر ظرف ناید

انتہائی ناسپاسی ہوگی اگر میں اپنے تمام کرم فرما بزرگوں اور دوستوں کو جنہوں نے مجھے اس سلسلہ میں مدد دی ہے شکر یہ نہ ادا کروں۔ بالخصوص میں اپنے مخصوص دینی دروہانی بھائی جناب پروفیسر یوسف سلیم چشتی کا تہ دل سے شکر گزار ہوں جن کی قدردانی، ہمت افزائی اور توجہ خصوصی کی بدولت میرے افکار پریشان کا یہ مجموعہ

موجودہ شکل میں زیور طبع سے آراستہ ہو سکا۔ پروفیسر صاحب موصوف نے اپنی بے
 پناہ مصروفیت کے باوجود ایک پرمغز مقدمہ تحریر فرمایا اور اس طرح اپنی قدردانی کا
 ثبوت دیا۔ مقدمہ مذکور کی بدولت ان مقالات کی معنوی خوبیاں اجاگر ہو سکیں۔ اور
 کتاب کی قدر و قیمت کا مقام واضح ہو گیا۔

اسی طرح میں اپنے مخلص کرم فرما ڈاکٹر غلام سرور صاحب ایم اے۔ پی ایچ ڈی
 (علیگ) صدر شعبہ فارسی کراچی یونیورسٹی کا بھی تہ دل سے ممنون ہوں کہ انہوں نے
 انتہائی عظیم الفرستی کے باوجود ہر مقالہ بلکہ ہر لفظ کا مطالعہ گہری نظر سے کیا۔ اور نہ
 صرف متعدد مفید مشورے دئے۔ بلکہ میری استدعا پر اپنا نہایت قیمتی وقت صرف
 کر کے ایک گرانقدر تعارف بھی تحریر فرمایا۔ جس سے کتاب کی اہمیت و افادیت میں
 چار چاند لگ گئے۔

دعا ہے کہ اللہ تبارک و تعالیٰ اولیاء کرام کے طفیل میرے تمام کرم فرماؤں کو
 جزائے خیر دے اور میری اس حقیر خدمت کو حسن قبول عطا فرمائے۔

خاکپائے بزرگانِ قادریہ، چشتیہ انیازیر،

کراچی، جنوری ۱۹۶۱ء

مطابق رجب ۱۳۸۰ھ

نظامیہ

محمد عبد الغنی

عفی عنہ

(۱)

اقبال پر صوفیائے کرام کے
کلام و عقائد کے زبردست اثرات

وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ
عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَ

الصَّالِحِينَ وَحَسُنَ أُولَئِكَ رَفِيقًا ذَلِكَ
الْفَضْلُ مِنَ اللَّهِ وَكَفَى بِاللَّهِ عَلِيمًا (۴ - ۶۰، ۶۹)

ترجمہ:-

اور جو لوگ اللہ و رسول کا حکم مانتے ہیں۔ ایسے اشخاص ان حضرات کے
ساتھ ہیں۔ جن پر اللہ نے انعام کیا ہے۔ یعنی انبیاء، صدیقین اور
شہداء و صلحاء۔ اور یہ حضرات بہت اچھے رفیق ہیں اور ان کے
ساتھ رفاقت محض اللہ کا فضل ہے۔ اور اللہ بس ہے خبر رکھنے والا۔



شہیدم آنچہ از پاکان امت
ترا با شوخی رندانہ گفتم

اقبال پر صوفیائے کرام کے کلام و عقائد کے زبردست اثرات

علامہ اقبال کو حکماء مغرب کے خیالات سے ہزاروں درجہ زیادہ فقراء اسلام کی حکمت عالیہ اور صوفیائے کرام کے عقایدِ حقہ سے فیض پہنچا ہے۔ دراصل کلام و خطباتِ اقبال کا بہترین و بیشتر حصہ خالص اسلامی فقر و تصوف ہے۔ جسے علامہ نے کہیں تو شاعرانہ تیور کے ساتھ اور کہیں فلسفیانہ رنگ میں پیش کیا ہے۔ علامہ اقبال نفسِ تصوف کے ہرگز خلاف نہ تھے۔ انہیں صرف "بعض مسائل" سے کسی قدر اختلاف تھا۔

جیسا کہ بعض فروری مسائل سے متعلق علماء کرام کے درمیان ہے۔ لیکن اس سے اسلام یا اسلامی فقر و تصوف کی تردید لازم نہیں آتی۔ علامہ ایک خط میں جو انہوں نے مہاراجہ سرکشن پر شاد کو لکھا تھا۔ لکھتے ہیں :-

"میں نے اس سے پیشتر تصوف کے بعض مسائل سے کسی قدر اختلاف

کیا تھا۔ لیکن وہ اختلاف ایک عرصہ سے صوفیائے اسلام میں پیدا آتا ہے

کوئی نئی بات نہیں تھی۔ مگر افسوس کہ بعض نادان لوگوں نے ان مضامین

کو تصوف دشمنی پر محمول کیا۔"

بعض حضرات نے جنہیں شاید کسی وجہ سے اسلامی فقر و تصوف اور صوفیائے کرام سے لٹھی عناد تھا۔ فقر و تصوف کے اس سرسبز و شاداب باغ کو تو نظر انداز کر دیا جو علامہ اقبال کے اعترافات، ذاتی عمالات اور کلام و خطبات میں لہلہا رہا ہے۔ لیکن

انہوں نے چند ایسے کانٹوں کو خوب اچھالا جو بعض فروعات سے متعلق علامہ کے اختلاف کی صورت میں انہیں اس باغ میں نظر آئے۔ اور اس سے دنیا پر یہ ثابت کر نیکی کوشش کی کہ باغ تصوف میں کانٹے ہی کانٹے ہیں۔ پھولوں کو نظر انداز کر کے کانٹوں سے کھیلنے والوں نے ان ماخذ کو بھی نظر انداز کر دیا جن سے تخم اور پودے لیکر علامہ نے اپنا باغ سجایا ہے یعنی ان سطح بینیوں نے معنویت کے ان چشمہائے فیض کو فراموش کر دیا جن کے پانی سے علامہ نے مرد مومن کے روحانی معنوی ارتقاء سے متعلق اپنے فکر و نظر کے باغ کو سینچا ہے۔

بہر حال ذیل کی چند سطور میں مختصراً یہ بتانے کی کوشش کی گئی ہے کہ علامہ اکابر صوفیہ کے کس قدر معتقد تھے اور ان کے کلام و عقائد کا ان پر (علامہ اقبال) پر کتنا ببردست اثر تھا۔

سفر انگلستان کے سلسلے میں جب وہ لاہور سے دہلی پہنچے تو اپنے احباب کے ساتھ سب سے پہلے حضور محبوب الہی خواجہ نظام الدین اولیاء قدس سرہ کے مزار مبارک پر حاضر ہوئے اور کچھ دیر تنہا سرہانے مؤدب بیٹھ کر اپنی ایک نظم "التجائے مسافر" پڑھی اور پھر باہر آکر دوستوں کے اصرار پر وہی نظم الحان کے ساتھ پڑھ کر سنائی۔ نظم کے چند ابتدائی اشعار یہ ہیں :-

فرشتے پڑھتے ہیں جس کو وہ نام ہے تیرا

بڑی جناب تیری فیض عام ہے تیرا

تیرے دیو سے روشن ہے راہ منزل شوق

دیباہ عشق کا مصحف کلام ہے تیرا

نہاں ہے تیری محبت میں رنگِ محبوبی

بڑی ہے شانِ بڑا احترام ہے تیرا

خروشِ میکدہ شوق ہے تیرے دم سے

طلب ہو فقر کو جس کی وہ جام ہے تیرا

ستارے عشق کے تیری کشتی سے ہیں قائم

نظامِ مہر کی صورتِ نظام ہے تیرا

اگر سیاہِ دلم داغِ لالہ زارِ توام وگر کشادہِ حسینم گل بہارِ توام

ان اشعار کے بعد نظم کا بڑا حصہ ہے جو بخوبی طوالتِ یہاں نقل نہیں کیا گیا۔ اسی

میں ایک شعر یہ ہے :-

سرے سفینے کو تو نے کنارہ بوس کیا

اماں نہ دیتا تھا جب بحر بے کراں مجھ کو

پوری نظم دلی عقیدت کا ایک گلدستہ ہے جسے علامہ نے تیار کر کے حضرت محبوبؑ

الہی کے حضور میں پیش کیا تھا۔ انگلستان سے واپس آکر بھی مزارِ شریف پر حاضر ہوئے

اور فاتحہ اور ایصالِ ثواب سے اپنے ایمان کو تازگی بخشی۔

نادر شاہِ دالی افغانستان کی دعوت پر ۱۹۳۳ء میں وہ افغانستان تشریف

لے گئے تو واپسی پر غزنی میں مشہور صوفی شاعر حکیم سنائی رحمۃ اللہ علیہ کے مزار کی زیارت

کی۔ ان تاثرات کو بھی انہوں نے ایک نظم میں ادا کیا ہے۔ نیز علامہ کے احساسات کو

۱۰ تفصیل کے لئے دیکھو دیباچہ کلیاتِ اقبال۔ مرتبہ مولوی عبدالرزاق اڑخ۔ سی۔ ایس سلطنت

آصفیہ دکن ————— مطبوعہ عماد پریس حیدرآباد دکن۔

ڈاکٹر عاشق حسین بٹالوی یوں بیان کرتے ہیں۔ کہ آپ نے فرمایا :-

”سلطان محمود اور حکیم سنائی کے مزاروں پر بیٹھ کر میں نے دیر تک قرآن

کریم کی تلاوت کی ہے۔ ان مزاروں کی زیارت سے روح کو ایک ایسی

طمأنینت اور بالیدگی نصیب ہوئی کہ بیان نہیں کی جاسکتی۔ بالخصوص حکیم

سنائی کی قبر نے تو دل و دماغ کو الوار و تجلیات سے روشن کر دیا ہے۔ وہیں

ایک شخص نے بتایا کہ قصبے کے اندر وہ جگہ اب تک محفوظ ہے۔ جہاں حکیم

موصوف مطب کیا کرتے تھے۔ میری طبیعت کو یہ جگہ دیکھے بغیر کیونکر آرام آ

سکتا تھا۔ چنانچہ اسی روز اس شخص کی راہنمائی میں وہاں پہنچا..... دیر

تک عالم محویت میں اس چبوترے پر بیٹھا رہا۔ اور طبیعت نے سوز و گداز کی

وہ نعمت پائی کہ اس کا اظہار لفظوں میں نہیں ہو سکتا۔“

اس کے بعد ڈاکٹر صاحب نے اپنے رہنماؤں قربان کی راہنمائی میں کچھ پیدل چل

کر حضرت داتا گنج بخشؒ کے والد ماجد رحمۃ اللہ علیہ کے مزار کی بھی زیارت کی۔ قندھار

پہنچ کر ”خرقہ شریف“ کی زیارت کی۔ ڈاکٹر صاحب نے ”خرقہ شریف“ کا ذکر نظم

”مسافر“ کے اس شعر میں کیا ہے۔

خرقہ اں برزخ لایبغیان

دیدمش در نکتہ علی خرققان

دوسرے مصرعہ میں اس حدیث شریف کی طرف اشارہ کیا ہے :-

۱۰ آثار اقبال

۱۱ اقبال کامل ص ۲۶ بحوالہ سیاحت افغانستان مولفہ سید سلیمان ندوی۔

۹۸۷۶

بِخَيْرِ قَتَانِ الْفَقْرِ وَالْجِهَادِ ۱۷

میرے دو خرقے ہیں۔ ایک فقر و سراجہاد۔

بال جبریل میں وہ قطعہ موجود ہے جو علامہ نے حکیم سنائی کے مزار کی زیارت کی یادگار کے طور پر حکیم موصوف ہی کے تبتیح میں لکھا ہے۔ اس کے ہر شعر سے جذبات کے طوفان اُمنڈ رہے ہیں۔ اس کا آخری شعر یہ ہے :-

”سنائی کے ادب میں نے غواہی نہ کی ورنہ

ابھی اس بحر میں باقی ہیں لاکھوں لولوئے لالا“

حکیم موصوف سے اقبال کے مرشد معنوی رومی نے خود کسب فیض کیا ہے بلکہ ان کے ہم سلسلہ ہونے پر فخر کیا ہے۔

ما از پئے سنائی و عطار آدیم

انہی کا اعتراف ہے۔ حکیم موصوف سے اقبال کی عقیدت کی غالباً وجہ بھی یہی

ہے۔ ڈاکٹر سید عبداللہ لاہور لکھتے ہیں :-

”مجھے یونیورسٹی لائبریری کی سابق ملازمت کے سلسلہ میں اس کا پورا علم

ہے کہ علامہ اقبال اکثر حدیث اور اس کی شرحوں سے استفادہ کیا کرتے

تھے۔ بلکہ ان کا ارشاد تھا کہ حدیث کی تعلیم کو ہمارے نظام تربیت میں خاص

جگہ ملنی چاہئے“ ۱۷

سنائی رحمۃ اللہ علیہ کی کتابیں حدیث الحقیقت اور طریقہ

۱۷ سیاحت افغانستان مؤلفہ مولانا سید سلیمان ندوی۔

۱۷ آثار اقبال ص ۲۸

الحقیقت ہیں۔ علامہ نے حضرت عطارؒ سے بہت کم استفادہ کیا ہے۔ اس کی وجہ یا تو تصانیف کی کثرت ہے یا یہ ہے کہ سنائی و عطارؒ دونوں مولانا رومی کے سلسلہ اساتذہ میں ہیں۔ اور ان کے تقریباً تمام خیالات کو رومیؒ نے اپنیثنوی میں بیان کر دیا ہے۔

صوفی شعراء میں اقبال سب سے زیادہ عارف رومیؒ سے متاثر و مستفیض ہوئے۔ وہ رومیؒ کو اپنا مرشد اور ہادی سمجھتے ہیں۔ اور اس کا اعتراف اپنے کلام میں بار بار کرتے ہیں۔ زندگی کا راز اقبال نے رومیؒ ہی سے سمجھا۔ اس سلسلہ میں ڈاکٹر سید عبداللہ لاہور کی زبان سے چند جملے سنئے۔ فرماتے ہیں:-

”یہ مولانا جلال الدین رومیؒ ہی ہیں جو اقبال کی نظر میں کلیم بھی ہیں اور حکیم بھی۔ مجدد بھی ہیں اور مصلح بھی۔ شاعر بھی ہیں اور ساحر بھی۔ دلی بھی ہیں اور مجذب بھی۔ طریقت کے دشوار گزار رستوں کے راہبر بھی ہیں اور حقیقت کے مرحلوں کے ہادی بھی۔ شریعت کے غوامض کے عقدہ کشا بھی ہیں اور حکمت کے دقائق کے شارح بھی۔ غرض اقبال کے نزدیک ہماری موجودہ ”گروم خوردہ“ ملت کے تمام روحانی و ذہنی امراض کو شفا بخشنے والا رومیؒ ہے۔ جس کی تعلیمات کو اقبال نے اپنے افکار میں دوبارہ زندہ کرنے کی کوشش کی ہے۔ اور یہ استغراق اس درجہ ہے کہ اقبال اپنے آپ کو شبلی رومیؒ قرار دیتے ہیں۔ ان کے نزدیک عہد قدیم میں رومیؒ ملت کے لئے پیغام حیات لائے تھے۔ اور اس پر آشوب دور حاضر میں وہ خود اس کے مبلغ و داعی ہیں۔ علامہ اقبال نے اپنے مرشد معنوی کے نکات

علم و حکمت کا ذکر اس کثرت سے اپنی تصانیف میں کیا ہے۔ گویا عقاید رومی کی تردید اُن کے مقاصد حیات میں شامل تھی۔

وہ مسلمانوں کو تاکید کرتے ہیں کہ وہ تعلیمات رومی کا مطالعہ نہایت

گہری نظر سے کریں۔ علامہ اقبال نے ارشاد و ہدایت کے لئے جس برگزیدہ

ہستی (مرشد رومی) کو منتخب کیا ہے وہ اس امر کا بجا استحقاق رکھتی ہے

کہ عالم انسانیت، آفات و فتن کے اس نئے دور میں بھی اس کے تجویز

کردہ نسخہ شفا سے اپنے روحانی عوارض کا علاج کرے۔ موجودہ دور اپنے

نتائج کے اعتبار سے ملت اسلامی اور مسلمانوں کے حق میں اتنا ہی دور

سے کسی طرح کم نہیں جس کی دشواریوں اور پُرپیچ مشکلات سے عہدہ برآ

ہونے کے لئے علامہ اقبال نے مرشد رومی کے دامن سے تمسک کرنے

کی ضرورت محسوس کی۔ رومی کی حکمت عقلیت کی دشمن ہے اور دبستان

دل کی طرف رہنمائی کرتی ہے..... رومی کا سب سے بڑا امتیاز

عشق کا جذب و سرور پیدا کرنا ہے۔ اور دور حاضر کے لئے سب سے زیادہ

اسی کی ضرورت ہے..... آخر میں میں پھر اس کا اعادہ کروں گا۔ کہ

اقبال کو سمجھنے کے لئے سب سے پہلے نہ صرف رومی کو سمجھنا چاہیے بلکہ

۱۵ اب تو یہ آسان ہی ہو گیا ہے۔ کیونکہ ڈاکٹر خلیفہ عبد الحکیم نے حکمت رومی کو اپنی

لاہور کتاب "حکمت رومی" میں بالوفصاحت بیان کر دیا ہے۔ جو شنوی کی ضخیم

دفاتر کا عطر ہے۔ البتہ بعض فقرے ان کے قلم سے ایسے نکل گئے ہیں جنہیں من دعن

قبول نہیں کیا جاسکتا۔

۱۶ عقل پر استمال سے دور نہیں۔ اس کی تقدیر میں حضور نہیں ۱۲

اس کو مقبول عام بنانا چاہئے اور حکمتِ رومیؒ کے ایسے دبستان قائم کرنے

چاہئیں جن میں اسلامی حکمت و تصوف کے ماہرین فکرِ رومیؒ کے قلمزم زخار

کی غواہی کریں۔ اور جو کچھ اس تلاش و جستجو سے حاصل ہوا اُسے دنیا کے

سامنے پیش کریں۔

حقیقت یہ ہے کہ علامہ اقبال کی ذہنیت کو معراجِ کمال پر پہنچانے والے
رومیؒ ہی ہیں۔ ان کی فکر و نظر میں جو وسعت پیدا ہوئی۔ ان کے کلام میں جو دقیق معنویت
اور عمیق روحانیت ہے۔ وہ فارسی کے عبور و شعراء بالخصوص عارفِ رومیؒ کی بدولت
پیدا ہوئی ہے۔ موت و حیات کے رازوں سے آگاہی بھی انہی کی بخشی ہوئی نعمت ہے
وہ خود فرماتے ہیں:-

مرشدِ رومیؒ حکیم پاک فات

سرِ مرگ و زندگی بر ما کشاد

علامہ کو اپنے مرشد سے اس قدر محبت ہے۔ کہ انہوں نے اپنی شنویوں (اسرار
و رموز) کی بھر بھی وہی رکھی جو شنوی کی ہے۔ اور اپنی شاعری میں فلسفہ و کلام کے دقیق
نکات کا بیان اور دیگر علوم و فنون کا ذکر بھی انہی کے تنقح میں شامل کیا :-

۱۷ آثارِ اقبال صفحات ۲۸۵، ۲۸۶

اسلامی حکمت و تصوف کے ہزار با ماہرین اس قلمزم زخار کی غواہی کر کے اپنی

تلاش کا حاصل دنیا کے سامنے پہلے ہی رکھ چکے ہیں۔ ان کے دبستان حکمت

اب بھی کھلے ہوئے ہیں۔ لیکن اگر دنیا ہی اس سے استفادہ نہ کرے۔ تو یہ

اس کا قصور ہے۔

باز بر خوانم ز فیض پیر روم

دفتر سر بستہ اسرار علوم

اسی طرح کثیر التعداد اخلاقی و روحانی نکلتے ایسے ہیں جن کی بابت علامہ کا عقیدہ بھی وہی تھا۔ جو اکابر صوفیہ کا تھا۔ بالخصوص عارف رومیؒ کا۔ (ا میں نے ان مضامین میں ان ہی نکات کی وضاحت کی ہے) اقبال کو مخالف تصوف ثابت کرنے والوں کو اس بات پر نظر رکھنی چاہئے۔ کہ عارف رومیؒ کے عقائد وہی ہیں جو اکابر صوفیہ قدیم کے تھے۔ اور قدماء کے عقائد قرآن و سنت سے ماخوذ تھے۔ پھر اقبال اپنے مرشد معنوی اور ان کے اساتذہ طریقت کے خلاف کس طرح کوئی بات کہہ سکتے ہیں۔ اقبال تو خود کہتے ہیں:-

تو بھی ہے اسی قافلہ شوق میں اقبال

جس قافلہ شوق کا سالار ہے رومیؒ

لیکن تعجب ہے کہ بعض "محققین" اقبال کو کسی دوسرے قافلے کا سالار ثابت کرنے کی کوشش کرتے ہیں۔

ڈاکٹر اقبال شروع شروع میں مسئلہ وحدت الوجود اور صوفی شعرا کے مخالف تھے۔ لیکن رفتہ رفتہ ان کی یہ مخالفت کم ہو گئی۔ اس کی وجہ غالباً علماء ظاہر کی خشک صحبت، روحانیات سے بڑھتا ہوا شغف، فلسفہ مغرب کی سرد مادیت اور اقبال کی ان تمام باتوں سے بیزارمی تھی۔ حضرت ابن عربیؒ کو ۱۹۱۶ء میں وہ صرف محی الدین ابن عربیؒ لکھتے تھے۔ ۲۲ء اور ۲۳ء کے مکتوبات میں وہ انہیں حضرت محی الدین ابن عربیؒ لکھنے لگے۔ اور ختم نبوت کے عنوان سے جو مکتوب انہوں نے پنڈت جواہر لال نہرو کے

۱۷ دیکھو مجموعہ مکاتیب اقبال "مرتبہ شیخ عطاء اللہ صاحب ایم۔ اے خط بنام حضرت مولانا پیر سید مہر علی شاہ صاحب قادری، چشتی گوٹروی۔ مورخہ ۸ اگست ۱۹۳۳ء۔

جواب میں لکھا ہے۔ اس میں ابن عربیؒ کو سپانیہ کا برگزیدہ اور عظیم الشان صوفی لکھا ہے۔

حضرت یازیدؒ - حضرت جنیدؒ - امام غزالیؒ - عراقیؒ - سنائیؒ اور حضرت جامیؒ

وغیرہ کی مدح سے ان کا کلام بھرا پڑا ہے۔ یہ سب حضرات مشہور وحدت الوجودی ہیں

اور ہر دور میں علامہ کے ممدوح رہے ہیں۔ حضرت جامیؒ کا شمار حضرت ابن عربیؒ کے

مشہور شارحین میں کیا جاتا ہے۔ ان بزرگوں کی مدح میں اقبال کے چند اشعار یہ ہیں۔

عطاکن شورِ رومیؒ سوزِ خسروؒ
عطاکن صدق و اخلاصِ سنائیؒ

گئے شعرِ عراقیؒ را بخوانم
کہے جامیؒ زند آتشِ بجانم

ندانم گر چہ آہنگِ عرب را
شرابِ تمغہ ہائے ساربانم

کشتہ اندازِ ملا جامیؒ نظم و نثر اور علاجِ خامیؒ

علامہ محمود شبستریؒ کی "گلشنِ راز" تصوف کی دقیق کتابوں میں سے ہے۔

اقبال نے اس کا بہت گہرا مطالعہ کیا ہے۔ پھر اس کے پیغام کو نئے لباس میں بلبوس

کر کے گلشنِ راز جدید کی صورت میں ہمارے سامنے پیش کیا ہے۔ اقبال اور

شبستریؒ کی فکر کے مقاماتِ اتصال کیا ہیں۔ ان کی تصانیف میں کیا خاص علمی مسائل ہیں

ان کا کچھ ذکر ڈاکٹر سید عبداللہ نے اپنے مضمون "اقبال اور شعرائے فارسی" میں کیا

ہے۔ جو معارف کے کسی پرانے نمبر میں اور اس کے علاوہ رسالہ "پیغامِ حق" لاہور

(۱۹۴۶ء) میں شائع ہو چکا ہے۔ لیکن ان پر تفصیلی بحث کی ضرورت ہے۔

ابتدا میں خواجہ حافظ شیرازیؒ پر علامہ اقبال نے سخت نکتہ چینی کی تھی جس کے

باعث تمام ملک میں غم و غصہ کی لہر دوڑ گئی تھی۔ لیکن آخر میں انہوں نے حافظ ہی کے

۱۔ نقد اقبال از حضرت میکیش ابر آبادی

رنگ میں نہایت پُر جوش اور مستانہ غزلیں لکھیں۔ جو "پیام مشرق" کے تیسرے حصہ میں "مٹے باقی" کے عنوان سے درج ہیں۔

اس کے بعد "زبور عجم" کے دوسرے حصہ میں ۷۵ غزلیں یا نغمے ہیں جو پہلے حصہ کی طرح جوش دستی سے لبریز ہیں۔ مصنف اقبال کامل کی رائے ہے کہ اگر فارسی لٹریچر میں خواجہ حافظ کی جوش دستی کا کوئی جواب ہو سکتا ہے تو وہ ڈاکٹر صاحب کے یہی چند غزل نما ترانے ہیں۔

مختصر یہ ہے کہ علامہ اقبال اکابر صوفیہ کے بے حد معتقد تھے۔ اور انہوں نے اپنے کلام و خطبات میں جو کچھ پیش کیا ہے زیادہ تر اکابر صوفیہ کے کلام و کتب کے گہرے مطالعہ کا نتیجہ ہے۔ ڈاکٹر سید عبداللہ کے مضمون کا اقتباس جو گذشتہ صفحہ پر پیش کیا گیا ہے دوبارہ غور سے پڑھئے۔ انہوں نے نہایت صحیح رائے ظاہر فرمائی ہے۔ اور ہر وہ شخص جو کلام اقبال اور رومی کا مطالعہ عمیق نظر سے کرے گا۔ اسی نتیجہ پر پہنچے گا جس پر ڈاکٹر سید عبداللہ پہنچے ہیں۔ لیکن افسوس ہے کہ لوگ بالعموم اقبال کو "فیلسوف رومی" اور "حامی تصوف" ثابت کرنے کی بجائے "ناسخ رومی" اور "دشمن تصوف" ثابت کرنے کی کوشش کرتے ہیں اور دنیا پر یہ واضح کرتے ہیں کہ اقبال نے رومی اور سنائی کے فقر و تصوف کو تو مسترد کر دیا ہے۔ اور اس کی جگہ اپنے دماغ سے تراش کر کوئی نیا فقر اور "جدید تصوف" ہمارے سامنے پیش کیا ہے۔ اگر ایسا ہوتا تو اقبال حضرات حنیف و بایزید کا نام لے لے کر ان کا فقر و تصوف ہمارے سامنے نہ پیش کرتے۔ اور نہ حدیقہ سنائی کو ہمارے نظام تربیت میں خاص جگہ دینے کی سنارٹس کرتے۔ نہ عارف رومی کو اپنا مرشد معنوی

۱۰ اقبال کامل ص ۱۰

قرار دیتے اور نہ ان کے عقاید و حکیمانہ نکتوں کو من و عنین اپنے اشعار میں بیان فرماتے
حقیقت یہ ہے کہ اکابر صوفیہ وجودیہ نے جن حقائق کا انکشاف کیا ہے۔ انہی حقائق
کو علامہ اقبال نے نئے آب و رنگ کے ساتھ ہمارے سامنے بیان کیا ہے۔ اس کا یہ
مطلب نہیں کہ وہ کسی نئے فقر و تصوف کے مبلغ ہیں۔

ڈاکٹر سید عبداللہ بھی اسی نتیجہ پر پہنچے ہیں کہ "عالم انسانیت آفات و فتن
کے اس نئے دور میں بھی اس کے (یعنی رومی کے) تجویز کردہ "نسخہ شفا" سے اپنے روحانی
عوارض کا علاج کرے۔ وہ یہ نہیں فرماتے کہ اس "نسخہ شفا" میں من مانے طور پر رد و بدل
کر کے اس کا استعمال کیا جائے۔ نہ علامہ اقبال نے خود اشارہ یا کنایہ بھی نہیں ایسا
خیال ظاہر کیا ہے۔ بلکہ انہوں نے تو صاف طور پر جاوید نامہ میں اپنے فرزند کو یہ نصیحت
فرمائی ہے کہ اگر تجھے "صحبتِ مردِ خمیر" بیسرنہ آئے تو پیرِ رومی کو "رفیقِ راہ" بنانا۔ معلوم
نہیں کہ ان حقائق کی موجودگی میں "بعض محققین" حضرات جنید و بایزید، حضرات عطار و سنائی،
اقبال کے مرشد معنوی عارفِ رومی اور دیگر صوفیائے کرام کے عقائد کو مسترد کر کے نئے
عقائد بطور "نسخہ شفا" مسلمانوں کے ذہنی اور روحانی امراض کے علاج کے لئے علامہ اقبال
کے نام سے کیوں پیش کرتے ہیں۔

ان بزرگوں نے دین کے اساسی اصول ہمارے سامنے رکھ دیئے ہیں۔

من ز قرآن برگزیدم مغز را استخوان پیش سگال انداختم

جہ و دستار و علم و قیل و قال جملہ در آبِ رداں انداختم

ان اصولوں میں تبدیلی کی کوئی گنجائش نہیں ہے۔ فروع میں البتہ تبدیلی ہو سکتی ہے

بشرطیکہ اصول سے انحراف نہ ہو۔

اقبال نے جس "تصوف" پر نکتہ چینی کی ہے وہ بدھمت اور شکر کا تصوف ہے اور عیسائیوں کی رہبانیت و خالقانیت ہے۔ اسلامی فقر و تصوف نہیں رہ گئے نام نہاد مسلم "صوفیوں" کے حالات تو ان سے استدلال کر کے نفسِ تصوف کو مسترد نہیں کیا جاسکتا۔ نہ علمی بحث میں یہ اعمول قابل تسلیم ہو سکتا ہے

اگر اقبال نے نام نہاد صوفیوں پر نکتہ چینی کی ہے تو اس سے اکابر صوفیہ کی تنقیدیں ہرگز مقصود نہیں۔ ان پر تو اکابر صوفیہ خود ہی تنقید کر چکے ہیں۔ بہر حال ہر عمیق نظر اور

انصاف پسند محقق یہ نتیجہ نکالنے پر مجبور ہے۔ کہ اقبال اکابر صوفیہ کے معتقد ہی نہیں

ان کے فقر و تصوف کے زبردست مبلغ تھے۔ زیادہ تر ان ہی کے عقائد سے انہوں نے

اپنا نظریہ "خودی" و "قلندری" مرتب کیا ہے۔ اور دور حاضر کے مسلمانوں کے ذہنی و روحانی

امراض کے علاج کے لئے انہی معتدین صوفیہ کرام، وادلیا، عظام کے عقائد نئے آب

رنگ کے ساتھ پیش کئے ہیں۔

لیکن واضح رہے کہ انہوں نے جو اپنے خطبات میں دقیق فلسفیانہ نکات بیان

کئے ہیں وہ عام مسلمانوں کے لئے نہیں ہیں۔ بلکہ یورپ کے فلسفیوں اور دیگر فلسفہ

پسند دماغوں کے لئے ہیں تاکہ انہیں فلسفہ کی راہ سے اللہ کی طرف بلایا جائے۔ وہ

خود ایک جگہ فرماتے ہیں

اگر ہوتا وہ مجذوبِ فرنگی اس زمانے میں

تو اقبال اس کو سمجھاتا مقامِ کبریا کیا ہے

۱۔ حکیم حسن علی صاحب عرشی کو خود اقبال نے یہ جواب دیا تھا۔ اور فرمایا تھا کہ عام مسلمانوں کے

لئے بیجا ارکانِ اسلام کی تنظیم کافی ہے۔ دیکھو "اقبالِ کامل" صفحہ ۱۰۷ نیز میرا مضمون "خودی اور

عمل" جو تالیف ہذا میں شامل ہے۔

اس شعر سے متعلق بال جبریل میں جو حاشیہ ہے اس کے الفاظ یہ ہیں :-
 "جرمن کا مشہور مجذوب فلسفی لٹشہ جو اپنے قلبی واردات کا صحیح اندازہ
 نہ کر سکا اور اس لئے اس کے فلسفیانہ افکار نے اس کو غلط راستہ پر ڈال دیا۔"
 فلسفہ کی صحت کی جانچ کے لئے دینی اصول کی مدد تو لے سکتے ہیں۔ لیکن دینی اصولوں
 کی تردید کے لئے فلسفہ سے کام نہیں لیا جاسکتا۔

"اسرار خودی" سے متعلق ڈاکٹر نکلسن کو جو غلط فہمیاں پیدا ہوئی تھیں اقبال نے
 خط لکھ کر دور کیں۔ اور اپنا صحیح اسلامی نظریہ واضح کر دیا۔ بعض مسلمانوں نے جب یہ خیال
 ظاہر کیا کہ "شعری اسرار خودی" اہل مغرب کے فلسفیانہ خیالات کا چر بہ ہے تو اقبال نے
 حضور سرور کائنات سے فریاد کی اور ایک نظم میں ان خیالات کا اظہار کیا کہ مسلمان خود
 اپنی متاع کو نہیں پہچانتے۔ میں نے تو انہیں قرآن حکیم سے زندگی کا راز بتایا ہے۔ اور
 یہ مجھ پر الزام لگاتے ہیں کہ میں انہیں افسوں فرنگ اور قانون فرنگ کی تعلیم دے رہا ہوں
 اگر ایسا ہو تو مجھے روز محشر خوار درسا فرمائیے اور پائے مبارک کے بوسے محروم
 رکھئے۔ (یہ اشعار بھی تالیف ہذا میں "خودی اور عمل" کے تحت ملاحظہ کئے جاسکتے ہیں) کیا
 اقبال کے ان اعترافات کے باوجود یہ ثابت نہیں ہوتا کہ وہ انسان کے روحانی ارتقاء
 کیلئے سو فی صد اولیاء اسلام کے عقائد کے مؤید ہیں۔

امور مندرجہ بالا کے پیش نظر و توفیق سے کہا جاسکتا ہے کہ اقبال کا فلسفہ ان کے اشعار

ان کی نثر ان کا اسلوب فکر اور طرز استدلال وغیرہ جو کچھ ہے سب اسلامی تصوف یعنی

اسلام کی معنویت و روحانیت کو حق ثابت کرنے کے لئے ہے۔ مخالفین کے غلط خیالات

کی اصلاح کے لئے ہے۔ معرفت حق تعالیٰ اور انسان کے روحانی ارتقاء کے سلسلے میں عقل

استدلال کی کوتاہیوں سے بچنے اور کشف و الہام کی اہمیت جتانے کے لئے ہے۔ نیز

فلسفہ و حکمت کی بجائے وارداتِ دل اور مکاشفاتِ قلب کی مدد لینے کی تاکید کے لئے ہے۔

..... نہ اس لئے کہ ان کے برعکس راہ اختیار کی جائے۔ اور اقبال کو اولیائے

اسلام اور ان کے مسلک کا مخالف ثابت کیا جائے۔

معاشی اور سیاسی اقتدار کی ضرورت اور اس کے لئے قوم کو بیدار کرنے کی کوشش اپنی جگہ بالکل حق ہے۔ کسی کو اس سے انکار نہیں لیکن "منزلِ ماکبریاست" کو پیامِ اقبال سے خارج رکھنا اور اُس منزل کی طرف لے جانے بلکہ وہاں پہنچانے والے مسلکِ اولیاء کو غلط قرار دے کر اس کے مقابلہ میں علامہ اقبال کے نام سے کوئی نیا مسلک پیش کرنا یقیناً علامہ اقبالؒ صوفیائے کرام اور ملتِ اسلامیہ سب کے حق میں زبردست ظلم ہے۔ اقبال تو خود فرماتے ہیں :-

شنیدم آلِ چہ از پاکانِ اُمت

ترا باشوخی رندانہ گفتم

خدارا اس "شوخی رندانہ" کے "کیف و سرور" پر "پاکانِ اُمت" کے اصل پیغام کو

قربان نہ کیجئے۔



(۲)

تصوف اور اقبال

[یہ مضمون رسالہ اقبال لاہور کے دو شماروں (جلد ۷ شماره ۲ اور جلد ۷ شماره ۴) میں بالاقساط شائع ہو چکا ہے۔ اور اسے مجلس ترقی ادب لاہور نے ۵۸-۵۹ء کا بہترین مقالہ قرار دیکر مبلغ پانچ سو روپے بطور انعام مقالہ نگار کو عطا فرمائے۔]

إِلَىٰ رَبِّكَ كَدْحًا فَمُلَاقِيهِ (۶-۸۴)
 اپنے پروردگار کی ملاقات کے لئے خوب محنت کر
 پس تجھے ملنا ہے اُس سے

✓ حدیث شریف

”البتة لبعض علم دُرِّ مكنون کے مانند ہیں کوئی نہیں جانتا۔ ان کو عارفانِ خدا
 کے سوا۔ جب وہ عارف اس علم کو بیان کرتے ہیں۔ تو سوائے ان لوگوں
 کے جو اللہ تعالیٰ کی نسبت دھوکا کھانے والے ہیں اور کوئی اس علم سے
 جاہل نہیں رہتا۔ پس جس عالم (عارف) کو خدا تعالیٰ نے اس علم (معرفت
 حقیقت) میں سے حصہ دیا ہو اس کو حقیر مت جانو کیونکہ اللہ تعالیٰ نے
 اسے حقیر نہیں کیا جب کہ اُسے وہ علم عطا فرمایا۔“

(از عبد الرحمن سلمی بروایت حضرت ابو ہریرہؓ)

تو اے ناداں دل آگاہ دریاب بخود مثلِ نیاگاں راہ دریاب
 چساں مومن کند پوشیدہ را فاش نہ لاکا موجود الا اللہ دریاب

(اقبالؔ)

آتش درگیزد درخس و حاشاک من مرشد رومی کہ گفت منزل با کبریاست

(اقبالؔ)

تصوف اور اقبال

کلام اقبال کا سرسری مطالعہ کرنے والے عموماً اس نتیجے پر پہنچتے ہیں کہ تصوف کے متعلق علامہ اقبال کے خیالات متضاد ہیں۔ یا اس نتیجے پر پہنچتے ہیں کہ وہ تصوف کے خلاف ہیں اسی طرح علامہ کے تبصرہ نگاروں اور ان کے کلام کی شرح کرنے والوں کے خیالات میں بھی اختلاف ہے جس کی وجہ زیادہ تر وہی تضاد ہے جو علامہ کے کلام میں نظر آتا ہے۔

حقیقت یہ ہے کہ ہر مفکر کی طرح علامہ اقبال کے افکار و نظریات بھی تبدیل ہوتے رہے ہیں۔ بالخصوص تصوف کے متعلق ان کے جو خیالات "اسرار و رموز" کی تصنیف سے پہلے تھے۔ وہ "اسرار و رموز" میں نہیں ملتے۔ اسی طرح "اسرار و رموز" میں "فقر و قلندری" کی بابت اظہار خیال نہیں کیا گیا۔ "فقر و قلندری" کی پرزور و کالت "اسرار و رموز" کے بعد شروع ہوئی۔ اور ایسا ہونا ضروری بھی تھا۔ کیونکہ تحقیق کے نئے نتائج کی روشنی میں ہر مفکر کی پرانی رائے کا بدلنا ضروری ہے۔ اب یہ تبصرہ نگار کا فرض ہے کہ وہ علامہ کے خیالات کا مطالعہ زمانہ اظہار خیالات کے مطابق کرے۔ اور مسلمہ اصول کے مطابق ان کی آخری رائے کو اہم ترین قرار دے۔

(اسلام علمی، سیاسی، تمدنی، اخلاقی کسی قسم کی ترقی کو منع نہیں کرتا۔ لیکن وہی اسلام ہمارے سامنے یہ اصول بھی رکھتا ہے کہ ہمارا مرنا اور جینا سب کچھ اللہ کے لئے

ہونا چاہئے۔ اور اسی اسلام نے ہم پر عبادت بھی فرض کی ہے جو خدا تک پہنچنے کا ایک خاص ذریعہ ہے۔ قرآن پاک میں سرکارِ دو جہاں صلی اللہ علیہ وسلم کو حکم دیا جاتا ہے۔
وَاسْجُدْ وَاقْتَرِبْ (۹۶-۱۹) سجدہ کر اور نزدیک ہو۔

دوسری جگہ ارشاد ہوتا ہے۔

يَوْمَ لَا يَنْفَعُ مَالٌ وَبَنُونَ
الَّذِينَ اتَى اللَّهَ بِقَلْبٍ سَلِيمٍ
 وہ دن جب نہ مال کام آئے گا نہ اولاد
 مگر وہ جو اللہ کے پاس قلب سلیم لے کر آیا۔

(۲۶-۸۸، ۸۹)

نیز ارشاد ہوتا ہے :-

قَدْ أَفْلَحَ مَنْ زَكَّاهَا
وَقَدْ خَابَ مَنْ دَسَّاهَا
 بے شک اس نے فلاح پائی جس نے اپنے نفس کو
 پاکیزہ کیا اور بے شک وہ ناکام رہا جس نے اُسے بگاڑ دیا۔

(۹۱-۹، ۱۰)

ان صفات اور صریح احکام کے پیش نظر بعض مسلمانوں نے تزکیہ نفس، تطہیر قلب اور عبادت و ریاضت ہی کو اپنی زندگی کا نصب العین بنا لیا۔ جیسا کہ خود رسول مقبول صلی اللہ علیہ وسلم کے زمانے میں اصحابِ صفہ نے کیا تھا۔ چنانچہ اسلامی تصوف اس موضوع سے بطور خاص بحث کرتا ہے کہ تزکیہ نفس، تطہیر قلب، اور عبادت کے ذریعہ انسان کس طرح خدا کا مقرب بن سکتا ہے۔ نیز وہ وضاحت کرتا ہے کہ اکابرِ صوفیہ اور اولیاء اللہ نے عبادت، قلب، تطہیر قلب، قرب و معیتِ الہی۔

قَلْبُ الْمُؤْمِنِ عَرْشُ اللَّهِ تَعَالَى

الصَّلَاةُ مِعْرَاجُ الْمُؤْمِنِينَ

وجود، شستی، فنا و بقا اور ہجر و وصال وغیرہ سے کیا مراد لی ہے۔ اور قرب الہی حاصل کرنے کے کیا اصول و قواعد مقرر کئے ہیں۔

اسلامی تصوف کے جو یا بعض اوقات فلسفیانہ موثکافیوں، حکمت الاشراف کی گتھیوں۔ توحید کے بعض اختلافی نظریوں۔ عجمی فلسفیوں سے مستعار لی ہوئی بعض اصطلاحوں اور ان کی غلط یا مبہم تشریحوں اور اسی قسم کی دیگر غلط فہمیوں میں کچھ اس طرح الجھ جاتے ہیں کہ اسلامی تصوف کی صحیح تعریف اس کا اصل مقصد اور اس سے متعلق ضروری عقائد کا پتہ لگانا ان کے لئے نہ صرف محال ہو جاتا ہے بلکہ بعض اوقات وہ یہ غلط رائے قائم کر لیتے ہیں کہ تصوف اسلام کا حقیقی جزو نہیں ہے۔ بلکہ اس کے ماخذ فلاطونی۔ نوافلاطونی اور ہندی فلسفے ہیں۔ یا اس میں سیاست، مدن، جنگ و جدل، تجارت و زراعت، صنعت و حرفت وغیرہ کے اصولوں اور طریقوں کا ذکر نہ پا کر اس پر یہ التزام لگاتے ہیں کہ وہ زندگی سے فرار یا رہبانیت کی تعلیم دیتا ہے۔ حالانکہ یہ تمام امور اس کے دائرہ بحث ہی سے خارج ہیں وہ نہ ان امور سے بحث کرتا ہے۔ نہ ان کا مخالفت ہے۔ تصوف سے یہ توقع رکھنا کہ وہ ہمیں مذکورہ بالا امور میں کامل بنا دے گا ایسا ہی ہے جیسے کوئی آم کے درخت سے امرود پیدا کرنے یا ڈاکٹر سے تعلیم بخاری کی توقع رکھے۔

جنگ
۱
۲
۳
۴
۵
۶
۷
۸
۹
۱۰
۱۱
۱۲
۱۳
۱۴
۱۵
۱۶
۱۷
۱۸
۱۹
۲۰
۲۱
۲۲
۲۳
۲۴
۲۵
۲۶
۲۷
۲۸
۲۹
۳۰
۳۱
۳۲
۳۳
۳۴
۳۵
۳۶
۳۷
۳۸
۳۹
۴۰

اسلام "خلافت" اور "ملوکیت" میں امتیاز کرتا ہے۔ خلافت میں حاکمیت اور مالکیت اللہ تعالیٰ کی لمانشا سمجھی جاتی ہے۔ اور اسے خلق اللہ کی خدمت اور دین اللہ کے قیام کیلئے استعمال کیا جاتا ہے۔ ملوکیت کو ان امور سے کوئی واسطہ نہیں۔ آج کل اس نے عوام کو فریب دینے کے لئے جمہوریت، قومیت اور وطنیت کے نقاب چہرے پر ڈال رکھے ہیں۔ خلافت الہیہ کی بنیاد "تقرب الی اللہ" پر قائم رہتی ہے۔ اور انتظام حکومت ایسے افراد کے ہاتھوں

میں رہتا ہے۔ جو اللہ کے مقرب ہوتے ہیں۔ اس لئے خلافتِ راشدہ و افتوا کر بلا کے

بعد بلکہ اس سے پہلے ہی امام حسن کی دست برداری کے وقت سے ختم ہو گئی۔ اس کے

بعد خلافت کے نام سے دراصل دنیاوی امارت یا ملوکیت قائم رہی۔ کیونکہ نئی نئی

فتوحات، باہمی رقابت اور نفس پرستی و نفسانیت کی شدت نے لوگوں کو رجوع

الی اللہ کا موقع نہیں دیا۔ علامہ اقبال ملوکیت کے خلاف اور خلافت فی الارض کے حامی

ہیں لیکن خلافتِ راشدہ کی ہمرنگ حکومت اس وقت تک قائم نہیں ہو سکتی جب تک

ملت میں ایسے افراد کی کثرت نہ ہو۔ جنہوں نے سلوک و ظرفیت کی عملی تربیت کے ذریعہ

نفس پر قابو حاصل کر لیا ہو۔ اور جن کا مقصد حیاتِ صرف اللہ ہو۔ رسول اللہ صلی اللہ

علیہ وسلم نے بھی تعلیم و تربیت کے ذریعہ شخصیتیں ہی تیار کی تھیں۔ اور خلافتِ راشدہ کی

کامیابی انہی مایہ ناز اصحابِ رسول کے حسن انتظام اور خلوص عمل کا نتیجہ تھی۔ اور اس کی

بربادی ان افراد کے ہاتھوں ہوئی۔ جن کے قلب و نظر پر دنیا غالب آچکی تھی۔

۷-۷-۱۹۸۱ء اسی طرح ”رہبانیت“ یا ”خانقاہیت“ اور ”اسلامی اعتکاف و تقویٰ“ میں فرق ہے

زندگی کے مسائل حل کرنے کے لئے خود زندگی سے فرار کا اصول بطور مذہب اختیار کرنے

کا نام رہبانیت ہے۔ اور وہ عیسائیت کا ایک جزو ہے (اسلام میں رہبانیت نہیں

ہے۔ البتہ اعتکاف یا عارضی گوشہ نشینی ہے وہ چند روزہ ہوتی ہے تاکہ کسی برائی کے

استیصال کے لئے ضروری تیاری کی جائے۔ اور پاکیزہ تر اور قوی تر نفس کے ساتھ زندگی

کی برائیوں کا مقابلہ کیا جائے یا کبھی اس کا مقصد یہ ہوتا ہے کہ سکون قلب کے ساتھ

اللہ تعالیٰ کی عبادت کرنے اور اللہ کی طرف پوری توجہ مرکوز رکھنے کی عادت پڑ جائے

اس طرح روح کو بہت جلد بلندی نصیب ہوتی ہے۔

اسلامی تقویٰ

آنحضرت صلی اللہ علیہ وسلم کا غارِ حرا میں معتکف و مراقب رہنا۔ ماہِ رمضان میں مسلمانوں کا معتکف ہونا۔ عبادت کے لئے مساجد اور دیگر خاموش اور پاکیزہ مقامات کا استعمال۔ یا امتحانات اور اہم منصوبوں کی تیاری کے لئے تنہائی اختیار کرنا وغیرہ وغیرہ اسی ضمن میں آتا ہے۔ ان امور پر زندگی سے فراز کا ٹھپہ نہیں لگایا جاسکتا۔ حتیٰ کہ معاشرے کے اخلاق سوز عناصر یا ماحول سے شریف، تقویٰ اور پرہیزگار اشخاص کی کنارہ کشی کو بھی ہم زندگی سے فراز یا رہبانیت نہیں کہہ سکتے۔ رہبانیت دراصل ایک مذہبی عقیدہ ہے جس میں یہ سمجھ لیا جاتا ہے کہ جنگل میں زندگی بسر کرنے سے زندگی کی مشکلات حل ہو جاتی ہیں۔ نیز یہ کہ راہب ہی خدا کا مقرب ہوتا ہے۔ لیکن اسلامی تصوف کو اس عقیدے کو دور کا بھی واسطہ نہیں لڑو فیائے کرام کی خانقاہیں روحانی تعلیم و تربیت کے مراکز اور کامل توجہ کے ساتھ عبادت الہی کرنے کے لئے پرسکون ماحول رکھنے والے مقامات کی حیثیت رکھتی ہیں۔ لیکن اب پاکستان اور ہندوستان میں بعض خانقاہیں ختم ہو چکی ہیں۔ اور بعض کی حالت ایسی ہے جیسے اصل صاحب خانہ یا مخلص منتظم کے نہ ہونے سے لاپرواہی اور لاپرواہی یا نااہل منتظموں کے ہاتھوں کسی عمارت، ادارے یا مدرسہ کی ہو جاتی ہے۔ لیکن بعض خانقاہیں اب بھی رشد و ہدایت کا سرچشمہ ہیں جہاں سے طالبانِ حق یقیناً فیض یاب ہوتے ہیں۔

اسی طرح غیر مسلموں کی باطنیت یا سیریت اور اسلامی باطنیت و روحانیت

(تصوف) میں بھی بڑا فرق ہے۔ غیر مسلموں کی باطنیت یا سیریت کو عموماً MYSTICISM

کہتے ہیں۔ لیکن اسلامی تصوف تو شریعت، طریقت، معرفت اور حقیقت کا مجموعہ ہے۔

اور لفظ MYSTICISM سے یہ خصوصیت واضح نہیں ہوتی۔ مستشرقین نے ہر جگہ اسلام

اور اسلامی تصوف کو غلط رنگ میں پیش کیا ہے۔ اس کی وجہ لاعلمی سے زیادہ ان کا فطری

نعصب ہے۔ پھر حال انکا سٹیزم اور ہمارا تصوف ہرگز ایک چیز نہیں ہے۔ کافر مسلمانوں کی

باطنیت میں شریعت اسلامی اور شارع اسلام علیہ السلام پر ایمان لانا ضروری نہیں ہے۔

اور رہبانیت اس کا بنیادی عقیدہ ہے۔ لیکن یہ پہلے بیان ہو چکا ہے کہ اسلامی تصوف

میں رہبانیت نہیں ہے۔ اور اس کی بنیاد قرآن و سنت پر قائم ہے۔ دونوں کو خلط

ملط نہ کرنا چاہئے۔ انگریزی میں اسلام اور اسلامی تصوف کے مترادف الفاظ نہیں ہیں۔

اسی طرح ہماری سینکڑوں اصطلاحات کے لئے انگریزی میں موزوں الفاظ نہیں ہیں

اور نہ ترجمہ سے ان کا صحیح مفہوم ادا ہوتا ہے۔ انگریزوں کے پاس ایک لفظ MYSTICISM

تھا جس کے معنی سریت کے ہیں اور اسی سے انہوں نے ہمارے تصوف کا تصور قائم کیا

اور جس طرح انہوں نے اسلام کو CHRISTIANITY کی طرز پر MOHAMMADNISM کہا

تھا اسی طرح وہ اسلامی تصوف کو بھی اپنی باطنیت یا سریت سمجھ بیٹھے۔ غضب یہ ہوا کہ

ہمارے مترجمین نے بھی تصوف کا ترجمہ مسٹی سزم کر دیا اور جتنے اعتراضات غیر مسلموں

بالخصوص عیسائیوں کی باطنیت یا سریت یا رہبانیت پر ہو سکتے تھے وہ سب اسلامی

تصوف کے سر منڈھوئے۔ ستم بالائے ستم یہ ہے کہ بعض مسلم مفکرین اور بلند پایہ مسلم

مصنفین کی کتابوں میں بھی ابھی تک لفظ تصوف عیسائی باطنیت کے معنوں میں لکھا جاتا

اور بلا تحقیق دونوں کو ایک ہی سمجھا جاتا ہے۔ وجہ یہ ہے کہ ہم زندگی کے ہر شعبہ میں احساس

کٹری کا شکار ہیں۔ اس لئے مستشرقین یورپ کی ہر بات کو صحیح اور اپنے علماء و محققین

کی ہر بات کو غلط سمجھتے ہیں۔ ورنہ صحیح عقیدہ اس امر کا متفق ہے کہ جن معنی میں تورات،

زبور اور انجیل کے آسمانی کتب ہونے کے باوجود قرآن پاک کو تمام کتب و صحائف سادی

کا اور اسلام کو جملہ ادیان کا ناسخ سمجھا جاتا ہے۔ انہی معنوں میں اسلامی روحانیت یا تصوف کو بھی جو اسلام کا حسن و جمال ہے بلکہ اس کا کمال ہے۔ غیر اسلامی باطنیت کا ناسخ سمجھا جائے۔

یہ ضرور ہے کہ اسلامی تصوف اور دیگر اقوام کے تصوف میں بعض اصطلاحات

مشترک ہیں لیکن ضروری نہیں کہ دونوں کا مفہوم بھی ایک ہو۔ مثلاً مسجد اور گریہ وادوں عبادت گاہیں ہیں۔ اور دونوں جگہ عبادت کی جاتی ہے۔ روزے بھی متعدد اقوام میں رکھے

جاتے ہیں۔ لیکن ہماری نظر میں جو مفہوم مسجد، عبادت (نماز) اور روزے کا بلحاظ اسلام ہے۔ وہ گرجا، اس میں ہونے والی عبادت اور دیگر اقوام کے رزوں کا ہرگز نہیں لہذا

جہاں تک اسلامی تصوف اور اس کی اصطلاحات کا تعلق ہے۔ ان کا مفہوم وہی لینا چاہئے جو اکابر صوفیہ نے معین کیا ہے۔ مخالفین اسلام کے اصطلاحی الفاظ، معانی یا اعتراضات

کو ذہن میں رکھ کر اسلامی تصوف پر اعتراضات کرنا زبردست اصولی غلطی ہے۔

عیسائی مبلغین تو بالعموم یہی کہتے ہیں کہ اسلام اور اسلامی تصوف کے سرچشمے

عیسائیت اور فلاطونیت ہیں۔ لیکن یہ غلط پروپیگنڈا بھی اسلام اور اسلامی تصوف

کی قدر و قیمت گھٹانے کی نیت سے کیا جاتا ہے۔ مسلمانوں کی نظر کم از کم مندرجہ ذیل دو

آیات قرآنی پر رہنا چاہئے۔ تاکہ وہ دشمنان اسلام کے پروپیگنڈے اور اس کے

فریب سے محفوظ رہیں۔

(۱) الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي

وَ سَرَّضْتُ لَكُمْ الْاِسْلَامَ دِينًا (پ ۶ - سورۃ مائدہ)

ترجمہ :- آج میں نے تمہارے لئے تمہارا دین کامل کر دیا۔ اور تم پر اپنی نعمت

پوری کر دی۔ اور میں نے تمہارے لئے مذہب اسلام پسند کیا۔

(۲) وَاسْبِغْ عَلَیْكُمْ نِعْمَةً ظَاهِرَةً وَبَاطِنَةً ط

(لقمان)

ترجمہ :- اور پوری کر دیں ہم نے تم پر اپنی ظاہری و باطنی نعمتیں،

اسلام کی تکمیل بنی نوع انسان کے لئے ایک نعمت تھی۔ اس کا ذکر آیت ۱۷ میں کیا

گیا ہے۔ اور نعمتوں کی دو بڑی قسمیں (ظاہری و باطنی) آیت ۱۷ میں مذکور ہیں اسلامی

تصویر باطنی نعمتوں کے حصول کے طریقے بتاتا ہے اور ظاہری نعمتوں سے بحث نہیں

کرتا۔ ہر مسلمان کا فرض ہے کہ وہ باطنی نعمتوں کے متعلق بھی ضروری تفصیلات معلوم

کرے۔ اور انہیں حاصل کرے۔ اس کے لئے اولیاء اللہ اور صوفیائے کرام کی طرف

رجوع کرنا ضروری ہے۔ کیونکہ وہی اس گراں قدر علم و فن کے اصل ماہر اور ان نعمتوں

کی لذتوں سے عملی طور پر مستفیض ہوتے ہیں۔

یہ نکتہ ملحوظ رہے کہ باطنی نعمتیں حاصل کرنے کا مطلب ظاہری نعمتوں کی مخالفت

نہیں ہے۔ لیکن جب تک فضائل قلبی حاصل نہ ہوں۔ انسان ظاہری نعمتوں کا غلط استعمال

کرتا ہے۔ اس لئے پہلے باطن کی اصلاح اشد ضروری ہے۔

صوفیائے کرام کے عقیدے کے مطابق دین اللہ کے دو رخ ہیں۔ ایک انسان کے

ظاہری اعمال سے متعلق ہے۔ جسے شریعت کہتے ہیں۔ اور دوسرا انسان کے باطن

اور اس کے باطنی اعمال سے متعلق ہے۔ جو طریقت، معرفت اور حقیقت کا مجموعہ ہے

دین اللہ کی یہ شوق شریعت ظاہری کا باطن ہے۔ اس کے خلاف نہیں (جیسا کہ بعض

اوقات غلطی سے سمجھا جاتا ہے) اور دونوں کا سرچشمہ قرآن و سنت اور علماءِ حق کا

اجماع ہے۔ ✓

لیکن ظاہر پرست مسلمان دین اللہ کے باطنی پہلو، اسرار و رموز کے منکر ہیں۔ ان کی آگاہی کے لئے مختصر عرض ہے۔ کہ ہمارے دین میں ابتداء سے انتہاء تک ظاہر و باطن کے جلوے موجود ہیں۔ مثلاً ایمان لانے کے سلسلے میں اِقْرَارِ بِاللِّسَانِ کے ساتھ تَصْدِيقِ بِالْقَلْبِ کی شرط ہے۔ ظہارتِ ظاہری کے ساتھ قلب کو کفر و نفاق اور شرک سے پاک کرنا ضروری ہے۔ آیات قرآنی کے معنی ظاہری بھی ہیں باطنی بھی۔ تنہوی میں تو ایک سے زیادہ بطن۔ معنی کا ذکر ہے۔ قرآن پاک باطنی نعمتوں کی تصدیق کرتا ہے۔ "سورہ لقمان" کی آیت ۲۰ پہلے مذکور ہو چکی ہے۔ اولیاء کرام نے تمام ارکان اسلام کے باطنی معانی و نکات بیان کرنے کے سلسلے میں متعدد رسائل تحریر کئے ہیں۔

صحابہ کرامؓ میں جو اسرارِ دین ایک کو تعلیم ہوئے دوسرے کو نہیں ہوئے۔ اکیونکہ اسرارِ دین حسب استطاعت تعلیم کئے جاتے ہیں (حضرت علی کرم اللہ وجہہ کو اسرارِ دین کی تعلیم کی بناء پر ہی سرکارِ دو جہاں صلی اللہ علیہ وسلم نے "بابِ علم" فرمایا اور اسرارِ دین کی بناء پر ہی حضرت خذیفہؓ کو صاحبِ سرِ رسول اللہؐ کہا جاتا ہے۔ حضرت علی کرم اللہ وجہہ کا قول ہے۔

(۱) قُلُوبُ الْأَبْرَارِ قُبُورُ الْأَسْرَارِ ✓

یعنی اولیاء اللہ کے قلوب اسرارِ الہی کی قبریں ہیں۔

نبوت ظاہر اور ولایت راز ہے۔

۱۰ اِنَّ لِلْقُرْآنِ ظَاهِرًا وَبَاطِنًا وَحَدًّا مُّطَّلَعًا ✕

یعنی قرآن شریف کا ایک ظاہر ہے، ایک باطن اور ایک نہایت مقام ترقی ہے۔

(ابن حبان — بروایت ابن مسعود)

(۲) اُولَیْبَیْنِی تَحْتَ قَبَائِلِیْ لَا یَعْرِقُهُمْ خَبْرِیْ

اولیاء میری چادر و قبائیل کے نیچے مستور ہیں۔ انہیں میرے سوا کوئی نہیں پہچان سکتا۔ شاید ہے۔

قرآن پاک میں حضرت موسیٰ علیہ السلام اور حضرت خضر کا قصہ موجود ہے جس میں الفاظ وَعَلَّمَنَا مِنْ لَدُنَّا عَلِمًا استعمال ہوئے ہیں۔

۷ مسائل معرفت و حقیقت سب اسرار کے ضمن میں آتے ہیں۔ حضرت امام زین العابدینؓ اور حضرت ابو ہریرہؓ سے روایت ہے کہ رسول اللہ صلی اللہ علیہ وسلم سے ان تک دو علم پہنچے۔ ایک وہ جو ظاہر کیا گیا۔ دوسرا وہ جس کے اظہار پر یہ اندیشہ تھا کہ جہلا و انہیں قتل کر دیں گے۔ یہ اسرار ہی تھے۔ حضرت سہیل تستریؒ کا قول ہے کہ عالم یعنی عارف کو تین علم عنایت ہوئے ہیں۔ (۱) علم ظاہر یعنی شریعت کہ عوام کو تعلیم ہوتا ہے۔ دوم علم باطن یعنی طریقت جو صرف انہیں تعلیم کیا جاتا ہے جو اللہ کے طالب اور اس کے اہل ہوں۔ سوم علم معرفت (تصوف اسلامی کا اعلیٰ و افضل مرتبہ) ہے۔ اسی کو فقر و غنا بھی کہتے ہیں۔ یہ راز الہی ہے۔ اس کے بغیر حکم خاص کی تلقین نہیں کر سکتا۔

علامہ اقبالؒ بھی خودی کا سر نہاں لَا إِلَهَ إِلَّا اللَّهُ کہہ کر "انا" کی سریت پر مہر تصدیق ثبت کرتے ہیں۔ "بال جبرئیل" میں ایک جگہ فرماتے ہیں :-

۱۰ سورۃ کہف آیت ۶۵ اور جسے ہم نے اپنا خاص علم سکھایا

یہ یاد رہے کہ یہ علم حضرت موسیٰؑ سے زیادہ، حضرت خضر کو عطا ہوا تھا۔ جیسا کہ اس قصہ سے ظاہر ہوتا ہے۔

۱۱ یہ قول متعدد کتب تصوف میں موجود ہے

حکیمی نامسلمانان خودی کی

حکیمی رمزینہانی خودی کی

اس کے علاوہ پچاسوں اشعار میں السرارِ دین کا ذکر مختلف صورتوں میں موجود ہے۔ فلسفہ خودی پر سب سے زیادہ مشہور ٹیٹھی کا نام ہی "السرارِ خودی" رکھا اور انسان کی بابت فرماتے ہیں :-

ظلمِ بود و عدم جس کا نام ہے آدم
خدا کا راز ہے قادر نہیں ہے جس پہ سخن
زمانہ روزِ ازل سے رہا ہے محو خسرام
مگر یہ اس کی تک و دو سے ہو سکا نہ کہن
اگر نہ ہو تجھے الجھن تو کھول کر کہہ دوں
وجود حضرت آدم نہ روح ہے نہ بدن

دین ہی پر کیا موقوف ہے۔ انسان کا ہر فعل اور دنیا کا ہر انقلاب پہلے باطن میں واقع ہوتا ہے۔ چنانچہ کہا جاتا ہے کہ ہر ظاہر کا ایک باطن ہے۔ جو ظاہر سے زیادہ وقت، گہرائی اور اہمیت رکھتا ہے۔ اسی طرح شریعت کا بھی ایک باطن ہے جسے طریقت کہتے ہیں۔ ان معنی میں شریعت جسم ہے اور طریقت جان، شریعت قلعہ ہے اور طریقت خزانہ۔ قلعہ کے بغیر خزانہ کی حفاظت نہیں ہو سکتی۔ اس سے ایک کی کمتری اور دوسرے کی برتری ہرگز مقصود نہیں۔ بلکہ یہ بتانا مقصود ہے کہ دونوں کی باہمی نسبت اور اہمیت کیا ہے۔

طریقت میں خاص طور پر وجود حقیقی۔ حقیقت انسانہ اس کے عروج اور حصول

قرب الہی وغیرہ سے بحث کی جاتی ہے۔ اور شروع سے آخر تک اس کا تعلق بحقیقتِ محمدیؐ اور تعلیماتِ محمدیؐ سے قائم رہتا ہے۔ اس سے اندازہ ہو جائے گا۔ کہ ہمارے تصوف کا تعلق الف سے ہی تک اسلام سے ہے۔ اور عیسائی راہبوں کی باطنیت کو اس سے دور کا بھی واسطہ نہیں۔ یہ بھی ملحوظ رہے کہ جو محققین وحی الہی اور سرکارِ دو جہاں علی اللہ علیہ وسلم پر ایمان نہ رکھتے ہوں۔ ان کی رائے ہمارے تصوف کے بارے میں قابلِ قبول نہیں ہو سکتی ہے۔ اس معاملہ میں قرآن پاک ہماری تائیدیوں کرتا ہے۔

(۱) إِنَّ الظَّنَّ لَا یُعْنِی مِنَ الْحَقِّ شَیْئًا ۗ

بے شک حق کی تلاش میں ظن و تخمین سے کام نہیں چلنا۔ سورہ نجم۔ آیت ۲۸

(۲) فَسَنُیْرِدِ اللّٰهُ اَنْ یَّهْدِیْہٖ یُتَّخَرَّحَ صَدْرَہٗ لِیَلِیْسَ لَہٗ

پس جس کو اللہ تعالیٰ ہدایت کرنا چاہتا ہے اس کا سینہ اسلام کے لئے

کھول دیتا ہے۔ (پہ)

لہذا ثابت ہوا کہ ہدایت وہی ہے جو فضلِ ایزدی، اسلام اور شرح صدر پر مشتمل ہو۔ جو مفکرین۔ خدا، رسول اور اسلام پر ایمان نہ لائے ہوں۔ اور شریعتِ اسلامیہ کے پابند نہ ہوں۔ انہیں نہ ہم ہدایت یافتہ سمجھ سکتے ہیں۔ نہ ان کی وجدانیات کے قائل ہو سکتے ہیں۔ واضح رہے کہ یہ معاملہ۔ تلاشِ حق اور اسلام سے متعلق ہے۔ اسی لئے اس میں غیر مسلموں کے انکشافات اور الہامات اور ہمارے صوفیائے کرام و اولیائے عظام کے مکاشفات و مشاہدات میں فرق کرنا ضروری ہے۔

۱۷ نرے فلسفیانہ خیالات جن کی تائید قرآن، سنت اور اجماع سے نہ ہو۔ اسی زمرے میں آتے ہیں۔ سورہ نجم کی آیت ۲۳ بھی پڑھئے۔

اب اسلامی تصوف اور فقر و طریقت کی دیگر ضروری تفصیلات بیان کی جاتی ہیں۔ تصوف کی لفظی تحقیق میں ضرور اختلاف پایا جاتا ہے۔ لیکن اس کے معنی و منشاء کے تعین میں اختلاف کی گنجائش نہیں ہے۔ اسلام کے متعدد شعبے ایسے ہیں جن کا معنوی وجود آنحضرت صلی اللہ علیہ وسلم کے زمانے میں ضرور تھا لیکن وہ نہ مدون ہوئے تھے نہ اس وقت تک ان کے لئے یا ان سے متعلقہ مسائل و امور کے لئے اصطلاحی الفاظ تجویز ہوئے تھے۔ مثلاً الفاظِ حافظ - قاری - محدث - فقیہ یا علم تجوید - حدیث اور فقہ سے متعلق تمام اصطلاحات یہ سب بعد کی ایجادات ہیں۔ اسی طرح فقر و تصوف موجود تو تھے لیکن الفاظِ صوفی اور تصوف کا تعین کچھ عرصہ بعد ہوا جب کہ اس کی ضرورت محسوس ہوئی۔

آنحضرت صلعم کے زمانہ میں لفظ صحابی^{رض} ممتاز حیثیت رکھتا تھا۔ اس کے بعد تابعین^{رض} پھر تبع تابعین^{رض} کا دور رہا۔ ان کے بعد جب فتنہ و فساد کا زور زیادہ ہوا اور دنیا پرست مسلمانوں کی کثرت ہو گئی تو متقیوں - پرہیزگاروں اور کثرت سے اللہ کا ذکر کرنے والوں کو لوگ "صوفی" کے لقب سے یاد کرنے لگے۔ تاکہ حق پرستوں اور دنیا پرستوں میں امتیاز پیدا ہو جائے (تصوف کی تعریف اور اس کی امتیازی خصوصیات کے متعلق قدیم و جدید اکابر صوفیاء کی کتابوں میں بے شمار اقوال موجود ہیں۔ جنکے اعادہ کی اس مختصر مضمون میں گنجائش نہیں ہے۔ لیکن ان سب کا خلاصہ یہی ہے۔ کہ تزکیہ نفس اور تطہیر قلب کے ذریعہ قرب الہی حاصل کرنے کا نام تصوف ہے۔ حصول قرب کی کوشش اس تعریف سے خارج نہیں ہے۔ اس لحاظ سے اسے علم باطن یا علم قرب بھی کہتے ہیں۔

(۱) تزکیہ نفس سے مراد نفس کو اخلاق ذمیدہ سے پاک کرنا ہے۔ (یہ معاشرہ کے

درمیان نیک نفس انسان بن کر رہنے سے متعلق ہے)

(۲) تطہیر قلب سے مراد یہ ہے کہ قلب کو کفر و نفاق اور ہر قسم کے فسق و فجور سے

پاک کیا جائے۔ اور اسے ایمان بالغیب^{۱۵} اور صحیح توحید سے آراستہ کیا جائے

(یہ اللہ اور دین اللہ کے حقوق ادا کرنے سے متعلق ہے)

(۳) حصول قرب سے مراد قلب کو غیر اللہ کے وہم سے خالی کرنا اور اسے توحید

ذاتی سے آراستہ کرنا ہے۔ تاکہ ہم صحیح معنیوں میں "مُوَحَّد" بن کر قرب الہی کی اعلیٰ منزل

پر فائز ہو سکیں۔ اس منزل میں "صوفی فانی بخویش باقی بحق" ہو جاتا ہے۔ اسی کو فقر

کہتے ہیں۔ اور اسی پر حضور اکرمؐ نے فخر کیا ہے۔ (الفَقْرُ فَخْرٌ حَرَمِيٌّ - تفصیل آگے ملیگی)

مومن کا ارتقاء رُوحانی انہی مراحل سے گزرتا ہے۔ اس میں معاشرے کو ترک

نہیں کیا جاتا۔ (ناموافق حالات بچنا بے شک جائز بلکہ ضروری ہے۔ اِنَّمَا الْاِسْتِمَالُ

بِالنَّبَاتِ) اسلامی تصوف میں افراد و معاشرہ کو اسلامی اصولوں کے مطابق تزکیہ نفس

اور تطہیر قلب کی تربیت دے کر "خليفة الله في الارض"^{۱۶} (نفس پرست

حاکم فی الارض نہیں) اور بشرط طلب و ہمت مقرب الہی بننے کے قابل بنایا جاتا ہے۔

شوق و طلب میں آگے بڑھنا۔ اور ہمت سے کام لے کر منزل مقصود تک پہنچنا خود

سالک و طالب کا کام ہے۔

اگر ہمارا یہ عقیدہ صحیح ہے (اور یقیناً صحیح ہے) کہ جملہ انبیاء کرامؑ نے اللہ تعالیٰ

۱۵ تصوف میں غیب و شہادت سے عموماً عالم تنزیہ اور عالم تشبیہ مراد ہوتے ہیں۔

۱۶ تفصیل کی یہاں گنجائش نہیں۔

کے بندوں کو اسلام (مبہنی توحید و حصول اخلاق الہیہ) ہی کی دعوت دی ہے جس کی تکمیل آنحضرت صلی اللہ علیہ وسلم کے ذریعہ ہوئی تو یہ دعویٰ بھی صحیح ہے۔ کہ تصوف

اسلامی کا وجود شروع زمانہ بعثت انبیاء سے دنیا میں موجود ہے۔ اور وہ بھی اسلام

کے ساتھ ساتھ سرور عالم صلی اللہ علیہ وسلم کے ذریعہ پایہ تکمیل کو پہنچا۔ اور جب ہم

قرآن پاک کی آیت **وَلِكُلِّ قَوْمٍ هَادٍ ط** (اور تمام اقوام کے لئے ہادی ہیں۔)

(سورہ رعد - آیت ۷) پر ایمان رکھتے ہیں تو اس بات پر بھی کیوں ایمان نہیں رکھتے

کہ ان میں بھی توحید الہی۔ اخلاق و روحانیت و صفائے باطن کی تعلیم کے کچھ نقوش ضرور

باقی ہوں گے۔ لہذا اگر ہمارے مذہب و مسلک (اسلام و تصوف) سے ملتے جلتے بعض

خیالات و عقائد دیگر ممالک یا اقوام میں نظر آئیں۔ تو ہم خود اپنے اسلام یا تصوف سے

بدظن کیوں ہو جائیں۔ اور اس پر ویدانتی تعلیم۔ فلاطونیت اور عجمیت کا لبس لگا کر اُسے

مسترد کیوں کریں؟ کیا اسلام میں ایسے احکام نہیں ہیں جن میں دیگر مذاہب کے احکام

سے مماثلت و مشابہت پائی جاتی ہے۔ تو کیا اس بنا پر آپ اُسے بحیثیت مجموعی مسترد

کرنے یا اس امر کا اعتراف کرنے کے لئے تیار ہیں۔ کہ وہ **أَحْيَاذُ بِاللَّهِ الْهَامِي** و منفرد

مذہب نہیں۔ بلکہ مختلف اقوام یا ممالک کے چند احکام کا مجموعہ ہے۔ یہ تو اس طالب علم

کی مثال ہوئی جو حصول علم کی تکلیف سے بچنے کے لئے ایسے بہانے تراشتا ہے۔ جو

لہ توحید باری تعالیٰ نہایت نازک مسئلہ ہے۔ اس میں ذرا سی لغزش کفر و شرک تک

پہنچا سکتی ہے۔ اس لئے صوفیائے کرام نے اس کی جانب پوری توجہ کی ہے۔ اور کمال

تحقیق سے کام لیا ہے۔ ان کی مدد کے بغیر مسئلہ توحید اچھی طرح سمجھیں نہیں آتا۔ آئندہ

صفحات میں ایک جگہ اس کی قسمیں مع مختصر تعریف بیان کی گئی ہیں۔ دراصل اسی مسئلہ کی تحقیق و تشریح اسلامی تصوف کی جان ہے۔

معقول نہ ہوں۔ بہر حال یہ نظریہ کہ اسلامی تصوف میں بعض باتیں بظاہر ویدانتی ،
فلاطونی ، نوافلاطونی۔ احکام یا نظریات کے متماثل ہیں۔ اس لئے اسے اسلام ہی
سے کوئی تعلق نہیں ہرگز قابل قبول نہیں ہو سکتا۔ اس موضوع پر مزید روشنی آئندہ
سطور میں بھی مناسب مواقع پر ڈالی گئی ہے۔

مکارم اخلاق کی بابت سرکارِ دو عالم صلی اللہ علیہ وسلم کا ارشاد گرامی ہے :-

إِنَّمَا بُعِثْتُ لِأَتَمَّ مَكَارِمَ الْأَخْلَاقِ

مجھے مکارم اخلاق کی تکمیل کے لئے مبعوث کیا گیا ہے۔

اور قرآن پاک میں ہے :-

يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (سورہ جموع آیت ۵)

وہ تمہارے نفوس کا تزکیہ کرتا اور تمہیں کتاب و حکمت کی تعلیم دیتا ہے۔

صوفیائے کرام نے کتاب سے یہاں احکام شریعت اور حکمت سے علم قرب الہی مراد

لیا ہے۔ اس کی تائید دیگر آیات قرآنی اور احادیث نبوی سے ہوتی ہے۔ لیکن تفصیل

کا یہاں موقع نہیں ہے۔

قرب و حصول قرب کے ثبوت کے لئے آیت **وَاسْجُدْ وَاقْتَرِبْ** (سجدہ

کرد اور نزدیک ہو جاؤ سورہ علق آیت ۱۹) کافی ہے۔

مزید ثبوت کے لئے سورہ واقعہ ملاحظہ ہو۔ جس میں تین جماعتوں کا ذکر ہے :-

۱۔ بظاہر اس لئے کہ اس میں حقیقتاً ہر بنیادی حکم و عقیدہ قرآن و سنت سے ماخوذ ہے۔

یا اُسے علمائے حق (اولیاء اللہ) کے اجماع کی تائید حاصل ہے۔ ترجموں میں بعض الفاظ

مشترک ملتے ہیں۔ اس لئے معنوی مماثلت کا دھوکا ہوتا ہے۔

(۱) اصحابِ یمن - (۲) اصحابِ شمال اور (۳) مقربین

علمِ دین کی پیروی یعنی اعمالِ صالحہ اور معاصی کے لحاظ سے پہلی دو جماعتیں ہیں۔ اور ذاتِ الہی و حصولِ قرب کے لحاظ سے تیسری جماعت یعنی مقربین کا ذکر ہے۔ اصحابِ یمن کو جو احکامِ الہی کے پابند ہوں گے۔ فَسَلَامٌ لَّكَ (پس سلام ہے تجھ پر پے) کی خوشخبری سنائی گئی ہے۔ اصحابِ شمال کو جن کی زندگی ضلالت اور گمراہی میں گزری ہوگی۔ فَتُزَلُّ مِنْ حَمِيمٍ وَتَصْلِيَةٌ جَحِيمٍ (پس ان کی مہمانی گرم پانی سے ہوگی۔ اور وہ جہنم میں داخل کئے جائیں گے۔ $\frac{۲۶}{۱۶}$) کی وعید موجود ہے۔ اور مقربین کے لئے روحِ دریاں و جنتِ نعیم (پے) یعنی راحت، روزی اور آزادی کی بشارت دی گئی ہے۔ ظاہر ہے کہ عشاقِ الہی کو دیدارِ الہی کی نعمت سے زیادہ راحت اور کس چیز سے مل سکتی ہے۔ لقاءِ حبیب ہی ان کا رزق ہوگا۔ اور نہایت آزادی کے ساتھ وہ ان نعمتوں سے لطف اندوز ہوتے رہیں گے۔

مذکورہ بالا کلام کے بیانات سے واضح ہوتا ہے کہ تصوف کے چار درجے ہیں۔ شریعت - طریقت - حقیقت اور معرفت۔ حضرت امام غزالی نے اس کی تشبیہ اخروٹ سے دی ہے۔ یعنی جس طرح اخروٹ میں پوست - استخوان - مغز اور روغن ہوتا ہے جو ایک دوسرے کے لئے لازم اور ملزوم ہیں۔ اور جن میں روغن اہم ترین ہے۔ اسی طرح شریعت - طریقت - حقیقت اور معرفت کا حال ہے۔ چاروں ایک دوسرے سے

مربوط ہیں۔ اور ان میں جادہ و منزل دونوں موجود ہیں۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ [پے ۲۶]

اور نہیں پیدا کیا ہم نے جن و انس کو مگر عبادت کے لئے۔

عُرفاء کہتے ہیں کہ یہاں "عبادت" سے مراد معرفت ہے۔ جس کا پھیلاؤ عرفانِ نفس سے عرفانِ الہی تک ہے۔ بلکہ آخر الذکر کا دار و مدار اول الذکر پر ہے۔ چنانچہ حضرت علیؓ کا قول مَن عَرَفَ نَفْسَهُ فَقَدْ عَرَفَ سَرَابَهُ کافی مشہور ہے۔ اور اس پر عوفیائے کرام کا ایمان ہے۔ ان کے عقیدے کے بموجب "معرفت" یہ ہے۔ کہ توحید و جودی سالک کا حال بن جائے۔ اور وہ "ہمہ ادست" "ہمہ از دست" "ہمہ در دست" وغیرہ سب پر حاوی ہے۔ بلکہ حقیقت و معرفت کی منزل میں "ہمہ" کا خیال بھی غلط ہے۔ اس منزل میں فقط "ہو" ہے۔ چنانچہ حضرت منصور حلاج کے بارے میں ایک شاعر کہتا ہے :-

حضرت منصورؒ کہتے ہیں انا بھی جن کے ساتھ
 دار تک تشریف لے جائیں جو اتنا ہوش ہے
 اور حضرت اقبال بھی اس کے قائل ہیں۔ چنانچہ فرماتے ہیں :-
 ✓ مٹا دیا میرے ساقی نے عالم من و تو
 پلا کے مجھ کو مئے لا الہ الا هو
 ایک جگہ یہ ارشاد ہوتا ہے :-

جہان دل جہان رنگ و لونیت
 در او پست و بلند و کاخ و کونیت ✓
 زمین و آسمان و چار سو نیت
 دریں عالم بجز اللہ هو نیت

دافع رہے کہ اس منزل میں "عبید"۔ اللہ نہیں بن جاتا۔ بلکہ "عبد" رہتا ہی نہیں

اللہ ہی اللہ رہ جاتا ہے۔ ان معنی میں کہ صفاتِ عبدی صفاتِ حق میں محو ہو جاتی ہیں
 آیاتِ قرآنی۔ مثلاً فَلَمْ تَقْتُلُوهُمْ وَلَكِنَّ اللَّهَ قَتَلَهُمْ ۗ وَمَا رَمَيْتَ
 إِذْ رَمَيْتَ وَلَكِنَّ اللَّهَ رَمَىٰ ۚ اِدْر يَدُ اللَّهِ فَوْقَ أَيْدِيهِمْ ۗ سَ تَابِتٌ
 ہوتا ہے۔

نیز حدیثِ قدسی ہے۔ (ترجمہ پیش کیا جاتا ہے)

”حق تعالیٰ ارشاد فرماتا ہے۔ کہ میرا بندہ ہمیشہ نفلوں کے ذریعہ قُرب حاصل کرتا
 رہتا ہے۔ یہاں تک کہ میں اسے اپنا محبوب بنا لیتا ہوں۔ تو میں اس کا کان ہو جاتا
 ہوں جس سے وہ سنتا ہے۔ اس کی آنکھ بن جاتا ہوں جس سے وہ دیکھتا ہے۔ اس کا
 ہاتھ ہو جاتا ہوں جس سے وہ پکڑتا ہے۔ اس کی زبان بن جاتا ہوں جس کے ذریعہ وہ بولتا
 ہے۔ اور اس کا پاؤں ہو جاتا ہوں۔ کہ وہ ان کے ساتھ چلتا ہے۔ پس وہ میرے ساتھ
 سنتا۔ دیکھتا اور چلتا ہے۔ اور سب کچھ کرتا ہے۔“

سورہ غور سے دیکھا جائے تو اسلامی تصوف میں تزکیہٴ نفسِ صفائے باطن اور

۱۰ الانفال آیت ۱۷ (اے رسول! آپ نے انہیں قتل نہیں کیا۔ بلکہ اللہ نے انہیں
 قتل کیا۔ اور جب آپ نے ریت پھینکی تھی تو آپ نے انہیں اللہ نے پھینکی تھی۔
 ۱۱ سورہ فتح آیت ۱۷ (بے شک وہ لوگ جو تجھ سے بیعت کرتے ہیں دراصل اللہ ہی
 سے بیعت کرتے ہیں۔ اللہ کا ہاتھ ان کے ہاتھوں پر ہے۔) بیعت لینے والے کا ہاتھ
 ان کے ہاتھ پر ہوتا ہے۔ جو بیعت کرتے ہیں۔ واقعہ مذکور الصدر میں رسول اکرم صلی اللہ
 علیہ وسلم کا دست مبارک بیعت کرنے والوں کے ہاتھ پر تھا۔ اسے اللہ پاک خود اپنا
 ہاتھ فرما رہا ہے۔

عبادات ظاہری و باطنی کا اصل مدعا یہی ہے۔ کہ غیریت مٹ جائے اور حق ہی حق رہ جائے
جہاد فی سبیل اللہ دشمنِ حق کو مٹانے اور حق کے استحکام کے لئے ہے۔

فتوحات ملکی اصل غرض نہیں ہے "فتاویٰ اللہ اور بقا باللہ" کا مطلب بھی اسی یقین
کا حصول ہے۔ کہ حق کے سوا کوئی وجود (غیر حق) موجود نہیں ہے۔ اسی کو تصوف میں
"حق الیقین" کہا گیا ہے ظاہر ہے، کہ "حق" کے مقابلہ میں "باطل" ہی ہوگا۔ اگر باطل کو واقعی
موجود مانا جائے۔ تو یہ بھی بانسنا پڑے گا۔ کہ اسے حق نے پیدا کیا ہے۔ جو صریحاً از روئے
نصِ قرآنی غلط ہے۔ (آیات قرآنی اُستدہ صفحات میں مذکور ہیں)

"حق الیقین" کا درجہ عشقِ رسولؐ میں فنا ہونے کے بعد ملتا ہے کیونکہ عشق و
اتباعِ رسولؐ ہی عشق و اتباعِ خدا ہے۔ قرآن پاک میں شروع سے آخر تک یہی

دشمنِ حق انسان بھی ہو سکتا ہے۔ اور خود اپنا نفس۔ خیال، ارادہ اور فعل بھی۔ اسی
لئے کہتے ہیں کہ جہاں حق نہ ہو وہی شر ہے۔ یا جس حد تک حق نہ ہو۔ اس حد تک شر
ہے۔ اور ان تمام صورتوں میں جہاد و جہاد لازم ہے۔ انسان کی شکل بعض اُیبنوں میں
بُڑھی تر چھی نظر آتی ہے۔ تصور یا نقص اُیبنوں میں ہے۔ نہ اس شخص میں جو اُیبنہ کے
مقابل ہے۔ نہ اس کی اصل صورت میں ہے۔ نہ دیکھنے والے کی نظر میں ہے۔ اسی طرح
وجود حق تعلق ہر نقص سے پاک ہے۔ نقص یا شر کا تعلق فانی ذواتِ اشیا و تابعین و
تجسم یا آثار و افعال وغیرہ سے ہوتا ہے۔ جو حسب استعداد ذاتی حق کا اُیبنہ ہوتے
ہیں۔ انسان میں شر یا باطل پر غالب آنے کی استعداد سب سے زیادہ ہے۔ اس
لئے وہ قابلِ مواخذہ ہے۔ اولیاء اللہ میں یہ استعداد بہت قوی ہوتی ہے۔ اور اس
میں بھی درجات ہوتے ہیں۔

حقیقت واضح کی گئی ہے۔ عشق رسولؐ میں فنایت کا مطلب یہی ہے کہ ظاہری و باطنی نعمتوں کے حصول کے لئے آپؐ کی اتباع پورے خلوص کے ساتھ کی جائے۔

اسلامی تصوف میں خدا اور رسولؐ کی محبت کے چار درجے بتائے جاتے ہیں۔ بیابالفاظ

دیگر طالب مولیٰ کو مولیٰ تعالیٰ تک پہنچنے کے لئے اسی سیر طہی سے کام لینا پڑتا ہے جس کا پہلا زینہ شریعت و دوسرا طریقت۔ تیسرا حقیقت اور چوتھا معرفت ہے۔ اور اس کے بعد بھی وہ اپنی اہلیت اور فیضانِ قدس کے مطابق ہی درجہ قرب و کمال پر فائز ہو سکتا ہے۔

چنانچہ تصوف کے زینہ اول (شریعت) میں سالک کو پہلے توحید شریعت کی بابت اپنا ایمان درست کرنا پڑتا ہے۔ جو یہ ہے کہ وہ نہ صرف زبان سے لا اِلهَ اِلَّا اللهُ کہے

بلکہ قلب سے بھی یہ تصدیق کرے کہ بجز ذاتِ الہی نہ کوئی معبود ہے، نہ مقصود، نہ محبوب نہ موجود۔ اس توحید پر قائم ہو جانے کے بعد ہی نظام شریعت کے دیگر شعبہ جات یعنی ادا و

نواہی کی تکمیل۔ سیاستِ مدن۔ انتظامِ مملکت۔ معاشیات۔ بیت المال وغیرہ کا انتظام خدمتِ خلقِ اللہ۔ عبادات و مکالم اخلاق کا نمبر آتا ہے۔ یعنی جب تک عقیدہ توحید درست

نہ ہو۔ مندرجہ بالا تمام امور غیر اسلامی رہیں گے۔ (خواہ ان کے انجام دینے والے نام نہاد اور بر خود غلط "مسلمان" ہی کیوں نہ ہوں) کیونکہ اسلام کا بنیادی عقیدہ عقیدہ توحید ہے۔

غرضیکہ استقامت بالتوحید کے بغیر صوفیائے کرام کے نزدیک۔ زندگی کے یقیناً شعبے یا مشغلے غیر اسلامی ہو کر رہ جاتے ہیں۔

واضح رہے کہ مذکورہ بالا تمام امور ہمارے تصوف کے پہلے مرحلے سے تعلق رکھتے ہیں اور اس اولین مرحلے میں بھی تصوف ہی ایک مسلم کو خواہش نفس یا محبت دنیا کو اپنا معبود

بنا لینے سے باز رکھتا ہے۔ اور اس کے دل کو صرف معبود حقیقی کی سچی محبت سے پر کرتا ہے۔

خواہ زندگی کے کسی شعبے سے اس کا تعلق ہو۔ اسی لحاظ سے بغیر صوفی بننے کوئی شخص حقیقی معنوں میں "مسلم" ہی نہیں بن سکتا۔ "نائب حق" بننا تو بہت دور ہے۔

جو شخص بہ پابندی ہوش و حواس شریعت مطہرہ سے روگردانی کرے وہ اکابر صوفیہ کے نزدیک مردود ہے۔ اسی طرح جو باطن کو فراموش کر کے صرف ظاہر میں الجھا رہے۔ وہ بھی باظہروں سے زیادہ گمراہ ہے۔ اس کی تصدیق قرآن پاک یوں کرتا ہے :-

لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ
بِهَا وَلَهُمْ آذَانٌ لَا يَسْمَعُونَ بِهَا أُولَٰئِكَ كَالْأَنْعَامِ
بَلْ هُمْ أَضَلُّ (پ - ۱۷)

ترجمہ :- ان کے دل ہیں لیکن ان سے سمجھتے نہیں۔ ان کی آنکھیں ہیں لیکن ان سے دیکھتے نہیں۔ اور ان کے کان ہیں لیکن ان سے سنتے نہیں۔ یہ لوگ ڈھوروں کی مانند ہیں۔ بلکہ ان سے بھی زیادہ گمراہ ہیں۔

یہاں دیکھنا، سنا اور سمجھنا باطن کی نسبت سے ہے۔ درتہ ظاہر کے لئے تو کان، آنکھ اور دل ڈھوروں کی طرح ان کے پاس بھی ہیں۔ لیکن وہ ان سے حقیقت رسی میں مدد نہیں لیتے۔ (جو ان کا فرعن تھا) اس لئے انہیں ڈھوروں سے زیادہ گمراہ کہا گیا۔
صوفیائے کرام نے توحید کی چار قسمیں بیان کی ہیں۔

اول :- توحید شریعت اور اس کی ضد شُرک شریعت ہے۔ جو یہ ہے کہ اللہ تبارک و تعالیٰ کی ذات و صفات اور افعال میں کسی کو شریک کرنا۔ جب قلب اس شرک سے خالی ہو جانا ہے تو توحید شرعی قائم ہو جاتی ہے۔ مشرک کو اللہ نہیں بخشتا۔ باقی جس گناہ کو چاہے گا بخش دے گا۔ عامۃ المسلمین کے لئے یہی توحید کفایت کرتی ہے۔

دوم :- شرکِ طریقت ہے۔ خدا و رسول، عید و معبود۔ خالق و مخلوق کا ثابت کرنا (بلحاظ وجود حقیقی) شرکِ جلی ہے۔ اور اس کے برعکس توحیدِ طریقت ہے۔

سوم :- شرکِ حقیقت ہے۔ صفات کو غیر ذات سمجھنا ہے۔ اس کے برعکس توحیدِ حقیقت ہے۔

چہارم :- شرکِ معرفت۔ اسم و مسمیٰ میں تمیز کرنا۔ یہ شرکِ اخفی ہے۔ اس کے برعکس توحیدِ معرفت ہے۔

پس ان چار قسموں کے شرک کی باز پرس ان چار مراتب والوں سے ہوگی۔
 ادھر مذکور ہو چکا ہے کہ عام مسلمانوں کے لئے ایسا ایمان کے ادنیٰ درجہ میں توحیدِ شریعت ہی کافی ہے۔ بشرطیکہ وہ اسے اچھی طرح سمجھ لیں۔ اور اس پر عامل بھی ہو جائیں لیکن اسلامی تصوف انسان کو بلند تر سطح پر لے جاتا ہے اور توحید کی باقی تین اقسام سے بطور خاص بحث کرتا ہے۔ ان اقسام توحید کا تعلق انسان کے باطن اور اعمال باطنی سے ہے۔ توحید کی مذکورہ اقسام کی باریکیوں کو "اسرار" کا نام دیا گیا ہے۔ کیونکہ وہ عام مسلمانوں کے لئے نہیں ہیں۔ صرف خاص بلکہ اخص مومنین کے لئے ہیں۔ ایمان اور انسانیت کی عام سطح سے بلند و بالاتر ہو کر ہی انسان بلند تر توحید (طریقت، حقیقت و معرفت) کا رنگ (صِبْغَةُ اللَّهِ) اختیار کر سکتا ہے۔ اسی حالت کو "باطنی معراج" قرب الی اللہ یا وصل الی اللہ وغیرہ کہتے ہیں۔ یہ نعمت باطنی اسی دنیا میں رکھ کر حقوق العباد ادا کرتے ہوئے حاصل ہوتی ہے۔ البتہ یہ حالت ذوقی، وجدانی اور انفرادی ہوتی ہے۔ اسے اسلامی تصوف میں حال اور معرفت کہتے ہیں۔ جس کا بیان محال ہے۔ جو بیان کیا

جاتا ہے۔ وہ علم معرفت ہے۔ معرفت نہیں۔ اس کا مزید ذکر آئندہ صفحات میں وحدت الوجود اور حقیقت انسانیت وغیرہ کے تحت ملے گا۔ اس سے پہلے "خلافت فی الارض" کے متعلق کچھ عرض کر دینا ضروری ہے۔

واضح رہے کہ اقبال نے "اسرار و رموز" میں نیابت الہی اور نائب حق کے الفاظ زیادہ استعمال کئے ہیں۔ اس سے ان کی مراد اسلامی حکومت ہے۔ صوفیائے کرام کے عقیدے کے مطابق وہی شخص "نائب حق" کہلا سکتا ہے جسے قرب و ولایت کی نعمتیں بھی حاصل ہوں لیکن انہوں نے اپنی مذکورہ نظموں میں "ولایت" اور "اولیاء اللہ" کا ذکر سیاسی مصالح کی بناء پر نہیں کیا لیکن بعد میں فقر و قلندری کے تحت انہی امور کا ذکر پر زور الفاظ میں کیا ہے۔ اور آخر تک ان کے کلام میں قلندری کی پر زور و کالت ملتی ہے۔ کتب تصوف میں ظاہری نعمتوں سے استثناء اور باطنی نعمتوں یعنی توحید، حقیقت و معرفت میں استغراق کو قلندری کہا گیا ہے۔ علامہ کا قلندر بھی انہی صفات کا حامل ہے۔

بہر حال صوفیائے کرام کے عقیدے کے بموجب اس موضوع کا خلاصہ یہ ہے کہ جب مومن امانت الہیہ کا استعمال کائنات کے مقابلہ میں کرتا ہے تو وہ "خلیفۃ اللہ فی الارض" کہلاتا ہے اور جب خالص خدا کے لئے کرتا ہے تو "ولی" کہلاتا ہے۔ کبھی ایک حالت کا غلبہ ہوتا ہے۔ کبھی دوسری کا۔ لیکن آخر میں یہی ہوتا ہے کہ اللہ کی محبت سب پر غالب آجاتی ہے اور صوفی مقام ولایت کی مسرتوں میں زیادہ سے زیادہ مستغرق رہنے لگتا ہے۔ اس وقت وہ انسان کامل کہلاتا ہے اور بے پناہ قوتوں کا حامل ہوتا ہے۔

ان خصوصیات کے پیش نظر امامت، "خلافت"، "اسلامی حکومت" اور "مسلم مملکت" چاروں میں فرق ہے۔ امامت اور خلافت میں ولایت کی نسبت مقدم ہے۔ اسلامی حکومت کی

بنیاد ظاہری احکام شریعت پر قائم رہتی ہے۔ جیسا کہ دورِ خلافتِ راشدہ میں تھا۔ لیکن "ادبِ خلافت" کے لئے ضروری ہے کہ وہ اہل ولایت بھی ہوں۔ مسلم مملکت میں مسلمانوں کی حکومت ہوتی ہے۔ لیکن ضروری نہیں کہ وہ سونی صد اسلامی اصولوں پر مبنی ہو۔ چاروں میں بیعت ضروری ہے۔ حالانکہ چاروں میں بیعت کی غرض اور صورتیں مختلف ہوتی ہیں۔ ان الفاظ کو اکثر ان کے صحیح مفہوم پر نظر رکھتے ہوئے استعمال نہیں کیا جاتا۔ جس کے باعث خلطِ مبحث ہوتا اور غلط فہمیاں پیدا ہو جاتی ہیں۔

اقبال نے "خلافت فی الارض" یعنی ایسی حکومت کے قیام کی جانب پوری قوت سے توجہ دلائی ہے۔ جو اسلامی احکام پر قائم ہو۔ اور جس کے باعث اخلاق و روحانیت کو فروغ حاصل ہو۔ ان کا اولین مقصد یہ تھا۔ کہ بلحاظ اقتدار ملتِ اسلامیہ دنیا کی کسی قوم سے پیچھے نہ رہے۔ اور داخلی طور پر وہ اسلامی اصولوں پر عمل کرے۔

صوفیائے کرام نے فقر و ولایت کی جانب پوری توجہ کی اور سیاسی غلبہ و اقتدار اور معاشی فارغ البالی وغیرہ کی طرف نسبتاً کم۔ کیونکہ سیاسی وجوہ کے علاوہ ان کے عقیدے کے مطابق جب تک ان چیزوں کی بنیاد اخلاق و روحانیت پر قائم نہ ہو۔ انسان انسان کہلانے کا مستحق نہیں بنتا۔ نہ انسانیت کو فروغ حاصل ہوتا ہے۔ اقبال کو بھی اس نظریہ سے اختلاف نہ تھا۔ چنانچہ لاہور ریڈیو سٹیشن نے ان کا ایک پیغام ان کے انتقال سے چند روز قبل "ٹوروز" کے موقع پر نشر کیا تھا۔ اس میں وہ فرماتے ہیں :-

"دور حاضر کو علوم عقلیہ اور سائنس کی عدیم المثال ترقیات پر بہت فخر و ناز ہے اور یہ فخر و ناز بلاشبہ حق بجانب ہے۔۔۔۔۔۔ لیکن ان تمام ترقیات کے باوجود ملوکیت کے جبر و استبداد نے جمہوریت، قومیت، فسطائیت اور

خدا جانے کیا کیا نقاب اوڑھ رکھے ہیں۔ اور ان نقابوں کے نیچے دنیا بھر کے گوشوں میں "قدرِ حریت" اور شرفِ انسانیت کی وہ مٹی پلید ہو رہی ہے کہ تاریخِ عالم کا کوئی تاریخ سے تاریک صفحہ بھی اس کی مثال پیش نہیں کر سکتا.....

یاد رکھو! انسان کی بقاء کا راز انسانیت کے احترام میں ہے۔ جب تک تمام دنیا کی تعلیمی طاقتیں اپنی توجہ کو محض احترامِ انسانیت کے درس پر مرکوز نہ کر دیں گی۔ یہ دنیا بدستور درندوں کی بستی بنی رہے گی۔ وحدت صرف ایک ہی معتبر ہے اور وہ بنی نوعِ انسان کی وحدت ہے۔ جو نسل، زبان و رنگ اور قوم سے بالاتر ہے۔

تاریخ شاہد ہے۔ کہ صوفیائے کرام نے ہمیشہ ملکیت کے جبر و استبداد کو چیلنج کیا ہے اور قدرِ حریت و احترامِ انسانیت کی تبلیغ اپنی عملی زندگی کے ذریعہ کی ہے۔ دنیا میں خونریزی، فتنہ و فساد، ظلم و جور اور معاہمی کبیرہ کی مرتکب وہی جماعتیں اور قومیں ہوئی ہیں۔ اور آئندہ بھی ہوتی رہیں گی۔ جن کے نفس اور قلب میں فساد ہوتا ہے۔ اس کے برعکس پاکیزہ نفس اور طاہر قلب رکھنے والے افراد ہمیشہ امن و امان کے ضامن اور مبلغ رہتے ہیں۔ وہ خلقِ اللہ کی خدمت کرتے اور انسان کو اللہ سے سرکشی اور اس کی نافرمانی کرنے سے باز رکھنے کی کوشش کرتے رہتے ہیں۔ اس لحاظ سے انسانیت کو فروغ دینے کے سلسلے میں تصوف اور صوفیہ کرام کی خدمات ہی صفِ اول میں نظر آتی ہیں۔

صوفیہ کرام کے دلوں میں عامۃ الناس سے (بلا لحاظِ مذہب و ملت) ہمدردی

ہونے کی ایک زبردست وجہ یہ ہے کہ ان کے عقیدے کے مطابق کائنات کا ذرہ ذرہ معشوق حقیقی کے جمال کا آئینہ ہے۔ اور انسان میں اس کا ظہور بدرجہ اتم ہو رہا ہے۔ چنانچہ یہ عقیدہ ہی اس بات کا ضامن ہے کہ صوفیہ کرام کا مسلک وہ واحد مسلک ہے جو اقبال کے خواب کو شرمندہ تعبیر کر سکتا ہے جو وحدتِ انسانیہ کو پیش نظر رکھتا اور نسل و زبان اور رنگ و قوم سے بالاتر ہے۔

غرض یہ کہ "خلیفۃ اللہ" یا نائبِ حق بننے کے لئے حق سے تعلق ضروری ہے۔ جہاں حق سے تعلق نہ ہو۔ وہیں ملکیت اور جنگیزیت ہے۔ جس کی مخالفت تو صوفیہ کرام تو شروع ہی سے کر رہے ہیں۔ اور اقبال نے ہمارے زمانے میں کی ہے۔

اسلامی تصوف کا کام یہ ہے کہ وہ نیابت و خلافت کے لئے افراد تیار کرے تاکہ ان کے افراد کے کاندھوں پر جب کبھی انتظامِ مملکت کی ذمہ داری رکھی جائے۔ تو وہ احکامِ قرآن و سنت کے مطابق اپنے فرائض بہ خلوص نیت ادا کر سکیں۔ جیسا کہ خلافتِ راشدہ کے دور میں ہوا لیکن اس کا اصل مقصد نہ حصولِ مملکت ہے۔ نہ اسکی جدوجہد، بلکہ خدا ہے اسی لئے کہا جاتا ہے۔ کہ ولایت حقہ کا درجہ دیگر تمام نعمتوں سے اعلیٰ ہے کیونکہ اس میں اماناتِ الہیہ کا استعمال محض خدا کے لئے ہوتا ہے۔

توحیدِ شریعت اور امورِ خلافت کے بعد (یا اس کے ساتھ ساتھ) توحیدِ حقیقت اور توحیدِ طریقت کی منزلیں آتی ہیں۔ یہ اسلامی تصوف کی اعلیٰ ترین منزلیں ہیں۔ اس سلسلے میں وحدت الوجود یا "حقیقتِ انسانیہ" "رجوع الی اللہ" اور حصولِ قرب کی وضاحت نہایت ضروری ہے۔ کیونکہ یہ موضوعات ایک دوسرے سے علیحدہ نہیں کئے جاسکتے۔

اسلامی تصوف کے ماہرین اکابر صوفیہ اور اولیاء اللہ رضوان اللہ عنہم اجمعین

نے یہی شہادت دی ہے۔ کہ اسلامی تصوف کا اہم ترین حصہ جو وحدۃ الوجود انسان اور کائنات کی حقیقت و عروج الی اللہ اور قرب و حضور سے بحث کرتا ہے۔ براہ راست قرآن پاک و احادیث نبوی، سیرت حسہ نبوی اور اجماع علماء حق سے ماخوذ ہے۔ یہ چنانچہ تقریباً تمام اکابر صوفیہ اور اولیاء اللہ کا مسلک "توحید و جودی" پر قائم تھا۔ صرف بعض حضرات نے اس کی تعبیر^۱ سے اختلاف کیا ہے۔ لیکن اول تو یہ اختلاف تعبیر محض لفظی ہے۔ دوم تعبیر کے اختلاف سے اصل موضوع باطل نہیں ہوتا۔ جیسا کہ قرآن پاک کی بعض آیات کی تعبیر و تفسیر کے اختلاف کے باوجود قرآن پاک اپنی جگہ حق ہے۔

دو صد آئینہ یک روئے مقابل

اگر صد رونماید لیک یک روست

اقبال کے آخری حصہ عمر کے کلام و خیالات سے واضح ہوتا ہے۔ کہ وہ بھی "توحید و جودی" کے قائل ہو گئے تھے۔ چنانچہ پروفیسر یوسف سلیم چشتی شرح ارمغان حجاز میں کہتے ہیں :-

"۱۹۳۰ء کا ذکر ہے میں نے ایک ملاقات کے دوران علامہ اقبال سے عرض کی کہ مجھے مسئلہ "وحدت الوجود" سمجھا دیجئے۔ اس پر انہوں نے جواب

۱۔ عروج الی اللہ اور قرب و حضور ایسے امور ہیں جو باطن سے تعلق رکھتے ہیں۔ انکے متعلقہ صوفیہ کرام، علمائے طریقت کی رائے کو مستند مانتے ہیں۔ محض ظاہر پرستی میں الجھے رہنے والوں کو ان کی اصطلاح میں "علماء سوڈ" اور آج کل کی اصطلاح میں "ملا" کہا جاتا ہے۔

"۲۔ بنیادی اختلاف سے شرک ذاتی لازم آئے گا"

دیا۔ کہ دراصل یہ مسئلہ قال سے تعلق نہیں رکھتا۔ جب تک تم پر یہ حالت طاری نہ ہو کہ اللہ تعالیٰ کے سوا کسی کا وجود نہیں ہے۔ اس وقت تک تم یہ مسئلہ کما حقہ سمجھ نہیں سکتے۔ علاوہ بریں اس کی تعبیر بذریعہ الفاظ بہت دشوار ہے۔ بلکہ اس قدر نازک ہے کہ اگر بیان کرنے والے سے معمولی فریاد گذاشت ہو جائے۔ یا سننے والا غلط فہمی میں مبتلا ہو جائے۔ تو دونوں صورتوں میں کفر یا الحاد لازم آجاتا ہے۔ اس لئے تم بطور خود اس کو سمجھنے کی کوشش کرو۔۔۔۔۔۔ جب میں نے حضرت حکیم مولانا برکات احمد ٹونکی کے رسالہ وحدت الوجود کا مطالعہ کیا تو میں نے بھی یہی مسلک اختیار کر لیا کہ لَا مَوْجِبٌ إِلَّا اللَّهُ اور مجھے خوشی ہے کہ آخر عمر میں حضرت اقبال بھی وجودی ہو گئے تھے۔

تحقیق کی نظر سے یہ نکات بھی پوشیدہ نہیں رہ سکتے کہ توحید وجودی کی بنیاد لغوی خودی کی بجائے استحکام خودی پر، فنا کی بجائے بقا پر، زوال کی بجائے لاناہیاہ عروج روحانی پر اور اس جہاں کو ہیج یا معدوم تصور کرنے کی بجائے اسے ہر طرح حق سمجھنے اور حق دیکھنے پر قائم ہے۔ دراصل مذکورہ نوعیت کے جتنے الزامات اس پر عاید کئے جاتے ہیں۔ اس کی وجہ یہ ہے کہ غلطی سے دیگر اقوام کے غیر اسلامی فلسفوں اور نظریوں کو بعض مشترک اصطلاحات و الفاظ کے استعمال کی بناء پر اسلامی توحید سمجھ لیا جاتا ہے۔ اور صحیح اسلامی توحید ذاتی و

۱۰ اس سے صوفیاء کرام کی مراد "اتائے باطلہ" کی لغی کر کے "انائے حقہ" کا اثبات ہی۔ کیونکہ شرک فی الذات کا استیصال اسی طرح ہو سکتا ہے۔

۱۱ تفصیلات کے لئے نقد اقبال از حضرت میکش اکبر آبادی کا مطالعہ کیا جائے۔

سفاقی کے متعلق اکابر توحید کی توضیحات کا مطالعہ نظر غائر سے نہیں کیا جاتا۔ اس غلط فہمی کی ایک وجہ اور غالباً سب سے بڑی وجہ یہ بھی ہے کہ "سیکھنے اور سمجھنے" سے بلند و بالا بھی ایک چیز ہے اور وہ چشمِ حال سے توحید و جود کی کا مشاہدہ ہے جب تک کوئی اس بلند مرتبہ پر خود فائز نہ ہو وہ حقیقت کو نہیں پاسکتا۔ اور نہ فقر و تصوف کو سمجھ سکتا ہے۔ اسی لحاظ سے کہا جاتا ہے کہ علم کے عام ذرائع پر شرح صدر (کشف و الہام مومنین) کو اور سب پر وحی الہی کو برتری حاصل ہے۔ لیکن سمجھنے سمجھانے کے لئے بھی مشائخ کبار نے کافی لٹریچر مہیا کر دیا ہے۔ اگر تلاشِ حق کی نیت سے اس کا مطالعہ کیا جائے تو اسلامی تصوف و توحید سے متعلق تمام غلط فہمیاں دور ہو سکتی ہیں۔

رسول اللہ صلی اللہ علیہ وسلم نے فرمایا: "أَصْدَقُ كَلِمَةٍ قَالَهَا الشَّاعِرُ
قَوْلُ لَبِيدٍ۔"

أَلَا كُلُّ شَيْءٍ مَّا خَلَا اللَّهُ بَاطِلٌ

یعنی سچا کلمہ جو شاعر لبید نے کہا ہے وہ لبید کا یہ قول ہے کہ:-

سُنُّ لَوْ أَكْرَجُ شَيْئًا سِوَى اللَّهِ هُوَ بَاطِلٌ هُوَ "یعنی فی الحال معدوم ہے۔"

قرآن پاک میں ہے۔ كُلُّ شَيْءٍ سِوَاكَ إِلَّا وَجْهَهُ ^{لہ} یعنی اللہ تعالیٰ کی ذات

^{لہ} فَمَنْ يُرِدِ اللَّهُ أَنْ يَبْدِيَهُ يَشْرَحْ صَدْرَهُ لِلْإِسْلَامِ۔ پ (الانعام ۱۲۶)

ترجمہ:- جس کو اللہ تعالیٰ چاہے کہ ہدایت کرے اس کی۔ تو وہ کھول دیتا ہے

اس کا سینہ اسلام کے لئے۔

^{لہ} اس حدیث کو بخاری و مسلم نے بروایت ابو ہریرہ نقل کیا ہے۔

^{لہ} سورہ قصص آیت ۸۸

کے سوا تمام اشیاء فانی ہیں۔ (فی الحال فانی ہیں۔ نہ کہ مستقبل میں فانی ہوں گی)

آیت کُلُّ مَنْ عَلَيْهَا فَانٍ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝

آیت ۲۶ میں ”وہ“ سے مراد ذات ہے۔ اور ذات وجودِ حق ایک دوسرے کے عین ہیں۔ (الرحمن ۲۶)

حدیث صحیح ہے کَانَ اللهُ وَلَمْ يَكُنْ مَعَهُ شَيْءٌ (بخاری) یعنی تھا اللہ اور نہ تھی

ساتھ اس کے کوئی شئی۔ اور اَنَّ كَمَا كَانَ بَعْدَ اِسْمِ شَيْءٍ اِسْمٌ لِّشَيْءٍ (بخاری) یعنی وہ اب بھی

ویسا ہی ہے جیسا پہلے تھا۔ (یعنی اس کے ساتھ اب بھی کوئی شئی موجود نہیں ہے) بذوات

اشیاء تو ہیں لیکن وہ حق تعالیٰ کی ذات کی طرح حقیقی نہیں ہیں۔ ان کا ہونا یعنی ان کا وجود

اعتباری ہے۔ قرآن پاک میں ہے هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ

سورہ حدید آیت ۳) یعنی وہی اول ہے۔ وہی آخر ہے۔ وہی ظاہر ہے اور وہی

باطن ہے۔

ایک جگہ ہے۔ اِنَّكَ مَبِيَّتٌ وَاِنَّهُمْ مَبِيَّتُونَ۔ پ۔ ۳۔ ع۔

یعنی اے محمد! تحقیق تو اور وہ سب مبیّت ہیں اور معدوم (یہاں بھی یہی سمجھا جائے گا

کہ فی الحال مبیّت ہیں نہ کہ زمانہ آئندہ میں۔

ظاہر ہے کہ اس آیت میں ہر شخص اور ہر شئی کے تعین ظاہری ہی کو باطل قرار دیا

گیا ہے نہ کہ اس کی حقیقت کو۔ ورنہ کم سے کم حضور اکرم صلی اللہ علیہ وسلم کو جو زندہ موجود

اور مخاطب بھی تھے ”مبیّت“ نہ کہا جاتا۔

یہاں شاید یہ اعتراض کیا جائے کہ قرآن پاک میں تو یہ آیت موجود ہے :-

وَمَا خَلَقْنَا السَّمَاءَ وَالْاَرْضَ وَمَا بَيْنَهُمَا بِاطْلَافٍ (پ۔ ۳۔ ع۔) یعنی

”اور ہمیں پیدا کیا ہم نے آسمان اور زمین کو اور جو کچھ ان کے درمیان ہے باطل۔ لیکن

مذکورہ بالا حدیث (أَصْدَقُ كَلِمَةٍ..... الخ) نیز قرآن پاک کی اس آیت (إِنَّكَ
 مَبِيتٌ..... الآتية) میں سب کو میت، معدوم اور باطل قرار دیا جا رہا ہے۔ در
 آنحالیکہ سب موجود ہیں۔ لیکن ذرا غور کرنے سے یہ اشتباہ رفع ہو جائے گا۔ اور واضح
 ہو جائے گا کہ حدیث مذکور میں غیر اللہ کو باطل قرار دیا گیا ہے۔ اور آیت بالا میں جُملہ
 موجوداتِ عالم کو حق کہا جا رہا ہے۔ (باطل نہیں بنایا لہذا اس کی عند حق ہی ہو سکتی ہے
 تیسری کوئی صورت نہیں) پس معلوم ہوا کہ موجوداتِ عالم حق ہیں اور غیر حق، باطل و معدوم
 اور میت ہے۔ اس لئے اہل تصوف غیر حق کو (بلحاظ حقیقت نہ کہ بلحاظ تعین و تخسم)
 معدوم و باطل مانتے ہیں۔ ورنہ حق کے مقابلہ میں باطل کو موجود اور اللہ کو اس کا خالق
 ماننا پڑے گا۔ جو قطعاً غلط اور نصوصِ قرآنی کے خلاف ہے۔ چند اثباتی آیات یہ ہیں۔
 خَلَقَ السَّمَوَاتِ وَالْأَرْضَ بِالْحَقِّ پیدا کیا آسمانوں اور زمین کو حق کے ساتھ۔
 (پاک - ۲۱ - ع)

مَا خَلَقْنَا السَّمَوَاتِ وَالْأَرْضَ وَ
 مَا بَيْنَهُمَا إِلَّا بِالْحَقِّ وَاجِلٌ
 نہیں پیدا کیا ہم نے آسمانوں کو اور زمین
 کو اور جو کچھ درمیان ان کے ہے۔ گہر ساتھ
 حق کے اور وقت مقرر کے۔
 (پاک - ۲۱ - ع)

پس حق تعالیٰ کو موجود حقیقی سمجھتے ہوئے دیگر اشیاء کو بھی اسی طرح موجود ماننا
 شرک فی الذات ہے۔ تصوف اسی شرک سے دل کو پاک کرتا ہے۔ اور اسی کو حقیقی
 توحید قرار دیتا ہے۔ اس باب میں اکابرِ صوفیہ کے عقیدے کا خلاصہ یہ ہے کہ غیر اللہ
 موجود نہیں۔ وہی ایک ذات جو ہر اسم کی مسما۔ ہر مظہر کی اصل اور ہر تعین کی حقیقت
 ہے۔ ہر وقت، ہر حال میں، ہر مسما، ہر مظہر اور ہر تعین میں وارد ہو کر گاہ بصفتِ جلالی

اجس کا کام مٹانا یا پردہ غیب میں چھپانا ہے) اور گاہ بعض صفتِ جمالی (جس کا کام بنانا یا ظہور میں لانا ہے) ظاہر ہو رہی ہے۔ یا بالفاظِ دیگر حق تعالیٰ ہی بحالہ و بحالہ ذاتہ جیسا کہ تھا و یسارہ کر بلا تغیر و تکثر، بغیر حلول و اتحاد و تجزی و تقسیم صفت نور کے ذریعہ صورتِ معلومات سے خود ظاہر ہو رہے ہیں۔ صورتِ علمیہ کی کثرت ان کا تعین و تخیل حق تعالیٰ کی وحدت ذاتیہ اور تمیز یہ میں کوئی فرق نہیں پیدا کر سکتا۔^{۱۵}

انہی معنوں میں اکابرِ عمونہ کا قول ہے کہ تمام اشیاء باعتبار حقیقت موجود حقیقی کی عین اور باعتبار تعین اس کی غیر ہیں۔ لیکن یہ غیریت اعتباری ہے۔ ہمارے اپنے خیالات کو ہمارے وجود سے جو نسبت حاصل ہے اس کے سمجھ لینے پر اس جملہ کا مفہوم بھی باسانی سمجھ میں آجاتا ہے۔

تجلی کے معنی ظہور ہیں۔ اور صورت یا تعین کے بغیر ظہور ناممکن ہے۔ یہی مفہوم مثل

۱۵ ممکنات عالم صورتِ علمیہ حق ہیں۔ حق تعالیٰ کے علم سے باہر وہ معدوم ہیں۔ بقول حضرت ابن عربیؒ ان صورتوں نے وجود کی بوجہ نہیں سونگھی۔ ان کی کثرت سے وجود حقیقی کی وحدت میں کوئی فرق نہیں پڑتا۔ جس طرح ہمارے خیالات کی کثرت اور ذہنی دنیا سے ہمارے اپنے وجود کی وحدت متاثر نہیں ہوتی۔ عالم میں جو کچھ ہو رہا ہے۔ وہ حق تعالیٰ کے علم کا مظاہرہ ہے۔ اور یہ مظاہرہ بھی اس کے علم ہی میں ہو رہا ہے۔ ہم خود اور جو کچھ ہم اس عالم کو سمجھ رہے ہیں وہ بھی سب کچھ اس کے علم کے اندر ہی ہے لیکن اُس کا علم بھی عین ذات ہے۔ کیونکہ اُس کی ذات سے اُسے علیحدہ نہیں کیا جاسکتا۔

۱۶ قرآن و تصوف از ڈاکٹر میر ولی الدین۔

کا ہے۔ چنانچہ ذاتِ منزه حق کا بصورتِ تشبیہ تجلی (ظہور) فرمانا خود کلامِ الہی اور احادیث
 نبوی سے ثابت ہے۔ "وادی الہین" میں ایک درخت پر اس کا نور جلوہ گر ہوا تھا۔ اسی نے
 اِنِّی اَنَا اللّٰهُ کا نعرہ لگایا تھا۔ نہ کہ درخت نے۔ متعدد احادیث سے ثابت ہے کہ
 آنحضرت صلی اللہ علیہ وسلم نے بحالتِ بیداری اللہ تعالیٰ کو صورتِ مثالی میں دیکھا۔ اس
 سے اس کی شانِ تشریحی میں کوئی فرق نہیں پڑتا۔ حضرت جبرئیل علیہ السلام کی بصورتِ وحیہ
 کلبی ظاہر ہونے یا حضرت عزرائیل علیہ السلام کے وقتِ واحد میں مختلف صورتوں کے
 ساتھ متعدد مقامات پر پہنچ کر روح قبض کرنے سے ان کی حقیقتِ جبرئیلی یا عزرائیلی
 میں کوئی نقص نہیں واقع ہوتا۔ صرف صورتِ تعین یا تجسم ہے جو ٹٹتا اور بتا رہتا ہے۔
 اسلامی تصوف میں شریعت کی حد تک ذاتِ اشیاء سے افلاطونی فلسفہ کی طرح انکار
 نہیں کیا جاتا۔ شریعت کا تعلق ہی "ظاہر" سے ہے۔ اور انسان کے ظاہری افعال و اعمال پر
 ہی احکامِ شرعیہ کا اطلاق کیا جاتا ہے۔ پس شریعت میں "ظاہر" سے مراد ظاہری آثار و
 صفاتِ اشیاء بلا لحاظِ حقیقت کے اور طریقت میں "الظاہر" سے مراد ذاتِ منزه حق
 کا بصورتِ تشبیہ تجلی فرمانا ہے۔ اس فرق کا ملحوظ رکھنا۔ نہایت ضروری ہے۔ حقیقت
 میں حق تعالیٰ ہی "الظاہر" ہے اور وہی "الباطن" بھی ہے۔ یعنی وہ تشریح و تشبیہ دونوں
 کا جامع ہے۔ لہذا ہر چیز سے پہلے اہل دل کی نظر اللہ پر پڑنا بھی صحیح ہے۔ اور ہر شے
 میں اللہ کا جلوہ دیکھنا بھی صحیح ہے۔ اسی لئے تصوف یا طریقت میں باطل، فانی یا معدوم
 حقیقتِ شے کو نہیں بلکہ صرف تعینات یا اعتبارات کو کہا جاتا ہے۔ حقیقت ایک ہی
 ہے۔ جو ازلی، ابدی اور لافانی ہے۔ اور وہی ممکناتِ عالم کے آئینہ میں جلوہ گر ہے۔
 اَیْنَ مَا لَکُمْ لَیْسَ لَکُمْ وَجْہُ اللّٰهِ (پا۔ آیت ۱۵) طریقت یہ ہے کہ ہر شے میں اسی

”حقیقت کا مشاہدہ کیا جائے۔ اگر مشاہدہ ہے تو ہم مسیٰ کو دیکھیں گے۔ ورنہ صرف اہم کا خیال رہے گا۔ حدیث میں اسی کو ”احسان“ کہا گیا ہے۔ آنحضرت صلی اللہ علیہ وسلم نے ایک بار حضرت جبرائیل علیہ السلام کے سوال کے جواب میں فرمایا تھا (یہ حدیث متفق علیہ ہے) :-

أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ۔
یعنی تو اللہ کی عبادت یوں کر گویا تو اس کو دیکھ رہا ہے۔ اور اگر ایسا نہ ہو سکے کہ تو اسے دیکھے۔ تو البتہ وہ تجھے دیکھ رہا ہے۔

عرفاء کہتے ہیں کہ اس میں دو قسم کے عبادت گزاروں کا ذکر ہے۔ (۱) خاص الخاص اور (۲) عام۔ صورت اول میں مشاہدہ ہے جسے ”معراج“ کہتے ہیں (الصَّلَاةُ مَعْرَاجُ الْمُؤْمِنِينَ میں اسی طرف اشارہ ہے) اور دوسری صورت مراقبہ کی ہے جو پہلی سے ادنیٰ ہے۔ عوام کی عبادت دونوں صورتوں سے خالی ہوتی ہے۔

فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ ط
اپس وائے ہے۔ ان نمازیوں پر جو اپنی نمازوں سے غافل ہیں۔ (مومن ۴-۵)
انہی کے لئے کہا گیا ہے۔

امیر المؤمنین حضرت علی کرم اللہ وجہہ فرماتے ہیں :-
مَا رَأَيْتُ شَيْئًا إِلَّا رَأَيْتُ اللَّهَ فِيهِ أَوْ قَبْلَهُ أَوْ بَعْدَهُ أَوْ مَعَهُ
أَوْ قَطْرًا (یعنی نہیں دیکھا میں نے کسی شے کو مگر دیکھا میں نے اللہ کو اسی شے
میں یا اس سے پہلے۔ یا اس کے بعد یا اس کے ساتھ یا فقط اللہ کو)
اسی طرح مشاہدہ کے لحاظ سے سالک کے مختلف مراتب مقرر کئے گئے ہیں جس کی

تشریح کی یہاں گنجائش نہیں ہے۔ غرض یہ کہ صوفیاء کرام نے اس موضوع (احسان) کی بابت نہایت مفصل اور مدلل بحث کی ہے۔ البتہ تصوف میں اس اصول کی پابندی سختی سے کی جاتی ہے۔ کہ جو الفاہ شان تنزیہی کے لئے موزوں ہوں ان کا استعمال شان تشبیہی کے لئے اور اسی طرح اس کے برعکس نہ کرنا چاہئے۔ مولانا جامی فرماتے ہیں۔

ہر مرتبہ از وجودِ حسی کے دارد

گر حفظ مراتب نہ کنی زندیقی

مثلاً برگ و بار بلکہ پورا درخت ایک ہی تخم کا ظہور ہوتا ہے۔ لیکن پھول پتوں کو تخم اور تخم کو پھول پتہ نہیں کہتے۔ اسی طرح بندہ کو خدا یا خدا کو بندہ نہیں کہہ سکتے۔ اقبال کے اشعار اور خطبات میں تقریباً یہ تمام نکات مذکور ہیں۔ لیکن عدم گنجائش کے باعث صرف چند مثالوں پر اکتفا کی جاتی ہے۔ مثلاً اقبال کا سنات کی ہر چیز کو باطل قرار دیتے ہیں۔ اور صرف ذات اللہ کی حقیقی موجودگی کے قائل ہیں۔ چنانچہ فرماتے ہیں۔

یہ مال و دولت دنیا یہ رشتہ و پیوند

بتانِ وہم و گماں کلا الہ الا اللہ

کیا ہے تو نے متاعِ غرور کا سودا

فریب سود و زباں کلا الہ الا اللہ

خرد ہوئی ہے زمان و مکاں کی زناری

نہ ہے زماں نہ مکاں کلا الہ الا اللہ (غرب کلیم)

یہ عالم یہ ہنگامہ رنگ و صوت یہ عالم کہ ہے زیر فرمانِ موت

یہ عالم یہ بت خانہ چشم و گوش جہاں زندگی ہے فقط خورد و نوش

خودی کی یہ ہے منزل اولیں مسافر یہ تیرا نشین نہیں
 اسے اسی طرح وہ عالم کی نفی کرنے کے بعد صوفیوں کی طرح اثبات حق بھی علمی طور پر
 نہیں بلکہ قلب کے حوالے سے یوں کرتے ہیں:-

جہانِ دل جہانِ رنگ و بو نیست

در دہشت و بلند و کاخ و کو نیست

زمین و آسمان و چار سو نیست

دریں عالم بجز اللہ ہو نیست

یامثلاً یا میرے ساتی نے عالم من و تو پلا کے مجھ کو مئے لاله الاھو

یامثلاً مذکورہ بالا اشعار جن کی ردیف لا الہ الا اللہ ہے۔ اقبال اسی پر گفتا نہیں

کرتے بلکہ جمال ذات کے عاشق کا مرتبہ ان الفاظ میں بیان کرتے ہیں:-

ہر کہ عاشق شد جمال ذات را

اوست سید جملہ موجودات را (جاوید نامہ)

اقبال نے جس قدر اعتراضات "نفی خودی" یا خودی کو فراموش کر دینے کے متعلق

کئے ہیں۔ وہ اسلامی تصوف پر عاید نہیں ہو سکتے کیونکہ اس میں خودی باطلہ اور عالم کے

وجود باطلہ کی نفی کی جاتی ہے۔ اور مندرجہ بالا مثالوں سے ثابت ہے کہ اقبال بھی کسی

وجود باطل کے قائل نہیں ہیں۔

صوفیاء کرام کی طرح اقبال بھی ذات منزه حق تعالیٰ کا بصورت تشبیہ تجلی فرمانا

لے تصوف میں مسافر کے لئے سالک اور سفر کے لئے عروج الی اللہ ہے جس کی کچھ تفصیل

آگے عروج الی اللہ کے تحت ملے گی۔

بیان کرتے ہیں۔ حتیٰ کہ "نزول" یا "تنزل" کا مترادف "اترنا" ایک جگہ استعمال کیا ہے
(تنزلاتِ ستہ اسلامی تصوف کی خاص اصطلاح ہے) البتہ اشعار ذیل میں فلاسفوں
کی تقلید میں انہوں نے وجود حقیقی کے لئے لفظِ زندگی استعمال کیا ہے۔ مثلاً "بال جبرئیل"
کے "ساقی نامہ" میں ہے :-

"اتر کر جہان مکافات میں رہی زندگی موت کی گھات میں !
مذاقِ ددئی سے سنی زوج زوج اٹھی دشت و کہسار سے فوج فوج
گل اس شاخ سے ٹوٹتے بھی رہے اسی شاخ سے پھوٹتے بھی رہے

پھر آگے چل کر خودی کے اوصاف یوں بیان کرتے ہیں۔

خودی کیا ہے ؟ رازِ درونِ حیات خودی کیا ہے ؟ بیداری کا ثنات
خودی جلوہ بدست و خلوت پسند سمندر ہے اک بوند پانی میں بند
ازل اس کے پیچھے ابد سامنے زحد اس کے پیچھے نہ حد سامنے
کرن چاند میں ہے شہِ رنگ میں یہ بے رنگ ہے ڈوب کر رنگ میں

ازل سے ہے یہ کشمکش میں اسیر

ہوئی خاکِ آدم میں صورت پذیر

✓ ان اشعار میں وہی باتیں بطور اشارات مذکور ہیں جنہیں اکابرِ صوفیہ نے
"تنزلاتِ وجود" کے پردہ میں مرتبہ احدیت (بے رنگی) سے مرتبہ انسان تک بیان
کیا ہے۔ اسلامی تصوف میں "تنزلات" کا بیان نہایت مدلل، مفصل اور باقاعدہ

۱۔ اسلامی تصوف اسے مرتبہ احدیت یا تنزیہ کہتے ہیں۔

۲۔ اسلامی تصوف میں اسے تشبیہ کہتے ہیں۔

قرآن و حدیث کے حوالوں کے ساتھ موجود ہے۔ یہ جامعیت اور اتنی تفصیلات مع اسناد اقبال کے فرمودات میں موجود نہیں۔

اقبال کے خطبات میں فلسفیانہ طرز استدلال ہے جس سے غیر مسلم مفکرین کو اسلامی نظریات کے قریب لانا مقصود ہے۔ لیکن ان کے فلسفیانہ استدلال سے بھی وجود حقیقی کی وحدت ہی ثابت ہوتی ہے۔ چنانچہ اس سلسلہ میں مولانا عبدالسلام خان کے ایک قابل قدر مقالہ کی چند سطریں ملاحظہ ہوں۔

”مخلوق یا کائنات کی حیثیت بھی اقبال کے زاویہ نظر سے ”انائے کامل“ کے فعل سے زیادہ نہیں ہے۔ کیونکہ خالق بھی یہی فعلیت مطلقہ ہے جس میں اس کی تکالفی اور اندرونی حیثیت کا اعتبار ہے۔ لہذا خلق، مخلوق اور خالق ان سب میں ذات اور حقیقت کے اعتبار سے فرق نہیں۔ فعلیت مطلقہ ہمیشہ سے سرگرم ظہور ہے۔ اس میں نہ کبھی تعطل تھا اور نہ ہو سکتا ہے۔ یثیون افعال ہیں اور ہر فعل ایک تاثیر، یا خلق یا ظہور ہے۔ وجود حیات کا سمندر مسلسل جاری ہے۔ ہماری عقل و فکر اپنی مخصوص نوعیت و طرز کی بناء پر اس کو منقطع اور منفرد افعال کی شکل میں ہمارے سامنے لاتی ہے۔ فعلیت مطلقہ کی شان ہی اظہار ہے۔ مظاہرہ اور خود نمائی وجود حیات کا ذاتی تقاضا

۱۰ دیکھئے ”اقبال کی الہیات کا مجمل خاکہ“ مطبوعہ ”اقبال پر ایک نظر“ مؤلف سید محمد شاہ صاحب ایم۔ اے۔

۱۱ علماء کے مشاہدات اور ان کے نظریے اپنی جگہ حق ہوتے ہیں۔ لیکن وہ بدلتے رہتے ہیں اور صرف حقیقت کے اجزاء کو پاتے ہیں۔ اسلامی تصوف ان سے ارفع (باقی صفحہ پر)

ہے۔ اور حیاتِ مطلقہ اور وجودِ مطلق کے اظہار ہی کا نام کائنات یا خلقت ہے۔ اگر اظہار نہ ہو تو فعلیت اور وجودِ مطلق کے کوئی معنی نہیں۔ گویا کائنات ذات کی صفت حیات اور وجود کی نمائش ہے۔ بلکہ خود ذات کی اپنی ذاتی صفت ہے۔

چشم اور روشن شود از کائنات

تا بہ بیند ذات را اندر صفات^{۱۵}

اس وقت کے ارتقائی سلسلہ کا آخری حلقہ انسان ہے..... اپنی قوتوں کے اعتبار سے انسان "انائے کامل" یعنی خدا سے سب سے زیادہ قریب^{۱۶} ہے۔ مکان، زمان اور مادہ تینوں ہمارے ذہنی و فکری شواہد ہیں جن کو ہمارا تفکر فعلیت یا تخلیقی حرکت کے سرمنڈھ دیتا ہے۔

بقیہ حاشیہ ص ۱۶ :- اور بلند چیز پیش کرتا ہے۔ وہ اجزائے نکال کر گل تک پہنچاتا ہے۔ جس کے لئے استدلال عقلی سے زیادہ وجدان یا کشف صدر کی ضرورت ہے۔ کشف صدر سے جو حقیقت دریافت ہوتی ہے۔ اس کا بیان الفاظ میں نہیں ہو سکتا۔ اسلامی تصوف میں اسے "معرفة" کہتے ہیں۔

۱۷ یہ طرز بیان فلسفیانہ ہے۔ لیکن باتیں تقریباً وہی بیان ہو رہی ہیں۔ جو صوفیہ کرام "وحسدت وجود" کے تحت اپنے مخصوص اصطلاحات میں بیان کرتے ہیں۔

۱۸ اس کی تفصیل اسلامی تصوف میں "حقیقت انسانیہ" اور اس کے عروج کے تحت ملتی ہے زیر نظر مجموعہ مضامین میں اسے کئی جگہ بیان کیا گیا ہے۔ خصوصاً حقیقت انسانیہ اور اس کے عروج کے تحت۔

خرد ہوئی ہے زمان و مکان کی زنادی

نہ ہے زمان نہ مکان لآ اِلٰهَ اِلَّا اللّٰهُ

اس کے (یعنی فعلیت مطلقہ کے) ذاتی وجود کے مرتبے میں کسی دوسری چیز کا وجود نہیں۔ (اسلامی تصوف میں یہ مرتبہ وجود کا پہلا مرتبہ ہے جسے احدیت یا الاتحید کہتے ہیں یہاں کسی دوسری چیز کا وجود کیا انسان کے وہم و گمان کی بھی رسائی نہیں ہو سکتی۔ مؤلف)۔ اس لئے یہ انانے مطلق یا کامل ہے۔ (اسلامی تصوف یہ بتاتا ہے کہ وہ انانے مطلق ہر وقت اور ہر لحاظ سے کامل ہے۔ مؤلف) دوسرے انانے جو اس فعلیت مطلقہ کے افعال ہیں۔ اضافی انانے یا اضافی افرادیتیں ہیں.....“ (اسلامی تصوف بھی عارف الفاظ میں یہی کہتا ہے کہ وجود حقیقی صرف ایک ہے۔ باقی اشیاء کے وجود سب اضافی یا اعتباری

ہے جس طرح ہم اپنے خیال میں ایک دنیا آباد کر لیں اور اس کی مخلوق کو چلتا پھرتا ہنستا بولتا دیکھیں۔ باغ۔ باغیچے۔ ندی، نالے۔ اور پہاڑ و آبشار وغیرہ۔ غرض یہ کہ جو چاہیں اور جب چاہیں ارادہ کرتے ہی بنالیں جب چاہیں ارادہ کرتے ہی، توجہ ہٹاتے ہی آنا فانا بگاڑ دیں۔ ہم ہی اپنی اس دنیا کے خالق اور ہم ہی رب ہوئے۔ اس خیالی دنیا اور اس کی ہر چیز کی فنا و بقا ہمارے اختیار میں ہے۔ ہم سے وہ باہر نہیں۔ بلکہ اتنی قریب ہے جتنا ہم خود اپنے آپ سے ہیں۔ اس کے تغیر و تکثر سے ہماری حقیقت (وجود یا ذات) میں کوئی فرق نہیں پڑتا۔ ہم جیسے تھے۔ ویسے ہی رہ کر اپنے افعال و صفات کو اپنی بنائی ہوئی خیالی دنیا کے آئینے میں دیکھ رہے ہیں۔

اسی طرح بعض حضرات نے حق تعالیٰ اور اس کی بنائی ہوئی دنیا کی باہمی رابطہ پر

ہیں۔ مؤلف

بہر حال یہاں تک اسلامی تصوف اور علامہ اقبال کے خیالات میں مطابقت و مماثلت ثابت ہو چکی۔ اب ضروری ہے کہ "حقیقت انسانیہ" اور اس کے عروج کے متعلق بھی دونوں کا لفظ نظر معلوم کیا جائے۔

حقیقت انسانیہ

قرآن پاک "حقیقت انسانیہ" کے پورے نظام سے بحث کرتا ہے۔ پورے نظام سے میری مراد وہ نظام ہے۔ جو ابتداء سے انتہاء تک حقیقت انسانیہ اور انسان کو اللہ اور کائنات دونوں کی نسبت سے بیان کرتا ہے۔ اسے کم و بیش مندرجہ ذیل عنوانات میں

بقیہ حاشیہ: نسبت کو سمجھایا ہے۔ فرق صرف یہ ہے۔ کہ ہماری خیالی دنیا کی "ذی حیات" (چلتی پھرتی ہنستی بولتی) مخلوق کو احساس حیات نہیں ہے۔ لیکن حق تعالیٰ کی پیدا کی ہوئی مخلوق کو حیات کا احساس شعور ہے۔ اور وہ اپنے وجود کو حقیقی بھی سمجھتی ہے۔

مولانا نے مقالے کے آخر میں "انا کی خود اپنی مثبت حیثیت" کی بابت چند سوالات کئے ہیں اور یہ خیال ظاہر کیا ہے کہ جب تک ان کے سوالات کے جواب علامہ اقبال کے خطبات سے نہ دئے جائیں انا کی اپنی مثبت حیثیت کا پتہ نہیں چلتا "تاہم مقالہ مذکور سے اتنا ضرور معلوم ہو جاتا ہے کہ وہ دلائل "وحدت وجود" پر ہی منتج ہوتے ہیں۔ یعنی صرف ایک "انا کے کامل" کا حقیقی وجود ثابت ہوتا ہے۔ مولانا صاحب خود اپنے مقالے میں ایک جگہ فرماتے ہیں۔ اقبال کے پورے نظام پر نظر ڈالنے سے یہ معلوم ہوتا ہے۔ کہ وہ ایک قسم کے "وحدت وجود" کے قائل ہیں۔ (اقبال پر ایک نظر ص ۱۰۶) (باقی ص ۱۰۷)

تقسیم کیا جاسکتا ہے۔ یعنی حقیقت آدم، تخلیق آدم، عظمت آدم (آدم کو فرشتوں کا
سجدہ) عالم حس و شہادت میں اس کا نزول۔ حضرت آدم صلی اللہ علیہ وسلم قرآن میں انسان
کی تعریف اس کے علمی و عقلی صفات، نیک و بد راہ عمل اختیار کرنے کا اختیار، اعمال
کی جزا و سزا، حیات انسانی کا اصل مقصد (۱) معاشرے اور کائنات کی نسبت سے
(۲) خدا کی نسبت سے [حقیقت حیات (وسیع معنی میں) موت (۱) ارادی معنوی، جس
کا حکم حدیث صُوْرًا قَبْلَ اَنْ تَمُوْتُوْا میں موجود ہے۔ (۲) طبعی جسمانی] حشر و نشر اور
لقائے الہی وغیرہ۔

انسان کے متعلق قرآن پاک مذکورہ بالا تمام شقوں پر روشنی ڈالتا ہے۔ اور
علمائے طریقت نے ان تمام نکات کے ظاہری مفہوم کے علاوہ ان کا حقیقی باطنی مطلب
بھی بیان کیا ہے۔ اور اسے قرآن پاک و حدیث اور ارشادات اولیاء اللہ سے صحیح
ثابت کیا ہے۔ اللہ تعالیٰ ان کے سینوں کو اسلام کے لئے کھول دیتا ہے۔ اور شرح

بقیہ حاشیہ ص ۱۲: جناب پروفیسر یوسف سلیم صاحب چشتی کی رائے بھی مقالہ ہذا کے صفحہ ۶۴ پر
درج ہو چکی ہے۔ ۱۲

عَنْ نَفْسٍ يُرِيدُ اللَّهُ أَنْ يَهْدِيَهُ يَشْرَحُ صَدْرَهُ لِلْإِسْلَامِ (۱-۱۲۶) (پس جب
ارادہ فرماتا ہے اللہ کہ ہدایت فرمائے کسی کی تو کھول دیتا ہے۔ اس کا سینہ اسلام کیلئے)
اولیاء کرام کے ہدایت یافتہ ہونے کے بارے میں خود قرآن پاک شہادہ ہے۔ اَفَمَنْ شَرَحَ
اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِّنْ رَبِّهِ (۳۹-۲۲) کیا جس شخص کا سینہ کشادہ
کیا ہے۔ اللہ نے واسطے اسلام کے۔ پس وہ ہوتا ہے اوپر نور کے۔ اپنے پروردگار کی طرف
سے۔ اسکی یہ بھی ثابت ہوا کہ وہی کشف قابل اعتبار ہے جس کا تعلق اللہ اور اسلام سے ہو۔

صدر کی بدولت حقیقت کا مشاہدہ کرتے ہیں۔

اس طرح ان کے ارشادات کی بنیاد علم کتابی پر نہیں۔ بلکہ تائید ایزدی۔ شرح صدر اور مشاہدہ پر قائم رہتی ہے۔ اسی لئے اسلامی تصوف میں لغویات اولیاء اللہ کا درجہ "کتابی علم" معمولی انسان کے غور و فکر اور ان کی رائے سے زیادہ سمجھا جاتا ہے۔ علامہ اقبال نے اسی حقیقت کو "علم" کے مقابلہ میں "عشق" کی اصطلاح سے واضح کیا ہے۔ اور علم سرایا حجاب اور عشق سرایا حضور اور علم مقام صفات عشق تماثلاً ذات کہہ کر علم پر عشق کی فضیلت ثابت کی ہے۔ اسلامی تصوف میں علم کے مقابلے میں "عرفان" کی اصطلاح ہے۔ عشق سے یہاں علامہ کی مراد "عرفان" ہی ہے۔ چنانچہ اپنے پہلے خطبے میں انہوں نے علم کا مقابلہ عرفان سے کیا ہے۔ اور عرفان ہی کی فضیلت ثابت کی ہے۔

اب برصوفیہ وجود حقیقی کی پہلی تجلی کو "حقیقت محمدی" اور آخری تجلی کو "حقیقت انسانیہ" قرار دیتے ہیں جو تمام مراتب کی جامع ہے۔ وہ فرماتے ہیں کہ انسان بلحاظ وجود حق کا عین ہے اور بلحاظ تعین اس کا غیر ہے۔ اور یہ غیریت اعتباری و اضافی ہے۔ "اعتبار" کی مثال یہ ہے کہ اگر ہم ایک رسی کے ٹکڑے کو جس کے ایک سرے پر ایک آتشیں گیند

لے فلسفہ جدید بھی اب یہ تسلیم کرتا ہے۔ کہ حقیقت تک عقل و خرد کے ذریعہ نہیں۔ بلکہ وجدان کے ذریعہ ہی رسائی ہو سکتی ہے۔ وہ یہ بھی تسلیم کرتا ہے۔ کہ عقل حقیقت کو ٹکڑے ٹکڑے کر کے دیکھتی ہے۔ اور وجدان بیک وقت کل حقیقت کا مشاہدہ کرتا

ہے۔ (خطبات اقبال)

۷ دیکھو نظم "علم و عشق" ضرب کلمہ۔

۸ ملاحظہ ہو ترجمہ رسالہ مولانا حضرت ابوسعید علیہ الرحمۃ شیخ طریقت محبوب سبحانی حضور

غوث اعظم قدس سرہ العزیز

بندھی ہو۔ ہاتھ میں لے کر زور سے گھمائیں تو ایک اکتشیں دائرہ نظر آئے گا۔ یہ دائرہ حقیقی نہیں اعتباری ہے۔ ہم سب جانتے ہیں کہ تمام اعداد و کسور ایک (۱) سے بنتے ہیں۔ ہم ایک کو نصف کا دو گنا کہیں یا دو کا نصف یا تین کا ایک تہائی لیکن ایک کی حقیقت میں ان "اضافات" سے کوئی فرق نہیں پڑتا۔ تمام کسور و اعداد اسی ایک میں مندرج ہیں اور اسی سے نمود پاتے ہیں۔ حالانکہ یہ مثالیں صحیح صورت حال کو پوری طرح واضح نہیں کرتیں۔ تاہم غنیمتیں بہر حال اسلامی تصوف میں "شے" کا ظاہری تعین انسانی اور اعتباری ہے۔ حقیقت شے نہیں۔ نظر بریں اسلامی تصوف کے بموجب انسان چھوٹا جسم نہیں بلکہ اس کے اندر عالم امر اور عالم کون دونوں موجود ہیں۔ ان کے علاوہ رُوح اللہ بھی اس میں موجود ہے لہذا وہ بلحاظ صورت محلاً عالم صغیر ہے۔ اور آفاق جو اس کی تفصیل ہے۔ عالم کبیر ہے لیکن بلحاظ معنی یا مرتبہ انسان عالم کبیر اور آفاق عالم صغیر ہے۔ اسلامی تصوف ہی انسان کو اس قابل بناتا ہے۔ کہ وہ اپنے صحیح مقام و مرتبہ کو پہچانے اور آفاق میں گم ہو کر نہ رہ جائے اقبال بھی انہی معنوں میں کہتے ہیں :-

کافر کی یہ پہچان کہ آفاق میں گم ہے

مومن کی یہ پہچان کہ گم اس میں ہیں آفاق

قرآن پاک سے ثابت ہے کہ ملائکہ کا سجدہ حقیقت آدم یعنی رُوح اللہ یا ذات

کو تھا۔ اسی لئے وَكَفَخْتُ بَيْنَهُمْ مِنَ الرَّحْمٰنِ كَعَبْدٍ لِّعِبَادِيۡنَ وَفَرَّيَا۔

اس کے علاوہ فضیلت آدم کے سلسلہ میں متعدد آیات و احادیث موجود ہیں جن کے

۱۵ اور جب پھونک دوں اس میں اپنی روح۔ (۱۵-۲۹)

۱۶ تو گر پڑو اس کے آگے سجدے میں۔ (۱۵-۲۹)

اعادہ کی یہاں گنجائش نہیں ہے۔ حضرت علی کرم اللہ وجہہ نے اپنے جگر گوشوں کو تسلیم فرمایا تھا:-

ترجمہ: اے فرزند! تیری فکر تجھ میں تیرے لئے کافی ہے۔ کیونکہ کوئی شئی تجھ سے خارج نہیں۔ تیری دوا تجھ میں ہے۔ لیکن تو نہیں دیکھتا۔ تجھ کو گمان ہے کہ تو چھوٹا سا جسم ہے۔ حالانکہ تیرے اندر ایک عالم اکبر لپٹا ہوا ہے۔ وغیرہ وغیرہ۔

اور حضرت شیخ فرید الدین عطار فرماتے ہیں:-

تو بھنے جانِ جسدِ علی
 ہر دو عالم خود توئی بنگر دے
 در حقیقت خود توئی اُمُّ الکتاب!
 خود ز خود آیاتِ حق را باز یاب
 تو بمعنی برتری از انس و جان
 ہر چہ بینی خود توئی بنگرِ بدان
 ہر چہ موجود است در عالم توئی
 و آنچه تو جوئیانی آنی ہسم توئی

حضرت عطار کی یہ نظم (طویل) اور اس کے علاوہ دیگر اکابر صوفیہ کے ہزاروں اشعار و ارشادات کتب تصوف میں مذکور ہیں جنہیں شوق ہوانا میں ملاحظہ فرما سکتے

ہیں۔ کیا حقیقت انسانیت کی مذکورہ بالا تشریح کی روشنی میں یہ الزام غلط اور بے بنیاد

نہیں کہ اسلامی تصوف لفظی خودی کی تعلیم دیتا ہے۔ جن کا یہ قول ہے انہیں دراصل اسلامی تصوف کی ہوا بھی نہیں لگی۔ نہ انہوں نے صوفیائے کرام کی "فنا و بقا" کے متعلق صحیح معلومات حاصل کرنے کی کوشش کی۔ بس مستشرقین یورپ کی تقلید میں الزام عائد کر دیا۔

عُرُوجِ اِلٰی اللّٰہِ بِاِحْصٰوْلِ قُرْبِ :-

انسان سے متعلق مذکورہ بالا امور پر بحیثیت مجموعی نظر رکھتے ہوئے قرآن پاک میں انسان کو بلحاظ مرتبہ ایک ایسی حقیقت جسے ملائکہ بھی سجدہ کریں۔ بلحاظ نفس چار قسموں (نفس امارہ۔ نفس لوامہ۔ نفس ملہمہ۔ نفس مطمئنہ) میں اور بلحاظ اعمال تین گروہوں (اصحابِ مشئمہ۔ اصحابِ یمنین اور مقررین) میں منقسم بتایا گیا ہے اور ہر ایک کے اوصاف خصوصاً اور جزاً اس کا ذکر بھی اسی میں موجود ہے۔

اسلامی تصوف میں انہی حقائق کو کہیں "عبد کے چار اعتبارات" (فقر، امانت، خلافت و ولایت) کے تحت کہیں شریعت، طریقت، حقیقت اور معرفت کے عنوانات سے کہیں نردول و عروج کی اصطلاحات کے پردہ میں کہیں فنا، بقا، کہیں حضور و قرب اور وصال و فراق کہیں وحدت وجود اور وحدت شہود، کہیں صدق و احسان اور کہیں خلافت و ولایت وغیرہ کے تحت بیان کیا جاتا ہے۔ اور علامہ اقبال نے انہی حقائق کو خودی اور قلندری کے تحت بیان کیا ہے۔ لیکن ماہی حاصل سب کا قریب قریب

۱۔ دیکھو سورۃ واقعہ
۲۔ تفصیل کے لئے دیکھو "تصوف اور قرآن" از ڈاکٹر میر ولی الدین۔

سرکارِ دو جہاں صلی اللہ علیہ وسلم کا نمونہ ہمارے سامنے ہے۔ حضورِ فرائض

نبوت کی ادائیگی کے علاوہ اپنی شانِ دلایت کا اظہار ان الفاظ میں فرماتے ہیں:-

لِي مَعَ اللَّهِ وَقْتُ لَا يَسْعُنِي فِيهِ نَبِيٌّ مُرْسَلٌ وَمَلَكٌ مُقَرَّبٌ

(یعنی مجھے اللہ تعالیٰ کے ساتھ ایسا وقت نصیب ہوتا ہے جس میں نہ کوئی

نبی مرسل بار پاسکتا ہے اور نہ کوئی مقرب فرشتہ)۔

غور کیجئے حضورؐ کے مقامِ عروج پر۔ اور اس بلند و برتر مقام پر آپ اسی جسم و نعین

کے ساتھ جو آپ ہی کے لئے مخصوص تھا، فائز ہوا کرتے تھے۔

(صدیائے کرام بھی سرکارِ دو جہاں کا مکمل اتباع کرتے ہیں اور ظاہری و باطنی

نعمتوں سے حسب استطاعت اسی طرح مستفیض ہوتے ہیں)۔

مذکورہ بالا حدیث شریف کے علاوہ معراج شریف کے واقعے سے کس مسلمان کو انکار

ہو سکتا ہے۔ چنانچہ حدیثِ لِي مَعَ اللَّهِ... اور معراج نبوی صلی اللہ علیہ وسلم

کے واقعے سے متعدد باتیں ثابت ہوتی ہیں۔ مثلاً

(۱) نبی کی دلایت (حصولِ قرب یا عروجِ الی اللہ) وصالِ بحق ہے۔ اور احکام

الہی کا مخلوق تک پہنچانا امرِ نبوت ہے۔ امرِ نبوت امرِ دلایت کے مقابلے میں ایک

قسم کا نزول یا فراق ہے۔ اسی لحاظ سے نبی کی دلایت اس کی نبوت سے افضل ہوتی ہے۔

(۲) نبی بنایا ہی جاتا ہے۔ ایسا شخص جو پہلے اللہ تعالیٰ کے فضل سے اس کا مقرب

خاص بن چکا ہو (یعنی کسبِ علم سے منصبِ نبوت حاصل نہیں ہوتا) دلایت کا دروازہ

البتہ سب کے لئے کھلا ہوا ہے اور بالعموم اس کا انحصار مجاہدہ پر ہے۔ بشرطیکہ اللہ

لے دو جہاں سے اقلیمِ نبوت و دلایت مراد ہیں۔

بھی اُسے قبول فرمائے۔

(۲) سرکارِ دو عالم صلی اللہ علیہ وسلم کو جو مقامِ قرب حاصل تھا۔ وہاں کوئی دوسرا نبی، ولی یا ملکِ مقرب نہیں پہنچ سکتا۔

(۳) یہ عروجِ اسی دنیا کی زندگی میں حاصل تھا اور عاشقانِ رسولؐ کے لئے جو آپؐ کے طریقِ اظہارِ باطنی اور باطنی پر غلبہ تمام عمل پیرا ہوں گے اس عروجِ الہی اللہ کا دروازہ تاقیامت کھلا رہے گا۔ اور وہ بقدرِ توفیق و اہلیت مختلف مراتبِ ولایت پر فائز ہوتے رہیں گے۔

(۵) نائبِ حق، نائبِ رسولؐ ہی ہو سکتا ہے (منکر یا غافل نہیں) اس کے لئے شریعت اور طریقت دونوں کا اتباع ضروری ہے۔

(۶) جو انسان پہلے مقربِ حق نہ بنے وہ ہرگز نائبِ حق یا خلیفۃ اللہ فی الارض نہیں ہو سکتا۔

(۷) محض تبلیغِ احکام سے (جیسا زاہدان خشک یا علمائے سوء کہتے ہیں) یا محض معقول انتظامِ مملکت سے (جیسا کہ بعض خدا فراموش انسان بھی کہہ سکتے ہیں) سرکارِ دو جہاں کی مکمل پیروی کا حق ادا نہیں ہوتا۔ کیونکہ کامل پیروی تو یہ ہے کہ قربِ الہی اللہ حاصل کرنے کے لئے بھی آپؐ کا اتباع کیا جائے۔

(۸) حصوںِ قربِ الہی زندگی کے تمام امور اور تمام ترقیوں سے اشرف و افضل ہے۔ اس کے لئے علمِ معرفت ضروری ہے۔ جس کی تو عین خود سرکارِ دو جہاں صلی اللہ علیہ وسلم اس طرح فرماتے ہیں:-

الْعِلْمُ عِلْمَانِ عِلْمٌ عَلَى اللِّسَانِ فَذَلِكَ حُجَّةٌ لِلَّهِ

تَعَالَى عَلَى ابْنِ آدَمَ وَعِلْمٌ فِي الْقَلْبِ فَذَلِكَ الْعِلْمُ نَافِعٌ

یعنی علم دوہیں ایک علم زبان پر ہے۔ سو یہ اللہ تعالیٰ کی نجات ہے (علم
شرعی) اولادِ آدم پر۔ اور ایک علم دل کے اندر ہے۔ پس یہی علم نافع ہے
(دوسرا علم جس کا تعلق قلب سے ہے وہی علم توحید و معرفت ہے)

ایک دوسری حدیث اس سے زیادہ واضح ہے۔ قَالَ عَلَيْهِ السَّلَامُ :-
إِنَّ مِنَ الْعِلْمِ كَهَيْئَةِ الْمَكْنُونِ لَا يَعْلَمُهُ إِلَّا أَهْلُ الْمَعْرِفَةِ
بِاللَّهِ تَعَالَى فَلَا تُحَقِّقُوا عَالِمًا آتَاهُ اللَّهُ عِلْمًا مِنْهُ فَإِنَّ
اللَّهَ عَزَّ وَجَلَّ لَمْ يُحَقِّقْهُ إِذْ آتَاهُ إِيَّاهُ -

یعنی "البتہ بعض علم در مکنون کی مانند ہیں۔ کوئی نہیں جانتا ان کو عارفان
خدا کے سوا۔ جب وہ عارف اس علم کو بیان کرتے ہیں۔ تو سوائے ان لوگوں
کے جو اللہ کی نسبت دھوکا کھانے والے ہیں اور کوئی اس علم سے جاہل
نہیں رہتا۔ پس جس عالم کو (مراد عارف ہے) خدائے تعالیٰ نے اس علم
(معرفت) میں سے حصہ دیا ہو اس کو حقیر مت جانو کیونکہ اللہ تعالیٰ نے
اُسے حقیر نہیں کیا جب کہ اُسے وہ علم عطا فرمایا"

اسلامی تصوف کا خاص الخاص شعبہ یہی ہے کہ وہ مسلم و مومن کو عروج الی اللہ اور
قرب حق کے حصوں کے طریقے تعلیم کرتا اور اس کی عملی تربیت دیتا ہے۔ اس کے تمام
اصول قرآن و سنت سے ماخوذ ہیں۔ اولیاء کرام نے اپنے اپنے زمانے کے حالات

۱۔ اے عبدالرحمن سلمی نے حضرت ابو ہریرہؓ سے روایت کیا ہے۔

۲۔ جو امور قرآن و سنت سے ثابت نہ ہوں وہ اسلامی تصوف سے خارج ہیں۔ (باقی صفحہ ۸۶ پر)

کے مطابق حسب ضرورت طریقوں (یا تصوف کی جزوی تعریف) میں فروری تغیر و تبدل کر دیا لیکن اصل حقیقت کو اپنی جگہ برقرار رکھا۔ ان تبدیلیوں کی حیثیت زیادہ سے زیادہ وہی ہے جو شریعت میں فقہی احکام کی ہے۔ بعض حضرات نے ان فروری تبدیلیوں کو اصل کی تبدیلیاں سمجھ کر کہا دیا کہ یہ عجمیت ہے۔ یا اسلامی تصوف کی تاریخ "مدون کرنے کے چکر میں پھنس گئے (جس طرح صرف فقہی احکام کی تاریخ اسلام کی تاریخ نہیں ہو سکتی۔ اسی طرح باطنی احکام میں صرف فقہی تبدیلیوں کو تاریخ تصوف نہیں کہہ سکتے) تعجب ہے کہ فقہی اور فروری تبدیلیوں یا اضافوں کی وجہ سے اسلام کو عربی اسلام اور عجمی اسلام میں تقسیم نہیں کیا جاتا۔ لیکن اسلام کی حقیقی روح اور اس کے حسن و جمال (یعنی اسلامی تصوف) کو خواہ مخواہ "عربی" اور عجمی تصوف میں تقسیم کر دیا جاتا ہے۔

بہر حال ذکر عروج الی اللہ اور حصول قرب کا تھا۔ اس کا ثبوت واقعہ معراج النبی صلی اللہ علیہ وسلم اور حدیث لَبِیَّ مَعَ اللّٰہِ... کے حوالوں سے دیا جا چکا ہے۔ ذیل میں چند آیات قرآنی بھی پیش کی جاتی ہیں۔ جن میں اللہ سے ملاقات کرنے اور اس کی طرف رجوع کرنے کا ذکر موجود ہے۔ مثلاً

إِنَّا لِلّٰہِ وَإِنَّا اِلَیْہِ رٰجِعُونَ
ہم اللہ کے ہیں اور اسی کی طرف پھر جائیں گے۔
(۲-۱۵۶)

بقیہ حاشیہ ص ۸۵ :- لیکن فیصلہ کرنے وقت یہ بھی غور ملحوظ رکھنا چاہیے کہ علمائے

طریقت کا اجتہاد اور ان کا عمل بھی جزو اسلام ہے کیونکہ جب کسی امر کی ممانعت شرعی

کسی نص قطعی یا حدیث صحیح سے ثابت نہ ہو تو وہ مباحات میں داخل ہوتا ہے۔ ۱۲

۱۳ پہلے علامہ اقبال کا بھی یہی خیال تھا لیکن رفتہ رفتہ اس خیال کی اصلاح ہو گئی۔ ملاحظہ ہو

نقد اقبال۔ از حضرت میکش اکبر آبادی۔ اس سلسلے میں "عجمیت" کے تحت چند

سطور آئندہ صفحات میں ملاحظہ ہوں۔

وَالِی اللّٰهِ تَرْجِعُ الْأُمُورَ
اور تمام امور اللہ کی طرف پھیرے جاتے ہیں۔

یا (۲۱۰-۲)

وَإِنَّ إِلَىٰ رَبِّكَ الْمُنتَهٰی
اور یہ کہ تیرے پروردگار کی طرف انتہا ہے۔

یا (۵۳-۴۲)

إِلَىٰ رَبِّكَ كَدْحًا فَمَلَا قَبِيهٖ
اپنے رب کی ملاقات کے لئے خوب محنت

کر۔ پس ملنا ہے تجھے اُس کے۔ (۶-۸۴)

اور عبادات و مراقبہ کی تعلیم (بلکہ حکم) آیتہ ذیل میں کسی قدر صاف و صریح الفاظ

میں موجود ہے۔ حکم ہوتا ہے :-

وَتَبَتَّلْ إِلَيْهِ تَبْتِيلاً
اور ہر طرف سے منقطع ہو کر اسی کی (یعنی

اللہ کی) طرف متوجہ ہو جا۔ (۸-۷۳)

اور آیات ذیل تو تمام نکات تصوف کی جامع ہیں۔ مگر ان کے لئے جو غور کرتے ہیں

يَا أَيَّتُهَا النَّفْسُ الْمُطْمَئِنَّةُ ۝

اے نفس مطمئنہ چلا آ اپنے رب کی طرف۔

اَسْرَجِي إِلَىٰ سَرَابِكِ سَرَاضِيَةً ۝

تو اس سے راضی وہ تجھ سے راضی پس شامل

ہو جا میرے بندوں میں اور داخل ہو جا میری

عِبَادِي ۝ وَادْخُلِي جَنَّتِي ۝

جنت میں۔ (۹۰-۲۷ تا ۳۰)

خط کشیدہ الفاظ کی شرح اسلامی تصوف کی شرح ہوگی۔ ایک دریا کوزے میں

بند ہے۔

رسول اکرم صلی اللہ علیہ وسلم کی "معراج" قرب و دیدار حق۔ اور حق سے کلام حق کرنے

لے اس آیت کے معنی یا مفہوم میں کسی تاویل کی گنجائش نہیں ہے۔

کی نعمتوں سے زیادہ سے زیادہ مدت تک بہرہ یاب ہونے کی داستان ہے۔ عوام اسی بحث میں الجھے ہوئے ہیں کہ وہ "روحانی" تھی یا "جسمانی"۔ لیکن عرفاء جانتے ہیں کہ وہ "قرب ذاتی" کی انتہا تھی۔ (جس میں قرب و دیدار و مشاہدہ اور کلام کی وہی نوعیت تھی۔ جو عرفاء نے بیان کی ہے۔ حدیث شریف ہے۔

الصَّلَاةُ مِعْرَاجُ الْمُؤْمِنِينَ۔ چنانچہ عرفاء کے نزدیک جس صلوات میں معراج (قرب و مشاہدہ حق) نہ ہو وہ "صلوات" نہیں ہوتی۔ بعض حضرات اب صلوات کے بھی نئے نئے معنی بیان کرتے ہیں۔ لیکن

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا اور الفاظ "صلى الله عليه وسلم" کے پیش نظر "صلوات" کے معنی "مادی سیاسی ترقی" نہیں ہو سکتے۔ اور مذکورہ بالا حدیث (الصلوات معراج المؤمنین) میں لفظ معراج کے مسلمہ خصوصی معنی کے ساتھ "صلوات" کے معنی بھی وہی ہو سکتے جن پر آج تک علمائے اسلام کا اتفاق رہا ہے۔

۱۰ قرب حق "حقیقت انسانیہ" کو نصیب ہوتا ہے۔ پھر حقیقت محمدی کے قرب کے کیا کہنے۔ اگر حضور محبوب خدا صلی اللہ علیہ وسلم کے "جسم و جان" ہی کی حقیقت کو اچھی طرح سمجھ لیا جائے تو یہ بحث کہ آپ کی معراج جسمانی تھی یا روحانی پیدا ہی نہ ہو۔

۱۱ سلطان العارفين مرشدنا و مولانا قبلہ شاہ نیاز احمد بریلوی قدس سرہ العزیز فرماتے ہیں :- "صلوات ہر گاہ کہ منسوب بحق تعالیٰ می شود۔ معنی اور رحمت می باشد ہر گاہ کہ بسوئے ملائکہ منسوب می شود۔ معنی اور استغفار می باشد ہر گاہ کہ منسوب بسوئے دھشتی و طیور منسوب می شود معنی اور تسبیح می باشد ہر گاہ کہ بسوئے انسان منسوب می شود معنی اور دعائی باشد۔" (شمس العین شریف)

حدیث احسان مشہور حدیث ہے حضور فرماتے ہیں کہ تو عبادت اس طرح کر کہ گویا تو خدا کو دیکھ رہا ہے نیز قُرْآنٌ عِبْتَنِي فِي الصَّلَاةِ بھی آپ ہی کا ارشاد گرامی ہے یعنی میری آنکھوں کی ٹھنڈک نماز ہے آنکھوں کی ٹھنڈک اور مشاہدہ حق کا تعلق ظاہر ہے حضور کے لئے حق تعالیٰ کا ارشاد ہے۔

وَاصْبِرْ اِدْفَاتَرْتَبِ یعنی سجدہ کر اور قریب ہو (۹۶-۱۱۹) اور خود حضور کا ارشاد ہے۔

لَا صَلَاةَ اِلَّا بِحَضْرَةِ الْقَلْبِ۔ نماز نہیں ہوتی جب تک حضور قلب نہ ہو۔

معلوم ہوا کہ حضور قلب ہی معراج المؤمنین ہے اور اسی کے لئے واقرب آ یا ہے۔

قرآن پاک میں یہ آیت بھی ہے:-

اللَّهُ دَعَى الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ

یعنی اللہ دوست ہے ایمان والوں کا وہ انہیں "تاریکی" سے نکال کر نور میں داخل کر لیتا ہے (۲-۱۱۵)

صوفیائے کرام فرماتے ہیں کہ یہاں "ظلمات" سے مراد شرعیات میں معصیت اور طریقت میں وہم و غم و غیبت ہے اور "نور" سے مراد نور توحید یا نور ذات ہے اور فرماتے ہیں کہ جب مومن کو حق تعالیٰ اپنے فضل سے نور توحید یا نور ذات میں داخل کر لیتا ہے تو اس کی نظر ہر وقت حق پر ہی پڑ سکتی ہے اور وہ کہہ اٹھتا ہے۔

کعبا غیر و کو غیر و کو نقش غیر
هو اللہ واللہ مافی الوجود

قرآن پاک بھی یہی شہادت دیتا ہے۔ چنانچہ ارشاد ہے۔

فَاَيْنَمَا تُوَلُّوْا فَثَمَّ وَجْهَ اللّٰهِ (۲-۱۱۵)

(یعنی تم جس طرف بھی رخ کرو گے پس وہیں اللہ کو)

اولیاء کرام نے وجہ اللہ کے معنی اللہ کی ذات ہی لئے ہیں۔ یہیں ایک نکتہ یہ

بھی ذہن نشین کر لیجئے کہ جب تک نعمت "مشاہدہ" میسر نہ ہو وہ شہادت جو کلمہ شہادت

کے ذریعہ دی جاتی ہے جمبوٹی رہتی ہے۔ کیونکہ شہادت بلا مشاہدہ نہ شرعیات میں قابل قبول

ہے نہ طریقت میں۔

اسلامی تصوف ہی اس شہادت کو بامشاہدہ بناتا ہے "عروج الی اللہ" اور مشاہدہ ذات
 کے علاوہ مرتبہ ولایت میں دوام ذکر بھی ہے جس کی تاکید قرآن پاک میں اس طرح ہوتی ہے۔
 فَإِذَا قَضَيْتُمُ الصَّلَاةَ فَادْكُرُوا لِلَّهِ قِيَامًا وَقَعُودًا وَعَلَىٰ جُنُوبِكُمْ (۲ - ۱۰۳)
 یعنی جب تم پڑھ چکو نماز تو ذکر کرو اللہ کا کھڑے۔ بیٹھے اور لیٹے۔ ذکر اللہ کی تائید میں اور
 بھی کئی آیات و احادیث موجود ہیں جن کا اعادہ بخوف طوالت نہیں کیا جاتا۔

مذکورہ بالا آیت ہی سے ثابت ہو جاتا ہے کہ نماز کے علاوہ "ذکر دوام" کا حکم دیا
 جا رہا ہے۔ چنانچہ اس کے طریقے بھی صوفیائے کرام ہی نے مقرر کئے ہیں۔ جن پر عمل کر
 کے ہم 'کھڑے' بیٹھے اور اپنی کردوٹوں پر "اللہ کا ذکر کر سکتے ہیں۔ اس کے لئے بھی ہمیں
 عیسائی راہبوں، بدھ مت کے بھکشوؤں اور ہندو سنیاسیوں کی طرح بستی چھوڑ کر ویرانہ
 اختیار کرنے کی ضرورت نہیں ہے۔ ہم اسی معاشرے میں رہ کر مذکورہ بالا حکم الہی کی تعمیل
 کر سکتے ہیں۔ بشرطیکہ ہم ان سے اس کے طریقے سیکھ لیں جنہیں قرآن پاک میں "اہل الذکر"
 کہا گیا ہے اور پھر اپنے قلب و نظر کی تربیت کر لیں۔ اس قسم کی "تعلیم و تربیت" بھی اسلامی
 قرآنی تصوف ہی کے دائرے میں آتی ہے اور وہی "دل بیار۔ دست بکار" کے اصول پر
 صوفی کی تربیت کر کے اسے راہب یا جوگی بننے سے روکتا ہے۔ ہمارے تصوف پر
 رہبانیت سکھانے کا الزام بہتان عظیم اور خود اپنی لاعلمی کا بہن ثبوت ہے۔

بعض حضرات "ذکر اللہ" سے اعمال صالحہ مراد دیتے ہیں۔ زبان یا قلب سے حق تعالیٰ
 کی حمد و ثنا ان کی نظر میں "ذکر" نہیں ہے۔ لیکن اس نئی تاویل سے عبادت الہی بالخصوص نماز
 ان کے "اعمال صالحہ" کی فہرست سے خارج ہو جاتی ہے۔ قرآن میں ہے۔

لَمَّا سَأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (پس دریافت کرو اہل ذکر سے اگر تم نہیں جانتے)

(۱۳ - ۲۳) قرآن پاک، احادیث نبوی ہی سے یہ بھی ثابت ہے۔ کہ انبیاء اولیاء اور عباد الصالحین

ہی "اہل ذکر" ہیں۔

فَاذْكُرْ ذِكْرِي اَذْكُرْ كَعْدِ (۲ - ۱۵۲)

یعنی تم یاد کرو مجھ کو میں یاد رکھوں گا تم کو یا تم ذکر کرو میرا میں ذکر کروں گا تمہارا حدیث میں آیا ہے کہ اس حال میں مرو کہ یاد اللہ سے زبان تر ہو۔ صوفیائے کرام نے ذکر کے معنی یاد الہی کئے ہیں اور ہر وہ فعل یا حالت بھی جس سے یاد الہی تازہ ہو اور طالب و مطلوب کے درمیان رابطہ بڑھے وہ "ذکر" کی پانچ قسمیں بتاتے ہیں 'لسانی' 'قلبی' 'روحی' 'سری' اور 'خشی' وہ ہر ایک کے مختلف طریقے بھی تعلیم کرتے ہیں۔ بعض نے ذکر کی دو قسمیں بتائی ہیں: (۱) سری (۲) سری فاضل مترجم قرآن عبداللہ یوسف علی نے بھی اپنے ترجمہ میں مذکورہ بالا آیت کے تحت ان تمام اقسام کا ذکر کیا ہے اور لفظ "ذکر" کا ترجمہ بھی وہی کیا ہے۔ جو صوفیائے کرام کرتے ہیں۔

صوفیائے کرام کے نزدیک "یاد الہی" ہی "زندگی" ہے اس کے برعکس عقلمند ہے جسے وہ "دنیا" اور "موت" سے تعبیر کرتے ہیں اس کا ہرگز یہ مطلب نہیں کہ اسلامی تصوف ہر وقت گوشہ نشینی اور صرف تبلیغِ خروانی کو "زندگی" کہتا ہے جیسا کہ مخالفین تصوف اور نام نہاد "صوفی" عموماً سمجھ لیتے ہیں پہلے ہی مذکورہ ہو چکا ہے کہ اسلامی تصوف "دل بیار دست بکار" کے اصول پر انسان کی تربیت کر کے اسے "نیابت الہی" کے قابل بناتا ہے وہ اسے کسی مشغلہ زندگی سے نہیں روکتا بشرطیکہ دل یاد الہی سے غافل نہ ہو اور وہ مشغلہ زندگی "منشا الہی" کے خلاف (یعنی گناہ) نہ ہو منشا الہی کے خلاف اور یاد اللہ سے غالی ہو زندگی ہو اسی کو وہ "موت" عقلمند "یا" دنیا "قرار دیتے ہیں۔ حضرت مولانا رحمہ کا یہ شعر ثبوت کے لئے کافی ہے۔

چلیست دنیا از خرد غافل بدن

نے قماش و نقرہ و نر زند و زن

یہ ضروری ہے کہ صوفی کی زندگی میں ایک وقت ایسا بھی آتا ہے جب کہ وہ یاد الہی

کے نشے ہیں کچھ اس طرح مست و مستغرق ہو جاتا ہے کہ پھر اسے کوئی دوسرا مشغلہ اچھا ہی نہیں معلوم ہوتا۔ لیکن اس صورت حال پر کسی کو اعتراض کا حق حاصل نہیں ہے۔ بقول شخصے

مجھے تو ہے مرغوب مجنوں کو لیلیٰ

پسند اپنی اپنی نظر اپنی اپنی

اور اللہ سے بہتر اللہ کے طالب کے لئے کو لسنی چیز ہو سکتی ہے۔ جس

سے اس کا دل قرار پکڑے۔ یا جو اس کے لئے موجب راحت ہو۔

علامہ اقبال مذکورہ بالا کسی امر کے خلاف نہیں۔ وہ بھی "خلافت فی الارض" یا

"نیا بت الہی" پر کافی روز دینے کے بعد "عروج الی اللہ" (ولایت) کی دعوت دیتے ہیں

چنانچہ "اسرار خودی" اور "موزن بخودی" کے بعد اسی کی پر زور و کالت کی گئی ہے۔ اور

وہ "قلندری" کی تبلیغ پر ختم ہوتی ہے۔ قلت گنجائش کے باعث صرف چند مثالیں دی

جاتی ہیں "ساقی نامہ" (بال جبریل) میں ہے۔

یہ عالم یہ ہنگامہ رنگ و صوت

یہ عالم یہ بت خانہ چشم و گوش

خودی کی یہ ہے منزل اولیں

ترمی آگ اس خاکداں سے نہیں

بڑھے جا یہ کوہ گراں توڑ کر

یہ عالم کہ ہے زیر زمان موت

جہاں زندگی ہے فقط خورد و نوش

مسافر یہ تیرا نشیمن نہیں

جہاں تجھ سے ہے تو جہاں سے نہیں

طلسم زمان دمکاں توڑ کر

اے صوفیائے کرام لفظ "ساک" استعمال کرتے ہیں جس کے لغوی معنی ہی ہیں۔ میرا مضمون

موت و حیات بھی دیکھو۔

اے "طلسم زمان و مکاں اور اس خاکداں کے کوہ گراں کو توڑ کر آگے بڑھ جانے" کے طریقے ہیں

فرمودات اقبال میں نہیں ملتے نہ کہیں وہ دینی، فتنی یا ریکیاں نظر آتی ہیں جو آگے بڑھنے والے (بقیہ صفحہ آئندہ)

جہاں اور بھی ہیں ابھی بے نمود کہ خالی نہیں ہے ضمیر وجود

ستاروں سے آگے جہاں اور بھی ہیں ابھی عشق کے امتحاں اور بھی ہیں
تو شاہیں ہے پرواز ہے کام تیرا تیرے سامنے آسماں اور بھی ہیں
انہی روز و شب ہیں الجھ کر نہ رہ جا کہ تیرے زبان و مکاں اور بھی ہیں

ہر اک مقام سے آگے مقام ہے تیرا حیات ذوق سفر کے سوا کچھ اور نہیں
مقام بندہ ہوس کا ہے در لٹے سپہر نہیں سے تا بہ شریا تمام لات و منات
حکیم ذات ہے اس کا نشیمن ابدی نہ تیرو خاک لحد ہے نہ جلوہ گاہ صفات

خود آگہاں کہ ازیں خاکہ ال برول حسبتند

ظلم مہر و سپہر و ستارہ لشکستند

حاشیہ صفحہ ما قبل :- کو کفر و الحاد سے محفوظ رکھیں اس پر دست کمی کو "اسلامی تصوف" ہی پورا کرتا ہے۔

نہ یعنی یہ ظاہر نہیں ہیں۔ لیکن "ضمیر وجود" کے اندر موجود ہیں "دہودی تصوف" کے نظریہ تشریحات سے مقابلہ کیجئے۔ مرکزی خیال مشترک ہے۔

یعنی اس عالم حس و شہادت سے آگے دوسرے جہاں بھی ہیں۔ اقبال ان کی تفصیل نہیں بتاتے۔ اسلامی تصوف میں انہیں "عالم مثال" "عالم ارواح" "عالم ملکوت" "دعیرہ یا ملکوت اجرت" "لاہوت وغیرہ کہتے ہیں۔ سادک اگر صوفیائے کرام کے مقررہ طریقوں پر حاوی ہو جائے تو ان جہانوں کی سیر بھی کرتا اور ان پر متصرف بھی ہوتا ہے۔

یہ الفاظ وسیع معنوں میں استعمال ہوتے ہیں اور ان کا تعلق "حقیقت انسانیہ" اور ان عالموں سے ہے جن کا ذکر اوپر کیا گیا ہے یہاں سفر سے مراد "سفر فی البلاد" نہیں بلکہ (باقی صفحہ آئندہ)

جاوید نامہ میں علامہ نے ایک جگہ رومی کی ربانی "عشق" اور معراج کے اسرار بیان کئے ہیں۔ بخوف طوالت یہاں وہ اشعار درج نہیں کئے گئے لیکن اس سلسلہ میں تین باتیں نہایت اہم ہیں۔

اول :- بعض مغلوب الحال صوفیائے کرام کی زبان سے نکلے ہوئے الفاظ مثلاً
 اَنَا الْحَقُّ كِي طَرَحِ اِيَسِيْ اَشْعَارِ مِثْلًا

مرد مومن در نسا ز و با صفات

مصطفیٰ را رضی نہ شد الا بذات

وغیرہ کے معنی بھی دو پہلو رکھتے ہیں ایک سے "دوئی" یعنی دو مستقل وجودوں کی موجودگی اور دوسرے سے "توحید" یعنی وجود حقیقی کی وحدت مستحکم ہوتی ہے۔ ایسی وحدت جس میں یہ نہ کہنا چاہئے کہ بندہ خدا ہو گیا۔ بلکہ یہ کہنا چاہئے کہ خدا ہی خدا ہے بندہ کچھ نہیں کیونکہ اس منزل پر پہنچ کر صفات عبدی صفات حق میں خود مصطلح ہو جاتی ہیں اسی کی تصدیق سرکار دو جہاں کو مخاطب کر کے خود اللہ تبارک و تعالیٰ نے مَا رَامَيْتَ اِذْ رَامَيْتَ وَلٰكِنْ اِنَّ اللّٰهَ رَاحِيٌّ سِیْ اُوْدِ سِرْكَارِ دُو عَالَمٍ نَعْدِيْثٌ قَدِ سِيْ قَرِبَ نَوَافِلِ) بِئِيْ لَيْسَمُ وَيَجِيْ بِبَصْرٍ... الخ سے فرمائی ہے توحید کی یہ صورت الفاظ میں ناقابل تشریح ہے اس میں بظاہر تو رسول اللہ کا ہاتھ (بوقت بیعت) لوگوں کے ہاتھوں پر تھا۔ لیکن اسے اللہ پاک نے اپنا ہاتھ فرمایا جیسا اللہ فَوْقَ اَيْدِيْكُمْ

حاشیہ صفحہ ما قبل :- وہ سفر "مراد ہے جسے اسلامی تصوف میں "عروج الی اللہ" کہتے ہیں "سیر فی اللہ"

اور سیر عن اللہ یا اللہ" اسی کی اصطلاحات ہیں اور مقام "بھی۔

۲۵ مراد ادبیات" جو اصل مقصود حیات مقرر کر لی جائیں اس کے باعث انسان قلب و روح کے

عروج سے محروم رہ جاتا ہے مضمون "موت و حیات" بھی دیکھو۔

۱۵ اور ۲۵ کا ترجمہ صفحہ ۵ پر دیکھو۔

(۲۸-۱۰) اللہ خود اپنے محبوب بندے کی زبان، آنکھ اور اس کے ہاتھ پاؤں بن جاتا ہے۔ در آنحالیکہ بظاہر عبد مذکور کے مذکورہ اعضائے جسم ہر انسان کے فنا پذیر اعضائے جسم کے مانند ہی رہتے ہیں۔ دوسری مثالیں تمثیل و سبجلی کے بیان میں کسی گزشتہ صفحہ پر گزر چکی ہے۔

غرض یہ کہ اس منزل میں صوفیائے کرام کا مسلک ظاہر بینی کی بجائے حقیقت پرستی ہے اور وہ بلحاظ "وجود حقیقی" ہرگز ایسے قول، اصول یا نظریے کو قبول نہیں کر سکتے جس سے دوئی مستحکم ہوتی، ہو کیونکہ اسلام میں دو مستقل وجودوں کی موجودگی کا عقیدہ رکھنا ہی شرک فی الذات ہے۔ لَا مَدَّ جُودًا إِلَّا اللَّهُ۔

دوم جہاں تک معراج نبویؐ کا تعلق ہے صوفیائے کرام اسے صرف "الغیب اندر شعور" نہیں سمجھتے جیسا کہ اقبال نے ایک جگہ مذکورہ اشعار میں بیان کیا ہے نہ ایسا قرآن و حدیث ہی سے ثابت ہوتا ہے "معراج" تو دراصل "تقرب حق" ہے جو خود حق تعالیٰ اعطا فرمانا ہے اسمیں ذات عبد کو خود ذات حق اپنے اس قدر قریب کر لیتی ہے دیا خود اس کے قریب ہو جاتی ہے کہ عبد و حق میں تمیز و امتیاز مشکل ہو جاتا ہے خود علامہ اقبال جاوید نامہ میں فرماتے ہیں

عبدہ از منہم تو بالائست
زانکہ او ہم آدم و ہم جو ہرست
عبدہ سعادت گرفتیر یا
اندرو ویرانہ یا تعمیر یا
لا الہ تیغ و دم او عبدہ
فاش تر خواہی بگو و عبدہ

اس محبوب عبد کا انتخاب بھی ذات حق کرتی ہے اور پھر اسے اپنے قرب کی نعمتوں سے

لَا الْحِلَاقَةُ مَعَ أَحِبِّ الْمُؤْمِنِينَ۔ اگر نماز حقیقی معنی میں ہو تو اس سے مومن کو معراج حاصل ہوتی ہے۔

جس حد تک چاہتی ہے نوازتی ہے۔ آنحضرت صلی اللہ علیہ وسلم کی ذات گرامی پر
ان لغتوں کی حد کمال کو پہنچ گئی۔

اگر معراج محض "القلاب اندر شعور" ہوتا تو وہ سر عامی، عالم اور حکیم کو بھی حاصل
ہوتا رہتا ہے خواہ وہ خدا و رسول کا منکر ہی کیوں نہ ہو۔ کافر و مشرک کے شعور ہی
القلاب کو اسلامی نقطہ نظر سے "معراج" نہیں کہہ سکتے

سوم :- یہ کہ مذکورہ اشعار ہیں جن معجزات و کرامات کی جانب اشارے کئے گئے
ہیں وہ انبیاء کرام اور اولیاء اسلام ہی کی ذات سے منسوب ہیں انہیں عوام کی تنگ و
اہل فلسفہ و سائنس یا اہل سیاست کی زبان میں عملی کارناموں کا نتیجہ نہیں کہہ سکتے۔
اس لحاظ سے "معراج" اور "سرِ معراج" کے وہی معنی لٹھے جا رہے گے۔ جو اولیا
اللہ نے بیان کئے ہیں اس کے خلاف دوسرے معنی لینے سے "معراج البنی" صلی
اللہ علیہ وسلم اور سرِ معراج کے متعلق پونے چودہ سو برس کے تمام علماء کرام
و اولیاء اسلام کے عقائد معاذ اللہ غلط ثابت ہوں گے اور علامہ اقبال کو دنیا
اسلام میں "معراج نبوی" کی مسلمہ تعبیر و تشریح کا منکر کہا جائیگا۔

حضورِ قلب

سرکارِ دو جہاں صلی اللہ علیہ وسلم کے ارشاد گرامی لَا صَلَاةَ إِلَّا بِحُضُورِ
الْقَلْبِ اور الصَّلَاةُ مَعَ اجْمَعِ الْمُؤْمِنِينَ کا حوالہ پہلے گزر چکا ہے اور یہ بھی مذکور
ہو چکا ہے کہ عروجِ قلب کا ہوتا ہے یہاں تک کہ نعمتِ حضورِ نصیب ہو
جائے اسی کو "حال" کہتے ہیں۔ جو اسلامی تصوف کا اصل مقصود ہے۔ اقبال
کہتے ہیں :-

عقل کو آستیاں سے دور نہیں اس کی تقدیر میں حضور نہیں

اور ایک خطبے میں فرماتے ہیں :-

”فلسفہ کا کام اشیاء کا علمی مطالعہ ہے۔ اور اس حیثیت سے وہ ایک ایسے تصور سے آگے بڑھنے کی فکر نہیں کرتا جو تجربے کی گونا گوں انواع کو ایک نظام میں منسلک کر دیتا ہے۔ گو یادہ حقیقت کا مشاہدہ وہ اسے کرتا ہے اس کے برعکس مکاشفہ قلبی حقیقت کو قریب سے دیکھتا ہے۔ اول الذکر محض نظر یہ ہے۔ لیکن آخر الذکر (مکاشفہ) ایک زندہ تجربہ، حقیقت کے ساتھ

ایک رابطہ اور اس کے قرب کے حصول کا ایک ذریعہ ہے۔ یہ قرب حاصل کرنے کے لئے فکر کو اپنی سطح سے بلند ہونا چاہئے اور اپنی تکمیل قلب کے اس رجحان کی شکل میں کرنا چاہئے۔ جسے مذہب کی زبان میں عبادت کہتے ہیں۔ اور یہی لفظ پیغمبر اسلام صلی اللہ علیہ وسلم کی زبان مبارک سے نکلنے والے آخری الفاظ میں سے ایک تھا۔“

غرض یہ کہ عقلی دلائل سے حضوری نصیب نہیں ہوتی۔ فرماتے ہیں :-

مجھے وہ درسِ قرنگ آج یاد آتے ہیں

کہاں حضور کی لذت کہاں حجابِ دلیل

اور صوفیائے کرام تو بہت پہلے فرما چکے ہیں :-

گر با استدلال کارِ دین بدے

فخرِ رازی رازِ دارِ دین بدے

علامہ اقبال کے خطبات سے اور زیادہ اقتباسات دئے جا سکتے ہیں۔ لیکن

اختصارِ مد نظر ہے۔ ایک جگہ فرماتے ہیں :-

تو اے ناداںِ دلِ آگاہِ دریاب

بخود مثلِ نیگاںِ راہِ دریاب

چساں مومن کسند پوشیدہ رافاش

زلا موجود الا اللہ دریاب

”د حضور قلب“ کی مزید تشریح کی یہاں گنجائش نہیں۔ حضرت شیخ سعدی علیہ الرحمۃ نے جبرئیل کی زبان سے کہلا یا تھا:-

اگر یک سر موئے برتر پر م

فردغ تجلی بسوزد پر م

علامہ اقبال بھی ”ساقی نامہ“ میں عروج کا ذکر کرتے ہوئے اخیر میں فرماتے ہیں

حقیقت پہ ہے جامہٴ حرف تنگ

حقیقت ہے آئینہ گفتار زنگ

فروزاں ہے سینے میں شمع نفس

مگر تاب گفتار کہتی ہے بس

”اگر یک سر موئے برتر پر م

فردغ تجلی بسوزد پر م“

لیکن پہلے مذکور ہو چکا ہے۔ کہ یہ منزل ”قال“ کی نہیں ”حال“ کی ہے۔ صوفیائے

کرام کے عقائد کے بموجب بیعت و اطاعتِ مرشد کے بغیر ”حال“ کی نعمت نصیب

نہیں ہوتی۔ مولانا رومیؒ کا ایک شعر دونوں باتوں کے لئے کافی ہے۔ فرماتے ہیں:-

قال را بگذار و مردِ حال شو

پیش مردِ کاملے پامال شو

اور خود علامہ اقبال فرماتے ہیں:-

کیمیا پیدا کن از مشقتِ گلے

بوسہ زن بر آستانِ کاملے

حتیٰ کہ دیادی حکومت کے سلسلے میں بھی جمہوریت کی مخالفت کرتے ہوئے فرماتے ہیں
 گریز از طرز جمہوری غلام بختہ کارے شو
 کہ از مشر دو صد خر عقل الساتی نمی آید
 اور اجتہاد فی الدین کی بابت فرماتے ہیں :-

زجتہادِ عالمانِ کم نظر
 اقتدا بر رفتگان محفوظ تر

چنانچہ اولیاء اللہ کے مسلک میں بھی جو خدا تک پہنچا دینے کا ضامن ہے۔ اور
 جس میں "عالمانِ کم نظر" کے "اجتہاد" کی گنجائش نہیں ہے "اقتدا بر رفتگان محفوظ تر" اور
 "غلام بختہ کارے شو" ہی کے اصول بنیادی اہمیت رکھتے ہیں۔ کیونکہ اللہ تک پہنچنے
 کی راہ جمہوریت یا عالمانہ قبل و قال سے کہیں زیادہ نازک اور دشوار گزار ہے۔

فراق و وصال

طالب و مطلوب کے درمیان "فراق" و "وصال" کا معاملہ بھی عجیب نوعیت
 رکھتا ہے۔ اس کی بابت مولانا روم فرماتے ہیں :-

خدا یا ایں چہ بوالعجبی است!
 کہ بادوستاں خود می کنی وقتیکہ ترامی جو نیم
 خود رامی یا بیم دو وقتیکہ خود رامی جو نیم
 ترامی یا بیم (فیہ مافیہ)

اور علامہ اقبال فرماتے ہیں :-

کرا جوئی؟ چرا در پیچ و تاب؟
 کہ او پیدا است، تو زیر نقابی!

تلاشِ اُو کئی جز خود نہ بینی

تلاشِ خود کئی جز اُو نیابی

اسی قسم کے اقوال دیگر اکابرِ عارفیہ کے بھی ملتے ہیں۔ صوفی اپنے ظاہری وجود کو جو باطل ہے "فنا" کر کے (یعنی اپنی توجہ اس کی جانب سے ہٹا کر) جب اپنے حقیقی وجود کو پالیتا ہے تو "تلاشِ خود کئی جز اُو نیابی" کی منزل پر پہنچ جاتا ہے اور اس وقت "مردِ حال" کہلاتا ہے۔

اسلامی تصوف کا ایک اجمالی خاکہ ہمارے سامنے آچکا اور اس کے ہر جزو سے علامہ اقبال کی موافقت و تائید بھی ثابت ہو چکی۔ ضمناً بعض غلط فہمیوں کا ازالہ بھی کر دیا گیا۔ لیکن ابھی دو ایک غلط فہمیاں اور ہیں جن کا ازالہ ضروری ہو مثلاً

مراجعت

اسلامی تصوف میں عروج الی اللہ کے بعد عالمِ ناسوت کی طرف مراجعت ضروری ہے۔ بشرطیکہ استغراق فی الحق میں سالک کے ہوش و حواس بجلی زائل نہ ہو گئے ہوں یا اس کی جان نہ پرواز کر گئی ہو جیسا کہ بعض اوقات ہوتا ہے۔ یہ "عروج" و "نزول" اور "آمدورفت" برابر جاری رہتی ہے۔ یہاں تک کہ سالک اس قابل ہو جاتا ہے کہ وہ "خلق کو حق میں اور حق کو خلق میں" ہمیشہ دیکھنے لگے۔

بعض یورپین فلاسفروں نے وجدان کے ذریعہ حقیقتِ رمی کا نظریہ پیش کر کے

اسے پس ثابت ہوا کہ اقبال کی خودی (اننا) اور "فراق" و "وصال" کا مفہوم بھی وہی ہے جو صوفیائے کرام نے پیش کیا ہے۔ "فراق" و "وصال" سے متعلق مزید بحث مقالہ "موت و حیات" میں دیکھو۔

انسان کو عقل کی غلامی سے نکال کر روحانیت کی ڈیورٹھی تک تو پہنچا دیا ہے۔ لیکن ابھی وہ صوفی کے واردات قلبی کو تناججیت (PRAGMATISM) کی کسوٹی پر کس رہے ہیں چونکہ صوفی اور اسلامی تصوف کے متعلق ان کا تصور خالص عیسائیت اور عیسائی رہبانیت پر مبنی ہے (اسلام اور اسلامی تصوف پر نہیں)۔ اس لئے وہ ان پر کچھ اس قسم کی تنقید کرتے ہیں کہ ایک صوفی اپنے واردات قلبی کی تجرد گاہ سے واپس آکر مخلوق کو اپنے واردات قلبی سے کوئی فائدہ نہیں پہنچا سکتا۔ لیکن ایک ہی اس مقام سے واپس آکر انقلاب عظیم برپا کر دیتا ہے۔ لہذا صوفی کا مسلک دوسروں کے لئے بے کار ہے وغیرہ وغیرہ....

اس قسم کا اعتراض عیسائی یا ہندو راہیوں پر تو کیا جاسکتا ہے۔ لیکن ایک مسلم صوفی پر نہیں کیا جاسکتا۔ کیونکہ اول الذکر کے پاس شریعت اسلامیہ جیسا کوئی عملی نظام حیات نہیں ہے۔ جسے وہ اپنی تجرد گاہ واردات قلبی سے واپس آکر دنیا کے سامنے پیش کر سکیں۔ لیکن آخر الذکر یعنی مسلم صوفی ہر لحاظ سے جانشین رسول اور اس کا مسلک شریعت، طریقت اور حقیقت و معرفت کا جامع ہوتا ہے۔ وہ اپنے واردات قلبی کی تجرد گاہ سے مراجعت کر کے ہر وقت دنیا کے سامنے شریعت مطہرہ و طریقت اسلامیہ کا نظام حیات پیش کرتا ہے جس سے بہتر نظام حیات کوئی دوسرا مذہب نہیں پیش کرتا۔ پہلے مذکور ہو چکا ہے کہ امر و لاہیت رجوع الی اللہ ہے۔ اور امر ثبوت اللہ کے حکم سے اس کے احکام مخلوق تک پہنچانا یعنی رجوع الی الخلق۔ چنانچہ نبی دونوں امور میں مصروف رہتا ہے۔ اور اسی طرح صوفیائے کرام بھی جو نبی آخر الزمان صلی اللہ علیہ وسلم کے کامل تابعین و جانشین ہوتے ہیں۔ دونوں امور میں مصروف رہتے ہیں۔ اور اپنے تابعین کو اسی کی نظری و عملی تعلیم دیتے ہیں۔

واردات یا مکاشفات البتہ منتقل نہیں ہو سکتے۔ ہر چیز کی طرح واردات قلبی کی لذت چکھنے ہی سے معلوم ہو سکتی ہے۔ دوسرا شخص اپنا ذائقہ ہمیں الفاظ میں نہیں سمجھا

سکتا۔ تشریحی کا ذائقہ تو منتقل نہیں ہو سکتا۔ البتہ تشریحی آپ کو دی جاسکتی ہے۔ دیگر مذاہب کے مفکرین کے پاس نہ شریعت اسلامیہ جیسی کوئی چیز ہے۔ نہ اسلامی تصوف ہے۔ اسی لئے وہ ذہنی انتشار میں مبتلا ہیں اور مذکورہ بالا نوعیت کے اعتراضات خود اپنے مذہب و مسلک کے پیش نظر کرتے ہیں۔ یہ انتشار ذہنی اسی وقت رفع ہو سکتا ہے۔ جب وہ اسلام اور اسلامی تصوف کو اختیار کر لیں

ایک اعتراض یہ کیا جاتا ہے کہ تصوف میں عجمی امور داخل ہو گئے ہیں۔ ایسے اس پر بھی غور کر لیں۔

عجمیت

پہلے مذکور ہو چکا ہے کہ اکثر احکام میں جن کا تعلق اسلام کے ظاہر و باطن سے ہے رفتہ رفتہ فقہی و فروعی امور کا اضافہ ہوتا رہا ہے۔ اصولاً وہ اضافہ بھی شریعت و طریقت اسلامیہ ہی کا جزو سمجھا جائے گا۔ آئندہ بھی ان میں ضروریاتِ زمانہ کے لحاظ سے تغیر و تبدل ہو سکتا ہے۔ بشرطیکہ اصل اصول میں فرق نہ پڑتا ہو۔ اس قسم کے فقہی اور فروعی اضافوں کو عجمیت نہیں کہہ سکتے ہیں۔

ابتداءً اسلام میں سادگی تھی۔ لیکن جب عربوں نے فلسفہ یونان کی کتابوں کا ترجمہ عربی میں کیا تو انہیں فلسفے سے اپنے عقائد کے لئے خطرہ محسوس ہوا۔ لہذا اس کے رد میں کتابیں لکھیں جسے علم کلام ایجاد ہوا۔ اس طرح اسلام کی سادگی ختم اور اس کی حیثیت علمی ہو گئی۔ یہی صورت اسلامی تصوف کی بھی ہوئی۔ لیکن یہ عجمیت قابل اعتراض نہیں ہو سکتی۔

یہ خیال بھی غلط ہے کہ تصوف کے اوراد و اشغال ہندو جوگیوں سے لئے گئے ہیں۔ یا "مراقبہ" عجمی طریقہ ہے۔ اوراد و اشغال میں جن الفاظ و فقرات کی تکرار کی جاتی

ہے۔ وہ تقریباً سب کے سب قرآن پاک سے ماخوذ ہیں۔ ہندوستان میں غالباً حضرت بابا فرید الدین گنج شکر قدس سرہ نے سب سے پہلے بعض مریدوں کو بعض اشغال کا ترجمہ ہندی زبان میں تعلیم فرمایا تھا۔ اسی طرح آج بھی ایسے اشخاص کو جو عربی تلفظ ادا نہ کر سکتے ہوں اور عربی الفاظ کا مطلب نہ سمجھتے ہوں عربی الفاظ کے ساتھ یا محض ترجمہ بتا دینا "عجمیت" نہیں ہے۔ بغیر مطلب سمجھے طوطے کی طرح الفاظ ڈہراتے رہنے سے کوئی فائدہ نہیں پہنچتا۔ اوراد و اشغال یاد الہی سے قلب کو بیدار رکھنے کا اہم اسلامی ذریعہ ہیں۔ اس معاملے میں ہم ہندوؤں یا یونانیوں کے ہرگز مرہون منت نہیں ہیں۔

ہماری عبادت اور ذکر اللہ کے طریقے سب اسلامی ہیں۔ البتہ ان میں جو طریقے غیر اسلامی ثابت ہو جائیں اور ان میں کوئی شرعی قباحت لازم آتی ہو۔ ان پر اصرار بھی نہ کرنا چاہئے۔

مراقبہ

اللہ تبارک و تعالیٰ سے متعلق کسی مخصوص خیال کو پختہ کرنا اسلامی تصوف کی اصطلاح میں "جمعیت خیال" کہلاتا ہے۔ اس نشتگی کے لئے یکسوئی کے ساتھ اس مخصوص خیال پر توجہ مرکوز رکھنے کی عادت ڈالی جاتی ہے۔ تاکہ رفتہ رفتہ جمعیت حاصل ہو جائے اور دنیا کا کوئی کام یا کسی قسم کا شور و غل صوفی کی توجہ کو خدا کی یاد سے نہ ہٹا سکے۔ اور بحالت مجبوری اگر ہٹ جائے تو جلدی اپنے مرکز پر واپس آجائے۔ اس میں بھی کوئی عجمیت نہیں ہے۔ بلکہ قرآن پاک کے الفاظ :-

وَتَبَتَّلْ إِلَيْهِ تَبْتِلًا ط (۷۳ - ۸)

(اور ہر طرف سے توجہ ہٹا کر اس کی طرف یعنی اللہ کی طرف متوجہ ہو جا)

میں تو عمارت طور پر مراقبے کا حکم موجود ہے۔ مراقبہ کر کے جب تک جمیعت خیال کی عادت نہ ڈالی جائے۔ نماز میں ہرگز حضور قلب حاصل نہیں ہو سکتا۔ اور حضور قلب کے بغیر نماز پڑھنا اسے رائیگاں کرنا ہے۔

برزبان تسبیح در دل گاؤ خیر

این چنین تسبیح کے دارد اثر

قرآن پاک میں بھی قَوْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ

(۱۰۷-۴، ۵) (پس دلیل ہے۔ ان نمازیوں کے لئے جو اپنی نمازوں سے غافل ہیں) انہی

نمازیوں اور نمازوں کے لئے آیا ہے جو حضور کی نعمت سے معرشی اور محروم ہوں۔

پس اتنی اہم اور ضروری چیز کو "عجمی" کہہ کر کس طرح مسترد کیا جاسکتا ہے۔ "جمیعت"

کی تشریح کرتے ہوئے بعض حضرات یہ کہتے ہیں۔ کہ ایرانی زنادقہ نے فتح ایران کے وقت بظاہر تو اسلام قبول کر لیا۔ لیکن درپردہ اپنے ہی عقائد کی تبلیغ کرتے رہے۔ حتیٰ کہ مسلمانوں

کے نام سے مستقل کتابیں تصنیف کر ڈالیں جن کے ذریعے غلط عقائد کی تبلیغ میں انہیں

مدد ملی وغیرہ وغیرہ۔

لیکن ہمارے علماء طریقت نے بال کی کھال نکال کر رکھ دی ہے جس سے زندقہ، الحاد

مناقضت، مشائیت، اشرائیت، کفر اور شرک وغیرہ کی شکلیں آئینے کی طرح عمارت

نظر آتی ہیں۔ ان کی تخریروں کے آفتاب کے سامنے مناققوں، ملحدوں، زندیقوں، کافروں

سے بعض دریدہ دہن اور ادو و ظائف پڑھنے والوں کو "ملا" اور مراقبات میں مصروف رہنے

کو "اشرافیون" کہتے ہیں۔ مشرکین عرب بھی اسلام کو سحر اور حضور اقدس کو ساحر کہا

کرتے تھے۔ کفار ہند بھی مسلمانوں کو بیچھ یا ملکش (ناپاک، گندے) اور ارتداد کو شدھی (پاک

کرنا) کہتے ہیں۔ ایسی گمراہ کن مقلوب ذہنیت کا کوئی علاج نہیں۔ حقیقت تو یہی ہے کہ

اسلام میں کثرت عبادت گناہ نہیں۔ البتہ اس سے غافل رہنا "گناہ کبیرہ" ہے۔

مشرکوں، مفسدوں، نیچریوں، اور دہریوں کا چراغ نہیں جل سکتا۔ کیا کوئی کہہ سکتا ہے کہ فتح ایران کے بعد جتنے اکابر علماء دین بالخصوص اولیاء اللہ اور فقراء عظام گذرے انہوں نے تحقیق کا حق ادا نہیں کیا۔ اور آنکھ بند کر کے زنادقہ ایران یا دیگر گمراہان عجم کا مسک اختیار کر لیا۔

حضرت غوث اعظم شیخ عبدالقادر جیلانیؒ، سلطان الہند خواجہ معین الدین چشتیؒ، اجمیریؒ، شیخ شہاب الدین سہروردیؒ، خواجہ بہاؤ الدین نقشبندیؒ، ان حضرات کے پیران سلسلہ اور جانشینان و خلفاء اجل رحمۃ اللہ علیہم اجمعین کے متعلق یہ کہنے کی جرأت کون کر سکتا ہے کہ انہوں نے خدا نخواستہ اسلامی تصوف کو زنادقہ کے عقائد سے طوٹ کر دیا۔ حاشا وکلاً ان بزرگوں نے تو تحقیق و تدقیق کا حق ادا کر دیا ہے۔ انہوں نے ہر بات کی جانچ پڑتال قرآن و سنت اور اپنی فراست و بصیرت کی روشنی میں کر کے دودھ کو دودھ اور پانی کو پانی کی جگہ رکھ دیا ہے۔ حضرت مولانا نے رومؒ اور امام غزالیؒ کی مثالیں ہمارے سامنے موجود ہیں۔ اور ان کی تصانیف بھی سب ہم دھوکا نہیں کھا سکتے۔ بشرطیکہ ہم ان کی تحقیق و نصائح پر اعتماد کریں۔ اور اپنے آپ کو ان سے بڑا محقق نہ سمجھیں۔

انسانی اور سماجی اقدار تصوف

مخالفین تصوف کے غلط اعتراضات کا جواب دیا جا چکا۔ اب چند ٹھوس سماجی نوآئد کا ذکر بھی ضروری ہے۔ جو اسلامی تصوف اختیار کرنے سے حاصل ہوتے ہیں۔ مثلاً اکابر صوفیاء فرماتے ہیں کہ دنیا کے تمام اختلافات جزو پرستوں میں ہیں۔ ”کل پرستی“ (یعنی عشق الہی و رجوع الی اللہ) سے تمام اختلافات مٹ جاتے ہیں اور انسانیت کو محبت کا جذبہ قوی ہو جاتا ہے۔ اس ”کل“ کی یافت اسلامی تصوف اختیار کئے بغیر ناممکن

ہے۔ اسلامی تصوف دنیا کی تمام اقوام کو اسی توحید کی طرف بلاتا ہے۔ تاکہ اختلافات مٹ جائیں۔ اس لحاظ سے وہ انسانیت کو اسی کا مسلک ہے۔ جس کی تائید اقبال نے بھی مختلف پیرایوں میں کی ہے۔ یہ قدرِ اسلامی تصوف بین الاقوامی بلکہ انسانی قدر ہے۔

علاوہ بریں اسلامی زندگی کی اصل بنیاد اخلاقی و روحانی ہے۔ جب تک اخلاقی و روحانی بنیادیں درست نہ ہوں۔ کسی مسلمان کی زندگی اسلامی نہیں ہو سکتی۔ اس مقصد کے لئے بھی اولیاء اللہ اور صوفیائے کرام ہی کا راستہ اختیار کرنا چاہئے۔ تاکہ اسلامی معاشرے کی تعمیر صحیح معنی میں اسلامی ہو سکے۔ اور اس کی عمارت اخلاقی و روحانی بنیادوں پر استوار ہو۔ ایسے ہی معاشرے کا ہر فرد اپنی انفرادی حیثیت میں بھی نفس مطمئنہ بن کر اللہ تبارک و تعالیٰ کے خطابِ انعامِ داخلِ فی عبادتی و ادخلی جنتی لہ کا مستحق ہو سکتا ہے۔

کیا اقبال کا فلسفہ حیات اس کے خلاف ہے؟ اگر نہیں ہے تو اخلاقی و روحانی اقدار کے لئے تزکیہ نفس اور اصلاح قلب کا کوئی نظام تربیت ضرور ہونا چاہئے۔ اور ملک میں مراکز تربیت کی موجودگی بھی انتہائی ضروری ہے۔ جہاں طلباء اپنے روحانی استاد یا اساتذہ کی صحبت میں عملی تربیت حاصل کر سکیں۔ خود حضور اکرم سرور کائنات صلی اللہ علیہ وسلم نے انہی اصولوں پر عمل فرمایا تھا اور آپ کی صحبت و معیت نیز فیض تربیت کا اثر تھا کہ صحابہ کرامؓ جیسی جلیل القدر شخصیتیں تیار ہوئی تھیں۔

جب تک یہ تمام انتظامات نہ ہوں کوئی شخص اخلاقی و روحانی اقدار حیات حاصل

بیتہ حاشیہ صفحہ ۱۰۵: حضور اکرمؐ فرماتے ہیں۔ مومن کی فراست سے ڈرو۔ کیونکہ وہ اللہ کے نور سے دیکھتا ہے۔ اور قرآن پاک میں ہے جس شخص کا سینہ کشادہ کیا ہے اللہ نے

واسطے اسلام کے۔ پس وہ ہوتا ہے نور پر اپنے پروردگار کی طرف سے (الزمر)

۱۰ قرآن پاک: پس شامل ہو جا میرے بندوں میں اور داخل ہو میری بہشت میں۔

نہیں کر سکتا۔ موجودہ نظام تعلیم میں یہی زبردست کمی ہے جسے اسلامی تصوف اور مشائخ کا نظام تربیت ہی دور کر سکتا ہے۔

ایک اہم نکتہ یہ بھی ملحوظ رکھئے کہ ہر شعبہ حیات میں نظم و ضبط (ڈسپلن) بے انتہا ضروری ہے۔ جو کسی فرد واحد کی اطاعت کے بغیر ناممکن ہے۔ لیکن اطاعت وہی بہتر ہوتی ہے جو خوف کی بجائے محبت کے باعث ہو۔ چنانچہ یہ خصوصیت بھی مشائخ کے نظام تربیت ہی میں نظر آتی ہے۔ شیخ طریقت کی حیثیت معلم یا تربیت کنندہ کی ہوتی ہے۔ جو کسی تنخواہ یا مشاہرہ یا اجرت کے بغیر سالک کی تربیت کرتا ہے۔ اس لئے سالک تلے دل سے اسکی محبت کرتا ہے۔ اور اس کی اطاعت و فرمانبرداری میں کوئی دقیقہ اٹھا نہیں رکھتا۔ اس طرح محبت و اطاعت کی بنیادوں پر ڈسپلن برقرار رکھنے کے لئے بھی معاشرے کو اسلامی تصوف اور مشائخ کی ضرورت ہے۔ ۱۰

معاشرے کی موجودہ گمراہی اور بد اخلاقی کی سبب بڑی وجہ اسلامی تصوف اور مشائخ اسلام سے منہ موڑ لینا ہے۔ جس کی وجہ سے وہ ضبط و نظم مفقود ہو گیا۔ جو محبت و اطاعت سے پیدا ہوتا ہے۔ اقبال براہ راست ان امور کا ذکر نہیں کرتے لیکن یقیناً وہ زندگی میں اس ڈسپلن کے قائل نہ تھے۔ جو صرف فوج، جیل خانوں، اسکولوں اور کالجوں میں نظر آتا ہے۔ بلکہ اپنے مرشد معنوی صوفی رومی کی طرح "پیش مرد کا لے پامال شو" ہی کے قائل تھے۔

عہد نبوی سے آج تک جتنے اولیاء اللہ اور اکابر صوفیہ گزرے ہیں۔ تقریباً سب نے کسی نہ کسی شیخ طریقت کے ہاتھ پر بیعت کی تھی۔ اور سب نے اطاعت و فرمانبرداری کے

۱۰ یہ صحیح ہے کہ موجودہ دور میں جاہل اور مکار مشائخ کی مثالیں زیادہ نظر آتی ہیں۔ لیکن حق کے متلاشیوں کو مخلص اور باخبر مشائخ بھی مل جاتے ہیں۔ محض بہانے تلاش کرنیوالوں کو البتہ برائی کے سوا کچھ نہیں ملتا۔

ذریعے اپنے ظاہر و باطن کو درست کیا تھا جس سے آج تک دنیا میں ان کا نام زندہ ہے اور ان کے ذکر سے روح میں بالیدگی پیدا ہوتی ہے۔ یہ حضرات ضبط و نظم کے بے مثل مجسمے تھے۔

آج اس گم گم گزرنے زمانے میں بھی اگر جائزہ لیا جائے۔ تو چند بد بختوں کے سوا معاشرے میں نیک باطنی، خدا پرستی، عبادت گزار اور ضبط و نظم کی اچھی مثالیں جتنی زیادہ ان جماعتوں میں ملیں گی جو کسی شیخ طریقت کے حلقہ ارادت میں داخل ہیں۔ اتنی دوسری جماعتوں میں نہ ملیں گی۔ نفسِ امارہ کو کچھ ہی سے جرائم کا سدباب ہو سکتا ہے۔ جو بزرگانِ طریقت کی پیروی کو ہی خاک میں ملتا اور نفسِ مطہرہ بکر ترقی پاتا ہے۔

نتائج

گذشتہ صفحات کے مطالعے کے بعد ہم حسب ذیل نتائج اخذ کرنے پر مجبور ہیں:-

(۱) اسلامی تصوف کی بنیاد قرآن و سنت پر قائم ہے۔ اس کا کوئی اصول یا جہت

فلاطونیت، نو فلاطونیت، بددھرم یا ویدانت سے ماخوذ نہیں ہے۔

(۲) اسلامی تصوف پر زندگی سے فرار نفی خودی یا عجمیت کا الزام بعض غلط

فہمیوں کا نتیجہ ہے۔

(۳) اسلامی تصوف کی دو شقیں ہیں (۱) خلافت فی الارض (۲) ولایت حقہ۔

صوفیائے کرام کا نصاب تعلیم و تربیت ہی انسان کو دونوں شقوں کا اہل بنا سکتا

ہے۔ سلف کے پاک بندوں بالخصوص خلائفے راشدین کی مثالیں ہمارے سامنے ہیں۔

علامہ اقبال نے مذکورہ شقوں کو خودی "اور قلندری" کے تحت بیان کیا ہے۔

جس کے تمام بنیادی اصول صوفیائے کرام کے عقائد و تعلیمات سے ماخوذ ہیں۔ یہ ضرور

ہے کہ علامہ نے اشارات سے کام لیا ہے۔ اور شرح و بسط کے لئے ہم صوفیائے کرام

ہی کے محتاج ہیں۔

(۴) اسلام اور اسلامی تصوف کے متعلق اکثر غلط فہمیاں مستشرقین یورپ کی پھیلائی ہوئی ہیں۔ بعض حضرات نادانستہ طور پر ان کے دام فریب میں پھنس کر اپنے بیشتر بہا جو اہرات کو محض ٹھیکریاں سمجھ لیتے ہیں۔ اس فریب سے بچنا اور مسلم علماء و طریقت و محققین پر اعتماد کرنا ضروری ہے۔

(۵) علامہ اقبال نے جو اعتراضات تصوف اور صوفیوں پر کئے ہیں ان کا اطلاق اسلامی تصوف پر نہیں بلکہ فلاطونی اور ویدانتی تصوف پر یا عیسائی رہبانیت و بابائیت پر ہو سکتا ہے۔ یا ان نام نہاد صوفیوں پر جو مذکورہ بالا مسالک کا فرق نہیں کرتے۔ یا جن کی غلط روی سے اسلامی تصوف کا اصل مقصد فوت ہو جاتا ہے۔ اور اس کے متعلق غلط فہمیاں پیدا ہوتی ہیں۔

(۶) اسلامی تصوف بالخصوص حصہ ولایت کی بنیاد قرآن و سنت اور علماء طریقت (اولیاء اللہ) کے مکاشفات و مشاہدات و اجماع پر قائم ہے۔ اسے فلسفہ و منطق کی کسوٹی پر جانچنے کی کوشش ایسی ہی ہے۔ جیسے کوئی پھولوں کی خوشبو کو ترازو میں تولنا چاہے۔

(۷) اسلامی تصوف کا اصل مقصد "تقرب الی اللہ" ہے۔ اس کے لئے توحید شریعت، توحید طریقت اور توحید حقیقت و معرفت پر ایمان رکھنا، بیعت و اطاعت شیخ، شرح صدر اور عبادت با مشاہدہ ضروری ہیں۔

(۸) اسلامی تصوف مکمل حیات اسلامی کا ایک نہایت ہی اہم جزو ہے۔ اس کا کام انفرادی زندگی کی اخلاقی و روحانی بنیادیں مستحکم کرنا اور فرد کو خدا تکسب پہنچانا ہے ساتھ ساتھ وہ جملہ مادی و عملی ترقیوں سے بھی نہیں روکتا۔

(۹) علامہ اقبال نے وحدت و جود کے خلاف ننھے نہ اسلامی تصوف کے عقائد کی حد

تک وہ خود وحدت الوجودی صوفی تھے۔ اور اس سلسلہ میں ان کے تمام عقائد مسلم صوفیاء
وجودی ہی کے عقائد سے ماخوذ ہیں۔

اصل بات

پس

بس

اصل بات یہ نہیں ہے کہ اقبال تصوف یا طریقت کے خلاف تھے۔ بلکہ یہ ہے کہ
وہ اقتدار سیاسی کو بھی صوفیائے کرام کے ہاتھوں میں رکھنا چاہتے تھے۔ بلکہ صوفیائے
کرام نہ اسے اپنی زندگی کا اصل مقصد قرار دیتے ہیں۔ نہ بحیثیت مجموعی اس کی جانب توجہ دیتے
ہیں۔ کیونکہ سانحہ کربلا کے بعد ان حضرات نے ملکیت فوازدوں سے کنارہ کشی اختیار کر
لی۔ اور سیاسی اہلیت سے نفرت کی بناء پر گوشہ نشینی، تزکیہ نفس، مکارم اخلاق
اور عبادت گزاروں کو اصول حیات بنا لیا۔ ان کے بعد ان کے متبعین نے بھی یہی راستہ
اختیار کیا اور آج تک اسی پر گامزن ہیں۔

علامہ اقبال کی نظر میں یہ علیحدگی قومی ترقی کے لئے مضر ہے۔ وہ چاہتے ہیں
کہ فقر و شہا ہی (جمال و جلال) متحد رہیں کیونکہ یہی اتحاد قوم کو دوبارہ باجم عروج تک
پہنچا سکتا ہے۔ اور حفاظت انسانیت کا ضامن بن سکتا ہے۔ چنانچہ وہ فرماتے ہیں۔
اسی میں حفاظت ہے انسانیت کی کہ ہوں ایک جنیدی وارد شیری

عجب نہیں کہ مسلمان کو پھر عطا کریں شکوہ سخر و فقر جنید و بسطامی!

شوکت سخر و سلیم تیرے جلال کی نمود فقر جنید و بایزید تیرا جمال بے نقاب
صوفیائے کرام بھی اس کے مخالف نہیں "در ویش صفت باش و کلاہ تیری دار"
انہی کا مقولہ ہے۔ اور ان کے نظریے کے مطابق "نیابت الہی" یا "خلافت فی الارض"

کا مفہوم بھی یہی ہے۔ لیکن پہلے مذکور ہو چکا ہے کہ اس کے لئے جس قسم کے افراد کی ضرورت ہے وہ اسلامی تصوف و طریقت اختیار کئے بغیر تیار نہیں ہو سکتے۔ خلیفۃ اللہ

تو وہی ہو سکتا ہے جو ایک طرف اپنے اشد سے وابستہ رہے اور دوسری طرف اس کے بندوں کا خدمت گزار ہو۔ چنانچہ صوفیائے کرام اسی بنیادی ضرورت کی تکمیل کرتے ہیں۔ اور تزکیہ نفس، "تطہیر قلب" اطاعت و عبادت الہی اور رجوع

الی اللہ کی تربیت دے کر انسان کو واقعی خدا کا فرمانبردار اور بندگان خدا کا خدمت گزار بنانے کی کوشش کرتے ہیں۔ تاکہ معاشرے میں ایسے افراد کی تعداد زیادہ ہو زیادہ ہو سکے۔ جو غلوں کے ساتھ بتدگان خدا کی خدمت بھی کریں اور اللہ تعالیٰ کے ساتھ اپنا تعلق بھی استوار رکھیں۔ یہی اسلام کی حقیقی روح ہے۔

اب جمہوریت و عوامی اقتدار کا زمانہ ہے۔ چنانچہ معاشرے کی اس بنیادی ضرورت کی اہمیت اور زیادہ واضح ہو جاتی ہے کہ خدا سے ڈرنے والے مخلص افراد کی تعداد زیادہ سے زیادہ ہو۔ (کیونکہ اسی پر جمہوریت کی کامیابی کا انحصار ہے) یہ ضرورت اسی وقت پوری ہو سکتی ہے جب کہ اسلامی تصوف کے نظام تربیت اور ملکی نظام تعلیم کو ایک دوسرے کا تکملہ بنایا جائے۔ اقبال بھی فرماتے ہیں :-

عکھا تو گھونٹ دیا اہل مدرسہ نے تیرا
کہاں سے آئے صد لا الہ الا اللہ

زمانہ سابق کے ذی ہوش مسلمان بھی علوم ظاہری حاصل کرنے کے بعد علوم باطنی ضرور حاصل کرتے تھے۔

موجودہ دور میں صوفیائے کرام کے متبعین علوم جدیدہ حاصل کرنے اور ملک و ملت کی خدمت کرنے میں کسی سے پیچھے نہیں ہیں۔ چنانچہ انہیں آپ صنعت و حرفت، تجارت و زراعت، طبابت و ڈاکٹری، دکالت و بیروٹری، پردقبیری، انجنیری، فوجی

اور سول بلازمت..... غرض کہ ہر میدان میں سرگرم عمل پائیں گے۔
 لیکن دوسرا طبقہ یعنی انگریزی داں یا انگریزیت پرست یا صرف مادی فوائد
 ولذائد کا قائل طبقہ جو علامہ اقبال کو "ترجمان حقیقت" بھی سمجھتا ہے روحانی اقدار کا
 سرے سے قائل ہی نہیں۔ یا اس کے حصول کی کوشش نہیں کرتا۔ حالانکہ علامہ موصوف
 صاف الفاظ میں فرماتے ہیں کہ

اگر جہاں میں مسرا جوہر آشکار ہوا

قلندری سے ہوا ہے سکندری سے نہیں کیا گیا

نیز مقالہ زیر نظر سے بھی یہ اچھی طرح ثابت ہو جاتا ہے۔ کہ وہ تصوف روحانیت
 کے زبردست حامی ہیں۔ اور مسلمانوں کو تاکید کر رہے ہیں کہ وہ حضرت جنید بغدادیؒ
 اور حضرت بایزید بسطامیؒ کا فقر اختیار کریں۔ اور شکوہ سخرہ سلیم کے مالک بھی نہیں لیکن
 افسوس کہ طبقہ مذکور نے علامہ کی نصیحت کے جزو اول کو بالکل ہی ٹھکرا دیا ہے۔ ان
 حالات میں قرین انصاف تو یہی ہے۔ کہ تصوف اور صوفیوں سے زیادہ ان "خدا
 فراموش" مسٹروں پر تکتہ چینی کی جائے۔ جو نہ شریعت کے پابند ہیں نہ طریقت کے۔
 بلکہ بقول شخصے "زر۔ زن اور زمین" ہی کو "نعوذ باللہ" خدا اور رسولؐ سمجھے ہوئے ہیں۔
 وہ دراصل نفس امارہ کے غلام ہیں۔ اور آنحالیکہ سرکارِ دو عالم صلی اللہ علیہ وسلم کا ارشاد
 گرامی ہے:-

أَبْغَضُ إِلَهَ عَبْدِي فِي الْأَرْضِ
 اللہ کے نزدیک سب سے برا معبود جس کی زمین
 عِنْدَ اللَّهِ هُوَ الْهَرَمِيُّ
 میں پرستش کی جاتی ہے وہ خواہش نفس ہے

(طبرانی بروایت ابوامامہ)

۱۰ بعض حضرات فقر اقبال کے نام سے خود اپنے نظریات پیش کرتے ہیں۔ وہ درحقیقت نہ فقر اقبال ہے
 نہ فقر جنیدؒ و بایزیدؒ۔ علامہ اقبال نے کوئی نیا فقر پیش نہیں کیا۔ ورنہ ان بزرگوں کے نام لیکر
 انکا فقر اختیار کر نیکی تاکید نہ کرتے۔ فقر کی مزید تشریح کیلئے تالیف ہذا کا عنوان "فقر اسلامی" دیکھیے۔

بہر حال فقرِ جنید و بایزید اپنی جگہ حق ہے۔ اور علامہ اقبال کے حامی تصوف ہونے کا زبردست ثبوت یہی ہے کہ وہ آج بھی "فقرِ جنید و بایزید بسطامی" کو ان حضرات کا نام لے لے کر بانگِ دہل پیش کر رہے اور خود ان کی آخری تمنا یہ تھی :-

عطا اسلاف کا سوزِ دروں کر
شریکِ زمرہ لایحزن نون کہ
خرد کی گتھیاں سلجھا چکا میں
مرے مولا مجھے معاصب جنوں کر

اب سوال صرف یہ رہ جاتا ہے کہ فقرِ جنید و بایزید اور شکوہِ سبزوئی کی کیا کس طرح ہوں۔ چنانچہ علامہ کے نظریے کے مطابق فرد کے لئے توحید یہ ہے کہ وہ خدا کے قریب ہو جائے۔ اور ملت کے لئے توحید یہ ہے کہ وہ داخلی امور میں خیال و عمل میں متحد رہتے ہوئے بین الاقوامی لحاظ سے مستحکم و مضبوط بنیادوں پر قائم رہے۔ تاکہ مخالفتِ اقوام اُسے کوئی نقصان نہ پہنچا سکیں۔ انفرادی توحید کو وہ "دلبری" اور ملی یا اجتماعی توحید کو "قاہری" کہتے ہیں۔ ✓

اس نظریے کی وضاحت "جاوید نامہ" میں کی گئی ہے۔ چنانچہ "ندائے جمال"
"زندہ رود" سے اس طرح مخاطب ہے :-

فرد از توحید لاہوتی شود
ملت از توحید جبروتی شود
بایزید و شبلی دلوڈر از دست
امثال زاطغرل و سبخر از دست

لہ الْاٰرَانَ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ (۱۰-۶۲)
(اولیاء اللہ کی شان میں ارشاد باری تعالیٰ ہے)۔

بے تجلی نیست آدم را ثبات
 جلوہ ما فرد و ملت را حیات
 ہر دو از توحید می گیرد کمال
 زندگی این را جلال آن را جمال
 این سلیمانی ست آن سلمانی است
 آن سراپا فقر و این سلطانی است
 آن یکی را بیند این گردد یکی
 در جہاں با آن نشین با این بزی

✓ غرض یہ کہ زندگی میں دونوں چیزیں ضروری ہیں۔ علامہ ان چیزوں کو کہیں جمال و جلال، کہیں فقر و سلطانی، کہیں سلمانی و سلیمانی اور کہیں دلبری و قاہری کے ناموں سے تعبیر کرتے ہیں۔ ان کے نظریے کے مطابق ہر شخص کی دو حیثیتیں ہوتی چاہئیں۔ اولاً اسے توحید کے ذریعہ بایزید و شبلی و بوذر کی طرح لاہوتی بننا چاہئے۔ ثانیاً اسے ملت اسلامیہ کے ذریعہ "جبروتی" بننا چاہئے۔ اسی طرح قاہری و دلبری کا امتزاج ممکن ہے لیکن اس کے باوجود ان کا فیصلہ یہی ہے۔ کہ دلبری قاہری سے بہتر ہے۔ چنانچہ "جادید نامہ میں" زندہ رود کے اس سوال کے جواب میں کہ

نقش حق را در جہاں انداختند
 من نمی دانم چہاں انداختند

حلاج کا جواب یہ ہے :-

یا بزورِ دلبری انداختند یا بزورِ قاہری انداختند
 زانکہ حق در "دلبری" پیدا ترست "دلبری" از "قاہری" اولی ترست
 ارشاد باری تعالیٰ ہے :-

لَا تَهِنُوا وَلَا تَحْزَنُوا أَنْتُمْ إِلَّا عُلُوقٌ إِنْ كُنْتُمْ مُؤْمِنِينَ ط

یعنی بییدل نہ ہو۔ اور رنج نہ کرو۔ تم ہی غالب رہو گے اگر تم مومن رہے (۳-۱۳۹)

پس ثابت ہو گیا کہ اللہ کی نظر میں مومن رہ کر غالب رہنا مقبول اور مومن کا راستہ

چھوڑ کر غالب رہنے کی فکر یا کوشش کرنا مذموم ہے۔

"قتلِ حسینِ اصل میں مرگِ یزید ہے"

سے ایمان دکانرانی کی وضاحت ہوتی ہے اور علامہ اقبال کے شعر

شہادت ہے مطلوب و مقصودِ مومن

نہ مالِ غنیمت، نہ کشورِ کشائی

میں عافِ طور پر بتا دیا گیا ہے۔ کہ "مومن" کا اصل مقصود حیات کیا ہے۔ فقط


مَا عَلَيْنَا إِلَّا الْبَلَاغُ

(۳)

حقیقتِ انسانیہ

اور

اُس کی معراج



أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا
هُمُ يَحْزَنُونَ ۝ (۱۰-۶۲)

خبردار ہو جاؤ۔ تحقیق جانو کہ اولیاء اللہ کو نہ کوئی خوف ہوگا
نہ حزن و ملال۔



فرشتہ گرچہ دار و قُربِ درگاہ
نہ گنجد در مقامِ بی مع اللہ
(رومی)

حقیقتِ انسانیت

ما جامِ جہاں نمائے ذاتیم
 ما منظرِ جُسدِ صفاتیم
 برتر ز مکان و درمکانیم
 بیرون ز جہات و در جہانیم
 (مغربی)

طلسمِ بود و عدم

انسان بھی عجیب و غریب شے ہے۔ متضاد خصوصیات کے باعث وہ ایک ایسا طلسمِ پاراز
 ہے جس نے بڑے بڑے مفکروں اور دانشوروں کو ہمیشہ حیران و پریشان رکھا۔ وہ فانی
 بھی ہے باقی بھی۔ مقید بھی ہے آزاد بھی۔ کمزور اتنا کہ معمولی سی معمولی چیز بھی اس
 کی جان لے لیتی ہے۔ طاقتور اتنا کہ برق و باران اور جوہری توانائی سے خدمت لے
 رہا ہے۔ بظاہر ایک قطرہ ناپاک سے پیدا ہوتا ہے۔ لیکن رُوحِ قدس یا رُوحِ اعظم کا
 حامل بھی وہی ہے۔ کافر و مشرک بھی وہی مسلم و مومن بھی وہی۔ ذلیل و گناہگار اور شیطان
 صفت بھی وہی، متقی، صالح اور نبی و ولی بھی وہی۔ زندہ رہ کر مردوں سے بدتر بھی
 وہی۔ مگر ہمیشہ زندہ رہنے والا بھی وہی۔ وہی محکوم، وہی حاکم۔ وہی جاہل، وہی عالم۔
 جو کچھ نہیں وہ بھی وہی اور جو سب کچھ ہے وہ بھی وہی۔ بہر حال وہ ایک راز ہے جس
 کی بابت علامہ اقبال فرماتے ہیں :-

طلسمِ بود و عدم جس کا نام ہے آدم
 خدا کا راز ہے قادر نہیں جس پُسخن

زمانہ روز ازل سے رہا ہے محو خرام
 نگر یہ اس کی تگ دو سے ہو سکا نہ کہن
 اگر نہ ہو تجھے الجھن تو کھول کر کہہ دوں
 وجودِ حضرت آدم نہ روح ہے نہ بدن
 اور غوثِ اعظم قدس سرہ نے بھی "الہاماتِ غوثیہ" میں اسی قسم کی ایک روایت کا
 ذکر کیا ہے جس کے الفاظ یہ ہیں :-

"قریباً حق تعالیٰ نے کہ اے غوثِ اعظم! انسان میرا راز ہے اور میں انسان
 کا راز ہوں۔ اگر انسان اپنی حقیقت سے واقف ہو جائے اور اپنے مرتبہ کو پہچاننا
 لے جو میرے نزدیک ہے تو یقیناً ہر سانس میں یہی کہے کہ میں مالک ہوں
 اور مجھ کو ہے بادشاہی آج کے روز۔ میرے سوا کوئی دوسرا مالک یا بادشاہ
 نہیں۔"

چوں گشت یقین کہ نیست جز من

بے خود شوم و بخود نشینم

حکماء اُسے جسم و جان، عقل و شعور اور ہوش و حواس وغیرہ کا مجموعہ بتاتے ہیں لیکن
 وہ کچھ اس سے بھی سوا ہے۔ کیونکہ انسان کہتا ہے "میرا جسم" "میری جاں" "میری عقل"
 "میرا شعور" وغیرہ وغیرہ۔ پس معلوم ہوا کہ جس شئی کی طرف یہ چیزیں مضاف ہیں۔ دراصل
 وہ "انسان" ہے (یا لفظ میرا یا میرے کے پیش نظر وہ "میں" ہوں) باقی چیزیں اُس کی
 تابع یا اس کے تصرف میں ہیں ان میں صرف جسم جو مادی عناصر سے ترکیب پاتا ہے ظاہر
 ہے۔ لیکن اس کی ترکیب و تشکیل بھی پیچ در پیچ ہے اور عقلاء کو حیرت میں مبتلا رکھتی ہے۔

اصل شئی

باقی چیزیں یعنی جان، عقل و شعور، بسیط ہونے کے باعث اصلاً تو انسان کی

لہ الہاماتِ غوثیہ۔ اصل عبارت عربی میں ہے۔

ظاہری آنکھ سے پوشیدہ رہتی ہیں۔ لیکن وجود انسانی کے آئینہ میں اپنا جلوہ دکھاتی ہیں ان سب چیزوں میں اصل چیز روح ہے۔ روح نہ ہو تو باقی تمام چیزوں کا وجود باقی نہیں رہتا۔ نہ مادی جسم کا۔ نہ عقل و شعور جیسی بسیط اشیاء کا۔ لہذا جب مادی جسم کی ترکیب و تشکیل حکماء و عقلاء کو حیرت میں مبتلا رکھتی ہے۔ تو بسیط اشیاء بالخصوص روح کی حقیقت تک انسان محض غور و فکر کے ذریعہ کیونکر پہنچ سکتا ہے۔ اور اصل انسان تو روح حیوانی سے بھی بلند و برتر بلکہ خدا کا ایک راز ہے۔ پھر اس تک محض عقل تائید ایزدی کے بغیر کس طرح پہنچ سکتی ہے۔

حضرت امام غزالیؒ فرماتے ہیں..... روح کا تعلق بدن سے ہے۔ لیکن اس طرح کہ بدن سے نہ متصل ہے نہ منفصل، نہ داخل ہے نہ خارج، نہ حال ہے نہ محل۔ اور اس میں ہر بات کو دلائل سے ثابت کیا گیا ہے۔ لیکن ان دلائل سے روح کی حقیقت واضح نہیں ہوتی۔ نہ اس کی اصل کا پتہ چلتا ہے۔ اس کے متعلق کوئی منطقی دلیل پیش نہیں کی صرف یہ الفاظ لکھے ہیں:-

وَلَيْسَ الْبَدَنُ مِنْ قِوَامِ ذَاتِكَ
فَإِنَّهُدَامُ الْبَدَنِ لَا يُعْدُ صُكَّ
جسم تمہاری حقیقت و ماہیت میں داخل نہیں
اس لئے جسم کا فنا ہونا تمہارا فنا ہونا نہیں ہے۔
مصنف اقبالؒ کا بل لکھتے ہیں:-

روح اور جسم کی تقسیم از روئے قرآن غلط ہے۔ قرآن کے مطابق انسان ایک فرد ہے جس میں روحانی اور جسمانی خاصیتیں موجود ہیں۔ لیکن روح اور جسم دو الگ الگ چیزیں نہیں جن سے وہ بنا ہو۔ اسلام انسان کو ایک زندہ شخصیت تصور کرتا ہے۔ اور یہ تصور قرآن میں نہ صرف اسی ارضی زندگی کے لئے استعمال ہوتا ہے بلکہ حشر، حیات بعد الموت کے

لئے بھی قائم رہتا ہے۔ چنانچہ حیات بعد الموت میں انسان کے لئے جو جزا و سزا مقرر ہے اور جس کا ذکر قرآن میں بار بار آتا ہے۔ روحانی بھی ہے جسمانی بھی۔ لیکن ضروری نہیں کہ وہ جسم ایسا ہی ہو جیسا اس عالمِ حس و شہادت میں ہے۔ کیونکہ ہر سطح وجود کے آثار و افعال مختلف ہیں۔

اساسی عقائد پر

پہلے ایمان لانا

ضروری ہے۔

حقیقت یہ ہے کہ "حقیقتِ انسانیہ" کو سمجھنے کے لئے پہلے وحیِ نبوت اور اولیاء کے کشفِ صدر کو حق سمجھنا اور جو کچھ ان کے ذریعہ معلوم ہوا اس پر ایمان لانا ضروری ہے۔ جو اشخاص یہ راستہ اختیار نہیں کرتے۔ وہ دائمی حیرت میں تمام عمر بھٹکتے رہتے ہیں۔ اور ہاتھ کچھ نہیں آتا۔ بقول اکبر الہ آبادی مرحوم :-

فلسفی کو بحث کے اندر خدا بلتا نہیں

دور کو سلجھا رہا ہے اور سرا بلتا نہیں

آخر وہ علومِ سائنس جنہیں "قطعی" کہا جاتا ہے۔ اور ان کے اساسی مفروضات بھی تو مابعد الطبیعیات پر ہی قائم ہیں۔ اگر ان مفروضات سے ابتداء نہ کریں تو ان "قطعی" سائنسی علوم کا وجود ہی ختم ہو جائے۔ ڈاکٹر اطہر رشید اپنے ایک خطبہ میں فرماتے ہیں :-

"مابعد الطبیعیات کوئی سائنس نہیں اور نہ اس کے مسائل کی بحث میں اس طرز استدلال کی گنجائش ہے۔ جو "قطعی" سائنسوں میں اختیار کیا جاتا ہے۔"

لیکن تمام نام نہاد "قطعی" مسائل کا وجود، ان کے اساسی مفروضات اور ان کے
 دعووں کی صداقت، سب کی بنیادیں اسی مابعد الطبیعیات پر قائم ہیں۔
 جب صورتِ حال یہ ہے تو کسی کو بالخصوص "سائنٹفک" اور "قطعی" کی رٹ لگانے
 والوں کو اس اصول کو اختیار کرنے میں کیا عذر ہو سکتا ہے۔ کہ "حقیقت انسانیہ" اور روح
 کے متعلق انبیاء کرام اور اولیائے عظام کے فرمودات پر پہلے ایمان لانا ضروری ہے
 نبی اور ولی کے خاص ذرائع علم و عرفان بالترتیب وحی و الہام (کشف صدر) ہوتے
 ہیں۔ اور عام انسان کے ذرائع علمی محض حواس خمسہ یا قوتِ فہم و ادراک اور وجدان ہیں
 نبی اور ولی کو عام انسانوں پر اسی لئے فضیلت حاصل ہے کہ وہ اللہ کے مقرب ہوتے
 ہیں۔ اور اللہ خود بطورِ عام انہیں یہ خاص قوتیں عطا فرماتا ہے۔ ان کے ذریعہ جن باتوں
 کا انکشاف ہوتا ہے۔ وہ قطعاً صحیح ہوتی ہیں۔ اور ان کا درجہ محض مفروضات کا نہیں ہوتا
 اسی لئے "حقیقت الخالق" کی جستجو کے لئے اسلام انسانی تخمین و ظن کو مسترد کرتا ہے اور
 نبوت و ولایت کو پیش کرتا ہے۔

چنانچہ صفحات آئندہ میں بطور اختصار یہ بتانے کی کوشش کی گئی ہے کہ قرآن
 و حدیث اور انکشافات اولیاء اللہ سے "حقیقت انسانیہ" پر کیا روشنی پڑتی ہے اور
 "معراج مومن" کی نوعیت کیا ہے۔ نیز یہ بتانا مقصود ہے کہ اقبال ان امور کی بابت کیا
 فرماتے ہیں۔

بظاہر یہ کائنات بسیط اور مادی اشیاء کا مجموعہ نظر آتی ہے۔ اور مادہ کو ترقی
 کی راہ میں سخت رکاوٹ سمجھا جاتا ہے۔ انسان بھی روح اور جسم کا مجموعہ معلوم ہوتا ہے لہذا
 ضروری ہے کہ پہلے مادہ کی حقیقت کے بارے میں رائے قائم کر لی جائے۔

۱۔ پاکستان فلاسوفیکل کانگریس۔ اجلاس دوم۔ کراچی ۱۹۵۵ء۔ اصل خطبہ انگریزی
 میں ہے۔

جدید مفکرین اور سائنسدان حضرات مادہ کا وجود تسلیم نہیں کرتے اور یہ رائے رکھتے ہیں۔ کہ مادہ یا جسم روح ہی کی ایک صورت ہے۔ جیسے دھواں دراصل ایک شعلہ ہے۔ جس نے دھوئیں کی صورت اختیار کر لی ہے۔ علامہ اقبال نے بھی کہیں کہیں یہی خیال ظاہر کیا ہے۔ مثلاً

اسی سے ہوئی ہے بدن کی نمود کہ شعلے میں پوشیدہ ہے موج دود

(ساقی نامہ۔ بال جبریل)

علامہ بریں جدید مفکرین کا نقطہ نظر اب طبعیاتی کی بجائے حیاتیاتی ہے اور ان میں یہ رجحان روز افزون ہے کہ دنیا کی اصل حقیقت اور اس کا راز جمود و اشیا میں نہیں بلکہ زندگی کی حرکت میں ہے۔ ایک سالمہ کے قلب میں جو ہری توانائی کی دریافت نے مادیت کے قلعہ کو قطعاً مسمار کر دیا ہے۔ لیکن اس کے باوجود حرکت کو روح نہیں کہہ سکتے۔ ورنہ ایک لڑھکتی ہوئی گیند اور بھاگتی ہوئی ٹرین کو بھی جان دار شے ماننا پڑے گا۔ جاندار شے تو ساکن بھی رہ سکتی ہے۔ لیکن ہر متحرک شے جاندار نہیں ہو سکتی۔ اس بنا پر ہم یہی کہیں گے۔ کہ حرکت اور روح دو مختلف چیزیں ہیں۔

اسی طرح توانائی اور روح بھی مترادف نہیں ہیں۔ کیونکہ آج تک توانائی سے خواہ وہ برقی ہو یا ایٹمی کوئی مردہ دوبارہ زندہ نہیں ہو سکا۔ الٹا اثر البتہ دن رات دیکھنے میں آتا ہے۔ یعنی اس کے بقاعدہ استعمال سے سارا جوش حیات دم زدن میں ختم ہو جاتا ہے۔

بہر حال ایک ذی حیات انسان میں محض روح کی بدولت علم و ارادہ، توانائی، حرکت، عقل و فہم و شعور، سمع و بصر اور گویائی وغیرہ سب کچھ موجود رہتا ہے۔ اور جہاں روح کا چراغ گل ہوا۔ یہ تمام چیزیں نابود ہو جاتی ہیں۔

خدا کے منکر مفکرین ابھی تک "خدا" اور "روح" کی حقیقت کو نہیں سمجھ سکے۔ زیادہ

سے زیادہ وہ حیات کو ایک "مستقل تخلیقی ارتقاء" کہتے اور اسی کو اصل حقیقت جانتے ہیں۔ ان کے خیال میں یہ مستقل تخلیقی حیات جس کا ہر فرد اور نوع ایک تجربہ ہے۔ (تسود با اللہ) خدا ہے۔ خدا اور حیات ایک چیز ہیں۔ مگر یہ خدا محدود ہے اور قادر مطلق نہیں ہے۔ یعنی مادے سے محدود ہے اور اپنے جمود پر رحمت کے ساتھ قدم بقدم غالب آتا ہے۔ یہ خدا عالم کل نہیں ہے۔ بلکہ ٹھوٹتا ہوا رفتہ رفتہ علم اور شعور اور زیادہ روشنی تک پہنچتا ہے....." اے

علم پر عرفان کی فضیلت

یہ اور اس قسم کی دیگر خرافات بعض ایسے اہل فلسفہ کے غور و فکر کا نتیجہ ہیں۔ جو نور نبوت سے روشنی حاصل کرنے کی بجائے اس کی طرف سے آنکھیں بند کر لیتے ہیں۔ اور محض اپنے خیالات کو اپنا رہنما بناتے ہیں۔ اس طرح وہ تمام عمر "تخمین و ظن" میں مبتلا اور حقیقت کی راہ سے محروم رہتے ہیں۔ انہی لوگوں کے متعلق قرآن پاک عسات صافات الفاظ میں فرماتا ہے:-

وَمَا يَتَّبِعْ أَكْثَرُهُمْ إِلَّا ظَنًّا
 إِنَّ الظَّنَّ لَا يُغْنِي مِنَ الْحَقِّ
 شَيْئًا (۱۰-۳۶)

اور نہیں پیردی کرتے اکثر ان کے گمراہان کی
 تا کہید جانو! کہ حق کی تلاش میں ظن دگمان کچھ کام
 نہیں دے سکتے۔

اور (۲۸-۵۳) کا مضمون بھی قریب قریب یہی ہے۔

علامہ اقبال کے روحانی پیشوا حضرت مولانا جلال الدین رومی فرماتے ہیں:-

گر بہ استدلال کار دیں بدے

فخر رازی راز دار دیں بدے

۱۵ ول دوران۔ حکایت فلسفہ ص ۵۸۶ ترجمہ مولوی احسان احمد صاحب جامعہ عثمانیہ (دکن)

اور خود اقبال فرماتے ہیں :-

علاجِ ضعیفِ یقین ان سے ہو نہیں سکتا

غریب اگرچہ ہیں رازی کے نکتہ ہائے فہم

قرآن پاک ہی صحیح راستہ بھی بتاتا ہے۔ ارشادِ باری تعالیٰ ہے :-

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ

(۶-۱۲۶) پس جب ارادہ فرماتا ہے اللہ کہ ہدایت فرمائے

عزیزانِ شرح صدر

پر منحصر ہے

کسی کی (تو) کھول دیتا ہے اس کا سینہ اسلام کے لئے۔

اور جب وہ کسی کو شرح صدر سے نوازتا ہے تو اسے اپنے نورِ خاص سے

نوازتا ہے۔

پس کیا جس شخص کا سینہ کشادہ اللہ نے

داسطے اسلام کے۔ پس وہ ہوتا ہے ادھر

نور کے اپنے پروردگار کی طرف سے۔

أَفَمَنْ شَرَحَ اللَّهُ صَدْرَهُ

لِلْإِسْلَامِ فَهُوَ عَلَىٰ نُورٍ مِّن

نُورِهِ (۲۲-۳۹)

غرض یہ کہ ہدایت پانے اور حق تک پہنچنے کا دار مدار اللہ تبارک و تعالیٰ نے

اپنے انوار پر رکھا ہے۔ اس لئے ہمارے نزدیک دہی "کشفِ صدر" اور "نورِ بصیرت" قابل

اعتبار ہے جس کا تعلق اسلام سے ہو۔

آنحضرت صلی اللہ علیہ وسلم کا ارشاد گرامی ہے کہ مومن کی فراست سے ڈرو

کیونکہ وہ اللہ کے نور سے دیکھتا ہے۔ اسی لئے اکابر اولیاء و صوفیہ نے تزکیہ قلب

لے الفاظِ شرح صدر اور "اسلام" کو ملحوظ خاطر رکھئے۔ اس سے ثابت ہو جاتا ہے کہ جو

شخص وحی و نبوت پر ایمان نہ رکھتا ہو۔ اس کے کشف و الہام یا وجدان کے ذریعہ علوم

کی بونی بات کا اعتبار نہیں۔ اسی طرح خود اسلام کے لئے جو اہمیت "کشفِ صدر" کو حاصل

ہے وہ بھی اسی آیت سے ظاہر ہے۔

پر اپنے سلوک کی بنیاد رکھی ہے۔ اور کشفِ صدر کے لئے اللہ تعالیٰ کی استعانت طلب کرنے پر زور دیا ہے اور اس کے طریقے بھی مقرر کئے ہیں۔

قرآن پاک میں ہے :-

قَدْ أَفْلَحَ مَنْ تَزَكَّىٰ وَقَدْ

خَابَ مَنْ دَسَّهَا

نفس کا۔ اور ناکام رہا جس نے خراب کیا اُسے۔

(۹۱: ۹-۱۰)

تمام اولیاء اللہ اور صوفیائے کرام نے کشفِ صدر، تطہیرِ قلب اور تزکیہِ نفس کی اہمیت جتائی ہے۔ خود علامہ اقبال نے اپنے پہلے خطبہ میں علم پر عرفان کی فضیلت فسفیانہ انداز میں ثابت کی ہے۔ اور بتایا ہے کہ وجدان اور کشفِ صدر ہی کے ذریعہ حقیقت تک رسائی ممکن ہے۔ اسی بات کو وہ اشعار میں اپنی مخصوص اصطلاح "عشق" کے ذریعے بیان کرتے ہیں۔ یہ ضرور ہے کہ ان کے یہاں "عشق" کے مفہوم میں سیاسی و مادی ترقیاں بھی شامل ہیں۔ لیکن جہاں وہ عقل و خرد یا علم کے مقابلہ میں "عشق" کی فضیلت بیان کرتے ہیں۔ وہاں بنیادی چیز یہی وجدان یا کشفِ صدر کی نعمت ہوتی ہے۔ مثلاً ضربِ کلیم کی ایک نظم "علم و عشق" میں جہاں وہ "عشق" کو حضور، علم سرایا حجاب، یا علم مقامِ صفات، عشق تماشاٹھے ذات" فرماتے ہیں وہاں ان کا مقصد یہی ہے کہ ذاتِ حقہ کے حضور میں علم کے ذریعہ رسائی محال ہے۔ اس بارگاہِ قدس میں عشق ہی پہنچا سکتا ہے۔ ایک جگہ صاف صاف کہتے ہیں :-

عقل گو آستیاں سے دور نہیں

اس کی تقدیر میں حضور نہیں

ایک دوسری جگہ فرماتے ہیں :-

گذر جا عقل سے آگے کہ یہ نور

چراغِ راہ ہے منزل نہیں ہے

”حضور“ کیا ہے اور ورثے عقل منزل کون سی ہے؟ اسے صوفیائے کرام نے بالوضاحت سمجھایا ہے۔ لیکن یہ باتیں اس وقت سمجھ میں آسکتی ہیں جب کہ اللہ تبارک و تعالیٰ کے ارشادات - **هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ** **وَفِيْ اَنْفُسِكُمْ اَفَلَا تَبْصِرُوْنَ** **تَحْنُ اَقْرَبُ اِلَيْهِ** **مِنْ حَبْلِ الْوَرِيْدِ** **وَ اَيْنَمَا تُوْكُوْا فَتَمَّ وَجْهُ اللّٰهِ** وغیرہ کی تفسیر اہل عشق (اکابر اولیاء و صوفیاء) سے سمجھی جائے۔ کیونکہ ان بزرگوں نے تائید ایزدی۔ بصیرتِ ایمانی اور کشفِ صدر کے ذریعہ انسانی و انسانی، حقیقتِ کائنات اور زمان و مکان وغیرہ کے سر بستہ راز معلوم کئے ہیں۔ اور ان اشخاص کے ”تخمین و ظن“ کو ہرگز شمع ہدایت نہ بنایا جائے۔ جو نہ وحی و نبوت کے قائل ہیں۔ نہ امر و لاہیت (تقرب الی اللہ) کے۔ یا جنہیں نور بصیرت اور کشفِ صدر کی نعمت حاصل نہیں۔ جو دل کے اندھے ہیں۔ اور قلم کی لائٹھی کی مدد سے ”قرب و حضور“ کا راستہ طے کرنا چاہتے ہیں۔

اللہ کا راستہ

سلوکِ تصوف سخت مجاہدہ کا راستہ ہے۔ اس میں **قَدْ اَقْلَحَ مَنْ رَزَقَهَا** پر عمل کیا جاتا اور اللہ تعالیٰ سے استعانت کی جاتی ہے۔ ارشادِ باری تعالیٰ ہے **وَالَّذِيْنَ جَاهَدُوْا فِیْنَا** اور جن لوگوں نے مجاہدہ کیا ہماری راہ میں۔ ہم دکھائیں گے انہیں راہ اپنی یقیناً **لَنَهْدِيَْنَّهُمْ سُبُلَنَا**

(۲۹-۶۹)

۱۸ ۲۶ پ - ع

۱۲ البقر - ع

۱۸ الحدید آیت نمبر ۳

۲۶ پ - ع

اس میں اللہ تعالیٰ اپنی راہ دکھانے کی ضمانت کر رہا ہے۔ اور اس کی راہ وہی ہے جو اس کے رسول اکرم صلی اللہ علیہ وسلم اور ان کے صحیح جان شبینوں (اولیاء اللہ اور صوفیاء عظام) نے اختیار کی۔

سورۃ فاتحہ میں جسے ہم رات دن نمازوں میں پڑھتے ہیں "صراطِ مُسْتَقِيمِ" ان حضرات کی راہ کو کہا گیا ہے۔ جن پر اللہ تعالیٰ نے انعام فرمایا ہے۔ انہی کی تفصیل اس آیت کریمہ میں موجود ہے۔

اور جو لوگ اللہ اور رسول کا حکم مانتے ہیں ایسے لوگ ان حضرات کے ساتھ ہیں۔

جن پر اللہ نے انعام فرمایا ہے۔ یعنی

انبیاء اور صدیقین

اور شہداء و صالحین

اور یہ حضرات بہت اچھے رفیق ہیں۔

اور انکے ساتھ رفاقت محض اللہ کا فضل ہے

اور اللہ بس سے خبر رکھنے والا۔

وَمَنْ يُطِيعِ اللَّهَ وَالرَّسُولَ

فَأُولَٰئِكَ مَعَ الَّذِينَ

أَنعَمَ اللَّهُ عَلَيْهِمْ

مِنَ النَّبِيِّينَ وَالصِّدِّيقِينَ

وَالشُّهَدَاءِ وَالصَّالِحِينَ

وَحَسَنَ أَوْلِيَٰكَ رَفِيقًا

ذَٰلِكَ الْفَضْلُ مِنَ اللَّهِ

وَكُنْ بِاللَّهِ عَلِيمًا

(۴ - ۶۹ - ۷۰)

اولیاء اللہ کے حق میں تو صاف صاف قرآنی شہادتیں موجود ہیں۔ مثلاً

خبردار ہو جاؤ۔ اور تاکید جاؤ کہ اولیاء اللہ کے لئے

نہ خوف ہے

اور نہ رنج و ملال۔

إِلَّا أَنِ أَوْلِيَٰئِ اللَّهِ

لَا خَوْفٌ عَلَيْهِمْ

وَلَا هُمْ يَحْزَنُونَ

(۱۰ - ۶۲)

علامہ اقبال بھی اسی زمرے میں داخل ہونا چاہتے ہیں۔ چنانچہ ایک قطعہ میں

فرماتے ہیں :-

عطا اسلاف کا سوزِ دروں کر شریکِ زمرہ کا یحییٰ زون کر
 خرد کی گتھیاں سلجھا چکا میں مرے مولا مجھے صاحب جنوں کر
 اگر علامہ اقبال نے یورپ کے بعض فلاسفروں کے بعض خیالات پسند کئے اور
 اپنے اشعار میں ان کا اظہار کیا۔ تو اس کا یہ مطلب نہیں ہو سکتا کہ ان کا اسلام ٹلخوش
 یا دجی و نبوت کے منکر فلاسفروں کی تقلید تھی۔ یا اولیاء اللہ اور صوفیاء کرام کا مذہب
 خدا خواستہ اسلام کے سوا کچھ اور تھا۔

بہر حال زیر نظر مقالہ کا یہی مقصد ہے۔ کہ "حقیقتِ انسانیہ" اور "معراجِ مومنین" کے متعلق اکابر صوفیہ اور علامہ اقبال کے خیالات و عقائد کے مشترک نکتے اور اتصال و تطبیق کے مباحث پہلو واضح کئے جائیں

دعوت و تجرؤ

اس سلسلہ میں سب سے پہلے یہ نکتہ ذہن نشین کرنا ضروری ہے کہ جس طرح جسم انسانی رُوح انسانی، انسان کی زندگی اور زندگی کی چمیل پیل میں ایک دعوت ہے جو ان سب کی اصل ہے۔ یا جو ان سب میں خاص حیثیت رکھتی ہے۔ اسی طرح انا و انسانی اتالیق حقیقی اور کائنات (جس میں "عالمین" مثلاً عالم حسن و شہادت، عالم برزخ، عالم

۱۔ جس تصوف پر اقبال کو اعتراض ہے۔ وہ شکر اچھا رہے یا افلاطون کا تصوف ہو سکتا ہے۔ حضرت غوث الاعظم سید عبد القادر جیلانیؒ - ولی الہند عطاءئے رسول حضرت خواجہ غریب نواز اجمیریؒ - سلطان العارفین حضرت خواجہ بہاؤ الدین نقشبندیؒ حضرت شیخ شہاب الدین سہروردیؒ جیسے جید صوفیہ کرام رجحانہ اللہ علیہم اجمعین کا تصوف پر گز نہیں ہو سکتا۔

ارواح، عالم ملکوت وغیرہ شامل ہیں۔ ان سب کے درمیان بھی ایک وحدت کا فرما ہے جسے صوفیہ کرام "وحدت وجود" کی اصطلاح سے واضح کرتے ہیں۔ اصطلاح مذکور کا مطلب یہی ہے کہ مذکورہ "وحدت" انسان اور کائنات کے مظاہر میں جلوہ گر ہے۔ اس "وحدت" کو ٹکڑوں میں تقسیم کر کے محض عقل کی مدد سے پوری طرح سے سمجھنا محال ہے۔

عقل پوری حقیقت کا احاطہ بیک وقت نہیں کر سکتی۔ یہ کام کشف صدر کا ہے۔ لہذا ضروری ہے کہ ان موضوعات یعنی انائے حقیقی۔ انائے انسانی اور کائنات کی حقیقت کو انہی حضرات سے سمجھا جائے جنہیں خود اللہ تبارک و تعالیٰ نے سمجھایا ہے۔ اس کے خلاف عمل کرنا منشائے الہی کے خلاف راہ اختیار کرنا ہے۔

انائے حقیقی

ان معروضات کے پیش نظر پہلے "وجود مطلق" سے متعلق اولیاء اللہ کے عقائد کا خلاصہ پیش کیا جاتا ہے۔

وجود مطلق (انائے حقیقی)

"وجود مطلق" ہستی بے قید ہے۔ اور وہی ذاتِ حق ہے۔ اس کے سوا کوئی شئی موجود نہیں ہے۔ جس شئی کو ہم موجود سمجھتے ہیں اس کا وجود حقیقی نہیں اعتباری ہے۔ اصل اور حقیقی وجود صرف ایک ہے جسے وجود مطلق یا ذاتِ حق کہا جاتا ہے وہ واجب ہے۔ ہمیشہ سے ہے۔ ہمیشہ رہے گا۔

اللَّهُ لَا إِلَهَ إِلَّا هُوَ الْحَيُّ الْقَيُّومُ ط (۲-۲۵۵)

وہ واحد ہے کیونکہ تعدد قدما ناممکن ہے۔

وہ غیر محدود ہے کیونکہ دوسری چیز موجود نہیں ہے جو اپنے وجود سے اسے محدود کرے۔

وہ مطلق ہے مقید نہیں کیونکہ اس صورت میں بھی دوسرے وجود کی ضرورت ہے جو اسے مقید کر دے۔

وہ بے مثل ہے کیونکہ مثل بھی اسے محدود کر دے گی۔

بے جہت ہے۔ کیونکہ جہت بھی دو وجودوں کے بغیر متعین نہیں ہو سکتی۔
غرض یہ کہ اطلاق وجود سے تقید شہود تک ایک ہی ذات ہے۔ جو تجلیات و تعینات کے اختلاف کے مطابق "مختلف مراتب" یا "مختلف حضرات" سے موسوم ہوئی ہے۔ اور تعینات محض اعتباری اور نسبتی باتیں ہیں جن کی وجہ سے ذات مقدس میں کوئی نقص عائد نہیں ہوتا۔ تم ایک کو اگر چار کی چوتھائی کہو یا تین کی تہائی یا دو کا آدھا یا آدھے کا دو چند تو ان نسبتوں سے اس کی یگانگی میں کوئی قباحت لازم نہیں آتی۔ اسی طرح ذات پاک کو تجلیات و تعینات کے لحاظ سے مختلف ناموں اور مختلف مرتبوں کے نام سے بولنا اس کی احدیت کا مانع نہیں ہے۔ وہی ایک ذات ہے۔ جو رنگ رنگ نظر آرہی ہے۔ لہ

✓ قرآن پاک میں ہے:۔

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ (۲-۵۷)

اور حدیث شریف میں آیا ہے:۔

✓ كَانَ اللَّهُ وَكَمْ يَكُن مَعَهُ شَيْءٌ يَعْنِي تَحَاثُّهُ اللَّهُ أَوْ زَمَنَهُ تَحَى سَاتَهُ اسْكَ كُوْنِي شَى۔

نیز وَهُوَ الْأَنْ كَمَا كَانَ يَعْنِي وَهُوَ (اللَّهُ) ابْ بَحَى دَلِيَا هِي هِي بَعِيَا پَهْلِي تَحَى۔
یعنی اس وقت بھی اس کے ساتھ کوئی شئی موجود نہیں ہے۔

لہ تعینات غوثیہ منکلا

ان فرمودات کی موجودگی میں "غیر اللہ" کا حقیقی وجود تسلیم کرنا ہی "شُرک فی الذات" ہے۔ اس لئے صوفیہ وجودیہ حجتہ دیگر تمام فرقوں مثلاً عجمیہ، درہمیہ، علویہ، اتحادیہ ظلیہ وغیرہ کے عقائد کے قابل نہیں کیونکہ وہ دو وجود قائم بالذات کے متقاضی ہیں۔ جن کا ایک ساتھ رہنا ناممکن ہے۔ جیسا کہ پہلے مذکور ہو چکا ہے ان میں بعض عقائد کائنات کی نشی کرنے۔ یا اُسے سراب قرار دیتے ہیں۔ یہ بھی غلط تصور ہے۔ کیونکہ شران یا کس میں ہے کہ ہم نے اسے باطل نہیں پیدا کیا۔ اور یہ بھی ہے کہ تم جس طرف بھی منہ کرو۔ دیکھو گے اللہ کی ذات ^{۵۲} وغیرہ وغیرہ۔

اکابر صوفیہ جس چیز کو دعو کا، سراب، فانی یا باطل قرار دیتے ہیں۔ وہ شئی کی ظاہری صورت یا اس کا تعین ہے۔ حقیقت شئی نہیں۔

اس مسئلہ کی نزاکت سیدھے سادے الفاظ میں بحر اور امواج کی مثال سے واضح کی جا سکتی ہے۔ جو نسبت بحر کے ساتھ امواج کی ہے۔ تقریباً وہی مخلوق کی حق تعالیٰ کے ساتھ ہے۔

یعنی جس طرح امواج بلحاظ حقیقت بحر کی ٹلین اور بلحاظ تعین اس کی غیر ہیں۔ (لیکن یہ غیریت اعتباری ہے) اسی طرح اکابر صوفیہ وجودیہ کا یہ عقیدہ ہے۔ کہ اشیائے کائنات کا وجود بلحاظ حقیقت حق تعالیٰ کا عین اور بلحاظ تعین اس کا غیر ہے۔ اور یہ غیریت اعتباری ہے۔ ^{۵۳}

۵۲ (۲-۱۱۵)

۵۳ (۲۶-۳۹)

۵۳ یہ مثال بھی ناقص ہے۔ کیونکہ بحر محدود ہے۔ لیکن اس سے بہتر مثال دوسری نہیں ملتی۔

۵۴ تفصیل کے لئے دیکھو "تختہ مرسلہ" جسے حضرت ابوسعید رحمۃ اللہ علیہ نے حضرت غوث الاعظم سید عبدالقادر جیلانی قدس سرہ کی تعلیم کے لئے تحریر فرمایا تھا۔

اس سے صاف ظاہر ہے کہ اکابر صوفیہ وجودیہ عالم کو نہ یونانیوں کی طرح "معدوم" مانتے ہیں۔ نہ ہندوؤں کی طرح اسے "مایا جال" نہ بعض دیگر حضرات کی طرح اسے محض "ظن" یا "سایہ" قرار دیتے ہیں۔ نہ حلوئیہ، اتحادیہ کی طرح اس کی ہستی کو حق تعالیٰ کی ہستی کی طرح "مستقل بالذات" تسلیم کرتے ہیں۔ ان کے عقیدے کا خلاصہ یہ ہے کہ حق موجود اور غیر حق معدوم ہے۔

لَا مَوْجُودَ إِلَّا اللَّهُ

علامہ اقبال کے مندرجہ ذیل اشعار سے پتہ چلتا ہے کہ وہ بھی یہی عقیدہ رکھتے

تھے :-

وہی اصل مکان و لامکان ہے
مکان کیا شے ہے اندازِ بیاں ہے
مخضر کیونکر بتائے کیا بتائے
اگر ماہی کہے دریا کہاں ہے

مخرد ہوئی ہے زمان و مکان کی زناری
نہ ہے زمان نہ مکان کَا إِلَهَ إِلَّا اللَّهُ
یہ مال و دولت دنیا یہ رشتہ و پیوند
بتانِ دہم و گماں کَا إِلَهَ إِلَّا اللَّهُ

زمین و آسمان و پارسو نیست

دریں عالم بجز اللہ ھو نیست

بحروفِ طوالت زیادہ اشعار نقل نہیں کئے گئے۔ علاوہ بریں اس سے قبل والے

مضمون "تصوف اور اقبال" میں اس موضوع پر کافی روشنی ڈالی جا چکی ہے۔

تنزیلات

انہی اکابر ہونے و وجودیہ کی تحقیق کے مطابق حق تعالیٰ بمصدق حدیث قدسی
 كُنْتُ كُنْزًا مَخْفِيًّا فَاحْبَبْتُ اَنْ اُسْرَتْ فَخَلَقْتُ الْخَلْقَ عَالَمًا
 تنزیہ سے عالم حس و شہادت تک مختلف مراتب میں جلوہ گر ہے۔ جنہیں اصطلاح
 میں "حضرات" "عالین" "مراتب" "تنزیلات" وغیرہ کہتے ہیں۔ ان مراتب میں تقدم و
 تاخر اعتباری ہے۔ زمانی نہیں۔ ان میں پہلا مرتبہ "لا ظہور" کا ہے۔ باقی مراتب کو کسی
 نے پانچ کسی نے چھ پر تقسیم کیا ہے اور اپنی کتابوں میں انہیں نہایت بسط و تشریح اور آیات
 و حدیث کے حوالوں کے ساتھ بیان فرمایا ہے۔ ان میں پہلی تجلی کو "حقیقت محمدی" "نور
 محمدی" یا "وحدت" اور آخری تجلی کو "ناسوت" اور "مرتبہ انسانی" وغیرہ کہتے ہیں۔
 ہر علم کی طرح انہوں نے اس علم (یعنی خود شناسی و خدا شناسی) کو بھی اصطلاحات
 کے پردے میں بیان کیا ہے۔ تاکہ جنہیں حقیقت کی تلاش ہو وہ انہی سے معلوم کریں
 جو اس سے باخبر ہوں۔ قرآن پاک بھی یہی ہدایت فرماتا ہے :-

فاسْئَلُوا اَهْلَ الذِّكْرِ اِنْ كُنْتُمْ لَا تَعْلَمُونَ (۱۶-۱۷۳)

پس پوچھو اہل ذکر سے اگر تم نہیں جانتے (اہل علم نہیں کہا۔ اہل ذکر کہا ہے)

بہر حال حق سبحانہ و تعالیٰ جملہ مراتب بطون و ظہور میں بہ یک وقت اسی طرح
 موجود ہے جس طرح ایک انسان بیک وقت مختلف حیثیتوں میں رہتے ہوئے بھی اپنے
 وجود کی انفرادیت برقرار رکھتا ہے۔ مثلاً زید ایک شخص واحد، معروف اور متعین ہے
 وہی بلحاظ قومیت پنجابی یا سندھی۔ بلحاظ نوع، انسان۔ بلحاظ جنس قریب حیوان اور

جنس متوسط کے لحاظ سے جسم نامی کے زمرے میں داخل ہے وغیرہ وغیرہ
 اس مثال پر نظر رکھتے ہوئے یہ نکتہ بھی ملحوظ رکھئے کہ جس طرح زید اپنی مختلف
 حیثیتوں میں مختلف ناموں سے یاد کیا جائے گا۔ اسی طرح اکابر صوفیہ وجودیہ کا عقیدہ
 ہے کہ وجود حقیقی کو مختلف مراتب میں بلحاظ اسماء و صفات و اعتبارات مختلف ناموں
 سے یاد کرنا ضروری ہے۔ اسامی مرتبہ الہیہ کا اطلاق مراتب کونیہ میں اور اسی طرح
 اس کے برعکس ممنوع ہے۔ مولانا جامی نے اسی نکتہ کو یہ کہہ کر واضح کیا ہے

ہر مرتبہ از وجود حکمے دارد

گر حفظ مراتب نہ کنی زندیقی

نظر بریں بندہ بندہ ہی کہلائے گا۔ اور خدا خدا، بحر، دریا، موجیں، لہریں،
 قطرات آب، بھاپ، برف، شبنم سب ایک حقیقت یعنی پانی کے مختلف
 مظاہر ہیں۔ اس کے باوجود ہر تعین اپنے مخصوص نام سے یاد کیا جاتا اور اپنے مخصوص
 آثار و اوصاف رکھتا ہے۔

بال جبرئیل کے ساقی نامہ میں علامہ اقبالؒ نے حیات کے جتنے اوصاف بیان
 کئے ہیں۔ وہ تقریباً وہی ہیں۔ جو وجودی صوفیہ نے ظہور وجود کے "تنزلات" کے تحت
 بیان کئے ہیں اس کے دو ایک اشعار میں تو علامہ لفظ "وجود" بھی استعمال کرتے
 ہیں۔ مثلاً

ٹھہرتا نہیں کاروانِ "وجود"

کہ ہر لحظہ سے تازہ شانِ "وجود"

یا

جہاں اور بھی ہیں ابھی بے نمود

کہ خالی نہیں ہے نمبرِ "وجود"

یورپ کے فلاسفر "زندگی" ہی کو "حقیقت مطلقہ" کہتے ہیں۔ وجودی صوفیہ اسے وجود حقیقی یا وجود مطلق کہتے اور حیات کو اس کی ایک صفت قرار دیتے ہیں اسی لحاظ سے وہ اَلْحَى الْقَيُّومُ ہے۔ صفت حیات چونکہ ذات باری سے علیحدہ نہیں ہو سکتی اس لئے وجود حقیقی اور حیات کا تصور ایک ساتھ ذہن میں آتا ہے۔ اور شاید اسی وجہ سے علامہ اقبال نے مذکورہ ساقی نامہ میں الفاظ "حیات" "زندگی" اور "وجود" کو قریب قریب ایک ہی معنی میں استعمال کیا ہے۔ اور ان سے ان کی مراد "وجود حقیقی" ہے۔ جس سے اس کی صفت حیات کو علیحدہ نہیں کیا جاسکتا۔ برخلاف غیر مسلم فلاسفروں کے جو "ذات حقیقی" (خدا) اور "حقیقت ٹھہری" (اول مرتبہ ظہور) کے تو منکر ہیں لیکن انسان کی زندگی کو سب کچھ سمجھتے ہیں۔

بہر حال ظہور وجود کے متعلق علامہ اقبال "وجودی صوفیوں" کے ہم نوا ہیں۔ چند مثالیں پہلے بیان ہو چکی ہیں۔ چند اور سنئے:- فرماتے ہیں:-

یہ وحدت ہے کثرت میں ہر دم اسیر
مگر ہر کہیں بے چگونوں بے نظیر
پسند اس کو تکرار کی خو نہیں
کہ تو میں نہیں اور میں تو نہیں
من و تو سے ہے انجمن آفرین
مگر عین محفل میں خلوت نشین
چمک اس کی بجلی میں تار سے میں ہے
یہ چاندی میں سونے میں پائے میں ہے

۱۔ حالانکہ صوفیاء کرام کی طرح اقبال نے اصطلاحات ظہور استعمال نہیں کیں لیکن بنیادی خیالات صوفیاء کرام ہی کے ہیں۔

اسی کے بیاباں اسی کے ببول
 اسی کے ہیں کانتے اسی کے ہیں پھول

”ذاتِ حقیقی“ کا مرتبہ احدیت سے مرتبہ انسان میں ظہور فرمانا انسانی ذہن میں
 ”اوپر سے نیچے آنے“ (تنزیل) کا تصور پیش کرتا ہے یہ ایک ذہنی مغالطہ ہے۔ ورنہ
 وہ ذاتِ اقدس ہر مرتبہ میں ذاتِ اقدس ہے۔ بہر حال ”نزول“ یا ”اترنے“ کا
 تصور اقبال کے یہاں بھی موجود ہے۔ مذکورہ سباتی نامہ کے ایک شعر میں ہے:-

”اتر کر جہان مکافات میں
 رہی زندگی موت کی گھات میں

علامہ اقبال نے اپنے بعض خطبات میں بالخصوص ان میں جو ”زمان“ اور ”وقت“
 سے متعلق ہیں فی الجملہ ظہور ”ذات“ ہی پر بحث کی ہے۔ حالانکہ الفاظ ”ذات“ ”ظہور“
 یا ”تنزلات“ وغیرہ استعمال نہیں کئے گئے ہیں۔ لیکن اس سے نفسِ مضمون میں کوئی
 فرق نہیں پڑتا۔ ہماری نظر معنی پر ہے الفاظ پر نہیں۔

✓ علامہ نے اسلامی نظریات کو مغرب کے جدید فلسفیانہ نظریات میں سمونے کی
 کوشش کی ہے۔ تاکہ فلسفہ پسند طبائع کے لئے قابل قبول بن سکیں۔ ہمارے صوفیہ
 کرام کے یہاں یہ بحث قرآن و حدیث پر قائم ہے اور نہایت مبسوط و مدلل ہے
 قدام کا طرز استدلال ان کا اپنا ہے۔ البتہ حضرت ابن عربیؒ، حضرت امام غزالیؒ اور
 مولانا رومؒ وغیرہ نے اسے فلسفیانہ انداز عطا کیا۔

حسرت اور سکونی نظریہ حیات

اسلامی تصوف میں ”تسلسل ظہور“ اور ”تجدد امثال“ بہت مشہور مسئلے ہیں جن
 سے سکون و ثبات غیر حقیقی ثابت ہوتا ہے۔ لیکن سکون و ثبات کو اگر حقیقی بھی مان

لیا جائے۔ تب بھی اہل فلسفہ کو اعتراض نہ ہونا چاہئے۔ کیونکہ بعض فلاسفر یہی کہتے ہیں۔ کہ اس کے بغیر نظام عالم نامکمل رہے گا۔ ان کے نظریے کے مطابق ہر چیز کی حرکت چند سکونی وقفوں کا سلسلہ ہوتی ہے۔ لہذا حیات جو مسلسل نظر آتی ہے حقیقتاً متعدد اموات کا تسلسل ہے۔ لہذا "سکون و ثبات" اور "موت و حیات" سب افتائی چیزیں ہیں۔ علامہ اقبال بھی فلاسفہ جدید کی تائید میں حیات کو "حرکت" اور "سیل رواں" قرار دینے اور یہ کہنے کے باوجود کہ۔

دما دم رواں ہے یم زندگی
ہر اک شے میں پیدارم زندگی
اسی "ساقی نامہ" میں جس کا شعر اوپر نقل کیا گیا ہے یہ بھی فرماتے ہیں:-

اسی سے ہوئی ہے بدن کی نمود

کہ شعلہ میں پوشیدہ ہے موج دود

یہ "ثبات" بھی ہے اور "سیار" بھی

غناصر کے پھندوں سے بیزار بھی

اسی طرح اگر حرکت چند سکونی وقفوں کا نام ہے۔ اور زندگی "ثبات" بھی ہے اور "سیار"

بھی تو "حرکت" یا "سکونی" نظریہ حیات جیسے الفاظ اور روئے منطقی و فلسفہ کوئی معنی نہیں رکھتے۔ لہذا اسلامی تصوف اور صوفیہ کرام کو خواہ مخواہ مطعون کرنے کے لئے یہ کہنا کہ

اسلامی تصوف "سکونی نظریہ حیات" ہے۔ محض اعتراض برائے اعتراض ہے۔ اور کچھ نہیں۔

اس پر "بے عملی کا الزام بھی غلط ہے۔ کیونکہ صوفیائے کرام اس کے لئے عموماً لفظ

"سلوک" استعمال کرتے ہیں جس کے لغوی معنی ہیں "چلنا" مسلک (راستہ) اور

سالک (چلنے والا) بھی اسی سے مشتق ہے۔ کیا کوئی صحیح الدماغ شخص چلنے کو بھی بے عملی

کہہ سکتا ہے۔ یہ ضروری ہے کہ "طالبان دنیا" کی منزل خدا فراموشی اور لہو و لعب ہے جسے قرآن پاک میں "حیوۃ الدُّنْیَا" کہا گیا ہے۔ اور طالبان حق کی منزل اللہ ہے۔ اس لحاظ سے دونوں راستے جدا اور منزل رسی کے طریقے الگ الگ ہیں۔ بہر حال سالک اپنی راہ چلتا ہی آپس پر "بے عملی" کا الزام ہرگز نہیں لگایا جاسکتا۔

عرفانِ نفس

وجودی تصوف کا اہم ترین مسئلہ عرفانِ ذات یا عرفانِ نفس ہے۔ نفس یا حقیقتِ انسانیہ کو صرفیائے کرام نے "انا" اور اقبال نے "خودی" کہا ہے۔ صوفیہ کرام کے سلوک کا خلاصہ منج عرفت نفسہ فقد عرف ربہ یعنی عرفانِ رب کے لئے عرفانِ نفس ضروری ہے۔ ان کا سلوک عرفانِ نفس سے شروع ہو کر عرفانِ حق پر ختم ہوتا ہے۔ لیکن بعض حضرات نے تو یہاں تک کہہ دیا ہے کہ "عرفانِ نفس" ہی "عرفانِ حق" ہے۔

اس لحاظ سے وجودی تصوف میں "نفسی خودی" کا امکان ہی نہیں ہے۔ اور وہ سراسر حق کا عرفان و اقرار ہے۔ وہاں "نفسی" سے اپنی انا کے متعلق غلط تصور کی نفی اور صحیح تصور کا اثبات مراد ہے جو اخلاقِ اللہ کے ساتھ قائم کیا جاتا ہے اور اس میں کامیاب ہونے والا ہی نائبِ حق بننے کا مستحق ہوتا ہے۔ علامہ اقبال نے اسی کو کلامِ والا کے تحت اور "السرار و رموز" کے بعد قلندری کے عنوان سے پرزور الفاظ میں بیان کیا ہے۔

وجودی تصوف کے سلسلے کی دو اہم کڑیاں "مرتبہ روح" اور "مرتبہ انسان" ہیں دیگر مراتبِ ظہور کا ذکر بحروفِ طوالت نہیں کیا گیا۔ ان مراتب کی وضاحت بھی وجودی تصوف کے سمجھنے کے لئے ضروری ہے۔

لہ نقطہ نوری کہ نام او خودی ست زیرِ خاکِ ما شرار زندگی ست

مرتبہٴ روح

صوفیائے کرام نے "عالم ارواح" کو مراتب وجود کے ایک مرتبے میں رکھا ہے۔ جو مرتبہٴ ارواح یا عالم ارواح کہلاتا ہے۔ اور اس سے مراد عالم کون کی مجرد و بسیط اشیاء ہیں۔ جو اپنی ذاتوں اور مثالوں پر ظاہر ہوئی ہیں۔ نفوس و عقول یا ملائکہ و ارواح اسی زمرے میں داخل ہیں۔ پہلے مذکور ہو چکا ہے کہ روح انسانی درحقیقت روح اعظم یا روح قدس ہے۔ جو بلحاظ ربوبیت ذات حق کا مظہر ہے۔ اور اسے سوائے ذات حق اور کوئی نہیں پہچان سکتا۔ اور نہ کسی مشابہے میں آسکتی ہے۔ قرآن پاک میں وَنَفَخْنَا فِيهِ مِنْ سُوحِجِ اِسى روح اعظم کے لئے کہا گیا ہے۔ اور جس طرح روح اعظم کے لئے عالم کبیر میں آسمان و مظاہر ہیں۔ جیسے عقل اول۔ قلم اعلیٰ، نور، نفس کلید، لوح محفوظ وغیرہ اسی طرح عالم صغیر انسانی میں بھی اس کے ظہوروں اور مرتبوں کے اعتبار سے مظاہر اور آسمان ہیں جیسے۔ سر۔ خفی۔ روح۔ قلب۔ نواد۔ صدر۔ عقل وغیرہ۔

ان میں سے ہر ایک کا ذکر آیات قرآنی میں موجود ہے۔ بخوف طوالت تفصیل سے اجتراز کیا جاتا ہے۔

حکماء کے نزدیک روح ایک جوہر ہے۔ جو اپنی ذات کے لحاظ سے مادہ سے خالی ہے۔ لیکن اپنی صفات کے اعتبار سے مادہ سے متعلق ہے۔ ان کے نظریے کے مطابق وہ ایک لطیف بخار ہے۔ جسے روح طبعی، روح نفسی اور روح حیوانی بھی کہا جاتا ہے۔ حضرت شاہ ولی اللہ صاحب رح اس کو "نسمہ" کہتے ہیں جو روح اعظم یا روح قدس کیلئے ایک سواری کی طرح دونوں میں فرق ملحوظ رکھنا ضروری ہے۔

۱۴ مراد روح حیوانی۔

۱۵ حنظلہ الباقی

حضرت غوث علی شاہ قلندر پانی پتیؒ کے خلیفہ اجل حضرت گل حسن شاہ صاحب
 "تعلیم غوثیہ" میں ایک جگہ لکھتے ہیں "یہ ارواح یعنی روح طبعی۔ روح نفسانی و روح
 حیوانی مخلوق ہیں اور فانی۔ اور ایک روح انسانی ہے جس کو روح اللہ، روح ربانی
 اور امر رب کہتے ہیں"۔ وہ اجسام میں داخل یا خارج ہونے سے منزہ ہے۔ اور افہام
 عقول و ادراکات شعور سے برتر و پاک ہے۔ اہل شریعت اس روح کو امر رب
 اور اہل تصوف مظہر حق و سر ذات کہتے ہیں

گر نمودے ذات حق اندر وجود

آب و گل را کے ملک کر دے سجود

ارشاد باری ہے :-

وَنَفَخْتُ فِيهِ مِنْ رُوحِي (۱۵-۲۹)

اس میں اسی روح قدس کی طرف اشارہ ہے۔ لہ

علامہ اقبال بھی اس فرق کے قائل معلوم ہوتے ہیں چنانچہ ایک جگہ فرماتے ہیں :-

وہ شے کچھ اور ہے کہتے ہیں جان پاک جسے

یہ رنگ و نم یہ لہو آب و نال کی ہے بیشی

اسلامی تصوف کی "روحانیت" اسی روح اعظم سے نسبت رکھتی ہے۔ اور

صوفیہ کرام "آب و نان کی کمی بیشی" سے پیدا ہونے والی روح کی بجائے اسی پر جان دیتے ہیں۔

مرتبہ انسانی

حقیقت انسانیہ کا بیان نامکمل رہے گا جب تک وجود حقیقی کے سلسلہ ظہور

کی آخری کڑی "مرتبہ انسانی" کی بابت صوفیہ کرام کا نقطہ نظر واضح نہ کیا جائے۔ چنانچہ

۱۔ مقدمہ الكتاب، تعلیم غوثیہ

ان کے نزدیک "وجود حقیقی" کے ظہور کا آخری مرتبہ، مرتبہ جامعیت ہے۔ وہ اس کی پچھلی تجلی اور آخری لباس ہے۔ اور اسی کا نام "انسان" ہے۔

اس انسان کو جب اپنی حقیقت کا عرفان ہوتا ہے۔ تو وہ خود کو ذات حق سے حاصل پاتا ہے۔ یہ عرفان بھی بالمراتب حاصل ہوتا ہے۔ اور ہر مرتبہ عرفان کے اسماء و آثار مختلف ہیں۔ صوفیہ اس عرفان کو عروج کہتے ہیں۔ "انسان" جب تمام مراتب عروج طے کر لیتا ہے تو اسے "انسان کامل" کہتے ہیں۔

عرفان یہ کہ "انسان" بلحاظ روح قدسی حق اور بلحاظ جسم و صورت خلق ہے۔ اللہ تعالیٰ ملائکہ کو حکم فرماتا ہے :-

فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ ط
ترجمہ :- جب ٹھیک بنا چکوں اور پھونک دوں اس میں اپنی روح تو گر پڑو
اس کے آگے سجدے میں۔ (۱۵-۲۹)

چنانچہ جیسا پہلے مذکور ہوا۔ صوفیہ و ہمدیہ کے نزدیک یہ روح اور ذات حقیقت واحدہ ہیں۔ اور ملائکہ کا سجدہ حقیقت آدم یعنی روح اللہ یا ذات کو تھا۔ اسی لئے دَفَخْتُ فِيهِ مِنْ رُوحِي کے بعد فَقَعُوا لَهُ سَاجِدِينَ ط آیا ہے۔
قرآن پاک میں ہے :-

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ط
(۷-۱۱)

ہم نے کہا فرشتوں کو کہ سجدہ کرو آدم کو۔ پس سجدہ کیا انہوں نے مگر ابلیس نے (نہ کیا) (لہذا مردود بارگاہ الہی ہو ا)

اس کی ایک تعبیر یوں بھی کی جاتی ہے۔ کہ جب امر ربی یعنی روح قدس تن خاکی میں پھونکی جاتی ہے تو عقل و فہم ہوش و حواس اور اخلاقِ حسنہ وغیرہ مثل ملائکہ

سر جھکاتے اور خدمت میں لگ جاتے ہیں۔ لیکن جذباتِ شہوانی اور لذاتِ نفسانی سرکشی و نافرمانی کرتے ہیں۔ یہی آدم کے شیطان ہیں۔ اور انہی کے باعث انسان سے اعمالِ جبیشہ سرزد ہوتے ہیں۔ بہر حال اس تغیر سے بھی یہی ثابت ہوتا ہے کہ انسان کا اصل کارنامہ جذباتِ شہوانی کو رام کر کے انسانیت کے اعلیٰ مدارج کی جانب عروج کرنا ہے۔ یہ اسلامی تصوف کا ایک مخصوص شعبہ ہے۔ جسے "تزکیہ نفس" کہتے ہیں۔

بہر حال اصل چیز "روحِ قدس" ہے اور وہی "حقیقتِ انسانیہ" ہے۔ یہ حقیقت جسم و نسیم، عقل و شعور اور حس و ادراک وغیرہ کے پردوں میں مجبوس اور ان سب سے اعلیٰ ہے۔ اس کی سریت سے متعلق حضورِ غوث الاعظم قدس سرہ کا الہام اور علامہ اقبال کے اشعار ابتدائی صفحات میں نقل کئے جا چکے ہیں۔

عوام الناس اس "راز" کی حقیقت شاید اس مثال سے اچھی طرح سمجھ سکیں۔ فرض کیجئے کہ سائنسی علوم کی ہر ذرے سے ایک حسین ترین انسانی جسم تیار کیا جائے اسے بہترین لباس بھی پہنا دیا جائے۔ اور اس میں ایسے آلات نصب کر دئے جائیں کہ وہ انسانوں کی طرح حرکت بھی کرے اور بہترین سریلی آواز سے گائے بھی۔ تو کیا کوئی عقلمند انسان اس پر یا وہ حسین جسم کسی دوسرے انسان پر عاشق ہو سکتا ہے۔ یا کوئی شخص کبھی کسی حسین مردہ عورت پر فریقتہ ہو سکتا ہے۔ پھر وہ کونسی چیز ہے جو عاشق "یا معشوق" ہو سکتی ہے۔ انسان کی حد تک جو شے ان الفاظ کی سزا دار ہے وہ "حقیقتِ انسانیہ" ہی ہے یعنی وہی حقیقتِ اقدس جو مرتبہ اطلاق سے مرتبہ انسان تک قائم و ظاہر ہے۔

وجودی تصوف میں اس حقیقت کا دائرہ اتنا وسیع ہے۔ کہ ہر ذرہ کائنات اس کے اندر آجاتا ہے اور صوفیائے کرام ہر شے کے اندر اسی کو دیکھتے اور اس سے محبت کرتے ہیں۔

اَلَا اِنَّهُ بِكُلِّ شَيْءٍ مُّحِيْطٌ ط (۴۱-۵۴) اسی راز کی شرح ہے۔
 عام نظر کے سامنے یہ "ذات" یا "حقیقت" مختلف صفات و تعینات کے پردوں
 میں چھپ کر آتی ہے اور عشق و محبت کے رشتے بظاہر انہی کے ساتھ الجھتے ہوئے معلوم
 ہوتے ہیں۔ لیکن حقیقت شناس نظریں حقیقت ہی کو حقیقت کو دیکھتیں اور اسی
 سے عشق و محبت کے رشتے قائم رکھتی ہیں۔ صفات و تعینات کی غیریت اور ان
 کے حجابات ان عوام کے لئے ہیں جو حقیقت سے نا آشنا رہتے ہیں۔ حقیقت آشنا
 کے لئے تو معشوق کی ہر ادا معشوق ہوتی ہے۔ وہ معشوق کی ادا کو معشوق سے الگ
 کر کے نہیں دیکھتا۔ جب تک یہ باور کیا جائے گا کہ عشق رنگ روپ، خدو خال
 چال ڈھال اور ناز و اداسے ہوتا ہے۔ اس وقت تک عشق، عاشق اور معشوق
 سب حقیقت سے دور رہیں گے۔

نظر بزلہف و رخ و خال نیست عاشق را
 تو واقعی کہ سر رشتہ در کجا بند است

مشاہدہ کا معروضی و موضوعی

اہل علم جانتے ہیں کہ مشاہدہ کے نقطہ ہائے نظر دو ہوتے ہیں ایک معروضی
 یا ظاہری (OBJECTIVE) اور دوسرا موضوعی یا داخلی (SUBJECTIVE)
 معروضی نقطہ نظر (ظاہری) کو سائنسی بھی کہتے ہیں۔ کیونکہ اس میں اشیاء کو خارج
 سے دیکھا جاتا ہے۔ لیکن داخلی نقطہ نظر میں باطنی اشیاء کو بذریعہ باطن دیکھتے ہیں۔ اس

میں اشیاء کا مشاہدہ بلا تجزیہ و تقسیم ہوتا ہے۔ کیونکہ اس میں تجزیہ و تقسیم کی گنجائش نہیں ہوتی۔ مشاہدہ داخلی میں کسی شے کی حقیقت وہ ہوتی ہے جو ہمارے باطنی شعور کے ذریعہ متعین ہو۔ جس طرح ہم کسی نغمہ کو بلا تجزیہ و تقسیم ایک نغمہ سمجھتے اور اس طرح اس کو ایک مکمل شے سمجھنے ہوئے۔ اس سے لطف اندوز ہوتے ہیں۔ اسی طرح ہمارا شعور اپنے تمام معروضات کو ایک مکمل واحد سے کے طور پر دیکھتا ہے۔ ٹکڑے ٹکڑے کر کے نہیں۔ اس کی وضاحت کے لئے دوسری مثال یہ پیش کی جا سکتی ہے کہ جب ہم اپنے وطن کی کوئی تصویر دیکھتے ہیں۔ جس میں اس کا کوئی خاص حصہ یا منظر ہو۔ تو فوراً ہماری آنکھوں میں پورے وطن کا نقشہ پھر جاتا ہے۔ اور ہم اپنے آپ کو وطن کی فضاؤں میں سانس لیتا ہوا محسوس کرتے ہیں۔ حالانکہ نہ جسمانی حیثیت سے ہم وہاں ہیں۔ نہ وہ تصویر پورے وطن کی ہوتی ہے۔ نہ کسی تصویر میں اس کے مناظر، اس کے موسم، اس کی آب و ہوا اور اس کی وہ فضائیں نظر آتی ہیں۔ جن میں ہم زندگی کا کافی وقت اس کے ایک زندہ جزو کی حیثیت سے گزار چکے ہیں۔ کسی دوسرے شخص کے سامنے جس نے ہمارے وطن کو نہ دیکھا ہو۔ وطن کی تصاویر خواہ کتنی ہی تعداد میں پیش کی جائیں لیکن وہ ہر تصویر کو ہمارے وطن کا ایک ٹکڑا ہی سمجھ کر دیکھے گا۔ اور اس کی مجموعی فضاؤں کی حقیقت تک ہرگز نہ پہنچ سکے گا نہ اس سے اس طرح لطف اندوز ہوگا۔ جس طرح میں ہو سکتا ہوں یہ فرق بنیادی فرق نظر کا نتیجہ ہے۔ میرے شعور میں وطن ایک حقیقت کی حیثیت سے موجود ہے۔ اور میں خود اس وقت بلحاظ باطن یا بلحاظ شعور اس کا ایک حقیقی جزو ہوں حالانکہ جسمانی طور پر اس وقت اس سے الگ اور بہت دور ہوں اس کے باوجود میں جب چاہوں میری باطنی نسبت "اس حقیقت کلی" (وطن) اور اس کی فضاؤں میں باطنی طور پر ڈوب جاؤں اور اس سے لطف اندوز ہونے کا موقع

لے اقبال کہتے ہیں۔ "اپنے من میں ڈوب کر پاجا سراغ زندگی" (ضرب کلیم)

دیتی ہے اور میں ٹھوڑی دیر کے لئے ہزاروں میل دورہ کر بھی اپنے وطن میں موجود ہوتا ہوں۔ اس کے برخلاف وہ شخص جس کے شعور میں یہ مخصوص واحدہ (میرا وطن اور اس کی فضائیں) نہیں اور جو، واقعی اس کا حقیقی جزو^{۱۷} نہیں ہے۔ ان تمام حقائق سے جو مذکور ہوئے۔ محروم رہتا ہے۔ اور اس کی ہر تصویر کو محض ایک ٹکڑا ایک بے جان ٹکڑا بلکہ اس کی تصویر سمجھتا ہے۔ اس کا تجربہ^{۱۸} اسے اس دائرے سے باہر نکال بھی نہیں سکتا۔ کیونکہ وہ میرے "تجربات" اور "وارداتِ قلبی" سے مختلف اور محدود ہوتا ہے اس مثال سے سمجھ میں آجائے گا۔ کہ "حقیقت تک رسائی" کشفِ صدر اور نور بصیرت (جسے حکماء کی زبان میں وجدان کہا جاتا ہے) کے ذریعہ ہو سکتی ہے لیکن عقل اسے ٹکڑے ٹکڑے کر کے دیکھتی ہے۔ اسی لئے "اصل حقیقت" تک پہنچنے کے واسطے عقل کی بجائے نور بصیرت کی ضرورت ہے۔

پائے استدلالیاں چوبیس بود

(رد می)

پائے چوبیس سخت بے تمکین بود

عقل گو آستان سے دور نہیں

(اقبال)

اس کی تقدیر میں حضور نہیں!

ان حقائق کے پیش نظر اکابر صوفیہ وجودیہ کے نقطہ نظر کو سمجھنے کی کوشش کیجئے

ان کا وطن "وحدت وجود حقیقی" ہے۔ ان کے عقیدے کے مطابق وہ خود بلحاظ تعین

"وجود حقیقی" کے "غیر" اور اس سے "دور" نظر آتے ہیں۔ لیکن بلحاظ حقیقت "اس کے

"عین" ہوتے ہیں۔ وہ اپنے باطنی شعور (نور بصیرت یا وجدان) کے ذریعہ اس حقیقت

۱۷ بطور استعارہ ۱۸ تفصیل کے لئے اقبال کا پہلا لیکچر بھی پڑھئے۔

۱۹ ادیباء اللہ کے نور بصیرت اور حکماء کے وجدان میں توحید و رسالت کے اقرار و انکار سے بنیادی فرق پیدا ہو جاتا ہے۔

میں جس طرح ڈوب جاتے اور لطف اندوز ہوتے ہیں۔ اس کا اندازہ وہ شخص نہیں کر سکتا جس نے اکابر صوفیہ وجودیہ کے مذکورہ "وطن" کی "سیر" نہ کی ہو۔ نہ اس میں پرورش پائی ہو۔ یعنی جس نے بنیادی طور پر عقیدہ وحدت وجود کو اپنایا نہ ہو اور وجود حقیقی کے فیضانِ قدس سے بھی اسے کوئی حصہ نہ ملا ہو۔ ایسے شخص کی نظر میں یہ تمام کائنات مختلف تصاویر کا ایک بے معنی "مجموعہ" ہوگی۔ اور اس مجموعہ میں اسے ہرگز کوئی "وحدت" نظر نہ آئے گی۔ نہ اس سے وہ اس طرح محبت کرے گا جس طرح ایک حقیقی "موجود" کر سکتا ہے۔ اس "وحدت" کا شعور کائنات کے ہر ذرہ میں اسی وقت ہو سکتا ہے جب کہ ہم اپنے آپ کو اس "حقیقت" کا غیر نہ سمجھیں۔ صوفیہ کرام سچ کہتے ہیں۔ کہ ہماری سمجھ ہی نے ہمیں دھوکا دیا ہے۔ ورنہ

"وہ آپ تماشا ہے اور آپ تماشا ٹی"

کجا غیر کو غیر کو نقشِ غیر

هُوَ اللهُ وَاللهُ مَا فِي الْوَجُودِ

اور خود وہ "حقیقت" اس "حجابِ غیریت" کو "هُوَ الظَّاهِرُ وَالْبَاطِنُ" اور "فِي النَّفْسِكُمْ أَفَلَا تَبْصُرُونَ" کہہ کر دور کر رہی ہے۔ لیکن ہمارا عقیدہ چونکہ "غیریت" اور "دوئی" پر مبنی ہے۔ لہذا وہ "نظر نہیں آتا۔ قصور خود ہمارا ہے۔"

گر نہ بیند بروز نثرہ چشم

چشمہ آفتاب را چہ گناہ

صوفیہ کرام مذکورہ بنیادی عقیدے کو بذریعہ عبادت و مجاہدہ اپنا حال بنالیتے

ہیں۔ اور فیضانِ قدس سے حصہ رسانی کے بموجب اعلیٰ سے اعلیٰ منزل پر فائز ہوتے

رہتے ہیں۔ حضور اکرم صلی اللہ علیہ وسلم کا ارشاد گرامی ہے :-

اللَّهُمَّ نِمَّا دَلِي عِلْمًا بِإِيَّاسِي أَمْرِي جَانِبِ إِشْرَاهُ كَرْتَا هِي -

اب پھر اصل موضوع کی طرف رجوع کیجئے۔ یعنی یہ کہ اصل انسان "روح ملکوتی" ہے۔ اور صاحب قرب و ولایت وہ شخص ہوتا ہے جسے ذات حقیقی کا عرفان نہ صرف بطور علم حاصل ہو بلکہ جسے خود وہ ذات جامع جمیع صفات محض اپنے فضل و کرم سے اپنے محبوب حقیقی صلی اللہ علیہ وسلم کے توسل سے اپنا مقرب بنالے۔ اسی کے سر پر اپنی "جائزہ" یعنی "الاسرار خلیفۃ اللہ" کا تاج رکھا گیا ہے۔ یہاں "تخلیفہ" سے ایسی شخصیت مراد ہے جسے خدا اور رسول کی ذات میں عشق و اطاعت کے ذریعہ قربانیت کا درجہ حاصل ہو۔ جن اشخاص کو خدا اور رسول کی معرفت حاصل نہ ہو۔ جو ان کے عاشق زار اور پیچھے فرماں بردار نہ ہوں اور جو کفر و نفاق اور شرک میں مبتلا ہوں۔ جو شخص مشنہی، پتیلیوں یا مجسموں کی طرح "حرکت" یا "حیات" رکھتے ہوں یا ایسی حیات کے قائل ہوں۔ انہیں قرآن پاک ان الفاظ سے یاد کرتا ہے۔

لَهُمْ قُلُوبٌ لَا يَفْقَهُونَ بِهَا - وَ لَهُمْ أَعْيُنٌ لَا يُبْصِرُونَ بِهَا
وَ لَهُمْ آذَانٌ لَا تَسْمَعُونَ بِهَا - أُولَئِكَ كَالْأَنْعَامِ بَلْ
هُمْ أَضَلُّ (۷ - ۱۷۹)

یعنی ان کے دل ہیں لیکن ان سے سمجھتے نہیں۔ ان کی آنکھیں ہیں لیکن ان سے دیکھتے نہیں۔ ان کے کان ہیں۔ لیکن ان سے سنتے نہیں۔ یہ لوگ ڈھوروں کی مانند ہیں۔ بلکہ ان سے بھی زیادہ گمراہ۔

صوفیہ کرام ایسے ہی لوگوں کو "غافل" "اندھے" اور "مردہ" کہتے ہیں۔

"حقیقتِ انسانیہ" سے متعلق قرآن پاک کی ایک دو آیات

پہلے مذکور ہو چکی ہیں۔ اس کے علاوہ یہ دو تین آیات

اور ملاحظہ ہوں۔ یعنی

حقیقتِ انسانیہ سے

متعلق مزید آیات قرآنی

وَصَوَّرَكُمۡ فَأَحْسَنَ صُورَكُمۡ (۳-۶۴)

اور تمہاری صورت کھینچی۔ پس نہایت اچھی بنائی تمہاری صورت۔ یا

لَقَدْ خَلَقْنَا الْإِنسَانَ فِي أَحْسَنِ تَقْوِيمٍ ط (۳-۹۵)

ہم نے بنایا انسان بہترین انداز سے یا نمونے پر۔

یا

وَلَقَدْ كَرَّمْنَا بَنِي آدَمَ (۱۷-۷۰)

اور ہم نے عزت بخشی بنی آدم کو۔

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا

لِآدَمَ فَسَجَدُوا إِلَّا إِبْلِيسَ ط لَمْ يَكُن مِّنَ السَّاجِدِينَ (۷-۱۱)

اور تحقیق ہم نے ہی تم کو خلق کیا۔ اور پھر تمہاری صورت بنائی۔ پھر ہم نے

ملائکہ کو حکم دیا کہ آدم کو سجدہ کریں۔ پس وہ سجدہ میں گر پڑے مگر ابلیس

سجدہ کرنے والوں میں سے نہ ہوا۔

ان تمام آیات میں "حقیقت انسانہ" ہی کی تعریف کی گئی ہے جو جملہ اخلاق

اللہ سے منصف ہو کر "انسان" کی صورت میں ظاہر ہوئی۔ اور نہ جانے کب تک ظاہر

ہوتی رہے گی۔

شہادتِ احادیث

خَلَقَ الْإِنسَانَ عَلَىٰ صُورَتِهِ ط

اس نے پیدا کیا انسان کو اپنی صورت پر۔

مشہور حدیث ہے۔ یہاں بھی صورت سے مراد وہی "اہلیتیں" ہیں جنہیں صوفیہ کرام

"صفاتِ جمالی و جلالی" کے نام سے موسوم کرتے ہیں۔ اور دیگر حضرات "قوتِ تسخیر"۔

۱۷ اے مسلم نے بروایت ابی ہریرہ بیان کیا ہے۔

”تحقیقی قوت“ فعالیت، قوت عمل وغیرہ کہتے ہیں۔ ایک اور حدیث قدسی میں آیا ہے۔

فَإِنَّ اللَّهَ خَلَقَ آدَمَ عَلَى صُورَتِهِ فَأَعْرَفَ نَفْسَكَ يَا إِنْشَانَ
تَعْرِفُ رَبَّكَ -

پس تحقیق اللہ تعالیٰ نے پیدا کیا انسان کو اپنی صورت پر۔ پس پہچان
اپنے نفس کو اے انسان! تاکہ پہچانے تو اپنے خدا کو۔

حضرت علی کرم اللہ وجہہ کا مشہور قول ہے :-

مَنْ عَرَفَ نَفْسَهُ فَقَدْ عَرَفَ رَبَّهُ -

جس نے اپنے آپ کو پہچانا۔ اس نے اپنے رب کو پہچانا۔

اور ان کا مفہوم اس آیت کے مطابق ہے :-

سَفَرِيهِمْ أَيَّا تَتَأْتِي الْأَفَاقِ وَفِي أَنْفُسِهِمْ حَتَّىٰ يَتَّبِعِينَ
لَهُمْ أَنَّهُ الْحَقُّ (۴۱ - ۵۳)

یعنی ہم ان کو جلد دکھا دیں گے اپنی نشانیاں اطراف عالم میں اور ان

کے نفسوں میں یہاں تک کہ وہ پکار اٹھیں گے۔ تحقیق یہ حق ہے۔

مذکورہ بالا آیات قرآنی، احادیث نبوی صلعم اور قول حضرت علی رضی اللہ عنہ سے متعدد

نتائج برآمد ہوتے ہیں۔ مثلاً

(۱) معنوی اعتبار سے نفس انسانی، آفاقی نشانیوں اور حق کے درمیان ایک

وحدت کا فرما ہے۔ (جیسا کہ اوپر مذکور ہو چکا ہے)

(۲) اَنْفُسُ اور آفاق کی نشانیوں کا اصل مقصد خالق کل کے نزدیک یہ ہے

کہ بالآخر انسان پکار اٹھے کہ ”تحقیق یہ ہے حق“

لے بعض علماء اسے حدیث قرار دیتے ہیں۔ (واللہ اعلم)

(۳) اس عرفانِ حق کے لئے انسان پہلے خود اپنے نفس کو پہچانے (یعنی عرفانِ نفسِ عرفانِ حق ہے۔ اسی کو معلوم سے نامعلوم کی طرف جانا کہتے ہیں)

(۴) عالم کی نشانیوں کا عرفان بھی عرفانِ حق ہے۔

(۵) اور بالآخر انسان اس وحدت پر اپنی توجہ مرکوز رکھے جو نفس و آفاق اور ان کے خالق کے درمیان کار فرما ہے۔

بزرگانِ دین نے عرفانِ نفس پر اس لئے زور دیا ہے کہ انسان کائنات کا خلاصہ ہے۔ اور اس کے اندر تمام عالم سما یا ہوا ہے۔ چنانچہ خلاصہ کائنات کا عرفان لامحالہ کل کائنات کا عرفان ہوگا۔

عرفان کے وسیع معنی

عرفان کے متعلق بھی غلط فہمیاں ہیں۔ جن کا رفع کرنا ضروری ہے۔ عرفان ایک وسیع المعنی لفظ ہے۔ یہ نہ صرف ذات یا نفس کی پہچان تک محدود ہے بلکہ اس کے دائرے میں ذات کی جملہ صفات اور اس کے تمام آثار و افعال کی معرفت بھی داخل ہے۔ آخر کسی ذات یا نفس کا تصور اس کی صفات اور افعال سے علیحدہ کر کے کس طرح کیا جاسکتا ہے۔ اسی لئے مذکورہ آیات میں کہا گیا ہے کہ نفس و آفاق میں ہم اپنی نشانیاں دکھائیں گے۔ ان نشانیوں میں بلکہ ہر ذرہ میں جو حرکت، حیات اور فعالیت موجود ہے۔ جنہیں صوفیہ کرام صفاتِ جمالی و جلالی کے نام سے موسوم کرتے ہیں۔ (اب تو سائنس نے ثابت کر دیا ہے کہ ہر ذرہ جوہری توانائی کا خزانہ ہے نیز یہ کہ ہر ایٹم کے اندر مثبت برق پارے منحنی برق پاروں کے گرد نہایت تیزی سے گردش کرتے رہتے ہیں) انہی تمام امور کی پہچان عرفان ہے۔ جو حقیقتاً عمل ہے۔ عرفان کسی بتِ خاموشی کا نظارہ محض نہیں ہے۔ جب ہم یہ کہتے ہیں کہ

”ایازِ قدرِ خود بشناس“

تو اس کا مطلب یہی ہوتا ہے کہ اپنی حیثیت سے آگے نہ بڑھ۔ یہاں بھی عرفان یا پہچان عمل ہی کا دوسرا نام ہے۔ یہی عمل اگر خدا کی یافت کے لئے کیا جائے۔ تو صوفیاء کرام کا عمل ”بن جانا ہے۔“ ورنہ خدا سے غافل رہنے کا سبب۔ عارفِ روحی فرماتے ہیں:-

علم را بر تن زنی مارے بود

علم را بر دل زنی یارے بود

مذکورہ بالا آیتہ کا منشا بھی یہی ہے کہ نشانیوں اصل مقصود نہیں بلکہ ان کے ذریعہ حق تک پہنچنا اور ان میں حق کا مشاہدہ کرنا اصل مقصود ہے۔
آنحضرت صلی اللہ علیہ وسلم کی مشہور حدیث احسان (بنیادِ نفوس) میں بھی مشاہدہ کے ساتھ عبادت کا ذکر ہے۔ مجھن مشاہدہ کا نہیں اور عبادت سراسر عمل ہے کیونکہ مومن کا ہر نیک کام عبادت ہے۔

غرض یہ کہ ”عرفانِ نفس“ اسی بات پر یقین رکھنے کا دوسرا نام ہے کہ میں حق تعالیٰ کے ”نظامِ ظہور“ کا ایک حقیقی پرزہ ہوں۔ اس سے الگ میری کوئی ہستی نہیں ہے۔ یہ حقیقت ہے کہ میری اپنی حقیقت، ممکناتِ عالم اور وہ ذاتِ مطلقہ جو سب کی خالق ہے۔ فی نفسہ ایک دوسرے سے علیحدہ تین واحدے نہیں (جن کا تصور کم از کم وجود حقیقی کی حد تک الگ الگ قائم کیا جاسکے۔ یا جن کے عرفان کے دائرے ایک دوسرے سے قطعی الگ ہوں۔ یہ سب ایک ہی حقیقت کی تفصیل اور ایک ہی شمع کی تجلیات ہیں

لے ✓ اَنْ تَعْبُدَ اللّٰهَ كَاَنَّكَ تَرَاهُ فَاِنْ لَّمْ تَكُنْ تَرَاهُ فَاِنَّهُ بِرَاٰكٍ ط
(متفق علیہ)

یعنی تو عبادت کرے خدا کی گویا تو اسے دیکھتا ہے۔ پس اگر تو نہیں دیکھتا اس کو پس تحقیق وہ دیکھتا ہے تجھ کو۔

ان سب کا خلاصہ "انسان" ہے اس لئے عرفائے کرام اور صوفیائے اسلام نے عرفانِ نفس پر ہی زیادہ زور دیا ہے۔ کیونکہ اسی میں سب کچھ ہے۔

چنانچہ حضرت علی کرم اللہ وجہہ نے اپنے جگر گوشوں کو مخاطب کر کے فرمایا۔

(۱) يَا وَلَدِي فَكُرِكَ نِيكَ يَكْفِيكَ
فَلَيْسَ شَيْءٌ خَارِجًا مِنْكَ

(۲) وَدَانُكَ نِيكَ وَ مَا تَشَعَّرُ

دَوَانُكَ مِنْكَ وَلَا تُبْصِرُ

وَتَرْعَمُ إِنَّكَ جِسْمٌ صَغِيرٌ

وَنِيكَ انْطَوَى عَالَمٌ الْكَبِيرُ

وَ أَنْتَ أُمَّ الْكِتَابِ الَّذِي

مَا حَرَفَهُ يُظْهِرُ الْمُضْمِرُ

اے میرے فرزند! تیری فکر تجھ میں تیرے لئے کافی ہے۔ کیونکہ کوئی شئی تجھ سے

خارج نہیں۔

اور تیرا اور تیرے اندر ہے اور تو نہیں جانتا۔ اور تیری دوا تجھ میں ہے

اور تو نہیں دیکھتا۔

اور تجھے گمان ہے کہ تو چھوٹا سا جسم ہے۔ حالانکہ تیرے اندر ایک عالم اکبر

پیدا ہوا ہے۔

اور تو وہ ام الکتاب ہے کہ اپنے حرفوں سے دل کی بات جانتا ہے۔

ان نکات کی تشریح مستند کتب تصوف میں موجود ہے جس کے اعادہ کی

یہاں گنجائش نہیں ہے۔

حضرت مغربی فرماتے ہیں :-

ما جام جہاں نمائے ذاتیم
ما مظهر جسد صفاتیم
ما نسو نامہ الہیم
ما کنج طلسم کائناتیم
ہم صورت واجب الوجودیم
ہم معنی جالی مسکناتیم
ہم تر زمکان و در مکانیم
ہم در زجہات و در جہاتیم
ہر چند کہ مجسمل دو کونیم
تفصیل جمیع مجملاتیم

اور حضرت شیخ فرید الدین عطاء فرماتے ہیں :-

تو بمعنی جان جسد عالی
ہر دو عالم خود توئی بنگر دے
در حقیقت خود توئی ام الکتاب
خود ز خود آیات حق را باز یاب
تو بمعنی برتری از انس و جان
ہر چہ بینی خود توئی بنگر بدان

دانش آفاق را از نفس خواں
تا کہ گروی عارف اسرار دان

گرہمی خواہی کہ گردی حق شناس
خویش را بشناس از راہ قیاس

ہرچہ موجود است در عالم توئی
واپچہ تو سجیائی آنی ہم توئی

نظر سے بسوئے خود کن کہ تو جانِ دلربائی
مفکن بخاک خود را کہ تو از بلند جائی
تو ز چشم خود نہانی تو کمال خود چہ دانی
چو در از صدف بروں تا کہ تو بس گراں بہائی

ہر دو عالم شد بہ نور ماعیاں
اصل ہر پیدا و پیمانے منم
نیست عالم در حقیقت جز طلسم
گنج بے پایاں اگر دانی منم

ان کے علاوہ حضرت مولانا نے رومؒ حضرت غوث الاعظمؒ حضور غریبؒ نواز
ابھیریؒ اور دیگر اکابر صوفیہ رضی اللہ عنہم اجمعین کے صدہا اشعار و اقوال اس سلسلے میں
پیش کئے جاسکتے ہیں۔ جن سے حقیقت انسانیہ اور اس کے عرفان کی وسعتیں بے
نقاب ہو جاتی ہیں۔

مذکورہ بالا واضح آیات قرآنی، احادیث نبویؐ اور اقوال و اشعار اولیاء اللہ

سے فقہی طویل ہے۔ صرف چند اشعار لئے گئے ہیں۔

کے ہوتے ہوئے اسلامی تصوف کے متعلق یہ کہنا کہ وہ "لفظی خودی" کی تعلیم دیتا ہے
یادہ ایک "سکونی نظریہ حیات" ہے۔ بہتانِ عظیم ہے

فرد اور حقیقت انسانیہ کا فرق

جس طرح مجرود بسیط اشیاء کا ظہور کسی جسم کے آئینہ میں ہوتا ہے۔ اسی طرح
حقیقتِ انسانیہ "بھی افراد کے پردے میں ظاہر ہوتی ہے۔

شعاعِ آفتاب از چارم افلاک

نگرود منعکس جز بر سر خاک

اس لئے فرد ظاہر و باطن کا مجموعہ ہوتا ہے۔ اور اس کے لئے صحیح راہ ترقی وہی
ہو سکتی ہے جو اس کے ظاہر و باطن کو ادنیٰ سے ادنیٰ منزلوں پر لے جائے۔ اسی راہ
کا دوسرا نام "اسلام" ہے۔

اسلام شریعت و طریقت کا مجموعہ ہے۔ شریعت کا تعلق ظاہر سے اور طریقت

کا باطن سے ہے۔ صفائے باطن کے بغیر نہ حقوق العباد ادا ہو سکتے ہیں۔ نہ حقوق
اللہ۔ قرآن پاک میں ہے:-

يَوْمَ لَا يَنْفَعُ مَالٌ وَلَا بَنُونَ ۗ
اَلَّذِيْنَ اٰتٰى اللّٰهُ بِقَلْبٍ سَلِيْمٍ ۙ
وہ دن جب نہ کام آئے گا مال اور نہ اولاد
مگر وہ شخص جو اللہ کے پاس قلب سلیم لے
(۲۶-۸۸، ۸۹) کر آیا۔

"قلب" کیا ہے؟ اس کی سلامتی کے کیا قواعد و اصول ہیں۔ وہ کس طرح اللہ تعالیٰ
کے پاس پہنچ سکتا ہے وغیرہ وغیرہ۔ یہ تمام امور اسلامی تصوف یا طریقت کے تحت
آتے ہیں۔ اور چونکہ اسلام کا اہم ترین مقصد یہی ہے جو اس آیت قرآنی میں مذکور ہوا۔
کوئی شخص جب تک "صوفی" (صفائے قلب کا عامل) نہ بنے وہ صحیح معنی میں نہ مسلم ہو

سکتا ہے اور نہ مومن۔

بہر حال فرد اور حقیقتِ انسانیہ میں فرق ملحوظ رکھنا ضروری ہے۔ فرد مجملہ ہے "حقیقتِ انسانیہ" اور تجسم و تعین کا، حقیقتِ انسانیہ باقی رہتی ہے۔ اور تعین و تجسم ٹٹتا ہے۔ پچپن سے ضعیفی تک زید ہزاروں لاکھوں روپ بدلتا ہے۔ لیکن حقیقتِ زید علیٰ حالہ قائم رہتی ہے۔ بالآخر اس کا ظاہری تعین و تجسم فنا ہو جاتا ہے اور ہم کہتے ہیں کہ زید کا انتقال ہو گیا۔ یعنی وہ کسی دوسرے عالم میں منتقل ہو گیا۔ جو ہماری ظاہری آنکھوں سے نظر نہیں آتا۔ اس لحاظ سے حقیقتِ انسانیہ کی جگہ فرد کا استعمال غلط ہے۔

اسی لحاظ سے خدا کے لئے فرد کا استعمال بدرجہ اولیٰ غلط ہے۔ کیونکہ اس سے ذہن تجسم و تعین کی جانب منتقل ہوتا ہے۔

اسی طرح لفظ "خودی" یا "آنا" کے استعمال میں بھی احتیاط لازم ہے۔ ان کا استعمال مجرد اور بشیط حقیقت ہی کے لئے ہونا چاہئے۔ نہ کہ "فرد" کی جگہ۔ اقبال کا شعر ہے :-

نقطہ نوری کہ نامِ ادخودی ست

زیر خاکِ ماشرار زندگی ست

یہ انسان کی حقیقت ہی کو واضح کرتا ہے۔

لفظ انسان البتہ دونوں کے لئے مستعمل ہے۔ مثلاً جب ہم یہ کہتے ہیں۔ کہ انسان فانی ہے۔ تو ہماری مراد اس کے ظاہر سے ہوتی ہے۔ لیکن جب ہم یہ کہیں کہ "انسان نہ روح ہے نہ بدن" بلکہ "وہ خدا کا ایک راز ہے" تو اس سے مراد حقیقتِ انسانیہ ہے۔

اہل یورپ اور ہمارے نظریات کا فرق

روح سے متعلق یورپ کا تصور ہمارے اسلامی تصور سے مختلف ہے۔ لہذا یہ تسلیم کرنا ضروری ہے۔ کہ ہماری روحانیت بھی یورپ کی روحانیت (سے مختلف ہے۔ حالانکہ اس کے بیان کرنے میں متعدد الفاظ مشترک استعمال کئے جاتے ہیں۔

یورپ اس بات کا قائل ہے کہ انسانی روح بھی درختوں کی طرح ارتقاء پاتی ہے۔ لیکن قرآن پاک اُسے "امرِ ربی" بتاتا ہے۔ اور اسی بنا پر نیز وَلَفَّحْتُ فَيْهٖ مِنْ رُوْحِي سے استدلال کرتے ہوئے مسلمان اُسے ایک مقدس حقیقت تسلیم کرتے ہیں۔ اور رُوح حیوانی سے مختلف قرار دیتے ہیں۔

اسی لئے ہمارے ہاں رُوحانی ترقی، اور مادی ترقی ایک دوسرے سے مختلف ہیں۔ لیکن ضروری نہیں کہ وہ ایک دوسرے کی ضد ہوں۔ اس سے حیات انسانی کے دو مختلف پہلو واضح ہوتے ہیں جن کا باہم متضاد ہونا ضروری نہیں۔ نہ یہ ضروری ہے کہ وہ ایک دوسرے پر منحصر ہوں۔ البتہ اسلام اس بات کو ضروری قرار دیتا ہے کہ مادی وسائل ترقی کو (اگر وہ موجود ہوں) روحانی ترقی اور اللہ کی خوشنودی حاصل کرنے کے لئے استعمال کیا جائے۔ اور یورپ کی طرح ان وسائل اور مادی ترقی ہی کو واحد مقصد حیات نہ سمجھ لیا جائے۔

اسلام یہ تو ضرور مناسب سمجھتا ہے کہ بنی نوع انسان کی ظاہری ترقی اجتماعی ہو لیکن روحانی و اخلاقی ترقی انفرادی چاہتا ہے۔ اور بعد مرگ باز پرس بھی ہر شخص سے الگ الگ ہوگی۔ اور ہر شخص اپنا بوجھ خود اٹھائے گا۔ لیکن یورپ نہ روح کے تقدس کا قائل ہے۔ نہ آخرت کی جزا و سزا کا۔

اسلامی تصوف میں ارتقاء

کا مفہوم

اسلام میں حیات ارتقائی ہے۔ لیکن اس ارتقا کی نوعیت اس کے مدارج اور اس کی انتہاء سب کچھ دنیا کے تمام حکماء، فلاسفہ اور بائیان مذاہب کے نظریات و عقائد سے مختلف ہے۔ لہذا "ارتقا حیات" سے متعلق اسلامی نظریات معلوم کرنے کے لئے ان حقایق معنوی کی طرف رجوع کرنا چاہئے۔ جو قرآن اور احادیث نبوی میں جا بجا مذکور ہیں۔ اور جنہیں صوفیہ کی تحریروں میں بالخصوص عارفِ رومی کی مشنوی میں بہترین طور پر بیان کیا گیا ہے۔ اس کے لئے ڈاکٹر خلیفہ عبدالحکیم کی لاجواب کتاب "حکمتِ رومی" کا مطالعہ بے حد ضروری ہے۔

افسوس ہے کہ قرآن پاک کے معنوی حقایق کا پتہ لگانے کی بجائے ظاہر پرست اشخاص دیدانت بدھمت، فلاطونیت اور نو فلاطونیت کی خاک چھانتے رہتے ہیں اور ان مستشرقین کی ہاں میں ہاں ملاتے رہتے ہیں۔ جو نہ وحی کے قائل ہیں اور نہ ہمارے آقائے دو جہاں علی ائمہ علیہ وسلم کی عظمت شان کے۔ نہ قرآن پاک اور اس کے یقین معارف معنوی کی صداقت کے نہ روح اعظم کے نہ اس کی معراج کے۔ نہ مسلک اولیاء کے۔ ایسے محققین اگر اسلام کی تعریف کریں تو وہ صداقت سے خالی ہی ہوگی۔ اگر آپ ان سے کہیں کہ قرآن اور اسلام پر ایمان لے آئیں تو وہ ہرگز ایسا نہ کریں گے۔ پھر مسلم محققین کو کیا ہو گیا ہے جو اپنے خزانے کو نظر انداز کر کے کنگالوں اور مفلسوں سے ہدایت

لے حالانکہ خلیفہ صاحب کی بعض توجیحات سے ہمیں اتفاق نہیں ہے۔ تاہم بحیثیت مجموعی ان کی یہ کتاب لاجواب ہے۔

کی بھیک مانگتے ہیں، ہمیں ان کی ”علمی“ خدمات سے انکار نہیں لیکن یہ بات اپنی جگہ حق ہے کہ وہ قرآن پاک، اسلام یا حضور خاتم النبیین صلی اللہ علیہ وسلم کی صداقت پر ایمان نہیں رکھتے)

اسلام اپنے مخصوص انداز میں انسان کو اعلیٰ سے اعلیٰ مدارج حیات تک پہنچنے کے راستے بتاتا ہے۔ اس میں جسم و روح، قلب و قالب، ظاہر و باطن، دین و دنیا (آپ جس نام سے چاہیں اسے یاد کریں) سب کی ترقی کا سامان موجود ہے۔ فی الحال ہمارا موضوع ”باطن انسان اور اس کی معراج“ ہے۔ جو ہر صحیح الدماغ انسان بالخصوص مسلم کا محبوب ترین موضوع فکر ہونا چاہئے۔

اس سلسلے میں ”حکمت دین“ کے جاننے والے اولیاء اللہ جنہیں اللہ تبارک و تعالیٰ نور بصیرت اور کشف صدر کی نعمتیں عطا فرماتا ہے۔ یہ بتاتے ہیں کہ منطقی عقل جزوی عقل ہے۔ جو محض ”ظاہر“ یعنی محسوسات میں الجھ کر رہ جاتی ہے۔ وہ ماہیت حیات اور اس کے ارتقائی رموز و اہمراء کے سمجھنے سے قاصر ہے۔

گذر جا عقل سے آگے کہ یہ نور

چراغِ راہ ہے۔ منزل نہیں ہے

وہ فرماتے ہیں کہ دنیا میں ہر ظاہر کا ایک باطن ہے۔ اور ”حکمت دین“ یہ ہے کہ ظاہر سے باطن کی طرف صورت سے معنی کی طرف رجوع کیا جائے۔ ارتقائے روحانی بھی ظاہر سے باطن کی طرف آنے کا نام ہے۔ نہ صرف بطور علم بلکہ بطور حال۔

محض مادیت اور جسمانیات پر نظر جمانے والے معنویت تک نہیں پہنچ سکتے۔ ایسے اشخاص کے لئے تو محسوسات سے معقولات تک پہنچنا بھی دشوار ہو جاتا ہے۔ وہ ”حکمت دین“ تک جو نفسی اور روحانی حقایق پر مبنی ہے کس طرح پہنچ سکتے ہیں۔

قرآن پاک میں رسول اللہ صلعم کے بارے میں تین امور کا ذکر ہے :-

يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (۲-۱۶۴)

(۱) تزکیہ نفس (۲) تعلیم کتاب اور (۳) تعلیم حکمت۔ یہ تین جدا جدا امور

ہیں۔ جو وادین عطف کے ساتھ مربوط ہیں۔ ظاہر ہے کہ ایسی صورت میں کتاب و حکمت ایک ہی چیز نہیں ہو سکتی۔ نور بصیرت سے مشاہدہ حقائق کرنے والے حضرات نے کتاب سے آیات قرآنی کے ظاہری معنی یا ظاہر سے متعلق مسائل اور حکمت سے نفسی و روحانی حقائق اور معارف حیات مراد لئے ہیں۔ حضرت مولانا نے روم فرماتے ہیں:-

من ز قرآن برگزیدم معجز را

استخوان پیش سگاں انداختم

جبہ و دستار و علم و قیل و قال

جملہ در آب رواں انداختم

چنانچہ مثنوی میں قرآن کی گہری معنویت ہی بیان کی گئی ہے۔ جس کا مقصد عروج

روحانی ہے۔ اس لئے اس کی بابت یہ دعویٰ کیا گیا ہے کہ

مثنوی مولوی معنوی : ہست قرآن در زبان پہلوی

خلیفہ صاحب صورت و معنی کے تعلق پر عارف رومیؒ کے خیالات کا ذکر کرتے

ہوئے حکمت رومیؒ کے صفحات ۱۶۶ و ۱۶۷ پر تحریر فرماتے ہیں:-

”... یہ کہ صورت حجاب معنی ہے۔ اس سے یہ غلط نتیجہ نہ نکالنا چاہئے کہ صورتوں کے

ایک قلم نحو ہو جانے سے حقیقت بے نقاب ہو جائے گی۔ صورت ایک طرف

حجاب اور نقاب اور دوسری حیثیت سے معنی کی طرف راہنمائی کرتی ہے

جس میں ذوق معنی نہ ہو۔ اس کے لئے وہ حجاب اکبر ہے۔ لیکن رُوح معرفت

کوشش کے لئے وہ معنی کی جانب دلیل اور راہبر ہے۔ اہل معنی نے

قرآن کریم کی اس آیت کی یہی تفسیر کی ہے۔-

أَلَمْ تَرَ إِلَىٰ رَبِّكَ كَيْفَ مَدَّ الظِّلَّ وَلَوْ شَاءَ لَجَعَلَهُ سَائِلًا
ثُمَّ جَعَلْنَا الشَّمْسَ عَلَيْهِ دَلِيلًا.....

حجابِ صور کے متعلق غالب کا یہ شعر بھی معانی سے لبریز ہے:-

واقف نہیں ہے تو ہی نواہائے راز کا

یاں ورنہ جو حجاب ہے پر وہ ہے ساز کا

..... یہ کہ عالمِ صور کے مقابلے میں عالمِ معنی میں وحدت ہے۔ یہ ایک

ایسی عالمگیر حقیقت ہے کہ انبیاء و اولیاء و صوفیہ کے علاوہ علماء

طبیعیین بھی اس کے قائل ہیں۔

..... اب سائنس دان کہتے ہیں۔ کہ تمام مادے کی اصلیت ایک

ہی ہے۔ ذرا ذرا سے تغیر سے عناصر میں امتیاز پیدا ہو گیا ہے۔ اور اب

وہ نظری طور پر عناصر کے ایک دوسرے میں تبدیل ہونے کے بھی قائل ہو

گئے ہیں (کوئلہ اور پیرے کی مثال) عارفِ رومی اس بارے میں جو کچھ کہہ گیا ہے۔ اب

سائنس دان بھی اس یقین پر پہنچا ہے۔ اگر اس کے معلوماتِ عالمِ طبیعی

سے آگے نہیں بڑھے۔ ایک قدم اور اٹھائیں تو وہیں پہنچ جائیں۔ جہاں ولی

اور صوفی کا عرفان پہنچا ہے۔ لیکن حکیمِ طبیعی جب یہ قدم اٹھانا چاہے۔ تو اس کے

پاؤں من من بھر کے ہو جاتے ہیں..... عقل کا مصدر بھی توحید وجود

ہے۔ اور اس کا نصب العین بھی وحدتوں کی جستجو کرتے ہوئے ایک وحدت

کلی پر پہنچنا ہے۔ عقل کلی اکلان کماکان ہے اور کثرت و تجدد امثال

کل یوم ہور فی شان ط ہے۔“

خلیفہ صاحبِ برگسان اور عارفِ رومی کے عرفان کا مقابلہ کرتے ہوئے لکھتے ہیں:-

”برگسان ماہیتِ حیات کا کسی قدر وجدان حاصل کرنے کے بعد اس کو ارتقائی قرار

دیتا ہے۔ اس لحاظ سے اس کو عارفِ رومی سے کچھ مناسبت ہے۔ اگرچہ عارفِ رومی کا عرفان اس کے مقابلہ میں بہت زیادہ وسیع اور بہت زیادہ عمیق ہے۔ برگلسانِ اخیرِ عمر میں اس نتیجہ پر پہنچا کہ عرفانِ ماہیتِ حیات جو عقل سے ماوراءِ وجدانِ حیات سے حاصل ہوتا ہے وہ اس عشق کے مراد ہے۔ جو انبیاء و اولیاء میں پایا جاتا ہے۔ اس تحقیق میں بھی وہ عارفِ رومی کے نقوشِ قدم پر چلا اگرچہ بہت دور تک نہیں جاسکا۔^{۱۵}

اقبال کے مرشدِ معنوی عارفِ رومی نے عشق سے متعلق جتنے دقیق مطالب کا اظہار اپنی تفسیری اور فیہ مافیہ میں کیا ہے۔ اس کی مثال کہیں نہیں ملتی۔ ان کے نظریہٴ حیات میں تمام حیات و کائنات کا ظہور عشق کی بدولت ہی ہوا ہے۔ اور جو کچھ ظہور میں آتا ہے اسی عشق کی بدولت آتا ہے۔ اور عشق ہی کی بدولت ہر شے اپنے مرکزِ اصلی کی طرف کھچی چلی جا رہی ہے۔^{۱۶} "حسن تقویم" جس روح کی شان میں کہا گیا ہے۔ وہی کسی مصلحت کی بناء پر جسے حق تعالیٰ بخوبی جانتا ہے۔ منزل "اَسْفَلَ السَّافِلِينَ" میں پھینک دی گئی۔ مدارجِ حیات میں یہ درجہ جمادات کو حاصل ہے۔ پھر اس منزلِ فراق سے وہ روح درجہ بدرجہ ارتقاء پاتی ہوئی۔ خدا کی طرف بڑھتی رہتی ہے۔ تاکہ اقرب سے اقرب ہو جائے۔ اس تمام سفر میں جو کشمکش اور تڑپ ہے۔ اس کو عارفِ رومی جملہ صوفیائے کرام کی طرح عشق کہتے ہیں۔ اس کی اصل سندِ حدیثِ قدسی کُنْتُ كَنْزًا مَخْفِيًّا فَأَحْبَبْتُ أَنْ أُعْرَفَ فَخَلَقْتُ الْخَلْقَ ہے۔

۱۵ "حکمتِ رومی" ص ۲۵۶ عشقِ اولیاء اللہ، وحی و الہام، وحدت وجود، آدم، صورت و معنی، عالم اسباب، سلسلہ علت و معلول اور جبر و قدر کے دقیق معانی از روئے قرآن معلوم کرنا ہوں۔ تو حکمتِ رومی کا مطالعہ ضروری ہے۔

۱۶ عشق پر مقالہ ص ۱ دیکھو۔

اپنے مرشد روحانی عارفِ رومیؒ کے اتباع میں غلامہ اقبال بھی اس عشق کی
توصیف نہایت مؤثر اور بلیغ الفاظ میں کرتے ہیں اور اسے انہی کی طرح عقل منطقی سے
بہتر درجہ میں رکھتے ہیں۔ قلب و نظر، دل و نگاہ، روح و معنی، وغیرہ کی اہمیت پر ان
کے پچاسوں اشعار موجود ہیں۔

”جیتا ہے رومیؒ ہاں ہے رازیؒ“ انہی کا فیصلہ ہے اور یہ فیصلہ بھی اپنے مرشد
معنوی کی تقلید میں کیا ہے۔ جو فرماتے ہیں۔

گر با استدلال کارے دیں بدے

فخرِ رازی راز دارِ دیں بدے

غرض یہ کہ سراپردہٴ راز تک رسائی حاصل کرنے کے لئے صورت سے معنی یعنی

ظاہر سے باطن کی طرف رجوع کرنا ضروری ہے۔ بلکہ باطن کی یافت ہی کا دوسرا نام

سراپردہٴ راز تک رسائی یا ”قرب الی اللہ“ ہے۔ لیکن چونکہ ہر عامی اس کا اہل نہیں ہوتا۔

لہذا اولیاء اللہ کی راہنمائی ضروری ہے۔ خواہ وہ کسی شکل میں ہو۔ جب اقبال جیسے ذی علم

مفکر کو ”مرشد معنوی“ کی ضرورت تھی تو ان سے کم درجہ کے ذی علم حضرات کس شمار

میں ہیں۔

معراج المؤمنین

سطور بالا کے پیش نظر مومن کی معراج یہ ہے کہ وہ:-

(۱) اپنی حقیقت کی جہت سے مقرب الہی بن جائے۔ اور

(۲) ایک فرد کی حیثیت سے معاشرہ، ملک اور ملت کو اسلامی نصب العین

کے مطابق کامیاب بنانے کی جدوجہد میں مصروف رہے۔ تاکہ کُنْتُمْ خَيْرَ أُمَّةٍ كَمَا

اعزاز حاصل ہو۔

لیکن چونکہ ان فرائض کی ادائیگی فضائل قلبی، تزکیہ نفس، تطہیر قلب، حُر نیت، عشق الہی، اخلاقِ حسنہ وغیرہ وغیرہ کے بغیر ناممکن ہے۔ اس لئے صوفیائے کرام اصلاح باطن اور سلامتی قلب پر زیادہ زور دیتے ہیں۔ اور ان کے مشرب میں قرب الہی کا حصول اصل مقصود حیات ہے۔ کیونکہ قرآن پاک اسی کی تائید و تاکید کرتا ہے۔ علامہ اقبالؒ نے بھی اسرار خودی کے بعد "قلندری" کا سہارا لیا اور مسلک اولیاء ہی میں انہیں سکون قلب نظر آیا چنانچہ فرماتے ہیں۔

اگر جہاں میں مسراجوہر آشکار ہوا
قلندری سے ہوا ہے سکندری سہ نہیں

اور

خطا اسلاف کا سوز و رورں کر
شریک زمرہ کا یختر توں کر
خرد کی گتھیاں سلجھا چکا ہیں
مہرے مولا مجھے صاحب جنوں کر

خلاصہ

حقیقت انسانیہ اور اس کے عروج الی اللہ سے متعلق جو باتیں گذشتہ صفحات میں بیان کی گئی ہیں وہ قرآن پاک، سنت نبویہؐ اور اجماع صوفیہ کرام و اولیاء عظام سے ثابت ہیں۔ اسلامی تصوف میں "حقیقت انسانیہ" روح اعظم ہے۔ اور مرتبہ انسان، ظہور ذات الہیہ کا آخری مرتبہ (مرتبہ جامعبیت) اس کی پچھلی تجلی اور آخری لباس ہے۔ اس میں تمام کمالات بالقوہ موجود ہیں جنہیں عملی جامہ پہنانا ضروری ہے۔ اسی لئے اس میں عرفان نفس کو عرفان خدا کی بنیاد قرار

دیا گیا ہے۔

ان حقائق کے پیش نظر اسلامی تصوف پر "لفی خودی" کا الزام قطعی غلط اور بے بنیاد ہے۔ اس غلط بلینی کی وجہ غالباً یہ ہے کہ انسان کے ظاہر و باطن دونوں کو ایک سمجھ لیا جاتا ہے۔ حالانکہ اسلام نے ان دونوں کی نوعیت جدا جدا قرار دی ہے۔ دونوں کے لئے جدا جدا احکام، فرائض، حقوق اور نصب العین مقرر کئے ہیں۔ ظاہر کے لئے احکام شریعت اور باطن کے لئے احکام طریقت ہیں۔ ظاہر کے لئے خلافت فی الارض اور باطن کے لئے "رب کی ملاقات" مقرر کی ہے۔ ایک کا تعلق امر نبوت سے دوسرے کا امر ولایت سے ہے۔

پہلے یہ مذکور ہو چکا ہے کہ اسلام میں ظاہر سے باطن کی طرف آنے کا نام ارتقاء روحانی ہے۔ یہی حکمت دین ہے اور یہی مقصد حیات ہے۔

چنانچہ اسلامی تصوف یا سلوک و طریقت بطور خاص صرف تزکیہ نفس اور رجوع الی اللہ کے اصولوں اور طریقوں سے بحث کرتا ہے۔ اور شریعت اسلامی پر عمل درآمد کو بھی لازمی قرار دیتا ہے شریعت کا کام ہمارے ظاہری اعمال و افعال کی درستگی ہے۔ عوام صرف ظاہری صورتِ اعمال پر نظر رکھتے ہیں۔ اور صوفیائے کرام ظاہری اعمال جوارج کے ساتھ ساتھ عبادات میں حضور قلب کو اور دوسرے اعمال میں صفائے باطن کو بنیاد قرار دیتے ہیں۔ تمام اولیاء کرام اور صوفیائے عظام کی تحریریں، تقریریں اور ان کی زندگیاں انہی حقائق کی تصدیق کرتی ہیں۔

علامہ اقبال نے بھی اپنے فلسفہ حیات کو دو حصوں میں یعنی خودی اور قلندی کے تحت بیان کیا ہے۔ اور اس کے تمام اہم خصائص اسلامی شریعت و طریقت ہی

۱۴ ہر نبی لازماً پہلے ولی ہوتا ہے پھر نبی ۱۲

۱۵ ہر ولی نبی نہیں ہوتا ۱۲

سے ماخوذ ہیں۔ اندازبیاں البتہ کہیں شاعرانہ اور کہیں فلسفیانہ ہے۔ اس سے ثابت ہے کہ علامہ اسلامی تصوف کی خلاف تہ تھے۔ بلکہ شکر اچاریہ، فلاطونی تصوف اور غلط کار نامہ ہواد صوفیوں کے خلاف تھے۔ اسلامی تصوف پر معترضین کے اعتراضات ذہنی انتشار فکری الجھاؤ اور لاعلمی کا نتیجہ ہیں۔ مسلمان اصلاح قلب سے جتنا دور ہوتا جائے گا اتنا ہی ہمارا معاشرہ برائیوں کا شکار ہوگا اور دنیا میں امن و مسادات کے بجائے ظلم و زیادتی کا دور دورہ رہے گا۔

شارحین اقبال کا فرض ہے کہ وہ فکر اقبال کی صحیح ترجمانی کریں اور قوم کو ملکیت کی طرف لے جانے کے بجائے اسے اللہ تعالیٰ کی طرف بلائیں کیونکہ علامہ اقبال کا حقیقی مشن یہی تھا۔ اولیاء اللہ کے مشرب کو جھٹلانا کوئی کمال نہیں۔ البتہ ان کے مشرب کو سمجھنا اور اسے اختیار کرنا کمال ہے۔ کیونکہ ان نفوسِ قدسیہ کی تعریف خود اللہ پاک ان الفاظ میں کرتا ہے۔

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَّلَا هُمْ يَحْزَنُوْنَ ط

(۱۰ - ۶۲)

علامہ اقبال نے تو اللہ تعالیٰ سے دُعا کی تھی۔ کہ میں خرد کی گتھیاں سلجھا چکا اب مجھے اپنی محبت میں دیوانہ بنا دے۔ اور "شربک زمرہ لایحزنون" کہ لیکن افسوس ہے کہ علامہ پر مضامین لکھنے والے زیادہ تر فلسفیانہ موٹنگا فیوں میں الجھ جاتے ہیں۔ اور سیدھے سادے الفاظ میں اولیاء اللہ کے مشرب و مسلک کو قرآن و سنت کے سوالوں کے ساتھ خود اولیاء اللہ کی تعلیمات و زندگی کی روشنی میں پیش نہیں کرتے قبالیات سے متعلق تمام اداروں کا فرض ہے۔ کہ وہ لکھنے والوں کو اس کی طرف متوجہ کریں۔ ورنہ فکر اقبال کی اشاعت کا حق کما حقہ ادا نہیں ہو سکتا۔ نہ معاشرہ ملک اور ملت کی بہتری کا سامان ہو سکتا ہے۔ وَمَا عَلَيْنَا اِلَّا الْبَلَاغُ۔

(۴)

وَبُورِ وَمَوْجُودَاتِ

بِسْمِ اللَّهِ الرَّحْمَنِ الرَّحِيمِ

اللَّهُ نُورُ السَّمَوَاتِ وَالْأَرْضِ (۲۴-۳۵)

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ (۳-۵۷)

در کون و مکان نیست عیان جز یک نور
 ظاهر شده آن نور بالوابع ظهور
 حق نور و تنوع ظهورش عالم
 توحید همین است دگر و هم و غرور

جامی

وجود و موجودات

وجود حقیقی ایک ہے یا ایک سے زیادہ۔ موجودات عالم کی کیا حقیقت ہے۔ ان کی تخلیق کس طرح اور کیوں ہوئی۔ خالق کے ساتھ عالم کے تعلق کی کیا نوعیت ہے وغیرہ وغیرہ۔ یہ سوالات نہایت اہم ہیں اور حیاتِ انسانی سے ان کا گہرا تعلق ہے۔ اتنا گہرا کہ ہر زمانے میں ہر قوم کے علماء و حکماء نے ان مسائل پر غور کیا ہے۔ اور اپنی فکر کے نتائج دنیا کے سامنے پیش کئے ہیں۔

اسلام کی بنیاد وحی و نبوت پر قائم ہے۔ لہذا ما بعد الطبیعیاتی مسائل میں انسانی تخمین و ظن کو اہمیت نہیں دی جاتی۔

إِنَّ الظَّنَّ لَا يُغْنِيُ مِنَ الْحَقِّ شَيْئًا ط (۱۰-۳۶)

اس لئے مذکورہ بالا سوالات کے جواب کے لئے ہم قرآن و سنت کی طرف رجوع کرتے ہیں۔ اور چونکہ قرآن و سنت کے صحیح شارح اتباع رسول کے زندہ نمونے، مفسرین بارگاہِ ایزدی اور لیاہ اسلام ہیں جنہیں خود ذاتِ الہی اپنا مقرب بناتی اور عام انسان کے مقابلہ میں اپنے فضلِ خاص سے کشف و بصیرت کی روحانی قوت عطا فرماتی ہے۔ جس کی مدد سے وہ حقیقتِ اشیاء سے واقف ہو جاتے ہیں۔ لہذا ان کے ارشادات حق اور منشاءِ ایزدی کے مطابق ہوتے ہیں۔ اسی لئے سالکانِ طریقت انہیں واجب التعمیل سمجھتے ہیں۔

اسلام میں وجود و موجودات کی بحث توحید کے تحت آتی ہے۔ توحید ہی اسلام کی بنیاد اور امتیازی صفت ہے۔ اسی لئے کلمہ توحید لَا إِلَهَ إِلَّا اللَّهُ مُحَمَّدٌ الرَّسُولُ اللّٰهُ اس کا بنیادی کلمہ ہے۔ اس کی شرح میں پورا اسلام یعنی شریعت، طریقت، حقیقت اور معرفت سب کچھ آجاتا ہے۔ لہذا اس کی شرح میں جس توحید کی وضاحت کی جائے۔

اسے دیگر مذاہب اور مکاتب فکر کی توحید سے مختلف اور ممتاز ہونا چاہئے۔ ورنہ اسلام کی ضرورت ہی باقی نہیں رہتی۔

ان امور کے پیش نظر توحید اور کلمہ توحید کی شرح کے لئے ہم قرآن و سنت اور اولیاء اللہ کے ارشادات کے سوا کسی دوسرے لٹریچر یا شخصیت کی جانب رجوع نہیں کر سکتے۔

یہ سوچنا یا کہنا کہ مسلمانوں نے کسی زمانے میں بھی توحید کی حقیقت غیر مسلم علماء یا علماء سے سیکھی۔ خود اسلام، پیغمبر اسلام، علمائے اسلام اور اولیاء کرام کی زبردست توحید ہے۔

توحید، شرک کی ضد ہے۔ جہاں توحید ہے وہاں شرک نہیں۔ جہاں شرک (ذاتی یا صفاتی) ہے وہاں توحید نہیں۔ اور اسلام میں شرک ہی وہ گناہ کبیرہ ہے جسے اللہ پاک ہرگز معاف نہیں کرے گا۔ اسی لئے عرفاء اسلام نے شرک و توحید کو سمجھنے سمجھانے میں پوری توجہ اور قوت صرف کی ہے۔ انہوں نے توحید کی چار قسمیں قرار دی ہیں۔ توحید شریعت، توحید طریقت، توحید حقیقت، توحید معرفت، ان کی تعلیم بقدر ہمت و جوہد طالب کو دی جاتی ہے۔ عام مسلمانوں کے لئے توحید شریعت کافی ہے۔ تاریخی شواہد کے بموجب آنحضرت صلی اللہ علیہ وسلم نے اور آپ کے بعد آپ کے جانشینوں نے توحید کی تعلیم طالب کو جوہد اور استعداد کے مطابق دی۔ اس لحاظ سے صحابہ رضی اللہ عنہم کے درجات میں تفاوت رہا۔ جس کی تصدیق خود احادیث نبوی اور اقوال صحابہ کرام سے ہوتی ہے۔ لیکن یہ ملحوظ رہے کہ تمام تعلیمات کا مرکزی نقطہ "توحید" تھا۔ تنویر، تثلیث یا کثرت نہیں۔

اسی توحید یا توحید ذاتی کے لئے بعد میں "وحدت الوجود" کی اصطلاح وضع

لے۔ ساتھ ساتھ شرک کی بھی۔ لیکن اس کا بیان فی الحال یہاں نہیں کیا جاتا۔

ہوئی۔ اور اس کے تحت شیخ اکبر ابن عربی نے اس سے تفصیلی احکام فلسفیانہ انداز میں مرتب و مدون کئے۔ جس طرح علم حدیث، علم اسماء الرجال اور فقہ وغیرہ کی اصل زمانہ نبوت میں تو موجود تھی۔ لیکن ان کی تدوین آہستہ آہستہ بعد میں ہوئی۔ اس سے یہ لازم نہیں آتا کہ چونکہ اصطلاح "وحدت الوجود" زمانہ نبوت میں موجود نہ تھی۔ لہذا اس کے تحت

جو مفہوم بیان کیا جاتا ہے۔ وہ اسلام میں کہیں باہر سے آیا ہے۔ اگر زمانہ نبوت میں "شُرک فی الذات" کا مسئلہ موجود تھا تو "توحید فی الذات" یا "توحید ذاتی" کا مفہوم بھی کسی نہ کسی شکل میں موجود تھا۔ اور اسی کو رفتہ رفتہ "وحدت الوجود" کی اصطلاح سے واضح کیا گیا اس کے تحت جو کچھ بیان کیا جاتا ہے۔ وہ دراصل توحید ذات باری تعالیٰ کی وضاحت ہے۔ چنانچہ مشہور واقعہ ہے کہ جب آنحضرت صلی اللہ علیہ وسلم نے لَبَّيْدُ كَايَه قَوْل سَنَاكَ "اللہ کے سوا ہر چیز باطل ہے" تو حضور نے ارشاد فرمایا کہ سب سے سچی بات جو شاعر نے کہی۔ وہ لَبَّيْدُ كَايَه قَوْل ہے۔ کہ اللہ کے سوا ہر شے باطل ہے۔

دیکھیے صفحہ ۶۵
لَا مَوْجُودَ إِلَّا اللَّهُ

قرآن پاک کی متعدد آیات عراحت کے ساتھ اسی حقیقت کو ظاہر کرتی ہیں۔ جیسا کہ صفحات آئندہ میں مذکور ہے۔

مسئلہ "وحدت الوجود" کا مرکزی خیال یہ ہے کہ وجود حقیقی صرف ایک ہے اور

۱۰ المتنوفی ۱۲۵۰ھ۔

۱۱ ان سے پہلے حضرت جنید بغدادیؒ متنوفی ۹۱۹ھ۔ حضرت سنائیؒ متنوفی ۱۱۳۱ھ۔

حضرت عطارؒ ۱۲۲۹ھ۔ وغیرہم بھی اپنی کتابوں میں یہ مسائل بیان کر چکے تھے۔ لیکن

صحیح معنی میں ان کی فلسفیانہ تدوین حضرت ابن عربیؒ ہی نے کی۔

۱۲ اس حدیث شریف کو امام بخاریؒ، امام مسلمؒ، ترمذیؒ اور ابن ماجہؒ سب ہی نے

روایت کیا ہے۔

وہ اللہ تبارک و تعالیٰ کی ذات ہے۔ موجوداتِ عالم کی صورت میں وہ خود جلوہ گر ہے
اسی طرح موجوداتِ عالم بلحاظ حقیقت عین حق ہے اور بلحاظ تعین غیر حق ہیں۔ اور یہ
غیریت اعتباری ہے۔

اسی حقیقت کو صوفیائے وجودی نے "تنزلات" کے تحت بالوضاحت بیان کیا
ہے۔ اور ہر تفصیل کی سند قرآن و سنت اور اقوال اولیاء اللہ سے پیش
کی ہے۔

اس مختصر مضمون میں اتنی گنجائش نہیں ہے کہ "تنزلاتِ ستہ" کو قرآن و
حدیث کی روشنی میں بالتفصیل بیان کیا جائے۔ علاوہ ازیں میرے دوسرے مضامین
میں جو کتاب ہذا میں شامل ہیں اس کے بعض ضروری پہلو بیان کر دئے گئے ہیں۔ لہذا
یہاں بخوف طوالت انہیں نظر انداز کیا جاتا ہے۔ صرف اس قدر بیان کر دینا کافی ہے
کہ صوفیائے کرام نے "تنزلاتِ ستہ" کے بنیادی نکات کا خلاصہ تشریح و تشبیہ
کے تحت بھی بیان کیا ہے۔ چنانچہ آئندہ چند سطور میں "وجود حقیقی" کی وحدت اور
اس کی صفت تشریح و تشبیہ کو نہایت اختصار کے ساتھ نصوصِ قرآنی اور احادیث
نبوی کی روشنی میں بیان کیا جاتا ہے۔

واضح ہو کہ نصوصِ قرآنی :- هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ

اللَّهُ نُورُ السَّمَوَاتِ وَالْاَرْضِ وَغَيْرِهِ سے یہی ثابت ہوتا ہے کہ وجود حقیقی صرف

اللہ کا ہے۔ اور دیگر اشیاء کا وجود بالعرض ہے۔ وہی ایک ذات واجب الوجود

ہے۔ جو صفت تشبیہی کے ساتھ متصف ہے۔ پس وہی وجود واحد باعتبارات و

جہتات تنزل بالوانِ صویر مختلفہ متجلی و متشکل ہے۔ حسبِ نصِ قرآنی كُلُّ يَوْمٍ

هُوَ فِي شَأْنٍ ط چنانچہ ذاتِ بحت، ممکنات کے تعینات و اضافات میں بھی

۱۔ تفصیل کے لئے شرح تحفہ مرسلہ۔ اور دیگر کتب لقصوف بھی دیکھئے ۱۲

نیز بذاتہ دونوں حال میں قائم ہے۔ فنائے تعینات و اعتبارات سے فنائے ممکن ہوتی ہے۔ نہ کہ فنائے واجب۔ کُلُّ مَنْ عَلَيْهَا فَإِنْ رَيْبِي وَجْهٌ سَرِيكٌ ذُو

الْجَلَالِ وَالْإِكْرَامِ ط

صفت تشریح :-

اس جیسی کوئی شئی نہیں۔

لَيْسَ كَمِثْلِهِ شَيْءٌ

اللَّهُ الصَّمَدُ لَمْ يَلِدْ وَلَمْ يُولَدْ إِنَّ اللَّهَ بَعْدَ نِيَاذِهِمْ - نہ اسکی کوئی اولاد ہو نہ ما باپ

تَعَالَى اللَّهُ عَمَّا يُصِفُونَ خدا اس سے بہت بلند ہے جن صفات

سے کہ یہ بیان کرتے ہیں۔ وغیرہ وغیرہ

آیات سے اس کی تشریح ثابت ہوتی ہے۔

صفت شہید :-

پس جدھر بھی تم رخ کر دگے ادھر ہی ذات یا وجہ اللہ ہے۔

فَأَيْنَمَا تُوَلُّوا فَثَمَّ وَجْهُ اللَّهِ

ہم بندے سے اس کی شاہ رگ سے بھی زیادہ نزدیک ہیں۔

نَحْنُ أَقْرَبُ إِلَيْهِ مِنْ حَبْلِ الْوَرِيدِ ط (۵۰-۱۶)

اور وہ تمہارے ساتھ ہی جہاں کہیں تم ہو۔ (اے رسول) جو لوگ تم سے بیعت کرتے

وَهُوَ مَعَكُمْ أَيْنَمَا كُنْتُمْ إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ

ہیں وہ اللہ ہی سے بیعت کرتے ہیں۔ اللہ کا ہاتھ ہے ان کے ہاتھوں پر۔

أَيْدِيهِمْ ط هُوَ الْأَوَّلُ وَالْآخِرُ وَالظَّاهِرُ

وہی اول ہے وہی آخر ہے وہی ظاہر ہے وہی باطن ہے۔

وَالْبَاطِنُ رَبِّيَ أَنفُسِكُمْ أَفَلَا تُبْصِرُونَ

اور وہ تمہارے نفوس میں ہو۔ کیا تم نہیں دیکھ

رَبِّيَ أَنفُسِكُمْ أَفَلَا تُبْصِرُونَ

وَكَانَ اللَّهُ بِكُلِّ شَيْءٍ مُّحِيطٌ
 وَهُوَ السَّمِيعُ الْبَصِيرُ
 اور اللہ ہر چیز کو گھیرنے ہوئے ہے۔
 اور وہی سنتا اور دیکھتا ہے۔
 وَمَا رَمَيْتَ إِذْ رَمَيْتَ وَ
 لَكِنَّ اللَّهَ سَرْمَى
 اور اے رسول! وہ کنکریاں تم نے نہیں
 پھینکیں مگر اللہ نے پھینکیں۔ وغیرہ وغیرہ

یہ تمام آیات اس کے مرتبہ تشبیہ کو ثابت کرتی ہیں۔

اس سلسلے کی احادیث نبوی بھی بے شمار ہیں جن کے اعادہ کی یہاں گنجائش
 نہیں ہے۔ صرف ایک حدیث قدسی کافی ہے۔

كُنْتُ كَثْرًا مَّخْفِيًّا فَاحْبَبْتُ أَنْ أُعْرَفَ وَخَلَقْتُ الْخَلْقَ
 (تمہا میں ایک خزانہ مخفی پس چاہا میں نے کہ پہچانا جاؤں۔ پس پیدا کیا میں نے
 خلق کو۔)

آیات و احادیث کے علاوہ صحابہ کرامؓ، ائمہ عظامؓ، اولیاء اللہؓ اور اکابر علماء
 طریقت و صوفیائے کرامؓ کے اقوال و ارشادات سے کتب تصوف بھری پڑی ہیں۔
 جن سے ثابت ہوتا ہے کہ عرفان نفس عرفان حق ہے اور عالم حس و شہادت کی
 تمام اشیاء آیات ربانی کُلُّ يَوْمٍ هُوَ يَوْمِي شَانِ كِي تفسیر اور انسان کے نظام حیات
 کا اہم جزو ہیں۔

وہ اشخاص جو تنزیہ محض یا تشبیہ محض کے قائل ہیں حق کو ایک یا دوسری
 صورت میں محدود کر دیتے ہیں۔ صرف اسلامی نظریہ وحدت الوجود ان دونوں مراتب
 وجود (تنزیہ و تشبیہ) کا جامع ہے۔ "نفس خودی" یا "حرکِ عمل" اور اس قسم کے دیگر
 اعتراضات جو دوسرے نظریوں پر عاید ہو سکتے ہیں۔ اس پر عائد نہیں ہوتے یہی
 وہ نظریہ ہے جس میں عالم کو بلا دھوکا یا نثر نہیں سمجھا جاتا۔ اور یہی نظریہ اتحاد و حلول جیسے
 باطل عقائد کی تردید کرتا ہے۔

اب چند باتیں بطور معقولات بھی بیان کر دینا مناسب ہوگا۔ تاکہ ثابت ہو جائے کہ اسلامی نظریہ وحدت الوجود کی تائید قرآن و سنت کے علاوہ معقولات سے بھی ہوتی ہے۔

اسلامی نظریہ وحدۃ الوجود

عقل کی روشنی میں

وجود کی تین صورتیں ہو سکتی ہیں :-

(۱) واجب بالذات (۲) ممنوع بالذات (۳) ممکن بالذات۔

(۱) واجب بالذات :- وجود جو اپنے موجود یا ہست ہونے میں

کسی دوسری ذات کا محتاج نہیں ہے بلکہ اپنی ذات سے آپ موجود ہے۔ یہ

وجود ضروری ہے۔ ہمیشہ سے ہے اور ہمیشہ رہے گا۔ ایسا وجود صرف واجب تعالیٰ

کا ہے۔ اور اس کو موجود مطلق کہتے ہیں۔

(۲) ممنوع بالذات :- عدم محض ہے۔ اس کا وجود محال ہے۔

در اصل اس پر لفظ ”ہے“ کا اطلاق ہی نہیں ہو سکتا۔

(۳) ممکن بالذات :- ایسا وجود جو بذاتہ معدوم اور بالعرض

موجود ہو۔ جو اپنے وجود کے لئے بہتر و برتر ہستی کا محتاج ہو۔

۱۔ صوفیہ وجودیہ کے نزدیک ”وجود“ کے دو معنی ہیں (۱) ایک مصدری یعنی ”ہونا“۔

دوم وہ چیز جسے ”ہے“ کہہ سکیں۔ یہ معنی مصدری کا منشاء ہے اور اس پر ”ہے“

کا اطلاق ہوتا ہے۔ خواہ وہ خارج میں موجود ہو یا پوشیدہ ہو۔ یا دونوں کا مجموعہ۔

اس کو موجود بمعنی مابہ الوجودیت کہتے ہیں اور یہی وجود حقیقی ہوتا ہے۔

وجودی صوفیہ کے عقیدے کے بموجب دنیا کی ہر چیز وجود واجب تعالیٰ کے سبب موجود ہے۔ اس سلسلے میں یہ بھی یاد رکھنا چاہئے کہ واجب بالذات نہ ممکن بالذات بن سکتا ہے نہ ممتنع بالذات۔ اسی طرح ممکن نہ واجب ہو سکتا ہے نہ ممتنع۔ ممکن وجوب ذاتی اور استثناء ذاتی سے ہمیشہ محروم رہے گا۔ وجود ممکنات دو عدم کے درمیان ہے۔ یعنی نہ وہ پہلے تھا۔ نہ ہمیشہ رہے گا۔ ہمارا وجود اگر حقیقی^{۱۷} ذاتی ہوتا تو ہمیشہ ہم کو لازم رہتا۔ کیونکہ ذات سے لزوم ذات علیحدہ نہیں ہو سکتا۔ لہذا ہمارا یہ ظاہری وجود ممکن ہے۔ اور دو عدم کے درمیان ہے۔ نہ پہلے تھا۔ نہ کچھ دن بعد رہے گا۔ (بلکہ لحظہ بہ لحظہ بدلتا رہتا ہے۔ اور نیا تعین اس کی جگہ لے لیتا ہے) لیکن مجھ میں جسم کے علاوہ "روح قدسی"^{۱۸}۔ روح حیوانی۔ شعور، علم اور ارادہ بھی ہے اس لحاظ سے میں غیر مادی ہوں۔ میرے جسم کی تحلیل اور اس کے تغیر کا سلسلہ دن رات جاری رہتا ہے۔ اور آخری دم تک بلکہ اس کے بعد بھی جاری رہے گا۔ لیکن ابھی تک لا متناہی تغیرات کے باوجود "میں" "میں" ہی رہا۔ اور جسم عنصری سے روح^{۱۹} کی پرواز کے بعد بھی "عالم مثال" میں رہوں گا۔ صرف مادیت باقی نہ ہوگی۔ اس لحاظ سے وہ شئی جس پر "میں" یا "انا" کا اطلاق ہوتا ہے۔ دراصل نہ صرف مادہ یا جسم بلکہ روح حیوانی سے بھی مادہ ہے۔

۱۷ مراد تعین یا جسم۔ ۱۸ اس حقیقت کا انکشاف انسانی غور و فکر کے

ذریعہ نہیں بلکہ وحی الہی اور حضور خاتم النبیین صلی اللہ علیہ وسلم پر ایمان لانے سے ہوا۔

۱۹ مراد روح حیوانی ہے۔

۲۰ یہ حقیقت بھی اسی طرح معلوم ہوئی جیسا کہ روح قدسی کے تحت درج ہے۔

۲۱ روح حیوانی۔ روح اعظم یا روح اقدس سے مختلف ہے۔ تفصیل کے لئے دیکھو میرا

مضمون بعنوان حقیقت انسانیہ "۱۲"

اگر نہ ہو تجھے الجھن تو کھول کر کہہ دوں
وجود حضرت انساں نہ رفح ہے نہ بدن (اقبال)

مادہ کی حقیقت

بدید سائنس نے تو یہ ثابت کر دیا ہے کہ مادے کی کوئی حقیقت ہی نہیں ہے اس کا وجود مادہ پرستوں کے ذہن میں رہتا ہے۔ لیکن واقع میں اس کے وجود کا ثبوت نہیں۔ نہ وہ ہمارے احساسات کی علت ہے۔ نہ صفات کا محل..... وہ کہتے ہیں کہ مادہ صرف ہمارے احساسات کا گورکھ دھندا ہے۔ احساسات ہمارے حواس کے محتاج ہیں۔ اور ہمارے حواس خدا کی مرضی کا نتیجہ ہیں۔ مادہ کی صفات بو۔ آواز۔ ذائقہ رنگ۔ مقدار۔ شکل۔ روشنی۔ تاریکی۔ سختی۔ نرمی۔ وغیرہ سمجھی جاتی ہیں۔ جن کا تعلق قوتِ شامہ۔ قوتِ سامعہ۔ قوتِ باصرہ۔ قوتِ لامسہ اور قوتِ ذائقہ سے ہے۔ کسی مادہ کو ان صفات سے باہر محسوس نہیں کیا جاسکتا۔ اور یہ صفات بھی اسی وقت محسوس ہو سکتی ہیں جب ہمارے حواس بجا ہوں۔ اور حواس کی تخلیق اور ان کا بجا رہنا اللہ تعالیٰ کی مرضی پر منحصر ہے۔

ان صفات کے لئے کسی موصوف کا ہونا بھی ضروری نہیں ہے۔ کیونکہ یہ صفات جب صرف ہمارے احساسات ہیں تو محلِ صفات وجودِ ذہنی ہو سکتا ہے۔ خارجی نہیں اس تو ضیح کے بموجب بھی عالمِ حس و شہادت اللہ تعالیٰ کی مرضی کا ظہور ہے۔ اور اللہ تعالیٰ کی مرضی حق ہے۔

حقیقتِ موجودات

اس سلسلہ میں مولانا عبدالقدیر صاحب صدیقی حیدرآبادی مترجم "فصوص الحکم"

نے نفسِ نوحیہ کی تمہید میں جو وضاحت فرمائی ہے وہ اس الجھے ہوئے مسئلہ کو اتنی اچھی طرح واضح کرتی ہے کہ میں اسے من و عن یہاں نقل کر دینا مناسبت سمجھتا ہوں۔ فرماتے ہیں :-

”جو حقیقی کے دو تعین ہیں۔ ایک تعین و تشخص ذاتی جو الآن کماکان ہے دوم تعین و تشخص باعتبار اسماء و صفات کے اس لحاظ سے اس کے کئی مراتب ہیں۔ مرتبہ داخلی۔ مرتبہ خارجی۔ مرتبہ داخلی کن فیکون سے پہلے ہے۔ لہذا یہاں مخلوقات کو دخل نہیں۔ اور نہ یہاں متعدد ذوات موجود ہیں۔ الخارج ہیں۔“

مرتبہ خارجی کن کے بعد ہے۔ یہ مرتبہ مخلوقات، موجودات بالعرض حوادث کا ہے۔

واضح ہو کہ ترکیب و اجتماع صفاتِ الہیہ سے نسبتیں پیدا ہوتی ہیں۔ ان نسبتوں کو دو اعتبار لاحق ہوتے ہیں۔ (۱) نسبت و ترکیب سے ایک حقیقت و ماہمیت و طبعیت کا محض معلوم ہونا حقیقت ممکنہ اور عین ثابتہ کہلاتا ہے۔

(۲) خود یہ نسبت و ترکیب جس پر حقیقت ممکنہ کا قیام ہے حقیقتِ الہیہ اور اسمِ الہی کہلاتی ہے۔ جب اس حقیقت اور عین ممکنہ کے مطابق حقیقتِ الہیہ یا اسمِ خاص کا ظہور ہوتا ہے۔ تو یہ اعتباری یا بالعرض شے عین خارج کہلاتی ہے۔ اور اس پر آثار و احکام مرتب ہوتے ہیں۔ مثلاً پانی ایک حقیقتِ اعتباری اور موجود بالعرض شے ہے۔ پانی کا قیام ہائیڈروجن اور آکسیجن کی نسبت خاصہ پر ہے۔ یعنی دو حصے ہائیڈروجن آکسیجن کے ایک حصہ کے ساتھ ترکیب کھاتی ہے۔ کیمیا دان ہائیڈروجن اور آکسیجن کی مختلف نسبتوں سے پیدا ہونے والے مختلف حقائق کو جانتا ہے۔ مثلاً پانی۔ ہائیڈروجن پیراکسائیڈ وغیرہ۔ یہ عین ثابتہ مخلوقات و حقائق ممکنہ کی مثال ہے۔

اور یہ نسبتیں جن پر حقائق ممکنہ کا قیام ہے۔ حقیقت الہیہ یا اسم خاص یا تجلی خاص کی مثال ہے۔ جب کیمیا دان پانی کی حقیقت کے مطابق دو حصے ہائیڈروجن اور ایک حصہ آکسیجن کو ملا دے تو پانی جو خیالی اور علمی چیز تھی۔ حقیقتی اور واقعی شے ہو جائے گی۔ اور اس وقت اس کو خارجی پانی کہیں گے اور اس وقت پیاس بجھانے۔ درختوں کو سرسبز رکھنے کی صفت اس کی طرف رجوع ہو جائے گی۔

دیکھو! کیمیا دان کے علم میں پانی کی حقیقت ہے۔ پانی میں ہائیڈروجن اور آکسیجن کی حجمی نسبت ۱:۲ کی ہے۔ خارج میں آکسیجن اور ہائیڈروجن ہیں۔ جن سے پانی بھی خارجی شے معلوم ہوتی ہے۔ ان میں سے اسمائے الہیہ کی مثال ہائیڈروجن اور آکسیجن ہیں۔ ان کی باہمی نسبت اسم خاص یا حقیقت الہیہ کی مثال ہے۔ پانی عین خارجی کی مثال ہے۔ دیکھو ظاہر میں پانی معلوم ہوتا ہے۔ جس کی نسبت خاصہ آکسیجن و ہائیڈروجن پر ہے۔ خود یہ نسبت ہائیڈروجن اور آکسیجن سے قائم ہے۔

کیا پانی حقیقتی شے ہے۔ عامۃ الناس کہیں گے بے شک حقیقتی شے ہے۔ ہم اس کو پیتے ہیں۔ ضرورتوں میں استعمال کرتے ہیں۔

کیمیا دان سے پوچھو۔ وہ کہتا ہے۔ کہ حقیقتی شے صرف ہائیڈروجن اور آکسیجن ہیں۔ فلاسفر سے پوچھو۔ وہ کہتا ہے کہ مادہ ہے۔ شہودی سے پوچھو۔ وہ کہتا ہے۔ اسماء الہیہ ہیں۔ وجودی سے پوچھو وہ کہتا ہے۔ صرف ذات حق ہے۔ اللہ اللہ خیر صلا۔

یہاں ایک سوال پیدا ہوتا ہے کہ ہائیڈروجن اور آکسیجن اور پانی میں کون معقول اور علمی شے ہے۔ اور کون محسوس و مشہود؟ ظاہر ہے کہ پانی ایک ناماشی اور انتزاعی شے ہے۔ اور ہائیڈروجن و آکسیجن حقیقتی خارجی اشیاء ہیں۔ لہذا پانی

معقول اور اس کے عناصر محسوس ہیں۔ اسی طرح مخلوقات معقول ہیں اور اسماء الہیہ محسوس۔ غور کرو تو اسماء الہیہ بھی انتزاعی اور معقول ہیں۔ اور حق محسوس و مشہود ہیں۔ مگر ہماری نظر پر غفلت کا پر وہ پڑ گیا ہے کہ معقول کو محسوس اور محسوس کو غیر مشہود سمجھتے ہیں۔

اللَّهُمَّ ارِنَا حَقَائِقَ لَأَشْيَاءَ كَمَا هِيَ ۝

علامہ اقبال کا

اختلاف و اتفاق

کہا جاتا ہے۔ کہ عقیدہ وحدت الوجود اسلام میں نو فلاطونی، دیدانتی اور بدھ مت کے فلسفوں سے لیا گیا ہے۔ اس کا بھی سراغ لگا لیا جائے۔ تاکہ ثابت ہو سکے کہ یہ الزام سراسر غلط اور گمراہ کن ہے۔

وجودی صوفیہ کے نظریہ "وحدت الوجود" میں اور نو فلاطونی یا دیدانتی نظریوں میں وہی فرق ہے جو اسلام اور غیر مسلم اقوام کے مذاہب میں ہے۔ محض بعض اصطلاحات یا الفاظ کی مشابہت سے یہ سمجھ لینا کہ مسلم علماء طریقت اور غیر مسلم علماء و حکماء کے عقائد کی تفصیلات و جزئیات میں بھی بالکل یکسانیت ہوگی قطعاً غلط ہے۔ ایسی رائے قائم کرنے سے پہلے ان کی کتابوں اور عقیدوں کا بغور مطالعہ ضروری ہے۔

علامہ اقبال بھی پہلے "وحدت الوجود" کے خلاف تھے۔ بالخصوص دیباچہ "سراسر خودی" میں ۱۹۱۵ء اور پھر اس کے بعد ۱۹۱۶ء تک ان کی تحریریں اس نظریہ

کے خلاف ملتی ہیں۔ لیکن اس کے بعد ۱۹۲۲ء سے اس کی موافقت شروع ہوئی۔ جس کی مثالیں "پیام مشرق" "زبور عجم" "خطبات" "جاوید نامہ" "قرب کلیم" "ارمغان حجاز" سے پیش کی جاسکتی ہیں۔ مثلاً

کرا جوئی چرا در پیچ و تابی
کہ او پیداست تو زیر نقابی
تلاشیں او کنی جز خود نہ بینی
تلاشش خود کنی جز او نیابی

پیام مشرق ۱۹۲۲ء

اپنے مشہور مقالہ "فلسفہ عجم" کی بابت ایک خط میں لکھتے ہیں:-
"یہ کتاب آج سے ۱۸ سال قبل لکھی گئی تھی۔ اس وقت سے نئے امور کا انکشاف ہوا ہے۔ اور خود میرے خیالات میں بھی بہت سا انقلاب آ چکا ہے۔۔۔۔۔۔ میرے خیال میں اب اس کتاب کا تھوڑا سا حصہ باقی ہے جو تنقید کی زد سے بچ نہ سکے۔ لہ
یا ان کے بعض اشعار یہ ہیں:-

منا دیا میرے ساتی نے عالم من و تو
پلا کے مجھ کو مئے کلا الہ الا ھو
خرد ہوئی ہے زمان و مکاں کی زناری
نہ ہے زماں نہ مکاں کلا الہ الا اللہ
یہ مال و دولت دنیا یہ رشتہ و پیوند
بتان و ہم و گماں کلا الہ الا اللہ (قرب کلیم ۱۹۳۴ء)

لہ دیکھو دیباچہ "فلسفہ عجم" از میر حسن الدین بی اے۔ ایل ایل بی عثمانیہ ۱۲

این جہاں چسیت صنم خانہ پندار من ست
 جلوہ ادگر و دیدہ بیدار من ست
 ہستی و نیستی از دیدن و نادیدن من
 چہ زمان و چہ مکاں شوخی افکار من ست

(ذی الحجہ ۱۹۲۷ء)

علامہ کا اس طرح اپنی فکر و نظر میں تبدیلیوں کا اعتراف کرنا اور حقیقت کا اظہار کرنا۔ جہاں ان کے اوصاف عدل و جرات کو واضح کرتا ہے۔ وہیں شارحین فکر اقبال سے یہ مطالبہ بھی کرتا ہے کہ وہ ان تبدیلیوں کا پتہ لگائیں جو وحدت الوجود کے متعلق علامہ کے خیالات "امر خودی" کی اشاعت کے بعد رونما ہوئیں۔ اور اگر یہ نہیں کر سکتے تو کم از کم اس کے متعلق اظہار خیال کرتے وقت علامہ کے ان خیالات کو پیش نظر رکھیں جن کا اظہار انہوں نے ۱۹۲۲ء کے بعد کیا ہے اور جو اکابر صوفیہ کے بنیادی عقائد وحدت الوجود میں سرسری فرق نہیں رکھتے۔ (لیکن اس کے لئے پہلے عقائد صوفیہ کا سمجھنا ضروری ہے۔ ورنہ الفاظ و عبارات کا سرسری مطالعہ اکثر غلط نتیجہ پر پہنچا دیتا ہے۔)

بہر حال اکابر صوفیہ جن میں بڑے بڑے مجتہد، محدث، محقق، علماء اور اہل کشف و بصیرت گذرے ہیں یہی شہادت دیتے ہیں کہ خالص توحید اسلامی وحدت الوجود ہی ہے جو ہم تک رسول اللہ علی اللہ علیہ وسلم سے سند متصل کے ساتھ پہنچتی ہے۔

حضرت ابن عربیؒ نے اس سے متعلق تفصیلی احکام و مسائل کو مدقن کیا اور اسکی شرح مختلف نصوص کے تحت اپنی مشہور کتاب "فصوص الحکم" میں کی۔ جیسا کہ پہلے مذکور ہو چکا ہے۔ ان سے قبل متعدد حضرات مثلاً حضرت عطار اور حکیم سنائی وغیرہ اپنی کتابوں میں یہ مسائل بیان کر چکے تھے۔ انہی مسائل کی تعلیم بطور امرار دین خاص خاص صحابہ کرامؓ کو بقدر استطاعت و ضرورت دی گئی تھی اور وہی بسند متصل ہم تک پہنچی ہے۔

صوفیائے کرام نے کسی زمانے میں بھی احتیاط کا دامن ہاتھ سے نہیں چھوڑا۔ اور توحید و حقیقت و معرفت کی تعلیم خاص خاص افراد کو بقدر استطاعت و ضرورت ہی دی۔ کیونکہ توحید کی اعلیٰ تعلیم عوام کے لئے نہیں ہے۔ اس لئے کہ جب تک ان میں اس کے سمجھنے اور اس سے فائدہ حاصل کرنے کی اہلیت نہ پیدا ہو جائے۔ اس کی تعلیم بے کار ہے۔ علم معرفت تو بڑی چیز ہے۔ جب تک اہلیت نہ ہو کسی کو کوئی ظاہری علم بھی نہیں سکھایا جاتا۔ اسرار توحید کو "اسرار" کا درجہ اسی لئے دیا گیا ہے۔

کیا عقیدہ توحید ذاتی

غیر اسلامی عقیدہ ہے

یہ کہنا کہ توحید ذاتی (عند شرک فی الذات) کا مفہوم اسلام میں کہیں باہر سے آیا ہے۔ خود اسلام اور شارع اسلام پر ایک سنگین الزام ہے جس کا رفع کرنا ہر مسلم کا فرض ہے۔ خواہ اس کا تعلق کسی جماعت سے ہو۔ ہم کسی حال میں یہ ماننے کے لئے تیار نہیں ہیں کہ علماء اسلام بالخصوص دور اول کے عرب علماء و محققین نے جو قرآن پاک کی تفسیر بالرائے کو بھی کفر قرار دیتے ہیں کلمہ توحید لا الہ الا اللہ محمد الرسول اللہ کے معنی تقریباً دو سو سال بعد

سے سب سے پہلے اسطو کی تصانیف کا ترجمہ عربی میں خلیفہ مامون الرشید کے زمانے میں شروع ہوا (۸۱۳ء تا ۸۳۳ء) اور اسطو و حدیث الوجودی نہ تھا۔ دیکھو نقد اقبال حاشیہ ص ۵۲۔

افلاطونیوں اور ویڈانتیوں سے سیکھے یا انہوں نے تین چار سو سال بعد نو فلاطونیوں کے عقائد اختیار کر لئے اور خدا نخواستہ قرآن و سنت نیز ائمہ اطہار و صحابہ کرام رضی اللہ عنہم کے ارشادات گرامی یا ان کے کردار و اعمال زندگی سے کوئی تمسک نہیں کیا۔ کیا اس قسم کے اعتراضات گھڑنے والے مسلمانوں کی نظر میں اسلام کا یہ دعویٰ کہ وہ دنیا کو صحیح توحید سکھانے آیا ہے۔ خدا نخواستہ غلط ہے۔ اگر نہیں تو وہی بتائیں کہ مسلم علماء کو توحید کے معنی سمجھنے کے لئے مغرب کے فلسفیوں یا ہندوستان کے شکر اچاریوں کی جانب رجوع کرنے کی کیا ضرورت تھی۔ باطنی نعمتوں کے حامل علماء طریقت تو مسلم علماء ظاہر کی ترجمانیوں کو بھی اپنے مسلک کے لئے قابل قبول نہیں سمجھتے۔ ایسی حالت میں وہ غیر مسلموں کے خیالات کو کب خاطر میں لا سکتے تھے۔ تاریخ شاہد ہے کہ اہل اللہ نے ہمیشہ غلط عقائد کی اصلاح کی ہے۔ اور اللہ کے دین کو باطل نظریات فلسفہ سے محفوظ رکھا ہے۔ قرآن، سنت اور وجودی اکابر عوفیہ کی تحریروں کا بغور مطالعہ کرنے اور پھر نظریہ وحدت الوجود کے ہر جزو کا تفصیلی موازنہ نو فلاطونیوں، ہندوؤں اور بدھ مت کے نظریوں سے کرنے کے بعد مذکورہ بالا نوعیت کے اعتراضات کی قلبی کھل جاتی ہے۔ گذشتہ صفحات میں اسلامی توحید وجودی سے متعلق قرآن و احادیث کے حوالے اور عقلی دلائل مختصر طور پر پیش کئے جا چکے ہیں اب نو فلاطونی ویڈانتی اور بدھ مت کے باطل عقائد بیان کئے جاتے ہیں تاکہ نتیجہ اخذ کرنے میں آسانی ہو۔

۱۔ شکر کا زمانہ ۱۰۸۵ء تا ۱۱۴۲ء مطابق ۱۶۷۲ء تا ۱۷۰۵ء ہے۔

۲۔ نو فلاطونیوں کا زمانہ تیسری اور چوتھی صدی عیسوی ہے۔

۳۔ باطن اور باطنی نعمتیں قرآن و سنت سے ثابت ہیں اور ان کی شرح و تفصیل تمام کتب تفسیر و حدیث و تصوف میں موجود ہے۔

نوفلاطونیوں کے غیر اسلامی عقائد

نوفلاطونیوں کا زمانہ تیسری اور چوتھی صدی عیسوی ہے۔ ان کے فلسفے کی بنیاد افلاطون کے فلسفے پر ہے۔ لیکن انہوں نے روایتیں کے عقائد بھی اختیار کئے ہیں۔

(یہاں محض دو تین ایسے عقائد بیان کر دینا کافی ہو گا جو وجودی صوبہ

حقیقتِ اعلیٰ

اسلام کے عقائد سے مختلف ہیں) حقیقتِ اعلیٰ کی بابت نوفلاطونیوں کا عقیدہ یہ ہے کہ وہ جمال، صداقت، خیر، شعور اور ارادے سے بلند ہے۔ خدا نے

دنیا کو تخلیق نہیں کیا۔ کیونکہ اس کے لئے شعور اور ارادے کی ضرورت ہے۔ جن سے

وہ محدود ہو جاتا ہے۔ وغیرہ وغیرہ (گویا وہ صفات حق کے قائل نہیں۔ لیکن اسلام اور اسلامی

تصوف خدا کو جامع جمیع صفات خالق کائنات اور خیر محض تسلیم کرتے ہیں)

نوفلاطونیوں کے عقیدے میں تخلیق ایک تنزل ہے۔ مکمل سے نامکمل

تنزلات

کی طرف۔ وجود میں ہم جس قدر نیچے کی طرف آتے جائیں گے۔ اتنا ہی نقص

کثرت تغیر اور برائی میں پھنسیں گے۔۔۔۔ وغیرہ وغیرہ (گویا تخلیق ایک شر اور عالم تمام

برائیوں کا محسمہ ہے۔ اس کا مقابلہ اسلامی نظریہ وحدت الوجود کے تنزلات سے کیجئے

اس میں "تنزلات" مراتب ظہور حق کو کہتے ہیں۔ اس میں از روئے حقیقت نیچے کی طرف

آنے کا مفہوم نہیں ہے۔ نہ مذکورہ مراتب ظہور بلحاظ زمانہ ہیں۔ انہیں "مرتبہ انسان" مرتبہ جامعیت اور

ظہور کی آخری تجلی یا لباس ہے۔ اس کا انسان "نائب حق" ہے۔ اور اس حیثیت سے

کائنات کی تسخیر کرتا اور مقرب حق بن کر باقی بالمد بنتا ہے۔)

نوفلاطونیوں کے عقیدے میں مادہ کو روح تخلیق کرتی ہے تاکہ

مادہ اور کائنات

اپنی قوت کو فعل میں لائے اور تشکیل کی خواہش کو پوری کرے

(ہمارے یہاں مادہ و روح حیات کے دو پہلو ہیں) اور مادے کو روح تخلیق نہیں کرتی۔ ہم امر اور خلق میں فرق کرتے ہیں وہ نہیں کرتے۔

ان کے عقیدے میں مادہ نثر اور نثر کی اصل ہے۔ وہ خدا سے انتہائی دور ہے۔ اس میں خدا کا کوئی نشان نہیں وہ تاریکی ہے۔ وغیرہ وغیرہ (ہمارے یہاں مادہ نہ نثر ہے نہ نثر کی اصل۔ مادی عالم باطل یا دہم نہیں ہے۔ بلکہ آنکھ والوں کے لئے ذرہ ذرہ خدا کی نشانی اور مظہر ہے۔ هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ۔ کل یومِ ہو فی شان۔ اس کے شاہد ہیں۔)

(ii) ان کے عقیدے میں روح انسانی، روح کائناتی کا ایک حصہ ہے۔ اگر وہ جسمانی زندگی سے متعلق رہتی ہے تو موت کے بعد کسی دوسرے انسانی یا حیوانی یا نباتی جسم سے متعلق ہو جاتی ہے۔

[د] یہی تنازع ہے جو اسلام میں جائز یا صحیح نہیں ہے۔ روح کا وہ حصہ جو مادی جسم میں ظہور کرتا ہے۔ حقیقی خودی نہیں ہے بلکہ اس کا ایک پر تو یا ناطل ہے۔

[iii] اسلامی وحدت الوجود کا نظریہ اس سے بالکل مختلف ہے۔ وہاں روح اعظم اور روح حیوانی میں فرق کیا جاتا ہے۔ اصل انسان تو روح اعظم ہے جس کا اشارہ وَنَفَخْتُ فِيْهِ مِنْ سُوْدِجِي میں ہے۔ اور روح حیوانی جسے علامہ اقبال ایک جگہ "آب و نان کی پیشی" اور شاہ ولی اللہ "نسمہ" کہتے ہیں بالکل دوسری چیز ہے۔ "نسمہ" یا "روح حیوانی" فانی ہے۔ اور زندگی میں روح اعظم کے مرکب کی حیثیت رکھتی ہے۔ تفصیل کے لئے دیکھو حجۃ اللہ البالغہ اور تحفۃ مرسلہ وغیرہ۔]

نوفلاطونیوں کے عقیدے میں نظریاتی زندگی عملی زندگی سے بلند تر ہے کیونکہ یہی خدا کے دیدار کے قریب لاتی ہے۔ اسلامی تصوف میں نظریاتی زندگی عملی زندگی سے بہتر نہیں ہے۔ اس میں عمل پر کامیابی و کامرانی کا انحصار ہے اور دنیا کو دار العمل

قرار دیا گیا ہے۔ اس قانون الہی پر عمل درآمد ضروری ہے۔ یہ دوسری بات ہے کہ وہ بندے کو اپنی شانِ رحمت سے بے طلب جو چاہے بخش دے۔

نو فلاطونیت میں نجات کامل فنا کا نام ہے۔ جسم کی فنا اور اس کے ساتھ یا اس سے پہلے جمہد صفات انسانی کی فنا اور اس کے لئے تمام جسمانی بندھنوں سے اپنے آپ کو آزاد کرنا ضروری ہے۔۔۔۔۔ وغیرہ وغیرہ [لیکن اسلامی تصوف میں بالخصوص وحدت الوجودی تصوف میں فنا کا وہ مفہوم نہیں ہے جو اوپر بیان ہوا ہے۔ اس میں فنا ایک اصطلاح ہے جس کا مفہوم ہے اپنے فانی وجود کے متعلق غلط عقیدے اور وہم غیریت کی فنا۔ تاکہ حق ہی حق رہ جائے۔ اور فانی صفات بشری زائل ہو کر ان کی جگہ صفات الہیہ قائم ہو جائیں۔ جیسا کہ حدیث "قرب فرائض" اور حدیث "قرب نوافل" سے ثابت ہے۔

اس میں جسمانی بندھنوں سے اپنے آپ کو آزاد کرنے سے سنیاس یعنی رہبانیت اختیار کرنے کی ضرورت نہیں۔ علاوہ بریں اسلامی تصوف میں مقام فنا آخری مرحلہ نہیں ہے۔ بلکہ جامعہ انسانیت میں رہ کر باقی باللہ بننا اصل مقصود ہے۔

خلاصہ کلام یہ ہے کہ افلاطونیوں یا نو فلاطونیوں کے مذکورہ بالا تمام عقائد باطل ہیں۔ اور اسلامی تصوف بالخصوص نظریہ وحدت الوجود ان تمام عقائد باطلہ کی تصحیح کرتا ہے۔

چند ویدانتی عقائد جو غیر اسلامی ہیں

ان عقائد کے سب سے بڑے شارح شکر اچاریہ سمجھے جاتے ہیں۔ جن کا زمانہ ۱۸۸۰ء تا ۱۹۲۰ء ہے۔ دراصل ان کا نظریہ "نہنی خودی" ترک عمل اور تنازع پر مشتمل ہے جو اسلام میں صحیح نہیں سمجھے جاتے۔

اصل حقیقت | ویدانت میں اصل حقیقت "برہمہ" کو تسلیم کیا جاتا ہے۔ لیکن ہندو

کی مذہبی کتابوں میں صبرِ سیر کے متعلق مختلف نظریات ملتے ہیں۔ شکر اچار یہ بھی برہمہ ہی کو اصل حقیقت مانتے ہیں۔ ان کے عقیدے میں وہ سکون محض ہے۔ وہ تمام صورتوں میں جلوہ گر ہے۔ مگر صورتوں میں اس کا اطلاق ایک دھوکا ہے۔ وہ اس عالم کی آخری علت ہے۔ لیکن علت ہونے میں مایا (دھوکا) بھی اس کا شریک ہے۔ اپنی شدوں میں ہمیں یہ اصول ملتا ہے۔ کہ ہر لحظہ بدلنے والے عالم کے تغیر کے تحت ایک نہ بدلنے والی حقیقت بھی ہے۔ جس پر اس تغیر کا اثر نہیں ہوتا۔

(اتفاق سے یہی خیال زمانے کے متعلق علامہ اقبال نے بھی اپنے ایک خطبہ میں ظاہر کیا ہے۔) دیکھئے اسلامی الہیات کی تشکیل جدید ممکن ہے انہوں نے یہ خیال یا استعارہ یہیں سے لیا ہو۔

اسلام میں اللہ تبارک و تعالیٰ کی ذات ہر تغیر و تبدل احتیاج و زوال اور ہر قسم کے نقص ذاتی و صفاتی و فعلی سے پاک ہے۔ وہ مرتبہ اطلاق سے مرتبہ آخر ظہور تک یعنی غیب و شہادت و دونوں حال میں کسی وقت اپنی صفات سے معشری نہیں اُسے نہ کسی وقت غنودگی آتی ہے نہ نلید۔ لَا تَأْخُذُكَ سِنَةٌ وَلَا نَوْمٌ۔ اس کی ذات کو سکون یا تغیر سے منسوب کرنا مناسب نہیں۔ صفات کے لئے "بالقوة" اور "بالعمل" کی تقسیم صرف ہمارے سمجھنے سمجھانے کے لئے ہے۔ لیکن چونکہ اس کی صفات کا تصور اس کی ذات سے الگ نہیں کیا جاسکتا اسے اَلْأَن كَمَا كَانَ هِيَ سمجھا جانا ہے۔ یعنی وہ جیسا پہلے تھا۔ ویسا ہی اب بھی ہے۔ اسلامی نظریہ وحدت الوجود میں بھی مرتبہ اطلاق بلحاظ زمانہ نہیں ہے۔ نہ وہ ذات معشری عن الصفات متصور ہوتی ہے۔ مایا۔ فریب یا دھوکے کو اس کی ذات سے منسوب کرنا کفر ہے۔ فنا اور تغیر تجسم و تعین کے لئے ہے اصل حقیقت کے لئے نہیں۔ اسلامی نظریہ وحدت الوجود میں جو الفاظ و صفات واجب کے لئے ہیں۔ ان کا استعمال ممکن کے لئے ناجائز ہے۔

اور اسی طرح اس کے برعکس ہے۔ نظریہ وحدت الوجود کے بہت ممتاز شارح مولانا جامی فرماتے ہیں :-

اے برودہ گماں کہ صاحب تحقیقی وندہ صفت صدق و یقین صدیقی
ہر مرتبہ از وجود حکمے دارد گر فرق مراتب نہ کنی زندگی
(جامی)

اپنی شدوں سے معلوم ہوتا ہے کہ عالم ناپاک ہے۔ اور پاک "برہم" سے الگ عالم ہے۔ شکر اچار یہ کہتے ہیں۔ عالم مایا (دھوکا) ہے۔ نہ اسے نیست کہہ سکتے ہیں۔ نہ هست۔ جب تک ہم میں جہالت ہے۔ اس وقت تک صورت عالم نظر آتی ہے وہ عرفان حقیقت پر غائب ہو جاتی ہے۔ قریب قریب یہی عقیدہ پارسیوں کا بھی ہے لیکن صوفیہ وجودیہ منظر عالم کو حقیقی سمجھتے ہیں۔ مایا یا دھوکا نہیں۔ ان کے یہاں مشاہدہ کی آخری منزل حق میں خلق کو اور خلق میں حق کو دیکھنا ہے۔ اس طرح کہ ایک مشاہدہ دوسرے کے مشاہدے میں مانع نہ ہو۔

شکر کے عقیدے میں اصل حقیقت کے ساتھ غیر حقیقت کا شامل ہو جانا "مایا" ہے (اسلامی نظریہ وحدت الوجود میں نہ حلول کی گنجائش ہے نہ اتحاد کی۔ کیونکہ دونوں صورتیں دو مستقل وجودوں کی مقتضی ہیں۔ اسی لئے وجودی حضرات کا وجود "اکلاً اللہ کے قائل ہیں)۔

ویدانت اور شکر اچار یہ کے نقطہ نظر سے صورت عالم خواب کی صورت ہے اشیاء غیر حقیقی ہیں۔ اور صورتیں اودیا (جہالت) سے بنی ہیں۔ اسی طرح "برہم" مایا اور اودیا تینوں مل کر عالم کی صورت میں جلوہ گر ہوتے ہیں۔ یہ گویا ایک قسم کی تشبیہ ہے۔ اسے وحدت الوجود سے کیا واسطہ۔ اسلامی وحدت الوجود میں عالم حق اور اس کی اشیاء آیات و شہیون حق ہیں۔ خالق حقیقی اللہ کی ذات ہے۔ اس میں وہ کسی

کا محتاج نہیں۔

شکر کہتے ہیں کہ ”برہم“ انفرادی اشخاص میں ان کی جہالت سے ظاہر ہوتا ہے
انفرادی اشخاص نے خود اپنی جہالت سے صورتِ عالم کو پیدا کیا ہے۔ (اسلام یا اسلامی
نظریہ وحدت الوجود کو اس قسم کے عقائد سے دور کا بھی تعلق نہیں۔)

بدھ مت کا نظریہ

اسی طرح بدھ مت کی بنیاد عمر الہر نفی خودی اور دنیا سے پیچھا چھڑانے پر قائم ہے۔
اس مت میں خدا جیسی کوئی ہستی مستقل بالذات موجود نہیں ہے جو اس عالم کی
خالق ہو۔ اس کے نزدیک جوہر موجود نہیں ہے۔ جو ظہور سے وہ محض اعراض کا ہے۔
عالم محض تغیرات کا نام ہے۔ لہذا سب کچھ عدم ہے۔

بدھ محققین کے نزدیک عالم محض دھوکا ہے۔ نہ خدا ہے نہ کوئی مستقل وجود۔ نہ
مستقل شعور۔ سب کچھ خلا ہی خلا ہے۔ اور عدم ہی عدم۔ ان کے نزدیک خود ہمارا
شعور ذات کسی خاص کو کے جذبات و تصورات کی پیداوار ہے۔ نہ علت ہے نہ
معلول۔ نہ نفس ہے نہ روح۔ عناصر اور ان کی نمائش یا ظہور خلاف حقیقت اور
جہاد و گمراہی کے شعبدے کی طرح ہیں۔ جو نہیں ہیں۔ مگر نظر آتے ہیں۔

بدھ مت کے مطابق اس دنیا میں پیدا ہونا تمام مصیبتوں کی جڑ ہے۔ لہذا
زندگی سے نفرت کرنا۔ اور اس کا ترک بہت اہم چیزیں ہیں۔ اس کا سلسلہ نفی محض
یعنی نردوان پر ختم ہوتا ہے۔ نردوان عمل کی آخری فناثیت ہے۔ جب کہ تمام خواہشات
فنا ہو جاتی ہیں۔ اسے موت بھی نہیں کہا جاتا۔ کیونکہ موت کے بعد تماشے ضرور ہی ہوتے۔

ماخوذ از نقد اقبال۔ میں نے ویدانتی اور بدھ مت کے عقائد بیان کرنے کے لئے قریب
قریب حضرت میکش نیازی اکبر آبادی ہی کے الفاظ استعمال کئے ہیں۔ (باقی صفحہ ۱۹۲ پر)

ویدانتی نجات (مکتبی) بھی نعتی خودی یعنی ہستی سے پیچھا چھڑانے کے مترادف ہے
اسی لئے تنازع کا چکر ہے۔

اسلامی توحید کو ان عقائد سے کوئی تعلق نہیں۔ اسلام تو دنیا کے غلط عقائد کی
اصلاح کے لئے آیا ہے۔ اور اس کے عقائد فطری اور عقل سلیم کے مطابق ہیں۔ لہذا
موجدین اسلام کو کون سا امر مجبور کر سکتا ہے کہ وہ غیر اسلامی عقائد اختیار کریں۔

استغفر اللہ

بہر حال اسلامی نظریہ وحدت الوجود توحید کی اعلیٰ ترین صورت اور شرک فی الذات
سے بچنے کی بہترین شاہراہ ہے۔ اس میں غیر اسلامی عقائد کی شمولیت کی گنجائش ہی
نہیں ہے۔ اس کی بنیاد قرآن و احادیث اور علمائے طریقت کے اجماع پر قائم ہے۔
اور اسے اختیار کرنے والوں میں ہزاروں لاکھوں علماء، فقراء، عرفاء اور اصحاب کشف
و یقین شامل ہیں۔ عقل و فلسفہ بھی اس کی تائید کرتے ہیں۔ لہذا یہ غلط ہے کہ اس میں
کوئی عقیدہ نو فلاطونیت، ویدانت یا بدھ مت کے نظریات سے لیا گیا ہے جیسا
کہ صفحات گذشتہ میں ہر ایک کے عقائد کا مختصر الفاظ میں موازنہ کر کے ثابت کر دیا
گیا ہے۔

علامہ اقبال نے تو اعتراف کر لیا۔ کہ ان کے خیالات میں بہت سا انقلاب آچکا
ہے۔ اور بقول پردیسر یوسف سلیم چشتی "وہ آخر عمر میں بکے وحدت الوجودی ہو گئے تھے"
لیکن افسوس ہے کہ علامہ پر مضامین لکھنے والے بعض حضرات اب تک پرانے

بقیہ شبیہ صفحہ ۱۹۱:- کیونکہ موصوف نے صحت ترجمہ کے خیال سے اہل ہنود کے تراجم پر

اعتماد کیا ہے۔ مزید تفصیل کے لئے دیکھو "نقد اقبال" از علامہ موصوف۔

۱۰ شرح اسرار خودی و اسمعان حجاز از پردیسر یوسف سلیم چشتی۔ اور

سیرت اقبال از پردیسر طاہر فاروقی۔

اعترافات ہی دُہراتے اور دعویٰ بلا دلیل ہی پیش کرتے رہتے ہیں۔ مضمون نگاری
 کے جوش میں اکابر عدویہ پر بہتان طرازی اور وہ بھی اسلام کے بنیادی عقیدہ توحید کے
 متعلق، اسلام کی جڑ کاٹنے کے مرادف ہے۔

فَاعْتَبِرُوا يَا أُولِيَ الْأَبْصَارِ

(۵)

فقیر اسلام

الْفَقْرُ فَخَيْرٌ مِنَ الْفَقْرِ عِنِّي ط

(حدیث شریف)

فقرِ اسلامی

فقر کے لغوی و اصطلاحی معنے

حکمتِ دین و لتوازیہائے فقر

قوتِ دین بے نیازہائے فقر

فقر کے لغوی معنے احتیاج اور تنگدستی کے ہیں۔ لیکن اصطلاح طریقت میں

اس سے وہ منزل حیات مراد ہے جس پر سرکارِ دو جہاں صلی اللہ علیہ وسلم نے الْفَقْرُ فَخْرِي وَ الْفَقْرُ مَبْنِي كِي امتیازی مہر ثبت فرمائی ہے۔ اس منزل حیات پر پہنچ کر "فقیر"

مال و دولت، بجاہ و منصب، عزت و عظمت، خوشی و خوشحالی اور رنج و غم وغیرہ

سب کو اللہ کی محبت میں ٹھکرا دیتا ہے۔ اور خدا سے کہتا ہے۔ کہ الہی! تو میرا ہو جا۔

اور مجھے کچھ نہیں چاہئے۔ "فقیر صرف اللہ سے واسطہ رکھتا ہے اور اس کی محبت میں

دونوں جہانوں سے بے نیاز ہو جاتا ہے۔

طَالِبِ دُنْيَا مُؤَنَّثٌ طَالِبِ عُقْبَى مُخَنَّثٌ وَ طَالِبِ مَوْتَى مُذَكَّرٌ۔

اس کی ہمت تمام چیزوں سے بالاتر ہوتی ہے۔ اس کے قدموں میں سونے چاندی کے

پہاڑ بھی ہوں تو وہ ان پر نظر التفات نہیں ڈالتا۔ اس کے سامنے دنیا کی دولت کے

انبار ہوں تو بھی وہ انگی پروا نہیں کرتا۔ سب کچھ خدا کی راہ میں قربان کر کے خدا کو اپنا

بناتا ہے۔ وہ کسی سے سوال نہیں کرتا۔ نہ کسی کا احسان لیتا ہے۔ اس کی منزل مقصود

خدا اور عرف خدا ہے۔ وہ اسی کے عشق میں زندہ رہتا ہے۔ اور اسی کے عشق میں

جان دیتا ہے۔

مسلمانوں میں جب تک یہ فقر رہا۔ دونوں جہانوں کی نعمتیں ان کے قدموں میں

ٹوٹتی رہیں۔ جب وہ زرد، زمین اور زن کی ہوس میں گرفتار ہوئے ان سے دونوں
جہانوں کی نعمتیں چھین لی گئیں۔

حضور کا ارشاد گرامی **الْفَقْرُ مَنَىٰ** (فقر مجھ سے ہے) کا مطلب یہ ہے کہ فقر
کی تعریف وہ نہیں ہو سکتی جو آپ کے اسوہ حسنہ سے ثابت نہ ہو۔ آپ کا اسوہ حسنہ
آپ کے ظاہری عمل، اوصاف و اخلاق، آپ کی عبادات، آپ کے ارشادات مبارکہ
آپ کے روحانی فضائل و مراتب وغیرہ سب پر مشتمل ہے۔ لہذا مسلمانوں کے لئے
وہی فقر مستند ہو سکتا ہے جو آنحضرتؐ کے حالات و اسوہ حسنہ سے ثابت ہوتا ہو۔
علامہ اقبال کی نظر میں فقر کی خصوصیات کا اندازہ حسب ذیل اشعار سے لگایا

جاسکتا ہے :-

فقر خواہی از تمہیدیستی منال
عاقبت در حال دے در جاہ و مال
صدق و اخلاص و نیاز و سوز و درد
نے زردیم و قماشِ سُرخ و زرد

چہیت فقر اے بتدگانِ آب و گل
یک نگاہ راہ میں یک زندہ دل
فقر کار خویش را سنجیدن است
بر دو حرفِ کَا اِلٰہ پیچیدن است
فقر خیر گیر بانانِ شجیرا
بستہٴ فتراکِ اد سلطان و میرا
فقر ذوق و شوق و تسلیم و رضا است

ما امینیم این متاع مصطفیٰ است
 فقر بر کرد بیایا شجنوں زند
 بر نوا میس جہاں شجنوں زند
 بر مقام دیگر اندازد ترا
 از جاج الماس می سازد ترا
 برگ و ساز او ز قرآن عظیم
 مرد درویشی نہ گنجد در گلیم
 با سلاطین در فتد مرد فقیر
 از شکوہ بویا لرزد سریر
 از جنوں می افکند ہوئے بہ شہر
 وارہاند خلق را از جبر و قدر
 می نگیرد جز باں صحرا مقام
 کاندرد شاہیں گریزد از جسم
 قلب او را قوت از جذب سلوک
 پیش سلطان نعرہ او کلاملوك

فقر کے متعلق بعض غلط فہمیاں

علامہ اقبال ایک جگہ فقر کے متعلق فرماتے ہیں :-

فقر کے ہیں معجزات تاج و سریر و سپاہ
 فقر ہے میروں کا میر فقر ہے شاہوں کا شاہ

قبضہ میں یہ تلوار بھی آجائے تو مومن
یا خالدؓ جاں باز ہے یا حیدرؓ کرار

ان اشعار سے یہ شبہ ہو سکتا ہے۔ کہ "تاج و سریر و سپاہ" اور جنگ و جدال
فقر کے لئے ضروری ہیں۔ لیکن ایسا نہیں ہے۔ اس سلسلہ میں ضروری ہے کہ دو ایک
نکتے ذہن میں رہیں۔

(۱) فقر انفرادی شے ہے۔ اجتماعی نہیں۔ لیکن جب استحکام ملت کے لئے
اجتماعی طور پر "شورای" جہاد اور اچھے نظم و نسق کے لئے فقیر کی خدمات ضروری ہوں
تو وہ ان امور میں حصہ لیتا ہے۔ لیکن اس سے وہ فقرا ہمیشہ مستثنیٰ رہیں گے
جو عشق الہی کے جذبہ سے مشلوب الحال ہوں۔ اور اس جذبہ کی تسکین صرف کثرت
عبادت کے ذریعہ کر سکتے ہوں (جیسے اصحابِ صفہ)۔

(۲) فقر کا نصب العین فتوحات ملکی کے لئے جنگ و جدال نہیں ہے۔ البتہ
اللہ کی راہ میں اور مدافعت کے لئے جو جنگ کی جائے اس میں فقیر کا حصہ سب سے
زیادہ ہوتا ہے۔ سرکارِ دو جہاں صلی اللہ علیہ وسلم کی مثال ہمارے سامنے ہے۔
(۳) اگر انتظام سلطنت کسی فقیر کے سپرد کیا جائے تو "تاج و سریر و سپاہ"
خدمتِ خلقِ اللہ اور حفاظتِ دین کے ذرائع کے طور پر استعمال ہوتے ہیں۔ فی نفسہ
منزلِ متصو وہ نہیں بنتے۔ اس طرح مرد فقیر یورپا نشین رہ کر شاہی کرتا ہے۔ اور اس
کے فقر کے طبقہ سلطنت اسلامی بلوکیت نہیں بنتی۔ خلفائے راشدین کی مثالیں ہمارے
سامنے ہیں۔

(۴) فقیر، اللہ کا محتاج ہوتا ہے، مال و دولت اور "تاج و سریر و سپاہ"
کا نہیں۔ وہ ان چیزوں کو حاصل کر کے بھی صرف اللہ پر بھروسہ رکھتا ہے۔

۱۰ فقر کی تلوار۔

فقر جنگاہ میں بے ساز و بیراق آتا ہے

اقبال

کافر ہے تو تلوار پہ کرتا ہے بھروسہ
مومن ہے تو بے تیغ بھی لڑتا ہے سپاہی

اے زآداب امانت بے خبر
از دو عالم خویش را بہتر شمر
از رموز زندگی آگاہ شو!
ظالم و جاہل ز غیر افتد شو!

دو عالم سے کرتی ہے پیگانہ دل کو
عجب چیز ہے لذتِ آشنائی
شہادت ہے مطلوب و مقصود مومن
نہ مالِ غنیمت نہ کشورِ کشائی

یہ کافر ہے تو نہیں کافر ہے کم بھی نہیں
کہ مرد حق ہو گرفتار حاضر و موجود

✓ غرض یہ کہ فقر سلطنت کا محتاج نہیں ہے۔ خود سلطنت فقر کی محتاج ہے
✓ تاکہ وہ لوگوں کی اور شہنشاہیت میں تبدیل نہ ہونے پائے۔

۱۵ یہ نظریہ حیات اولیائے کرام اور صوفیائے عظام کا ہے۔ جس کی تائید اقبال
کر رہے ہیں۔ ۱۲

اصل سرایہ شنبیری

علامہ اقبال ایک جگہ فرماتے ہیں :-

اک فقر سکھاتا ہے عیاد کو پچیری

اک فقر سے کھلتے ہیں اسرار جہانگیری

اک فقر سے قوموں میں مسکینی و دلگیری

اک فقر سے مٹی میں خاصیت اکسیری

اک فقر ہے شنبیری اس فقر میں ہے میری

میراثِ مسلمانی سرایہ شنبیری

پہلے دو اشعار سے یہ شبہ پیدا ہوتا ہے۔ کہ مسلمانوں کے فقر کی دو قسمیں ہیں۔ اور دونوں ایک دوسرے کی ضد ہیں۔ لیکن ایسا نہیں ہے۔ اسلام میں ایک ہی فقر ہے۔ جس کے اوصاف صفحاتِ ماقبل میں مذکور ہوئے۔ اور آئندہ صفحات میں بھی بیان ہوں گے۔ ان اشعار میں علامہ نے اسلامی فقر کا مقابلہ عیسائیوں، ہندوؤں اور بدھ مت والوں کی رہبانیت سے کیا ہے۔ دوسرے شعر میں لفظ "قوموں" کا استعمال اس کا بین ثبوت ہے۔

تیسرا شعر صاف وضاحت کر رہا ہے کہ "شنبیری" اور فقر "تراویف" ہیں اور وہی "میراثِ مسلمانی" ہے لوگ عموماً واقعہ کربلا کے ظاہری اسباب و نتائج یعنی ایک ناسق و ناجر بادشاہ کی بیعت و اطاعت نہ کرنے یا طل سے جنگ کرنے اور حق کی راہ میں اپنا ظاہری ساز و سامان اور عزیز و اقرباء کو قربان کر دینے ہی کو "سرایہ شنبیری" سمجھتے ہیں لیکن باطنی حقائق بالخصوص ان کے منصبِ امامت و ولایت کو فراموش کر جاتے ہیں۔ یاد رہے۔ کہ جناب شنبیر علیہ السلام مسلمانوں کے امام بھی تھے۔ "امامت" نام ہے ہر کمال میں انبیاء

کے ساتھ مشابہت نامہ ہونے کا۔ بعض کو ایک کمال میں مشابہت ہوتی ہے۔ بعض کو دو ہیں اور بعض کو جمیع کمالات میں۔۔۔۔۔ اس کی دو قسمیں ہیں۔ حقیقی اور حکمی۔۔۔۔۔ امامت حکمی نامہ خلافتِ راشدہ ہے۔ لے

واضح رہے کہ امام اور خلیفہ راشد کا ولی ہونا ضروری ہے۔ یہ امامت اور خلافت راشدہ چند نفوسِ قدسیہ کے لئے مخصوص تھی۔ البتہ ولایت کا دروازہ سب کے لئے کھلا ہوا ہے۔ اور اس کے مختلف درجات سے مختلف نفوس حسب مرضی الہی قیامت تک فیض یاب ہوتے رہیں گے۔ لہذا امامت "شبیری" تو نہیں البتہ ولایت عامہ اور دیگر امور متعلقہ ولایت "فقہ کی صورت" میں اسی جذبہ غلو و عشق کے ساتھ جو جناب شبیرؑ میں تھا۔ میراثِ مسلمانی بن سکتے ہیں۔

لہذا حضرت شبیر علیہ السلام کے مقتدین پر یہ فرض عائد ہوتا ہے۔ کہ وہ کمالاتِ ولایت کے حصول کو بھی "میراثِ مسلمانی" میں شامل سمجھیں۔ بلکہ ان پر لازم آتا ہے کہ وہ حصولِ ولایت (قرب حق) کی سب سے پہلے کوشش کریں کیونکہ اصل سرمایہ شبیریؑ قرب حق کی نعمت ہی تھی جس کی بدولت انہوں نے کمالِ خندہ پیشانی جامِ شہادت نوش فرمایا اور زندہ جاوید بنے۔ جب تک مسلمان عشقِ الہی کے جذبے سے اسی طرح سرشار نہ ہوں گے جس طرح جناب شبیرؑ تھے۔ اور جب تک انہیں بھی قرب و دیدار حق کی دولت نصیب نہ ہوگی نہ وہ باطل سے جنگ کر سکتے ہیں۔ نہ اپنا سب کچھ راہِ خدا میں قربان کر سکتے ہیں۔ نہ شبیر علیہ السلام کی تقلید کا حق پوری طرح ادا ہو سکتا ہے۔

آئندہ صفحات میں دولتِ قرب حق (ولایت) سے متعلق چند نکات کی وضاحت کی گئی ہے۔

لے مضامین ذوقی ص ۵۵ بحوالہ منصب امامت از مولانا اسماعیل شہیدؒ

منصب ولایت اور اولیاء اللہ

اسلامی روایات اس امر کی شاہد ہیں کہ فقیر کی توجہ کبھی مخلوق خدا کی طرف زیادہ ہوتی ہے (تاکہ وہ اسے کسی معیبت سے نکالے یا اس کی خدمت کرے) اور کبھی وہ صرف خدا کے خیال میں اس طرح مستغرق رہتا ہے۔ کہ اسے دنیا و مافیہا کی خبر نہیں رہتی۔ وہ اس وقت ایسی منزل پر ہوتا ہے۔ جہاں پہنچ کر فرشتوں کے پر جلتے ہیں۔ حدیث بِئِي مَعَ اللَّهِ اس پر شاہد ہے۔ اس طرح رفتہ رفتہ اللہ کی نظر میں اس کا مقام بلند سے بلند تر ہوتا جاتا ہے۔ اور اسے وہ قوت حاصل ہو جاتی ہے جو کسی دوسرے کو نصیب نہیں ہوتی۔ اس مقام پر وہ "فَالِي فِي اللَّهِ" اور "بِأَيِّ بِاللَّهِ" ہوتا ہے۔ اور بموجب حدیث قدسی "بِئِي يَسْمَعُ وَبِئِي يُبْصِرُ"..... الخ اس کا ہر کام خدا کا کام ہوتا ہے۔

ہاتھ سے اللہ کا بندہ مومن کا ہاتھ

غالب و کار آفرین کارکشاکار ساز (اقبال)

اسلام میں ایسی ہی بزرگ و برتر ہستیوں کو اولیاء اللہ کہتے ہیں جن کے زریں کارناموں پر اسلام اور مسلمان جس قدر فخر کریں کم ہے۔ عارفِ رومی انہی کی شان میں فرماتے ہیں :-

گفتہ او گفتہ اللہ بود

گرچہ از خلقوم عبد اللہ بود

ہست قدرت اولیاء را از آلہ

تیر جستہ باز گرداند ز راہ

علامہ اقبال نے الفاظ ولایت یا اولیاء اللہ شاید کہیں استعمال نہیں کئے۔

لیکن وہ فقر و قلندری کے تحت اولیائے کرام ہی کے اوصاف بیان کرتے ہیں۔ ان کا نظریہ خلافت یا نبیبت بھی نظریہ ولایت پر مبنی ہے۔ اور ان کا "مرد مومن" بھی پہلے "دلی اللہ" ہے بعد میں کچھ اور ہے۔ میں نے زیر نظر مضامین میں مختلف مقامات پر ان حقائق کو مع اشد بیان کیا ہے۔ لہذا یہاں تفصیل غیر ضروری ہے۔ ایک قطعہ میں البتہ علامہ ایک آیت قرآنی کا حوالہ دیتے ہیں جو اولیاء اللہ کی شان میں نازل ہوئی ہے۔ فرماتے ہیں :-

عطا اسلاف کا سوز دروں کو
شریک زمرہ کا یحزَنُون کو
خرد کی گتھیاں سلجھا چکا میں
مرے مولا مجھے صاحب جنوں کو

اس سے ثابت ہو جاتا ہے کہ علامہ اقبال عقل و خرد یعنی حکمت کے مقابلہ میں وقایت و معرفت کو ترجیح دیتے تھے۔ اور اسی "جنوں" کے طالب تھے جو اولیاء اللہ کو عزیز تھا۔

عقل استدلالی کی حیرت

انبیاء کرام اور اولیاء اللہ کے علو مراتب پر عقل استدلالی کو متحیر ہونے کی ضرورت نہیں ہے۔ کیونکہ جیسا کہ پہلے مذکور ہوا۔ زندگی میں قدم قدم پر قلب ماہیت کے ذریعہ ارتقاء کا سلسلہ جاری ہے۔ مثلاً کون نہیں جانتا کہ قطرہ آب، ہدف میں پہنچ کر گوہر نایاب اور مس خام اکسیر سے مل کر کنڈن بن جاتا ہے۔ اسی طرح گوٹلہ میرا بنتا اور خون ناف آہوتا نافہ مشک بن جاتا ہے۔

اسی طرح جمادات، نباتات میں فتا ہو کر، نباتات حیوانات کا جزو بن کر اور

یہ سب انسان میں فنائیت حاصل کر کے ارتقاء پاتی رہتی ہیں۔ یہ فنا اس طرح واقع ہوتی ہے کہ قوی تر ہستی کمزور ہستی کو خود اپنے اندر جذب کر لیتی ہے۔ بالفاظ دیگر کمزور ہستی اس فنا کے ذریعہ قوی تر ہستی بن جاتی ہے۔

کیا یہ سب کچھ کسی قانون الہی کے تحت نہیں ہوتا۔ یہ دوسری بات ہے۔ کہ ہمیں اس قلب ماہیت یا ارتقاء کی درمیانی کڑیاں نظر نہ آتی ہوں۔ کیونکہ وہ پوشیدہ رہتی ہیں۔ لیکن اس سے ارتقاء یا قانون الہی کا انکار لازم نہیں آتا۔

اسی قانون کے تحت انسان بھی اپنے سے بلند و برتر اور قوی تر وجود میں فنا ہو کر مدارج روحانی کی بلندیوں پر پہنچتا ہے۔ جسے اصطلاح میں منصب ولایت پر فائز ہونا یا اللہ کے قریب ہونا کہتے ہیں۔ فرق صرف یہ ہے کہ نباتات و حیوانات جسمانی حیثیت سے بھی فنا ہو جاتے ہیں۔ لیکن انسان جسم کے ساتھ ارتقاء روحانی حاصل کرتا ہے۔ اس کا یہی مطلب ہے کہ بعض منتخب ہستیاں، قلب و روح کی مخصوص قوتوں کے لحاظ سے زندگی کی اس اعلیٰ سطح پر پہنچ جاتی ہیں۔ جہاں عام انسان اپنی علمی و ذہنی ترقیوں کے باوجود نہیں پہنچتا۔ اس قانون کے تحت عقل جزوی، عقل کلی بن جاتی ہے۔ اور عقل کلی، عشق یا معرفت الہی میں تبدیل ہو جاتی ہے۔ دادے سے لے کر الوہیت تک یہ سلسلہ جاری ہے۔ البتہ اس طرح ارتقاء پانے کی درمیانی کڑیاں عام نگاہوں سے پوشیدہ رہتی ہیں۔

أُولَئِكَ تَحْتَ قَبَائِلِكُمْ لَا يَعْرِفُونَهُمْ غَيْرِي۔

یعنی میرے اولیاء میرے دامن میں پوشیدہ رہتے ہیں۔ انہیں میرے سوا

سوائے اسلامی لٹریچر میں آدم یعنی آدمی کی حقیقت، تخلیق آدم "آدم صغی اللہ" اور نزول آدم علیہ السلام کی بابت بہت خلط مبعث ہے۔ اسلامی تصوف اور دلالت کے سلسلہ میں عموماً حقیقت انسانیہ اور ارتقاء روحانی سے بحث ہوتی ہے۔

کوئی دوسرا نہیں پہچان سکتا۔

ان امور کے پیش نظر یہ تسلیم کرنا پڑے گا کہ ادنیٰ سطح وجود۔ انسانوں کے عمل طرز عمل، اور مقصود عمل کا اعلیٰ سطح وجود کے انسانوں کے عمل، طرز عمل اور مقصود عمل سے مختلف ہونا ضروری ہے۔

فقیر کی زندگی اور اس کے عمل کی بنیاد عشق حقیقی پر قائم رہتی ہے۔ یہی اس کا وہ جنوں ہے جس کے طالب علامہ اقبال بھی ہیں :-

خرد کی گتھیاں سلجھا چکا میں
مرے مولیٰ مجھے صاحب جنوں کر

یہی اس کا دین و مذہب ہے۔

دین عاشق از ہمہ دین با جداست

عاشقاں را مذہب دولت خداست

فقیر کا مطلوب و محبوب فقط اللہ ہوتا ہے۔ اور جس میں فنائیت حاصل کر کے وہ "باقی باللہ" بنتا ہے۔ زندگی کی اس سطح پر خاص خاص افراد پہنچتے ہیں۔ اس لئے عوام کے عمل اور مقصود عمل سے ان کے عمل اور مقصود عمل کا کوئی مقابلہ نہیں ہو سکتا۔

امر نبوت اور امر ولایت

طریقت میں تو ایک نبی کے منصب نبوت اور اس کے منصب ولایت کے درمیان بھی فرق کیا جاتا ہے۔ اس میں امر ولایت عروج الی اللہ، اور امر نبوت نزول الی الخلق ہے۔ امر ولایت قرب و وصال حق ہے۔ اور نبوت فراق یا دوری

۱۲ پہلے مذکور ہو چکا ہے کہ یہ فنائیت جسمانی نہیں ہوتی۔ ۱۲۱۷ عروج و نزول تصوف کی اصطلاحات ہیں اور ان کا وہی مفہوم لینا چاہئے جو فقرانے بیان کیا ہے۔

ہے۔ کیونکہ امر نبوت احکام خداوندی کا مخلوق تک پہنچانا ہے۔ جس میں خلق کی طرف زیادہ توجہ رکھنا ہوتی ہے۔ اور ولایت تمام امور سے بے نیاز ہو کر مشاہدہ حق میں محو ہونا ہے

”کہاں حضور کی لذت کہاں حجابِ دلیل“ (اقبال)
 اس لئے کہا گیا ہے کہ نبی کی ولایت اس کی نبوت سے افضل ہوتی ہے۔ اور افراد امت کی ولایت فیض نبوت کے تحت ترقی پاتی ہے۔

خلافت فی الارض اور سلطنت فی الارض

کافرق

در اصل ولی کی حیثیت سے خلق اللہ کی مدد کرنے کا دوسرا نام خلافت فی الارض یا نبیائت الہیہ ہے۔ اور اسی کو ”فقر“ کہتے ہیں۔ اس کے لئے سلطنت ضروری نہیں ہے۔ سلطنت تنظیم ملت کے لئے ضروری ہے۔ لیکن اگر انتظام سلطنت کا بار ”فقر“ کے سر پر ڈال دیا جائے تو وہ امتِ رسول کی بہبودی کی خاطر اسے بھی اس طرح انجام دینا ہے کہ وہ ملوکیت نہیں بننے پاتی۔ اس کی بہترین مثال خلافتِ راشدہ ہے۔ خلفائے اربعہ پہلے اولیاء حق تھے۔ بعد میں خلیفہ، سلطان یا حاکم تھے۔ ان کی فضیلت اس راز کی بدولت تھی۔ جو ان کے سینوں میں رکھا گیا تھا۔ نہ کہ اقتدارِ سلطنت کی وجہ سے۔ اس پر اعجاز شرف صحابیت نے کیا تھا جس طرح رسول اللہ صلی اللہ علیہ وسلم پہلے اللہ تعالیٰ کے حبیب و رسول تھے۔ بعد میں حاکم، فاتح اور مُغَنِّم وغیرہ سب کچھ تھے۔

خلافت راشدہ کے بعد کسی اسلامی سلطنت کو وہ درجہ نہیں دیا گیا جو خلافت

راشدہ کو حاصل تھا۔ کیونکہ خلفائے راشدین اصحاب رسول تھے۔ آپ کے عین بعد بار خلافت ان کے کاندھوں پر رکھا گیا تھا۔ اور وہ بہترین ولی حق۔ نائب حق۔ جانشین رسول اور خلفائے رسول تھے۔ ظاہری سلطنت میں بھی اور روحانیت کی دنیا میں بھی یہی تینوں فضیلتیں (امر ولایت، صحابیت اور خلافت) ان کی ذات میں مجتمع ہو گئی تھیں۔

ان کے بعد مسلم حکمران "باستثنائے چند" عموماً سلطان یا بادشاہ تھے۔ اور ان کی حکومت، دنیاوی حکومت (ملوکیت) تھی۔ وہ صحیح معنوں میں نائب حق نہ تھے ان کی حکومت نہ شان فقر کی تبلیغ کے لئے تھی نہ شوکت اسلام کے استحکام کے لئے بلکہ خود اپنی شہرت اور اپنے عیش و آرام کے لئے تھی۔ وہ اپنے آپ کو "خلیفہ وقت" کہلاتے ضرور تھے۔ لیکن دراصل وہ "خلیفہ راشد" نہ تھے۔ بلکہ محض سلاطین تھے۔ ان میں بعض سلاطین کی حکومت اسلامی اصولوں پر قائم رہی لیکن بعض نے اسلامی اصولوں کی بھی مطلق پروا نہ کی۔ ایسی حکومت کو "اسلامی سلطنت" بھی نہیں کہہ سکتے۔

خلافت فی الارض کہنا تو بڑی بات ہے۔

نظریۂ اقبال

علامہ اقبال بھی خلافت و نیابت کے مذکورہ بالا مفہوم سے الگ کوئی نیا مفہوم نہیں پیش کرتے۔ چنانچہ ان کے مرد مومن کے وہی اوصاف ہیں جو خلفائے راشدین کے تھے (بلحاظ ولایت و نیابت) اور جو ہر مرد فقیر کے ہونے چاہئیں۔ لیکن چونکہ وہ غیرت ملی کے جذبے سے بے حد متاثر ہیں۔ اس لئے زمانہ حاضر کے خلاف جنگ کرنے کے لئے فقیر کو مسلح دیکھنا چاہتے ہیں۔ اور اسی کے ذمے انتظام سلطنت بھی رکھنا چاہتے ہیں۔

یا بالفاظ دیگر ان کے نظریے کے مطابق :-

(۱) ہر مسلم حکمران کو صاحبِ فقر ہونا چاہئے۔ اور اتنا طاقتور کہ دنیا کی کوئی دوسری قوم اس کی سلطنت کو مٹانہ سکے۔ وہ خود پیٹ پر پتھر باندھے۔ اور لباس میں پیوند لگائے۔ جب تک کہ اس کی قوم سے بھوک، پیاس اور افلاس و غربت کی لعنت بالکل دور نہ ہو جائے۔ اور معاشرے میں قرآن و سنت کے اصول پوری طرح رائج نہ ہو جائیں۔ اور

(۲) ہر مسلم بھی مرد مومن (صاحبِ فقر) بن کر استحکامِ ملت کے لئے جہدِ جہاد میں مصروف رہے۔ انفرادی طور پر نہیں بلکہ منظم ہو کر اپنے مرکز کے تحت۔ اس بے پناہ جذبہ ملی سے مغلوب ہو کر علامہ نے نہ صرف جاہل و کاہل نام نہاد صوفیوں پر اعتراضات کئے ہیں۔ بلکہ ہر ناکارہ جماعت، بے جان آرٹ، مردہ شاعری، ایبونی فلسفہ، گمراہ کن تعلیم و تربیت اور تخریبی خیال و عقیدہ پر بھی تند و تلخ تنقید کی ہے۔

لیکن اس سے یہ نتیجہ کس طرح نکل سکتا ہے کہ وہ اسلامی فقر و تصوف اکابر صوفیہ، ادیبان کرام یا صحیح قسم کے آرٹ، شاعری، فلسفہ اور تعلیم و تربیت وغیرہ سب کے خلاف تھے۔ بالخصوص جب کہ یہ تمام چیزیں حیاتِ انسانی میں اپنے اپنے مقام پر مخصوص اہمیت رکھتی ہیں۔ اور سب کی تعریف میں علامہ کے سینکڑوں اشعار موجود ہیں۔

علامہ کے نظریہ "فقر و خلافت" کے بموجب ایسی تمام برسرِ اقتدار ہستیوں اور اربابِ حکومت بھی جو صاحبِ فقر نہ ہوں قابلِ الزام ہیں۔ کیونکہ وہ نائبِ حق اور خلیفہٴ رسول ہونے کے بجائے ملوکیت نواز، عیش پرست اور یادگارِ چنگیزیّت ہیں۔ ع۔

جدا ہو دیں سیاست سے تو رہ جاتی ہے چنگیزی

نظریہ اقبال کی بنیاد

”سلطنتِ اہل دل“ فقر ہے شاہی نہیں“ (اقبال)

ذرا غور کرنے سے یہ بات روز روشن کی طرح واضح ہو جائے گی۔ کہ نظریہ اقبال کی بنیاد اسلامی فقر و تصوف پر قائم ہے۔ اس کی تردید یا مخالفت پر نہیں۔ جب تک مسلمان اپنی زندگی کو اسلامی فقر و تصوف کے سانچہ میں نہ ڈھالے گا۔ فوز و فلاح کی منزل پر ہرگز نہ پہنچ سکے گا۔ مگر شرط یہ ہے کہ وہ پہلے اسلامی فقر و تصوف کو سیرت اولیاءِ راشدہ و فقراءِ اسلام کی روشنی میں سمجھے۔ کسی نے یہ سچ کہا ہے :-

جہاں دل ہے وہاں وہ ہیں جہاں وہ ہیں نہاں سب کچھ

مگر پہلے مقابم دل سمجھنے کی ضرورت ہے

جب یہ ثابت ہو چکا کہ علامہ اقبال کا مقصد ”خلافتِ راشدہ“ ہی کا احیاء

ہے۔ اور وہ اسی مبارک دور کی خصوصیات کو زندہ کرنا چاہتے ہیں۔ تو یہ کہنا ہی غلط

ہے۔ کہ انہوں نے کوئی ”نیا نظریہ“ دنیا کے سامنے پیش کیا ہے۔ زیادہ سے زیادہ

یہ کہا جا سکتا ہے کہ ان کا پیغام یہ ہے کہ دنیا میں خلافتِ راشدہ کی خصوصیات

کو از سر نو زندہ کیا جائے۔ اور دور جدید کے تقاضوں کے پیش نظر ان خصوصیات

میں وسعت پیدا کر کے انسانیت کا رخ قومیت، بین الاقوامیت، ذرا ذرا، زمین

ملوکیت، ملوک، اور نفسِ امارہ کے بتوں کی پرستش سے ہٹا کر کائنات کے

خالق و مالک کی پرستش کی طرف پھیرا جائے۔ تاکہ دنیا ایک بار پھر کُنتَرُ خَیْرٍ

أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ

وَتُؤْمِنُونَ بِاللَّهِ ط (۱۱۰-۳)

(تم بہترین امت ہو جو جملہ انسانوں کے لئے اس لئے منتخب کر کے بھیجے گئے ہو
 تاکہ تم امر بالمعروف اور نہی عن المنکر کرو۔ اور یہ کہ افسد پر ایمان لاؤ) اور اللہ پر ایمان لاؤ اور
 وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ

(۳ - ۱۳۹)

(اور تم ہمت نہ مارو اور غم نہ کرو۔ اور تم ہی غالب رہو گے اگر مومن رہے۔)

کا نظارہ دیکھ لے۔

واضح رہے کہ قرآن کی اصطلاح میں اولیاء اللہ ہی مومنین ہیں۔

(۴)

خودی اور عمل

رالی سر پیک گدھا فملا رقیبہ ط

(۷-۸۴)

اپنے پروردگار کی ملاقات کے لئے خوب محنت کر پس مناسب ہے تجھے اس سے۔

ور دشت جنون من جبریل زبوں صیدے

یزداں بکند اور اسے ہمت مروانہ

(اقبال^۲)

خودی اور عمل

انائے انسانی یا خودی کے متعلق علامہ اقبال کے خیالات کا جائزہ لینے کے سلسلے میں ضروری ہے کہ چند امور ذہن میں رہیں۔

(۱) یہ کہ اس سے متعلق علامہ کے خیالات ان کے سارے کلام اور لیکچروں میں منتشر ہیں۔

(۲) یہ کہ خود علامہ نے اعتراف کیا ہے کہ ان کا نظریہ خودی مسلمان حکماء اور صوفیاء کے عقائد سے ماخوذ ہے۔ نہ کہ حکمائے مغرب کے خیالات سے۔

(۳) یہ کہ اس کی توضیح میں قرآن و احادیث اور عقائد صوفیائے کرام سے بھی استدلال کیا جاسکتا ہے۔ لیکن انہوں نے اہل مغرب کے فلسفہ پسند افراد کے لئے فلسفیانہ طرز بیان اختیار کیا۔

(۴) یہ کہ تنہا السرار خودی کی تصنیف کے بعد اسلامی فقر و تصوف کے متعلق ان کے نظریات میں اہم تبدیلیاں واقع ہوئیں اور بعض مسائل سے جن کی انہوں نے پہلے مخالفت کی تھی بعد میں اتفاق کیا۔ مثلاً پہلے انکی رائے تھی کہ تصوف نفی خودی کا حامی ہے۔ لیکن آخر میں ان کی رائے یہ ہو گئی کہ اسلامی تصوف نے خودی کے لئے نئے باب کھولے ہیں۔ پہلے وہ وحدت الوجود کے خلاف تھے۔ لیکن آخر میں بے وحدت الوجودی بن گئے۔

۱۰ خطبات اقبال۔

۱۱ پروفیسر ایسٹ سلیم چشتی شرح السرار خودی۔ پروفیسر طاہر فاروقی۔ سیرت

اقبال۔ ص ۲۶۵، ص ۲۶۹۔ تفصیل کے لئے میرے مضامین "تصوف اور اقبال"

اور حقیقت انسانہ دیکھئے۔

جس کتاب پر انہیں پنی ایچ۔ ڈی کی ڈگری ملی۔ اس کے بیشتر حصہ کو بعد میں خود انہوں نے قابل تنقید قرار دیا۔

خودی کی توجیح و تشریح کے سلسلہ میں شارحین نظریہ اقبال عموماً حکماء مغرب مثلاً ہیکل، نٹن، برگسمان اور اسپنوزا وغیرہ کے فلسفیانہ خیالات پیش کر کے سیدھی سادی باتوں کو الجھا دیتے ہیں۔ اور یہ بتانے کی کوشش کرتے ہیں کہ خودی کے متعلق افکار اقبال کا ماخذ حکماء مغرب کے نظریات ہیں۔ حالانکہ خود علامہ اقبال کا دعویٰ یہ ہے کہ ان کا نظریہ مسلمان صوفیہ حکماء سے ماخوذ ہے۔ بعض اشخاص نے علامہ کی زندگی میں ان کے نظریہ خودی کی تشریح کے سلسلہ میں یہ کہنا شروع کر دیا تھا کہ یہ نظریہ مذکور حکماء مغرب کے خیالات سے ماخوذ ہے چنانچہ اس کے رد میں علامہ حضور سرور کائنات صلی اللہ علیہ وسلم سے ان الفاظ میں فریاد کرتے ہیں :-

مخسل از شمع نوا فرخستم
 قوم را رمز حیات آموخستم
 داستانی گفتم از یاران نجد
 نکتہ آوردم از بستان نجد

۱۔ میر حسن الدین صاحب بی اے ایل ایل بی (عثمانیہ) فلسفہ عجم کے دیباچہ میں فرماتے ہیں۔ "۱۹۲۷ء میں علامہ اقبال سے اس ناچیز نے اس کتاب کا ترجمہ شائع کرنے کی اجازت چاہی تھی۔ علامہ موصوف نے ازراہ کرم اجازت دیتے ہوئے تخریر فرمایا تھا کہ یہ کتاب اب سے اٹھارہ سال پہلے لکھی گئی تھی۔ اس وقت سے نئے امور کا انکشاف ہوا ہے۔ اور خود میرے خیالات میں بھی بہت سا انقلاب آچکا ہے۔ میرے خیال میں اب اس کتاب کا صرف تھوڑا سا حصہ باقی ہے جو تنقید کی زد سے بچ سکے۔"

(دیباچہ فلسفہ عجم)

گفت بر ما بند و افسونِ فرنگ
ہست غوغائش ز قانونِ فرنگ
ذوقِ حقِ وہ این خطا اندیش را
این کہ نشناسد متاعِ خویش را
گر دلم آئینہ بیے جوہر است
وز بحرِ نم غیر قرآنِ معتمر است
خشک گرداں بادہ در انگورِ من
زہر ریز اندر سٹے کا فورِ من
روزِ محشر خوار و رسوا کن مرا
بے نصیب از بسے پاکن مرا

اس سے عبات ظاہر ہوتا ہے کہ اقبال کے نظریہ خودی کا سرچشمہ فلسفہ علمائے
مغرب نہیں بلکہ قرآن و سنت ہیں۔ لہذا اس کی شرح بھی قرآن و سنت ہی کے
حوالوں سے کرنا چاہئے۔ اس کی کوئی وضاحت مسلمانوں کے کام کی نہیں ہو سکتی جب
تک کہ وہ قرآن پاک اور اعمادِ بیث نبوی، سیرت رسول اللہ و جانشینان رسول
اللہ کی روشنی میں نہ کی جائے۔ خودی کی شرح کے سلسلے میں محض حکماء یا فلاسفہ کے
خیالات کا اظہار (جب کہ اس کے مخاطب مسلمان ہوں) خود علامہ کے مقصد کے
خلاف ہے۔ کیونکہ ایسی شرح مسلمانوں کے لئے کار آمد نہیں ہو سکتی۔ علاوہ بریں ایسی
شرحیں پڑھنے سے پڑھنے والوں کا رجحان قرآن و سنت اور سیرت اولیاء اللہ
سے ہٹ کر اہل فلسفہ کی جانب ہوتا ہے۔ اور وہ پیغامِ حق اور اولیاء اللہ سے
دور ہو کر مغرب کے فلسفہ و حکمت اور ان کے علم برداروں کی آغوش میں
پہنچ جاتے ہیں۔

میں حقیقت انسانیت اور اس کی معراج کے تحت "آنا" یا خودی کی شرح قرآن و سنت اور اقوال اولیاء اللہ کی روشنی میں کر چکا ہوں۔ اور یہ بھی بتا چکا ہوں کہ صوفیاء کو امام کے نظریہ آنا میں طریقت، حقیقت اور معرفت کے تحت قرب حق کے حصول پر خاص زور دیا گیا ہے۔ باقی امور کو شریعت کے تحت رکھا گیا ہے جو عالم انسانیت کے لئے بہترین قانون حیات ہے۔ لیکن علامہ نے اپنے نظریہ خودی میں قومی سیاسی مصلحتوں کے باعث دنیاوی زندگی میں سخت کوشش، مسلسل جہد و جہاد اور اسلامی اصولوں کے مطابق سیاسی و معاشی تعمیر ملی پر خاص زور دیا ہے۔ اور قرب حق کی فضیلت کو خودی سے الگ فقر و قلندری کے تحت خاص طور پر بیان کیا ہے۔ اس طرح اکابر صوفیہ کا نظریہ حیات - شریعت - (طریقت حقیقت و معرفت) کا مجموعہ ہے اور علامہ کا نظریہ حیات خودی + (فقر و قلندری) کا مجموعہ ہے۔ دونوں میں کوئی خاص فرق نہیں ہے۔ فرق صرف ترتیب اجزاء، اسلوب بیان، اور اختصاص و تخصیص کا ہے۔ نہ اکابر صوفیہ خودی کے مخالف ہیں۔ نہ علامہ اقبال طریقت، حقیقت اور معرفت کے۔ اعتراضات غلط فہمی کا نتیجہ ہیں۔

یہاں تفصیل کا اعادہ موجب طوالت ہوگا۔ لہذا اس سے اجتناب کیا جاتا ہے اور صرف "عسل" کی وضاحت کی جاتی ہے۔

علامہ نے دیباچہ السمر الخودی میں یہ خیال ظاہر کیا ہے کہ خودی اپنی حقیقت کی رو سے مضمحل اور عسل کی رو سے ظاہر ہے۔

اسلامی عقیدہ کے بموجب جسمانی موت واقع ہونے پر عسل انسانی کا سلسلہ مسدود ہو جاتا ہے۔ یعنی خودی بلحاظ عسل ختم ہو جاتی ہے۔ لیکن حقیقت کی رو سے باقی رہتی ہے۔ اکابر صوفیہ بھی یہی کہتے ہیں۔ لیکن ذرا الفاظ بدل کر ان کے عقائد کا خلاصہ یہ ہے کہ انسان کا باطنی وجود ہی اصل وجود ہے۔ موت اُسے فنا نہیں

کرتی..... وہی منزل قریب پر فائز ہوتا ہے۔..... اس لئے انسان کی اصل توجہ

کا مستحق قلب یا انسان کا باطنی وجود ہے (وہی جسے علامہ "خودی کی حقیقت"

"نقطہ نوری" "مرکز وجود" یا "جوہر انسان" کہتے ہیں.....)

فرشتہ موت کا چھوٹا ہے گو بدن تیرا

نرس وجود کے مرکز سے دور رہتا ہے

یا

جوہر انساں عدم سے آشنا ہوتا نہیں

آنکھ سے غائب تو ہوتا ہے فنا ہوتا نہیں

مختصر یہ کہ خودی کی وہ حیثیت جو اعمال سے متعلق ہے۔ انسان کی جسمانی موت

پر ختم ہو جاتی ہے۔ لیکن وہ حیثیت جو اس کی حقیقت سے متعلق ہے باقی رہتی ہے۔

یہاں تک اکابر صوفیہ اور علامہ کے نقطہ نظر میں کوئی خاص فرق نہیں معلوم ہوا

لیکن چونکہ عیسائی محققین و مبلغین نے بالارادہ ہمارے صوفیہ کرام کی جماعت پر

"بے عملی" کا الزام لگایا ہے۔ تاکہ ان کے راہبوں کی راہبانہ زندگی اور حقوق العباد سے

کنارہ کشتی کو حق بجانب ثابت کرنے کے لئے راہ ہموار ہو جائے۔ اور چونکہ بعض مسلمانوں

نے غلط فہمیوں کی بنیاد پر ان کے اس الزام کو صحیح سمجھ لیا ہے۔ لہذا عمل پر مختلف

"زاویوں سے روشنی ڈالنا ضروری ہے۔"

"عمل" کی وضاحت

دافع ہو کہ ہمارے عقیدے میں وجود (انا یا خودی) بالقوة اور بالفعل دونوں

صورتوں میں متحقق ہے۔ اور جس طرح "ظہور وجود" کی مختلف سطحیں یا صورتیں ہیں۔

اسی طرح "عمل" اور اس کے اظہار کی نوعیت بھی مختلف سطح حیات پر مختلف

ہوتی ہے۔

عالم حسن و شہادت میں "وجود" کی ادنیٰ ترین سطح "عالم جمادات" ہے۔ اس سے اعلیٰ "عالم نباتات" ہے اور اس سے اور سب سے اعلیٰ "عالم حیوانات" ہے۔ ہر سطح پر وجود و حیات کے آثار و صفات اور اعمال و افعال مختلف نوعیت رکھتے ہیں۔ اپنی سطح پر ہر شے خالق کائنات کے مقرر کردہ قانون کی پابند ہے۔ اور رفتہ رفتہ اپنے سے بالاتر ہستی میں فنا یا جذب ہو کر خود بالاتر ہستی یعنی ربّی ہستی سے اکلاؤں گا۔ اگلی یا نفا و بقا کا قانون ایسی قانون تمام کائنات میں جاری و ساری ہے۔ اور اسی کی پابندی پر ہر سطح حیات یا ہر عالم وجود میں متعلقہ شے لگائی ہے۔

انسان بھی اس سے مستثنیٰ نہیں۔ خالق کائنات نے اسے اشرف المخلوقات بنایا ہے۔ زمین و آسمان کو اس کے لئے مسخر کر دیا ہے۔ اس کے صلہ میں اس کی جان و مال کو خرید لیا ہے۔ اور اپنے قرب کو اس کے تمام پیکار حیات کا غنیمت قرار دیا ہے۔ لیکن چونکہ خود عالم انسانیت مقصود و حیات کے لحاظ سے مختلف سطحوں پر منقسم ہے۔ لہذا ضروری ہے۔ کہ ہر سطح انسانیت پر عمل کے آثار و صفات بھی دوسری سطح انسانیت کے عمل اور اس کے آثار و صفات سے مختلف ہوں۔ ایسا نہ ہونا قانون فطرت کے خلاف ہوگا۔

یہ بھی ضروری ہے کہ ہر اعلیٰ سطح حیات کا انسان ادنیٰ تر سطح حیات کے انسانوں کو اپنے قوی اثرات کے ذریعہ اپنے اندر جذب کرتا رہے۔ جماعتوں اور قوموں میں بھی یہی قانون کار فرما ہے۔ مگر اس طرح کارخانہ عالم کی ظاہری ہیئت، مادی تعمیرات کے باوجود بحیثیت مجموعی ہوں کی تولد ہوتی ہے۔ اسی طرح انسان کا روحانی یا باطنی ارتقاء بھی جاری رہتا ہے۔ اس ارتقاء کا بہترین ذریعہ شریعت، طریقت اسلامیہ پر عمل درآمد اور بہترین

لے یہ تمام باتیں قرآن پاک سے ثابت ہیں۔

۲۲۰
فیوض حضور ختمی مرتبت علیہ السلام اور آپ کے جانشینوں کا اُسوۂ حسنہ ہے
جس سطح حیات پر خودی کا دعویٰ ہے

خودی کی زد میں ہے ساری خدائی یا

بزدال بگمندا اور اسے ہمت مردانہ... ہو
یا صوفیائے کرام کا انا کا لغزہ انا الحق یا سبحانی ما اعظم شأنی... ہو
اس سطح حیات پر غسل کی نوعیت وہ نہیں ہو سکتی جو غفلت عن اللہ مادہ پرستی و محکومیت
مجبوریت اور جبر کی سطح پر ہوتی ہے۔ سفر میں راکب و مرکب دونوں سرگرم غسل ہوتے
ہیں۔ لیکن دونوں کے غسل میں نہ ہی فرق ہے۔ جو ایک مختار اور مجبور کے غسل میں
پڑتا ہے۔

علامہ اقبال نے عبد اور عب کے فرق کو حضرت منصور کی زبانی اچھی طرح واضح کیا ہے
اور آخر میں کیا پتہ کی بات کہدی ہے کہ

مدعا پیدا نہ کر و دزیں دو بیت

تاناہ بلینی از مقام ما نہ صیت

بے شک ادنیٰ مقام پر رہ کر کوئی شخص اعلیٰ مقام کے غسل یا محالات کو اچھی
طرح نہیں سمجھ سکتا۔ جب تک خود اس مقام پر نہ پہنچ جائے۔

علامہ اقبال کے پیغام غسل کی حقیقت یہ ہے کہ بندہ مجبور (اور ملت مجبور)
جہد و جہاد کے ذریعہ صاحب اختیار بن جائے۔ وہ ادنیٰ سطح انسانیت سے اعلیٰ
اور اعلیٰ سے اعلیٰ تر سطح انسانیت پر پہنچے۔ کسی ایک مقام پر رک نہ جائے۔ ان کے
نظریہ حیات و غسل کے بموجب "انائے انسانی" کو زمان و مکان کے حدود سے
بھی آگے نکل جانا چاہئے۔

انہی روز و شب میں الجھ کر نہ رہ جاؤ کہ تیرے زمان و مکان اور بھی ہیں

مہر دمہ و انجم کا محاسب ہے قلندر

ایام کا مرکب نہیں را کسب ہے قلندر

تخلیق آرزو، سخت کوشی، پیکار مسلسل، تسخیر مادہ، قوت تخلیق کا استعمال، سیاسی اقتدار وغیرہ یہ تمام چیزیں مذکورہ بالا مقصد حاصل کرنے کے ذرائع ہیں۔ اصل مقصود نہیں۔ ان کا استعمال کر کے بندہ مومن نائب حق بنتا ہے۔ یا مقام قلندری پر فائز ہوتا ہے۔ لیکن یہ تمام امور اسلامی فقر و تصوف سے ماخوذ ہیں۔ فرق عبارت کا ہے۔ معنی کا نہیں۔ "نیابت حق" اور "قلندریت"، دونوں کی بنیاد ولایت (قرب حق) پر قائم ہے۔ یہ وہ مقام ہے جہاں انسانیت الوہیت سے اس طرح واسطہ ہو جاتی ہے کہ دونوں میں تیز مشعل ہے۔ یہاں بندہ کے ہاتھ کو خدا خود اپنا ہاتھ اور اس کے فعل کو خود اپنا فعل فرماتا ہے :-

آیات قرآنی یَدُ اللّٰهِ فَوْقَ أَيْدِيهِمْ..... وَمَا سَمَّيْتِ إِذْ
سَمَّيْتِ وَ لَكِنَّ اللّٰهَ سَمَّى - نیز احادیث نبوی صلی اللہ علیہ وسلم سے یہی ثابت
ہے۔ اسی کو صوفیائے کرام وصل الی اللہ، قرب حق، فنا فی اللہ، بقا باللہ وغیرہ
کہتے ہیں۔ یہی منزل اقبال کے مرشد معنوی نے یہ
"منزل ماکبر یا ست"

کہہ کر ہمارے سامنے رکھی۔ چنانچہ اسی کی طرف اقبال راہنمائی کرتے ہوئے فرماتے ہیں
آتش درگیر ز دورِ خس و خاشاک من
مرشدِ رومی کہ گفت منزل ماکبر یا ست

غرض یہ کہ جب دونوں (علامہ اقبال اور صوفیائے کرام) کی اصل منزل مقصود ایک
ہی ہے۔ تو دونوں کے عمل کی نوعیت بھی ایک ہی ہونا چاہئے۔ کم از کم نیابت
حق اور قلندری کی سطح پر اس میں اختلاف کی گنجائش نہیں ہے۔

ہر شے کی "خودی" اور اس کی "منزل مقصود" اس کے مرتبے کے مطابق ہوتی ہے اور اسی لحاظ سے اس کے عمل کا مرتبہ ہوتا ہے۔ مثلاً

(شیطان کی خودی شیطانی ہے۔ اور اس کا عمل انسان و انسانیت کی تخریب ہے۔ انسانوں میں بعض کی خودی حیوانی ہوتی ہے اور اس کا عمل فسق و فجور، حیوانیت اور صرف مادی لذائذ حیات کے لئے جان دینا ہے۔ بعض کی خودی ملکوتی، روحانی ہوتی ہے۔ اور اس کا عمل "زیادہ تر توجہ الی اللہ ہوتا ہے۔ ایسا انسان بقدر ضرورت مادی وسائل حیات سے بھی استفادہ کرتا ہے۔ لیکن اس کے عمل کا یہ پہلو بھی روحانی و اخلاقی بنیادوں پر قائم رہتا ہے۔ یہی خودی ترقی کر کے خدا کا قرب حاصل کرتی ہے۔

قرآن پاک بھی نفس کی تین قسمیں بتاتا ہے :-

(۱) نفس امارہ (۲) نفس لوامہ (۳) نفس مطمئنہ۔

صوفیائے کرام کی خودی روحانی ملکوتی ہوتی ہے۔ لہذا ان کا عمل بھی اُنکے اعلیٰ مقام کے حصول کے ساتھ مناسبت رکھتا ہے۔ جن افراد کی خودی ان کی خودی سے مختلف ہوگی ان کی نظر میں "نفس" کی نوعیت بھی ان کے عمل سے مختلف ہوگی یہ بھی ممکن ہے۔ کہ وہ ایک دوسرے کو بُرا کہیں۔

علامہ اقبال نے خودی کی یہ تقسیم نہیں کی لیکن چونکہ مسلمان خودی یا ملکوتی روحانی خودی کے اخلاقی و روحانی اوصاف دہی ہیں۔ جو صوفیائے کرام کے نظریہ اخلاقی ہیں۔ اور جو قرآن پاک میں نفس لوامہ اور نفس مطمئنہ کے بیان کئے گئے ہیں۔ اور چونکہ "شیطان خودی" کا ذکر بھی مختلف طور پر دونوں کرتے ہیں۔ اور قرآن پاک میں بھی نفس امارہ اور شیطان کے نام سے موجود ہے۔ میں نے خودی کی بھی یہی تقسیم

۱۔ البتہ حکیمی اور کلیمی کی نسبت سے خودی کی تقسیم یوں کی ہے :-

حکیمی نامسلمانی خودی کی :- کلیمی رمزینہائی خودی کی (بال جبرئیل)

کی ہے۔ تاکہ مقابلہ کرنے میں سہولت ہو۔ قرآن پاک اور سنت نبوی سے باہر خودی کے نہ کوئی اوصاف ہو سکتے ہیں۔ نہ اس کی کوئی قسم ہو سکتی ہے۔ سورہ واقعہ میں بھی انسان کو بلحاظ عمل میں تقسیم کیا گیا ہے۔

(۱) اصحاب یمن (۲) اصحاب شمال اور (۳) مغربین۔ اور تینوں کی حیات بعد الممات کی خصوصیات بھی بتا دی گئی ہیں۔

علامہ نیابت الہی کو خودی کی اعلیٰ ترین منزل قرار دیتے ہیں۔ لیکن ولایت کا ذکر نہیں کرتے حالانکہ واقعہ یہ ہے کہ نیابت الہی ولایت حتمہ پر قائم رہتی ہے کیونکہ اللہ کا نائب وہی ہو سکتا ہے جسے اللہ کا قرب بھی حاصل ہو۔ علامہ نے سیاسی و ملی مصلحتوں کی بناء پر "قرب حق" (ولایت) کا ذکر نظریہ خودی کے تحت نہیں کیا بلکہ نظریہ قلندری کے تحت اور دیگر مقامات پر کیا ہے۔

صوفیائے کرام کا نظریہ آفاقی نیابت حق اور اس عروج پر مشتمل ہے جو حدیث لِی مَعَ اللّٰهِ سے ظاہر ہوتا ہے۔ اور ان کا عمل شریعت و طریقت کے احکام کی پابندی ہے۔ اسلام میں کوئی عمل جو حدود شریعت و طریقت کے باہر ہو۔ خدا اور رسول کے نزدیک مقبول نہیں۔ عشق خدا اور رسول اور اطاعت خدا و رسول میں جو درجہ صوفیہ کرام کو حاصل ہے۔ اس کی نظیر دیگر افراد میں مشکل ملے گی۔ البتہ عرض نہ کیا جاوے۔ سیاست سے اجتناب کرتے رہے۔ اس کا سبب یہ ہے کہ واقعات میں جو دور خلافت راشدہ ہی میں رونما ہونے لگے تھے۔ اور جن کے باعث اللہ والوں نے سیاست کو خیر باد کہہ دیا۔ گندی سیاست سے بچ کر اللہ کی یاد میں زندگی گزارنے کو "بے عملی" یا "زندگی سے فرار" نہیں کہہ سکتے ورنہ اہل بیت اطہار، آل رسول اور دیگر صلحائے امت پر بھی جو معاویہ، یزید اور بعد کے دنیا دار سلاطین و ملوک سے اور ان کی سیاست سے بیزار ہو کر علیحدہ ہو گئے تھے۔ یہی الزام عائد ہوگا۔

موجودہ زمانے کے صوفیائے کرام "بے عمل" نہیں ہیں وہ زندگی کے ہر شعبہ میں سرگرم عمل نظر آتے ہیں۔ اور اسلامی سیرت و کردار رکھتے ہیں۔ وہ ان "مسٹروں" سے کہیں بہتر ہیں۔ جو خدا اور رسول کی طرف پشت کر کے بے تحاشا مغرب کی طرف دوڑ رہے ہیں۔ اور ان کی بھی نقالی اچھی طرح نہیں کر سکتے۔

صوفیائے کرام اور علامہ اقبال دونوں کے یہاں ارتقاء روحانی معنوی ہے ڈارون کا ارتقاء یا مغرب کی مادی ترقی نہیں۔ ایسی مادی ترقی کے جس کی بنیاد اخلاق و روحانیت پر نہ ہو۔ دونوں مخالف ہیں۔ لہذا "بے عمل" بھی دونوں کی نظر میں وہی محمود ہو سکتا ہے جو انسان کے روحانی ارتقاء میں مدد دے۔ علامہ اقبال فرماتے ہیں :-

اگر جہاں میں مسرا جو ہر آشکار ہوا
قلندری سے ہوا ہے سکندری سے نہیں

یہ کافر تو نہیں، کافر سے کم بھی نہیں
کہ مرد حق ہو گرفتار حاضر و موجود

خودی کا ستر نہیں لَآ اِلٰهَ اِلَّا اللّٰه
خودی ہے تیغِ نساں لَآ اِلٰهَ اِلَّا اللّٰه

اک شرعِ مسلمانی ایک جذبِ مسلمانی
ہے جذبِ مسلمانی سترِ فلکِ الافلاک

بعض لوگوں کا سب سے بڑا اعتراض صوفیوں پر یہ ہے کہ وہ تعمیرِ ملت کے کاموں

میں حصہ نہیں لیتے۔ اسی کو وہ "بے عملی" کہتے ہیں۔ لیکن یہ اعتراض غلط فہمی پر مبنی ہے اور خود علامہ اقبال کی رائے کے پیش نظر جو مندرجہ ذیل واقعات سے ظاہر ہوتی ہے کوئی وزن نہیں رکھتا۔

"بلوچیوں کا ایک وفد علامہ کی خدمت میں آیا۔ مختلف سیاسی معاملات پر دیر تک گفت و شنید ہوتی رہی۔ وفد کے ایک ممبر نے کہا۔ کہ آپ کی تعلیمات نے مدت کی سوئی ہوئی قوم کو بیدار کر دیا اور آپ نے انسانیت اور اسلام کے تمام اسرار و رموز ہم کو سکھا دئے۔ لیکن ہمیں شکایت ہے کہ آپ نے خود نمونہ عمل پیش نہیں کیا۔ سر اقبال نے جواب دیا۔ کیا یہ میرا عمل نہیں ہے کہ میں نے قوم کو بیدار کر دیا۔ اور تمہارے سامنے عمل کی شاہراہ پیش کر دی۔ میرا کام ہے درس دینا۔ اگے یہ تمہارا ذمہ ہے کہ ان تعلیمات پر عمل کرو اور میدان زندگی میں جہاد کرتے رہو۔" صوفیائے کرام کا عمل تو درس دینے اور صرف "شاہراہ عمل پیش کرنے" سے کہیں زیادہ ہوتا ہے۔ وہ سالکین راہ خدا کی تربیت کرتے اور انہیں اپنے نقش پر چلا کر خدا رسیدہ بناتے ہیں۔ وہ جس فن کے ماہر اور جس شعبہ حیات سے متعلق علوم کے استاد ہوتے ہیں۔ اسی کی ذمہ داریاں سنبھالتے ہیں۔ دوسرے امور سے انہیں بھی اسی طرح تعلق نہیں ہوتا۔ جس طرح دنیا کے ہر دوسرے ماہر خصوصی کو نہیں ہوتا۔ دنیا تقسیم کا کے اصول کی پابند ہے اور کوئی ماہر فن کسی دوسرے فن کے ماہر خصوصی کو "بے عمل" نہیں کہتا۔

مجھے تو ہے مرغوب مجنوں کو لیلیٰ

پسند اپنی اپنی نظر اپنی اپنی

۱۰ سیرت اقبال۔ از پروفیسر طاہر فاروقی ص ۱۱۱

اچھا یا برا ہونا ایک امر اعتدالی بھی ہے :-

خوران بہشتی را دوزخ بود اعتراف

از دوزخیوں پُرس کہ اعتراف بہشت است

اب عوام اور موجودہ تعلیم یافتہ مسلمانوں کے متعلق بھی علامہ کی رائے سنئے :-

”ایک ملاقات میں حکیم محسن علی صاحب عرشی نے ان سے کہا کہ آپ کے مدراس والے لیکچرز بے حد مشکل ہیں۔ اگر اسلام یا قرآن کا منشاء یہی ہے جو آپ نے ان لیکچروں میں بیان فرمایا ہے۔ اور جس کو اس ترقی یافتہ زمانے کے بڑے بڑے اہل علم سمجھنے سے قاصر ہیں تو قرن اول کے صحرا نشینوں نے اسے کیا سمجھا ہوگا۔ اس کے جواب میں ڈاکٹر صاحب

نے فرمایا۔ کسی قوم کی تشکیل و تعمیر کے لئے اسلام کے پانچ ارکان مشہورہ کا اجراء و انضباط کافی ہے۔ چنانچہ اس کی محسوس عملی صورت عہد سعادت سے بہتر کہیں نظر نہیں آ سکتی۔ اور تاریخ کا حافظہ اس حقیقت کو کبھی فراموش نہیں کر سکتا۔“

زمانہ جانتا ہے۔ کہ شریعت اسلامیہ بالخصوص ”پنج ارکان مشہورہ“ کی پابندی سختی سختی اور پر خلوص محبت رسولؐ کے ساتھ حضرات عوفیہ کرتے ہیں۔ اتنی کوئی دوسری جماعت نہیں کرتی۔ اس لحاظ سے بھی ”بے عملی“ کا الزام ان پر نہیں عائد ہو سکتا۔ ”عملی“ کا الزام دراصل ایسے غیر عوفی حضرات پر عائد ہو سکتا ہے۔ جو ”پنج ارکان اسلام“ کے پابند نہ ہوں۔ یا جو ان کے اجراء و انضباط کے ذمے دار تو ہوں لیکن اس ذمہ داری کو عملی جامہ نہ پہناتے ہوں۔

تخریب ملت کی ذمہ داری کن حضرات و حالات پر عائد ہوتی ہے۔ علامہ ہی کی زبان سے سنئے :-

وہ ایک خط میں حضرت سید سلیمان ندوی کو لکھتے ہیں :- ”میں خود مسلمانوں

سے اقبالِ کامل ص ۷۵

کے انتشار سے بے حد درد مند ہوں۔ مسلمانوں کا مغرب زدہ طبقہ نہایت
پست فطرت ہے۔ ۱۷

خواجہ عبدالوحید صاحب کا بیان ہے کہ حضرت علامہ نے ہندوستان کے
مسلمانوں کے متعلق فرمایا۔ کہ میرا نڈۃ العمر کا مطالعہ اور مشاہدہ مجھے یقین
دلا چکا ہے۔ کہ یہ لوگ بالکل بے کار ہیں۔ بالخصوص ہندوستان کے تعلیم
یافتہ مسلمان، "... ۱۸

نیاز احمد صاحب کو لکھتے ہیں :-

" مذہبی مسائل بالخصوص اسلامی مذہبی مسائل کے فہم کے لئے ایک خاص تربیت
کی ضرورت ہوتی ہے۔ انسوس کہ مسلمانوں کی نئی پود اس سے بالکل کو ری
ہے۔ جہاں تک مسلمانوں کا تعلق ہے۔ تعلیم کا تمام تر غیر دینی ہو جانا اس
مصیبت کا باعث ہوا ہے۔ ۱۹
ایک جگہ فرماتے ہیں :-

گلا تو گھونٹ دیا اہل مدرسہ نے تیرا

کہاں سے آئے خدا لا الہ الا اللہ

ایک اور جگہ ارشاد ہے :-

گرچہ ملت کا جواں زندہ نظر آتا ہے

مردہ ہے مانگ کے لایا ہے فرنگی سے نفس

ان خطوط اور اشعار کے پیش نظر تخریب قوم کی ذمہ داری صوفیہ کرام کی نام نہاد
"بے عملی" پر نہیں بلکہ ناموافق سیاسی حالات کے علاوہ خاص طور پر ہندوستان اور

دیگر ممالک کے مسلمانوں کی پست فطرتی، مغرب زدگی، ان کی ناکارہ غیر دینی تعلیم و تربیت
 ان کی مذہب دشمنی حتیٰ کہ بیخ ارکانِ اسلام سے بھی ان کی بیزاری پر عائد ہوتی ہے
 اور سب سے زیادہ ہر ملک کی اس بااقتدار ہیئت اجتماعیہ پر جو مسلمانوں کی تعلیم و
 تربیت کی پالیسی کے تعین و انضباط اور اس پر عمل درآمد کرانے کے اختیارات و وسائل
 رکھنے کے باوجود کچھ نہ کوئی ہو۔ نہ ہی یہ ذمہ داری اسلامی تصوف پر عائد ہوتی ہے۔
 جس کا منشاء اسلام کی اخلاقی و روحانی بنیادوں پر مسلمانوں کی تربیت کرنا ہے۔
 کیونکہ زندگی کی اخلاقی اور روحانی بنیادیں ہی انسان کی معنوی و روحانی ترقی کی
 ضامن ہیں اور انہیں نایاب حق بنا سکتی ہیں۔

جن "صوفیوں" کا کردار مذکورہ بنیادوں پر قائم نہ ہو دراصل وہ صوفی ہی نہیں
 ہوتے نہ ان کے غلط کردار کی وجہ سے تصوف یا صوفیائے کرام پر اعتراض عائد ہو
 سکتا ہے۔

خود علامہ اقبال نے اپنی زندگی کو صوفیائے کرام ہی کے اخلاقِ حسنہ کے سانچے
 میں ڈھالنے کی کوشش کی ہے اور سجا بجا اشعار میں اس کا ذکر کیا ہے چنانچہ
 فرماتے ہیں :-

پر سوز و نظر باز و نکو بین و کم آزار
 آزاد و گرفتار دہی کیسہ و خورسند

ہر حال میں میرا دل بے قید ہے خرم
 کیا چھینے گا غنچہ سے کوئی ذوق شکر خند

میں بندہ نادان ہوں مگر شکر ہے تیرا
 رکھتا ہوں نہانجانہ لاپوت سے پیوند

ان میں اور اسی قسم کے دیگر اشعار میں جو اوصاف بیان ہوئے ہیں۔ وہ عوفیائے کرام ہی کے ہیں۔ غیر عوفی حضرات کے نہیں۔ علاوہ بریں ڈاکٹر صاحب کے اخلاق و عادات کی نہایت عمدہ تصویر جو حیاتِ اقبال کے ساتویں باب میں کھینچی گئی ہے۔ اُسے ملاحظہ فرما کر فرمائیے کہ اس میں وہ کونسے خدوخال ہیں۔ جن میں عوفیائے کرام کے اخلاق و عادات کا حسن نمایاں نہیں ہے۔ اور وہ کون سی خصوصیت ہے جسے سلف صالحین اور اولیاء اللہ ہی کے اخلاق حسد کا پرتو نہیں کہا جاسکتا۔ قلندری جس کے اقبال اس قدر شیدا ہیں۔ کن حضرات کی صفت ہے۔ حضور رسالت مآب صلی اللہ علیہ وسلم سے عشق و محبت جس کا ذکر اقبال اس قدر جوش و خروش کے ساتھ کرتے ہیں۔ تاریخِ نشاۃ ہے کہ اولیاء اللہ اور صوفیاء کرام سے زیادہ من حیث الافراد یا من حیث الجماعت کسی شخص یا جماعت میں ثابت نہیں۔ حق کی اشاعت احکام الہی کی تبلیغ اسوہ رسول کی پابندی۔ تزکیہ نفس، تطہیر قلب، تربیت اخلاق، اور بوقتِ ضرورت جہادِ بالسیف بھی وہ اوصاف ہیں جو ہمیشہ عوفیائے کرام ہی میں پائے گئے۔ اور آج بھی اس گئے گذرے دور میں جہاد کے سوا (کیونکہ اب بین الاقوامی جنگ کا دور ہے اور اس کی تنظیم ہر ملک کی حکومت کے اختیار میں ہے) یہ تمام اوصاف بیک وقت صرف صوفیائے کرام میں پائے جاتے ہیں۔ اور بوقتِ ضرورت دشمنانِ دین سے جنگ کرنے میں انشاء اللہ وہ اپنے بزرگوں کی روایات قدیمہ کو زندہ رکھیں گے۔

وہ اپنے پیروں سے انہی باتوں پر بیعت لیتے ہیں اور اس طرح اللہ سے ڈرنے والوں اور پاکیزہ زندگی بسر کرنے والوں کی ایسی جماعت تیار کرتے ہیں۔ جس میں اطاعتِ شیخ کی وجہ سے بے مثال ضبط و نظم قائم رہتا ہے۔ اس میں شک نہیں کہ ملک میں اس کے خلاف بھی مثالیں موجود ہیں۔ لیکن اس کا یہ مطلب نہیں کہ

خدا اور رسول سے ڈرنے والوں کا وجود بالکل ہی ختم ہو گیا ہے اور جماعت صوفیہ کو من حیث الجماعت
 مطعون کیا جائے۔ گندی سیاست، انسانیت، خود غرضی، فتنہ انگیزی و خون ریزی وغیرہ
 اور دیگر رذائل قلبی سے بندگان خدا کو بچانا۔ ظالم۔ جابر اور مستبد
 حکمرانوں کے ظلم سے ملک کے غریب باشندوں کو محفوظ رکھنے کی کوشش کرنا۔
 ظالم بادشاہوں کے منہ پر ان کے ظلم و ستم، جور و تعدی اور استحصال بالجبر جیسے
 قبیح افعال کے خلاف لعن طعن کرنا۔ انہیں عاقبت کا خوف دلا کر افعال قبیحہ سے
 باز رکھنا۔ کفرستانوں میں اسلام و احسان کی تبلیغ کرنا اور حق کا نام بلند کرنا۔ وغیرہ
 وغیرہ۔ ان میں سے کون کون سے افعال ایسے ہیں جن کی وجہ سے تصوف، درویشی
 یا صوفیائے کرام کو مور و طعن و تشنیع بنایا جائے۔ اور ان کی ایسی کوششوں کو بھی
 ”زوال ملت“ کا سبب بتایا جائے۔ جو خدا اور رسول کی مرضی کے عین مطابق۔
 بنیاد صالحہ پر تعمیر ملت کے لئے کی گئی ہوں۔ اگر بہترین انسانی صفات کا حصول اور
 تَخْلُقُوا بِاخْلَاقِ اللّٰهِ کے حکم کی تعمیل ”ترقی“ کے منافی ہے تو ایسی ترقی انشأ
 اسلام کے خلاف ہے اور اگر ایسا نہیں تو انصاف سے فرمائیے کہ مندرجہ بالا کاموں
 اور اصولوں میں کونسا فعل، اعمول یا طریقہ کار تھا۔ یا اب ہے جس کے باعث
 تصوف یا صوفیائے کرام پر ”بے عملی“ کا الزام لگایا جائے۔ اور وہ ”ترقی پسند“ ادارے
 کون سے ہیں (خصوصاً ہندوستان یا پاکستان میں) جو اخلاقی و روحانی
 اصولوں پر انسانی سیرت و کردار کی تعمیر کر رہے ہیں۔ یا کر سکتے ہیں۔
 یاد رکھئے کہ ہر ملک میں حکومت کے تمام قانونی، اصلاحی اور تعزیری اداروں
 کے باوجود اخلاقی و روحانی بنیادوں پر انسانی سیرت کی تعمیر کے اداروں اور معلموں
 کا ایک خاص مقام ہے۔ اور یہ اہم فرض صرف صوفیائے کرام کی جماعت انجمن
 لہ ان کی مزید خدمات کا ذکر ”مقدمہ“ اور ”روحانیت اور سیاست“ کے تحت دیکھیے۔

دے سکتی ہے۔ علاوہ بریں معرفت الہی اور عشق الہی جو حیات اسلامی کا نصب العین ہے۔ اس سے کسی نظام حکومت کو کیا تعلق ہے؟ اس کے لئے ہر مسلمان روحانی پیشواؤں اور روحانی نظام تربیت کا محتاج ہے۔ بقول اکبر الہ آبادی

دین ہوتا ہے کتابوں سے نہ زر سے پیدا
دین ہوتا ہے بزرگوں کی نظر سے پیدا

اور علامہ اقبال فرماتے ہیں :-

دیں مجو اندر کتب اے بے خبر
علم و حکمت از کتب دین از نظر
شکوہ کم کن از سپہر گرد گرد
زندہ شو از صحبت آن زندہ مرد
صحبت از علم کتابی خوشتر است
صحبت مردان حُر آدم گر است
مے نہ دیدتخم دل از آب و گل
بے نگاہے از خداوندانِ دل
اندریں عالم نیرزی باخسے
تا نیاویزی بدامانِ کسے

معاشی و سیاسی امور

جن ممالک میں مسلمانوں کو آزادی اور سیاسی اقتدار حاصل ہے۔ وہاں معاشی اور سیاسی اصلاحات نافذ کرنا دفاعی قوت کو فروغ دینا اور بوقت ضرورت جنگ و جہاد کے فرائض انجام دینا متعلقہ ملک کی حکومت کا فرض ہے۔ علاوہ بریں

ملک کے اندر ایسے حالات پیدا کرنا اور ایسے مواقع بہم پہنچانا بھی حکومت کا فریضہ ہے۔ کہ مسلمان اپنی تخلیقی قوتوں اور صلاحیتوں کو رو بہ عمل لاسکیں اور مخلص مسلمانوں کی طرح زندگی بسر کر سکیں۔

حرفِ آخر

فرداً فرداً مسلمان ان تمام حقوق کی ادائیگی کے ذمہ دار ہیں جن کی تعظیمِ خدا تعالیٰ نے رسولؐ نے "حقوق العباد" اور "حقوق اللہ" کے تحت فرمادی ہے۔ ان دائروں سے باہر کوئی عمل اسلامی عمل نہیں کہلا سکتا۔ فرد، جماعت، حکومت ہر ایک کا دائرہ عمل ایک دوسرے سے الگ اور واضح ہے۔ اسلامی تصوف ان میں سے کسی کو بے عمل نہیں بناتا۔ (ہر دائرے میں "بے عملی" کے اسباب مختلف ہوتے ہیں) تصوف تو الف سے ہی تاک خیر و برکت اور جہد و جہاد کی راہ ہے۔ مگر انہی کے لئے جن کی منزل مقصود خدا اور رضائے خدا ہو۔

از جنبشِ این دریا ہر موج کہ بر خیزد
بر وادیِ جاں آید بر ساحلِ جاں ریزد

صحیح راہ عمل

(الف) سرکارِ دو عالم صلی اللہ علیہ وسلم کے بعد ملتِ اسلامیہ کو بہت تھوڑا زمانہ ایسا ملا جس میں وہ اپنی تاریخ کو زریں بنا سکی۔ نسلی، مذہبی اور مقامی تعصبات کے پرانے نقوش پھر ابھرنے لگے۔ اور فتوحاتِ ملکی کے ساتھ ساتھ نئے نئے نزاعی مسائل نے پیچیدگیوں میں اضافہ کر دیا۔ یہاں تک کہ اسلام کا معاشی نظام صحیح معنی میں وسیع پیمانہ پر نافذ نہ ہو سکا۔ نہ قرآن و سنت کی روشنی میں مفتوحہ ممالک میں عوامی ادارے قائم ہو سکے۔ خلافتِ راشدہ کا خاتمہ بہت جلد ہو گیا اور ملتِ اسلامیہ ملکیت اور اس کی لغتوں میں گرفتار ہو گئی۔ افراتفری کا طوفان اس شد و مد کے ساتھ اٹھا کہ اللہ کے نیک بندوں کو کنارہ کشی کے سوا کوئی دوسرا چارہ کار نظر نہ آیا۔ اس دورِ ملکیت کی تاریخ دنیا پرستوں کی سفالیوں، جفا کاریوں اور خونریزیوں کی طویل داستان ہے۔ اس دور میں سرکارِ دو عالم صلی اللہ علیہ وسلم کے اہل بیت، اطہارِ آپ کے قریب ترین اعزا و اقرباء اور صحابہ کرام اور دیگر علیائے امت زہراؑ اللہ عنہم اجمعین نے جو راہِ عمل اختیار کی وہی ملتِ اسلامیہ کے لئے ان حالات میں بہترین تھی۔ اور ویسے حالات میں ہمیشہ رہے گی۔

اس کے بعد بھی عمل و ردِ عمل کا سلسلہ جاری رہا اور حالات بد سے بدتر ہوتے رہے۔ ملتِ اسلامیہ چھوٹے چھوٹے ملکوں یعنی جغرافیائی واحدوں اور بادشاہتوں میں تقسیم ہو گئی۔ اور پھر ان اسلامی ممالک کے درمیان بھی وہ خانہ جنگیاں ہوئیں کہ الامان و الحفیظ۔

ہر ملک کا حکمران اپنے آپ کو "ظن اللہ"، "نائب حق"، "امیر المؤمنین"، "سلطان

X
 المسلمین " وغیرہ کہلواتا تھا۔ اور من مانے طور پر اپنے ملک میں حکومت کرتا تھا۔ عوام کی اکثریت کچھ لاعلمی، کچھ خوف اور کچھ مصلحتِ وقت کے سبب اپنے امیر یا سلطان کے اشاروں پر اپنی جان قربان کرتی تھی۔ ان سلاطین میں جو سب سے زیادہ طاقتور ہوتا۔ "خلیفۃ المسلمین" بن بیٹھتا۔ اور باقی سلاطین مصلحتاً یا محض عقیدتاً اسے روحانی پیشوا تسلیم کرتے تھے۔

تاریخ سے یہ بھی ثابت ہوتا ہے کہ اس دور کے بعد بھی ملتِ اسلامیہ اسی طرح طوفانی دور سے گذرتی رہی اور حالات بد سے بدتر ہوتے گئے۔ مستثنیٰ شخصیتوں کے سوا ارباب اقتدار و اختیار نے کبھی تعلیمی و معاشی مسائل سے جتنی اور جیسی دلچسپی لینا چاہئے تھی نہیں لی۔ نہ اپنی سلطنتوں میں عوامی ادارے قائم کئے۔ نتیجہ یہ ہوا۔ کہ عوام کے اندر حمیت دینی اور غیرت ملی کے جذبات سرد پڑ گئے۔ اور وہ ملت کے لئے زندہ رہنے کی بجائے۔ اپنی یا اپنے حکمرانوں کی ہوس پرستیوں کے لئے زندہ رہنے کے عادی ہو گئے۔ رفتہ رفتہ مسلم حکمران عیش پرستی میں ایسے مبتلا ہوئے کہ ان کے ہاتھوں سے بعض ممالک نکل گئے۔

اسی طرح جن ممالک میں غیر مسلم فرما نروا ہوئے وہاں رفتہ رفتہ محکوم مسلمانوں کے تمام اداروں اور تعلیم گاہوں کو نیز ان کے قومی اثرات و روایات کو بلکہ خود مسلمانوں کو مختلف ترکیبوں سے ختم کر دیا گیا۔ اور آج بھی یہی کیا جا رہا ہے۔ اس کی متعدد مثالیں ہمارے سامنے ہیں۔

روحِ عمل

مذکورہ بالا حالات میں ہر جگہ ”عمل“ کی نوعیت تو مختلف ہو سکتی ہے۔ لیکن ”روحِ عمل“ ایک ہی ہونا چاہئے۔ یعنی ہر فرد کے دل میں غیرت ملی کا جذبہ موجزن رہے۔ اور وہ ملت کے لئے زندہ رہنا سیکھے۔ جبر و استبداد اور فسق و فجور کے مٹانے کی ان تھک کوشش کرے خواہ ایسا کرنے میں اسے حضرت امام حسین علیہ السلام کی طرح خود اپنی اور اپنے عزیزوں کی جان ہی کیوں نہ قربان کرنا پڑے۔ یہی حریت و آزادی ہے۔ یہی مسلمان کا دین و ایمان ہے۔ یہی اصل اسلامی زندگی ہے۔ یہی خدا و رسولؐ کی خوشنودی کی راہ ہے۔ بشرطیکہ یہ سب کچھ اللہ کی محبت میں کیا جائے جو مسلمان اس نظر سے مخالف ہو وہ نہ مسلمان ہے نہ صوفی۔ اسلام نے معذور و مجبور مسلمان کو جہاد میں حصہ لینے سے ضرور معاف کر دیا ہے۔ لیکن نظریہ جہاد کی مخالفت اسے بھی جائز نہیں۔ ذلت اور پستی کی زندگی بسر کرنا دوسروں کا بالخصوص فاسق و فاجر حکمران و فرعون وقت کا دستِ نگر بن کر جینا موت سے بدتر اور اسلامی زندگی کے منافی ہے۔ علامہ اقبال انہی امور کے انتھک مبلغ ہیں۔ فرماتے ہیں :-

کر ملکِ ناداں طوافِ شمع سے آزاد ہو
اپنی فطرت کے تجلی زار میں آباد ہو

حدیث بے خبراں ہے تو ”بازمانہ بساز“
زمانہ با تو نساز و تو بازمانہ ستیز

عالم ہے فقط مومن جاں باز کی میراث
مومن نہیں جو صاحبِ لولاک نہیں ہے

موجودہ آزاد و خود مختار

اسلامی مملکتوں کی کوتاہیاں

(ب) محکوم مسلمانوں کے مسائل و مسائل حیات آزاد و خود مختار مسلمانوں سے مختلف ہوتے ہیں۔ لیکن جن ممالک میں آج مسلمانوں کی حکومت ہے اور انہی کی اکثریت بھی ہے۔ وہاں عدل و انصاف قائم کرنے سے انہیں کون روکتا ہے۔ اسی طرح تمام اسلامی ممالک کا ایک اسلامی وفاق بنا کر اجتماعی دفاع قائم کر کے سیاسی معاشی امور کو اجتماعی طور پر حل کرنے اور خلیفۃ اللہ کے لئے ضروریات زندگی مہیا کرنے میں کون سا تصوف حائل ہے۔ آزاد اور باختیار مسلمانوں کے لئے صحیح اسلامی ترقی کے راستے کھلے ہوئے ہیں۔ وہ جتنی مادی، علمی اور معاشی ترقی چاہیں کر سکتے ہیں۔ بہترین ضابطہ حیات (قرآن و سنت) بھی ان کے پاس موجود ہے۔ پھر ان آزاد اور باختیار مسلمانوں کی راہ میں کونسا عربی یا عجمی تصوف حائل ہے۔ اور وہ کیوں اقوام عالم میں ذلیل ہیں۔ کیوں ہر اسلامی ملک کی اندرونی حالت نازک ہے۔ کیوں مسلمان عموماً جہالت و افلاس، بذاخلاقی اور فسق و فجور میں مبتلا ہیں۔ ان امور پر اگر حق و انصاف کی نظر ڈالی جائے تو ہم اسی نتیجہ پر پہنچ سکتے ہیں کہ آج مسلمانوں کے قلب برباد ہو چکے ہیں۔ اور ان میں عشق الہی کے بجائے نفس و نفسانیت کو جگمگائیں ہے۔ جب تک یہ نہ نکلے گی اور محبت خدا اور رسول کا غلبہ نہ ہوگا۔ نہ غیرت جوش میں آئے گی۔ نہ صحیح راہ عمل ملے گی۔ اسلام کا اصلی منشا و حصول ہے تاکہ حقوق اللہ اور حقوق العباد اس طرح ادا ہو سکیں جس چاہتا ہے۔

ارشادِ باری ہے۔

الْيَوْمَ لَا يَنْفَعُ مَالٌ وَلَا بَنُونَ إِلَّا مَنْ آتَى اللَّهَ بِقَلْبٍ

سَلِيمٍ ط (۲۶-۸۸-۸۹)

(جس دن کہ مال اور اولاد کام نہ آئیں گے۔ مگر وہ شخص جو اللہ کے پاس قلبِ سلیم لے کر آیا۔)

اور دوسری جگہ ارشاد ہے :-

قَدْ أَفْلَحَ مَنْ زَكَّهَا وَقَدْ خَابَ مَنْ دَسَّهَا (۹۱-۹۰-۱۰۰)

(بے شک جس نے اس کا یعنی اپنے قلب کا تزکیہ کیا۔ اس نے فلاح پائی۔

اور جس نے اسے خراب کر دیا۔ وہ نقصان میں رہا۔)

پس صحیح راہِ عمل تزکیہٴ نفس ہے جس کا دوسرا نام تصوف یا طریقت ہے۔ اس کے بغیر نہ مسلمان مومن بن سکتا ہے۔ نہ اس کا کوئی کام خدا کے لئے ہو سکتا ہے۔ نہ ملتِ اسلامیہ کو عروج حاصل ہو سکتا ہے۔ خلوص نیت اور سلامتی قلب پر دونوں جہان کی نعمتوں کا انحصار ہے۔

(ج) مسلمانوں کا دوسرا امتیازی نشان اللہ کی عبادت ہے جو اس طریقہ سے

کی جائے۔ جسے اللہ تعالیٰ کے محبوب ترین رسول صلی اللہ علیہ وسلم اور آپ کے صحابہ کرامؓ نے اختیار کیا۔ کیونکہ عبادت اللہ تعالیٰ کی فرمانبرداری و شکر گزاری کی خاص علامت ہے۔

یاد رہے کہ عبادت اور خدا و رسولؐ کی محبت ہی ایسے امور ہیں جن میں غلو جائز ہے۔ اصحابِ صفہؓ رسول اللہ کے زمانے میں موجود تھے۔ وہ آپ کی موجودگی میں ہر

لے جب آنحضرتؐ سے کہا گیا کہ آپ محبوب حق ہیں۔ آپ کو شب بیداری اور عبادت گزاری کی کیا ضرورت ہے؟ تو آپ نے فرمایا۔ کیا میں اللہ کا شکر گزار

وقت مسجد نبویؐ میں بیٹھے رہتے اور عبادت میں مشغول رہتے تھے انہیں دنیا کے کسی دوسرے کام سے کوئی سرکار نہ تھا۔ اور حضور ختمی مرتبتؐ ان پر فخر فرماتے تھے۔ اگر کسی شخص یا جماعت کو عبادت میں اتنا ہی غلو پسند ہو تو اس پر اعتراض نہیں کیا جاسکتا۔ خود محبوب خدا کے پائے مبارک شب میں قیام کی وجہ سے متورم ہو جاتے تھے۔ مردانِ حق وہی ہو سکتے ہیں۔ جنہیں رسول پاک صلی اللہ علیہ وسلم سے عشق ہو اور جو آپ کی اتباع میں ایک طرف دنیا کی طاغوتی طاقتوں کو لٹکار سکتے ہوں اور دوسری طرف قرب حق کی منزل پر بھی فائز ہوں۔ صوفیائے کرام کا مسلک بالعموم یہی ہے۔ وہ ملکیت کی لعنتوں سے اپنے دامن کو ملوث نہیں کرتے۔ لیکن جبر و استبداد کو ہمیشہ لٹکارتے ہیں۔ اور وَتَبَّتْ لِيَالِيهِ تَبَّتْ يَلَاطُ (۷۳-۸) پر بھی پورے انہماک کے ساتھ عمل پیرا رہتے ہیں۔ لیکن جیسا کہ پہلے مذکور ہوا۔ اگر زندگی کی کسی منزل میں کسی شخص کو صرف توجہ الی اللہ میں غلو، انہماک، یا کُلّی استغراق پیدا ہو جائے۔ تو وہ عین قرآن و سنت کے مطابق ہے اور اس پر ہرگز کسی قسم کا کوئی اعتراض نہیں کیا جاسکتا۔ جب اصحاب صفہ کی کثرت عبادت و استغناء پر آنحضرتؐ کو اعتراض نہ تھا تو دوسرا کس شمار میں ہے۔ علامہ اقبال اپنے فلسفہ خودی کے تحت اس کا ذکر نہیں کرتے۔ لیکن "فقر و قلندری" کے تحت اس کی طرف اشارات موجود ہیں۔

امارت کیا شکوہ خسروی بھی ہو تو کیا حاصل
 نہ زور حیدری تجھ میں نہ استغناءِ سلطانی
 نہ ڈھونڈ اس چیز کو تہذیبِ حاضر کی تجلی میں
 کہ پایا میں نے استغناء میں معراجِ مسلمانی



سہ ترجمہ:۔ اور ہر طرف سے منقطع ہو کر اللہ کی طرف متوجہ ہو جا۔

(۶)

عشق

كُنْتُ كَنْزاً مَخْفِيًّا فَاحْبَبْتُ أَنْ أَعْرَفَ وَفَخَلَقْتُ
الْخَلْقَ (حدیث قدسی)

ترجمہ :-

تھا میں ایک خزانہ مخفی۔ پس چاہا میں نے کہ پہچانا جاؤں۔ پس خلق کیا
میں نے مخلوق کو۔

عشق

ہست بے صورت جناب قدس عشق
 لیک در ہر صورتے خود را نمود (جامی)
 صوفیائے کرام نے اپنے نظریہ عشق کی توضیح میں ہزاروں اشعار اور متعدد
 کتابیں لکھی ہیں۔ اقبال کے مرشد معنوی عارفِ روحی کی مثنوی کا اہم ترین موضوع
 بھی عشق ہی ہے۔ جس کی مختلف کیفیات کو وہ ہزاروں طرح بیان کرتے ہیں۔ ان
 کے یہ اشعار کافی مشہور ہیں۔

مرحبا! اے عشق خوش سودائے ما
 اے طیبِ جملہ علت ہائے ما
 اے دوائے نخوت و ناموسِ ما
 اے تو افلاطون و جالینوسِ ما
 جسمِ خاک از عشق بر افلاک شد
 کوہ در رقص آمد و چالاک شد
 عشق آں شعلہ است کوچوں بر فرد خست
 ہر چہ جز معشوق باقی جملہ سوخت
 در ننگِ عشق در گفت و شنید
 عشق دریا بیست قعرش ناپدید
 شرح عشق از من بگویم بر دوام
 صد قیامت بگذرد آں ناقصام

ملت عشق از ہمہ دنیہا جداست
عاشقان را مذہب دولت خداست (رومی)

لیکن ان بزرگوں کا عشق وہ عشق نہیں ہے۔ جسے عرف عام میں بوالہوسی کہتے ہیں۔ بلکہ وہ اعلیٰ ترین عشق ہے جو خدا سے کیا جاتا ہے۔ وہی ان کا مذہب و مشرب ہے۔ ان کا نظریہ عشق بے عمد و وسیع ہے۔ جس کا خلاصہ یہ ہے کہ کائنات کا ظہور عشق کی بدولت ہوا۔ اس کا قیام عشق کی بدولت ہے۔ انسان عشق کی بدولت ہی بنا اور اس کا عروج و روحانی معنوی بھی عشق ہی کی بدولت جاری رہتا اور تکمیل کو پہنچتا ہے۔ گویا وحدت حقیقی نے عشق کی بدولت کثرت کا جامہ اختیار کیا۔ اس جامے کے تار پود بھی عشق کی بدولت برقرار ہیں اور کثرت سے وحدت کی طرف رجوع کرنے اور واصل الی اللہ ہونے کا واحد راستہ بھی عشق ہے۔ اس کو وہ عشق حقیقی کہتے ہیں۔ کیونکہ وہ انسان میں صحیح ذوق معرفت پیدا کرتا، ذمائم سے اس کا تزکیہ کرتا۔ زوال سے کمال کی طرف بڑھاتا، اور بالآخر اس حقیقت اعلیٰ سے واصل کرتا ہے جو جامع جمیع کمالات ہے۔

جب تک عشق حقیقی نہ پیدا ہو انسان اپنے آپ کو نہیں پاتا۔ نہ خدا کو پاتا ہے۔ کیونکہ اپنی شناخت و یافت ہی خدا کی شناخت و یافت ہے۔ لیکن صوفیائے کرام کے نظریے کے مطابق یہ عقیدہ عقل استدلالی سے حل نہیں ہوتا۔ عقل استدلالی سے انسان تو حید عقلی تک تو پہنچ جاتا ہے۔ تو حید حقیقی تک عشق حقیقی ہی پہنچا سکتا ہے۔ اللہ خود اپنے مخلص بندوں کا عاشق ہے۔ اگر وہ اس کی طرف ایک قدم چلتے ہیں۔ تو وہ ان کی طرف دس قدم چلتا ہے۔ حضرت غوث الاعظم قدس سرہ کے الہامات میں سب سے پہلا الہام یہ ہے :-

نِعْمَ الطَّالِبُ اَنَا وَنِعْمَ الْمَطْلُوبُ اَكِلَانِ

یعنی بہترین طالب میں ہوں اور بہترین مطلوب انسان ہے۔

یہ شرف انسان کو اس لئے حاصل ہوا کہ وہ اللہ کے اسماء و صفات اور اس کے حسن و جمال کا بہترین آئینہ ہے۔

صوفیائے کرام کے نظریہ عشق کے مطابق آسمان و زمین، شمس و قمر، شجر و حجر، حتیٰ کہ ذراتِ عالم تمام عشق کی زنجیر میں جکڑے ہوئے ہیں۔ اور ان میں عشق ہی کی بدولت نظام قائم ہے۔ ان کے نظریے کے بموجب کائنات کے ذرہ ذرہ میں زندگی ہے۔ اور ہر شئی خدا کی تسبیح و تہلیل میں مصروف ہے البتہ ہم نہیں سمجھتے۔ قرآن پاک میں صاف طور پر اس کا ذکر موجود ہے۔ اس زندگی کے مدارج میں البتہ تفاوت ہے۔ جملہ اشیاء روح ہی کے مظاہر ہیں اور روح کی حقیقت خدا ہے۔ خدا سے روح کی دوری روح کے اضطراب کا باعث ہے۔ اور وہ اپنے اصل کی طرف رجوع کرنے کے لئے بے تاب رہتی ہے۔

كُلُّ شَيْءٍ يَرْجِعُ إِلَىٰ أَصْلِهِ ط

یہ اضطراب بھی عشق ہی کا نتیجہ ہے۔

صوفیائے کرام نے نور کے معنی ہستی کے لئے ہیں جس سے مابہ الوجودیت

مراد ہے۔ ہم نور کہیں یا روح اس کی حقیقت دراصل فہم انسانی سے بالاتر ہے۔ پس یہ سمجھ لیا جائے۔ کہ جس شئی کو اس نور مطلق یا روح اعظم سے جتنا حصہ ملتا ہے۔ اتنی

ہی وہ صفات الہیہ کی حامل اور ذات خداوندی کے قریب ہوتی ہے۔ لہذا جس قدر آگ کی صفات کو اپنے اندر جذب کرے گا۔ اسی قدر وہ آگ سے قریب ہوگا۔ پہلے

بیان ہو چکا ہے کہ انسان کو اللہ کے اسماء و صفات اور اس کے حسن و جمال کے

قبول کرنے کی صلاحیت تمام مخلوق سے زیادہ عطا ہوئی۔ اسی لئے اسے "اشرف المخلوقات"

اور بہترین محبوب و مطلوب خدا بننے کا شرف حاصل ہے۔ لیکن وہی انسان اس شرف

کا حامل ہو سکتا ہے۔ جس کی عبادت و عبادت جس کی بد و جہد اور جس کی موت و زندگی سب کی بنیادیں عشق حقیقی پر قائم ہوں اور سب کا مقصد واحد محبوب حقیقی کے وصال کی خواہش ہو۔ (انسان کا قرآنی تصور باب بحث میں دیکھئے)

یہاں صوفیائے کرام کے نظریہ عشق کے تحت ان کے تصور فنا و بقا کی بابت کچھ عرض کرنا ضروری ہے۔ ان کی "فناء بقا" کے لئے ضروری ہے بقا ہی نہیں بلکہ وسیع معنی میں ارتقاء کے لئے ضروری ہے۔ لیکن ان کا ارتقاء ڈاؤن کا ارتقاء نہیں ہے۔ ان کے نظریے کے بموجب اللہ پاک نے اس روح کو جس کے لئے "احسن تقویم" ارشاد ہوا ہے اور جسے وہ اپنی روح فرماتا ہے۔ وَ نَفَخْتُ فِيهِ مِنْ سُوحَىٰ (۱۵-۲۹) اپنی خاص مصلحت کی بناء پر اسفل السافلین کے درجے میں پھینک دیا۔

صوفیائے کرام اس منزل سے "عالم جمادات" مراد لیتے ہیں اور اسے حیات یا روح کا سب سے نیچا درجہ قرار دیتے ہیں۔ اب تو اہل سائنس بھی یہ تسلیم کرنے لگے ہیں۔ کہ مادہ روح ہی کی ایک شکل ہے) بہر حال ان کے یعنی صوفیائے کرام کے نظریے کے بموجب کائنات میں سلسلہ ارتقاء اس طرح جاری ہے کہ جمادات فنا ہو کر نباتات کی شکل اختیار کرتی ہیں۔ نباتات حیوانات میں جذب ہو کر ارتقاء پاتی ہیں اور حیوانات و نباتات انسانی غذا کی شکل میں انسان کا جزو بنتے ہیں۔ اور یہی ان کا ارتقاء ہے۔

یہ قانون فطرت کائنات میں جاری و ساری ہے۔ اس سے انسان کس طرح مستثنیٰ رہ سکتا ہے۔ چنانچہ اس کی ارتقاء بھی یہی ہے کہ وہ عشق حقیقی کے ذریعہ ذات حق میں فنا ہو جائے۔

إِنَّا لِلّٰهِ وَإِنَّا إِلَيْهِ رَاٰجِعُونَ (۲-۱۵۶)

ہم اللہ ہی کے ہیں اور ہم کو اسی کی طرف لوٹ کر جانا ہے۔

اسے اس عالم سے گزرنا اور یہ سفر ارتقاء پورا کرنا ہے۔ انسان ہی نہیں، ہر شئی

انسان میں سے ہوتی ہوئی اسی راہ پر گامزن ہے۔ اور جب تک اللہ تعالیٰ چاہے رہے گی۔ یہ صرف انسان ہے۔ جو سرکشی کر کے مقررہ راستہ چھوڑ دیتا ہے۔ اسی لئے عذاب کے راستے پر ڈالا جاتا ہے۔ یہاں تک کہ اللہ کی مرضی پوری ہو۔

اللہ تعالیٰ ہر شخص کو اسلام پر پیدا کرتا ہے۔ لیکن وہ اپنے آباء و اجداد کے راستے پر پڑ جاتا ہے۔ لیکن بعد میں اگر وہ عقل سلیم سے کام لے تو پھر صحیح راستہ اختیار کرتا۔ اور حسب توفیق ایزدی اسی پاک ذات سے عشق و محبت کے رشتے جوڑتا اور اسی کی طرف بڑھتا ہے۔

عشق سے امر و حیات کھلتے اور انسان وحی و الہام کا حامل بنتا ہے۔ اب سلسلہ وحی ختم ہو چکا ہے۔ البتہ کشف و الہام کا سلسلہ قیامت تک جاری رہے گا۔ منزل عشق اور اس کی کینیں جو اب صرف مدارج اولیاء اللہ اور شہدائے کرام کی صورتوں میں ظاہر ہو سکتی ہیں۔ عقل استدلالی اور علم ظاہری سے ماوری ہیں (تخلات نہیں)

۱۔ واضح ہو کہ اصل انسان روح اعظم یا نفس ناطقہ ہے جس کا مرکب نفس حیوانی یا نسہ ہے۔ روح حیوانی لطیف خون کے انحراف سے پیدا ہوتی ہے۔ اس کا مرکب جسم خاکی ہے۔ موت عرفی کے بعد روح حیوانی ختم ہو جاتی ہے۔ یعنی بالعموم اس دنیا میں اس کا وجود اور کام ختم ہو جاتا ہے۔ اور جسم کے عناصر اپنے مبداء اصلی کی طرف لوٹتے۔ اور روح اعظم اپنے مبداء اصلی کی طرف رجوع کرتی ہے۔ اس طرح روح اعظم جو جوہر نورانی ہے۔ باقی رہتی ہے۔ اور اس کے ساتھ حس و ادراک اور شعور و تمیز بھی نہایت لطیف حالت میں باقی رہتے ہیں۔ اسی لئے عالم برزخ میں دنیادی اعمال کے مطابق سزا کی تکلیف اور انعامات الہیہ کی لذتیں محسوس ہوتی ہیں۔ اس میں کافر و مومن سب شریک ہیں۔ لیکن کبھی پاک روجوں کا اثر جسم خاکی تک بھی پہنچتا ہے اور وہ (باقی صفحہ ۲۳۷ پر)

اس لئے انکا مقابلہ عشق سے مختلف طور پر کیا جاتا اور ان پر عشق کی فضیلت ثابت کی جاتی ہے۔
 واضح ہے کہ صوفیائے کرام علم و عقل کو بالکل ہی مسترد نہیں کرتے بلکہ یہ فرماتے ہیں
 کہ بر سطح حیات پر نیز مختلف شعبہ ہائے حیات میں علم و عقل کے درجات مختلف ہوتے ہیں جہاں
 ان سے کام لیا جانا ضروری ہے۔ ایک سطح حیات یا ایک درجہ حیات کی عقل اس
 سے اعلیٰ تر سطح حیات پر پوری طرح کام نہیں آتی۔ اسی طرح جہاں عشق کی ضرورت ہے
 وہاں عقل استدلالی کام نہیں آتی۔ عشق کے ابتدائی مدارج مثلاً احکام شریعت
 تزکیہ نفس، معرفت کے طریقے اور توحید علمی کی تفصیل معلوم کرنے اور سمجھنے کے لئے
 علم و عقل اشد ضروری ہے۔ عشق کی اعلیٰ منزلیں میں البتہ ان سے کام نہیں چلتا جو
 اشخاص صرف محسوسات کے خارجی صفات میں اُلجھے رہتے ہیں اور اسی کو مقصودِ حیات
 سمجھ لیتے ہیں۔ ان کی مثال اہل دل کے مقابلہ میں اس شعر کے مصداق ہوتی ہے۔

بو علی اندر غبارِ ناقہ گم

دستِ رومی پر وہ محل گرفت

معراج سرکارِ دو عالم بھی عشق کا ایک کرشمہ تھا جس کی بدولت آپ مادی عالم
 اور زمان و مکان سے آن کی آن میں گذر گئے۔ معراج اوپر جانے یا نیچے آنے کا نام نہیں
 ہے۔ بلکہ عروجِ باطنی معنوی ہے۔ عالمِ احدیت سے حاصل ہوتا ہے۔

بقیہ حاشیہ ۲۴۶ :- گھنا سرتا نہیں جیسا کہ انبیاء علیہم السلام، اولیاء کرام اور

شہدائے عظام کے اجساد سے ظاہر ہوا ہے۔ اللہ کی راہ میں شہید ہونے والوں

کا تو عجیب و غریب حال ہے۔ انہیں پیکرِ نورانی کے علاوہ اللہ کے ہاں ہر قسم کا آدم و

عزت حاصل رہتی ہے۔ بعض حضرات نے کہا ہے کہ نسمہ سابق سے بھی ان کا عجیب

تعلق باقی رہتا ہے۔ اور اس نورانی صورت کو بھی جسمانی صورت کے ساتھ مشابہت

حاصل رہتی ہے۔ انہیں اللہ کے پاس رزق بھی دیا جاتا ہے۔ ان کے (باقی ص ۲۴۸ پر)

عشق نے بلا و پستی رفتن است

عشق جن از جنس ہستی رستن است

تصوری فلاسفر برگسان اپنے اور غیر مسلم دنیا کے خیال میں گویا بہت دور کی کوڑی لایا ہے جو یہ کہتا ہے کہ اصل حقیقت ارتقاء پسند حیات ہے۔ اور اس تک عقل کے ذریعہ نہیں بلکہ وجدان یا عشق کے ذریعہ پہنچ سکتے ہیں۔ اس کے نظریے سے دنیا نئے فلسفہ میں انقلاب برپا ہو گیا ہے۔ اس کی تعریف میں دفتر کے دفتر سیاہ کر دئے گئے اور کئے جا رہے ہیں۔

لیکن ہمارے آقا و سردار مخبر صادق صلی اللہ علیہ وسلم کی ایک مختصر حدیث قدسی گنت کثراً مخفیاً فأحببت أن أعرف فخلقتك يا محمد (یا فخلقت الخلق ۵)

نے ظہور حیات و کائنات اور عشق و عرفان کی بابت صدیوں پہلے اور برگسان سے کہیں زیادہ اصرار فاش کر دئے ہیں۔ لیکن انہی کے لئے جو غور کرتے اور ایمان لاتے ہیں۔

بقیہ حاشیہ ص ۲۲۸ :- متعلق باری تعالیٰ کا ارشاد ہے :-

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ أحياءٌ
وَلَكِنْ لَا تَشْعُرُونَ ۝ (اور جو اللہ کی راہ میں شہید ہوتے ہیں، انہیں
مردہ نہ کہا کرو۔ بلکہ وہ تو زندہ ہیں لیکن تم نہیں سمجھتے)

یہ پاک نفوس بارگاہ قدس میں جہاں تک چاہتے ہیں طیران کر کے ترقی کرتے ہیں۔ اور جب چاہتے ہیں اس عالم کی طرف بھی نزول کرتے ہیں۔ کبھی لوگوں کو نظر بھی آجاتے ہیں۔ بخاری اور مسلم کی ایک حدیث سے ثابت ہے کہ شہدائے کرام کے اعمال عندہ کا سلسلہ بھی متواظہری کے بعد جاری رہتا ہے۔ (دیکھو تفسیر حقیقی آیہ مذکورہ بالا)

خدا کا کثر محضی ہونا۔ اس پوشیدہ دولت کا کائنات کی صورت میں ظہور یعنی
 "ذات محمدی" کے توسل سے کائنات کا ظہور حق تعالیٰ کا اول و آخر، ظاہر و باطن ہونا۔
 اس کا جامع جمع صفات ہونا۔ بالقیوۃ بھی اور بالفعل بھی۔ ظہور کے لئے صفت عشق
 کا امام بننا پھر اسی کی بدولت تمام صفات کا کائنات کی شکل میں ظہور و برقراری یعنی
 قیامت تک کُلُّ یَوْمٍ هُوَ فِي شَأْنٍ کا ثبوت حقیقت محمدی کا قرب الی اللہ
 ہونا عاشق کے لئے مَنْ عَرَفَتْ نَفْسَهُ فَقَدْ عَرَفَتْ سَرَّابَهُ کی شاہراہ یعنی ارتقاء
 حقیقی معنوی کا وقوع ذات گرامی محمد صلی اللہ علیہ وسلم میں فنا ہو کر ممکن ہونا.....
 غرض کہ وہ کیا ہے جو اس مختصر حدیث قدسی میں نہیں ہے۔

برگساں اور اس کے ہم نوا صرف "تخلیق تک پہنچے" (وہ بھی کن فیکونی نہیں) وہ خالق
 حقیقی کی سچی و قیوم ذات پر ایمان لانے کے بجائے تخلیق عالم کو محض "حیات" منسوب
 کرتے ہیں۔ یہ "حیات" کہاں سے اور کس طرح آگئی۔ انہیں اس کی خبر نہیں کہ عالم تخلیق
 کے علاوہ عالم امر بھی ہے۔ "روح" سے اہل فلسفہ کی مراد عموماً روح حیوانی ہے۔ اور ان کا
 ارتقاء بھی ارتقاء جسمانی ہے۔ وہ نہیں جانتے کہ انسان کی حقیقت کیا ہے۔ وہ کدھر
 جا رہا ہے۔ اس کی حد پر واز کیا ہے۔ اور اس کے سفر کی درمیانی منازل کیا ہیں
 وغیرہ وغیرہ۔

بہر حال وہ آگے نہیں بڑھ سکتے جب تک اولیاء اللہ کی تعلیمات و تصدیقات
 پر ایمان نہ لائیں کیونکہ اولیاء اللہ کا علم و شعور ان فلسفیوں کے علم و شعور سے بہت آگے ہے۔ برگساں
 نے مذہب و اخلاقیات کے متعلق جن خیالات کا اظہار کیا ہے۔ ان سے بہت چلتا ہے
 کہ وہ انبیاء و اولیاء کے علم و شعور کو عام انسان کے علم و شعور یعنی عقلی استدلالی

۱۰ کیونکہ جو صورت، نزول کی ہے۔ وہی عروج کی ہونا چاہیے۔

۱۱ مزید تفصیل کے لئے "حقیقت انسانیہ کی جانب سائنس و فلسفہ کی راہنمائی" دیکھیے۔

سے کہیں بہتر و برتر سمجھتا ہے۔ عجب نہیں کہ اس نے اپنا نظریہ وجدان عشق اولیاء اللہ کے نظریہ عشق ہی سے لیا ہو۔ کیونکہ وہ اسے اصل روحانیت اور ولایت و نبوت کا جوہر قرار دیتا ہے۔

✓

اقبال کا نظریہ عشق

اقبال ابتداء میں داغ کے نظریہ عشق کے مداح تھے۔ جیسا کہ ان کے مرثیہ داغ کے اس شعر سے معلوم ہوتا ہے :-

ہو بہو کھینچے گا اب اس عشق کی تصویر کون
اٹھ گیا ناوک فگن مارے گا دل پر تیر کون

لیکن فکر میں بلندی اور وسعت پیدا ہو جانے پر جبکہ انہوں نے عارفِ رومیؒ کو اپنا مرشد معنوی بنایا۔ ان کا عشق صوفیائے کرام کے عشق میں تبدیل ہو گیا۔ اور پھر انہوں نے اس امر کا اظہار بجا بجا اپنے اشعار میں کیا۔ کہ حیات و کائنات کی تلوین، لقاء اور ارتقاء سب کا ضامن عشق ہے

اس عقیدے کی تفصیل وہی ہے جو اوپر بیان ہو چکی ہے۔ لہذا اب اعادہ غیر ضروری ہے۔ صرف اقبال کے چند اشعار بطور مثال پیش کئے جاتے ہیں۔ تاکہ سطور بالا سے مطابقت معلوم کرنے میں آسانی ہو۔

وہ ضربِ کلیم میں فرماتے ہیں :-

عشق سراپا حضورِ علم سراپا حجاب
عشق کی گرمی سے ہے معرکہ کائنات

۱۔ یہاں یہ بتانا مقصود نہیں کہ اقبال کا نظریہ عشق کن مراحل سے گزرا ہے۔ لہذا اشعار کی ترتیب میں زمانہ کا لحاظ نہیں رکھا گیا۔ نہ ان کی تمام تصانیف سے مثالیں لی گئیں۔

علم مقام صفات عشق تماثائے ذات
عشق سکون و ثبات عشق حیات و ممات

علم ہے پیدا سوال عشق ہے نہماں جواب

عشق کے ہیں معجزات سلطنت و فقر و دین

عشق کے ادنیٰ غلام صاحب تاج و نگین

عشق مکان و ملکین عشق زمان و زمین

عشق سراپا یقین اور یقینیں فتح باب

علم ہے۔ ابن الکتاب عشق ہے أم الکتاب

ہاں جبریل کے چند اشعار ملاحظہ فرمائیے :-

بہاں عشق و مستی نے نوازی

جلال عشق و مستی بے نیازی

کمال عشق و مستی طرف حیدر

زوال عشق و مستی طرف رازی

کبھی تنہائی کوہ و دامن عشق

کبھی سوز و سرور و انجمن عشق

کبھی سرمایہ محراب و منبر

کبھی مولا علیؑ خیر شکن عشق

محبت خویشی بہنی محبت خویشی داری

محبت آستان قیصر و کسری سے بے پروا

عجب کیا گھر و پر وہیں مرے پیچیر ہو جائیں
 کہ بر فتراک صااحبسا دولتے بستم سر خود را
 وہ دانے بسیل ختم الرسل مولائے کل جس نے
 غبار راہ کو بخشا فروغ دادی سینا
 نگاہ عشق و مستی میں وہی ادل وہی آخر
 وہی قرآن وہی فرقان وہی لیسین وہی طالب

اک شرع مسلمانا اک جذب مسلمانا
 ہے جذب مسلمانا سر فلک الافلاک

خرد نے مجھ کو عطا کی نظر حکیمانہ
 سکھائی عشق نے مجھ کو حدیثِ رندانہ

مقام عقل سے آساں گذر گیا اقبال
 مقام شوق میں کھویا گیا وہ فرزانہ

عشق کی تقویم میں عصرِ رواں کے سوا
 اور زمانے بھی ہیں جن کا نہیں کوئی نام
 عشق دم جبرئیل عشق دل مصطفیٰ^ص
 عشق خدا کا رسول عشق خدا کا کلام
 عشق کی مستی سے ہے پیکر گل تابناک

عشق صہبائے خام عشق ہے کاس الکرام
 عشق فقیر حرم عشق امیر جنود
 عشق ہے ابن اسبیل اسکے ہزاروں مقام
 عشق کے مضراب سے نغمہ ناز حیات
 عشق سے نور حیات عشق سے ناز حیات

ابھی کلام اقبال سے سینکڑوں اشعار اسرار عشق کی وضاحت کے لئے پیش
 کئے جا سکتے ہیں۔ لیکن خوف طوالت اس سے احتراز کیا جاتا ہے۔ اس سلسلے میں بعض
 غلط فہمیوں کا ازالہ ضروری ہے۔

اول یہ کہ اقبال نے بعض جگہ حیات اور اس کی تخلیقی ارتقاء کا ذکر برگسان کے
 انداز میں کیا ہے۔ اس لئے یہ دھوکا ہوتا ہے کہ وہ برگسان کی ہم نوائی کر رہے ہیں۔ اور
 ان کا فلسفہ عشق بھی برگسان کے نظریات سے ماخوذ ہے۔ لیکن ہمیں یہ نتیجہ نکالنے کا کوئی حق
 نہیں ہے۔ کیونکہ اقبال نے خود اسکی تردید کی ہے اور جینگل اور برگسان وغیرہ کے فلسفوں کو
 بیچ قرار دیا ہے۔ ممکن ہے کہ خود برگسان جیسا کہ پہلے مذکور ہو چکا ہے۔ اپنے نظریہ کی
 تشکیل میں بہت بڑی حد تک صوفیائے کرام کے نظریہ عشق سے متاثر ہوا ہو۔ اصطلاح
 عشق تو یقیناً اس نے تصوف اسلام ہی سے لی ہے۔ اور یہ خیال بھی کہ حقیقت حیات تک
 عقل کے ذریعے نہیں بلکہ وجدان کے ذریعے پہنچ سکتے ہیں۔ عشق کو وہ اصل روحانیت
 اور ولایت و نبوت کا جوہر قرار دیتا ہے۔ ان خیالات کا اظہار اس سے بہت پہلے ہمارے
 صوفیائے کرام اپنی کتابوں میں کر چکے ہیں۔ بلکہ انہوں نے اس سے کہیں زیادہ باریک نکتے
 بیان کئے ہیں۔ لہذا یہ باور کرنے کی کوئی معقول وجہ سمجھ میں نہیں آتی کہ برگسان نے
 مذہب و اخلاق، ولایت و نبوت اور بذریعہ وجدان حقیقت حیات تک پہنچنے
 کی بابت اپنے خیالات مرتب کرنے کے سلسلے میں ہمارے صوفیائے کرام کی کتابوں

یا ان کے تراجم کا مطالعہ نہیں کیا۔ نہ ان سے متاثر ہوا۔ بالخصوص جبکہ وہ ان امور میں زیادہ تر انہی کا ہم خیال ثابت ہو رہا ہے۔ اس قسم کی غلط فہمیوں کے سدباب کا بہترین طریقہ یہی ہے۔ کہ اللہ کی باتوں کو اللہ والوں ہی کی زبان میں بیان کیا جائے۔ فلسفہ کی راہ وحی و نبوت اور ولایت کی راہ سے مختلف ہے۔ ہاں فلسفہ اگر مسلمان ہو جائے تو فلسفہ نہیں رہتا۔

7 رسول اکرم صلی اللہ علیہ وسلم نے ایک بار فرمایا کہ شیطان ہر شخص کے ساتھ لگا ہوا ہے۔ ایک معاصی نے ذرا جرأت کر کے پوچھا کہ یا رسول اللہ! کیا آپ کے ساتھ بھی؟ آپ نے جواب دیا۔ ہاں۔ میرے ساتھ بھی لیکن میں نے اُسے مسلمان کر لیا ہے۔ دوسری بڑی غلط فہمی یہ ہے۔ کہ قرآن پاک میں اصولوں کی بجائے اصطلاحات تصوف اور عصر حاضر کے تقاضوں کے بموجب تفصیلات تلاش کی جاتی ہیں۔ اور نہ ملنے پر سمجھ لیا جاتا ہے۔ کہ صوفیائے کرام نے جو کچھ کہا ہے۔ وہ غیر قرآنی یا غیر اسلامی ہے۔ لیکن معتزین یہ بھول جاتے ہیں۔ کہ تفسیر قرآن۔ تدوین حدیث و فقہ۔ اسما و الرجال علم تجوید۔ تدوین فقر و تصوف اور ان کے ہزار ہا اصطلاحات وغیرہ سب کچھ بعد کی پیداوار ہے۔ ابتدائے زمانہ اسلام میں صرف سرور کائنات صلی اللہ علیہ وسلم کی ذات مقدس ایمان و عقائد کا مرکز اور براہ راست اکتساب نور روحانیت کا سرچشمہ تھی۔ صحابہ کرامؓ کا جذبہ عمل بے چون و چرا اس مرکزِ اعلیٰ کے گرد گھومتا تھا۔ اور وہ اپنے علم و عرفان کے سلسلے میں اسی سرچشمہ روحانیت سے سیراب ہوتے تھے۔ ان کی پر خلوص اطاعت خالص عشق رسولؐ پر مبنی تھی۔ کیوں "اور کس لئے" سے انہیں کوئی سروکار نہ تھا۔ قلب رسولؐ کے راست اثرات اور آنحضرتؐ کی صحبت با برکت نے ان کے قلوب کو اس طرح منور فرمایا تھا۔ اور ہر ارجحیات و معارف الہیہ اس طرح ان پر منکشف فرمادئے تھے کہ انہیں استدلال یا اکتسابی علم کی ضرورت

ہی نہ تھی۔ جوں جوں زمانہ گزرتا گیا۔ ہر چیز کی تدوین و تفصیل کی ضرورت پیش آئی۔ چنانچہ مسلمانوں نے اس طرف حسب اقتنائے زمانہ توجہ کی۔ علمائے ظاہر نے اپنی کوششیں قال رسولؐ تک محدود رکھیں۔ لیکن علمائے طریقت اور اولیاء کرام نے قال رسولؐ کے علاوہ حال رسولؐ و قلب رسولؐ سے بھی اپنا رابطہ مضبوط رکھا۔ اس طرح جو کچھ جسے معلوم ہوا۔ ہر زمانے میں عوام و خواص کو بقدر ضرورت دسترس بتاتے رہے۔ اب اس ضخیم ذخیرہ معلومات کو جو صدیوں میں فراہم ہوا ہے۔ نظر انداز کر کے تجزیات یا تفصیلات کو صرف قرآن پاک میں تلاش کرنا مہمل سی کوشش ہے۔

آخر ہزارہا علمائے اسلام بالخصوص اولیاء کرام کے صدیوں کے مساعی جمیدہ اور ان کے مکشوفات کو اسلام سے کس طرح خارج کیا جا سکتا ہے؟

”مکشوفات“ کے لفظ پر شاید ”چار پائے برو کتابے چند“ کے مصداق ”ذی علم“ حضرات چونک پڑیں اور فرمانے لگیں۔ کہ قرآن و سنت کے ہوتے ہوئے مکشوفات یا ملفوظات اولیاء کے حوالوں کی کیا ضرورت ہے۔ گو یا قرآن و سنت میں اُنکے نزدیک ”کشف صدر“ اور ”علم لدنی“ کا کہیں ذکر ہی نہیں ہے۔ اور اولیائے اسلام کے اقوال و ارشادات گو یا قرآن و سنت سے بے تعلق ہیں۔ اگر ایسا نہیں ہے تو پھر اولیاء اللہ کی روحانی قوت اور ان کے مکشوفات و ملفوظات کو قرآن و سنت سے باہر کیوں سمجھا جائے۔

عصر حاضر میں جب کہ مادہ پرست بھی اس بات کے قائل ہیں کہ مادہ کا کوئی حقیقی وجود نہیں ہے بلکہ وہ روح ہی کی ایک غیر ترقی یافتہ شکل ہے۔ جب کہ اہل فلسفہ عقل منطقی پر الہام و وجدان کو ترجیح دیتے ہیں۔ درجب کہ یورپ میں ارواح سے رابطہ پیدا کرنے کے تجربات کامیاب ہو چکے۔ ہماری کلاسیکی ذہنیت کشف و الہام

اور نور ولایت کی اہمیت کو سمجھنے سے قاصر ہے۔

ایسی تنگ ذہنیت والے حضرات کو یہ فراموش نہ کرنا چاہئے کہ حواسِ ظاہری کے علاوہ انسان کے اندر حواسِ باطنی بھی ہیں۔ جن کے ذریعے ہستی کے وہ پہلو ظاہر ہوتے ہیں۔ جن کے انکشاف و ادراک سے انسان کے حواسِ ظاہری قاصر ہیں۔

نبی کریم صلی اللہ علیہ وسلم نے فرمایا ہے کہ مومن کی فراست سے ڈرو۔ کیونکہ وہ اللہ تعالیٰ کے نور سے دیکھتا ہے۔ یہ نور بصیرتِ نبیؐ اور ولی کی ذات میں کمال حاصل کرنا ہے۔ اور وہ ایسے ایسے اسرارِ الہی کی خبر دیتے ہیں جنہیں معمولی شخص کی عقل یقین نہیں کرتی۔ معمولی شخص کیا ظاہری علم رکھنے والوں کی استدلالی عقل بھی انہیں سمجھنے سے قاصر رہتی ہے۔ عارفِ روحی فرماتے ہیں۔

آئینہٴ دل چوں شود صافی و پاک
نقشِ ہابلی بر دہ از آب و خاک

روزِ دل گر کشا وست و صفا

می رسد بے واسطہ نورِ خدا

انہوں نے پوری شنوی میں ان حکایت کو مختلف طریقوں سے بیان کیا ہے جنہیں شوقِ شریعت اور اس کی شرحوں کی جانب رجوع کریں۔

امام غزالی علیہ الرحمۃ نے اپنی مشہور کتاب احیاء العلوم میں علمِ مکاشفہ پر سیرِ حال بحث کی ہے۔ اور اسی کو وہ "علمِ نافع" قرار دیتے ہیں۔ وہ تو یہاں تک کہتے ہیں کہ انبیاء و اولیاء کے لئے بیداری کی حالت میں عالمِ غیب کے حقائق منتمش اور مصور ہو جاتے اور ان سے باتیں کرتے ہیں۔ اور اس طرح ان سے کسی شی کی حقیقت پوشیدہ نہیں رہتی۔ حضرت ابو سعید الخدری اور ابو علی سینا کی ملاقات کا قصہ کافی مشہور ہے۔

بوعلی سینا حکیم تھے۔ مگر صوفیائے کرام کے نظریہ کشف کے منکر نہ تھے۔ انہوں نے دلائل عقلی سے یہ ثابت کرنے کی کوشش کی کہ ارواح قدسیہ میں اسرار غیب منکس ہو سکتے ہیں دیر تک وہ اسی سے متعلق اپنے خیالات ظاہر کرتے رہے۔ آخر میں حضرت ابوسعید ابوالخیر نے فرمایا کہ "ہرچہ تو میدانی من فی بنیم" بس یہی فرق حکیم اور صوفی میں رہتا ہے حکیم علم کی مدد سے جانتا ہے اور صوفی (اہل دل) حقیقت کو دیکھتا ہے اقبال نے بھی عقل و دل کے مکالمے میں ہی فرمایا ہے۔ جب عقل اپنے اوصاف بیان کر چکی تو دل نے اس سے کہا۔

راز ہستی کو تو سمجھتی ہے

اور آنکھوں سے دیکھتا ہوگا میں

مختصر یہ کہ اولیاء اللہ اور اکابر صوفیہ کے ارشادات و ملفوظات اسی سچے صحیح ترین تفسیر قرآن و حدیث کا درجہ رکھتے ہیں کہ وہ جو کچھ بیان کرتے ہیں۔ وہ اپنی ترقی یافتہ قوت روحانی کی مدد سے اپنے قلب کو قلب نبوی صلعم سے مربوط رکھتے ہیں۔ اور اسی مرکز نور سے بطور "علم لدنی" نور ہدایت حاصل کرتے ہیں۔ اس مقام سے ترقی کر کے وہ مقام آتا ہے جسے مشہور حدیث "قرب توافل میں" واضح کیا گیا ہے یہی مقام "مادامیت" ہے اور یہیں پہنچ کر بندہ بندے کے بھیس میں خدا ٹی کرتا ہے لیکن یہ

مدعا پیرانہ گرد و از دو بیت

تانا بینی از مقام مادامیت (اقبال)

لہذا ضروری ہے کہ اللہ تعالیٰ کے علم کو اللہ والوں کے حال و حال میں تلاش کیا جائے نہ کہ علوم ظاہری و دنیوی اور کتب فلسفہ وغیرہ میں۔ اسی لئے زمانہ قدیم سے ہی طریقہ راجح ہے۔ کہ ایسے علماء جو شیعہ ایزدی کے پروانے ہوتے ہیں۔ ظاہری علوم دین کی تکمیل کے

بعد حصول معرفت کے لئے اہل باطن کی طرف رجوع کرتے ہیں چنانچہ صرف ایک مثال دے کر یہ مضمون ختم کیا جاتا ہے۔

حضرت امام حنبلیؒ تفسیر حدیث اور فقہ کے امام تھے۔ لیکن حضرت بشر حافیؒ کی خدمت میں گفتگوں مؤدب بیٹھے رہتے اس پر بعض علماء اور ان کے تلامذہ نے ان سے کہا کہ آپ تفسیر و حدیث اور فقہ کے امام ہونے کے باوجود اپنا وقت ایک دیوانے کی صحبت میں کیوں برباد کرتے ہیں اس پر امام صاحب نے جواب دیا کہ جن علوم کا تم نے نام لیا ہے۔ بے شک میں انہیں حضرت بشر حافیؒ سے زیادہ جانتا ہوں۔ لیکن وہ خدا کے علم کو مجھ سے زیادہ جانتے ہیں۔

اقبال نے سچ فرمایا ہے:-

علم میں بھی سرور ہے لیکن
یہ وہ جنت ہے جس میں سحر نہیں



(۸)

بیعت و اطاعت

۷۸۶

وَابْتَغُوا الْيَدِ الْوَسِيلَةَ (القرآن)
 (۳۵-۵)
 اور تلاش کرو اس کی طرف وسیلہ

مولوی ہرگز نہ شد مولا سے روم
 تا غلام شمس تبریز سے نہ شد
 (رومی)

بیعت و اطاعت

روحانی نظام تربیت کی بنیادی شرطیں

ہر نظام تعلیم و تربیت میں خواہ وہ نظام تربیت جسمانی ہو یا ذہنی، سیاسی ہو یا صنعتی اخلاقی ہو یا روحانی دو چیزیں بنیادی اہمیت رکھتی ہیں۔ (۱) بیعت (۲) اطاعت بیعت سے مراد ہے۔ استاد فن سے مکمل اطاعت کا اقرار کرنا۔ طریقت میں جان و مال خدا کے ہاتھ پر فروخت کر دینا اصل بیعت ہے۔

امور دینی ہوں یا دنیاوی جہاں تعلیم و تربیت یا استاد و شاگردی کی ضرورت ہو بیعت و اطاعت کے بغیر چارہ نہیں۔ سول محکمے ہوں یا فوجی نظام، مکاتب و مدارس ہوں یا کالج اور یونیورسٹیاں۔ صنعتی ادارے ہوں یا فنی تربیت گاہیں سیاسی انجمنیں ہوں یا مہاشی ادارے۔ علما کی درس گاہیں ہوں یا فقراء کی خالقائیں ہر جگہ کسی نہ کسی نام سے اور کسی نہ کسی شکل میں بیعت و اطاعت ہی کی بنیاد پر کام ہو رہا ہے الفاظ البتہ دوسرے ہیں لفظ "بیعت" اب صرف دینی امور بالخصوص فقر و تصوف کے لئے مخصوص ہے۔

دنیاوی شعبوں میں اطاعت کا تحریری اور بعض اوقات حلفیہ اقرار لیا اور کیا جاتا ہے۔ لیکن طریقت میں سنت نبویؐ پر عمل کرتے ہیں یعنی تحریری اقرار لینے کے بجائے شیخ طریقت کے ہاتھ پر اقرار کرتے ہیں۔ جس کی سند قرآن پاک میں موجود ہے۔

ارشاد باری تعالیٰ ہے :

إِنَّ الدِّينَ يُبَایِعُونَكَ إِنَّ مَا بَیَّعُوا لَیْلُوعُونَ اللَّهُ بَیْعُ اللَّهِ فَوْقَ أَیْدِیْهِمْ (۲۸-۱۰)

یعنی بے شک جو لوگ تم سے اے محمد! بیعت کرتے ہیں۔ وہ سوائے اس کے

نہیں کہ بیعت کرتے ہیں اللہ سے۔ اللہ کا ہاتھ اوپر ہوتا ہے ان کے ہاتھوں کے۔

آنحضرت صلی اللہ علیہ وسلم کے دست مبارک کو اللہ نے خود اپنا ہاتھ فرمایا۔

شیخ طریقت نائب رسول ہوتا ہے اس لئے اس کا ہاتھ بھی خدا کا ہاتھ سمجھا جاتا ہے۔
 گروہ کثیر کے نزدیک بیعت سنت ہے اور آنحضرت کے زمانے سے لے کر آج
 تک متواتر مشائخ میں رائج ہے لیکن نفس السناذہ کی ایک قسم وہ ہے جو اطاعت سے
 گریز کرتی ہے اور کسی قسم کی پابندی کو پسند نہیں کرتی۔ اسی کو نفس امارہ کہا گیا ہے
 آزاد خیالی کے موجودہ دور میں عوام الناس کی اکثریت نفس امارہ کی غلام ہے اور پابندیوں
 سے دور بھاگنے کی کوشش کرتی ہے سرکاری احکام سے مجبور ہو کر اور فوری سزا کے
 خوف سے لوگ عموماً قانون و ضابطہ کی اطاعت کرتے ہیں اور ملازمین اپنے امسروں
 کا حکم مانتے ہیں۔ لیکن جہاں کوئی سرکاری حکم نہ ہو۔ جہاں فوری سزا کا خوف نہ ہو۔ جہاں
 ملازمت جانے کا اندیشہ نہ ہو اور جہاں معاشرے کی گرفت ڈھیلی ہو وہاں نفس کی سرکشی
 کے مظاہرے ہر وقت دیکھے جاسکتے ہیں۔

دینی امور میں نافرمانی کرنے سے نہ ملازمت جانے کا خطرہ ہے نہ فوری نقصان کا
 اندیشہ، لہذا انسان بالعموم سرکشی کرتا اور ہر قسم کی پابندی کو ٹھکراتا ہے۔ صرف ایسے
 اشخاص جو خدا سے ڈرتے ہیں اور اس کی خوشنودی کی تمنا رکھتے ہیں وہی خدا اور رسول اور
 شیخ طریقت کے فریاد بردار ہوتے اور پابندی کے ساتھ زندگی گزارتے ہیں۔

افسوس کہ فتنوں کے موجودہ دور میں آج کل ایسے مسلمان زیادہ نظر آنے لگے ہیں
 جو دشمنان اسلام کے سامنے قرآن و سنت کا (نعوذ باللہ) مذاق اڑاتے ہیں احادیث کا
 انکار کرتے ہیں اور بزرگان دین کو مطعون کرتے ہیں (وہ حشر و نشر، عذاب و ثواب اور جنت و
 دوزخ وغیرہ کسی کے قائل نہیں ایسے ہی منکرین و منافقین کیلئے باری تعالیٰ کا ارشاد ہے۔

لَهُمْ قُلُوبٌ لَا يَفْقَهُونَ بِهَا وَلَا يَسْمَعُونَ بِهَا وَلَا يَأْمُرُونَ بِهَا
 وَلَا يَنْهَوْنَ عَنْهَا وَلَا يَأْمُرُونَ بِالْحَقِّ وَلَا يَنْهَوْنَ عَنِ الْبَاطِلِ
 أُولَٰئِكَ هُمُ الْغَافِلُونَ (۴ - ۱۷۹)

ترجمہ :- ان کے دل ہیں لیکن سمجھتے نہیں ان کی آنکھیں ہیں۔ لیکن ان سے دیکھتے نہیں
ان کے کان ہیں لیکن ان سے سنتے نہیں یہ لوگ چویالیوں کے مانند ہیں۔ بلکہ ان سے بھی زیادہ
گمراہ یہ لوگ وہ ہیں جو غافل ہیں۔

ایسے منکرین یا منافقین ہمارے مخاطب نہیں نہ بیعت و اطاعت کے ذکر سے
انہیں کوئی فائدہ پہنچ سکتا ہے نہ ان کے تمسخر سے اطاعت گزاروں کا کوئی نقصان ہوتا ہے

لَكُمْ دِينُكُمْ وَ لِي دِينِ (۱۰۹ - ۶)

ترجمہ :- تمہارے واسطے تمہارا دین میرے واسطے میرا دین۔

وسیلہ پیشخ

ارشاد باری تعالیٰ ہے :- يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ
وَاجَاهِدُوا فِي سَبِيلِهِ لَعَلَّكُمْ تُفْلِحُونَ ط (۵ - ۳۵)

یعنی اے لوگو! جو ایمان لائے ہو۔ ڈرو اللہ سے اور ڈھونڈو اس کی طرف وسیلہ اور
مجاہدہ کرو اس کی راہ میں تاکہ تم فلاح پاؤ۔

متقدمین اکابر صوفیہ و علماء اس بات پر متفق ہیں کہ یہاں "وسیلہ" سے مرشد "کاتوسل
مراد ہے۔ متاخرین میں شاہ عبد الرحیم، شاہ ولی اللہ اور شاہ عبدالعزیز سب نے یہی معنی
لئے ہیں۔ حتیٰ کہ مولانا اسماعیل شہید اپنی کتاب منصب امامت مطبوعہ مطبع فاروقی دہلی
کے صفحہ ۵۵ پر تحریر فرماتے ہیں کہ :-

"قَالَ اللَّهُ تَعَالَى يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ

و مراد از وسیلہ شخصے است کہ اقرب الی اللہ باشد در منزلت کما قال اللہ تَعَالَى أَوْلَىٰ
الَّذِينَ يَدْعُونَ وَيَسْتَعِينُونَ إِلَىٰ رَبِّهِمْ الْوَسِيلَةَ أَيُّهُمْ أَقْرَبُ ۝

واقرب الی اللہ باعتبار منزلت اول رسول است بعد از ان امام کہ نائب اوست"

یہ دوسری آیت بنی اسرائیل کے رکوع ۶ میں واقع ہے۔ اس آیت میں حق تعالیٰ

نے بھی شخص اقرب الی اللہ کے لئے وسیلہ کا لفظ استعمال فرمایا ہے۔ اس لفظ کا استعمال قرآنی معلوم کرنے کے بعد کسی مسلمان کے لئے شبہ کی گنجائش ہی نہیں رہتی کہ مقربین بارگاہ رب العزت ہی کا وسیلہ وہ وسیلہ ہے جس کے حاصل کرنے کی ہدایت اللہ تعالیٰ نے قرآن پاک میں فرمائی ہے۔

تقرب الی اللہ کیلئے مقربین کو وسیلہ بنانا قرآن پاک سے ثابت ہو گیا۔ صحابہ کرامؓ تابعینؓ تبع تابعینؓ۔ اکابر صوفیہؒ۔ اولیاء علماء و صلحاء امت سب کا اسی پر عمل رہا ہے اور ان بزرگوں کے خلفاء و جانشینان آج تک اس اصول کے پابند ہیں۔

تاریخ شاہد ہے کہ اکابر صوفیہ علوم ظاہری کی تکمیل کے بعد علم طریقت کے حصول کی جانب متوجہ ہوتے تھے بعض علماء ایسے بھی گزرے ہیں جو پہلے تصوف و طریقت کے مخالف تھے لیکن بعد میں نہ صرف تائب ہوئے۔ بلکہ علم تصوف کے زبردست مبلغ بھی بن گئے۔ مثلاً امام مالکؒ۔ امام احمدؒ۔ امام غزالیؒ امام ابو الحسنؒ وغیرہ وہ ان نکات کو صحیح سمجھنے پر مجبور ہو گئے کہ رسول اللہ صلی اللہ علیہ وسلم سے ان تک یا ہم تک سلسلہ بہ سلسلہ اور واسطہ پر واسطہ صرف قرآن و احادیث ہی نہیں پہنچیں بلکہ اسرار و انوار رسول اور انصال قلوب کے ذریعہ حضوری کی نعمت اور دیگر باطنی نعمتیں بھی پہنچی ہیں "ایک گروہ بخاریؒ و مسلمؒ و ابو حنیفہؒ و شافعیؒ کی قیادت میں اگر اخبار رسولؐ و آثار رسولؐ کو اپنے خیمہ دفتروں میں بند کرنا تو دوسری طرف کچھ لوگ حسن بصریؒ اور ابوطالبؒ کی امامت میں اسرار رسولؐ اور انوار رسولؐ سے اپنے قلب و سینہ کو گلزار کرتے رہے ادھر رسولؐ کا قال ایک سفینہ سے دوسرے سفینہ میں نقل ہوتا رہا ادھر رسولؐ کا حال ایک سینہ سے دوسرے سینہ کو طور سینا بنا رہا۔" صوفیائے کرامؒ اس بات کے قائل ہیں کہ "مرشد کا قلب واسطہ درواسطہ مرشد کائنات صلی اللہ علیہ وسلم کے قلب مبارک سے ہلا ہوتا ہے۔ اس کا رابلہ روحانی بھی زنجیر کی کڑیوں کی طرح منہ سے

سلسلہ سرد لبرال ہشتاد و ستہ مرشد کی تلاش "ضمیمہ" تصوف اسلام" از مولانا عبدالماجد دریا بادی۔

تقدیس و روحانیت سے جڑا ہوتا ہے ان معنی میں ذات مرشد کا قبول کرنا گویا سلسلہ کی تمام کڑیوں کی روحانی مدد حاصل کرنا اور جملہ اولیاء سلسلہ کے سایہ عاطفت میں آجانا ہے۔ اس راہ میں برکات روحانی اور فیضانِ قدس کا نزول اسی طرح ہوتا ہے۔

شاہ ولی اللہ صاحب دہلویؒ اپنے رسالہ القول الجمیل میں تحریر فرماتے ہیں کہ بیعت سنت رسولؐ ہے۔ بیعت کا اطلاق صرف بیعت خلافت تک محدود نہیں بلکہ عہد نبوت میں بیعت کی مختلف صورتیں تھیں مثلاً بیعت خلافت، بیعت جہاد، بیعت توبہ، وغیرہ صوفیہ کی مروجہ بیعت "بیعت تقویٰ" میں داخل ہے خلفائے راشدینؓ کے زمانے میں اس بیعت کی علیحدہ ضرورت نہ تھی اس لئے کہ ان سے جو بیعت خلافت ہوتی تھی اس میں یہ بیعت بھی داخل و شامل ہوتی تھی اس کے بعد ایک عرصہ تک یہ بیعت بیعت خلافت کے ساتھ الثباس و اشتباہ کے اندیشہ سے ملتوی و موقوف رہی اور گروہ صوفیہ اس بیعت کا قائم مقام خمرقہ کو سمجھتا رہا پھر جب بلوک و سلاطین کا دور دورہ پوری طرح ہو گیا۔ اور خلافت رسولؐ کی بیعت بند سی ہو گئی تو صوفیہ نے بیعت تقویٰ کی "سنت مردہ" کو پھر سے زندہ کیا۔

معلم اور ہادی کے بغیر محض کتاب اللہ کافی نہیں

بعض حضرات کا دبا بالخصوص ایسے حضرات کا جن کا نفس انہیں اساتذہ اور بزرگوں کی اطاعت سے برکاتا ہے۔ کیونکہ اطاعت میں نفس مغلوب ہوتا ہے، خیال ہے کہ کتاب اللہ کے ہوتے کسی شیخ کی کیا ضرورت ہے۔ لیکن انہیں معلوم ہونا چاہیے کہ۔

لہ مرشد کی تلاش "ضمیمہ" تصدق اسلام از مولانا عبدالماجد دہلی بانی بک تصوف اسلام لکھنؤ کتب پھریں یہ قول حضرت عمر فاروقؓ کی طوط منسوب

کیا جاتا ہے میرا فٹے سخن ان کی جانب نہیں ہے حضرت فاروقؓ اپنے قول کی مصلحت سے خود واقف تھے ان کے

دبے پر کوئی فائز ہو لے تو بیشک اس کے لئے ایسا دعوائے صحیح ہو سکتا ہے۔ تاہم حضرت عمرؓ بھی

مرشد کے وسیلہ سے مستغنی نہ تھے۔

وَابْتَغُوا إِلَيْهِ الْوَسِيلَةَ (۵-۳۵) اللہ کی طرف وسیلہ ڈھونڈو اور

فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (۱۶-۲۳) پس اگر تم نہیں جانتے ہو تو پوچھو اہل ذکر سے) بھی تو اسی قرآن پاک کے احکام ہیں۔ حق تعالیٰ نے بھی محض قرآن پاک نازل فرمانے پر اکتفا نہیں کیا بلکہ اس کا معلم اور ہادی بھی ساتھ ساتھ مبعوث فرمایا اور اس کی اطاعت

ہم پر لازم قرار دی۔ نیز صفات صاف فرمایا۔ جو کچھ تمہیں وہ دے وہ لے لو اور جس سے منع فرمائے اسے چھوڑ دو کتاب اللہ کے ہوتے ہو لے خود اس کتاب میں ایسے حکم کی کیا ضرورت تھی دِيْزِكُمْ وَيُعَلِّمُهُمُ الْكِتَابَ وَالْحِكْمَةَ ج (۳-۱۶۲) اور پاک کرنا ہے انکو اور سکھاتا ہے انکو کتاب و حکمت بھی اسی کتاب اللہ میں ہے علماء معرفت کے نزدیک یہاں کتاب سے ظاہری احکام دین اور حکمت سے اسرار توحید و معرفت مراد ہیں

آنحضرت صلی اللہ علیہ وسلم نے صحابہ کرامؓ کا تزکیہ فرمایا اور انہیں کتاب و حکمت کی تعلیم دی۔ اس طرح زندہ شخصیتوں کی جماعت تیار کی جن میں بلحاظ رموز باطنی و روحانی بعض کو بعض پر فضیلت حاصل تھی انہیں کتاب و حکمت کی تعلیم دینے اور ان کا تزکیہ کرنے کا ایک مقصد یہ بھی تھا۔ کہ وہ اس طرح دوسروں کا تزکیہ کریں اور دوسروں کو کتاب و حکمت سکھائیں چنانچہ ان بزرگوں نے ایسا ہی کیا اور ان کے جانشین سلسلہ و سلسلہ ہی خدمت سرانجام دیتے چلے آ رہے ہیں۔

اسی لئے علماء طریقت جانشین رسول اللہ کہلاتے ہیں صرف کتاب اللہ پڑھ لینے

سے فیض ذاتی باطنی حاصل نہیں ہوتا۔ یہ شرف صحبت نبوی ہی کا تھا جس نے صحابہ کرام کو صحابہ کرام بنا دیا اور بدویوں کی جاہل قوم ایسی زندہ قوم بن گئی جس نے دنیا میں انقلاب عظیم برپا کر دیا۔ وہی قرآن آج بھی موجود ہے اس میں زیر و بر تک کا فرق نہیں ہوا۔ یورپ کا علم دوست طبقہ اسے پڑھتا ہے اس پر بزعم خود تحقیقی مقالے اور اس کی تفسیریں بھی لکھتا ہے پھر بھی ہدایت سے دور اور توحید و رسالت کا منکر ہے آخر وجہ کیا ہے؟ وجہ یہی ہے کہ

۱۔ تفصیل کیلئے دیکھو حکمت روحی از ڈاکٹر خلیفہ عبدالکیم لاہور۔

صحیح ہادی اور اس کے ذاتی قرب کے فیض سے محروم ہیں۔ وہ قرآن پاک کے مطالب کو اپنی رائے اپنے قیاس اور اپنی منطقی عقل کے سانچے میں ڈھالتے ہیں۔ حالانکہ روحانی انقلاب کے لئے صورت سے معنی اور ظاہر سے باطن کی طرف رجوع کرنا ضروری ہے جو مرشد کے بغیر ناممکن ہے۔ یہی حال مسلمانوں کا ہوا۔ اور ان میں بھی بے شمار فرقے ہو گئے کیونکہ انہوں نے مقربین حق سے منہ موڑ لیا اور قرآن پاک کے من مانے معنی سمجھنے لگے۔ اسی لئے مرکزی نقطہ حیا سے ہٹ کر جنگ و جدال میں مبتلا ہو گئے۔ بقول حضرت قبلہ شاہ نیاز احمد قدس سرہ العزیزہ

اسرارِ حقیقت سے خبر دا جو ہوتے ہفتاد و دو ملت میں کبھی جنگت ہوتی

انہوں نے ان اہم نکات کو فراموش کر دیا کہ صحیح فہم قرآن کے لئے تزکیہ باطن اور کشف

صدر کی ضرورت ہے جو ہر ایک کو نصیب نہیں ہوتا۔ صرف منتخب بندوں کو اللہ تعالیٰ یہ نعمتیں عطا فرماتا ہے۔ قرآن پاک میں ہے کہ جب اللہ تعالیٰ کسی کو ہدایت فرمانا چاہتا ہے تو

کھول دیتا ہے اس کا سینہ اسلام کے لئے (۶-۱۲۶)

نیز یہ ہے کہ جب وہ کسی کو شرح صدر کی نعمت دیتا ہے تو اسے اپنے نور خاص سے نوازتا (۳۹-۷۲)

غرض کہ ہدایت کا انحصار شرح صدر پر ہے اور شرح صدر کا نتیجہ الشراح قلب ہے۔

جس کا نتیجہ وہ الذاری الہی ہیں جو غیب سے قلب پر وارد ہوتے ہیں۔ لیکن انہی مقربین خاص کے

قلب پر چہتیں اللہ چاہتا ہے۔ اسی لئے اولیاء اللہ کو وہ ادراک و بصیرت حاصل ہوتی

ہے۔ جس سے دوسرے محروم رہتے ہیں۔ خواہ وہ کتنے ہی بڑے "ذی علم" اور محقق "کیوں نہ ہو"۔

اللہ تعالیٰ کے اس خاص فضل و کرم کی بدولت عالم قدس سے اولیاء اللہ کے قلب

پر کشف حقائق اور رموز معرفت کی بارش ہوتی ہے انہی کے سینے نور عرفان سے منور

ہوتے ہیں وہی اسرار معرفت کے حامل اور ذات حق سے واصل ہوتے ہیں وہی صحیح معنی

میں خدا کی طرف دعوت دینے کی اہلیت رکھتے ہیں اور انہیں مناقشانہ قبیل و قال سے

کوئی تعلق نہیں ہوتا۔ بقول اقبال

سہ قلندر جز دو حرف لالہ کچھ بھی نہیں رکھتا فقیر شہر قاروں ہے لعنت ہائے حجازی کا
ان ہی کی شان میں متعدد آیات قرآنی اور احادیث نبوی موجود ہیں۔ لہذا علم باطن اور
تقرب الی اللہ کے حصول کیلئے ان ہی کا ہاتھ پکڑنا ضروری ہے۔ ارشاد نبوی ہے :-
عَنْ عَبْدِ اللَّهِ بْنِ عُمَرَ مَنْ مَاتَ وَكَانَ فِي عُنُقِهِ بَيْعَةٌ مَاتَ مَيِّتَةً
جَاهِلِيَّةً وَمَنْ خَلَعَ يَدًا مِّنْ طَاعَةٍ لِقَى اللَّهَ يَوْمَ الْقِيَامَةِ وَلَا حِجَةَ لَهُ
ترجمہ۔ یعنی جو شخص مر گیا اور اس کی گردن میں طوق بیعت نہیں ہے تو وہ مر گیا جاہلیت کی
موت اور جس نے ہاتھ اللہ کی اطاعت سے اٹھائے وہ بروز قیامت اللہ سے اس طرح
ملے گا کہ کوئی حجت اس کے پاس نہ ہوگی۔

ایک دوسری روایت یہ ہے کہ جس نے امام کے بغیر علم شریعت و حقیقت سیکھنے
کی کوشش کی اس نے کفر کیا۔ ایک اور روایت ہے کہ جس کا کوئی شیخ نہیں۔ اس کا شیخ
شیطان ہے۔

بعض حضرات کا خیال ہے کہ مذکورہ بالا روایات ہیں جس بیعت یا امام کا ذکر ہے۔
وہ بیعت امیر ہے۔ اصطلاحی بیعت صوفیہ نہیں۔ لیکن اکابر علمائے طریقت اس خیال
سے متفق نہیں ہیں۔ کیونکہ اول تو یہاں صورت عمومیت کی مذکور ہے کوئی تخصیص نہیں
کی گئی ہے۔ دوم۔ امام سے مراد امیر امت، قائد عسکر، مرشد طریقت اور امام جماعت
سب ہی ہو سکتے ہیں۔ اگر امیر ملت یا فوجی قائد مراد ہو۔ تو جن ممالک میں مسلمانوں کی
حکومت ہی نہ ہو جیسے غیر منقسم ہندوستان میں نہیں تھی یا اب وہاں نہیں ہے۔ تو لاکھوں
مسلمان جو اب سے پہلے وہاں انتقال کر چکے یا آئندہ فوت ہونگے کیا ان کی موت جاہلیت
کی موت سمجھی جائے گی؟ سوم۔ امیر ملت جب تک خلفائے راشدین کی طرح منصب
ولایت پر بھی فائز نہ ہو دیا کم از کم مستند عالم باعمل اور متشرع و متدین نہ ہو، "دین میں" اس
کی بیعت کا تصور بھی نہیں کیا جاسکتا۔ اس کا لازم ہونا تو بہت دور ہے۔ خلافت راشدہ

کے بعد یہ امامت "دنیاوی ملوکیت" میں تبدیل ہو گئی تھی۔ اسی لئے اہل ایمان بیعت تقویٰ کے لئے اہل اللہ ہی کو مرشد بناتے رہے۔ جیسا کہ اوپر حضرت شاہ ولی اللہ کے حوالہ سے مذکور ہو چکا ہے۔ لہذا ہر زمانے، ہر ملک میں اور ہر وقت قابل عمل ہی ہے کہ علم اسرار الہیہ سیکھنے کے لئے، کسی مستند اہل طریقت کو رہنما بنایا جائے اور پوری طرح اس کی اطاعت کی جائے۔

زمانہ حال کے سب سے بڑے مفکر علامہ اقبال کے مرشد معنوی عارف رومی فرماتے ہیں
قال را بگذار و مرد حال شو پیش مرد کالمے پامال شو
اور خود علامہ اقبال فرماتے ہیں:-

کیما پیدا کن از مشیت گلے بوسر زن بر آستانِ کالمے
یا اندلیں عالم نیرزی با نخسے تا نیادیزی بد امان کسے
لیکن موجودہ دور میں ہر اچھی چیز کی طرح "کالمین" کی بھی قلت ہے۔ تاہم مستند سلسلوں سے نسبت رکھنے والے بزرگوں کے جانشین و خلفاء اب بھی موجود ہیں۔ ان کے توسل سے کم از کم اکابر سلسلہ سے تو نسبت حاصل ہو ہی جاتی ہے اور متعدد غلط عقائد کی اصلاح بھی ہو جاتی ہے صحیح نسبت ہی اس راہ میں کام کرتی ہے۔ اس کے بعد مالک کی اپنی محنت ہے جس کا صلہ ضرور ملتا ہے۔ اس مستحق اقدام کے چند علامات ہیں:-
تنگ نظری دور ہو کر دل میں وسعت پیدا ہو جاتی ہے۔

— وہ فرقہ پرستی کی لعنتوں میں گرفتار نہیں رہتا نہ کسی سے خواہ مخواہ الجھتا ہے۔
— "دین" کی گہری معنویت کے نور سے اس کا دل روشن ہو جاتا ہے اور اسے کلمہ توحید کے صحیح مفہوم سے واقفیت حاصل ہو جاتی ہے۔

— وہ اپنے مرشد معنوی کی اطاعت کر کے نفس پر قابو پاتا اور ضبط و نظم کا عادی بنتا ہے۔
— رسول اللہ کی صحیح حقیقت و عظمت "سمجھ میں آتی اور آنحضرت سے صحیح معنی میں عشق پیدا ہوتا ہے۔"

— انسان انسان بن جاتا اور کل بنی نوع انسان سے محبت کرنا سیکھتا ہے۔

— اسے اپنی "حقیقت" (انا - خودی) کا صحیح عرفان حاصل ہوتا ہے۔

— وہ ذرہ ذرہ میں خدا کا مشاہدہ کرنے لگتا ہے اور اس طرح "توحید خداوندی" کے متعلق اسکی شہادت

جو وہ کلمہ شہادت کے ذریعہ دیتا ہے "بامشاہدہ" ہونے کی وجہ سے "سچی" ہوتی ہے۔ شہادت بلا مشاہدہ

ناقابل اعتبار ہے۔ اسے کوئی دنیاوی عدالت بھی تسلیم نہیں کرتی پھر وہ خدا کی عدالت میں کیونکر قابل قبول

ہو سکتی ہے؟

— گنہگار بندہ بیعت کرتے ہی "مومن" بنتا اور محنت و مجاہدہ کے بعد "مقربین" میں شامل ہوتا وغیرہ وغیرہ

کسی مستند سلسلے میں داخل ہو کر اسکی تعلیمات پر عمل کرنے کی یہ سب ادنیٰ کرامات ہیں ان

کے بعد دیگر کرامات کی ضرورت بھی نہیں رہتی کیونکہ یہی ہماری دنیا و آخرت کی درستی کیلئے کافی

ہیں (مگر ان کیلئے جو فرقہ پرستی کی اندھی تقلید سے نکل کر ان باتوں پر غور کریں۔)

مذکورہ بالا امور کے پیش نظر کسی "مرد کامل" کی محض "تلاش و جستجو" میں عمر عزیز ضائع کرنے

اور بالآخر "جاہلیت کی موت مر جانے" سے یہ کہیں بہتر ہے کہ کسی مستند سلسلے میں داخل

ہو کر کالیں سلسلے سے نسبت پیدا کر لی جائے تاکہ آئندہ زندگی میں جو قدم اٹھے وہ صحیح زاہد ہو

اور عاقبت بھی بخیر ہو جائے :

شہیدم کے در روز امید و بیم بدال را بہ نیکال بہ بخشد کریم (شیخ سعدی)

اور حضرت قبلہ شاہ نیاز احمد بریلوی قدس سرہ العزیز فرماتے ہیں

سہ با اولیاست حشر محبان اولیاء

نظر بریں "عاشقان الہی" کے زمرے میں داخل ہونا انسانی زندگی کی سب سے

اہم ضرورت و سعادت ہے اور اسی لئے "بیعت" و اطاعت مرشد کو تمام صالحین امت

اسلامیہ نے ضروری قرار دیا اور اس پر عمل کیا ہے۔

(۹)

روحانیت

اور

سیاست

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝

(پارہ ۲۶۵)

اور نہیں پیدا کیا میں نے جن و انس کو نگر عبادت کیلئے۔

روحانیت اور سیاست

پروفیسر عزیز احمد صاحب اپنی کتاب "اقبال نئی تشکیل" میں لکھتے ہیں: "اقبال کو مارکس کے سیاسی نظریوں سے پورا اتفاق ہے۔ مگر ہیگل کے جدلیاتی نظام سے اتفاق نہیں جس نے مارکس کی معاشیات کو فلسفیانہ طور پر جنم دیا ہے۔ خواجہ غلام الدین کے نام ایک خط میں وہ لکھتے ہیں کہ سوشلزم کے معترف ہر جگہ روحانیت کے مذہب کے مخالف ہیں۔ اور اس کو ایفون تصور کرتے ہیں۔ لفظ ایفون اس ضمن میں سب سے پہلے کارل مارکس نے استعمال کیا تھا۔ میں مسلمان ہوں اور انشاء اللہ مسلمان مردوں کا میرے نزدیک تاریخ انسانی کی اسی تعبیر ہر اسر غلط ہے۔ روحانیت کا میں قائل ہوں مگر روحانیت

کے سیاسی مفہوم کا..... جو روحانیت میرے نزدیک معضوب ہے۔ یعنی ایفونی

خواہش رکھتی ہے۔ اس کی تردید میں نے جا بجا کی ہے باقی رہا سوشلزم تو اسلام خود ایک قسم کا سوشلزم ہے۔ جس سے مسلمان سوسائٹی نے آج تک بہت کم فائدہ اٹھایا ہے۔ بلکہ کارل مارکس یا غلام اقبال کے معاشی نظریات سے اس وقت بحث مقصود نہیں بلکہ یہ عرض کرنا مقصود ہے کہ اسلام میں روحانیت کا کوئی سیاسی مفہوم نہیں ہے کیونکہ وہ نہ سیاست کی محتاج ہے۔ نہ سیاسی اقتدار کی وجہ سے کسی شخص کی روحانیت میں کوئی فرق پڑتا ہے۔ اگر سیاسی غلبہ و اقتدار کے بغیر روحانیت کی کوئی قدر و قیمت نہیں ہے۔ تو حضرت ابراہیم علیہ السلام، حضرت موسیٰ علیہ السلام اور فتح مکہ سے قبل خود سرور کائنات صلی اللہ علیہ وسلم کی روحانیت کو بھی نبوز باللہ بے حقیقت اور فرد و فرعون اور مکہ کے کفار و مشرکین کے سیاسی اقتدار کو ہر طرح قابل قدر تسلیم کرنا پڑے گا۔ لیکن ہے کوئی

مسلمان جو اس صورت حال کو صحیح تسلیم کرے ؟

”حق تعالیٰ کی یہ سنت رہی ہے۔ کہ وہ متمدن و ترقی یافتہ لیکن نافرمان اقوام کے مقابلے کے واسطے امدان کا تختہ الٹنے کے لئے اپنے برگزیدہ بندوں کو بھیجتا رہا ہے جن کے پاس لیٹنے کے لئے سوائے بوریے کے، اور ٹھنکے کے لئے سوائے کبیل کے۔ اور کھانے کے لئے سوائے سوکھے لقمے کے کچھ نہ تھا۔ اور انہی برگزیدہ ہستیوں نے ترقی یافتہ ذی اقتدار لیکن خدا فراموش اقوام کا تختہ الٹ دیا۔ حضرات انبیاء کرام اور اولیائے عظام ظاہری بے سرو سامانی کے باوجود با اقتدار حکمرانوں پر ہمیشہ غالب رہے۔ میدانِ کربلا میں یزیدوں کو ظاہری سیاسی فتح تو حاصل ہو گئی۔ لیکن حقیقی فتح حضرت امام حسین علیہ السلام اور ان کی مقدس جماعت کو ہوئی۔ ان کی مظلومی و شہادت نے اسلام کے زریں اصولوں کو زندہ جاوید بنا دیا۔ اور مسلمانوں کو یہ بتا دیا۔ کہ جب اسلام کے بنیادی اصول خطرے میں ہوں تو خدا کی خالص محبت کیلئے اقتدار سے کس طرح اور کس حد تک ٹکرایا جاسکتا ہے۔ یہ کرشمہ خالص روحانیت کا تھا۔ نہ کہ روحانیت کے سیاسی مفہوم کا۔

ہمارا صحیح نصب العین ”سیاسی روحانیت“ نہیں بلکہ ”روحانی سیاست“ ہونا چاہئے۔ جس کا مطلب یہ ہے کہ سیاسی اقتدار اعلیٰ کلمۃ الحق کے لئے ہوتا کہ اس کے تحت جو تعلیمی و معاشی نظام قائم ہو وہ افرادِ معاشرہ کو خدا فراموشی بنانے کی بجائے خدا کے فرمانبردار بنائے۔ کیونکہ اسلام کی غرض و غایت یہی ہے۔ اسلام محض کسی سیاسی یا معاشی نظام کا نام نہیں ہے۔ بلکہ وہ ایسے اخلاقی و روحانی

۱۔ ایک قرآن از قاری محمد طیب صاحب۔

۲۔ تمام انبیاء کرام اور ان کے مخالفین کے حالات سے یہی ثابت ہوتا ہے۔

۳۔ حضرت امام حسین اور یزید کا جھگڑا امامت اور بیعت امامت پر تھا۔ جو خالص روحانی مسئلہ ہے۔ سیاست روحانیت کے تابع تھی۔ یزید اسے الگ کر دینا چاہتا تھا۔

اصولوں کا مجموعہ ہے۔ جن پر عمل کرنے سے انسان صحیح معنوں میں انسان بنتا اور انسانیت کو فروغ حاصل ہوتا ہے۔ انہی اصولوں پر عمل کرنے سے انسان میں اخلاق الہیہ پیدا ہوتے ہیں۔ اور وہ اللہ کا مقرب بنتا ہے۔

اسلام کے سیاسی، معاشی اور معاشرتی اصول سب اس کے مخصوص نظام اخلاق و روحانیت کے تابع ہیں۔ اس کا مقصد یہی ہے کہ انسانیت کو فروغ حاصل ہو جس قرآن پاک میں یہ سیاسی، معاشی اور معاشرتی اصول مذکور ہیں۔ اس میں بار بار یہ تاکید بھی کی گئی ہے کہ ہماری زندگی کا نصب العین صرف سیاسی اور معاشرتی عروج نہیں۔ بلکہ رب کی ملاقات ہے۔ جو فنا فی الرسول ہو کر ہی حاصل ہو سکتی ہے۔ یہی اسلام کی روحانیت ہے۔ جس کا راستہ خواہ کسی شعبہ حیات سے شروع ہوتا ہو۔ لیکن میدان اخلاق محمدی ہی سے گذر کر خدا تک پہنچتا ہے۔ دوسرے الفاظ میں یوں کہہ سکتے ہیں۔ کہ اسلام میں جس طرح انسان اور انسانیت کا مخصوص تصور ہے اسی طرح تخلیقہ اللہ فی الارض کا بھی مخصوص تصور ہے۔ چنانچہ اس کے لئے ضروری ہے کہ وہ (۱) ایک طرف تو اللہ کا مقرب ہو اور (۲) دوسری طرف اس کے بندوں کے درمیان رہ کر اس کے نائب کے فرائض ادا کرتا ہو۔ ملحوظ رہے کہ اللہ کے تقرب کا معاملہ بالکل انفرادی ہے۔ اس کے لئے کسی اجتماعی نظام کی ضرورت نہیں۔ البتہ فرائض نیابت الہیہ کی ادائیگی کے لئے تمام نظام ہائے اجتماعی اور تمام علوم و فنون ضروری ہیں لیکن ان سب کی غرض و غایت اور مقصود اصلی بھی یہی ہے کہ اللہ کے بندوں کو اللہ کے احکام کے مطابق زندہ رہنے کا عادی بنایا جائے۔ تاکہ انہیں اللہ کی خوشنودی حاصل ہو اور وہ اس کے مقرب بن سکیں۔ اسی کام کے لئے تمام انبیاء کرام دنیا میں مبعوث ہوئے اور یہی فریضہ ملت اسلامیہ کے ہر فرد کا ہونا چاہئے۔

تاریخ اسلام میں شروع سے آج تک ہزار ہا ایسے بزرگ گذرے ہیں جن کے

ہاتھوں میں سیاسی اقتدار نہ تھا۔ لیکن سیاسی اقتدار رکھنے والے ان کی غلامی پر
 فخر کرتے تھے۔ علامہ اقبال خود ان کے معتقد تھے اور اپنے کلام میں جا بجا ان کا اور
 ان کی تعلیمات کا ذکر کرتے ہیں۔ ذکر ہی نہیں کرتے بلکہ ان کی مدح و ثناء کے گیت
 گاتے ہیں۔ ان کے تمام نظریے۔ بالخصوص نظریہ خودی اور نظریہ فخر و قلندری ان ہی
 کی تعلیمات سے ماخوذ ہیں جن کے ہاتھوں میں کوئی سیاسی اقتدار نہ تھا۔ میں نے اپنے
 تمام مضامین میں اسی حقیقت کو مفصل مثالوں کے ساتھ واضح کیا ہے۔ اور اس
 حقیقت پر بھی روشنی ڈالی ہے کہ موجودہ دور کے لحاظ سے علامہ کا اصل پیغام اخلاقی
 و روحانی ہے۔

سیاسی اقتدار اور اخلاقی و روحانی قوتوں کا ایک ہی ذات میں مجتمع ہونا افضل
 ضرور ہے۔۔۔ لیکن اس سے ان اشخاص کی تفہیمت اخلاق و روحانیت پر کوئی حرج
 نہیں آتا جن کے ہاتھوں میں سیاسی اقتدار نہ ہو۔ سیاسی اقتدار مل جانے کے بعد
 اسلامی اخلاق و روحانیت سے بے نیاز ہو جانا البتہ مذموم ہے۔ چنانچہ علامہ اقبال
 خود فرماتے ہیں :-

جدا ہو دیں سیاست سے تو رہ جاتی ہے جنگیری

یہ خیال بھی غلط ہے کہ ہماری روحانیت کی ایک قسم ایونی خواص رکھتی ہے۔
 یعنی روحانیت سے انسان خدا نخواستہ نکلا اور ناکارہ ہو جاتا ہے۔ اور عمل سے
 گریز کرتا ہے۔ عمل کی تعریف میں سیاسی، معاشی، ثقافتی، نفسیاتی اور مذہبی غرض
 ہر قسم کا عمل شامل ہے۔ ممکن ہے کہ وہی اشتعالیت اور سوشلزم کے قائل افراد
 "عبادت" کو عمل کے دائرے سے خارج کر دیں۔ لیکن قرآن و سنت سے "عبادت"
 الہی ہی تخلیق کائنات کا واحد مقصد ثابت ہوتی ہے :-

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

نیز عبادت کے دائرے میں تمام اعمالِ صالحہ آجاتے ہیں۔ اسلام راستہ سے
 کاٹا ہٹا دینے کو بھی عبادت کہتا ہے۔ عبادت ہی کی اعلیٰ ترین قسم وہ دینی وجدان
 ہے جس سے روح ارتقاء پاتی ہے اور بندہ اللہ کا مقرب بنتا ہے۔ اسلام میں
 عبادت کا اصل مدعا یہی ہے کہ روحانی ارتقاء حاصل ہو اور بندہ اللہ کا مقرب
 بن جائے۔

اگر عمل انسانی سے عبادت کو یکسر خارج کر دیا جائے تو انبیاء کرام اور ان کے
 جانشینوں نے اللہ کی پرستش کے جو اصول اور طریقے دنیا کو سکھائے ہیں وہ سب
 غیر ضروری ہو جائیں گے اور انسان کا روحانی ارتقاء ہی رُک جائے گا۔

اسلام نے ہر عمل کی بنیاد حسن نیت پر اور انسانی خدمت کی بنیاد حسن
 اخلاق پر رکھی ہے۔ ہر کار وہ عالم صلے اللہ علیہ وسلم کو تکمیل اخلاق کے لئے مبعوث
 فرمایا گیا۔ لہذا لازم ہے کہ جو افراد اسلامی اصولوں پر ایمان رکھتے ہوئے عبادت
 اخلاق حسنہ اور روحانیت جیسی اہم اقدار و اوصاف کی ترقی و ترویج میں مہر و
 ہوں۔ انہیں "بے عمل" یا "نشہ افزوں" میں خود فراموش نہیں کہا جاسکتا۔ بقول اقبال
 فقط "غیوان" مذہب کے لئے سب سے پہلے کارل مارکس نے استعمال کیا تھا۔

اس نے بجا کیا تھا۔ کیونکہ ان کے پادریوں نے رہبانیت کو داخل کر کے مذہب کو
 ایسوں ہی بنا ڈالا ہے۔ لیکن ہمارے یہاں رہبانیت نہیں ہے۔ ہمارا اسلام دین
 فطرت ہے اور شروع سے آخر تک وہ مسلسل صلح پر زور دیتا ہے۔ ہمارا روحانیت
 اس کے خلاف نہیں ہے۔ ہمارے نبی کریم صلے اللہ علیہ وسلم کے متعلق قرآن پاک
 عارف الفاظ میں کہہ رہا ہے۔

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ
 آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (۶۲-۶۳)

ترجمہ :- اللہ وہ ہے جس نے بھیجا ان پڑھوں کے درمیان پیغمبر ان ہی میں سے جو پڑھتا ہے ان لوگوں کے سامنے آیات اللہ کی۔ اور پاک کرتا ہے ان کو۔ اور سکھاتا ہے ان کو کتاب و حکمت۔

اس آیت میں رسول کریم کی ذات گرامی سے تین امور منسوب کئے گئے ہیں :-
(۱) تزکیۃ نفس (۲) کتاب یعنی قرآن پاک کی تعلیم (۳) تعلیم حکمت۔

صوفیاء کرام (۲) سے مسائل شریعت اسلامیہ اور (۳) سے علم معرفت مراد لیتے ہیں۔ ان امور میں وہ تمام نظری و عملی تعلیم آگئی جو امت اسلامیہ کے لئے ضروری تھی۔ اور جس کے لئے آپ کو مبعوث کیا گیا تھا۔ لہذا ہمارے دین یا مذہب یا مشرب کو ایون کہنا کسی لحاظ سے درست نہیں ہو سکتا۔ اسلامی روحانیت کو وہی حضرات ایون کہہ سکتے ہیں جو اس کی طرف سے کوئی خاص تعصب رکھتے ہوں۔ یا اس کی حقیقت سے نا آشنا ہوں۔ صرف دنیا پرست اور ریاکار متصرفین کی زبوں حالی کو سامنے رکھ کر خالص اسلامی روحانیت کو ہرگز مطعون نہیں کیا جاسکتا۔

فقراء اسلام علم شریعت و معرفت کے مبلغین تھے۔ انہیں بے عمل کہنا بھی تعصب پر مبنی ہو سکتا ہے حقیقت پر نہیں۔ اس کے برعکس ان کو خفین اسلام کہنا چاہئے۔ کیونکہ تاریخ شاہد ہے کہ دنیا میں جتنی اشاعت اسلام فقراء اسلام کے ذریعے ہوئی۔ اتنی سلاطین کے ذریعے نہیں ہوئی۔ علاوہ بریں فقراء اسلام نے خلق اللہ کی جتنی خدمت جس جس طرح بلا لحاظ مذہب و ملت انجام دی ہے اس کا عشر عشر بھی کوئی دوسری جماعت انجام نہیں دے سکی۔ تفصیل کے لئے مشائخ کے تحقیقی حالات، بالخصوص خلیفہ نظامی صاحب کی تالیف "تاریخ مشائخ چشت" کا مطالعہ کیا جائے۔

علاوہ بریں "عسل" کے حدود، درجات، معیار اور اہمیت مقرر کرتے وقت متعلقہ

حالات کو نظر میں رکھنا ضروری ہے۔ حالات ہر جگہ اور ہر وقت یکساں نہیں رہتے۔ لہذا

عمل کے حدود، اس کا درجہ و معیار اور اس کی اہمیت بھی ہر وقت اور ہر جگہ یکساں نہیں رہ سکتی۔ "عمل" کے متعلق فیصد کرتے وقت عمل کرنے والے کی نیت اور اس کے مقصد کا لحاظ رکھنا بھی ضروری ہے۔ تمام اشخاص کے عمل کے لئے ایک ہی حکم نہیں لگایا جاسکتا۔ از روئے اسلام حقوق ائمتہ اور حقوق العباد کی ادائیگی کے لئے جو کام کیا جائے گا وہی تو عمل صالح ہے۔ اس کے ماسوا الخیریت ہے۔ تفصیل مقالہ نمبر ۶ میں گزری چکی ہے۔

سالکان طریقت، علماء دین، مبلغین کلمۃ الحق، درویش، فقراء اسلام وغیرہ محتاج خانوں میں بیٹھے دوسروں کی خیرات یا ان کے صدقات پر گزر بسر نہیں کیتے۔ ان کی ایک جماعت کے سوا جو درس و تدریس کے ذریعہ روزی حاصل کرتی ہو وہ زندگی کے ہر شعبہ میں دیگر افراد کے دوش بدوش نظر آتے ہیں۔ ساتھ ساتھ اتباع شریعت و طریقت میں مصروف ہیں یہی حضرات خدا سے زیادہ ڈرتے اور مخلوق خدا سے زیادہ محبت کرتے نظر آئیں گے۔ یہی وہ افراد ہیں جو بالعموم محنت و مشقت سے حاصل کئے ہوئے رزق پر قانع رہ کر اللہ کا شکر کرتے ہیں۔ ان کی سب سے بڑی خوبی یہ ہے کہ وہ اپنے روحانی پیشوا کی اطاعت کرتے ہیں۔ اس طرح ان میں ایک مخصوص قسم کا ضبط و لقم پایا جاتا ہے۔ اور ان میں وہ خطرناک آزادی نہیں ہوتی جو انسان کو گمراہ کر

لے علامہ اقبال کے نظریے میں تو خراج اور سرکاری محصول بھی صدقہ و خیرات ہی ہے (خراج کی جو گدا ہو وہ قیصری کیا ہے)۔ رعایا سے جو کچھ بالجبر لیا جائے وہ سوال یا گداگری ہے۔ جس سے خودی کمزور ہوتی ہے۔ کسی حکمران کا اکرام و انعام اس کی خدائی کی زکوٰۃ ہے۔ ان اصولوں کے بموجب ملازمین سرکار کی تنخواہیں جو حاصل سے ادا کی جاتی ہیں۔ کیا وہ بھی خیرات و صدقات، سوال یا گداگری میں شمار ہوں گی؟

دینی ہے۔ جس سے نہ وہ دین کا رہتا ہے نہ دنیا کا۔

علماء و مشائخ کی ایک جماعت علم دین سکھانے میں مصروف رہتی ہے۔ اسلام میں اس کی بڑی فضیلت ہے۔ اسی لئے متعدد آیات و احادیث میں علماء و مشائخ کی خدمت کی سخت تاکید آئی ہے۔

بعض حضرات مشائخ کے نذر قبول کر لینے پر معترض ہوتے ہیں۔ اور اسے گداگری سمجھتے ہیں۔ لیکن انہیں سچا ہے کہ اعتراض کرنے سے پہلے نذر، تحفہ، صدقہ اور خیرات کا فرق اچھی طرح سمجھ لیں۔ جیسا کہ پہلے مذکور ہوا۔ علماء، فقہاء اور مشائخ کی خدمت کرنے کی تاکید میں آیات قرآنی، احادیث نبویؐ اور دیگر اکابرین اسلام کے اقوال و اعداد ہیں۔ ”نذر“ بھی فیس کی طرح خدمت کی ایک صورت ہے۔ وہ اللہ کے نام ہوتی ہے اور مشائخ عظام اور علماء کرام کو بکمال خوشی اور رضامندی علم دین سکھانے کے صلہ میں بطور تحفہ پیش کی جاتی ہے۔ نہ اس کی مقدار مقرر ہوتی ہے نہ نوعیت، اور نہ اس کے دینے میں کسی قسم کا جبر ہوتا ہے۔ ان امور کے پیش نظر مرد و جہ تعلیمی فیسوں سے ”نذر“ کہیں بہتر ہے۔ مرد و جہ تعلیمی فیس کی مقدار عموماً اوسط درجہ کے آدمی کی استطاعت سے زیادہ معین ہوتی اور نہایت سختی و پابندی کے ساتھ وصول کی جاتی ہے۔ لیکن ”نذر“ کو ان امور سے دور کا بھی واسطہ نہیں ہوتا۔ سرکارِ دو جہاں صلی اللہ علیہ وسلم، صحابہ کرامؓ اور ہر زمانے کے علماء و مشائخ نے نذر، تحفہ اور دعوت قبول فرمائی ہے نہ یہ سوال ہے، ”گداگری“۔ ”صدقہ“ نہ ”خیرات“۔ بلکہ خدمت مشائخین کی بہترین شرعی صورت ہے۔ اگر سکولوں، کالجوں اور یونیورسٹیوں میں دنیاوی تعلیم دینے کو زندگی کا پیشہ بنانا اور فیس پر گذر اوقات کرنا جائز ہے۔ تو علماء و مشائخ کا دینی تعلیم اور روحانی تربیت کو بطور پیشہ اختیار کر لینا یا ان امور کو زندگی کا مشن بنانا اور نذر و تحفہ پر گذر اوقات کرنا کیوں ناجائز ہو گیا؟

یہ الزام بھی غلط ہے کہ سالکانِ طریقت علومِ عقلی حاصل نہیں کرتے۔ یا یہ کہ وہ سیاسی تحریکات یا اجتماعی قومی ترقی کے کاموں میں حصہ نہیں لیتے۔ ان امور میں حصہ لینا ملکی و افرادی حالات اور فرد کے ذہنی رجحانات پر منحصر ہے۔ اس کی ذمہ داری نہ روحانیت پر عائد ہوتی ہے۔ نہ روحانی تربیت کے طریقوں پر، جو صوفیائے کرام نے مقرر کئے ہیں۔ کیونکہ ہر سلسلہ طریقت میں متعلقہ شخص کے حالات (طبعی، معاشی، علمی وغیرہ) اس کی عمر اور سمجھ بوجھ کا لحاظ رکھ کر اسے روحانی ترقی کے طریقے تعلیم کئے جاتے ہیں۔ وہ ہرگز دنیاوی کاروبار یا ترقی میں حائل نہیں ہوتے اگر بچے اپنے والدین کے سایہ عاطفت سے محروم ہو جائیں۔ یا والدین میں اعلیٰ تعلیم دلانے کی استطاعت نہ ہو۔ یا حکومت کا نظام تعلیم ناقص یا گراں ہو تو علوم دنیوی سے محروم رہنے کی ذمہ داری مشائخ کے نظام تربیت پر یا ان کے اخلاق و روحانیت پر کس طرح عائد ہو سکتی ہے؟

یہ صحیح ہے کہ اسلام خود ایک قسم کا سوشلزم ہے۔ لیکن یہ بھی فراموش کرنے کی چیز نہیں کہ اس کو دنیا کے سامنے حتی المقدور اسلامی اخلاق و روحانیت کے علم برداروں ہی نے پیش کیا ہے۔ نہ کہ اہل سیاست نے۔ یہ دوسری بات ہے کہ وہ اپنی خدمات کو وسیع پیمانے پر منظم نہ کر سکے ہوں کیونکہ تاج و تخت کے مالکوں اور ان کے جی حضور یوں کی جماعت نے تقریباً ہمیشہ ان کے راستہ میں رکاوٹیں پیدا کی ہیں۔ اسلامی سوشلزم کا بہترین نمونہ ہمیں سرکارِ دو عالم صلی اللہ علیہ وسلم کے زمانے میں اور اس کے بعد آپ کے خلفاء راشدین کی زندگیوں میں نظر آتا ہے اگر مسلمان فتوحات ملکی کی کثرت سے دفعہ دو چارہ نہ ہوئے ہوتے۔ اگر کثرتِ فتوحات کے بعد وہ عبث و عشرت اور جاہ پرستی کا شکار نہ ہو گئے ہوتے۔ اور اگر انہوں نے فتوحات سے زیادہ اسلام کے معاشی نظریات کو عملی جامہ پہنانے کی کوشش کی ہوتی تو آج

ان کی تاریخ دوسری ہوتی۔ سیاسی اور معاشی نظاموں کا نفاذ وسیع پیمانے پر ان لوگوں کا فرض تھا جو حکومت اور اقتدار کے مالک تھے اور آج بھی انہی کا فریضہ ہے دنیا جانتی ہے کہ خلافتِ راشدہ کا زمانہ بہت جلد ختم ہو گیا اور اس کی جگہ ملوکیت و شہنشاہیت نے لے لی۔ اسی طرح جب حالات عملیائے امت کے قابو سے باہر ہو گئے۔ تو انہوں نے سیاست اور اہل سیاست سے کنارہ کشی اختیار کی اور اس

امر کی جانب پوری توجہ کی کہ کم از کم نظامِ اسلامی کی اخلاقی و روحانی بنیادیں استوار ہیں جن کے لئے خاص طور پر اسلام دنیا میں آیا ہے۔ چنانچہ چند مستثنیٰ مثالیں چھوڑ کر جنہوں نے نظامِ حکومت کو اسلامی اخلاق و روحانیت کی بنیادوں پر قائم کرنے اور اسلامی اخوت اور مساوات کو عالمگیر بنانے کی کوشش کی۔ زمانہ خلافتِ راشدہ بلکہ یوں کہئے کہ واقعہ کربلا کے بعد ملوکیت نوازوں اور اسلامی روحانیت کے علم برداروں میں

ہمیشہ ایک قسم کی دوری بلکہ منافرت و مخالفت ہی نظر آتی ہے۔ لیکن اس کے باوجود آخر الذکر کی دینی، ملی اور انسانی خدمات قابل قدر ہیں۔ گویا اس طرح اسلامی سوشلزم پر فردن ادلی کے بعد اگر کسی نے عمل کیا ہے تو وہ مشائخِ اسلام، صوفیائے کرام اور اولیائے عظام ہی تھے۔

اگر تاریخِ اسلام سے علماءِ اسلام، صوفیائے کرام اور اولیاءِ عظام کے حالات نکال دئے جائیں تو وہ محض جنگوں، سازشوں، سیاسی فتنوں اور فتوحات و ملوکیت کی داستانوں کا ایک مجموعہ بن کر رہ جائے گی۔ جو اسلام کا مقصد نہیں۔ اسلام تو ایک خاص قسم کا اخلاقی و روحانی نظام قائم کرنے کے لئے دنیا میں آیا ہے جس کا مقصد یہ ہے کہ

۱۔ کتبِ تواریخ میں بعد کے مسلمان حکمرانوں کو بھی "خلیفہ" کہا گیا ہے۔ کیونکہ وہ اپنے آپ کو خلیفہ کہلاتے تھے۔ لیکن صحیح معنوں میں "سلاطین" تھے۔ "الینہ بعض سلاطین" میں اتباعِ رسولؐ کا جذبہ بہت زیادہ تھا۔

تمام انسانی برادری منشاء الہی کے تابع رہ کر ایک طرف تو جتنی چاہے مادی ترقی کرے اور باہمی طور پر امن و مساوات کی زندگی بسر کرے۔ اور دوسری طرف ارتقاء روحانی حاصل کر کے مقرب الہی بن جائے۔ ان معنی میں اسلام کا سوشلزم عالمگیر ہے۔ ملکی یا نسلی نہیں اس کی بنیاد اخلاق و مذہب یعنی برادرانہ اخوت کے جذبہ اور عقیدے پر قائم ہے بلکہ قانون کے جبر و استبداد پر نہیں۔ اور اس کے نفاذ میں منشاء الہی کی پابندی کو رانی جاتی ہے۔ انسانی مطلق العنانی کی نہیں۔ غرض کہ حقیقی منشاء اسلام یہ ہے۔ کہ دنیا میں اسلامی اخلاق و روحانیت کا نظام قائم ہو۔ باقی تمام چیزیں منشاء مذکور کے حصول کا ذریعہ بن سکتی ہیں۔ ناسخ نہیں۔ — میں پہلے عرض کر چکا ہوں کہ عموماً فیاء کرام اور فقرائے اسلام نے حتی الامکان اسلامی سوشلزم کا بہترین نمونہ پیش کیا ہے۔ کیونکہ

(۱) وہ اخوت و مساوات کے زندہ نمونے ہوتے تھے۔ ان کی مساوات، محبت و اخوت اور انسانی ہمدردی کے ساتھ مربوط رہتی تھی۔ وہ خشک ملکی قوانین کا نتیجہ نہ تھی کیونکہ وہ انسانیت کے قائل تھے۔ اور انسانی ہمدردی کی بناء پر بندگان خدا کی خدمت کرتے تھے۔ بلکہ یہ سمجھتے تھے کہ خدا تک پہنچنے کا یہی راستہ بہترین ہے۔

(۲) ان کا سوشلزم ملک و مذہب اور ہم خیالوں تک محدود نہ رہتا تھا۔ جیسا کہ آج کل عموماً ہر ملک میں ہو رہا ہے۔

(۳) وہ اَلْخَلْقُ عِبَادُ اللّٰهِ کے قائل تھے۔ اسی لئے ان کی خدمات امیر، غریب، کافر، مسلم سب کے لئے وقف رہتی تھیں (سیاسیات سے فقراء و اسلام کے دور رہنے کی ایک وجہ یہ بھی تھی کہ عہدہ قبول کر لینے کے بعد وہ مصالح ملکی و شاہی کی قید و بند میں گرفتار ہو جاتا نہیں چاہتے تھے۔)

(۴) وہ بندگان خدا کی خدمت اللہ کی محبت و خوشنودی کے لئے کرتے تھے کسی مصلحت یا ذاتی فائدے کے لئے نہیں۔ نہ کسی مجبوری کی وجہ سے۔

(۵) وہ اپنی ذات پر صرف اتنا ہی خرچ کرتے تھے کہ زندہ رہ سکیں۔ باقی اپنا سب کچھ غریبوں، محتاجوں اور مسکینوں پر خرچ کر دیتے تھے۔ اکابر صوفیہ کے حالات ان حقائق سے پُر ہیں۔

یہ تھا ان بزرگوں کا سوشلزم جن کے ہاتھوں میں سیاسی اقتدار نہ تھا۔ اور اس کے باوجود ان کی شان یہ تھی کہ رعایا فرمانروائے ملک سے زیادہ ان کی گرویدہ رہتی تھی حتیٰ کہ بعض اوقات خود حکمران ان سے خوف کھانے لگتے تھے۔ تاریخ سے ثابت ہے کہ اکابر فقراء و مشائخ کو سلاطین وقت اپنا روحانی پیشوا تسلیم کرتے اور نہایت ادب سے ان کی اطاعت کرتے تھے۔

کیا یہ روحانی اور اخلاقی قوت کے سوا کوئی اور قوت تھی جس کے سامنے بااقتدار سلاطین بھی جھکنے پر مجبور ہو جاتے تھے۔ اور کیا ان کی یہ اخلاقی و روحانی قوت کسی سیاسی اقتدار کی محتاج تھی؟ جس اخلاق و روحانیت میں انحطاط کے آثار ہوں اس کی سند نہیں۔ نہ اہل علم کسی علمی بحث کا انحصار غیر مستند عوام کے اقوال و افعال پر رکھتے ہیں دیکھنا یہ چاہئے کہ مستند اسلامی اخلاق و روحانیت کے علم برداروں نے دنیا کو کس حد تک فائدہ پہنچایا ہے۔ اور اسی قسم کے فائدے آئندہ بھی دنیا کو پہنچ سکتے ہیں یا نہیں۔ چنانچہ تاریخی شواہد سے ثابت ہوتا ہے کہ :-

(۱) فقراء نے اسلام علمِ فضل میں کمال رکھتے تھے۔ اور انہوں نے اسلامی علم و فکر میں قابل قدر اضافہ کیا ہے۔

(۲) انہوں نے انسانی عمل و کردار کو انسانیت کے لئے وقف کر کے اسے بلند ترین معیار عطاء کیا۔

(۳) غلط سیاست سے مفاہمت نہ کر کے نفس انسانی کو حقیقی عزت، عظمت و آزادی اور اطمینان کی بیش بہا نعمتیں عطاء فرمائیں۔

(۴) بندوں کے سامنے اللہ تعالیٰ کے لئے زندہ رہنے کا بہترین عملی نمونہ پیش کیا۔

(۵) اخلاقی و روحانی تربیت کے بہترین مراکز قائم کئے۔ اس خدمت کو اپنی زندگی کا نصب العین بنایا۔ اور طالبان حق کو اللہ کے قریب لانے کی ان تھک اور پر خلوص جدوجہد کرتے رہے۔ ان کے وجود گرامی اور مساعی جلیلہ کے بغیر کسی معاشرہ میں فضائل قلبی رکھنے والے صالح بندوں کا وجود بھی نظر نہ آتا۔ کیونکہ تاریخ شاہد ہے کہ ہر ملک میں اخلاقی و روحانی تربیت کے مراکز حکومت کے بجائے زیادہ تر ضابطے کرام ہی نے قائم کئے۔

(۶) اسلام کے اساسی اصولوں کے خلاف جب کبھی کوئی طوفان اٹھا۔ تو ان ہی بزرگوں نے اپنی پوری قوت سے اس کا مقابلہ کیا اور اسلام کے بنیادی اصولوں کو تباہی سے بچایا۔ انہوں نے ملت کے مردہ جسم میں ہمیشہ نئی روح چھونکی اور زوال و انحطاط کے زمانے میں تجدید و احیاء کے راستے تلاش کئے۔ یہی وجہ ہے کہ مسلمانوں کا سیاسی زوال کبھی ان کے دینی نظام کو تباہ نہ کر سکا۔

(۷) انہوں نے دنیا کے استعمال کا صحیح نمونہ پیش کیا۔

(۸) انہوں نے بلا لحاظ مذہب و ملت بندگانِ خدا کی امکانی خدمت کی اور

انسانی خدمت ہی میں خوشنودی الہی کا راز پایا۔

(۹) ان کی عملی زندگی اور روحانی و اخلاقی تربیت کی بدولت گورڈیا انسانوں

نے بے رفا و رغبت اسلام قبول کیا۔

(۱۰) ان کی عملی زندگی اور ان کا مشرب و مسلک فرقہ پرستی کے خلاف

زبردست محاذ جنگ ہے۔ دنیا سے فرقہ پرستی کی لعنت اور اسی قسم کی دیگر تنگ

۱۰ مقدمہ۔ تاریخ مشائخ چشت از پروفیسر خلیق نظامی علی گڑھ

نظریاں دور کرنے کا واحد علاج اسلامی تصوف اور فقرائے اسلام کی تقلید ہے۔
 دنیا ہمیشہ مذکورہ بالا نعمتوں کی محتاج رہے گی۔ لیکن وہ فقراء اسلام کا مسلک اختیار کئے بغیر
 حاصل نہیں ہو سکتیں۔ بہ الفاظ دیگر اسلامی اخلاق و روحانیت کی اہمیت سیاسی
 اقتدار سے جدا رہ کر بھی اپنا مقام رکھتی ہے جو بہت بلند ہے۔ اس حقیقت کا انکار
 مذکورہ بالا تمام اقدار کا انکار ہوگا۔
 خاقانی نے اس بناء پر لکھا تھا :-

پس از سی سال این معنی محقق شد بہ خاقانی
 کہ یکدم با خدا بودن بہ از ملک سلیمانی
 تاریخ اسلام میں ملوکی سیاست کی لعنتوں کے جو نمونے ہم تیرہ سو سال سے دیکھ
 رہے ہیں ان سے اسلامی اخلاق و روحانیت کو محفوظ رکھنا ہی بہتر ہے۔ ورنہ آیت پاک
 وَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ
 وَيَنْهَوْنَ عَنِ الْمُنْكَرِ
 (ترجمہ :- اور تم میں ایک جماعت ہونی چاہئے جو خیر کی طرف بلائے اور ممنوعات
 سے روکے۔)

کی تعمیل ہرگز نہ ہو سکے گی۔ اور عمل میں خلوص و تلہبیت کا ایسا معیاری جذبہ تاقیامت
 نہ پیدا ہوگا۔ کہ کسی کی زبان سے

مقصود من خستہ ز کونین توئی

از بہر تو میرم ز برائے آرزیم

کہنے کے قابل ہو سکے۔

علامہ اقبال بھی زندگی کی مادی تعبیر اور ملوکیت کے خلاف، لیکن خلافت کے
 قائل ہیں۔ اسی لئے وہ فقر و شاہی یعنی روحانیت اور سیاسی اقتدار کو متحد رکھنا ملت

کے لئے اشد ضروری سمجھتے ہیں۔ اسکی انکار نہیں کہ ہر مسلمان کا فرض ہے کہ وہ قومی

آزادی و خود مختاری کے لئے جان کی بازی لگا دے۔ لیکن اس سے بھی انکار نہیں کیا جا

سکتا کہ خلافت میں حکومت کا عنصر منشاء سے الہیہ کی ترویج و اشاعت کے لئے ہوتا ہے

ملوکیت کی جڑیں مضبوط کرنے کے لئے نہیں لگے۔ لہذا لازماً یہی نتیجہ اخذ کیا جائے گا کہ

علامہ اقبال کے نظریے میں بھی حکومت و اقتدار کا حصہ اسلامی نظام اخلاق و روحانیت

کی ترویج کے لئے تجویز کیا گیا ہے۔ (اسلامی معاشی اصولوں کی اشاعت بھی اس کا

مقصود ہے۔ لیکن اسلامی معاشیات کی بنیاد اسلامی اخلاق و روحانیت کے نظریات

پر قائم ہے ان سے جدا نہیں) لہذا سیاسی اقتدار و معاشی تجربات ہی کو اصل مقصد

حیات قرار نہیں دیا جاسکتا۔ اسلامی اوصاف سے معرخی ہو کر اگر قومی استحکام قیامت

تک برقرار رہے تب بھی اسے منشاء الہی کی تکمیل نہ کہیں گے۔ نہ ایسی قوم کا شمار ملت

اسلامیہ میں کیا جائے گا۔ مزید برآں روحانیت کی بنیاد محبت الہی پر قائم رہتی ہو

عموماً دیکھا گیا ہے کہ باہمت افراد مادی حُسن کے ادنیٰ اشارے پر تاج و تخت کو

نہایت خندہ پیشانی کے ساتھ ٹھکرا دیتے ہیں۔ پھر تو اللہ کا عشق اللہ کا عشق ہے

جب عشق مجازی کی آگ معشوق کے سوا ہر چیز کو جلا کر خاک کر دیتی ہے تو عشق حقیقی

کی آگ میں تخت و تاج اور لشکر و سپاہ کہاں ٹھہر سکتے ہیں۔ اس میں تو خود عاشق

صادق کی ہستی بھی باقی نہیں رہتی۔ بقول حضرت شاہ نیاز احمد قدس سرہ العزیز:-

۱۔ سلطنت اہل دل نقرے شاہی نہیں۔

۲۔ دد عالم سے کرتی ہے بیگانہ دل کو

شہادت ہے مطلوب و مقصود مومن

۳۔ امارت کیا شکوہ خسروی بھی ہو تو کیا حال

نہ ڈھونڈ اس چیز کو تہذیب حاضر کی نجلی میں

(اقبال۔ بال جبریل)

عجب چیز ہے لذت آشنائی

نہ مال غنیمت نہ کشور کشائی (اقبال)

نہ زور جیدی نخبہ میں استغناء مسلمان

کہ پانی میں نے استغناء میں معراج مسلمان (اقبال)

۵۴ لاگ کی آگ لگتے ہی پنبہ نمط میں جل گیا
رخت وجود جان دتن کچھ نہ بچا جو ہو سو ہو

در اصل جو روحانیت سخت و تاج کی محتاج اور متمنی ہو وہ روحانیت ہی نہیں
وہاں تو طلب جنت کی بھی گنجائش نہیں رہتی۔ غالب نے اسی خیال کے پیش نظر
کہا تھا

طاعت میں تار ہے تارے وانگبیں کی لاگ
دوزخ میں ڈال دے کوئی لے کر بہشت کو
اور علامہ اقبال خود فرماتے ہیں :-

سو داگری نہیں یہ عبادت خدا کی ہے
اے بے خبر جزا کی تمنا بھی چھوڑ دے

علامہ اقبال کے مندرجہ ذیل اشعار بھی یہی ثابت کرتے ہیں کہ انہوں نے پہلے
کبھی اس خیال کا اظہار کیا تھا کہ وہ روحانیت کے قائل تھے۔ مگر اس کے سیاسی مفہوم
کے۔ لیکن بعد میں یہ خیال تبدیل ہو گیا اور وہ شکوہ سلطانی کو فقر و روحانیت کے
مقابلے میں پیش سمجھنے لگے۔ چنانچہ فرماتے ہیں :-

باسلاطیں درفت مرد فقیر : از شکوہ بوریہ لرزد سریر
از جنوں مے افگند ہوئے بہ شہر : دار ہاند خلق را از جبر و قہر
می نگیرد جز بہ آن صحر ا مقام : کاندہ شاہیں گریزد از جسم
قلب اذراقت از جذب سلوک : پیش سلطان نعرہ ادا ملک

فقر خواہی از نہی دستی منال : عافیت در حال و نئے در جاہ و مال
صدق و اخلاص و نیاز و سوز و درد : نے زردسیم و قماش سرخ و زرد

روحانی نقطہ نظر کا نتیجہ ہوا کرتا ہے۔ اور ہر شخص خواہ اسے سیاسی اقتدار حاصل ہو یا نہ اسے انجام دے سکتا ہے۔

(۴) حریت، حمیت و غیرت اور عزت نفس پر اہل روحانیت اور علامہ اقبال دونوں یکساں زور دیتے ہیں۔ یہ اوصاف انسان کے قلب اور روحانیت ہی سے تعلق رکھتے ہیں۔ خواہ سیاسی اقتدار حاصل رہے یا نہ رہے۔ مختصر یہ کہ مذکورہ بالا امور نہ سیاسی مفہوم رکھتے ہیں۔ نہ سیاسی اقتدار کے محتاج ہوتے ہیں۔ وہ خالص روحانی اور اخلاقی ہیں۔ سیاسی اقتدار دراصل قومی، ملکی اور ملی تنظیم کے لئے ضروری ہے۔ اور

روحانیت کا تعلق خدا اور بندے کے درمیان خالص انفرادی ہوتا ہے۔ اس میں اخلاق کا حصہ سوسائٹی سے تعلق رکھتا ہے۔ لیکن وہ بھی ذاتی ہوتا ہے (اسی طرح علامہ کا نظریہ قلندری پوری قوم سے متعلق نہیں ہو سکتا۔ قوم کے مخصوص افراد قلندر صفت ہو سکتے ہیں پوری قوم قلندر نہیں بن سکتی۔ تاہم بلحاظ قدر قلندری کو اقتدار سیاسی پر فضیلت حاصل ہے۔

بہر حال علامہ کے تمام نظریات کے پیش نظر اجماعاً ہر متضاد معلوم ہوتے ہیں لیکن

ہیں نہیں تاہم یہ نتیجہ نکالنے پر مجبور ہیں کہ ملت اسلامیہ کی تنظیم اور حفاظت کیلئے سیاسی اقتدار اور معاشی استحکام ضروری ہے۔ لیکن جب تک افراد کے دل بیدار نہ ہوں اور ان میں قلبی فضائل بیدار نہ ہوں۔ نہ سیاسی اقتدار برقرار رہ سکتا ہے اور نہ معاشی استحکام وہ خود کہتے ہیں :-

قوموں کی تقدیر وہ مرد درویش

جس نے نہ ڈھونڈی سلطان کی درگاہ (ضربِ کلیم)

اقبال دراصل دل سے یہ چاہتے تھے کہ ملت اسلامیہ معراج کمال پر پہنچ جائے

ان کی تقریباً تمام تصانیف کے محرک تین قسم کے اثرات و جذبات ہیں :-

(۱) سائنسی ترقیوں کے اثرات -

(۲) تعلیماتِ صوفیائے کرام کے اثرات -

(۳) حالاتِ حاضرہ کے پیش نظر اچھے ملت کا جذبہ -

ان کے دل و دماغ پر ہر سہ محرکات کے اثرات گہرے ہیں۔ نہ وہ تصوف کے اخلاقی و روحانی اقدار حیات کو بالکل دماغ سے محو کر سکتے ہیں نہ مغرب کی مخیر العقول قوتِ تسخیر کو یکسر نظر انداز کر سکتے ہیں۔ وہ ملتِ اسلامیہ کی خاطر ہر وقت ایک قسم کی ذہنی کشمکش میں مبتلا رہتے تھے۔ ان کی طبیعت میں بعض اوقات سخت جھلاہٹ پیدا ہوتی تھی۔ اس وقت ان کی تنقید کی زد سے صوفی، ملا، مفتی، شاعر، ادیب، غرض کہ کوئی نہیں بچتا تھا۔ لیکن اس سے ان کا مقصد نہ توہینِ تصوف تھا نہ تزیلِ فن۔ بلکہ اس کی تہ میں ایک مخلص بھی خواہ ملت کی محبت کا جوش اور اس کے دل کا در و پوشیدہ ہے وہ ہر ممکن طریقہ سے ملت کی توجہ کبھی عظمتِ ماضی کی طرف اور کبھی ایل یورپ کے جوشِ عمل اور ان کی علمی و سائنسی ترقیوں کی جانب مبذول کرتے ہیں۔ کبھی اس کے سامنے معراجِ زندگی کے لامحدود امکانات اور فطرت کے مقررہ اصول ارتقائے حیات کو بے نقاب کر کے اسے رغبت دلاتے ہیں۔ کہ وہ اسی رنگ و بو میں الجھ کر نہ رہ جائے بلکہ "یہ زواں بہ کند اور اسے ہمتِ صرّانہ" کے نصب العین کو اپنے پیش نظر رکھے۔

لیکن جب علامہ کو اہل مغرب کی علمی و سائنسی ترقیاں، اخلاقی و روحانی قدروں سے معرّٰی نظر آتی ہیں۔ جب ان کا جوشِ عمل انہیں ہلاکت کے راستہ پر لے جاتا ہے تو انظر آتا ہے۔ اور جب انہیں مشینوں کی محکومت میں دل کی موت کا یقین ہو جاتا ہے تو وہ ان چیزوں سے بھی اپنی بیزاری کا اظہار کرتے ہیں اور ان کے سامنے آئینِ پیغمبرؐ پیش کر کے اخلاقی و روحانی اقدار حیات کے سھول کی ترغیب دیتے ہیں۔ غرض یہ کہ ان کے سارے منصوبے کی بنیاد اور ان کے پیغام کی اساس تمام تر

نہی، اسلامی، اخلاقی اور روحانی ہے۔ اقبال خواہ عشق کے نام سے کچھ فرمائیں۔ خواہ خودی کے تحت کچھ کہیں۔ خواہ فلسفہ تعلیمی مقاصد ہو، خواہ نظریہ تفسیر کاغذات ہو۔ حرکت ہو۔ قلندری ہو۔ جوش غمگین ہو۔ جہد و پیکار ہو۔ کچھ ہو سب کی بنیاد اسلام۔ اسلامی اخلاق اور اسلامی روحانیت ہے۔ اور انہی خصوصیات کے مجموعہ کا نام تصوف ہے گویا ان کی تمام تعلیمات ایک دائرے کی حیثیت رکھتی ہیں جس کا مرکزی نقطہ اسلامی تصوف اور اس کی روحانیت ہے۔

در اصل اقبال کو علماء مغرب کے فلسفوں اور نظریوں کی دلفریب تاریکیوں میں گم ہو جانے سے اگر کسی چیز نے محفوظ رکھا ہے۔ تو وہ اسلامی روحانیت و اخلاق ہی کی روشنی ہے۔ ورنہ آج اقبال، اقبال نہ ہوتے بلکہ مشرق کے "گنڈے" یا "ٹٹے" ہوتے۔

علامہ کی رائے میں قیام پاکستان سے قبل ہندی مسلمانوں کی ذہنوں کا علاج یہی تھا کہ ان کی اپنی حکومت قائم ہو جائے۔ اور وہ اس قومی ضرورت کی تکمیل کیلئے قوم کے ہر فرد کو سرگرم عمل دیکھنا چاہتے تھے جسے اس جہد و جہد کے سوا کسی دوسری چہیت میں مصروف عمل پایا۔ اس پر سخت نکتہ چینی کرتے رہے۔ انہی خیالات سے

پہلو ہو کر انہوں نے فرمایا تھا۔ کہ میں روحانیت کا قائل ہوں۔ مگر اس کے سیاسی مفہوم کا مطلب یہی تھا کہ حصول آزادی کے لئے اہل تصوف اور اباب روحانیت

بھی جہد و جہد کریں۔ نہ یہ کہ روحانیت سیاست کی محتاج ہے۔ اس زمانے کے قومی حالات اسی خیال کے مقتضی تھے۔ اس لحاظ سے اس پر کوئی اعتراض نہیں ہو سکتا۔

البتہ اگر قیام پاکستان کے بعد علامہ نے پاکستانی مسلمانوں کی بالخصوص جاہ

پرستوں کی اخلاقی پستی کے اثر منہاک منظر پر سے دیکھے ہوتے تو ہر ذرا یہ فرمانے پر مجبور

ہوتے کہ میں سیاسی اقتدار کا قائل ہوں بشرطیکہ اخلاق و روحانیت کا دامن ہاتھ سے

نہ چھوٹے۔ یعنی روحانیت کے سیاسی مفہوم کے بجائے وہ سیاست کے روحانی مفہوم

سے مزید وضاحت کے لئے میرے مضامین "تصوف اور اقبال" "حقیقت انسانیہ" اور "اقبال پر ہونے والے اثرات" ملاحظہ فرمائیں۔

چند روز دیتے۔۔۔ اس میں شک نہیں کہ قومی آزادی و خود مختاری ہمیشہ قیمت
 نعمتیں ہیں۔ اور ان کے بغیر ترقی یافتہ اقوام میں کسی قوم کی کوئی عزت نہیں ہو سکتی۔ لیکن
 آزادی و خود مختاری کے بعد اگر ملک میں خود غرضی، اتر یا پردی، خویش نوازی، بد اعمال
 فسق، صوبائی یا مذہبی عصبیت، لاقانونیت، بے ایمانی، بددیانتی، چور بازاری،
 عورتوں اور بچوں کے ساتھ اخلاق سوز سلوک وغیرہ وغیرہ۔ غرض یہ کہ ایسے تمام عیوب
 کا دور دورہ ہو جائے۔ جو انسان کی قوت غضب اور قوت شہوت سے پیدا ہوتے
 ہیں۔ اور جن کا ارتکاب معاشی بد حالی سے مجبور ہو کر نہیں کیا جاتا۔ [حالانکہ انسانیت
 کا جوہر سب سے زیادہ غربت و افلاس ہی میں چمکتا ہے۔ بقول اقبال سے

اگر جہاں میں سرا جوہر آشکار ہوا

قلندری سے ہوا ہے سکندری سے نہیں

تو ایسی آزادی و خود مختاری نعمت کی بجائے لعنت بن جاتی ہے۔ ان برائیوں سے
 انسان کو اگر کوئی چیز محفوظ رکھ سکتی ہے تو یہی کہ اسے بچپن سے اخلاقی و روحانی تربیت
 دی جائے۔ تاکہ اس کے دل میں خدا کی محبت گھر کر جائے۔ اسے قوت غضب و شہوانیہ
 پر قابو حاصل ہو جائے۔ اور وہ خلوص و دیانت کے ساتھ خلق اللہ کی خدمت کا عادی
 بن جائے۔

اس کام میں صوفیاء کرام ہمیشہ مصروف رہے۔ اور آج بھی مصروف ہیں۔ لیکن
 ضرورت ہے کہ تمام سکولوں، کالجوں اور یونیورسٹیوں میں اصلاح اخلاق اور تہمیر
 کردار کی طرف خاص توجہ کی جائے۔ لیکن یہ کام ہمیں ختم نہیں ہوتا۔ کیونکہ اخلاقی
 تربیت کی سب سے بڑی ذمہ داری خود والدین کی ہے اور جب تک والدین اپنے
 بچوں کے کردار کی تہمیر کی بجائے پورے انہماک کے ساتھ توجیہ نہ کریں گے۔ غلط خواہ
 کامیابی ناممکن ہے۔

بہر حال یہ ثابت ہو گیا کہ اخلاقی و روحانی تربیت کسی سیاسی اقتدار کی محتاج نہیں ہے۔ نہ سیاسی و معاشی نظاموں کی استواری صوفیائے کرام کا کام ہے۔ ان کی جماعت دراصل ایک قسم کے مدرسین و معلمین کی جماعت ہے۔ اور وہ اپنے مخصوص مشن کی حد تک ہر وقت اپنا فرض ادا کرتے رہتے ہیں۔

کوتاہی دراصل ارباب اقتدار اور والدین کی ہے۔ کہ وہ اپنے فرائض ادا نہیں کرتے۔ اور الزام صوفیائے کرام پر رکھتے ہیں۔ یہی حالت ان "مسٹروں" کی ہے۔ جو تھوڑی سی انگریزی دانی پر اپنا سب کچھ قربان کر چکے ہیں۔ انہیں اسلام اور اسلامی فکرو تصوف پر اعتراضات کا خطبہ ہے۔ حالانکہ اس کی ابجد بھی نہیں جانتے۔ کم و بیش یہی حال بعض اوقات انگریزی دان فضلاء کا نظر آتا ہے جو "موڈرن" اور "ریشنل" (فیشن پسند اور استدلال پرست) بننے کے شوق میں مبداء و معاد، غیب و باطن، روح و معنی، اخلاق و روحانیت، نماز و عبادت وغیرہ اسی الواع کے دیگر حقائق کا انکار کر بیٹھتے ہیں۔ بلکہ بعض اوقات ان کا تمسخر استہزائے اسلام کی حدود کو چھو لینا ہے۔ ان کی تقلید کرتے ہوئے عوام الناس بھی خدا و رسول کی نافرمانی اور بزرگان دین کی توہین میں بہت آگے بڑھ گئے ہیں۔ اس سے وہ اشد اور اس کے محبوب بندوں کا کچھ نہیں بگاڑ سکتے۔ البتہ اس کا عذاب معاشرے کی لغتوں کی صورت میں خود ان ہی کے سروں پر نازل ہو رہا ہے۔ جو قوم صحیح راستہ پر نہیں چلتی۔ اور صحیح راستہ بتانے والوں کا مذاق اڑاتی ہے۔ وہ خدا کے عذاب میں اسی طرح گرفتار ہوتی ہے۔ **فَاعْتَبِرُوا يَا أُولِيَ الْأَبْصَارِ**۔

آخر میں ارباب تصوف بالخصوص بتدیوں سے یہ گزارش کرنا ضروری سمجھتا

ہوں کہ انہیں بھی اس مخالفی میں نہ رہنا چاہئے کہ قومی آزادی و خود مختاری کو خطرہ سے محذور رکھنا ان کا کام نہیں ہے۔ بالخصوص زمانہ موجودہ میں جب کہ ہم ہر جگہ استعمار

پرست اقوام کے پنجرہ استبداد میں مختلف طریقوں سے پھنسنے ہوئے ہیں جب کہ بعض اسلامی ممالک میں ہمارے بہتے اور کمزور بھائیوں پر، ان کی مجبور ماؤں، بہنوں اور کم سن بچوں پر استعمار پرست اقوام کے ہوائی جہاز صرف اس جرم کی پاداش میں بم باری کرتے رہتے ہیں کہ وہ ان کی استعمار پرستی کی لعنتوں سے چھٹکارا حاصل کرنا چاہتے ہیں۔ جب کہ ہم جانتے ہیں کہ ہمارے مٹانے کے لئے ہمارے دشمن اربوں روپیہ کا سامان حرب اکٹھا کر رہے ہیں۔ اور یقیناً ایک دن ہمیں ان تمام دشمنوں کا مقابلہ کرنا ہوگا۔

ان حالات میں قوم کے ہر فرد پر یہ ذمہ داری عائد ہوتی ہے کہ وہ —

- ایک ہوشیار پاسبان کی طرح اپنی آزادی و خود مختاری کی حفاظت کرے۔
- ایک سپاہی کی طرح ہر وقت دشمن کا مقابلہ کرنے کے لئے تیار رہے۔ اور
- بوقت ضرورت ایک مرد مجاہد کی طرح میدان جنگ میں شجاعت و جوانمردی کے جوہر دکھاتا ہوا۔ نمازی یا شہید کا درجہ حاصل کرے۔

انبیاء کرام اور اولیاء اللہ کو یقیناً منجانب اللہ یہ قوت حاصل رہتی ہے کہ وہ چاہیں تو دشمنوں کو معجزات و کرامات کے ذریعہ زیر کر لیں۔ یا مادی ذرائع کی مدد لے کر انہیں مغلوب کریں۔ یا دونوں ذرائع استعمال کریں۔ جیسا کہ سرکارِ دو عالم صلی اللہ علیہ وسلم اور خلفائے راشدین نے کیا۔ لیکن موجودہ دور انحطاط میں ہم وہ روحانی قوت نہیں رکھتے جو دشمنوں پر غالب آنے کے لئے کافی ہو۔ اور اگر یہ طاقت ہو تب بھی آقائے دو جہان صلی اللہ علیہ وسلم کی تقلید میں موجودہ زمانے کے مسلم ضروری ماویٰ وسائل کی فراہمی کا بندوبست کرنا اور انہیں اپنی بھلائی یا دشمنی کے استیصال کے لئے استعمال کرنا ضروری ہے۔ یہ کام روحانیت کے منافی نہ پہلے عقائد آج ہو سکتا ہے۔ اسی طرح اصل مقصد کے تابع رہتے ہوئے قومی فلاح و بہبود کے لئے جدوجہد کرنا روحانیت کے

منافی نہیں ہے۔ سرکارِ دو عالم صلی اللہ علیہ وآلہ وسلم اور ان کے صحیح جانشینوں نے زندگی کے ہر شعبہ میں جدوجہد کی ہے۔ اس کے اصول و قواعد اور نوعیت و معیار کا نمونہ ہمارے لئے چھوڑا ہے۔ اور وہی ہمارے لئے ہم سب کیلئے خواہ صوفی ہوں خواہ غیر صوفی — بہترین نمونہ ہے۔

پہلے مذکور ہو چکا ہے کہ علامہ اقبال نے انہی خیالات اور ملی ضروریات کے پیش نظر ہر اس چیز پر اعتراضات کئے ہیں جس سے قومی عزت و عظمت اور ترقی و استحکام میں فرق آتا ہے۔ یہ ضرور ہے کہ قومی محبت کے جوش میں ان کی تنقید کا لہجہ بعض اوقات تلخ ہو گیا ہے۔ اور اعتدال کا دامن ہاتھ سے چھوٹ گیا ہے جس کے باعث ان کی فکر و نظر کا سرسری مطالعہ کرنے والوں نے کبھی یہ نتیجہ نکالا کہ علامہ تصوف یا روحانیت کے خلاف تھے۔ اور کبھی یہ رائے قائم کر لی کہ اولیاء عظام اور صوفیائے کرام کا مشرب فقر و تصوف خدا نخواستہ کوئی غیر اسلامی چیز ہے۔ لیکن نگاہ تحقیق کے سامنے مصالح ملکی و ملی کے بادلوں میں بھی حقیقت کا آفتاب ہمیشہ روشن رہتا ہے اور وہ جذبات "لا علمی" اور "تعصب" کے پردے ہٹا کر حق کا مشاہدہ کر لیتی ہے۔

شکوکتِ سنجہ سلیم تیرے جلال کی نمود

فقرِ جنید و بایزید تیرا جمال بے نقاب

(۱۰)

قرآنی انسان

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ط ✓

قرآن پاک (۹۵-۴)

ہم نے بنایا انسان کو بہترین انداز (یا نمونے) پر

فَإِنَّ اللَّهَ خَلَقَ آدَمَ عَلَى صُورَتِهِ فَأَعْرِفْ نَفْسَكَ ✓

يَا إِنْسَانَ تَعَرَّفْ سَرَّكَ - (حدیث قدسی)

پس اللہ تعالیٰ نے پیدا کیا انسان کو اپنی صورت پر پس پہچان
اپنے نفس کو اے انسان تاکہ پہچانے تو اپنے رب کو۔

قرآنی انسان

۳ "قرآن پاک میں انسان کا جو تصور ہے۔ اس کے بموجب انسان اپنی ہستی کی گہرائیوں میں ایک تخلیقی فعلیت ہے۔ ایک ایسی آگے بڑھنے والی روح ہے جو اپنے سفر کے دوران میں وجود کی ایک حالت سے دوسری حالت کی طرف ترقی کرتی جاتی ہے۔"

(اسلامی تفکر کی تشکیل جدید طبع دوم ص ۱۲۰ عزیز احمد۔ نئی تشکیل ص ۳۸۷) مذکورہ بالا اقتباس میں علامہ اقبال نے جو کچھ فرمایا ہے۔ بالخصوص آخری جملے میں وہ قطعاً صحیح ہے۔ اس کی شرح و تفصیل کے لئے میرا مقالہ "حقیقتِ انسانیہ اور اس کی معراج" ملاحظہ کیجئے۔ البتہ "تخلیقی فعلیت" سے جو ابہام پیدا ہوتا ہے۔ اسے دور کے بغیر قرآنی انسان کی صحیح تصویر نظر نہیں آسکتی۔

"تخلیقی فعلیت" تو انسان کی فطرت میں داخل ہے۔ خواہ اس کی تخلیقات کا نتیجہ خیر ہو یا شر۔ البتہ قرآن پاک کا امتیازی کارنامہ یہ ہے کہ وہ انسان کے عمل و کردار پر پابندی عائد کرتا ہے۔ تاکہ اس کی سرگرمیاں صفحہ زمین پر خرابیاں نہ پیدا کریں۔ اسی لئے اسلام مسلمانوں کے ہر فعل کو خواہ اس کا تعلق سیاسیات سے ہو خواہ معاشیات سے پرائیویٹ زندگی سے ہو یا پبلک لائف سے، قرآن و سنت کے تابع رکھتا ہے۔ اسی لئے اس کے فرائض کی تقسیم خدا اور مخلوق خدا کے لحاظ سے الگ الگ کر دی گئی ہے۔ اور انھیں اسلامی لٹریچر میں حقوق اللہ اور حقوق العباد کا نام دیا گیا ہے۔ قرآن پاک میں تحصیل علم، کسب حلال، اکتساب دولت، محنت و مشقت، ایجاوات و اختراعات وغیرہ کی کوئی حد مقرر نہیں کی گئی ہے۔ بلکہ "مسخر کر دیا ہم نے تمہارے لئے زمین و آسمان کو اور جو کچھ ہے ان کے درمیان" — کہہ کر لا انتہا ذہنی و مادی ترقی کا وسیع میدان

ہمارے سامنے پیش کر دیا گیا ہے۔ لیکن خالق موجودات کو اس بات کا بھی علم تھا کہ اگر اس وسیع میدان ترقی میں انسان کو دوڑنے کی غیر مشروط آزادی دے دی گئی تو وہ دنیا میں ناحق جنگ و جدال اور فساد و خون ریزی کا باعث بن جائے گا۔ لہذا اُس نے وحی دنیوت کے ذریعہ اس کی آزادی پر پابندیاں عائد کر دیں اور مجلس صالح پرخاص زور دیا۔ اور بار بار مختلف طور پر اسی کی تکرار کی۔

اس کا مطلب یہ نہیں کہ اسلام "انسان کی تخلیقی فعلیت" کے منافی ہے اور ہم خواہ مخواہ ایک ملزم کی حیثیت سے غیر مسلم اقوام کے سامنے اس کی طرف سے صفائی پیش کریں اور اس کے اصل کارنامے کو ان سے پوشیدہ رکھیں۔ یہ دراصل ہمارے احساس کمتری کا اظہار ہے۔ اگر آج دنیا میں مسلم ممالک اقوام مغرب سے مادی ترقی میں پیچھے ہیں تو اس کی وجہ اسلام نہیں ترک اسلام ہے۔ اگر باہمی مناقشات کے بجائے ہم نے اسلام کی صحیح روح پر عمل کیا ہوتا۔ تو میدان ترقی ہمارے لئے مسدود نہ تھا۔ جو قوم باہمی مناقشات میں الجھی رہتی ہے۔ اسے ترقی کرنے کی طرف توجہ کرنے کا وقت ہی نہیں ملتا۔ اور وہ ہمیشہ اپنی غلطیوں کا اعتراف کرنے کی بجائے دوسروں کے لہر الزام رکھتی ہے۔

اسی طرح اگر آج اقوام مغرب ایٹمی ایجادات کا غیر مشروط استعمال کر کے دنیا کو آج دن واحد میں تباہ کرنے کی دھمکیاں دے رہی ہیں۔ تو یہ بھی اسلامی پابندیاں قبول نہ کرنے کا نتیجہ ہے۔ دنیا کو تباہی سے بچانے کی ایک ہی صورت ہے۔ وہ یہ کہ ایٹمی ایجادات کے استعمال پر اسلامی پابندیاں عائد کی جائیں۔ (یعنی ہر شخص کو بالخصوص ایٹمی ایجادات کو استعمال کرنے والوں کو کسی طرح مجبور کیا جائے۔ کہ وہ اسلام یعنی امن کی زندگی اختیار کریں۔ انسانیت کی تباہی کو سب سے بڑا گناہ اور اخلاق و روحانیت کو بہترین اقدار حیات سمجھیں اور اپنی کوششیں زیادہ تر انہی کے حصول پر مرکوز رکھیں۔ ورنہ مخلوق خدا کی نہ کوئی خدمت ہو سکتی ہے۔ نہ دنیا میں امن و سلامتی اور خوشی و خوشحالی کا دور دورہ

ہو سکتا ہے۔ مندرجہ بالا امور اسلامی کی تبلیغ اور خود ان پر عمل درآمد کرنا ہی مسلمانوں کا سب سے بڑا تخلیقی کارنامہ ہو سکتا ہے۔ نہ کہ محض سائنسی ایجادات۔

کیا سائنسی تحقیقات کے ذریعہ دنیا کے امن و خوشحالی کو تباہ کرنے والوں کو کسی لحاظ سے "انسان" کہا جاسکتا ہے۔ کم از کم قرآن انہیں "انسان" نہیں کہتا۔

اسی طرح مہذب معاشرے میں فرد کی اخلاق سوز حرکتوں کو "بہیمیٹ" کہا جاتا ہے۔ اور جو شخص معیاری اخلاق سے پیش نہ آئے اس کی بابت کہتے ہیں کہ اس میں ذرا بھی انسانیت نہیں ہے۔ پس معلوم ہوا کہ انسان بننے کے لئے کسی نہ کسی شکل میں اخلاق کی پابندی ضروری ہے۔

یہی وجہ ہے کہ قرآن پاک نے حصول علم، تحقیق و تدقیق، مادی ترقی، حصول مال و دولت اور سائنسی ایجادات کی کوئی حد مقرر نہیں کی ہے۔ وہ صرف ان کے حصول اور استعمال پر پابندیاں عائد کرتا ہے۔ اور حیات انسانی کو اخلاقی و روحانی بنیادوں پر قائم کرنا چاہتا ہے۔ تاکہ انسان روئے زمین پر ناحق خونریزی اور فساد برپا نہ کرے۔ علامہ اقبال نے مندرجہ ذیل اشعار میں اسی خطرے سے ہمیں آگاہ کیا ہے :-

بُرانہ مان ذرا آزما کے دیکھ اُسے

فرنگِ دل کی خرابی خورد کی معموری

جواناں را بد آموز است این عصر

شب ابلیس را روز است این عصر

اب اس سلسلے میں قرآن پاک کی چند آیات ملاحظہ ہوں :-

العصر (۱-۳-۱۰۳) قسم ہے عصر کی بے شک سب آدمی گھائے میں ہیں۔ مگر

جو ایمان لائے اور اچھے کام کئے اور ایک دوسرے کو

حق پر چلنے کی نصیحت کرتے رہے۔ اور (مصلحت میں)

صبر کرنے کے لئے کہتے رہے۔

توبہ (۹-۱۰۹) بھلا جو شخص اللہ کے ڈر سے اس کی رضا مندی کے لئے اپنی عمارت کی بنیاد رکھے۔ وہ اچھا ہے یا جو ٹھیسے پھٹے ہوئے کنگار کے کنارے پر اپنی بنیاد رکھے۔ پھر وہ کنگار (دھڑام سے) اس کو دوزخ کی آگ میں لے کرے۔

الرعد (۱۳-۱۹) بھلا جو شخص یہ جانتا ہے کہ تیرے مالک کی طرف سے جو تجھ پر اترا وہ حق ہے (اس پر ایمان لاتا ہے) وہ اس شخص کی طرح ہے۔ جو (دل کا) اندھا ہے؟

فاطر (۱۹-۳۵ تا ۲۲) اندھا اور آنکھ والا برابر نہیں ہو سکتا اور نہ اندھیرا اور اجالا۔ (یعنی کفر و ایمان) اور نہ سایہ اور دھوپ اور زندے اور مردے برابر نہیں ہیں۔

ص (۳۸-۴۸) کیا جو لوگ ایمان لائے۔ اور انہوں نے اپنے کام کئے۔ ان کو ہم ان لوگوں کی طرح کر دیں گے۔ جنہوں نے زمین میں فساد برپا کیا۔ کیا ہم پر ہیز گاروں کو بدکاروں کی طرح کر دیں گے۔

الزمر (۳۹-۹) بھلا جو شخص رات کی گھڑیوں میں عبادت میں لگا ہے۔ کبھی سجدہ کرتا ہے کبھی کھڑا ہے۔ آخرت سے ڈرتا ہے اور اپنے مالک کی مہربانی کی امید رکھتا ہے۔ اے پیغمبر! کہہ دیجئے کیا جاننے والے اور نہ جاننے والے دونوں برابر ہو سکتے ہیں۔ نصیحت وہی مانتے ہیں جو عقاب والے ہیں۔

الشمس (۹۱-۱۰۹) بے شک جس نے نفس کو صرف کیا کامیاب رہا۔ اور جس نے اسے میلا کیا ناکام رہا۔

اعراف ۷۰-۱۷۹) انکے دل میں لیکن سمجھتے نہیں، ان کی آنکھیں ہیں لیکن دیکھتے نہیں ان کے کان ہیں لیکن ان سے سنتے نہیں۔ یہ لوگ ڈھوروں کی مانند ہیں۔ بلکہ ان سے بھی زیادہ گمراہ قرآن پاک اس قسم کی آیات سے پر ہے۔ جن سے صاف طور پر واضح ہوتا ہے کہ وہ کن اوصاف والے افراد کو "انسان" قرار دیتا اور کسے "جانور" بلکہ "ان سے بھی زیادہ گمراہ" بتاتا ہے۔ ان آیات سے ثابت ہوتا ہے کہ قرآن پاک میں "عقل محض" یا صرف "تخلیقی فعلیت" کو ہرگز معیار انسانیت قرار نہیں دیا گیا۔ تخلیق انسانی عقل کا کارنامہ ہے۔ جو اکثر جانوروں اور پرندوں کی جبلت سے شکست کھا جاتی ہے۔ ایک ہوا باز صحیح سمت میں جہاز لے جانے کے لئے آلات کا محتاج ہے۔ لیکن بعض پرندے کسی آلے کی مدد کے بغیر اپنی منزل کی طرف سینکڑوں میل کا سفر طے کر کے منزل پر پہنچ جاتے ہیں۔ مچھلیاں سمندر کی اتھاہ گہرائیوں میں اپنا راستہ کسی آلے کی مدد کے بغیر ہی پہچان لیتی ہیں۔ انسان اشرف المخلوقات ہے۔ اس کا کمال محض عقل یا مذکورہ نوعیت کے ادراک یا کشمکش حیات اور تسخیر فطرت تک محدود نہیں۔ بلکہ اسے ان تمام امور سے آگے بڑھ کر اپنے نفس کی ماہیت پر غور کرنا ہے۔ تاکہ اس کے عرفان سے اسے خدا کا عرفان حاصل ہو۔ قرآن پاک انسانوں کو "انفس و آفاق" پر غور کرنے کی تاکید کرتا ہو لیکن "انفس و آفاق" میں آفاق کا درجہ ثانوی ہے۔ اور وہ بھی اسی لئے ہے۔ کہ عرفان نفس میں مدد دے تاکہ خدا کا عرفان حاصل ہو جو تخلیق انسانی کی غرض و غایت ہے اس طرح معلوم ہوا کہ اسلام میں "عقل" اور "تخلیق" اصل مقصد (عرفان رب) سے مشروط ہیں اور "انسان" وہی کہلائے گا۔ جو ان شرائط کی تکمیل کرتا ہو۔

"انسان" کا معیار مقرر کرنے اور اس کے اوصاف بیان کر دینے کے بعد قرآن پاک آگے بڑھنے کی تاکید کرتا ہے۔ جسے علامہ اقبال نے یہ کہہ کر واضح کیا ہے۔ کہ وہ ایک ایسی آگے بڑھنے والی روح ہے۔ جو اپنے سفر کے دوران میں وجود کی ایک حالت سے

دوسری حالت کی طرف ترقی کرتی جاتی ہے۔

قرآن پاک کے الفاظ یہ ہیں :-

يَا أَيُّهَا النَّفْسُ الْمُطْمَئِنَّةُ الخ

ترجمہ :- اے نفس مطمئنہ! اپنے رب کی طرف چل کہ تو اس سے راضی
وہ تجھ سے راضی۔ چل میرے بندوں میں شامل اور میری جنت میں داخل

ہو جا۔ (۹۰ - ۲۷ تا ۳۰)

اس طرح قرآن پاک خاص طور پر درجہ لغتین، طہیمان قلب و روح اور قرب حق کی منزل ہمارے سامنے رکھتا ہے جس کی طرف بڑھنا "قرآنی انسان" بننے کے بعد ہی نصیب ہو سکتا ہے۔ مذکورہ بالا آیات پر غور کرنے سے ہم اس نتیجہ پر پہنچتے ہیں کہ نفس مطمئنہ کے لئے (۱) رب کی جانب رجوع کرنا۔ (۲) اللہ سے اس کا راضی ہونا۔ (۳) اللہ کا اس سے راضی ہونا۔۔۔۔۔ ضروری ہے۔ ان صفات کا ثمرہ یہ ہوگا کہ وہ نفس مطمئنہ اللہ کے بندوں میں شامل اور اللہ کی جنت میں داخل ہوگا۔

غور طلب بات یہ ہے کہ اللہ کے بندے تو سب ہی ہیں خواہ مومن ہوں خواہ کافر و مشرک یا فاسق و فاجر۔ پھر میرے بندے اور میری جنت کہنے کے مخصوص معنی ہونے چاہئیں چنانچہ صوفیائے کرام نے ان سے "خاص بندے" (اولیاء کرام) اور اس مقام "قرب" مراد لیا ہے۔ اور اسلامی تصوف ان حقائق پر ایمان لانے والوں کے سامنے یہی نصیب العین رکھتا ہے جو تمام تحقیقات سے آگے ہے۔

انہی روز و شب میں الجھ کر نہ رہ جا

کہ تیرے زمان و مکان اور بھی ہیں

مختصر یہ کہ آیات قرآنی کے بموجب "قرآنی انسان" محض "تخلیقی فعلیت" نہیں

لے حوالہ کے لئے وہ اقتباس دیکھئے جو اس مضمون کے شروع میں درج ہے۔

ہے۔ بلکہ اخلاقی دروہانی فعلیت بھی ہے۔ جو خدا تک پہنچ کر ہی دم لیتی ہے۔ از
 روئے قرآن یہ آخری صفت زیادہ اہم اور دوامی نعمات الہیہ کی حامل ہے۔ علامہ
 اقبال کے ان الفاظ سے کہ "انسان ایک ایسی آگے بڑھنے والی روح ہے جو اپنے سفر
 کے دوران میں وجود کی ایک حالت سے دوسری حالت کی طرف ترقی کرتی جاتی ہے"
 وہی مطلب ہے۔ جو صوفیائے کرام رجوع الی اللہ اور حصول قرب حق وغیرہ سے ظاہر
 کرتے ہیں۔ اسلام کا یہ نظریہ ان مادہ پرستوں کی اصلاح کے لئے ہے جو صرف مادی
 ترقی اور ایسی تخلیقی فعلیت کے قائل ہیں جو مادی زندگی تک محدود ہو۔

حدیث شریف میں آیا ہے :-

السَّافِرُونَ ثَلَاثَةٌ اصْنَابُ
 صِنْفٌ يُسَافِرُ فِي الدُّنْيَا سُرَّاسُ
 مَالِهِ الدُّنْيَا وَسُرَّ بَحْتَهُ الْعَصِيَّةُ
 وَالنَّدَامَةُ وَيَصْنَفُ يُسَافِرُ
 فِي الْآخِرَةِ سُرَّاسُ مَالِهِ الْإِطَاعَةُ
 وَالْعِبَادَةُ وَسُرَّ بَحْتَهُ الْجَنَّةُ
 وَيَصْنَفُ يُسَافِرُ إِلَى اللَّهِ سُرَّاسُ
 مَالِهِ الْمَعْرِفَةُ وَسُرَّ بَحْتَهُ لِقَاءُ
 اللَّهِ تَعَالَى

مسافر تین قسم کے ہیں۔ بعض سفر کرتے
 ہیں دنیا میں اور ان کا راس المال دنیا
 ہے۔ اور ان کا سود گناہ و ندامت
 اور لوگ بہائم کی مانند ہیں جو حرص ہوا
 اور نفس پرستی کے سوا دوسرے مشغلہ
 نہیں رکھتے اور بعض آخرت کا سفر
 کرتے ہیں۔ ان کا راس المال اطاعت و عبادت
 ہے۔ اور اس کا سود جنت اور یہ لوگ
 حصول صفاتِ ملائکہ میں کوشش
 کرتے ہیں اور بعض لوگ خدا کی طرف
 سفر کرتے ہیں۔ ان کا راس المال معرفت
 اور سود اس کا دیدار الہی ہے۔

۱۔ حوالہ پہلے گزر چکا ہے۔

یہ لوگ انبیاء کے مانند ہیں کہ رضاد
تسلیم کا لباس اپنے تن پر آراستہ
کر کے عشق و محبت کی مدد سے خدا
کی طرف سفر کرتے ہیں۔ انہیں باری
تعالیٰ اپنی لقاء سے مشرف فرماتا ہے۔

چونکہ اس موضوع پر "حقیقتِ انسانیت اور اس کی معراج" کے تحت زیادہ تفصیل
سے بحث ہو چکی ہے۔ لہذا اس کی تکرار غیر ضروری ہے۔ مناسب ہو گا کہ تفصیل کے لئے
مذکورہ عنوان کی جانب رجوع کیا جائے۔



۱۰ دیکھو مقدمۃ الكتاب تعلیمِ نوٹیبہ۔

(۱۱)

انسانِ کامل

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا
هُمُ يَحْزَنُونَ

ترجمہ:- خبردار ہو جاؤ۔ تاکید جانو کہ اولیاء کے لئے نہ کسی قسم کا خوف
ہے اور نہ انہیں کوئی غم ہوگا۔

مردانِ خدا خدا نہ باشند
لیکن زخدا خدا نہ باشند
روحی

انسانِ کامل

گذشتہ صفحات میں جو توضیح "قرآنی انسان" کی پیش کی گئی ہے۔ اس کے پیش نظر انسانِ کامل کہلانے کا مستحق بھی وہی فرد ہو سکتا ہے جو اقرب الی اللہ ہے چنانچہ اسلام میں اس لحاظ سے اس خطاب کی مستحق صرف حضور شہتی مرتبت صلی اللہ علیہ وسلم کی ذات مبارکہ ہے۔ اگرچہ صوفیاء کرام اولیاء عظام اور دیگر صلحاء امت اسلامیہ کو بھی کالمین میں شمار کیا جاتا ہے۔ مگر ایسا محض حصول نعمت کے لحاظ سے کہا جاتا ہے۔ درجہ فضیلت میں کوئی شخص محبوب خدا خاتم النبیاء صلی اللہ علیہ وسلم کے برابر کامل نہیں ہو سکتا۔ کمال کے درجات ہوتے ہیں۔ لیکن کالمین باوجود فرق درجات کالمین کہلاتے ہیں۔ جس طرح انبیاء کرام کہلاتے ہیں۔ اگرچہ ان میں ایک کو دوسرے پر فضیلت حاصل ہے۔ صوفیاء کرام کے نظریئے کے مطابق جس طرح معجزہ دلیل نبوت یا کرامت دلیل ولایت نہیں ہے۔ اسی طرح اولیاء اللہ کے روحانی کمالات کے ثبوت کے لئے بھی انفرادی یا اجتماعی سیاسی اقتدار یا معاشی خوشحالی کا ہونا ضروری نہیں ہے۔ یہ بالکل جدا مسئلہ ہے کہ قوم یا ملت کی بقا و خوشحالی کے لئے سیاسی قوت و اقتدار معاشی خوشحالی اور ہر طرح کی مادی ترقی انتہائی ضروری ہے۔ اور ہر فرد کا فرض ہے کہ وہ قوم کو متحد و منظم کرنے اور اسے ہر لحاظ سے گفتار خیراً اُصۃ میں شمار کئے جانے کے قابل بنانے میں بقدر امکان حصہ لے۔ چنانچہ یہ فرض اللہ کے ہر نبی و رسول نے اور سب کے بعد حضور خاتم النبیین صلی اللہ علیہ وسلم نے بھی انجام دیا ہے۔ لیکن اس سے کمال ولایت سے متعلق مذکورہ بالا قاعدہ کلمہ میں فرق نہیں پڑتا۔ نبی کریم صلی اللہ علیہ وسلم سیاسی غلبہ و اقتدار حاصل ہونے کے پہلے بھی نبی اور ولی تھے اور اس کے بعد بھی رہے۔ نہ سیاسی غلبہ و اقتدار کے بغیر نبوت و ولایت میں کوئی کمی تھی

نہ انتظام امور ملی میں حصہ لینے سے آپ کے روحانی مراتب میں کوئی فرق آیا پس ثابت ہو گیا کہ درجہ کمال روحانی کو ہر وہ امور مذکورہ سے کوئی تعلق نہیں۔

یہ بھی قاعدہ کلیہ میں داخل ہے کہ انتظام امور ملکی و ملی کو احسن رکھنے کے لئے

فضائل قلبی ضروری ہیں۔ مثلاً خلوص و دیانتداری، انسانی توحی ہمداری، خوفِ خدا،

عزم و استقلال وغیرہ اور اسی قسم کے دیگر فضائل جو قرآن و احادیث اور اسوۂ مقتدسہ

آنحضور صلی اللہ علیہ وسلم سے ثابت ہیں۔ فضائل قلبی میں عروج روحانی بھی شامل ہے

لیکن وہ انفرادی ہوتا ہے۔ جن افراد کے ہاتھ میں ملک کا انتظام ہو فرداً فرداً ان کے

قلوب کا فضائل سے معمور ہونا ضروری ہے۔

انسان ظاہر و باطن کا مجموعہ ہے۔ ظاہر کی ترقی باطنی ترقی میں مانع نہیں ہوتی اور

باطنی ترقی ظاہری ترقی کی راہ میں رکاوٹ نہیں بنتی۔ کمال انسانیّت دراصل ذہنی،

قلبی اور روحانی ترقیوں کا مجموعہ ہے۔ علامہ اقبال اکثر ان چیزوں کے لئے عقل، دل

اور نگاہ کے الفاظ استعمال کرتے ہیں۔

عقل و دل و نگاہ کا مرشد اولین ہے عشق

عشق نہ ہو تو یہ جہاں بیت کدو تصورات

عشق سے ان کی مراد حُب جاہ و مال نہیں بلکہ حُبِ الہی اور حُبِ رسولؐ ہی

ہے۔ عقل سے تمام علوم عقلی و نقلی، جملہ ایجادات و اختراعات اور اسلامی تہذیب

تمدن وغیرہ مراد ہیں۔ دل سے وہ تمام فضائل قلبی مراد ہیں جن میں اعلیٰ اخلاق اور قرب

الہی کا حصول شامل ہے۔

نگاہ سے علامہ اقبال کی مراد کبھی فراست یا بصیرت مؤمن، کبھی عاشقانِ الہی

کا سوز و گداز کبھی دوسروں کی اصلاح و تربیت کی اہلیت رکھنا اور کبھی مستجاب

الدعوات ہونا یا مقرب الہی بن جانا ہے۔

لے عشق کے وسیع معانی کی تفصیل مقالہ میں گزر چکی ہے۔

نگاہ مرد مومن سے بدل جاتی ہیں تقدیر میں

یا

زبان نے کہہ بھی دیا لا الہ تو کیا حاصل

دل و نگاہ مسلمان نہیں تو کچھ بھی نہیں

چونکہ قرآن و سنت میں کثرتِ مال و اولاد کو سلامتی قلب کے مقابلے میں ہیچ قرار

دیا گیا ہے۔ اس لئے اولیاءِ کرام نے سلامتی قلب پر ہی توجہ دی ہے۔ اور اسی کے حامل

انسان کو انسانِ کامل کہا ہے۔

”عاشقانِ الہی“ (کاملین) سے متعلق حضور رسالت مآب صلی اللہ علیہ وسلم کا
ارشاد گرامی ہے۔

”اللہ عزوجل کے بندوں میں کچھ ایسے بندے ہیں کہ ان پر رشک کھاتے

ہیں۔ خدا کے نبی اور شہید۔ صحابہ کرام نے عرض کیا کہ وہ کون لوگ ہیں۔ یا

رسول اللہ! آپ ان کی صفت بیان فرمائیے تاکہ ہم انہیں دوست

رکھیں۔ فرمایا وہ ایک قوم ہے جو دوست رکھتی ہے روح اللہ یعنی

اللہ کے امر کو بغیر مالوں اور کسبوں کے۔ ان کے چہرے پر نور ہیں۔ اور وہ

نور کے ممبروں پر ہوں گے جس وقت لوگ خوف کھائیں گے۔ انہیں کوئی

خوف نہ ہوگا۔ اور جس وقت لوگوں کو غم ہوگا۔ انہیں کسی قسم کا غم نہ ہوگا۔

پھر حضور اکرم صلی اللہ علیہ وسلم نے یہ آیت تلاوت فرمائی :-

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَاَلَمْ يَجْرُؤُنَّ اَلَا

پہلے مذکور ہو چکا ہے کہ ”انسانِ کامل“ مستجاب الدعوات ہوتا ہے۔ وہ جو

کچھ زبان سے کہدے وہی ہوتا ہے۔ اس کا ارادہ خدا کا ارادہ اور اس کا فعل خدا کا

لے کشف المحجوب۔

فعل ہوتا ہے۔ چنانچہ حدیث قدسی میں ہے :-

ترجمہ :- عبد برابر طاعات و عبادات سے تقرب حاصل کرتا رہتا ہے یہاں تک کہ آخر میں وہ میرے اوصاف کا آئینہ بن جاتا ہے۔ میں ہی اس کا کان بن جاتا ہوں اور وہ میرے ذریعہ بنتا ہے۔ میں ہی اس کی آنکھ بن جاتا ہوں اور وہ مجھ سے دیکھتا ہے۔ میں ہی اس کی زبان بن جاتا ہوں کہ وہ میرے ذریعہ بولتا ہے۔ اور میں ہی اس کا ہاتھ بن جاتا ہوں کہ اس سے حمد اور نعت کرتا ہے۔ اور میں ہی اس کا پاؤں بن جاتا ہوں کہ وہ مجھ سے چلتا ہے۔

چنانچہ آیات قرآنی :-

مَا سَأَلْتَهُمْ إِذْ سَأَلْتَهُمْ وَلَكِنَّ اللَّهَ سَأَلَ ۗ (۸-۱۷) اور

إِنَّ الَّذِينَ يُبَايِعُونَكَ... يَدُ اللَّهِ فَوْقَ أَيْدِيهِمْ (۸-۱۰)

اور اولیاء اللہ کی متعدد کرامات مذکورہ بالا سخائق پر مہر تصدیق ثبت کر چکی ہیں۔ دیگر علماء و حکماء کی علمی و ذہنی ترقی اور ان کی ایجادات و اختراعات بھی بلا شک اہل علم کی فلاح و بہبود اور ان کے آرام و آسائش کا زبردست ذریعہ ہیں۔ لیکن اولیاء اللہ کے ذرائع تصرفات و عمل ان سے مختلف ہوتے ہیں۔ علماء و حکماء اپنے تصرفات میں علوم عقلی اور ذرائع مادی کی مدد لیتے ہیں۔ ان کی مدد کے بغیر وہ کچھ نہیں کر سکتے۔ لیکن اولیاء کرام اللہ تعالیٰ کے خاص مقرب ہونے کی وجہ سے ذرائع مادی کے بغیر ہی امور عالم میں تصرف کرنے کی قدرت رکھتے ہیں۔ بعض اوقات ان

سے اور نہ پھینکا تو نے جس وقت کہ پھینکا تھا۔ لیکن اللہ نے پھینکا تھا۔

۱۷ تحقیق وہ لوگ کہ بیعت کرتے ہیں تجھ سے۔ سوائے اس کے نہیں کہ بیعت کرتے ہیں

اللہ سے۔ ہاتھ اللہ کا ہے ان کے ہاتھوں پر ۱۱

سے محیر العقول کا رنامے ظاہر ہوتے ہیں۔ معجزات انبیاء کرام اور کرامات اولیاء کا شمار اس ضمن میں ہوتا ہے۔ چنانچہ مولانا نے رُوم فرماتے ہیں :-

تا کجا این حکمتِ یونانیاں : حکمتِ ایمانیاں را ہم بخوان

ہست قدرت اولیاء را از آلہ : تیر جستہ بازگردانند ز راہ

گفتہ او گفتہ اللہ بود : گرچہ از حلقوم عبد اللہ بود

مختصر یہ کہ اسلام میں اللہ کے مقربان خاص کو جو اللہ کی عنایت خاص سے

متصرف بہ امور عالم ہوتے ہیں۔ "کامل انسان" کہا جاتا ہے۔ ظاہر ہے کہ یہ درجہ

یا مقام عام اشخاص کے لئے نہیں ہے۔ نہ ان کے لئے ہے جو محض عقل استدلالی کے

پائے چوبین کے سہارے زمین و آسمان کے قلابے ملانا چاہتے ہیں۔

اسلام علوم عقلی کے حصول کی تاکید کرتا ہے۔ اور ترقی کی کوئی حد مقرر نہیں

کرتا ہے۔ لیکن اس کی غرض و غایت خدا کی شکر گزاری اور خدمتِ خلق اللہ قرار دیتا

ہے اسی لئے صوفیاء کرام نے یہ قاعدہ مقرر کیا ہے۔ اور اس پر عمل در آمد بھی کیا

کہ انسان پہلے علوم معقول و منقول حاصل کرے۔ بعد ازاں یا ساتھ ساتھ روحانیات

کی جانب بھی توجہ دے تاکہ علوم عقلی کی اصل غرض و غایت (خدا ترسی، شکر گزاری

جذبہ خدمتِ خلق اللہ وغیرہ) فوت نہ ہونے پائے۔ نیز مومنین و مکذبین کی ترقی

اور ان کے درجات عمل میں امتیاز باقی رہے۔

ہر چیز کا ایک ظاہر اور ایک باطن ہوتا ہے۔ باطن ظاہر کی بنیاد بنتا ہے اور

اس سے زیادہ وسیع و اہم ہوتا ہے۔ انسان کا بھی ایک ظاہر ہے اور ایک باطن

اسی طرح حیات انسانی کا بھی ایک ظاہر ہے اور ایک باطن۔ دونوں مل کر جاہلیت

کا درجہ اختیار کرتے ہیں۔ لیکن آثار و احکام دونوں کے جدا جدا ہوتے ہیں۔ انسان فطری

ظہور پر اپنے باطن کی طرف رجوع کرنے کے لئے مجبور ہے۔ اس کی زندگی محض کوئی ظاہری

”لفظ نہیں“ معنی ”بھی ہے۔ اور ہر چیز کی طرح اس کی معنوی حیثیت ہی اس کی ظاہری حیثیت سے زیادہ اہم ہے۔ اسلام اور دیگر مذاہب میں یہی فرق ہے کہ دیگر مذاہب بالعموم ظاہر کی تعمیر میں سارا زور صرف کر دیتے ہیں۔ لیکن اسلام باطن کی اصلاح کے لئے ظاہر کی دنیا تعمیر کرتا ہے۔ آخرت کے لئے دنیا کی زندگی کو درست رکھنے کے ضوابط بتاتا اور دنیا کی زندگی کو آخرت کی کھیتی قرار دیتا ہے۔ عبادت میں ظاہر و باطن کے ڈانڈے ملانے کی تاکید کرتا ہے۔ کیونکہ ارتقاء و روحانی ہی خدا سے قریب ہونا یا اس سے ملنا ہے۔

مختصر یہ کہ اسلام میں تمام ظاہری و باطنی اعمال و افعال ارتقاء و روحانی کا ذریعہ ہیں۔ اور وہ اصل مقصد کو قربان کر کے ذریعہ کو باقی رکھنے کی اجازت نہیں دیتا۔ اسے مستحسن سمجھتا ہے۔

(اپنی زندگی اور اپنے اعمال و افعال کے دونوں پہلوؤں — ظاہر و باطن پر نظر رکھنے والے انسان دنیا میں زیادہ امن پسند، زیادہ خلیق، زیادہ انسانیت نواز، خدا و رسول کے زیادہ فرمانبردار ان سے زیادہ قریب اور معاشرے کو زیادہ فائدہ پہنچانے والے ہوتے ہیں۔ بہ نسبت ان اشخاص کے جو زندگی کے باطنی پہلو کو فراموش کر کے صرف ظاہر پر نظر رکھتے ہیں بقول علامہ اقبال۔

یہ کافر تو نہیں کافر سے کم بھی نہیں

کہ مرد حق ہو گرفتار حاضر و موجود

علامہ اقبال کے نزدیک بھی ”انسان کامل“ فلسفہ و حکمت کی پیداوار نہیں بلکہ

اخلاق و روحانیت کی پیداوار ہے۔ مصنف ”اقبال کامل“ مولانا عبد السلام ندوی نے

اثبات خودی کے دسویں مقدمے ”مسئلہ ارتقاء“ کے تحت جو بحث کی ہے۔ اس

سے بھی یہ پتہ چلتا ہے کہ علامہ اقبال کا ”انسان کامل“ ایک ایسی ہستی ہے جس کا

قدم اخلاقی و روحانی ترقی میں کسی منزل پر نہیں رکنا۔ فلسفہ اور سائنس جدید ترقیوں کے باوجود اب تک "انسان کامل" کے پیدا کرنے میں ناکام رہے ہیں۔ یہ انسان اصول فطرت کے مطابق صرف روحانی ارتقاء سے پیدا ہو سکتا ہے۔ معدنیات کی ترقی کا آخری درجہ نباتات سے اور نباتات کا آخری درجہ حیوانات اور حیوانات کا آخری درجہ انسان سے اور انسان کا آخری درجہ ملائکہ سے ملا ہوا ہے۔ اور ملائکہ کے بھی مختلف درجے ہیں۔ جن میں باہم اسی طرح ابتداء و انتہاء نکلتی ہے۔

حیوان نما انسان یا انسان نما حیوان میں کوئی خاص فرق نہیں ہوتا۔ بتدریج یا بن مانس شکل و صورت میں انسان کے مانند ہوتا ہے۔ ذرا سی تربیت سے کپڑے پہننا، کرسی پر بیٹھنا اور میز پر انسان کی طرح کھانا کھانا بھی سیکھ جاتا ہے۔ لیکن اس میں "انسانیت" کا عنصر نہیں ہوتا۔ اسی طرح بعض آدمی بھی "انسانیت" سے محروم رہتے ہیں۔ "انسانیت" کے درجے میں پہنچ کر ذہنی، اخلاقی اور روحانی اعتبار سے ارتقاء شروع ہوتا ہے۔ جو صوفیاء کرام کے عقیدے کے مطابق ولایت و نبوت پر ختم ہوتا ہے۔

پہلے مذکور ہو چکا ہے کہ علامہ اقبال کے نظریے کے مطابق "انسان کامل" عقل اور دل و نظر (علم اور اخلاق و روحانیت) کا پیکر ہوتا ہے۔ اور وہ جو عالم پیدا کرتا ہو وہ بھی انہی اوصاف کا حامل ہوتا ہے۔

خیز و نقش عالم دیگر بنہا
عشق را بازیر کی آمیزدہ
شعلہ آفرنگیاں نم خور و ایست
چشم شاں صاحب نظر دل فر و ایست

۱۰ اقبال کامل ۲۹۶

۱۱ اقبال کامل ۲۹۷ بحوالہ رسالہ اخوان الصفاء۔

سوز و مستی را بجز از تاکِ شاں

عصر دیگر نیست در افلاکِ شاں

زندگی را سوز و ساز از نارِ تست

عالم نو آفریدن کارِ تست

علامہ کے نزدیک اس قسم کا "انسانِ کامل" اور اس کا تیار کیا ہوا "عالمِ نو" خودی کی آخری منزل ہے۔ جسے وہ نبیائتِ الہی کے نام سے یاد کرتے ہیں۔ یہاں حضرت عبدالکریم الجبلی قدس سرہ العزیز کا ذکر ضروری ہے۔ الجبلی علیہ الرحمۃ نے بھی انسان کی روحانی تربیت کے تین مراحل مقرر کئے ہیں۔ اور اقبال بھی اسے (۱) اطاعت (۲) ضبط نفس اور (۳) نبیائتِ الہی میں تقسیم کرتے ہیں۔ ممکن ہے اقبال نے ان تین مراحل کا خیال الجبلی سے ہی لیا ہو۔ بہر حال تیسرے مرحلہ میں اقبال اور الجبلی قریب قریب ہم خیال ہو جاتے ہیں۔ الجبلی نے تیسری منزل میں "انسانِ کامل" کے اوصاف یہ بیان کئے ہیں:-

پھر جان کہ اللہ تعالیٰ نے اس اسم کو انسان کے لئے ایک آئینہ بنایا ہے
پھر جب اپنے منہ کو اس آئینے میں دیکھا تو اس پر اس بات کی حقیقت
کھل گئی کہ

كَانَ اللَّهُ وَكَلَّمَ يَكُنْ مَعَهُ شَيْئًا

ترجمہ:- تھا اللہ اور نہ تھی اس کے ساتھ کوئی شے

پس اس پر ظاہر ہو گیا کہ اس کی شنوائی اللہ کی شنوائی ہے۔ اور اس کی آنکھ
اللہ کی آنکھ ہے۔ اور اس کا کلام اللہ کا کلام ہے۔ اور اس کی حیات اللہ

اے علامہ اقبال نے حضرت الجبلی پر ایک مضمون بھی لکھا تھا۔ جسے بعد میں انہوں نے "فاسفہ و عجم" میں شامل کر لیا۔ بعض حضرات کا خیال ہے کہ اقبال نے تین مراحل کا خیال نشتے سے لیا ہے۔

یہاں سوال پیدا ہوتا ہے کہ مذکورہ بالا حالات میں علامہ اقبال نے "فراق" کی حمایت اور وصل الے اللہ کی مخالفت کیوں کی۔ اس کا جواب مقالہ "موت و حیات" کے تحت دیکھا جاسکتا ہے۔ جس کا خلاصہ یہ ہے کہ اقبال نے "فراق" کی حمایت خاص طور پر اس مصلحت کے لیے کی ہے۔ کہ ملت اسلامیہ (بالخصوص اس کے عوام کا طبقہ) وصل الے اللہ کا غلط مفہوم اپنے ذہن سے نکال دے اور اپنی زبوں حالی کو رفع کرنے کے لئے آواز پیکار ہو جائے۔ انسانیت اور الہیت کے ایک ہو جانے کا مطلب ذاتے عمل کو منسوخ بنانا نہیں ہے۔ بلکہ الہی قوتوں کے ذریعہ انسانیت کو مہربند کرنا ہے۔ الہی قوتوں کا ترک نہیں ان کا استعمال ہے۔ اور اس کا مقصد بنی نوع انسان کی تباہی نہیں بلکہ اس کی فلاح و بہبود ہے۔

جہاں تک "فراق" کے اصطلاحی مفہوم کا تعلق ہے۔ اس کا نمونہ شیطان کا کردار ہے شیطان نے آدم کے صرف ظاہر کو دیکھا اور اس کی باطنی حقیقت و فضیلت کا منکر ہو گیا۔ اس لئے وہ مردود ہوا۔ شیطان کے اس مردود نظریے کے خلاف علامہ اقبال بھی ہیں۔ ورنہ وہ شیطان کو "خواجہ اہل فراق" نہ کہتے

کم بگو زان خواجہ اہل فراق
نشہ کام و از ازل خونی ایاق

(جاوید نامہ)

بقیہ حاشیہ ۳۱۸ :- اس کی وجہ خواہ کچھ ہو۔ لیکن غور کرنے والوں پر یہ حقیقت واضح ہو جائے گی۔ کہ امراء خودی کا فلسفہ مسلم علماء اور صوفیائے کرام ہی کے نظریات سے ماخوذ ہے۔ جس کے ثبوت میں خود علامہ اقبال کا اعتراف اور متعدد اہل شہادتیں میں نے زیر نظر مضامین میں پیش کی ہیں۔ اس صورت میں ان کے نظریہ خودی کی آخری منزل وہی ہونا چاہئے جو خط کشیدہ الفاظ میں بتائی گئی ہے۔

غرض یہ کہ موجودات کی حقیقت سے متعلق غلط نظریے کو اسلامی تصوف میں
 ”فراق“ کہا گیا ہے۔ اور علامہ بھی اس کے حامی نہیں ہیں۔ وہ جس ”فراق“ کے حامی ہیں۔ اسے
 وصل الی اللہ کہنا چاہئے چنانچہ وہ خود فرماتے ہیں :-

میانہ من واد ربط دیدہ و نظر است

کہ در نہایت دوری ہمیشہ با اویم

عوام در اصل تصوف اسلامی کی اصطلاح ”وصال“ کو آسانی سے نہیں سمجھ سکتے
 اور غلط فہمیوں کا شکار ہو کر قوائے عمل کو مفلوج بنا دیتے ہیں۔ اس لئے اقبال نے
 فراق کی تلقین ضروری سمجھی۔ در نہ اہل تصوف (خواص) کا نظریہ وصل الی اللہ نہایت
 بلند مرتبہ رکھتا ہے۔ انسان اور انسانیت کی صحیح عظمت و علم مرتب کی وضاحت اسی
 نظریہ سے ہوتی ہے جس کی تشریح میرے بس کی بات نہیں۔ البتہ اس کے ایک پہلو کا
 خلاصہ مختصراً ان الفاظ میں بیان کیا جاسکتا ہے۔ کہ انسان اپنے آپ کو مرکز کائنات
 یقین کرے۔ اور یہ سمجھے کہ کائنات کے مظاہر دراصل اسی کی حقیقت کے مظاہر اور اسی
 کی تفصیل ہیں۔ وہ خود عالم صغیر ہے۔ جس سے یہ عالم کبیر سرزد ہو رہا ہے۔ یہ کائنات
 اسی کے اجمال کی تفصیل ہے۔ بقول مولانا نائے روم :-

قالب از ماہست شدنے ما ازاد

بادہ از ماست شدنے ما ازاد

یا بقول حضرت عطار رحمۃ اللہ علیہ :-

توئی سلطان سیرا مکانی

بہ معنی برتر از کون و مکانی

زمین و آسمان نور تو وارد

ہمہ ذرات منشورے تو وارد

یا بقول حضرت مغربی رحمۃ اللہ علیہ

ما جام جہاں نمائے ذاتیم
ما مظہر جملہ صفاتیم
ما نسخہ نامہ الہیم
ما گنج طلسم کائناتیم
ہم صورت واجب الوجودیم
ہم معنی جانِ مملکتاتیم
برتر ز مکان و در مکانیم
بیر دل ز جہات و در جہاتیم
ہر چند کہ محفل دو کو نیم
تفصیل جمیع مجملاتیم

در اصل اشیاء میں جو خواص محسوس ہوتے ہیں۔ وہ فی نفسہ اشیاء میں موجود نہیں ہوتے بلکہ ادراک کی اصناف سے ظہور پذیر ہوتے ہیں۔ کائنات جیسی نظر آتی ہے۔ وہ دراصل ہماری مخصوص عقل و ادراک کا نتیجہ ہے۔ اگر انسان کی عقل ادراک کا یہ انداز نہ ہوتا تو کائنات بھی جس طرح موجود و محسوس ہوتی ہے۔ ایسی نہ دکھائی دیتی۔ اپنی حقیقت کا عرفان سب کی حقیقت کھول دیتا ہے۔ اور اسی عرفان کا نام ولایت ہے۔

جرمنی کا مشہور فلسفی کانت بھی قریب قریب اسی نتیجہ پر پہنچا ہے۔ اس نے بتایا کہ انسان کو تاہ بینی سے مادی عالم اور زمان و مکان کی لامحدودیت سے مغلوب ہو گیا ہے۔ اگر وہ عقل و ادراک کا صحیح جائزہ لے اور عالم و معلوم و علم کی حقیقت دریافت کرے تو وہ اس نتیجہ پر پہنچے گا۔ کہ زمان و مکان اور علت و معلول خود انسان

کے زاویہ نظر اور آلات ادراک ہیں۔ خارج میں ان کی کوئی مستقل حیثیت نہیں۔
ہستی فی نفسہ کچھ بھی ہو۔ لیکن موجودات اور حوادث ہم کو جس طرح نظر آتے ہیں۔ وہ
انسان کے اپنے نقطہ نظر کا نتیجہ ہیں۔ مرکز کائنات نہ زمین ہے۔ نہ سورج، نہ نظام
شمسی، مرکز کائنات خود انسان ہے لے

علامہ اقبال اور صوفیائے کرام کے سینکڑوں اشعار انہی خیالات کے ترجمان
ہیں۔ فرق یہ ہے کہ اہل فلسفہ پر اب یہ حقیقت واضح ہوئی ہے کہ انسان مرکز کائنات
ہے۔ لیکن اولیاء اللہ صدیوں پہلے اس حقیقت کا اظہار مختلف طور پر کر چکے ہیں یہی
نہیں۔ اولیاء کرام کا دعویٰ یہ بھی ہے کہ جس نے اپنے آپ کو پہچان لیا۔ اس نے
خدا کو پہچان لیا۔

✓ مَنْ عَرَفَ نَفْسَهُ فَقَدْ عَرَفَ رَبَّهُ

اور اسی معرفت کے لئے کائنات پیدا کی گئی ہے۔

(مَا خَلَقْتُ الْجِنَّ وَالْإِنْسَ إِلَّا لِيَعْبُدُونِ۔ اسی لیے عرفان)
چنانچہ اہل فلسفہ کو ہتوز یہ منزل ملے کرنی ہے۔ جو وحی رسالت پر ایمان
لائے بغیر ملے نہیں ہو سکتی۔

مختصر یہ کہ علامہ اقبال کا "انسان کامل" نئی یا دلی کے سوا دوسرا کوئی نہیں ہو
سکتا۔ بعض اشعار میں یہ حقیقت روز روشن کی طرح واضح بھی کر دی گئی ہے۔ مثلاً

سفر در خویش زادن بے اب و ام

ثریا را گریستن از لب بام

متردن نقشش بر امید و بیمے

ز دن چاکے بددیا چوں کلیمے

لے حکمتِ ردی از خلیفہ عبدالحکیم ص ۸۱

شکستن این طلسم بحر و بر را
ز انگشت شگافیدن قسرا

(گلشن راز جدید جواب سوال پنجم)

صحبت پیر دم سے مجھ پہ ہوا یہ رازِ فاش
لاکھ کلیم سرِ عجیب ایک کلیم سرِ بکف
مشکل کلیم ہو اگر معرکہ آزما کوئی
اب بھی درختِ طور سے آتی ہے بانگِ کائنات
خیرہ نہ کر سکا مجھے جلوہ دانشِ قرنگ
سرمہ ہے میری آنکھ کا خاکِ مدینہ و نجف

یا مثلاً ایسے اشعار

بزمِ کنگرہ کبریا شش مردانند
فرشتہ صید و پیمبر شکار و یزدان گیر

(روحی)

اے دشتِ جنوں من جبرئیل زبوں صیدی
یزدان بکند اور اے ہمتِ مردانہ

اور

(اقبال)

خاکی و نوری نہاد بندہ مولیٰ صفات
ہر دو جہاں سے غنی اسی کا دل بے نیاز

(اقبال)

یا
فلندراں کہ بہ تسخیر آب و گل کوشند
ز شاہ باج ستانند و خرقہ می پوشند
بہ جلوت اند و کندے بہ مہر و مرہ پیچند
بخلوت اند و زمان و مکان دلا غوش اند

(اقبال)

ان اشعار کا اطلاق انبیاء کرام اور اولیاء عظام کے سوا کسی دوسری ہستی پر نہیں ہو سکتا۔ (اس کی تائید متعدد احادیث نبویؐ اور اجماع علماء طریقت سے بھی ہوتی ہے)

مذکورہ بالا حقائق سے یہ بات بھی ثابت ہو جاتی ہے کہ نیشے کا ذوق البشر خیالی اور ظنی ہے۔ لیکن ہمارا انسان کامل حقیقی ہے جو اقوام وحی و رسالت پر ایمان نہیں رکھتیں۔ انہیں انسان کامل کا انتظار ہے۔ اور وہ سمجھتی ہیں کہ دنیا میں ابھی تک ایسا انسان پیدا نہیں ہوا۔ لیکن ہم ان کے سامنے جملہ انبیاء کرام بالخصوص سرکارِ دو عالم صلی اللہ علیہ وسلم کی ذوات گرامی اور آپ کے بعد آپ کے صحیح جانشین اولیاء کرام رضوان اللہ عنہم اجمعین کی ذوات گرامی باہر لراں ہزار فخر و افتخار پیش کرتے ہیں اور انہیں یہ بتانا چاہتے ہیں کہ نبوت کا سلسلہ ختم ہو چکا ہے لیکن ولایت کا دروازہ قیامت تک کھلا رہے گا۔ اور صفات الہیہ کی زندہ نشانیاں اولیاء کرام کی ذوات گرامی کی شکل میں دنیا میں آتی رہیں گی۔ لیکن اہل اسلام کے عقیدے کے مطابق نعمت ولایت حضور ختمی مرتبت صلی اللہ علیہ وسلم کے مخلص غلاموں کا حصہ ہے۔ ان غلاموں کا جو شریعت و طریقت اور حقیقت و معرفت کی نعمتوں کے حامل ہوتے ہیں جب تک اسلام کے پرچاروں شیعہ نہ ہیں اور جب تک فطرت انسانی عشق حقیقی سے محروم نہیں ہو جاتی۔ اولیاء کرام کے وجود سے دنیا خالی نہیں رہ سکتی۔

اس صورت میں کسی مسلمان کا یہ عقیدہ نہیں ہو سکتا کہ ہزاروں سال سے دنیا
 "انسان کامل" کی منتظر ہے۔ قرآنی انسان یا کامل انسانوں کی کیا پی اور چیز ہے لیکن
 یہ کہنا کہ دنیا میں آج تک "کامل انسان" پیدا ہی نہیں ہوا۔ بالکل غلط اور غیر اسلامی عقیدہ
 ہے۔

ہمارے اور یورپین اقوام کے اس اختلاف کی وجہ اول تو یہ ہے کہ مذکورہ اقوام
 اسلام اور پیغمبر آخر الزمان پر ایمان نہیں رکھتیں۔ دوم یہ کہ روح کے متعلق ہمارا
 اور ان کا عقیدہ یکساں نہیں ہے۔ ہم روح حیوانی اور روح اعظم میں فرق کرتے
 ہیں۔ یورپین اقوام غالباً نہیں کرتیں۔ ہمارا عقیدہ یہ ہے کہ روح حیوانی ختم ہونے پر
 روح اعظم (حقیقت انسانیہ) کی موت واقع نہیں ہوتی۔ لیکن جو اقوام انسان کو محض
 مادی جسم اور روح حیوانی کا مجموعہ مانتی ہیں وہ نہ خدا کی قائل ہیں۔ نہ ارتقائے روحانی
 کی۔ چونکہ روح حیوانی عناصر کے باہمی غسل و رد و غسل کا ارتقائی نتیجہ ہے۔ اس لئے
 ان کا ارتقاء بھی حیوانی یعنی ظاہری جسمانی ہے۔ معنوی ذر و روحانی نہیں۔ لیکن ہمارے
 نزدیک انسان ذات حقیقی کے ظہور کی آخری تجلی ہے جسے جامعیت کا درجہ حاصل
 ہے۔ جس کا مکمل آئینہ انسان کامل کی ذات ہے۔ اس نظر میں ذات حقیقی کا ظہور
 مرتبہ جامعیت انسانیہ میں ارتقائے ترکیب عناصر کا نتیجہ نہیں ہے بلکہ ایک حقیقت
 ہے جو ہمیشہ سے موجود ہے۔ اور تخلیق و ترکیب عناصر اور ان کا غسل و رد و غسل سب
 کچھ اس کے اشارے پر ہوتا رہتا ہے۔ بقول حضرت مولانا نے دوم

قالب از ماہست شد، نے ما از او

بادہ از ماہست شد، نے ما از او

اس نظریہ مخصوص کے اصولوں کی پابندی سے "انسان" "انسان کامل" بنتا
 اور قرب الہی حاصل کرتا ہے۔ اسی کو عروج روحانی، معراج الی اللہ یا ارتقائے معنوی

کہتے ہیں۔ البتہ مدارج میں فرق رہتا ہے۔

عوام الناس کو ان حقائق سے روشناس کرنے اور ان کی باطنی اصلاح و تربیت کی تکمیل کے لئے اولیاء کاملین کا ظہور ہمیشہ ہوتا رہا ہے۔ اور اللہ کی زندہ نشانیوں کی حیثیت سے قیامت تک ہوتا رہے گا۔ ان کا انتظار کرنے کے بجائے جاننے پہچاننے اور ڈھونڈ نکالنے کی ضرورت ہے۔ لیکن اس کیلئے (۱) بنیادی عقائد میں تبدیلی اور (۲) تائید ایزدی ضروری ہیں۔

عقل کو آستیاں سے دور نہیں

اس کی تقدیر میں حضور نہیں

دل بیٹا بھی کر خدا سے طلب

آنکھ کا نور دل کا نور نہیں (اقبال)

اب صرف ایک سوال پر غور کرنا باقی ہے۔ وہ یہ کہ اگر اقبال کو کسی مرد کامل کا

انتظار نہیں ہے تو وہ کیوں فرماتے ہیں:

اے سوارِ شہبِ دوراں بیا

اے فروغِ دیدہ امکاں بیا

رونقِ ہنگامہٗ ایجاب و شو

در سوادِ دیدہ یا آباد شو

نوع انساں مزرع تو حاصلی

کار وین زندگی را منسولی

خیزد قانونِ اخوت باز وہ

جامِ مہیبائے محبت باز وہ

معلوم ہوا کہ علامہ اقبال کو ایک ایسے انسان کامل کا انتظار ہے۔ جو قانون

اخوت کو نافذ کر کے نہ صرف ملتِ اسلامیہ کی شیرازہ بندی کر سکے بلکہ تمام عالم
النسائیت کو محبت و اخوت کے رشتہ میں منسلک کر کے ساری دنیا میں امن قائم
کر دے۔ ظاہر ہے کہ ایسا انسان کامل بھی نبی یا ولی کامل کے سوا دوسرا کوئی نہیں
ہو سکتا۔ لیکن اسلامی عقیدے کے بموجب حضور خاتم النبیین علیہ السلام کے
بعد کسی دوسرے نبی کے آنے کی ضرورت نہیں ہے۔ اور اقبالی بھی ختم نبوت کے
قائل تھے۔ لہذا نہیں جس مرد کا ان کا انتظار ہے۔ وہ کوئی ولی کامل ہی ہو سکتا ہے۔ لیکن
معلوم ہوتا ہے کہ علامہ اقبالی کے ذہن میں یہ غیر معمولی شخصیت صرف ولی کامل نہ
ہو گی۔ بلکہ کچھ مزید اوصاف بھی رکھتی ہو گی۔ کیونکہ ملتِ اسلامیہ کا شیرازہ منتشر ہو
جانے کے بعد آج تک وہ کسی ولی کامل سے بھی درست نہ ہو سکا۔ حالانکہ اس
دوران میں ہزار ہا کامیاب گذر گئے۔ ان حالات میں اس عقیدہ کا حل عقیدہ امام مہدی
علیہ السلام میں نظر آتا ہے۔ جن کے منتظر مسلمانوں کے متعدد فرقے ہیں۔ ممکن ہے اقبالی
نے اس عقیدے کا اظہار کسی وجہ سے نہ کیا ہو۔ جیسا کہ وہ عقیدہ حیات النبی علیہ السلام
سے متعلق نیاز الدین خان کے نام ایک مکتوب میں لکھتے ہیں۔

”میرا عقیدہ ہے کہ نبی کریمؐ زندہ ہیں۔ اور اس زمانے کے لوگ بھی اسی
طرح مستفیض ہو سکتے ہیں جس طرح صحابہؓ ہو کرتے تھے۔ لیکن اس
زمانے میں تو اس قسم کے عقائد کا اظہار بھی اکثر دماغوں کو ناگوار ہو گا۔ اس
واسطے خاموش رہتا ہوں۔“

ہمارے صوفیاء کرام نے ان مسائل کو ایسے نبی کریمؐ علیہ التحیہ والتسلیم کی حقیقت
حیات کے متعلق اور اس کے تحت حقیقتِ امام مہدی علیہ السلام کی بابت جو توضیح
و تشریح کی ہے وہ اسرارِ عظیمیہ داخل ہے۔ اور صرف ایسے اشخاص کے لئے مخصوص ہے
جو طالبِ حق ہوں اور راز کو علامہ اقبالی کی طرح راز رکھنے کی اہلیت رکھتے ہوں۔ لہذا

خاموشی اختیار کی جاتی ہے۔ در نہ میں صاف صاف بتا سکتا تھا کہ فخرائے اسلام کے عقیدے کے بموجب امام ہند کی حقیقت کیا ہے۔ اقبال کے انتظار کا کیا مطلب ہے۔ اور انہیں کس انسان کا "کامل" کا انتظار ہے۔ عقل مند را اشارہ کافی است۔ تاہم جیسا کہ پہلے مذکور ہو چکا ہے۔ یہ نکتہ ذہن نشین کر لینا چاہئے کہ علاء اقبال کا انتظار (مرد کامل سے متعلق) ڈارون یا نٹشے وغیرہ کے نظریات سے کوئی تعلق نہیں رکھتا۔ ڈارون کا نظریہ ارتقاء انسان کی صرف حیوانیت (یعنی جسم ظاہری) کے ارتقاء کا حال بیان کرتا ہے۔ انسان کی انسانیت اور اس کی روحانیت کے ارتقاء کا حال نہیں بیان کرتا۔ اور نٹشے کے "فوق البشر" کو نہ خدا سے واسطہ ہے نہ رسول سے۔ پھر ایسے "فوق البشر" سے اقبال یا صوفیائے اسلام کے "مرد کامل" کا کیا تعلق؟ ان حضرات کے "مرد کامل" یا "انسان کامل" کو۔

توحید و رسالت محمدی کا قائل اور اس کے علم و عمل کو شریعت، طریقت اور معرفت کا جامع ہونا چاہئے۔ اس کے علاوہ اسے اللہ کی طرف سے وہ قدرت بھی حاصل ہونا چاہئے۔ کہ وہ ایک بار پھر ملت اسلامیہ بلکہ تمام عالم انسانیت کو رشتہ محبت و اخوت میں منسلک کر دے۔ اور دنیا سے فسق و فجور اور ظلم کا نام و نشان مٹا دے۔



(۱۲)

موت و حیات

مُوتُوا قَبْلَ أَنْ تَمُوتُوا
مر جاؤ قبل مرنے کے

(حدیث شریفین)

گرچہ برہم ہے قیامت سے نظام ہست و بود
ہیں اسی آشوب سے بے پردہ اسرار وجود

موت تجسید مذاق زندگی کا نام ہے
خواب کے پردے میں بیداری کا اک پیغام ہے

(اقبال)

موت و حیات

(۱) بعض اہم امور جو عمومی حیثیت رکھتے ہیں اور جن کے متعلق عموماً زیادہ کرام اور علامہ اقبال متفق الخیال ہیں۔

موت و حیات انسانی کے متعلق علامہ اقبال کے خیالات حکماء سے زیادہ علمائے طریقت کے عقائد سے ماخوذ ہیں۔ موت کی ارزانی، اس کی وجہ۔ موت و حیات کی باہمی نسبت، انسان کا ظاہری و باطنی وجود، وجود ظاہری کی مسلسل فنا، مسلسل فنا پر مسلسل بقا کا انحصار، جوہر انسانی کی ابدیت، موت کے خوف کا بے معنی ہونا، حیات ابدی کے لئے ایثار و شہادت کی ضرورت، حضرت امام حسین کی شہادت کی اہمیت، حقیقی ارتقا، احترام انسانیت، انسانی زندگی میں اخلاق فاضلہ کی اہمیت وغیرہ وغیرہ، ان تمام امور کے متعلق اقبال وہی کہتے ہیں جو اکابر عارفیہ ہمیشہ سے کہتے آ رہے ہیں۔ جیسا کہ آئندہ صفحات میں دی ہوئی تفصیلات سے واضح ہو گا۔

البتہ عبادت کی اوجیت و اہمیت، مقصود عبادت، قلب انسانی اور اس کی اہمیت، قرب الہی، حیات بعد الموت، اس کی نمایاں خصوصیات اور اسی نوع کے بعض دیگر مسائل کی بابت علامہ اقبال اور عموماً زیادہ کرام کے نقطہ ہائے نظر میں بعض جگہ کچھ اختلاف نظر آتا ہے۔ اور بعض جگہ تفصیلات کی کمی ہے۔

اسی طرح جہاں تک حیات اجتماعی کے خاص خاص اسلامی اصولوں کا تعلق ہے حضرت علامہ اقبال نے عموماً زیادہ کرام سے کہیں اختلاف نہیں کیا۔ اقبال کا دل مارکس کے معاشی تجزیے اور اس کی معاشی تاویلات سے تو متاثر نہیں۔ لیکن اس کی کافی کے قائل نہیں اس لئے

”قلب او مؤمن دماغش کافر است“

فرمایا۔ اس کی "کافرئی" بھی تھی کہ وہ انسان کے باطن رہنما اور تقاضے باطنی کا منکر ہے۔
جہاں تک ان امور کا تعلق ہے۔ اقبال کے افکار صوفیہ کے عقائد سے ماخوذ ہیں۔

وہی نہیں اب "حقیقتِ حیات" اور اس حقیقت تک انسان کی رسائی۔ اور
سُورہ زمان و مکان وغیرہ کے متعلق یورپ کے جدید ارباب فلسفہ کی تحقیق کے دائرے
کبھی تصوف ہی سے جانتے ہیں۔

ذیل میں انہی نکات کی کچھ تفصیل ملاحظہ ہو۔ مثلاً

صوفیائے کرام اس قرآنی تعلیم پر ایمان رکھتے ہیں کہ اللہ تعالیٰ نے حضرت آدمؑ
کا جسم تیار کر کے اس میں اپنی روح پھونکی۔

وَلَفَخْتُ فَيْدٍ مِنْ سُدُجِي (۱۵-۲۹)

اور اس کی بدولت وہ زندہ اور ہست ہوا۔ ان کے نزدیک "آدم" "جسم آدم" "کائنات"
"روح" "زندگی" وغیرہ سب ہستی حقیقی کی صفات و شیون اور اسی کے اسماء و افعال
کے مظاہر ہیں۔ جن میں انسان کا درجہ دیگر مخلوقات میں اعلیٰ اور پھر انسان کامل کا اعلیٰ
ترین ہے۔ لیکن عام انسان چونکہ ان مسائل کی حقیقت کو باسانی نہیں سمجھ سکتے اس لئے
ان کی تشریح میں راز داری کا عنصر غالب ہے۔

صوفیاء کرام وجود انسانی کو خدا کا راز کہتے ہیں۔ چنانچہ حضرت غوث الاعظم رحمۃ اللہ
علیہ کے ایک الہام میں لکھا ہے :-

"قال عز وجل يا غوث الاعظم الا انسان سرى وانا
سؤلا لو عرف الا انسان منزلته عندى فقال فى كل نفس

۱۰ خطبات اقبال

۱۱ مضمون ڈاکٹر غلیبہ عبدالحکیم مطبوعہ رسالہ "اقبال" (اردو) جلد اول شمارہ ۱۲

من الانفاس لمن الملك اليوم
 یعنی فرمایا حق سبحانہ نے اے غوث اعظم! انسان میرا بھید ہے اور میں
 انسان کا بھید ہوں۔ اگر انسان اپنے مرتبہ کو پہچانتا۔ جو میرے نزدیک ہے
 البتہ کہتا ہر دم۔ دموں سے اپنے کہ میں مالک ہوں اور مجھ سے کہ ہر بادشاہی
 آج کے روز۔“

علامہ اقبال بھی ضرب کلیم میں فرماتے ہیں :-

ظلم بود و عدم جس کا نام ہے آدم
 خدا کا راز ہے قادر نہیں ہے جس پہ سخن
 زمانہ روز ازل سے رہا ہے نحو خوام
 مگر یہ اس کی تک و دو سے ہو سکا نہ کہن
 اگر نہ ہو تجھے الجھن تو کھول کر کہہ دوں
 وجود حضرت انسان نہ روح ہے نہ بدن

خدا کے اس "راز" کی تفسیر میں صوفیائے کرام اور علامہ اقبال دونوں نے بیان کی ہیں۔
 فرق اسلوب بیان کا ہے۔ نیز یہ کہ علامہ نے زیادہ تر اس کے ظاہر اور ظاہر کے عملی پہلو
 کی شرح کی ہے۔ لیکن اکابر صوفیہ نے باطن اور باطن کے عملی پہلو کی وضاحت کی ہے۔
 اسلامی تصوف کی بنیاد توحید کی صحیح توضیح پر قائم ہے اس میں انسان کو بتایا جاتا
 ہے کہ اس کا صحیح مرتبہ اللہ تعالیٰ کے نزدیک کیا ہے۔ اور وہ کس حد تک عروج و حافی
 حاصل کر سکتا ہے۔ یہ باتیں اکابر صوفیہ اپنے نظریہ انا کے تحت بیان کرتے ہیں۔

علامہ اقبال کی خودی اور صوفیائے وجودی کے نظریہ انا میں متعدد کات مشترک ضرور
 ہیں۔ لیکن جہاں تک تفصیلات ان کی ترتیب و تدوین اور دلائل و براہین ان دوئے
 قرآن و سنت کا تعلق ہے۔ بالخصوص بلحاظ انتہا صوفیائے وجودی کے نظریہ انا کا

درجہ علامہ اقبال کے نظریہ خودی سے کہیں زیادہ ہے اور خود علامہ کے اس اعتراف کے بعد کہ ان کا نظریہ فقراء و صوفیائے اسلام کے نظریات سے ماخوذ ہے فقرائے اسلام کے انا کو اصل کی حیثیت حاصل ہے۔

تسلسل حیات اور اوصاف حیات کے بیان میں جس کی تفصیل آگے آرہی ہے۔ علامہ اقبال سراسر سنائی اور عطار اپنے مرشد معنوی مولانا روم اور دیگر صوفیائے کرام کی زبان بن جاتے ہیں۔

موت کے متعلق بھی علامہ اقبال صوفیائے کرام کے ہم خیال ہیں۔ صوفیہ موت سے ہمیں ڈرتے نہ اُسے زندگی کا اختتام سمجھتے ہیں۔ بلکہ اس کے برعکس ان کے اقوال کا خلاصہ یہ ہے کہ موت ایک پل ہے۔ جو طالب کو مطلوب حقیقی سے ملاتا ہے۔ اور جس کے بعد طالب کی نئی اور بہتر زندگی شروع ہوتی ہے۔ علامہ اقبال فرماتے ہیں۔

موت کو سمجھے ہیں غافل اختتام زندگی
ہے یہ شام زندگی صبح دوام زندگی
موت تجدید مذاق زندگی کا نام ہے
خواب کے پردے میں بیداری کا اہم پیغام ہے

در اصل نقش حیات مٹ مٹ کر ابھرتا اور نئی شان سے ابھرتا ہے۔ دنیا کی بے ثباتی سطحی ہے۔ ورنہ حقیقتاً ہر لحظہ، ہر لمحہ، ہر گھڑی، ہر چیز کو نئی زندگی عطا کی جاتی اسی کا نام تسلسل حیات اور تصوف کی اصطلاح تجدید امثال ہے۔

اقبال بھی اسی کے قائل ہیں۔ چنانچہ وہ فرماتے ہیں :-

دوام رداں ہے ہم زندگی سے ہر اک شے سے پیدا دم زندگی

۱۔ اس کی وضاحت اُسندہ صفحات میں ملے گی۔
۲۔ زندگی کا مفہوم وسیع بھی ہے محدود بھی۔

فریب نظر ہے سکون و ثبات
 ترپتا ہے ہر ذرہ کائنات
 ٹھہرتا نہیں کاروانِ وجود
 کہ ہر لحظہ ہے تازہ شانِ وجود

سمجھتا ہے تو راز ہے زندگی
 فقط ذوق پر واز ہے زندگی
 الجھر کر سلجھنے میں لذت اُسے
 ترپنے پھر کئے میں راحت اُسے
 اتر کر جہاں مکافات میں
 رہی زندگی موت کی گھات میں
 گل اسی شاخ سے ٹوٹے بھی ہے
 اسی شاخ سے پھوٹے بھی ہے
 سمجھتے ہیں ناواں اسے بے ثبات
 ابھرتا ہے مٹ مٹ کے نقش حیات

صوفیائے کرام کا عقیدہ ہے کہ حقیقتِ انسانی فنا نہیں ہوتی بلکہ عشقِ حقیقی کے

ادا کے وجود سے یہاں واحد وجود مراد ہے۔ صوفیہ اسے "ہستی حقیقی" کا مترادف سمجھتے
 ہیں۔ تفصیل آئندہ صفحات میں ملے گی۔

۱۳۷ تصوف میں ان صورتوں کے لئے "عروج" و "نزول" کی اصطلاحات ہیں اور صوفیائے
 کرام نے ان کے متعلق کافی تفصیل سے بحث کی ہے

اعلیٰ ترین مرحلے پر پہنچ کر حقیقتِ عہدِ درتب ایک ہو جاتی ہے۔ پہلے جزو کی بابت اقبال فرماتے ہیں :-

فرشتہ موت کا چھوٹا ہے گو بدن تیرا
تیرے وجود کے مرکز سے دور رہتا ہے
جو ہر انسان عدم سے آشنا ہوتا نہیں
آنکھ سے غائب تو ہوتا ہے فنا ہوتا نہیں

اور

اور دوسرے جزو کی بابت مزید بحث تو آگے آرہی ہے لیکن فی الحال یہاں صرف دو شعر مثال کے طور پر پیش کئے جاتے ہیں۔

عسل خواہی یقین را بختہ تر کن
یکے جو دیکے بین ویکے باش

(۱)

(پیام مشرق)

مٹا دیا میرے ساقی نے عالم من و تو
پلا کے مجھ کو مئے کلا الہ الا اللہ

(۲)

(بال جبریل)

بہر حال "جو ہر انسان" اور "مرکز وجود" کی بابت اقبال اور صوفیائے کرام کے خیالات میں کوئی فرق نہیں ہے۔ اگر ہے تو صرف اتنا کہ صوفیہ نے جو ہر انسان کی ترقی پر زیادہ

توجہ کی اور اقبال نے فرد اور ملت اسلامیہ کی ظاہری اور اجتماعی ترقی پر خاص زور دیا ہے۔ دونوں کا کام ایک دوسرے کی ضد نہیں ہے۔ دونوں نے جو کام کیا ہے وہ اپنے

۱۔ دیکھو فلسفہ عجم از اقبال ص ۲۱۶، ص ۲۱۷ اور میرا مقالہ "انسان کامل" ص ۲۱۷

۲۔ جو باتیں اصل اصیل یا اس کی تشریح میں ایک دوسرے کی ضد نظر آئیں۔ انہیں ایک دوسرے کے مسلک کو اچھی طرح نہ سمجھنے پر محمول کرنا چاہئے اسی طرح دونوں میں بعضی کی راہ نکل سکتی ہے۔

اقبال اور
صرفیہ کے نقطہ نظر
کا درمیانی فرق
مجاہد ص ۱۰۰
نص فردی


اپنے وقت اور حالات کے لحاظ سے کیا ہے۔ صوفیاء کرام نے مادیت اور مادی مفادات اور حیوانی لذائذ زندگی کو اس لئے بیچ بتایا (اور قیامت تک بتاتے رہیں گے) کہ قرآن پاک انہی چیزوں میں اُلجھ کر رہ جانے کو مذموم قرار دیتا ہے۔ وہ مادی مفادات زندگی کو اس صورت میں جائز قرار دیتا ہے جبکہ آخرت کو بھی پیش نظر رکھا جائے اور اللہ تعالیٰ کے مقرر کئے ہوئے حدود سے تجاوز نہ کیا جائے۔ لیکن انسان کی اکثریت ہر زمانے میں انہی فانی، عارضی اور چند روزہ لذتوں میں اُلجھ کر رہ جانے اور آخرت کو فراموش کر جانے کی عادی ہے۔ ان حالات میں یہی مناسب ہے کہ دنیا کی عارضی لذتوں کو بیچ بتا کر انسان کے سامنے حیاتِ آخری رکھی جاوے۔

اسی طرح اقبال نے اپنی قوم کے اوبار و افلاس اور انھیاری کی چیرہ دستیوں سے نجات حاصل کرنے کے لئے ضروری سمجھا کہ قوم کو انفرادی و اجتماعی استحکام و اقتدار کی جانب خاص توجہ دلائی جائے۔ نہ صوفیائے کرام کا یہ مقصد تھا کہ ملت فنا ہو جائے۔ نہ اقبال کا یہ مطلب تھا کہ انسان "مرکز وجود" سے بے تعلق رہے۔ یادہ اپنے جوہر کو قابل التفات نہ سمجھے۔ زندگی میں دھوپ چھاؤں، نور و ظلمت، دن رات اور شادی و غم کی طرح انسانی جدوجہد اس کے مفادات اور اس کی ترقی کے بھی دو پہلو ہیں۔ ایک ظاہری یا مادی اور دوسرا باطنی یا روحانی۔ دونوں ایک دوسرے کا تکملہ ہیں۔ اور دونوں ہی میں خالق کائنات کی مرضی کا فرما ہے۔ علامہ اقبال نے اسی نکتہ کو ایک جگہ اس طرح بیان کیا ہے :-

بہر دل عشق رنگ تازہ بر کرد
گے با بستگ کہ با شیشہ سر کرد
ترا از خود رلود و چشم تر داد
مرا با خویشتن نزدیک تر کرد

لیکن اس سے یہ بھی لازم نہیں آتا کہ "باخوبیستن نزدیک تر" ہونا ہی زندگی کی آخری منزل ہے۔ آخر وہی اقبال یہ بھی کہتے ہیں :-

تو می گوئی کہ من ہستم خدا نیست
 جہان آب و گل را انتہا نیست
 ہنوز این راز بر من ناکشود است
 کہ چشم آنچه بیند ہست یا نیست



تذیہ

اس سے یہ نہ سمجھنا چاہئے کہ اقبال کا مسلک متشککین کی طرح تشکک یا تذبذب تھا۔ یہ کہنا کہ آنکھ جو کچھ دیکھتی ہے وہ ہے بھی یا نہیں، محض ایک انداز بیان ہے جس سے یقین کے ساتھ یہ کہنا مقصود ہے کہ صرف اللہ ہی باقی ہے اور کچھ نہیں ہے۔ اور یہ نیچرلوں اور دہریوں کے بطلان کے لئے کہا گیا ہے جو یہ سمجھتے ہیں کہ جہان آب و گل ہی حقیقی ہے اور لغو یا اللہ خدا کچھ نہیں ہے۔

بعض اشعار میں تو علامہ نے وجودِ الہی کے سوا ہر چیز کو صاف الفاظ میں وہم و خیال قرار دیا ہے۔ مثلاً

یہ مال و دولت دنیا یہ رشتہ و پیوند
 بتان وہم و گمان لا الہ الا اللہ
 خرد ہوئی ہے زمان و مکان کی زناری
 نہ ہے زمان نہ مکان لا الہ الا اللہ

مگر ان کے مجموعی فلسفہ حیات کے پیش نظر اس کا یہ مطلب نہیں کہ یہ عارضی

دنیاوی زندگی "ذلت کے ساتھ یا کفار کی محکومی میں گزاری جائے۔ آخر خدا نے اس عارضی دنیاوی زندگی کی درستی کے لئے وحی و انبیاء کرام کا سلسلہ جاری کیا تھا۔ اور اسی عارضی دنیا کو "دارالعمل" اور "آخرت کی کھیتی" قرار دیا گیا ہے۔ اسے صحیح کہنے کا مطلب یہ ہے کہ اسی کو سب کچھ نہ سمجھ لیا جائے۔ صوفیائے کرام بھی ہمیشہ یہی کہتے رہے ہیں۔

چسیت دنیا از خدا غافل بدن

(زوحی)

نے قماش و نقرہ و فرزند و زن

علامہ اقبال نے زندگی کے دونوں رخ واضح کر دئے ہیں لیکن جس رخ کی وضاحت پر پوری توجہ صرف کی ہے۔ وہ یہی ہے کہ مسلمان اس دنیا میں محکومی و ذلت کی زندگی بسر کرنے کے لئے پیدا نہیں ہوا ہے۔ لیکن یہ تعلیم قرآن پاک ہی کی ہے۔

لَا تَهِنُوا وَلَا تَحْزَنُوا إِنْ كُنْتُمْ مُؤْمِنِينَ ط

(۳-۱۳۹)

تھو جہو۔۔ خوف نہ کھاؤ۔ غم نہ کرو۔ تم ہی غالب رہو گے۔ اگر تم مومن رہے۔

چنانچہ فردری شرط مومن رہنے کی ہے جس کی تکمیل حصول غلبہ سے مقدم ہے۔

صوفیائے کرام کے نقطہ نظر سے "مومن" اس مرد حق کو کہتے ہیں۔ کہ جس کا مزاج دنیا

سب کچھ اللہ اور صرف اللہ کے لئے ہو۔ وہ زمین پر اللہ کا خلیفہ ہے اور دنیا میں اللہ

کی نیابت کے فرائض انجام دینا اس کے سپرد کیا گیا ہے۔ وہ اس سلسلے میں ہر اس ذریعہ

کی مدد لے سکتا ہے جو خدا نے اس کے لئے جائز قرار دیا ہو (افراد، اجتماعی، جسمانی،

ذہنی، اخلاقی، روحانی، سیاسی، معاشی وغیرہ) اس فرض سے غافل رہ کر "مومن" دوسری

باطل قوتوں سے مغلوب ہو جاتا ہے۔ انبیاء کرام و اولیائے عظام کی زندگیوں میں یہ سبق

دیتی ہیں کہ انہوں نے عشق الہی کی بنیادوں پر فرائض نیابت کی انجام دہی کی عمارت

استوار کی ہے۔ وہ عشق الہی میں زندہ ہے اور اسی میں فنا ہوئے۔ چنانچہ ہمارے لئے بھی یہی شاہراہ ہو سکتی ہے۔ جب اللہ کا عاشق و عاشقہ ختیق میں فنا ہو جاتا ہے تو اسے بقائے دوام کی نعمت سے سرفراز کیا جاتا ہے۔ اس وقت اس میں وہ وقت پیدا ہو جاتی ہے جسے اقبال اس طرح بیان کرتے ہیں :-

کافر ہے تو تلوار پہ کرتا ہے بھروسہ

مومن ہے تو بے تیغ بھی لڑتا ہے سپاہی

پہلے بتایا جا چکا ہے کہ زندگی کے لئے موت ضروری ہے۔ موت کی منزل سے گذر کر کائنات کی ہر شے ارتقاء حاصل کرتی ہے۔ یعنی پہلے سے بہتر صورت اختیار کرتی ہے۔ ہمارا دن رات کا مشاہدہ ہے کہ جمادات نباتات میں اور نباتات حیوانات میں فنا ہو کر ارتقاء حاصل کرتی ہیں۔ اسی طرح عالم حیوانات عالم انسانی میں فنا ہو کر انسان کا جزو بنتا رہتا ہے۔ یہی اس کا ارتقاء ہے۔ اس اصول کے تحت لازم آتا ہے کہ انسان اپنے سے بلند و برتر ہستی میں فنا ہو کر ارتقاء حاصل کرے لیکن

یہ فنائیت نباتات و حیوانات کی طرح جسمانی نہیں ہوتی بلکہ معنوی ہوتی ہے لیکن بعض

دیگر مذاہب نے یہاں یہ غلطی کی کہ وہ جسمانی فنا کے قائل ہو گئے اور طرح طرح سے

اپنے جسم کو مٹانے لگے۔ تاکہ انہیں نجات حاصل ہو۔ یہ اسلامی تصوف کا بتی نوع انسان

پہا احسان عظیم ہے۔ کہ اس نے اس غلط عقیدہ کی اصلاح کی۔ اور یہ بتایا کہ انسان معنوی

طور پر فنا فی اللہ ہو کر باقی باللہ بنتا ہے۔ حدیث شریف میں آیا ہے :-

مَوْتُوا قَبْلَ أَنْ تَمُوتُوا

یعنی مر جاؤ قبل مرنے کے

چنانچہ صوفیائے کرام کے مسلک میں یہی عین بقا ہے۔

مذکورہ بالا دو موتوں میں ایک تو وہی ہے جس سے جسم کا رشتہ روح حیوانی

سے منقطع ہو جاتا ہے۔ یہ موت ظاہری جسمانی ہے۔ جس کی بابت قرآن پاک میں ہے:-

اِذَا جَاءَ أَجْلَهُمْ فَلَا يَسْتَاخِرُونَ سَاعَةً وَلَا يَسْتَقْدِمُونَ

(۱۰-۲۹)

یعنی اجل کا وقت مقرر ہے۔ نہ ایک ساعت بعد آئے گی نہ قبل۔

دوسری موت جس کی تاکید کی جا رہی ہے معنوی ہے۔ صوفیاء کرام فرماتے ہیں

کہ اس سے اپنی باطل اناہیت کی فنا و دوئی اور ذہم غیریت کی اصلاح اور انائے حقہ کے شعور کی انتہائی ترقی مراد ہے۔ ان کے نزدیک یہی موت و قبل ان تموتوا کا مقصود اور یہی صحیح ارتقاء ہے۔ اس لئے ان کی نظر میں جسمانی موت کوئی حقیقت نہیں رکھتی۔ نہ اس سے ڈرنے کی ضرورت ہے۔ ان کے عقیدے کے مطابق ایسی موت تو ہر لحظہ انسان پر طاری رہتی ہے۔ اور اس کی بدولت وہ ہر لحظہ نیا جسم اور نئی زندگی حاصل کرتا رہتا ہے۔ مولانا نے روم فرماتے ہیں:-

تَوَازِلُ رُوزِے كِے دَر ہِستِ آدی
آتشے یا خاک یا بادے بُدی
گر بَدانِ حالتِ ترا بودے بقاء
كے رسیدی مرترا این ارتقاء
از مبدل ہستی اول نماند
ہستی دیگر بجائے او نشاند
این بقاء از فنا یافتی
از فنا پس رو چرا بر تافتی
زناں فنا چہ زیاں بودت کہ تو

بر بقاء چسپیدہ اسے بے نو
 صد ہزار ال حشر دیدی اسے عنود
 تا کنوں در لحظہ از بدو وجود
 در فنا این بقا دیدہ
 بر بقائے جسم چوں چسپیدہ

غرض یہ کہ ظاہری حیات انسانی عارضی زندگیوں کا ایک لانتناہی سلسلہ ہے جو عارضی موتوں کے لانتناہی سلسلے پر قائم ہے۔ لہذا لازم آتا ہے کہ انسان (۱) موت سے ہرگز نہ ڈرے۔

(۲) اپنی زندگی کی حقیقت کو سمجھے۔

(۳) اس دنیا کی زندگی ہی کو "حیات" کی آخری منزل نہ سمجھے۔ اور

(۴) صحیح ارتقاء حاصل کرنے کی کوشش کرے کہ وہی "حیات دائمی" ہے۔ علامہ

اقبال اور صوفیاء کرام دونوں نے ان نکات کو مختلف پیرایوں میں بیان کیا ہے چنانچہ علامہ موت کی ارزانی کے متعلق فرماتے ہیں :-

فتاء را بادہ ہر جام گردند

چہ بے دروانہ او را عام گردند

تماشا گاہ مرگِ ناگہاں را

جہان ماہ و انجسم نام گردند

ایک دوسرے قطعہ میں فرماتے ہیں :-

زندگی انساں کی ہے مانند مرغ خوش نوا

شاخ پر بیٹھا کوئی دم چھپایا اڑ گیا

آہ کیا آئے ریاض و بہر میں ہم کیا گئے

زندگی کی شاخ سے پھولے، پھلے، مڑ جھاگئے
 اسے ہوسِ خوں رو کہ ہے یہ زندگی بے اعتبار
 یہ شرارے کا تبسم، یہ خسِ آتش سوار
 آہ یہ دنیا یہ ماتم خانہ بر ناد پیر
 آدمی ہے کس طلسمِ دوش و فردا میں اسیر
 کتنی مشکل زندگی ہے کس قدر آساں ہو موت
 گلشنِ ہستی میں مانند نسیمِ ارزاں ہے موت
 کلبہِ افلاس میں دولت کے کاشانے میں موت
 دشتِ در میں شہر میں گلشن میں ہویرانے میں موت

لیکن ارزانی موت کے ذکر سے علامہ کا مقصد بھی وہی ہے جو صوفیاء کرام کا ہے
 یعنی ہمارے دل سے موت کا ڈر نکل جائے اور ہم اسے بہتر زندگی کے لئے ضروری
 سمجھنے لگیں۔ چنانچہ فرماتے ہیں :-

اہل ہے لاکھوں ستاروں کی اک ولادتِ مہر
 فنا کی نیند مئے زندگی کی مستی ہے
 وداعِ غنچہ میں ہے رازِ آفرینش گل
 عدمِ عدم ہے کہ آئینہ دارِ ہستی ہے

اصل غلطیاں یہی ہیں کہ انسان یا تو اس دنیا کو قطعی ہیج یا بے کار سمجھ لیتا ہے۔ اور
 حقوقِ العباد کی ادائیگی سے بھی کنارہ کش ہو کر رہبہایت اختیار کر لیتا ہے۔ یا خدا
 اور رسول کے احکام کو فراموش کر کے محض دنیا کا غلام بن جاتا ہے۔ یہ دونوں صورتیں غلط
 ہیں۔ صوفیاء کرام اور علامہ اقبال نے مختلف پیرایوں میں انہی غلطیوں سے آگاہ کیا
 ہے۔ اور جیسا کہ میں پہلے بیان کر چکا ہوں۔ دونوں نے اپنے اپنے مقصد کے پیش نظر

اور اپنے اپنے زمانے کے حالات کے لحاظ سے کسی ایک پہلو پر خاص زور دیا ہے۔ اور دوسرے پر کم۔ اسی لئے سطحی علم رکھنے والوں کو یہ دھوکا ہوتا ہے کہ اقبال تصوف کے خلاف تھے یا صوفیاء کو آرام عمل کے۔

ہر زمانے میں "زندگی" کے متعلق مختلف اشخاص کا نقطہ نظر ایک دوسرے سے مختلف رہا ہے۔ لیکن ضروری نہیں کہ ہر شخص کا نقطہ نظر ہر لحاظ سے صحیح بھی ہو۔

موجودہ دور میں زندگی کے متعلق انسان کا نقطہ نظر فلسفیانہ کم معاشی زیادہ ہے لیکن معاشی افادیت کے بھی مدارج مقرر کرنا ضروری ہیں۔ ورنہ انفرادی یا اجتماعی زندگی کی اہمیت کے درجات معین نہ ہو سکیں گے اور یہ فیصلہ کرنا مشکل ہو گا۔ کہ کس اصول کس عمل، کس جدوجہد اور کس قسم کی زندگی کو اسلامی نقطہ نظر سے مستحسن اور کسے مذموم قرار دیا جائے۔ مثلاً

ایک شخص صرف اپنے ذاتی مفاد کے لئے تمام عمر جدوجہد کرتا ہے۔ دوسرا اپنے عزیز و اقارب کے معاشی مفاد کے لئے اپنا وقت عزیز، اپنا آرام اور اپنا معاشی مفاد قربان کرتا ہے۔ تیسرا اپنے وطن کے لئے قربانیاں دیتا ہے۔ چوتھا پوری ملت اسلامیہ کے لئے اپنا سب کچھ قربان کر دیتا ہے۔ اور پانچواں تمام بنی نوع انسان کو خدا کی مخلوق اور اس کا ایک کنبہ سمجھتا اور اسے فائدہ پہنچانے کے لئے اپنے تمام ذاتی مفادات کو قربان کر دیتا ہے۔ معاشی نقطہ نظر رکھنے والوں کے خیال کے مطابق "زندہ" سب کہلائیں گے۔ لیکن کیا وہ قربانیوں کے لحاظ سے بھی ہم رتبہ ہوں گے؟ ظاہر ہے کہ ایسا نہ ہو گا بلکہ جس شخص کی قربانیاں سب سے زیادہ ہوں گی اور جس کی قربانیوں سے زیادہ سے زیادہ انسان ستفیض ہوں گے۔ اس کی زندگی بہترین سمجھی جائے گی۔

"ایشاد و قربانی" کا مفہوم بھی بہت وسیع ہے۔ اپنی عزیز چیز کو دوسروں کے فائدہ رسانی کے لئے قربان کر دینا دوسروں کے آرام، فائدے یا ترقی کے لئے ملک

میں امن و امان قائم رکھنا۔ اہل ملک کو دشمنوں کے شر سے محفوظ رکھنے کے لئے تکالیف برداشت کرنا۔ اور منظم طور پر مذہبی، تعلیمی، معاشی و معاشرتی منصوبوں پر کامیابی کے ساتھ عمل درآمد کرنا یا عمل درآمد کرنے کی کوشش کرتے رہنا۔ وغیرہ وغیرہ یہ سب کچھ "ایشاد و قربانی" اور "عمل" کے دائرے میں آسکتا ہے۔ بشرطیکہ اس کا معاوضہ نہ لیا جائے۔ یا بقدر ضرورت لیا جائے۔ (یہاں ضرورت سے صرف جائز ضروریات زندگی اور اتنے مصارف مراد ہیں جو ایک عام اوسط درجہ کے آدمی کے مصارف کے برابر ہوں) اس طرح "ایشاد و قربانی" کی مذکورہ تمام صورتیں "زندگی" میں داخل سمجھی جائیں گی۔

لیکن بحیثیت مسلمان یہاں بھی ہمیں ایک مغالطے سے بچنا لازمی ہے۔ وہ یہ ہے کہ "ایشاد و قربانی" کی مذکورہ بالا سیاسی و معاشی صورتیں ان اقوام میں بھی پائی جاتی ہیں جو خدا، قرآن اور صاحب قرآن کے قائل نہیں ہیں۔ اور جو آخرت کی زندگی پر ایمان نہیں رکھتے۔

یہی نہیں بلکہ آج بعض ممالک میں معاشی نظام ہم سے کہیں زیادہ کامیاب ہے۔ اور وہ کامیابی لاکھوں کی بے پناہ "قربانیوں" کا نتیجہ ہے۔ لیکن ہم یہ نہیں کہہ سکتے کہ ان کی زندگی "اسلامی" ہے۔ کیونکہ اسلام ایک مکمل ضابطہ حیات ہے۔ محض "مساداتِ شکم" پر کسی معاشی نظام کی بنیاد قائم کرنے میں کامیاب ہو جانا "انسانیت" کی معراج نہیں ہے۔ ہمیں یہ نہ بھولنا چاہئے کہ "مساداتِ شکم" والے موجودہ ممالک کا نظریہ حیات انتہائی خود غرضی پر قائم ہے۔ نہ انہیں آخرت سے سروکار ہے نہ خدا اور رسولؐ سے واسطہ۔ وہ کامیاب اور اعلیٰ ترین معاشی نظام قائم کرنے کے ساتھ ساتھ ایٹم بم اور ہائیڈروجن بم بھی تیار کرتے اور غیر اقوام اور غیر ممالک کو محض اپنے مادی مفاد کی خاطر نظروں میں تباہ کر دیتے ہیں۔ دنیا کے سائب الرئسے اشخاص کا ملحقہ فیصلہ یہی

ہے۔ کہ زوال انسانیت اور اخلاقی پستی کی یہ بدترین مثالیں ہیں۔ جو جانوروں کی دنیا میں بھی نظر نہیں آتیں۔ اس لئے ہم انہیں غیر اسلامی کہتے ہیں۔

ظاہر ہے کہ انسان اور انسانیت کو بچانے کے لئے مادی ترقی و ایجادات کے ساتھ ساتھ جس چیز کی شدید ضرورت ہے۔ وہ اخلاق و روحانیت کی ترقی اور حقیقی اسلامی زندگی کے اصولوں پر عمل درآمد کرنا ہے۔ جب تک اخلاق و روحانیت کی ترقی خاطر خواہ نہ ہوگی، نہ انسانی ہمدردیوں کا دائرہ وسیع ہو سکتا ہے۔ نہ دنیا میں امن قائم رہ سکتا ہے۔

انسان کا نقطہ نظر معاشی ہو یا سیاسی، خود غرضی ایسی خطرناک بیماری ہے کہ وہ کسی کو پہننے نہیں دیتی۔ اور جب وہ کسی قوم میں سرایت کر جاتی ہے تو اس کے باعث بعض اوقات عالم گیر جنگوں تک نوبت پہنچتی ہے۔ حرص و ہوس اور حسد وغیرہ خود غرضی ہی کی انتہائی خراب صورتیں ہیں۔ جب تک یہ برائیاں دور نہ ہوں۔ کوئی شخص یا قوم دوسرے کے لئے ایثار و قربانی نہیں کر سکتی۔ حقیقتاً ان برائیوں کا دور کرنا ہی اسلام ہے۔ ان برائیوں کا تعلق انسانی قلب سے ہے۔ اسی لئے اسلامی تصوف انسان کے قلب کو ان تمام برائیوں سے پاک و صاف رکھنے پر اصرار کرتا اور دوسرے انسانوں کے ساتھ ہمدردی و محبت رکھنے اور ان کے لئے بڑی سے بڑی قربانی دینے کی تعلیم دیتا ہے۔ جماعت صوفیہ نے کبھی دوسروں پر مظالم نہیں کئے نہ وہ کبھی ان کی تباہی کا باعث بنی۔ بلکہ عالم انسانیت کی بہت سی خدمت صوفیہ اور فخرانہ کی جماعت نے کی ہے کسی دوسری جماعت نے نہیں کی۔ اسلامی تصوف کی ایک نمایاں خصوصیت احترام انسانیت ہے۔ وہ کفار و مشرکین کو بھی خدا کا بندہ سمجھتے اور ان کے ساتھ برادرانہ سلوک کرتے ہیں۔

”احترام انسانیت“ کے متعلق علامہ اقبال نے اپنے انتقال سے کچھ عرصہ قبل

لاہور ریڈیو سٹیشن سے نوردوز کے موقع پر جو پیام نشر کیا تھا۔ اس میں موصوف نے فرمایا تھا کہ

”دورِ حاضر کو علوم عقلیہ اور سائنس کی مدیم المثال ترقیات پر بہت بڑا فخر و ناز ہے۔ یہ فخر و ناز بلاشبہ حق بجانب ہے۔ لیکن ان تمام ترقیات کے باوجود بلوکیت کے جبر و استبداد نے جمہوریت، قومیت، انسانیت اور خدا جانے اور کیا کیا تقاب اوڑھ رکھے ہیں۔ اور ان تقابوں کے نیچے دنیا بھر کے گوشوں میں قدر حریت اور شرف انسانیت کی وہ مٹی پلید ہو رہی ہے کہ تاریخ عالم کا کوئی تاریک سے تاریک صفحہ بھی اس کی مثال پیش نہیں کر سکتا۔۔۔۔۔ یاد رکھو انسان کی بقا کا راز انسانیت کے احترام میں ہے۔ جب تک تمام دنیا کی تعلیمی طاقتیں اپنی توجہ کو محض احترام انسانیت کے درس پر مرکوز نہ کر دیں گی۔ یہ دنیا بدستور درندوں کی بستی بنی رہے گی۔۔۔۔۔ ان واقعات سے صاف ظاہر ہے کہ قومی وحدت بھی ہرگز قائم و دائم نہیں۔ وحدت صرف ایک ہی معتبر ہے

۱۰ اشارہ اقبال ص ۲۱، ص ۲۱۱

۱۱ صیفائے کرام اپنی توجہ اس نوع کے درس پر مرکوز رکھتے ہیں۔ لیکن پھر بھی دنیا ان پر بے عملی کا الزام لگاتی ہے اور انہیں بدنام کرتی ہے۔ کیا تنگ نظر افراد ہمارے دور کے سب سے بڑے شکر (علامہ اقبال) کی مذکورہ بالا رائے کا احترام کریں گے؟

اسی طرح وہ حضرات بھی علامہ کے مندرجہ بالا مشورہ کی اہمیت کو سمجھنے کی کوشش کریں جو موجودہ دور کی صرف مادی و سائنسی ترقی کو سب کچھ سمجھتے ہیں۔

اور وہ بتی نوع انسان کی وحدت ہے۔ جو نسل، زبان، رنگ و قوم سے بالاتر ہے۔ جب تک اس نام نہاد جمہوریت، اس ناپاک قوم پرستی اور اس ذلیل ملوکیت کی لعنتوں کو پاش پاش نہ کر دیا جائے گا۔ اس وقت تک انسان اپنے عمل کے اعتبار سے اَخْلَقُ عِيَالُ اللّٰہ کا قائل نہ ہوگا۔

جب تک جغرافیائی وطن اور نسل و رنگ کا امتیاز نہ مٹ جائے گا انسان اس دنیا میں فُز و کامرانی کی زندگی بسر نہ کر سکے گا۔ اور اخوت و حریت اور مساوات کے الفاظ کبھی شرمندہ معنی نہ ہوں گے..... آد اس نئے سال کو اس دعا پر ختم کریں کہ خدائے بزرگ و برتر ارباب حکومت و اقتدار کو انسان بنائے۔ اور انہیں انسانیت کی حفاظت کرنا سکھائے۔“

خلق کو عِيَالُ اللّٰہ سمجھنا اور ان میں اخوت، حریت اور مساوات قائم کرنے کی کوشش میں زندگی بسر کرنا اسلامی تصوف کی خاص تعلیم ہے۔ تصوف کے مخالفین اور موافقین سب کو اس سے سبق لینے کی ضرورت ہے۔

”ایشیاد و قریبانی“ کا اہم ترین پہلو ہمنوا نشہ توفیق ہے۔ پہلے کہا جا چکا ہے کہ عظیم تر مقصد کے لئے فنا ہو جانا ہی زندگی ہے۔ اس دنیا کا آئین ہی ہے۔ کلی کی

۱۔ صوفیہ کرام نے انہی باتوں کی تبلیغ میں اپنی زندگیاں صرف کر دی ہیں۔ کیونکہ مخلص صوفی ”بنے بغیر انسان ان نعمتوں سے محروم ہی رہتا ہے۔ جن ملکوں میں ترقی کی بنیاد اخلاقی دروہانی نہ ہو۔ اُسے نہ علامہ اقبال ”ترقی کہتے ہیں نہ صوفیہ کرام۔“

موت میں آفرینش گل اور لاکھوں ستاروں کی فتا میں ایک آفتاب کی نمود کا
راز پہنچا ہے۔

اجل ہے لاکھوں ستاروں کی اک ولادت مہر
فتا کی نیت دے زندگی کی مستی ہے
وداع غنچہ میں ہے راز آفرینش گل
عدم عدم ہے کہ آئینہ دار ہستی ہے

لیکن "عظیم تر مقاصد کے بھی درجات ہیں۔ انسان کا تعلق جیسا کہ پہلے مذکور
ہو چکا ہے۔ صرف مادیات سے نہیں ہے بلکہ اخلاق و روحانیت سے بھی ہے
انسان کو بہائم سے ممتاز کرنے والی چیزوں میں اخلاق و روحانیت کو خاص اہمیت
حاصل ہے۔ لہذا تسلیم کرنا ہو گا کہ انسانی زندگی کا "عظیم تر" مقصد اخلاقی و روحانی
ترقی ہے۔

انسان کی اخلاقی و روحانی ترقی اس کی مادی ترقی کی راہ میں ہرگز حائل نہیں ہوتی

بلکہ وہ مادی ترقی کا حسن و جمال ہے۔ اور اس کی افادیت میں اضافہ کرتی ہے۔

علامہ "پیام مشرق" کے دیباچہ میں تحریر فرماتے ہیں۔

"اس کا مدعا زیادہ تر ان اخلاقی، مذہبی اور ملی حقائق کو پیش نظر لانا ہے

جن کا تعلق افراد و اقوام کی باطنی تربیت سے ہے۔

حقیقت یہ ہے کہ اقوام عالم کا باطنی اضطراب..... ایک بہت بڑے

روحانی اور تمدنی انقلاب کا پیش خیمہ ہے۔ یورپ نے اپنے علمی، اخلاقی

اور اقتصادی نصب العین کے خوفناک نتائج اپنی آنکھوں سے دیکھے

۱۰ "پیام مشرق" گیسٹے کے دیوان کے جواب میں سو سال بعد لکھا گیا۔

لئے ہیں۔ لیکن افسوس ہے کہ اس کے نکتہ رس مگر قدامت پرست مدبرین
 اس حیرت انگیز انقلاب کا صحیح اندازہ نہیں کر سکے۔ جو انسانی ضمیر میں اس
 وقت واقع ہو رہا ہے۔ زندگی اپنے حوالی میں کسی قسم کا انقلاب پیدا
 نہیں کر سکتی جب تک کہ پہلے اس کی اندرونی گہرائیوں میں انقلاب نہ
 ہو اور کوئی نئی دنیا خارجی وجود اختیار نہیں کرتی۔ جب تک کہ اس کا وجود
 پہلے انسانوں کے، ضمیر میں متشکل نہ ہو۔ فطرت کا یہ اٹل قانون جس کو
 قرآن پاک نے

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ
 کے سادہ اور بلیغ الفاظ میں بیان کیا ہے۔ زندگی کے انفرادی اور اجتماعی
 دونوں پہلوؤں پر مادی ہے۔ اور میں نے اپنی فارسی تصانیف میں اسی
 صداقت کو مد نظر رکھنے کی کوشش کی ہے۔

اس وقت دنیا میں اور بالخصوص ممالک مشرق میں ہر ایسی کوشش جس کا مقصد
 افراد و اقوام کی نگاہ کو جغرافیائی حدود سے بالاتر کر کے ان میں ایک صحیح اور قومی انسانی
 سیرت کی تجدید و تولید ہو قابل احترام ہے۔ کیا اس سے بہتر الفاظ میں اولیاء کرام
 اور صوفیائے عظام کے مسلک و مشرب کی پر زور و کالت ہو سکتی ہے۔ خط کشیدہ
 الفاظ بالخصوص غور طلب ہیں۔

انسان کی باطنی تربیت کرنا اس کی اخلاقی و روحانی ترقیوں کی شرح کرنا اور اس
 کے حصول کے طریقے بتانا اسلامی تصوف کا خاص حصہ ہے۔ اسلامی تصوف میں ان
 امور کی تفصیل فن کی حیثیت سے موجود ہے۔ اگر انسان صحیح اخلاقی و روحانی ترقی
 میں کمال حاصل کرنا چاہتا ہے۔ تو اسلامی تصوف اختیار کئے بغیر چارہ نہیں۔ کیونکہ اس
 کی بنیاد اخلاق محمدی پر قائم ہے۔ عیسائی رہبانیت یا ہندی جوگیت پر نہیں۔

دنیا میں جس چیز کو "انسانیت" کہا جاتا ہے۔ اس کی بنیاد اخلاق و روحانیت پر ہی قائم ہے۔ اور انہی پر انسانی ارتقاء کی تکمیل منحصر ہے۔ اسلام اور اسلامی تصوف دراصل انسانیت اور معراج انسانیت کے دوسرے نام ہیں۔

اخلاق و روحانیت کا علم ہمیں انبیاء کرام اور اولیاء ائمہ کے ذریعہ حاصل ہوا ہے جو اشخاص ان پر ایمان نہیں رکھتے ان کی مثال ایسی ہے جیسے کوئی بیمار صحت کی تمنا تو کرے مگر مستند معالجین کا نسخہ نہ استعمال کرے۔ یا اگر استعمال کرے صحتیاب ہو جائے تو ان کا احسان نہ مانے۔

پہلے بیان ہو چکا ہے۔ کہ "عظیم تر" مقصد کے لئے فنا ہو جانا صوفیاء کرام اور

علامہ اقبال و دونوں کے نزدیک "زندگی" ہے۔ لیکن اسلامی نقطہ نظر سے دین کے بنیادی

اصولوں کی حفاظت کے لئے فنا ہو جانا عظیم ترین مقصد ہے۔ جسے شہادت کہتے ہیں

اور اسی لئے قرآن پاک میں شہید کو زندہ جاوید کا درجہ دیا گیا ہے۔ جیسا کہ ائمہ

صفحہ پر بحوالہ آیت قرآنی مذکور ہے۔ اس "عظیم ترین" مقصد کے لئے زمانہ قدیم سے

لے کر آج تک ہزاروں انسانوں نے جام شہادت نوش کیا۔ مگر ہم مسلمانوں کی نظر

میں کسی کو وہ درجہ نصیب نہ ہوا جو حضرت امام حسین علیہ السلام کو عطا ہوا۔ وجہ یہ ہے

کہ ان کا مقصد انسانیت کو نہ صرف اخلاقی و روحانی برائیوں سے بچانا تھا۔ بلکہ اُسے

اخلاقی و روحانی بلند یوں پر پہنچنے کا راستہ دکھانا تھا۔ یہ راستہ خدا و رسول کا پسندیدہ

تھا۔ خدا کے لئے اپنی ہستی قربان کر دینے کا یہی مطلب ہے۔ کیا اس سے بہتر اور

"عظیم تر" مقصد کوئی دوسرا بھی ہو سکتا ہے۔ عموماً قومی رہنماؤں کی قربانیوں کا مقصد

محدود اور خود غرضی پر مبنی ہوتا ہے۔ نہ وہ خدا کے لئے ہوتا ہے۔ نہ اس کا پسندیدہ

اس لئے وہ ایک مسلم کے لئے قابل تقلید نہیں ہو سکتا۔

شہادت حضرت امام حسین علیہ السلام کے متعلق علامہ اقبال کے مندرجہ ذیل

اشعار فرمودات اولیاء اللہ کا خلاصہ ہیں :-

آن امام عاشقان جانی بتول
 سر و آوازے زبستان رسولؐ
 سرخ رو عشق غیور از خون او
 شوخی این مصرعہ از مضمون او
 بہر حق در خاک و خون غلطیدہ است
 پس بنائے لالہ گر دیدہ است
 دعائش سلطنت بودے اگر
 خود نہ کردے با چنین سماں سفر
 سر ابراہیم و اسماعیلؑ بود
 یعنی آن اجمال را تفصیل بود
 عزم او چوں کو ہساراں استوار
 پائیدار و تند و تیز و کامگار
 تیغ بہر عزت دین است دبس
 مقصد او حفظ آئین است دبس
 ماسوی اللہ را مسلمان بندہ نیست
 پیش فرعونے سرش افکندہ نیست

۱۔ مندرجہ ذیل مشہور رباعی جو حضرت خواجہ معین الدین چشتی اجمیری رحمۃ اللہ علیہ سے منسوب
 کی جاتی ہے اسی خیال کی منظر ہے۔

شاہت حسین باو شاہت حسین ۛ دین است حسین و دین پناہ است حسین
 سردار و نداد دست در دست یزید ۛ حقا کہ بنائے لالہ است حسین

خون اد تفسیر این اسرار کرد
 ملت خوابیدہ را بیدار کرد
 تیغ لاپھوں از میاں بیرون کشید
 از رگ ارباب باطل خون کشید
 نقشِ اِلَّا اللّٰه بر صحرا نوشت
 سطر عنوانِ نجاتِ ما نوشت
 رمزِ قرآن از حسینِ امّوختیم
 ز آتش او شعلہ ہا اندوختیم
 شوکتِ شام و فر بغداد رفت
 سطوتِ غرناطہ ہم از یاد رفت
 تار ما از زخمہ اشس لرزاں ہنوز
 تازہ از تکبیر او ایماں ہنوز
 اسے صبا اسے پیک دور افتادگان
 اشک ما بر خاک پائے او رساں

یہی وہ اصول حیات ہے جو ملت بیضا کی جان ہے۔ اسی لئے شہادت کو حیات

جاوید کہا گیا ہے۔ قرآن پاک میں ہے :-

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ اَحْيَاءٌ
 وَلكِنْ لَا تَشْعُرُونَ ط (بقر)

ترجمہ :- اور جو اللہ کی راہ میں مارے جاتے ہیں۔ ان کو مرا ہوا نہ کہو۔ بلکہ وہ زندہ ہیں۔ لیکن تم نہیں سمجھتے۔

اس سے ثابت ہو گیا کہ اللہ کی اطاعت و محبت اسلام کے مسلمہ اصولوں کی حفاظت و ترویج کے لئے اپنا سب کچھ قربان کر دینا اور خود بھی فتنہ ہو جانا حیاتِ جاہدینہ ہے۔
رسول اللہ صلی اللہ علیہ وسلم نے فرمایا ہے :-

تُحَفَّةُ الْمُؤْمِنِ الْمَوْتُ (مشکوٰۃ)

مومن کا تحفہ موت ہے۔

اور یہ وہی موت ہے جس کا ذکر اوپر کیا گیا ہے۔ ایسی موت (شہادت) سعادت کبریٰ اور درجاتِ عالیہ کے حصول کا ذریعہ ہوتی ہے۔ اور اس کی بنیاد جیسا کہ پہلے بیان ہو چکا ہے۔ "عشقِ الہی" پر قائم ہے۔ "عشقِ الہی" سے مراد یہ ہے کہ انسان کا ہر کام اللہ کی خوشنودی کے لئے ہو۔ اور اللہ کی خوشنودی اس کے قائم کردہ اصولوں کی تبلیغ اور خود ان پر عمل کرنے میں مضمر ہے۔ "یہ زندگی جو" عشقِ الہی اور ایثار و قربانی پر مشتمل ہے۔ صرف افراد تک محدود نہ رہنی چاہئے۔ بلکہ ضرورت ہے کہ پوری ملت اسلامیہ اس کے نشے میں سرشار ہو۔ جب تک ملت اسلامیہ حق پرست نہ بنے گی وہ خیر الامم بننے کے شرف سے محروم رہے گی۔ جب تک وہ باطل کے مقابلے میں صفتِ آراء نہ ہوگی اور جب تک وہ موت سے ڈرتی رہے گی حقیقی زندگی سے محروم رہے گی۔

تاریخ شاہد ہے کہ آج تک کسی عموماً یا کسی شیخِ طریقت نے ان اصولوں کی مخالفت نہیں کی۔ مخالفت تو درکنار تاریخ تو یہ شہادت دیتی ہے۔ کہ ان اصولوں کی حفاظت و ترویج صرف صوفیائے کرام نے ہی کی ہے۔ یا ان حکمرانوں نے جو فقراء اور اہل اللہ کے غلام تھے

بعض اہم امور جن کی تفصیل فرموداتِ اقبال میں نہیں ملتی

بیان تک وہ باتیں بیان ہوئیں جو زیادہ تر موت و حیات کے عام فلسفے سے متعلق ہیں۔ اور جن کی بابت علامہ اقبال بھی وہی کہتے ہیں جو صوفیائے کرام ان سے پہلے کہہ چکے ہیں۔ ان کی کتابوں سے زیادہ مثالیں پیش کی جا سکتی تھیں۔ لیکن بخوفِ طوہلت اس سے احتراز کیا گیا۔

حیاتِ انسانی کے متعلق ابھی متعدد نکات کی وضاحت ضروری ہے مثلاً باطنِ انسان کی حقیقت اور اس کی اہمیت، اس کا ارتقاء یا ترقی کی نوعیت اور اسکی حد (وصل الی اللہ یا فراق)، قلبِ انسانی کی تعریف، سلامتی قلب کی ضرورت و اہمیت، فضائل قلبی کی تفصیلات، تطہیرِ قلب اور تزکیہ نفس کے طریقے، زندگی میں عبادت کی ضرورت و اہمیت، علم کے باطنی ذرائع (وحی و الہام اور کشف و شہود وغیرہ) اور فلاحِ انسانی میں ان کا حصہ، آخرت کی زندگی کی نوعیت، اُس کی کامیابی کے ذرائع وغیرہ وغیرہ۔

یہ اور اس قسم کے دیگر مسائل اسلامی تصوف میں بالتفصیل بیان کئے گئے ہیں۔ لہذا اس کی مدد کے بغیر ہم ان مسائل کو اچھی طرح نہیں سمجھ سکتے۔ نہ انسان کا صحیح مقام ہماری سمجھ میں آ سکتا ہے۔ نہ ابدی زندگی کے حصول کا صحیح طریقہ و عمل معلوم ہو سکتا ہے۔ افسوس ہے کہ ایک مختصر سے مقالے میں یہ تمام مسائل پوری طرح بیان نہیں ہو سکتے ہیں۔ لہذا چند باتیں بطور اختصار بیان کی جاتی ہیں۔

<p>علامہ اقبال کے فلسفہٴ حیات میں "وصل الی اللہ" جیسی اہم چیز کی اہمیت واضح نہیں کی گئی ہے۔ بلکہ موصوف نے پُر زور الفاظ میں "وصل الی اللہ" کی مخالفت اور "فراق" کی تائید کی ہے۔ اس</p>	<p>فراق و وصل یا فناء و بقا</p>
--	-------------------------------------

صورتِ حال سے سخت غلط فہمیاں پیدا ہو گئی ہیں۔ اور تصوف کے خلافت جس کا خاص الخالص مقصد و وصل الی اللہ کے ساتھ امورِ خلافت کی انجام دہی ہے ایک نبردست محاذ تیار ہو گیا ہے۔ حالانکہ اقبال نے محض قومی و سیاسی ضرورت کی بناء پر فراق کی تائید کی ہے۔ ورنہ حقیقتاً وہ بھی اسی طرح "وصل الی اللہ" کے قائل ہیں جس طرح صوفیائے وجودی ہیں۔ اور انہی کی طرح وہ بھی

"منزلِ اکبرِ یاست"

ہی کہتے ہیں۔

بہر حال وہ سیاسی مقاصد کے پیش نظر یعنی ملت کو مضبوط و طاقتور بنانے کے اشتیاق میں، اس بات کو عوام کا نقطہ نظر نہیں بنانا چاہتے کہ وہ "فناء" کو غلط معنوں میں اختیار کریں۔ اسی لئے ان کے سامنے وہ یہ بات پیش کرتے ہیں۔ کہ "قطرے کا دریا میں فنا ہو جانا" عشرتِ قطرہ "ہمیں بلکہ اس کی نکل "موت" ہے۔ لیکن اس سے صوفیہ کی "فناء" کے خلاف استدلال نہیں کیا جاسکتا۔ کیونکہ ان کی "فناء" قطرہ کی فناء کی طرح جسمانی فنا نہیں ہے۔ خود علامہ اقبال رموز "میں ایک جگہ فرماتے ہیں

فرد تا اندر جماعت گم شود

قطرہ دُست طلب فلزم شود

(۱) یہاں "گم ہونے" سے ان کی مراد بھی وہی ہے۔ جو صوفیہ کرام کی "فناء" سے ہوتی ہے اور جو دونوں کے نزدیک بہتر زندگی کے لئے ضروری ہے۔

(۲) یہاں اقبال نے بھی صوفیہ کرام کی طرح فرد کے لئے "قطرہ" اور جماعت کے

۱۰ تفصیل آئندہ صفحات میں مناسب مقام پر ملے گی۔ اور معنائیں ما قبل میں بھی بیان ہو چکی ہیں۔

لے "قلزم" بطور استعارہ استعمال کیا ہے۔ اور

(۳) ان کے نزدیک اس "گم شدگی" یا "فنا" کا نتیجہ یہ ہے کہ "قطرہ وسعت طلب"

"قلزم" بن جاتا ہے۔ صوفیائے کرام فرماتے ہیں :-

حضرت حق است دریاے عظیم

قطرہ خورد است جنات نسیم

قطرہ باشد ہر کرا دریا بود

ہر چہ جز دریا بود سودا بود

چوں بدریا می توانی راہ یافت

سوئے یک شبنم چرا باید شتافت

ہر کھل شد جزورا با اوچہ کار

وانکہ جاں شد عضو را با اوچہ کار

گر تو ہستی مرو کل، کل را بسین

کل طلب، کل باش، کل شو، کل گزین (عطار)

یہ ہے صوفیوں کی "فنا" جس پر خواہ مخواہ اعتراضات کیے جاتے ہیں۔

اقبال اپنے سیاسی فلسفہ "فراق" کے باوجود جماعت میں فرد کی گم شدگی اور

اس کے "قلزم" بن جانے کے قائل ہیں۔ اور صوفیائے کرام فرد کے معنوی ارتقاء کے

پیش نظر حضرت حق کے "قلزم عظیم" میں اس "قطرے" کی فنا کے قائل ہیں۔ کیونکہ

ان کے عقیدے کے مطابق وہ اس طرح فنا ہو کر "باقی باللہ" بن سکتا ہے۔ اور یہی

فنا ان کے نزدیک زندگی کی آخری منزل اور اس کا اصل مقصود ہے۔ واضح رہے

کہ سیاسی و ملی مقاصد سے ہٹ کر اقبال بھی "عالم من و تو" کے قائل نہیں اور "حوریم

ذات" کو "مومن" کا "نشیمن ابدی" سمجھتے ہیں۔ جیسا کہ اگلے صفحات میں ذرا تفصیل سے

بیان کیا گیا ہے۔

بہر حال فرد کی "قنا" سے نہ اقبال کے یہاں جسمانی فنا مراد ہے۔ نہ صوفیاء کرام کے یہاں۔ بہر ایں وجہ ان پر "لفظی خودی" کا الزام سراسر خلاف انصاف ہے۔

ابھی تک فلسفہ موت و حیات میں الفاظ "موت و حیات" چند مواقع کے سوا زیادہ تر لغوی معنوں میں استعمال کئے گئے ہیں۔ اب چند اشعار ایسے پیش

موت، قبر اور قیامت
وغیرہ الفاظ کے نئے معنے

کئے جاتے ہیں جن میں اقبال نے الفاظ "موت" "حیات" "قبر" اور "قیامت" وغیرہ کو بطور استعارہ بالکل مخصوص معنوں میں استعمال کیا ہے۔ مثلاً محکومی و غلامی کو خواہ وہ انفرادی ہو یا اجتماعی وہ موت بلکہ "مرگ ابد" کہتے ہیں۔ اور جب تک محکوم قوم کے افراد اپنی غلامی و ذلت کی زنجیریں توڑ نہیں دیتے وہ ان کی نظر میں مردہ بلکہ زندہ درگور ہوتے ہیں۔ دور محکومی کو فنا کرنے یا انقلاب برپا کرنے کو وہ "قیامت" یا "حشر" کہتے ہیں اور آزاد ہو جانے کو مرکر دوبارہ زندہ ہوجانا کہتے ہیں۔

نے نصیب مار و کتر دم نے نصیب دام و دود
ہے فقط محکوم قوموں کے لئے مرگ ابد
بانگ اسرافیل اوی کو زندہ کر سکتی نہیں
"روح" سے تمہا زندگی میں بھی رہی جن کا جسند
مر کے جی اٹھنا فقط آزاد مردوں کا ہے کام
گمبہ ہر ذی رُوح کی منزل ہے آغوشِ لحد

(ارمغان - عداۃ شعیب)

محلوم کی میت سے قبر بھی پناہ مانگتی ہے۔ نزاکت معنے کے ساتھ دلائل کی

وقت ملاحظہ ہو۔ قبر کہتی ہے۔

آہ ظالم تو جہاں میں بندہ محکوم تھا
میں نہ سمجھی تھی کہ ہے کیوں خاک میری سونناک
تیری میت سے مری تار یکیاں تار یک تر
تیری میت سے زمیں کا پردہ ناموس چاک
الْحَدَّزْ محکوم کی میت سے سو بار اَلْحَدَّزْ
اے سرافیل، اے خدائے کائنات اے جانِ پاک
(ارمغان - قبر)

اقبال کی نظر میں "یزدواں صفت انسان" کی خواری اس کی دوامی موت ہے۔ اس کی عقل نے نئے نئے فالت و مہنات تراش رکھے ہیں۔ جن کی پرستش میں وہ مبتلا ہے۔ یہی اس کے لئے "مرگِ دوام" ہے۔ اور اسی سے نجات حاصل کرنے کے لئے حیات و کائنات کی کشمکش جاری ہے۔ ایسے غلط نظام ہست و بولد کو درہم برہم کرنے کے لئے "تخریبِ تمام" فروری ہے۔ جسے اقبال بعض اوقات "قیامت" کہتے ہیں۔ ایسی "قیامت" سے احوال و وجود فاش ہوتے اور حیات و کائنات نئے سانچوں میں ڈھل کر نمودار ہوتی ہیں۔

گرچہ برہم ہے قیامت سے نظام ہست و بولد
ہیں اسی آشوب سے بے پردہ اسرار وجود
زلزلے سے کوہ در اڑتے ہیں مانند سحاب
زلزلے سے وادیوں میں تازہ چشموں کی نمود
ہر نئی تعمیر کو لازم ہے تخریب تمام
ہے اسی میں مشکلاتِ زندگانی کی کشید

(ارمغان)

ہر قوم کے افکار میں پیدا سے تلاطم
مشرق میں ہے فردائے قیامت کی نمود آج
فطرت کے تقاضوں سے ہوا حشر پہ مجبور
وہ مردہ کہ تھا بانگِ سرفیل کا محتاج

(الامغان)

لیکن مذکورہ بالا اشعار میں جس "موت" "قبر" "بانگِ سرفیل" "قیامت" یا
"حل مشکلات" کا ذکر کیا گیا ہے وہ محض بطور استعارہ ہے۔ اور مقصد یہ ہے کہ
مسلمان محکومی و غلامی کی ذلت سے نکلیں۔ ورنہ اگر الفانیہ کے لغوی معنی لئے جائیں۔
تو زندگی کا بالکل ایک نیا نظریہ ہمارے سامنے آجائے گا جو اسلامی نظریہ حیات کے
قطعاً منافی ہوگا۔ ایسے نظریہ کا خلاصہ یہ ہوگا کہ اس دنیائے فانی میں آزاد رہنا ہی
زندگی ہے۔ خواہ اس آزادی کی کوئی بھی قیمت ادا کرنی پڑے۔ اس نظریہ حیات میں
(نعوذ باللہ) نہ خدا کی ضرورت رہ جاتی ہے نہ خدا کے سامنے اپنی بد اعمالیوں کے
متعلق جواب دہ ہونے کی۔ اس کے مطابق حشر و نشر اور بانگِ سرفیل کی بابت اسلامی
عقائد غلط یا غیر ضروری ہو جاتے ہیں۔ صرف فطرت کے تقاضوں سے جو انقلاب قوم
یا اقوام میں رونما ہو وہی "حشر" ہے۔ باقی کچھ نہیں۔ اس نظریہ کی رو سے "تخریب تمام" کی
عام اجازت ہے۔ اخلاق، معاشرہ، بین الاقوامیت اور انسانیت وغیرہ بے معنی
الفاظ اور دنیا کے تمام اخلاقی، روحانی اور بین الاقوامی یا انسانی قوانین غیر ضروری ہو
جاتے ہیں۔ نہ کہاں انسانیت کی کوئی حقیقت رہ جاتی ہے نہ نیابتِ الہی کی۔ ظاہر
ہے کہ یہ تمام باتیں اسلام کے منافی ہیں۔ اور علامہ اقبال کا مطلب ہرگز یہ نہیں ہو
سکتا کہ مذکورہ بالا اشعار میں جو باتیں محض بطور استعارہ کہی گئی ہیں۔ انہیں لغوی معنی
میں مستقل نظریہ حیات یا اسلامی نظریہ حیات سمجھ لیا جائے۔ اسلام یقیناً آزادی ہی

کا مذہب ہے لیکن وہ آزادی احکامِ خدا و رسول کی پابند ہے۔
علامہ اقبال نے آزادی کے ایک اور معنی لئے ہیں۔ مثلاً

ابن چینیں دل خود نگر اللہ مست //

جز بہ درویشی نمی آید بدست

اے جواں دایانِ او محکم بگیر

// در غلامی زادہ آزاد میر //

ان اشعار میں صاف طور پر علامہ مسلمانوں کو یہ تلقین کر رہے ہیں کہ درویشی
اختیار کر کے اللہ کی یاد میں مست رہنا ہی اصل آزادی ہے۔

چند دیگر سوالات جو حیاتِ انسانی میں اہمیت رکھتے ہیں

۱۔ حیاتِ انسانی کی پیچیدگیوں کو مکمل طور پر سمجھنے کے لئے مندرجہ ذیل سوالات کا
حل بھی ضروری ہے۔ مثلاً

(۱) کیا انسان کی شخصیت (PERSONALITY) اور اُس کی فردیت

(INDIVIDUALITY) دونوں ایک ہیں یا الگ الگ حیثیت رکھتی ہیں؟

(۲) مندرجہ بالا سوال کے جواب کی روشنی میں "کامل انسان" کے اوصاف

کیا ہونے چاہئیں۔

(۳) بعض فلاسفوں کے اس قول یا نظریہ کا کیا مطلب ہے کہ یہ کائنات ابھی ناتمام

ہے اور آہستہ آہستہ کمال کی طرف بڑھ رہی ہے۔ کیا کائنات بلحاظ صورت یا

بلحاظ ہیئت ترکیبی یا بلحاظ نظم و ضبط یا بلحاظ افادہ و استفادہ یا کسی دوسرے طور

پر ناتمام ہے یا وہ ہر لحاظ سے نامکمل ہے۔

(۴) قرآنِ پاک کے نظریہ حیات و کائنات اور مذکورہ بالا نظریہ میں کیا فرق ہے۔

(۵) حیاتِ انسانی میں وحی، الہام اور کشف وغیرہ کی کیا اہمیت ہے؟
 (۶) اس دنیا میں "آزاد انسان کی اخلاقی و روحانی ترقیوں کی نوعیت اور انکی حد کیا ہونی چاہئے۔

(۷) کیا محکوم مسلمانوں کے اعمال صالحہ اللہ تعالیٰ کے نزدیک بھی قابل قبول نہیں ہیں مسلمانوں کے نقطہ نظر سے ضروری ہے کہ ان امور کا جائزہ اسلامی تعلیمات کی روشنی میں لیا جائے۔ پھر یہ دیکھا جائے کہ فقراء اسلام اور علامہ اقبال کی تعلیمات کیا ہیں۔

جب تک ان سوالات کے صحیح جواب نہ مل جائیں۔ تو مسئلہ حیاتِ انسانی پوری طرح سمجھ میں آسکتا ہے۔ نہ اس دنیا میں زندگی کا صحیح راستہ متعین ہو سکتا ہے۔ افسوس ہے کہ اس مختصر مقالے میں ان تمام سوالات کے متعلق مفصل بحث نہیں کی جا سکتی ہے۔ لہذا فی الحال صرف چھٹے سوال پر کچھ روشنی ڈالی جاتی ہے۔ اس سوال کے دو حصے ہیں :-

اول :- آزاد انسان بالخصوص آزاد مسلمان کی آزادی و ترقی کی نوعیت کیا

ہوتی ہے؟

دوم :- اس کی انتہا کیا ہے؟

حد اول کے جواب کا بیشتر حصہ اقبال کے "مرد مومن" کے اوصاف میں ملتا ہے۔ یہ اوصاف انفرادی بھی ہیں، اجتماعی بھی۔ ان میں ایک طرف اس کے علمی اخلاقی اور روحانی کمالات اور دوسری طرف وحی، سیاسی اور تمدنی زندگی کی خصوصیات شامل ہیں۔

افسوس ہے کہ نظریاتِ اقبال پر سطحی نظر رکھنے والے حضرات یا ایسے مغزیت زدہ اشخاص جنہیں اسلامی فقر و قہوف سے خواہ مخواہ دشمنی ہے۔ صرف سیاسی اور

تمدنی ترقیوں کو اقبال کے "مرد مومن" کی خصوصیات سمجھتے ہیں۔ اور باقی تمام اوصاف کو جن کا تعلق انسانی اخلاق و روحانیت سے ہے۔ اور جنہیں اقبال نے اپنے سیکرڈو اشعار میں بالخصوص "قلندریت" یا "انسانِ کامل" سے متعلق بیان کیا ہے۔ فراموش کر جاتے ہیں۔

سوال کے رد کے لئے اس کا جواب بھی ایک حد تک اقبال کے "مرد مومن" "قلندری" اور "انسانِ کامل" کے اوصاف میں داخل ہے۔ تاہم اس کی تشریح از سر نو کی جاتی ہے۔ تاکہ اس کی اہمیت واضح ہو جائے۔ اس سلسلہ میں یہ بھی یاد رہے کہ "مرد مومن" کے قلبی و روحانی اوصاف کو علامہ اقبال اس کے علمی، تمدنی اور سیاسی اوصاف پر

توزیح دیتے ہیں۔ بلکہ علمی، تمدنی اور سیاسی کمالات کو اس کے قلبی و روحانی اوصاف کے حصول کا ذریعہ قرار دیتے ہیں۔ وہ اس منزل پر بھی نہیں ٹھہرتے بلکہ قرآن و اسلام اور اولیائے کرام کی طرح کائنات سے مناسب حد تک جائز فائدہ اٹھاتے ہوئے اسے "غیر حقیقی" سمجھتے اور اس کی محبت میں الجھ کر رہ جانے کو منافیٰ توحید جانتے ہیں۔ انہی نکات کی تصریح میرا اصل مقصد ہے۔ کیونکہ شارحین نظریۃ اقبال ان کو عموماً نظر انداز کر جاتے ہیں۔

علامہ کے ان اشعار پر غور کیجئے :-

مقام بندہ مومن کا ہے عا درائے سپہر

زمین سے تا بہ ثریا تمام لات و منات

حرم ذات ہے اس کا نشیمن ابدی

نہ تیرہ خاکِ لحد ہے نہ جلوہ گاہ صفات

۱۔ ان امور کی تفصیل دیکھئے مضامین میں بالخصوص "قرآنی انسان" "انسانِ کامل" کے تحت بیان ہو چکی ہے۔ لہذا یہاں اس کا اعادہ غیر ضروری ہے۔

خود آگہاں کہ ازیں خاکداں بروں بستند

طلسم مہر و سپہر و ستارہ بشکستند

ان اشعار کو پڑھ کر ذہن میں کئی سوالات پیدا ہوتے ہیں۔ مثلاً یہ کہنے سے کہ ”بندہ مومن کا مقام دولٹے سپہر ہے۔“ اقبال کا اصل منشاء کیا ہے۔ کیا واقعی مومن کا اس دنیا میں کوئی مقام نہیں۔ یا مثلاً یہ کہ وہ زمین سے تا بہ ثریا ہر چیز کو لات و منات کیوں کہہ رہے ہیں۔ اگر واقعی ایسا ہے۔ تو ان کے فلسفہ خودی اور نظریہ عمل و حرکت کی کیا حیثیت رہ جائے گی۔ یا مثلاً یہ کہ ”حریم ذات“ کو ”نشیمین ابدی“ کہنے سے اقبال کا کیا مقصد ہے اور کس نہج پر وہ ”نشیمین ابدی“ ہو سکتا ہے۔ یا یہ کہ اگر ”حریم ذات“ مومن کا ”نشیمین ابدی“ ہے۔ تو ”ازیں خاکداں بروں بستند“ کی قید کیوں لگائی جائے۔ کیا ”حریم ذات“ کی حدود عالم آخرت ہی سے شروع ہوتی ہیں۔ اور اس عالم حسن و شہادت سے اُسے کوئی تعلق نہیں؟ یا مثلاً یہ کہ اگر تیسرے مصرعے میں ”حریم ذات“ سے محدود ذات بندہ مراد ہے تو وہ مصرعہ اول کے منافی ہوگا۔ پھر اس کا کیا مطلب لیا جائے۔ یا یہ کہ ”جلوہ گاہ صفات“ سے کس کی صفات مراد ہیں۔ اور وہ نہیں کس کی ”ذات“ سے علیحدہ کر کے فسطرد کیا جا رہا ہے۔ وغیرہ وغیرہ

یہ سوالات خدا، بندہ اور کائنات کے باہمی تعلق کی حقیقت سے متعلق ہیں۔ اسے جس قوم یا مفکر نے جیسا سمجھا وہی اس کا مذہب ہوگا۔ اختلاف مذاہب زیادہ تر اختلاف فکر کا نتیجہ ہے۔

چوں ندیدند حقیقت رو افسانہ زوند

صرفیائے کرام کے نزدیک ان سوالات اور انہی جیسے دیگر سوالات کا جواب توحید ہے۔ اور وہی توحید جسے وہ توحید وجودی یا وحدت الوجود کہتے ہیں۔ ورنہ ذات مطلق یا حریم ذات کو محدود تسلیم کئے بغیر چارہ نہ ہوگا۔ اور صرفیائے اسلام اسی کو

شُرک ذاتی کہتے ہیں۔ کیونکہ غیر حق کا وجود، حقیقی تسلیم کرنے سے شرک ذاتی لازم آئے گا۔ لہذا صحیح فکر انسانی کی بنیاد یہی ہے کہ بقول اقبال مثل نیاکاں کا موجود والا اللہ پر ایمان رکھا جائے۔ اور یہی توحید وجودی ہے۔

علامہ اقبال بھی اس پر مُصر ہیں۔ چنانچہ وہ فرماتے ہیں :-

تو اے ناداں! دل آگاہ در یاب

بخود مثل تیاگاں راہ در یاب

چہماں مومن کند پوشیدہ را فاش

ز کا موجود، اگلا اللہ در یاب

جب تک فکر انسانی کی بنیاد صحیح نہ ہو، خدا، بندہ اور کائنات کے باہمی تعلق کی بابت جملہ عقائد غلط ہوں گے۔ اس لئے نہایت ضروری ہے کہ اسلامی توحیدی وجود سے متعلق اکابر صوفیائے اسلام کے عقائد کی کچھ وضاحت پھر کر دی جائے۔ صوفیائے کرام کے نظریہ توحید کے مطابق ”یہ جلوہ گاہ صفات“ عین ”حریم ذات“ ہے۔ صفات کا وجود ذات کے بغیر محال ہے۔ جملہ صفات، مستی مطلق کے اسماء و افعال و افعال کے مظاہر ہیں۔ اور انہی کے مجموعے کا نام عالم یا کائنات ہے۔ چنانچہ یہ عالم بہ لحاظ وجود حق تعالیٰ کا عین اور بلحاظ تعین اس کا غیر ہے۔ اور یہ غیریت اعتباری ہے۔ اس بیان کو ایک طرح یوں کہتے ہیں :-

عالم ملک، عالم ملکوت، مثال مطلق کا مظہر ہے اور عالم ملکوت و مثال مطلق

عالم جبروت کا مظہر ہے اور عالم جبروت اعیان ثابتہ کا مظہر ہے۔ اور اعیان ثابتہ

اسماء الہی کے مظہر ہیں۔ اور اسماء الہی حضرت واحدیت کے مظہر ہیں۔ اور حضرت واحدیت

گذشتہ ادوار میں بھی مختلف طریقوں سے اس کی وضاحت ہو چکی ہے۔
 دیکھو ”مختصر رسالہ“ از حضرت ابو سعید مبارک شیخ طریقت حضرت غوث الاعظم قدس سرہ العزیز

حضرت احدیت کا مظہر ہے۔

اسی بیان کو دوسری طرح یوں بھی کہتے ہیں :-

حضرات الہی پانچ ہیں۔ لہذا عالم کلید بھی پانچ ہوئے۔ پہلا حضرت غیب مطلق، جس کا نشان اعیان ثابتہ ہیں۔ اور اس کے مقابل دوسرا حضرت شہادت مطلق ہے اس کا نشان عالم ملک ہے۔ تیسرا حضرت غیب مضاف ہے جو غیب مطلق کے زیادہ قریب ہے۔ اس کا نشان عالم ارواح جبروتیہ ہے۔ جس کو عقول اور نفوس مجرودہ بھی کہتے ہیں۔ چوتھا حضرت شہادت مضاف ہے جو شہادت مطلق کے زیادہ قریب ہے۔ اس کی علامت عالم ملکوت اور عالم مثال ہے۔ پانچواں وہ حضرت جو سب کا جامع ہے۔ اس کا نشان عالم انسانی ہے۔

یہ اقتباسات شرح رسالہ تحفہ ام سلمہ سے ماخوذ ہیں۔ تحفہ ام سلمہ کے مصنف حضرت شیخ مبارک ابو سعید ہیں۔ جو محبوب سبحانی، قطب ربانی، غوث الصمدانی حضرت عبدالقادر جیلانی رحمۃ اللہ علیہ کے پیر و مرشد ہیں اور انہوں نے رسالہ مذکورہ خاص طور پر حضرت غوث پاکؒ ہی کی تعلیم کے لئے لکھا تھا۔ چنانچہ اسی رسالہ میں حضرت مصنف علیہ الرحمۃ ایک جگہ فرماتے ہیں :-

ترجمہ :- "اور یہ بات کہ تمام موجودات وجود کی حیثیت سے حق سبحانہ

کی عین ہیں۔ اور تعین کی حیثیت سے حق سبحانہ کی غیر ہیں۔ اور

غیریت اعتباری ہے۔ لیکن تحقیق کی حیثیت سے کل حق سبحانہ

تعالیٰ ہے اور اس کی مثال حباب و موج اور کوزہ برف ہے

کیونکہ یہ سب تحقیق کے رُوسے پانی کے عین اور تعین کی حیثیت

سے پانی کے غیر ہیں۔"

حضرت مصنف علیہ الرحمۃ نے قرآن پاک کی متعدد آیات اور (باقی صفحہ ۲۹۶ پر)

شیخ المشائخ حضرت خواجہ نصیر الدین محمود چراغ دہلوی رحمۃ اللہ علیہ رسالہ
انوار حقیقت میں فرماتے ہیں۔ جو یہ سلسلہ تلعیم حضرت سید محمد گیسو دراز رحمۃ اللہ علیہ لکھا گیا
اسے سید عالم علم حق است کہ تجلی ذات بحت ظہورات بے نہایت
وارد۔ اما تجلیات او پنج ظہور است۔ اول ظہور عالم اجمال است، دوم
علم تفصیلی است، سوم صورت و جانید است، چہارم ظہور صور مثالیہ پنجم
ظہور صور جسمانیہ۔ رابعی

واجب چوں تنزل کند از حضرت ذات
پنج است تنزلات اورا درجات
غیب است و شہادت و وسط روح و مثال
والخامس جمعہ و تلک المحضرات

بقیہ صاحبہ ۳۶۵ :- احادیث صحیحہ پیش کردے مذکورہ بالا مسئلہ وحدت الوجود کی وضاحت
فرمائی ہے جس سے ثابت ہو جاتا ہے کہ توحید ذاتی (جیسا کہ اُسے وجودی صوفیہ کلم
نے سمجھا ہے نہ کہ کسی دوسری قوم یا حکماء و مفکرین نے) از روئے قرآن و حدیث
ثابت ہے۔ تہ وہ یونانی فلسفہ سے ماخوذ ہے نہ ہندوں کے فلسفہ سے جیسا کہ غلطی سے
مشہور کیا جاتا ہے۔ اہل یونان و ہند کے باطل عقائد مقالہ وجود و موجودات میں مختصراً
بیان ہو چکے ہیں مسئلہ مذکور کی بابت تحفہ عمر سعد کے علاوہ حضرت قبلہ مولانا مولوی سید
محمد نائق صاحب قادری حقیقی، نیازی، نظامی کی معرکہ الاراء کتاب "تختین الحق فی وجود مطلق"
(مطبع نامی میرٹھ) کا مطالعہ بہت ضروری ہے۔ اس سلسلہ میں مندرجہ ذیل کتابیں اور بھی نہایت
اہم ہیں اور آسانی سے دستیاب ہو سکتی ہیں۔ جب تک ان کا مطالعہ نہ کیا جائے اس مسئلہ
کے بعض پہلوؤں پر تو ضیح رہتے ہیں۔ کتابیں یہ ہیں :- (۱) تصوف اور قرآن مؤلف ڈاکٹر
میر ولی الدین جامعہ عثمانیہ دکن (۲) نقد اقبال مولفہ حضرت میکش اکبر آبادی۔ اگرہ۔ ۱۲

و اگر ظہور انسانی را جدا گیری ظہورات کلبیہ ششش بود و این ظہور استعاراً
تنزلات خمسہ و ستہ و حضرات گویند اے سید! انسان جامع ہمہ
ظہورات است

حضرت قطب عالم مدار اعظم شاہ نیاز احمد قدس سرہ العزیز رسالہ تصوف
میں فرماتے ہیں۔

” وحدت وجود این است کہ وجود بمعنی ہستی بحت عینی ذات است
نہ زائد است بروے۔ نہ عارض است باو۔ ہموں یک ذات است
کہ ادا موجود ہم می گویند و وجود ہم می خوانند قبل از ظہور در پر وہ
غیب مخفی بود۔ بے چونی و بے چگونگی مرسوم و بے نامی و بے نشانی
موصوف چوں خواست کہ معلوم و معروف گردد۔ لباس رنگ پوشیدہ
از نہانخانہ غیب در انجمن شہادت در آمد۔ پس وجود مطلق و ہستی بحت
کہ ہو عبارت از ہموں است۔ از اطلاق خود تنزل نمودہ بہ لاموت تیرد
و ملکوت و ناموت در آمد و غیر وے و بگیرے موجود نیست۔ یک ذات
موجود است کہ بہ ہزاراں شیون نمودہ می آید“

غرض یہ کہ حق تعالیٰ کے ظہور کو صوفیائے وجودی نے مختلف مراتب کی صورت
میں بیان کیا ہے۔ جنہیں وہ ”تنزلات“، ”حضرات“ یا ”مراتب ظہور“ کہتے ہیں۔ یہ مراتب
یا تنزلات وجوب و امکان، اطلاق و تعین یا تنزیہ و تشبیہ دونوں کے
جامع ہیں۔

۱۔ یہ اقتباسات حقیقت حال کو بطور اجمالی بیان کرتے ہیں۔ ہر مرتبہ ظہور و بطوان کے
مفصل اور مدلل بیان کے لئے کتب طریقت کی جانب رجوع کرنا ضروری ہے۔

آئندہ سطور کے مطالعہ سے واضح ہو جائے گا کہ علامہ اقبال نے بھی اپنے خطبات و اشعار میں مذکورہ بالا نکات نئی نئی طرح سے لیکن انتہائی محمل طور پر بیان کئے ہیں کیونکہ ان کا مقصد صوفیائے کرام کی طرح ان مسائل کو مسئلہ دین کی حیثیت سے پیش کرنا نہ تھا۔ خطبات میں (جو دور حاضر کے فلسفی و ماغوں کے لئے ہیں) ان کا طرز بیان خاص فلسفیانہ اور پیچیدہ ہے۔ البتہ اشعار میں بنیادی نکات دلچسپ انداز میں بیان ہوئے ہیں لیکن ان میں صوفیائے کرام کے نقطہ نظر کی وضاحت نہیں ہے۔ یہی وجہ ہے کہ جن حضرات نے وجدی صوفیاء کرام کے لٹریچر کا مطالعہ نہیں کیا یا بطور سرسری کیا ہے۔ وہ علامہ کے افکار و عقائد پر روشنی ڈالتے وقت مضحکہ خیز باتیں بیان کرتے ہیں۔ اور انہیں (اقبال کو) خواہ مخواہ اکابر صوفیائے کرام کا مخالفت ثابت کرنے کی کوشش کرتے ہیں اس طرح حق کے بجائے باطل کی اشاعت بڑھ رہی ہے۔

جن حضرات نے صوفیائے کرام کے عقائد براہ راست ان سے یا ان کی تصانیف سے نہیں معلوم کئے انہیں کیا حق ہے کہ غلط عقائد کو ان کے سر تھوپیں۔ یا جن عقائد کو وہ خود رد کر چکے ہیں (مثلاً یونان و ہند کے باطل عقائد فلسفہ وغیرہ) انہیں کیوں ان کو مشوب کریں۔ یا ان کی اصطلاحات کا وہ مطلب بیان کریں جو خود انہوں نے نہیں بیان کیا۔ دنیا کی اکثر اقوام خدا کی قائل ہیں۔ لیکن جزئیات میں ایک کا تصور دوسرے سے مختلف ہے۔ اسی طرح توحید و وجودی کا عقیدہ بھی متعدد اقوام میں پایا جاتا ہے لیکن جزئیات میں زمین و آسمان کا فرق ہے۔ لہذا بعض الفاظ یا جملوں کو سطحی نظر سے دیکھ کر یہ کہہ دینا کہ اسلامی تصوف میں وحدت وجود کا عقیدہ یونانیوں، ہندوؤں یا بدھ مذہب والوں سے لیا گیا ہے۔ اپنے ہی دین و مذہب، اپنے علماء و محققین، اپنے فقراء و مشائخ اور خود اپنی فطر تحقیق کی توہین ہے۔

بہر حال اب ہم علامہ اقبال کی نظم و نثر سے چند مثالیں پیش کرتے ہیں جن میں

قریب قریب وہی باتیں کہی گئی ہیں۔ جو عموماً دوائے وجودی کہہ چکے ہیں۔ صرف اسلوب بیان مختلف ہے۔ مثلاً

علامہ اقبال اپنے ایک خطبہ "زمان محض" اور "مکانی زمان" کی بحث میں فرماتے ہیں۔
 "ظاہر ہے کہ وقتی تغیر ایک نقص ہے۔ اور اگر ہماری نگاہ اسی نوع کے تغیرات پر مرکوز رہے۔ تو ذات حقہ کے کمال کے ساتھ حیاتِ حقہ کو کامل ثابت کرنا مشکل ہو جائے گا۔ ابن خرم نے یہی وقت محسوس کی ہو گی۔ لیکن اس مشکل کے حل کی ایک صورت ہے۔ وہ یہ کہ مطلق الینو ایک کلی حقیقت ہے اس کے وجود کی نوعیت ایسی نہیں کہ کائنات کو اس سے باہر اور اس سے غیر کوئی شئی تصور کیا جائے۔ لہذا اس کی حیات کے تمام پہلو بھی ہر لحاظ سے اس کے بطون ہی سے متعلق تصور ہوں گے۔ اس سے ثابت ہوتا ہے کہ تغیر کا اطلاق ان معنی میں کہ تغیر ایک حرکت کا نام ہے۔ جو کسی ناقص مرحلہ سے نسبتاً کامل مرحلے کی جانب یا اس کے برعکس ہو۔ حیاتِ باری تعالیٰ پر نہیں ہو سکتا۔ لیکن مذکورہ بالا نوعیت کا تغیر ہی حیات کی واحد ممکن صورت نہیں ہے۔ اگر ہم اپنے شعوری تجربے کو زیادہ عمیق نظر سے دیکھیں تو معلوم

THE PHILOSOPHICAL TEST OF THE REVELATIONS
 OF RELIGIOUS EXPERIENCE.

۱۰ ایک ہسپانوی عالم دین

۱۱ لیکن از روئے قرآن پاک اس کے ظاہر سے متعلق بھی متصور ہونے چاہئیں۔ کیونکہ

وہی الظاہر بھی ہے اور الباطن بھی۔ یہاں غالباً علامہ وجود حقیقی کے اس مرتبہ بطون

کی طرف اشارہ کر رہے ہیں۔ جسے تصوفِ اسلامی میں مرتبہ الطلاق یا احدیت

کہتے ہیں۔ ۱۲ اگلے صفحہ پر ملاحظہ ہو۔

ہوگا کہ "مکانی زمان" کے ظاہری تسلسل کی تہ میں زمان حقیقی (زمان محض) پوشیدہ ہے۔ یہی زمان حقیقی ہے جس میں (یا جس کے ساتھ) حقیقی ایغو موجود ہے۔ جہاں مذکورہ بالا تغیرات کا تسلسل ناپید ہے جہاں وہ اپنی صحیح صورت میں یعنی ایک نوع کے مسلسل عملی تخلیق کی شکل میں

بقیہ حصہ ۳۶۹ :- اس حقیقت کو صوفیائے وجودی یوں بیان کرتے ہیں کہ نقص، تغیر،

زدال، موت اور فنا کا تعلق تعین یا صورت ثنہ سے ہوا کرتا ہے حقیقت ثنہ سے نہیں کیونکہ بلحاظ حقیقت ہر شئی حق تعالیٰ کی عین ہے۔ اور بلحاظ تعین اس کی غیر ہے۔

۱۰ نقوش کثرت امواج ظاہر دریا - حجاب وحدت باطن شدہ است دریا را (مغربی)

۱۱ صوفیائے وجودی اپنی زبان میں مطلق ایغو کو ذات مطلق کہتے ہیں جس کی صفت

بلحاظ زمانہ ازلیت و ابدیت ہے۔ زمانہ سے متعلق رسول اللہ صلی اللہ علیہ وسلم

نے فرمایا۔ "زمانہ کو گالیاں نہ دو۔ کیونکہ خدا تعالیٰ ہی زمانہ ہے" (البرہرہ) ایک

دوسری روایت میں ہے۔ رسول پاک صلی اللہ علیہ وسلم نے فرمایا۔ "خدا تعالیٰ فرمانا

ہے۔ آدمی زمانے کو گالیاں دیتا ہے۔ حالانکہ میں زمانہ ہوں۔ میرے ہاتھ میں رات

دن ہیں" (البرہرہ) صحیح مسلم صحیح بخاری۔

جس زمانے میں علامہ اقبال کی ملاقات مسولین سے ہوئی۔ اس وقت زمانہ و

مکان کی بحث کا ہر جگہ زور تھا۔ چنانچہ جب علامہ اقبال نے مسولین سے رسول پاک کی

لَا تَسْبُو الدَّهْرَ والی حدیث بیان کی۔ تو اُسے سخت حیرت ہوئی۔ اور اُس نے

انتہائی تعجب سے دریافت کیا کہ کیا واقعی آپ کے پیغمبر نے زمانے سے متعلق یہ فرمایا

ہے۔ اس پر علامہ نے اس کی مزید وضاحت فرمائی۔ ایک دوسری جگہ علامہ اسی نکتے کی

جانب اشارہ کر کے فرماتے ہیں کہ..... اور تو اور مسئلہ زمانہ و مکان بھی ہمارے

صوفیائے کرام کے لئے کوئی نئی بات نہیں ہے۔"

جلوہ گر رہتا ہے۔ اور جہاں اُسے کسی قسم کی تسکان، غنودگی یا نیند
چھو بھی نہیں سکتی.....“

آگے چل کر علامہ اقبال مقصد حیات اور حیات کو علم و تفکر کی مدد سے سمجھنے اور
وجدان کی مدد سے اس کا مشاہدہ کرنے کی بابت فرماتے ہیں :-

”حیات کوئی بے صورت رقیق وسیلہ شے نہیں ہے۔ بلکہ وہ ایک تنظیمی
اصول اتحاد یا ترکیبی حرکت و فعالیت ہے۔ جو ایک تعمیری مقصد کے لئے
تمام ذی روح اشیاء کی انتشاری قوتوں کو متحد و مربوط رکھتی ہے۔ یہ سب
فکر جو محض ایک علامت کی حیثیت رکھتا ہے اور حیات کی حقیقت کو ظاہر
نہیں ہونے دیتا۔ اور اس کا تصور صرف ایک ایسے عالم گیر سبیل رواں
یاد کی شکل میں کر سکتا ہے۔ جو تمام اشیاء کے وجود میں جاری و ساری ہو
ہم۔ اپنے باطن کی مدد سے حیات کے محسوس پہلو کا علم براہ
راست حاصل کر سکتے ہیں۔ ہمیں وجدان کے ذریعہ یہ معلوم ہوتا ہے۔ کہ
حیات ایک ایغوبے جس کی حیثیت مرکزی ہے۔۔۔۔۔ حقیقت کی اصل روحانی
ہے۔ اور اسے ایک ایغوبے تصور کرنا چاہئے۔۔۔۔۔“

فلسفہ اور دین (معرفت حق تعالیٰ بذریعہ کشف وجدان) کا مقابلہ کرتے
ہوئے اقبال فرماتے ہیں :-

”فلسفہ کا کام اشیاء کا علمی مطالعہ ہے۔ اور اس حیثیت میں وہ ایک
ایسے تصور کی حد سے آگے بڑھنے کی فکر نہیں کرتا جو تجربے کی گونا گونی
انواع کو ایک نظام میں منسلک کر دیتا ہے۔ گو یادہ حقیقت کا مطالعہ
دور سے کرتا ہے۔ اس کے برعکس ”دین“ حقیقت کو قریب سے دیکھتا
ہے۔ اول الذکر محض نظر یہ ہے۔ لیکن آخر الذکر ایک زندہ تجربہ حقیقت

کے ساتھ ایک رابطہ اور اس کے قرب کے حصول کا ایک ذریعہ ہے۔ اس
 قرب کے حصول کے لئے فکر کو اپنی سطح سے بلند ہونا چاہئے۔ اور اپنے تکمیل
 قلب کے اس رجحان کی شکل میں کرنا چاہئے جسے مذہب کی زبان میں "عبادت"
 کہتے ہیں۔ اور یہی لفظ پیغمبر (اسلام صلی اللہ علیہ وسلم) کی زبان مبارک سے
 نکلنے والے آخری الفاظ میں سے ایک تھا۔۔۔۔۔" لے

اقتباسات ذرا طویل ہو گئے۔ لیکن جب تک ہم ان نکات کے متعلق جن کا ذکر
 اقتباسات مذکور میں کیا گیا ہے۔ علامہ اقبال اور صوفیائے کرام کے خیالات کی یکسانیت
 کو اچھی طرح نہ سمجھ لیں نہ اسلامی تصوف کی اہمیت و عظمت کے قائل ہو سکتے ہیں۔ نہ علامہ
 اقبال سے یہ الزام دور ہو سکتا ہے کہ وہ تصوف کے خلاف تھے۔ نہ یہ بات سمجھ میں
 آ سکتی ہے کہ حقیقت حیات اور مقصد حیات انسانی سے علامہ اقبال نے صوفیاء و کرام
 کے نظریات و عقائد ہی سے اتفاق کیا ہے۔ یہ مسائل ایسے نہیں ہیں کہ چند ادراک میں انہیں
 سمیٹ لیا جائے۔ لہذا دو ایک اقتباس علامہ کے پہلے خطبے سے بھی پیش کئے جاتے
 ہیں۔ علامہ کا پہلا خطبہ اس امر سے متعلق ہے کہ انسانی زندگی میں ظاہری اور باطنی علوم دونوں
 ضروری ہیں۔ مگر واردات قلبی یا مسکاشفات باطنی کا درجہ ظاہری علوم سے زیادہ بلند ہے
 چنانچہ فرماتے ہیں :-

"قرآن پاک تسلیم کرتا ہے کہ کائنات کے ساتھ انسان کا تعلق بہت گہرا ہے
 اسی رابطہ و تعلق کی وجہ سے انسان کائنات کی تسخیر کر سکتا ہے۔ مگر اس کا
 مقصد دوسرے اشخاص و اقوام پر غلبہ حاصل کرنا نہیں بلکہ یہ ہونا چاہئے کہ
 انسان آزادی کے ساتھ مدعا نیت میں ترقی حاصل کر سکے۔ لہذا حقیقت کے

میں ایک اہم اور ممتاز واقعہ تسلیم کریں۔ ایک "انائے محیط" کے نظریے سے کوئی غیر نہیں ہے۔ اس میں تصور اور عمل، جاننے کا عمل اور تخلیقی عمل سب ایک حیثیت رکھتے ہیں....."

ان تمام اقتباسات سے یہ ثابت ہوتا ہے کہ (۱) اکابر صوفیہ کی طرح علامہ اقبال بھی جس وحدت الوجود کے قائل ہیں۔ وہ محض علمی نہیں بلکہ "حالی" ہے اور [جہاں تک حریم ذاتیں بندے کے نشیمن ابدی ہونے کا تعلق ہے] صوفیائے کرام کی طرح وہ بھی (۲) کائنات کو حق کا عین سمجھتے ہیں۔

(۳) قلب الہی (باطن) کو حق سبحانہ، تعالیٰ کی معیت و اقربیت کے قابل مانتے۔
(۴) معرفت حق کے لئے علم الکتسابی پر واردات قلبی (کشف صدر یا وجدان) کو ترجیح

دیتے اور

(۵) وصل الی اللہ ہی کو مومن کا اصل مقام قرار دیتے ہیں۔ لہٰذا اب ایک مرتبہ ان کے یہ اشعار دوبارہ پڑھئے۔

مقام بندۂ مومن کا ہے درائے سپہر
زمین سے تابہ ثریا تمام لات و منات
حریم ذات ہے اس کا نشیمن ابدی
ز تیرہ خاک لحد ہے نہ جلوہ گاہ صفات

۱۷ علامہ کے فلسفہ "فراق" پر آئندہ صفحات میں روشنی ڈالی گئی ہے۔ اور گذشتہ صفحات میں بھی ایک جگہ اسے بیان کو دیا گیا ہے۔

۱۸ "درائے سپہر" سے علامہ کی مراد بعد موت نہیں بلکہ یہ بتانا مقصود ہے کہ مومن کا اصل مقام بہت بلند ہے جس کے سامنے مادیت یا مادی مفادات کوئی حقیقت نہیں رکھتے۔

خود آگہاں کہ ازیں خاکدانی سرورِ جہتند
 طلسم مہر و سپہر و ستارہ بشکستند
 ان کے یہ اشعار بھی اسلحہ وحی و وحدت الوجود کو واضح کرتے ہیں :-

دہی اصل مکان و لامکان ہے
 مکان کیا شے ہے اندازِ بیاں ہے
 خضر کیونکر بتائے کیا بتائے
 اگر ماہی کہے دریا کہاں ہے

✓ اندازِ گفتگو نے دھوکے دئے ہیں ورنہ
 نغمہ ہے بوئے بلبل بو پھول کی چہک ہے

مٹا دیا مرے ساقی نے عالم من و تو
 پلا کے مجھ کو مے لایا لہ اِلاّ ہُو

حقیقت میں جب حق سبحانہ و تعالیٰ کو بقول اقبال اصل مکان و لامکان، اور
 بقول صوفیائے کرام "جامع تزییرہ و تشبیہ" نہ تسلیم کیا جائے۔ اقبال کا "مرد مومن" یا
 "قلندر" اس مقامِ اعلیٰ سے محروم رہے گا۔ جہاں وہ اُسے دیکھنا چاہتے ہیں۔

(تشریحات سے علامہ کی موافقت)

علامہ اقبال صرف انہی امور کے بیان پر اکتفا نہیں کرتے جن کا ذکر ادب پر ہوا۔ بلکہ

۱۔ قلب کی حقیقت اور اس کے انتہائی مقامِ عروج کو سمجھنے والے انسان (اولیاء اللہ)
 ۲۔ یعنی وہ مکان میں رہتے ہوئے لامکان کی سیر کرتے ہیں۔ ۳۔ (اگلا صفحہ ملاحظہ ہو)

ان کے یہاں مجملہ "مراتب ظہور" کا ذکر بھی ملتا ہے۔ جسے تصوف کی اصطلاح میں "تزیلات" کہتے ہیں۔ "تزیلات" کے مفصل بیان کے لئے معتبر کتب تصوف کا مطالعہ ضروری ہے۔ تاہم سطور ذیل سے بھی کافی مدد مل سکتی ہے۔

فلسفیوں نے انسان کی تعریف کے سلسلے میں کہا ہے۔ کہ وہ جو ہر ہے جسم رکھتا ہے۔ اس میں قوتِ فہم ہے۔ وہ حساس ہے۔ اپنے ارادے سے حرکت کرتا ہے عقل و تمیز رکھتا ہے۔ جزئیات و کلیات کو سمجھتا ہے (انہیں انسان کے مراتبِ وجود کہہ لیجئے) یعنی وہ بیک وقت جو ہر بھی ہے اور وہ سب کچھ بھی جو اس کے بعد مذکور ہوا۔ اتنی قیدیں اسے دیگر مخلوقات سے ممتاز کرنے کے لئے لگائی گئی ہیں۔ لیکن ان قیود سے انسان کے جو ہر ہونے میں کوئی فرق نہیں پڑتا۔ وہ ایک ہی وقت میں سب کچھ ہے۔

اسی طرح صوفیوں نے اپنی فکر کا سلسلہ (وجودِ مطلق سے متعلق) اس کی صفتِ اطلاق سے شروع کیا۔ اور قیدیں بڑھاتے گئے۔ اس سلسلہ کی آخری کڑی انسان ہے۔ اس فکر میں "وجود سے مراد ہستی" ہے۔ جس کی ضد "عدم" ہے۔ کائنات کا کوئی ذرہ ایسا نہیں جس پر ہستی یا وجود کا اطلاق نہ ہو۔ کیونکہ "وجود" میں صوفیائے کرام کے نزدیک وجودِ مطلق سے لے کر کائنات کا ذرہ ذرہ شامل ہے۔ اور جس طرح انسان کے جو ہر ہونے میں اس کے دیگر "مراتبِ وجود" سے کوئی فرق نہیں پڑتا۔ اسی طرح وجودِ مطلق میں بھی اس کے دیگر "مراتبِ وجود" یا "مراتبِ ظہور" سے کوئی فرق نہیں پڑتا۔ آلآن گانگان (جیسا وہ پہلے تھا ویسا ہی اب بھی ہے) البتہ اس بات کا خیال رکھنا چاہئے کہ یہ ترتیبِ وجود مردودہ نظریہ ارتقاء کی طرح زمانی نہیں ہے۔

بقیہ حاشیہ ۲۷۵ :- اس کا کچھ ذکر گذشتہ صفحات میں بھی دو ایک موقع پر ہو چکا ہے۔ مثلاً

ص ۷۳، ۱۳۲ اور ۱۸۶

اس طرح فکر کرنے اور وجودِ مطلق کو اس ترتیب سے (جیسا کہ صوفیاء کرام نے بیان کیا ہے) بیان کرنے کو اصطلاحِ تصوف میں "تنزلات" کہتے ہیں۔

علامہ اقبال کو پہلے اس سے کچھ اختلاف نہ تھا۔ جس کا ذکر بعض جگہ ملتا ہے۔ لیکن ان کا فلسفہ حیات بھی "مراتبِ وجود" کے ذکر سے خالی نہیں ہے۔ اس سے معلوم ہوتا ہے کہ علامہ نے اپنا خیال بعد میں تبدیل کر دیا۔ علامہ کے اکثر اشعار جو "زندگی" سے متعلق ہیں۔ کسی نہ کسی شکل میں "مراتبِ وجود" یا "مراتبِ حیات" ہی کو بیان کرتے ہیں مثلاً بال جبرئیل کے "ساقی نامہ" میں لفظ زندگی حقیقتِ الحقائق ہی کے لئے استعمال ہوا ہے۔ کیونکہ خدا فراموش فلاسفروں کو خدا کے قریب لانے کی بہترین صورت یہی ہے کہ خدا کو "زندگی" کہا جائے۔ ورنہ زندگی تو خدائے حقیقی و قیوم کی ایک صفت ہے زندہ تو کوئی ذات ہی ہو سکتی ہے۔ یہ کیونکر ممکن ہے کہ ذات کا وجود نہ مانا جائے اور اس کی صفت زندگی کو سب کچھ سمجھا جائے۔ بہر حال جو صفات "زندگی" کی ان اشعار میں بیان ہوئی ہیں وہ سب خدا کی صفات ہیں۔ اور صوفیائے کرام کی زبان میں وہ "وجودِ حقیقی" کے "مراتبِ ظہور یا تنزلات" ہی کے دائرے میں رکھی جائیں گی۔ حالانکہ اس نظم میں انہیں "تنزلات" کے نام سے بیان نہیں کیا گیا ہے۔ نہ ہی وہ توضیح و ترتیب سے جو ہمیں صوفیاء کرام کی کتابوں میں ملتی ہے۔ بہر حال حسب ذیل اشعار کو لغو پرٹھئے۔ جو صفات ان اشعار میں "زندگی" کے نام سے مذکور ہیں۔ وہ تقریباً سب خدا کی صفات ہیں :-

دما دم رداں ہے یم زندگی
ہر اک شے سے پیدا رم زندگی
اسی سے ہوئی ہے بدن کی نمود
کہ شعلے میں پوشیدہ ہے موج دود

Wazir
The Head of the

یہ ثابت بھی ہے اور سیار بھی
 عناصر کے پھندوں سے بیزار بھی
 یہ وحدت ہے کثرت میں ہر دم اسیر
 مگر ہر کہیں بے جگہوں بے نظیر
 یہ عالم یہ بت خازن شش جہات
 اسی نے تراشا ہے یہ سومنات
 پسند اس کو تکرار کی خو نہیں
 کہ تو میں نہیں اور میں تو نہیں
 من و تو سے ہے انجمن آفرین
 مگر عین محفل میں خلوت نشین

حتیٰ کہ اس شعر میں لفظ وجود استعمال کرتے ہیں جس سے ابہام رفع ہو جاتا ہے

ٹھہرتا نہیں کاروان وجود
 کہ ہر لحظہ ہے تازہ شان وجود

اسی نظم میں ایک جگہ "نزدول" کو یوں بیان کرتے ہیں۔ (لفظ "اترنا" نزدول ہی کا

ترجمہ ہے) :-

اتر کر جہانِ مکافات میں
 رہی زندگی موت کی گھات میں
 مذاقِ ددلی سے بنی زوجِ زوج
 اٹھی دشتِ دہسار سے فوجِ فوج

۱۔ یہ شعر کل یومِ ہوتی شانِ ط کے مفہوم کو واضح کر رہا ہے۔

۲۔ لفظ "دولی" یا غیریت بھی صوفیائے وجودی کی اصطلاح ہے۔ (باقی اُسندہ صفحہ ملاحظہ ہو)

گل اس شاخ سے ٹوٹتے بھی ہے
اسی شاخ سے چھوٹتے بھی ہے

اور ”زندگی“ کے بقائے دوام سے متعلق کہتے ہیں :-
سمجھتے ہیں ناداں اسے بے ثبات
اُبھرتا ہے مٹ مٹ کے نقش حیات
اور اس کی ابدیت و ازلیت کی بابت فرماتے ہیں :-

بڑی تیز جولان بڑی زود رس
ازل سے ابد تک رم یک نفس
زمانہ کہ زنجیر ایام ہے
دموں کے الٹ پھیر کا نام ہے

اور اس ”ذوق ظہور“ کو جس کی طرف حدیث قدسی کُنْتُ كُنْزًا مَخْفِيًا...
الخ میں اشارہ ہے اقبال نے مذکورہ ساتی نامہ کے مندرجہ ذیل اشعار میں
”خودی“ سے منسوب کیا ہے۔ اور صوفیائے کرام نے اُسے ”ذات واجب الوجود“ سے
تعبیر کیا ہے۔ جیسا کہ خود ذات باری تعالیٰ کا ارشاد حدیث مذکورہ کے ذریعہ معلوم
ہوتا ہے۔ اب یہاں ”خودی“ اور ”ذات“ سمجھ لیجئے۔ یا اس کے ذوق ظہور (مذاقِ دنی)
کا مرتبہ جامع حقیقتِ انسانیہ۔ بہر حال علامہ کے یہ خیالات وجودی صوفیہ کے عقیدہ
”تزلزلات“ کے دائرے سے باہر نہیں رکھے جا سکتے۔ وہ اشعار یہ ہیں :-

بقیۃ حاشیہ ۲۷۸ :- جو اُمّیاری ہے۔ اور ”مذاقِ ظہور“ کو مطلق کرنے کے لئے وجود حقیقی

نے خود پیدا کی ہے۔ بموجب حدیث قدسی

كُنْتُ كُنْزًا مَخْفِيًا فَاحْبَبْتُ أَنْ أُعْرَفَ فَخَلَقْتُ الْخَلْقَ

یعنی تمہا میں ایک خزانہ مخفی۔ پس چاہا میں نے کہ پہچانا جاؤں۔ پس مخلوق کی میں نے بر مخلوق۔

خودی کیا ہے رازِ دروں حیات
 خودی کیا ہے بیداری کائنات
 خودی جلوہ بد مست و خلوت پسند
 سمندر ہے اک بوند پانی میں بند
 اندھیرے اجالے میں ہے تابناک
 من و تو سے پیدا من و تو سے پاک
 ازل اس کے پیچھے ابد سامنے
 نہ حد اس کے پیچھے نہ حد سامنے
 ازل سے ہے یہ کشمکش میں اسیر
 ہوئی خاکِ آدم میں صورت پذیر

فرمائیے پچھلے ادراق میں جو کچھ "وحدت وجود" اور "تنزلات" سے متعلق صوفیاً
 کلام اور علامہ اقبال کے کلام و خطبات سے پیش کیا گیا ہے۔ اس میں واقعی اور
 بنیادی فرق کیا ہے؟

(وصال و فراق)

ہم حیات سے متعلق چند اہم سوالات کے سلسلہ میں سوال نمبر ۱ پر غور کر رہے
 تھے۔ ابھی تک اس سلسلے میں "آزاد مرد مومن" کی ترقی کے اخلاقی در و حافی پہلوؤں
 پر ہی روشنی ڈالی گئی ہے اور یہ بتایا گیا ہے کہ علامہ اقبال کا فلسفہ حیات بنیادی
 طور پر صوفیائے وجودی کے نظریہ حیات سے مختلف نہیں ہے۔ لیکن ابھی یہ بتانا
 باقی ہے کہ مومن کی ترقی کی انتہاء و وصل الی اللہ ہے یا فراق۔ علامہ نے وصل اور فراق
 دونوں ہی کی موافقت کی ہے۔ لہذا وضاحت ضروری ہے۔

واضح رہے کہ نقطہ کا پھیلاؤ - بصورت دائرہ - اور دائرے کا سمٹاؤ سمت مرکز
 — یا اجمال کی تفصیل اور تفصیل کا اجمال (یعنی مرتبہ اطلاق سے مرتبہ انسان تک ذات
 واجب الوجود) کا نزول، پھر حقیقت انسانہ کا اپنے مرکز اصلی کی جانب رجوع (عروج
 یا معراج) دونوں امور فطری و حقیقی ہیں) ایک کی موافقت اور دوسرے کی مخالفت
 امر محال ہے۔

انسان مرتبہ جامعیت میں ہے۔ اور برزخ کی کیفیت رکھتا ہے۔ لہذا اس کا
 واسطہ جانبین سے ہے۔ جب وہ اپنے بطون کی جانب متوجہ ہوتا ہے۔ تو اس پر
 منصب دلالت کے آثار و احکام کا اطلاق ہوتا ہے۔ اور جب وہ ظاہر کی جانب متوجہ
 ہوتا ہے تو اس پر عالم حس و شہادت کے احکام علی قدر مراتب عائد ہوتے ہیں۔
 وہ کبھی اعلیٰ سطح حیات پر ہوتا ہے۔ کبھی ادنیٰ پر۔ جس وقت جس سطح حیات پر ہوتا
 ہے۔ اس وقت اسی سطح حیات کی بات کرتا ہے اور اسی کی مناسبت سے کام
 کرتا ہے۔ لیکن ہر سطح حیات پر بھی مختلف مدارج ہوتے ہیں۔ لہذا ایک ہی سطح پر
 ایک شخص کا حال دوسرے سے مختلف نظر آتا ہے۔ ان حالات و کیفیات کو صوفیائے
 کرام نے وصل، قرب، فراق یا اس قسم کی دیگر اصطلاحات کے تحت بیان کیا ہے۔
 اور علامہ اقبال کے کلام میں انہی اصطلاحات کا مفہوم مختلف طور پر مذکور ہے۔

پہلے بیان ہو چکا ہے۔ کہ اسفل سے اعلیٰ کی طرف عروج کرنا۔ انسان کی فطرت
 میں داخل ہے۔ اور اس عروج کی کوئی انتہا نہیں۔ اقبال بھی اس کے قائل ہیں چنانچہ
 فرماتے ہیں :-

۱۔ اسی لئے بعض اوقات اس سے ادنیٰ سطح حیات پر رہنے والے انسان کی سمجھ میں
 نہ اس کی بات آتی ہے نہ عمل اور وہ ان پر معترض ہوتا ہے۔

ہر اک مقام سے آگے مقام ہے تیرا
 حیات ذوقِ سفر کے سوا کچھ اور نہیں
 اور بال جبرئیل کے "ساقی نامہ" میں اس کی کچھ تفصیل یوں بیان کی ہے :-

یہ عالم یہ ہنگامہ رنگ و صوت

یہ عالم کہ ہے زیرِ فرمانِ موت

یہ عالم یہ بیتِ خانہ چشم و گوش

جہاں زندگی ہے فقط خورد و نوش

خودی کی یہ ہے منزلِ ادلیں

مسافر یہ تیرا شہین نہیں

تری آگ اس خاکدلاں سے نہیں

جہاں تجھ سے ہے تو جہاں سے نہیں

بڑھے جا یہ کوہ گراں توڑ کر

ظلمِ زمان و مکان توڑ کر

۱۰ اگر اسی کو منتہائے مقصود سمجھ لیا جائے تو بے شک "دہ بت خانہ" سے زیادہ حیثیت نہ رکھیگا

۱۱ خدا فراموش انسان کی نظر میں محض کھانے پینے کا نام "زندگی" ہے۔ اقبال ایسے ہی

اشخاص کے نقطہ نظر کی طرف اشارہ کر رہے ہیں۔ ایسی زندگی جانوروں کی زندگی ہے۔ اسی لئے

قرآن پاک اُولَئِكَ كَالْأَنْعَامِ بَلَّغْتُمْ اَصْلَهُمْ (دہ چوپایوں کی مانند ہیں بلکہ ان

سے بھی زیادہ گمراہ) فرماتا ہے۔

۱۲ اللہ کی طرف بڑھنے والا مسافر یعنی سالک

۱۳ ظلمِ زمان و مکان "کس طرح توڑا جائے۔ اس کیلئے ادلیا کوہم کی طرف رجوع کرنا ضروری ہے۔

جہاں اور بھی ہیں ابھی بے نمود
 کہ خالی نہیں ہے ضمیر و جود
 تو ہے فاتح عالم خوب و زشت
 تجھے کیا بتاؤں تری سر نوشت
 حقیقت پر ہے جامہ حروف تنگ
 حقیقت ہے آئینہ گفتار زنگ
 فروزاں ہے سینہ میں شمع نفس
 مگر تاب گفتار کہتی ہے بس
 اگر یک سرے موٹے برتر پر م
 فروغ تجلی بسوزد پر م

ان اشعار میں صاف صاف اشارے موجود ہیں کہ مومن (طالب مولا) کی زندگی
 یا ترقی کی آخری منزل وصل الی اللہ ہے اور کچھ نہیں۔
 جن اشعار میں صاف صاف وصل الی اللہ کا ذکر ہے ان کی تعداد بھی بہت
 زیادہ ہے۔ یہاں بطور اعادہ دو چار نقل کئے جاتے ہیں۔ مثلاً

۱۔ یہاں وجود اسی معنی میں استعمال کیا گیا ہے جس میں اسلامی عقیدہ وحدت الوجود میں
 استعمال ہوتا ہے۔ اسی کے اندر عالم مثال، عالم ارواح، ملکوت، لاہوت وغیرہ موجود ہیں۔
 اور سالک ان سے گذرنا ہوا حق تک پہنچتا ہے اقبال انہی کی طرف اشارہ کر رہے ہیں۔
 ۲۔ اولیاء اللہ نے ہمیشہ یہی کہا ہے کہ ان امور کو الفاظ میں ادا کرنا ناممکن ہے۔ اسی لئے "حالی" کا درجہ
 "قال" سے بلند ہے۔ اقبال بھی یہی اعتراف کر رہے ہیں۔

۳۔ واضح رہے کہ یہ شعر سرکارِ دو عالم صلی اللہ علیہ وسلم کی محراب شریف کے سلسلے میں کہا گیا ہے۔ اور
 اس مقام قرب کو واضح کر رہا ہے جس کے آگے قدم رکھنے کی مجال جبرئیلؑ کو بھی نہ تھی۔

۵ مٹا دیا میرے ساتی نے عالم من و تو
پلا کے مجھ کو مئے لَا إِلَهَ إِلَّا هُوَ

۵ میانہ من داد ربط دیدہ و نظر است

کہ در نہایت دوری ہمیشہ با ادیم

۵ بے تو از خواب عدم دیدہ کشودن نتواں

بے تو بودن نتواں با تو نبودن نتواں

اور وصل الی اللہ کی سند کس قدر بلیغ اور پر زور پیش کرتے ہیں۔ کہتے ہیں۔

مرد مومن در نسا زد با صفات

مصطفیٰ راضی نہ شد إلا بذات

خلاصہ

گذشتہ ادراک میں جو کچھ مذکور ہوا اس کا خلاصہ یہ ہے کہ :-

اولیاء کرامؑ اور اکابر صوفیہ نے فردا مومن کی موت و حیات کے ہر پہلو سے

متعلق اپنے جو عقائد عشق الہی کے زاویہ نظر سے بیان کئے ہیں۔ علامہ اقبال ان سے

سرمو اختلاف نہیں رکھتے۔ جن امور سے شروع میں اختلاف کیا تھا۔ بعد میں ان سے

بھی اتفاق کیا ہے۔ البتہ صوفیائے کرام کی اصطلاحات بہت کم استعمال کی ہیں۔

دوسرا فرق موضوعات کی تفصیل و تدوین اور ترقی کے ظاہری و باطنی پہلوؤں

میں سے کسی ایک پر زیادہ زور دینے سے متعلق ہے۔

صوفیائے کرام نے محض اللہ تعالیٰ اور اس کی محبت پر نظر رکھتے ہوئے خدا ہی

کا ایک مکمل ضابطہ نہ صرف مدون کیا بلکہ عملاً اپنے نظام تربیت کو ہر زمانے میں کامیاب

بنا کر دنیا کے سامنے پیش بھی کیا ہے۔ ساتھ ساتھ قوم و ملت کی ایسی ایسی اہم گرفتار

اور دور رس خدمات انجام دی ہیں۔ دیگر عصری قوتیں، جماعتیں یا ہستیاں انجام نہ دے سکیں۔

علامہ اقبال نے صوفیاء کرام کی تائید کرتے ہوئے ملت کی توجہ عصری تقاضوں کی جانب مبذول کرائی ہے۔ اس لئے ان کے یہاں تفصیل پر قومی، ملی اور سیاسی رنگ غالب ہے علاوہ ازیں وہ ایک فلسفی بھی تھے۔ اس لئے فلسفہ پسند اشخاص کو خدا سے قریب کرنے کے لئے فلسفیانہ طرز استدلال استعمال کرتے ہیں۔

لہذا یہ نتیجہ نکالنا کہ صوفیائے کرام ملی خدمت اور ظاہری ترقی کے۔ اور علامہ اقبال اسلامی تصوف اور صوفیاء کرام کے خلاف تھے سراسر غلط اور بے بنیاد ہے۔



۱۷ دیکھو تالیف ہذا صفحات ۱۱ تا ۱۳ جہاں صوفیائے کرام کی اہم خدمات کا صرف ایک معمولی سا خاکہ پیش کیا گیا ہے۔ علاوہ بریں مقالہ نمبر ۹ بھی دیکھو۔

(۱۳۶)

حقیقتِ حیات

کی جانب

سائنس و فلسفہ کی راہنمائی

إِنَّ الظَّنَّ لَا يُغْنِي مِنَ الْحَقِّ شَيْئًا ط

ناکید جانو کہ حق تعالیٰ کی تلاش میں تخمین و ظن سے کام نہیں چلتا۔

فلسفی کو بحث کے اندر خدا ملتا نہیں

ڈور کو سلجھا رہا ہے اور سہرا ملتا نہیں

(اکبر)

حکیمی نامسلمانی خودی کی

کلمی رمز پنهانی خودی کی

(اقبال)

حقیقت حیات کی جانب

سائنس و فلسفہ کی راہنمائی

حقیقت حیات کیا ہے۔ اور اس کا خرقان کس طرح حاصل ہو؟ یہ سوالات فطری بھی ہیں اور مذہبی بھی۔ فطری ان معنی میں کہ وہ انسانی فطرت کی گہرائیوں سے تعلق رکھتے ہیں اور غور و فکر کرنے والوں نے ہمیشہ ان کے جوابات معلوم کرنے کی کوشش کی ہے۔ یہ ناممکن ہے کہ انسان کے دل میں کبھی یہ سوالات نہ پیدا ہوں۔

یہ سوالات مذہبی ان معنی میں ہیں کہ ان کا جواب سائنس اور فلسفہ کی دسترس سے باہر ہے۔ ان کے جواب کے لئے انسان کی صرف استدلالی عقل اور اس کے فائبر حواس کی مدد کافی نہیں ہے۔ بلکہ ان کے علاوہ علم کے بعض جدید ذرائع کی ضرورت ہے جنہیں مذہب اسلام کی زبان میں ”وحی و نبوت“ اور کشف و الہام ”کہا جاتا ہے۔ ان ذرائع کی مدد نہ لے کر ان سوالات کا جو جواب بھی دیا جائے گا۔ وہ حقیقت کے مقابلے میں دہم و ظن سے زیادہ قریب ہوگا۔

حقیقت حیات سے اہل فلسفہ کی مراد ایک قوت تخلیقی یا ارتقائی ہے۔ جسے وہ ”خدا“ نہیں کہتے۔ لیکن مسلمان حیات کو ذاتِ حسی و قیوم کی ایک صفت قرار دیتے ہیں اور حقیقت حیات سے حیات مطلقہ یا ذاتِ الہی مراد لیتے ہیں۔

ہر چند کہ مذکورہ بالا وجوہ کی بناء پر حقیقت حیات ”کو سمجھنے کے لئے سائنس اور فلسفہ کے ذکر کی کوئی ضرورت نہ تھی۔ تاہم محض تفصیلی معلومات کے لئے اور یہ بتانے کی خاطر کہ زمانہ حال کے بعض سائنس دانوں اور فلاسفوں کے خیالات و نظریات میں کچھ نئی تبدیلیاں ایسی ہوئی ہیں۔ جو انہیں صوفیاء کرام کے نظریات کے قریب لاتی ہیں۔ ان کا

اور صوفی کا عرفان پہنچا ہے۔

اب رہا فلسفہ تو اس کی تنگ و دور البتہ عالم غیر محسوس نہیں ہے۔ بالخصوص اس کے شعبہ بالحد الطبیعیات (Metaphysics) نے عالم محسوس کے آغاز و انجام کا پتہ لگانے کی کوشش کی ہے۔ آئیے مختصر طور پر اس کی حد پرواز اور انکشافات کا بھی جائزہ لے لیا جائے۔ لیکن اس سلسلہ میں سب سے پہلے یہ اہم نکتہ ضرور ملحوظ رکھنا چاہئے کہ ایسے فلسفی جو اللہ کے وجود، وحی الہی اور نبوت پر ایمان نہ رکھتے ہوں۔ قرآن پاک کی آیات کے بموجب کشف صمد اور شرب الہی کی نعمت سے محروم رہتے ہیں۔ اور اللہ انہی کو اپنی راہ دکھاتا ہے۔ جو اس کے لئے کوشش کرتے ہیں۔ یعنی جو پہلے اس کی محبت میں مبتلا ہونے ہیں۔ اور پھر دوسوڑی کے ساتھ اس کی طرف بڑھتے ہیں۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (۲۹-۶۹)

(اور جن لوگوں نے مجاہدہ کیا ہماری راہ میں۔ یقیناً ہم دکھائیں گے انہیں اپنی) چنانچہ جو فلسفی اس کی راہ پر نہیں ہیں۔ ان کے تجربات و خیالات "تخبین و ظن" کی حیثیت رکھتے ہیں۔ جو حق کی تلاش دیانت میں کام نہیں آتے۔

إِنَّ الظَّنَّ كَالْبُخْبَانِ مِنَ الْحَقِّ لَشَدِيدٌ (۱۰-۳۶)

(تاکید جہاد کہ حق کی تلاش میں تخبین و ظن کام نہیں آتے۔)

اقبال نے بھی جا بجا اس کی فرمائش کی ہے آگاہ کیا ہے چنانچہ فرماتے ہیں:-

انجامِ خرد ہے بے حضوری

بے فلسفہ زندگی سے دوری

بلکہ "ضرب کلیم" میں ایک فلسفہ زدہ سید زاوہ کے نام پوری نظم ہی قابل

مطالعہ ہے۔

۱۔ مزید بحث کے لئے دیکھئے "حکمت روحی" از ڈاکٹر خلیفہ عبدالحکیم (باب صورت و معنی)

بہر حال جب نثرین و ظن پر رائے قائم کی جاتی ہے۔ تو اختلاف رائے بھی لفظی ہوتا ہے۔ چنانچہ فلاسفہ میں سخت اختلاف ہے۔ اور آج ان کے چار مکاتب ہیں :-

(۱) ثنویت (۲) تصوریت (۳) مادیت اور (۴) ارتیابیت۔

(۱) ثنویت کا اسکول روح اور مادہ کو عالم کا سرچشمہ سمجھتا ہے اور اس کے مطابق حیاتی اوصاف روح سے اور غیر حیاتی اوصاف مادہ سے پیدا ہوتے ہیں۔

(۲) تصوریت کے قائل فلاسفر حیاتی اور غیر حیاتی صفات کا سرچشمہ ایک ہی ذات یا طاقت کو مانتے ہیں۔ جسے وہ حیاتِ مطلق یا حقیقت حیات کہتے ہیں۔ ان کے نزدیک مادہ کی کوئی حقیقت نہیں ہے۔

(۳) مادیت کے قائل فلاسفر کہتے ہیں کہ روح یا حیات کی کوئی حقیقت نہیں ہے۔ جو کچھ ہے۔ مادہ ہی ہے اور حیاتی صفات بھی دراصل مادہ ہی کی ترقی یافتہ صورتیں ہیں۔ گویا شعور، عقل، ارادہ اور زندگی سب کا سرچشمہ بے جان اور بے حس مادہ ہی کو سمجھا جاتا ہے جسے فلسفہ کے دوسرے مکاتب اور پدید سماؤں سب بے حقیقت بتاتے ہیں۔

(۴) چوتھا اسکول ارتیابیت یعنی شک و شبہ کا اسکول ہے۔ اس کے ماننے والے کہتے ہیں کہ ہم نہیں کہہ سکتے کہ عالم کا سرچشمہ روح ہے یا مادہ اس لئے وہ دو اول میں سے کسی کا نہ انکار کرتے ہیں نہ اقرار۔

ظاہر ہے کہ ان مکاتب خیال میں سے تین کو یعنی ثنویت، مادیت اور ارتیابیت کو ہم قابل التفات نہیں سمجھ سکتے۔ کیونکہ وہ سرِ بجا اسلامی عقائد کے خلاف ہیں۔ البتہ تصوریت میں ایک حد تک اسلام اور اسلامی تصوف کی جھلکیاں نظر آتی ہیں۔ اس لئے اس پر ہم ایک نظر ڈالنا چاہتے ہیں۔

تصوریت کے قائل فلاسفوں کے سلسلے کی آخری کڑی برگسان تھا۔ اس کے نظریے

کو اس سکول کے تمام فلسفیوں کا آخری قول سمجھنا چاہئے۔ اس لئے ہم یہاں سربرگسان کے بعض اقوال نقل کرتے ہیں۔ وہ مادہ، حیات، عقل اور وجدان وغیرہ کے متعلق لکھتا ہے :-

” نہ مادہ اصل وجود ہے اور نہ عقل کوئی اساسی حقیقت۔ اصل حقیقت اور لغز پسند

حیات ہے۔ جو ہمارے معنوں میں نہ مادی ہے نہ عقلی، نہ اخلاقی۔ جسے ہم عقل کہتے ہیں اس میں کوئی تخلیقی صلاحیت بھی نہیں اور وہ وجود کی عینیت کا آئینہ بھی نہیں بن سکتی۔ مادہ حیات کی ایک افسردہ، پسماندہ اور مردہ صورت ہے۔ اور جو عقل اس کے سمجھنے میں صرف کی جاتی ہے۔ وہ بھی اسی کی ہرنگ ہو کر ہی اسے سمجھ سکتی ہے۔ جذبہ حیات آفریدی ہے۔ جو نہ حواس کی گرفت میں آسکتی ہے۔ اور نہ عقل کی گرفت میں۔ طبیعی سائنس اور ریاضیاتی اصول زندگی کا پوسٹ مارٹم تو کر سکتے ہیں۔ لیکن زندگی کی اصلیت اور ماہیت تک ان کی رسائی نہیں ہو سکتی۔ اصل چیز زندگی ہے جس کا کامنت نئی آفرینش ہے۔ وہ قواعد کی پابند نہیں۔ جب وہ کچھ پیدا کر دیتی ہے۔ تو عقل اس میں سے قواعد تلاش کرتی ہے یا اپنی سہولت کے لئے وضع کر لیتی ہے۔ یہ قواعد مادی عالم کے بچوں کو سمجھنے اور ان کے اندر اپنا غسلی راستہ دریافت کرنے کے کام آتے ہیں۔ نہ پھول علم نباتات سے اگتا ہے۔ نہ کوئی فطری شاعر عروض کی بدولت شعر کہتا ہے۔ اور نہ کوئی فطری فغمہ یا نالہ موسیقی کے ریاضیاتی اصولوں کے ماتحت پیدا ہوتا ہے۔“

اس زندگی کا اصل اور گہرا احساس وجدان سے ہوتا ہے۔ عقل زندگی کے خارجہ حاصل کو ناپتی تو لٹی پھرتی ہے۔ اور وجدان بیک جست اس کے باطن میں پہنچ جاتا ہے۔ اس سلسلے میں خلیفہ عبدالحکیم مرحوم تحریر فرماتے ہیں :-

”یہاں برگسان کے نتیجہ فکر کے ڈانڈے تصوف سے جاملتے ہیں۔ عو فیانہ وجدانیاں کسی قسم کے ہیں۔ ان میں سے ایک وجدان ہستی مطلق کی خلاقی

کا ہے۔ جس کی تخلیق میں تکرار نہیں ہوتی۔ كُلُّ يَوْمٍ هَوًّا شَانِطٌ
یہ وجدان حیات مطلقہ یا ہستی حسی و قیوم سے مسلسل حیات و کائنات
کے سرزد ہونے کا وجدان ہے۔ برگسان صوفی نہ تھا۔ لیکن وہ وہاں تک جا
پہنچا جہاں تک عقل راہنمائی کر کے خود پیچھے ہٹ جاتی ہے۔۔۔۔۔“ ۲
ادراقبال کے متعلق خلیفہ صاحب اسی مضمون میں تحریر فرماتے ہیں :-
”اقبال، برگسان اور رومی تینوں اس قدر ہم فکر، ہم ذوق اور ہم نوا
ہیں۔ کہ یہ کہنا مشکل ہو جاتا ہے۔ کہ کہاں اس کا شعر طبع زاد ہے اور کہاں
ایک مرشد اور دوسرے مفکر کے زیر اثر کہا گیا ہے۔“

ممکن ہے۔ اقبال نے جزوی طور پر برگسان کا اثر قبول کیا ہو۔ لیکن بحیثیت مجموعی
ان کا تمام فلسفہ حیات بالخصوص نظریہ خودی، قرآن و سنت اور مسلم حکماء و صوفیاء کرام
کے نظریات سے ماخوذ ہے۔ بعض لوگوں نے جب خود ان کی زندگی میں یہ خیال ظاہر کیا
تھا۔ کہ اقبال مغرب کے فلاسفوں کے خیالات ہمارے سامنے پیش کر رہے ہیں تو انہوں
نے اس خیال کی تردید کی تھی۔ چنانچہ اپنی ایک نظم میں حضور سرور کائنات صلی اللہ علیہ
وسلم سے ان الفاظ میں فریاد کرتے ہیں :-

مخفل از شمع لولہ فرو خستم قوم را رمز حیات آموخستم

۲۔ معلوم نہیں خلیفہ صاحب کی کیا مراد ہے کیونکہ یہ امور صوفیانہ و وجدان سے نہیں بلکہ بعض آیات قرآنی اور
چند احادیث سے معلوم ہوئے ہیں مشہور حدیث قدسی ہے کنت کفرا مخفیا فاجبت ان اعلان فخلقتک
یا محمد (یا خلقت الخلق) دیگر احادیث انامن لولہ اللہ و الخلق من لولہ اور لولاک لما خلقت الافلاک۔
کن فیکون کی تفسیر جو علمائے تصوف نے پیش کی ہے۔ ہستی مطلق کی شان غلامی کو بیان کرتی ہے اور یہ بھی بتاتی
ہے کہ جب خدا کے سوا کوئی دوسری چیز موجود ہی نہ تھی تو کن کا خطاب کس سے کیا گیا اور مخلوق کیا چیز ہوئی وغیرہ وغیرہ
۲۔ مضمون خلیفہ عبدالحکیم (اقبال کی شاعری میں عشق کا مضمون) مطبوعہ رسالہ اقبال۔ لاہور جلد ۱ شمارہ ۲

داستانے گفتم از یاران نجد
 نکہتے آوردم از بستان نجد
 گفت بر ما بند و افسون فرنگ
 بہت غوغائش ز قانون فرنگ
 ذوق حق دہ این خطا اندیش را
 اینکہ شناسد متاع خویش را
 گر دلم آئینہ بے جوہر است
 وز بحر فم غیر قران مضمہ است
 خشک گرداں بادہ در انگور من
 زہر ریز اندر مٹے کا فور من
 روز محشر خوار و رسوا کن مرا
 بے نصیب از بوسہ پا کن مرا

علاوہ بریں پچاسوں اشعار میں اقبال عارفِ رومی کو اپنا مرشد معنوی تسلیم کرتے
 اور دیگر اکابر صوفیہ کا نام لے لے کر ان کا فقر و تصوف ہمارے سامنے پیش کرتے
 ہیں۔ لیکن برگساں اور ہیگل کے فلسفوں کا زناری بننے سے ہمیں روکتے ہیں۔ مثلاً

تو اپنی خودی اگر نہ کھوتا
 زناری برگساں نہ ہوتا
 ہیگل کا صدف گہر سے خالی
 ہے اس کا طلسم سب خیالی
 انجہام خورد ہے بے حضوری
 ہے فلسفہ زندگی سے دوری

ادویہ
 لیکن
 بے لہجہ
 اس کا
 سلسلہ
 عنوان

(ایک فلسفہ زدہ سید زادہ کے نام (ضرب کلیم)

کلیمی نامسلمان خودی کی

کلیمی رمز پنہانی خودی کی (بال جبریل)

ان حالات میں یہ کیسے ممکن ہو سکتا ہے کہ اقبال رومی اور برگسان دونوں کے یکساں طور پر ہم فکر، ہم ذوق اور ہم نوا ہوں۔ تا وقتیکہ برگسان کے فلسفہ کو وہ "دین" نہ سمجھ لیا جائے جسے اقبال مذکورہ بالا نظم میں سے

"دین مسلک زندگی کی تقویم

دین سر محمد و براہیم

دل در سخن محمدی بند

اے پور علیؑ ز بو علی چہ

فرماتے ہیں۔

جو اقبال ایک سید زادہ کے لئے یہ پسند نہیں کرتے کہ وہ بو علی سینا کے فلسفہ میں الجھا رہے۔ وہ برگسان کے "ہم فکر، ہم ذوق اور ہم نوا کس طرح ہو سکتے ہیں خود خلیفہ صاحب نے اس اقتباس میں جسے میں آخر میں نقل کروں گا اپنے اس خیال کی ترویج کی ہے مغرب کے حکماء نے مادہ، عقل، نفس، حیات، وجود وغیرہ سب کے نئے ادھیڑنے میں عمریں صرف کر دیں۔ اور اپنے اپنے خیالات دنیا کے سامنے پیش کئے لیکن بالآخر وہ بھی صوفیاء کرام کی طرح اسی نتیجے پر پہنچے ہیں کہ عقل استدلالی محدود اور بے بس ہے۔ اس کی تنگ و دو ظواہر اور ان کے رد اباط تک محدود ہے۔ حقیقت تک اس کی رسائی ناممکن ہے۔

۱۔ مزید تفصیل کے لئے اقبال کے پہلے لیکچر کا اردو ترجمہ دیکھئے جو "علم اور عرفان کے عنوان سے رسالہ اقبال لاہور (جلد ۳ شماره ۴) میں شائع ہو چکا ہے۔

حکما نے جو اقسام عقل کی بنائی ہیں۔ ان میں عقل حسی، یا طبیعی، یا منطقی اور عقل اخلاقی یا روحانی یا وجدانی خاص ہیں۔ لیکن عارف رومیؒ اُسے جمادی، نباتی، حیوانی، اور انسانی میں تقسیم کرتے ہیں۔ اور فرماتے ہیں کہ سب سے اوپر عقل نبوی ہوتی ہے۔ اس کا تعلق وحی۔ الہام اور کشف صدر سے ہے۔ عقل انبیاء کرام اور اولیاء اللہ کو فیضانِ قدس سے بحد وافر اور ان کی پیردی کرنے والوں کو بقدر استعداد عطا ہوتی ہے۔ اسی کو بصیرت یا فراست مومن کہا گیا ہے۔ یہی وہ چیز ہے جو بطون وجود یا اصل حقیقت تک پہنچنے میں انسان کی صحیح راہنمائی کرتی ہے۔

آخر میں اہل فلسفہ اور فلسفہ پسند حضرات کی راہنمائی کے لئے ایک اقتباس "حکمتِ رومی" سے پیش کیا جاتا ہے۔ جس میں ڈاکٹر خلیفہ عبدالحکیم برگسان اور عارفِ رومیؒ کے عرفان کا موازنہ ان الفاظ میں کرتے ہیں:-

"انبیاء اور اولیاء کا شعور انسان کی منزل ارتقاء کی نشاندہی کرتا ہے جس کی طرف انسان کو قدم اٹھانا اور اپک نئے عالم اور نئے علم سے فیضیاب ہونا ہے۔ اگر ان تجربات کی صحت کو تسلیم کیا جائے تو تکریم انسان اور خلافتِ آدم کے معنی سمجھ میں آتے ہیں۔ مادی اور حسی سائنس اور ڈارون یا برگسان کے انداز کا نظریہ ارتقاء یا نشتے کا فوق الانسان سب اندھیرے میں ٹٹانک ٹوٹے مارنے کے مترادف ہے۔ ان سب کو احساس ہوا کہ انسان ارتقاء سے یہاں تک پہنچا ہے۔ اور اُسے اور آگے بڑھنا چاہئے لیکن وہ حقیقت میں کدھر سے آ رہا ہے اور کدھر کو جا رہا ہے اور آگے کی منزل کی کیفیت کیا ہے۔ وہ اسی تشریح اور تجربہ حیات سے معلوم ہو سکتی ہے جو عارفِ رومیؒ کے ہاں ملتا ہے۔ اور جسے آدم کے متعلق قرآن کریم کی تعلیم سے اخذ کر سکتے ہیں۔" (حاشیہ اگلے صفحے پر ملاحظہ ہو)

”تشریح“ اور ”تجربہ حیات“ تنہا عارفِ رومیؒ کے ہاں نہیں بلکہ سرکارِ دو عالم صلی اللہ علیہ وسلم سے لے کر عارفِ رومیؒ تک بلکہ ان کے بعد بھی تمام اولیاءِ کرامؒ کے ہاں ملتا ہے۔ کیونکہ ان سب کی ہدایت کا سرچشمہ قرآنِ کریم صاحبِ قرآن صلی اللہ علیہ وسلم کی ذاتِ اقدس تھی خلیفہ صاحب بھی بحیثیتِ مسلمِ یقیناً اسی کے قائل ہوں گے۔ موصوف نے صرف عارفِ رومیؒ کا ذکر کتاب ”حکمتِ رومیؒ“ کی رعایت سے کیا ہے۔



بقیہ حاشیہ ۳۹۶ : حکمتِ رومیؒ - از ڈاکٹر خلیفہ عہدِ الحکیم مرحوم ص ۱۶۴

(۱۴)

لا محمد و دیت

کی جانب

محمد و د کا سفر

إِلَىٰ رَبِّكَ كَذَّٰحًا فَمُلِّقِيهِ

(۸۴-۶)

(اپنے رب کی ملاقات کے لئے خوب محنت کو پس لینا ہے تجھے اس سے۔)

صورت از بے صورتی آمد بیرون
 باز شد کافراً لیبہ راجعون
 چوں زدانش موج اندیشہ تراخت
 از سخن آوازاد صورت بساخت
 از سخن صورت بزاد و باز مرد
 موج خود را باز اندر بحر برد

(ردی ۳۱)

”لا محدودیت“ کی جانب ”محدود“ کا سفر

کائنات کا کوئی ذرہ ایک لمحہ کے لئے بھی ایک حالت پر قائم نہیں رہتا۔ ہر چیز جسے چیز کہا جا سکتا ہے۔ خواہ اس کا تعلق کائنات کے کسی بھی طبقے یا مرحلے سے ہو۔ اس سے بہتر طبقے یا مرحلے کی جانب بڑھ رہا ہے۔ حقیقتاً یہی اس چیز کی ”حیات“ ہے جب ادنیٰ طبقے یا مرحلے سے گزر کر وہ چیز نسبتاً اعلیٰ طبقے یا مرحلے میں داخل ہو جاتی ہے تو طبقہ عاقبت یا مرحلہ ماقبل کے لحاظ سے اس چیز کی ”موت“ واقع ہو جاتی ہے اور جدید طبقے۔ مرحلے میں اس کی ”پیدائش“ ہوتی ہے اس لحاظ سے ”موت و حیات“ کے بارے میں عام تخیل حقیقی مفہوم سے مختلف ہے۔ عمیق نگاہ رکھنے والے حقیقی مفہوم پر نظر رکھتے ہیں۔ لیکن ظاہر بین ظاہری حالت کو دیکھا کرتے ہیں۔ اسی طرح ”زبان و مکان“ کا مفہوم عوام کی نظر میں کچھ اور ہے لیکن خواہ اس کی نظر میں کچھ اور۔

یہی حال مادے کا ہے۔ عوام کی نظر میں وہ محض ”مادہ“ ہے۔ اہل سائنس کی نظر میں ہر ذرہ حقیقتاً ایک جوہر بلکہ جوہری توانائی کا پیکر ہے۔ اہل فلسفہ کی نظر میں وہ روح ہی کی ایک صورت ہے۔ اور اہل باطن ہر ذرے کو اسماء و صفات باری تعالیٰ کا مظہر سمجھتے ہیں۔

یہ خالق کائنات کی مرضی ہے کہ اس نے ہر ذرہ کائنات کو مختلف نگاہوں میں مختلف حیثیت دے رکھی ہے۔ حکماء کے خیال کے مطابق مادے کا ہر ذرہ اسفل سے اعلیٰ کی طرف بڑھنے کے لئے ہر وقت مضطرب رہتا ہے۔ اس جدوجہد میں کہیں کہیں کوئی چیز ”برباد“ ہوتی ہوئی بھی نظر آتی ہے۔ لیکن حقیقتاً وہ برباد نہیں ہوتی۔ بلکہ وہ اپنی ”بربادی“ کے پردے میں ایک ”خوب تر پیکر“ کی صورت اختیار کرنے کی کوشش کرتی ہے۔ یوں کہئے کہ اس طرح خود قدرت اسے ”وجود تو“ عطا کرتی ہے۔ حتیٰ کہ وہ ایک دن اعلیٰ ترین منزل پر پہنچ جاتی ہے۔ یہی منزل اس کی ”اصل“ ہے۔

مذہب کی زبان میں وہ اصل اصول جو کائنات میں بحکم ربّی کار فرما ہے۔ یہی ہے کہ ہر چیز اپنی "اصل" کی طرف رجوع کرتی ہے۔ بعض نگاہیں اس "رجوع الی الاصل" کو بالکل نہیں دیکھ سکتیں۔ لیکن بعض اُسے دیکھتی اور سمجھتی ہیں۔ انسان جو اثرات المخلوقات سے اس کلیہ سے مستثنیٰ نہیں رہ سکتا۔ وہ بھی ہر لحظہ اپنی موجودہ منزل سے اعلیٰ منزل کی طرف سفر کرنے پر مجبور ہے۔ لیکن اس "اعلیٰ منزل" کے سمجھنے اور اسے متعین کرنے میں وہ شخص غلطی کرتا ہے جو اپنی عقل کے مطابق اسے متعین کرتا ہے۔ وہ بھٹک جاتا ہے۔ اور جو اللہ کی مرضی کے مطابق اسے متعین کرتا ہے۔ وہی سیدھی راہ پر چلتا اور یقیناً منزل مقصود تک پہنچ جاتا ہے۔

اللہ تبارک و تعالیٰ نے جو انسان کا خالق اور اس کا رب ہے، اپنے انبیاء و اولیاء کے ذریعہ انسان کی ہدایت کا سامان مکمل کر دیا ہے۔ جو ان کے مطابق عمل کرتے ہیں وہ جلد فائز المرام ہو جاتے ہیں۔ لیکن جو ان کی ہدایت کے غلات کرتے ہیں اور اپنے نفس باطن کے پیچھے چلتے ہیں۔ وہ منزل سے دور ہی رہتے ہیں۔

اس جدوجہد کو کسی نے "ارتقا" کہا ہے۔ کوئی "سلوک" کہتا ہے۔ کوئی راہ "عشق و محبت" کوئی "تسیر کائنات" کوئی "وصول الی اللہ" کوئی "فنا در بقا" کوئی "بقا در فنا" کوئی کچھ اور کوئی کچھ کہتا ہے ہر ایک نے اپنے اپنے علم و عرفان کے مطابق اس "راہ" کی "منزلتیں" اور "سفر" کے طریقے بھی مقرر کر دئے ہیں۔ لیکن حقیقت یہ ہے۔ کہ اس "سفر" میں انبیاء و اولیاء حق کی راہنمائی ہی صحیح اور موجب تسکین قلب ہے۔ انسان جو اثرات المخلوقات سے اسے اس بات کے سمجھنے کی ضرورت ہے کہ اس کی "اصل" کیا ہے۔ اس پر لازم ہے کہ وہ "مادہ" اور "زمان و مکان" کی حقیقت کو سمجھے۔ اس کے بعد اس پر خود اپنی حقیقت واضح ہو جائے گی۔ اور وہ اس بات کو باسانی سمجھ لے گا۔ کہ "محدود" ہونے کے باوجود "لامحدود" کی طرف اس کے بڑھنے کا کیا مطلب ہے۔ مگر یہ ایک نازک مسئلہ ہے۔ اس لئے ضروری ہے۔

کہ وہ اس "راہ" میں کسی "دانائے راز" کو اپنا راہبر بنا لے اور اس کی اطاعت کرے۔ ورنہ قدم قدم پر ٹھوکریں کھانے کا احتمال ہے۔

دنیا کی اکثر اقوام نے صحیح منزل اور سیدھے راستے کے تعین میں ٹھوکریں کھائیں اور غلطیاں کی ہیں۔ اسلام اور اسلامی تصوف کا کام انہی غلطیوں کی اصلاح ہے۔ تصوف اسلام اور اکابر صوفیہ کی مدد کے بغیر نہ انسان کو عرفان نفس حاصل ہو سکتا ہے۔ نہ اس کی خودی "لازمی و لامرکافی" ہو سکتی ہے۔

آدم کو ثبات کی طلب ہے
دستور حیات کی طلب ہے
محکم کیسے ہو زندگانی
کس طرح خودی ہو لازمانی

ان باتوں کا جواب قرآنی یا اسلامی تصوف ہی دے سکتا ہے۔

یہ مختصر وضاحت تو حیات انسانی کے اس پہلو کی ہے جو خدا کے ساتھ انسانی تعلق کو پیش کرتا ہے۔ لیکن اس کے علاوہ انسان کی وہ حیثیت بھی ہے۔ جو اُسے سوسائٹی سے متعلق رکھتی ہے۔ سوسائٹی کے ساتھ رہتے ہوئے اسے اپنی زندگی گزارنی ہے۔ کیونکہ اس کے خالق کا حکم یہی ہے۔ اور زندگی گزارنے کا طریقہ بھی اسی خالق نے مقرر کیا ہے۔ اس نے "رہبانیت" اور "خودکشی" کو ممنوع قرار دیا ہے۔ اس نے سوسائٹی کے ہر طبقہ کے ساتھ انسانی حقوق کی وضاحت کر دی ہے۔ گویا ہماری "اصل" زندگی جس کی جانب ہم کھچے چلے جا رہے ہیں۔ خود ہی ایسے قواعد و ضوابط مقرر کر دئے ہیں جن کی پابندی اس "کشتن محبت" اور "سفر عشق" میں لازمی ہے۔ اس کی مثال ایسی ہے گویا ہم ایک چلتی ٹرین میں بیٹھے ہیں۔ اور اس طرح "مقیم" بھی ہیں، "مسافر" بھی۔ ہماری دنیا ڈبلے کے اندر دنی حالات کے لحاظ سے محدود ہے۔ لیکن ساتھ ساتھ ہمارا تعلق

باہر کی وسیع دنیا سے بھی کچھ نہ کچھ قائم ہے۔ لیکن اس کی نوعیت ایسی ہے کہ باہر کی دنیا سے ہم متعلق ہوتے ہوئے بھی غیر متعلق ہی ہیں۔ اسی طرح ڈبے کے اندر دیگر مسافروں اور ڈبے کی ہر چیز سے ہمارے تعلقات ہیں بھی اور نہیں بھی ہیں۔ جب تک ہم اس ریل میں سفر کر رہے ہیں۔ محکمہ ریل کے مقرر کردہ ہر قاعدے کی پابندی ضروری ہے۔ قواعد کی خلاف ورزی کرنے یا ریل کو درمیان میں چھوڑنے اور درمیانی اسٹیشنوں کی دلفریبیوں میں الجھ کر رہ جانے سے ہم یقیناً ان مسافروں کے ساتھ یا ان کی طرح منزل مقصود تک نہیں پہنچ سکتے۔ جنہوں نے اپنا سفر مقررہ قواعد کی مطابق طے کیا ہو۔

کچھ ہی صورت "منزل اصلی" کی جانب "انسانی سفر" کی ہے۔ انسان کو چاہئے کہ پہلے وہ اپنی صحیح منزل کو پہچانے پھر اس کی طرف بے پابندی قواعد چلے۔ اہل اللہ نے اسی اصول پر عمل کیا ہے۔ ان کی "منزل اصلی" خود حق جل و علا ہے۔ ان کے نزدیک "منزل اصلی" کا نام "دلالت" اور منزل کی طرف چلنے کا نام "سلوک" تصوف ہے۔ "مقربین خاص" کے بتلائے ہوئے طریقے ان کی راہبری کرتے ہیں۔ فضل ربی ان کا ساتھ دیتا ہے۔ وہ اس دنیا سے متعلق رہتے ہوئے بھی اس سے غیر متعلق رہتے ہیں۔ ان کا ظاہر ظاہر کے ساتھ اور ان کا باطن باطن کے ساتھ پیوستہ رہتا ہے وہ دنیا کی ہر چیز سے جائز طور پر جائز حد کے اندر متمتع ہوتے ہیں۔ لیکن اپنی اصلی اور آخری منزل کی طرف ہر وقت بڑھے چلے جا رہے ہیں۔ اور کسی درمیانی مقام کی دلفریبیوں میں الجھ کر رہ جانا پسند نہیں کرتے۔

ریل کے مسافروں کی طرح ان کی زندگی کا ظاہری سکون بھی حقیقتاً حرکت ہی حرکت ہے۔ ذرا گہری نظر سے دیکھیں تو یہاں "مادے" "حرکت" اور "سکون" کی کوئی حقیقت ہی نہیں۔ یہ تمام باتیں اضمالی اور اعتباری ہیں۔ اصل حقیقت جو ہے وہ ہے۔

ان باتوں کو جو شخص جس نظر سے دیکھے گا۔ اسے وہ ویسی ہی معلوم ہوں گی۔
 خلاصہ تحریر یہ ہے کہ جب "مادہ" "زندگی و موت" "حرکت و سکون" "زمان و مکان"
 وغیرہ وغیرہ الفاظ کا مفہوم عوام کی نظر میں کچھ اور ہوتا ہے اور خواص کی نظر میں کچھ اور تو
 صوفیائے کرام کے نقطہ نظر کو وہ لوگ کس طرح سمجھ سکتے ہیں۔ جو خود تصوف و سلوک سے
 بے بہرہ ہوں۔ یا جن کی زندگی کا نصب العین صوفیاء کرام کے نصب العین سے مختلف ہو
 تصوف اور اہل تصوف پر اکثر اعتراضات اسی غلط بحث کا نتیجہ ہیں کہ معتزضین اصطلاحات
 تصوف کو صوفیاء کرام کے مفہوم کے مطابق نہیں بلکہ خود اپنی عقل یا دیگر غیر متعلقہ اشخاص
 کے سمجھے ہوئے مفہوم کے مطابق سمجھ لیا کرتے ہیں۔

"محدود" کو چاہئے کہ "لامحدودیت" کی جانب "سفر" کے اسرار و رموز کو انہی نفوس
 قدسیہ سے سمجھے جو اس کا عملی تجربہ رکھتے ہیں۔ اور بفضلِ امیردی "منزلِ رمی" کی نعمت سے
 بہرہ مند ہیں۔

بے مئے سجادہ رنگیں کن گرت پیر مغاں گوید
 کہ سالک بے خبر نمود زراہ و رسم منز لہا



(۱۵)

حیات اجتماعی

کے

بعض اہم پہلو

لَا تَهِنُوا وَلَا تَحْزَنُوا أَنْتُمُ الْأَعْلَوْنَ إِنْ كُنْتُمْ
 مُؤْمِنِينَ ط (۳-۱۳۹)

خوف نہ کھاؤ۔ غم نہ کرو۔ تم ہی غالب رہو گے۔ اگر تم مومن رہے۔

شوکت سبزو سلیم تیرے جلال کی نمود
 فقر جنید و بایزید تیرا جمال بے نقاب
 (اقبال)

حیات اجتماعی کے بعض اہم پہلو

مسلمانوں کی حیات اجتماعی کے متعلق اقبال کا نظریہ وقتاً فوقتاً تبدیل ہوتا رہا ہے۔ ان کی فکر و نظر نے مختلف سیاسی حالات، حکمائے مشرق و مغرب کے نظریات، علمائے شریعت و طہارت کے خیالات غرض کہ سب کے اثرات قبول کئے اور ان کے تحت نشوونما پائی۔ اسی لئے ان کے سیاسی افکار کو مختلف اقدار میں تقسیم کیا جاتا ہے۔ جس سے ان کے تصورات میں عہد بہ عہد کی تبدیلیاں واضح ہو جاتی ہیں۔ لیکن ایک چیز ہر دور میں مشترک نظر آتی ہے اور وہ ہے "معراج النبوت" کا تصور جسے انہوں نے اپنی تحریروں، تقریروں اور اشعار میں مختلف طور پر بیان کیا ہے۔

اس سلسلے میں بھی اقبال کے بنیادی خیالات صوفیائے کرام کے نظریات سے ماخوذ ہیں۔ مثلاً

حضرات صوفیہ کی طرح اقبال بھی اس بات کے قائل ہیں کہ جغرافیائی وطن انسان کا اصل وطن نہیں۔ بلکہ تمام روئے زمین اصل وطن ہے۔ جس کا اجتماعی پیمانہ عشق الہی اور توحید پرستی ہے۔ ہجرت نبوی صلی اللہ علیہ وسلم کی تعبیر انہوں نے یہی کی ہے۔

عقدہ قومیت مسلم کشود

از وطن آقلے ما ہجرت نمود

ز بخششہائے آل سلطان دین

مسجد ماشد ہر روئے زمین

ہجرت ائین حیات مسلم است

این ذ اسباب ثبات مسلم است

صورت ماہی بہ بحر آباد شو

یعنی از قید مقام آزاد شو

ہر کہ از قیدِ جہات آزاد شد

چوں فلک در شش جہت آباد شد

جہاں تک کسی شخص کی پیدائش اور بود و باش کا تعلق ہے۔ وہ کسی نہ کسی ملک

سے ضرور وابستہ رہتا ہے۔ اور اس لحاظ سے وہ اس قطعہ ارض سے محبت بھی کرتا ہے

اس کی یہ محبت فطری ہوتی ہے۔ لیکن جب وطن کا یہ تصور سیاسی بن جاتا ہے۔ تو دوسری

اقوام سے متصادم ہوتا اور اللہ کی زمین میں فساد و خونریزی کا باعث بنتا ہے لہذا

وطن کے سیاسی تصور کو غلط کہا جاتا ہے۔ اور اس کے مقابلے میں "انسانیت" کو اصل

وطن کہا جاتا ہے۔ تاکہ اقوام عالم اس تصور کو اختیار کر کے "احترام انسانیت" کو پیش نظر

رکھیں اور کسی قطعہ ارض یا سیاسی تصور کی خاطر جنگ و جدال نہ کریں۔

"وطن" کے سیاسی تصور اور ملت یا انسانیت کے "اسلامی تصور" کے فرق کی بات

اقبال مولانا حسین احمد مدنی "کو ان کے ایک خط کے جواب میں لکھتے ہیں :-

"زمانہ حال کے لٹریچر میں "وطن" کا مفہوم محض جغرافیائی نہیں بلکہ "وطن"

ایک اصول ہے۔ ہیئت اجتماعیہ انسانیت کا۔ اور اس اعتبار سے ایک

سیاسی تصور ہے۔ چونکہ اسلام بھی "ہیئت اجتماعیہ انسانیت" کا ایک قانون

ہے۔ اس لئے جب لفظ "وطن" کو ایک سیاسی تصور کے طور پر استعمال

کیا جائے تو وہ اسلام سے متصادم ہوتا ہے۔"

حضرات صوفیہ اس کے قائل ہیں کہ تمام عالم بشریت کو توحید کی اساس پر متحد کرنا

ہی اصل دین ہے۔ اسی لئے وہ تمام انسانوں کو اللہ کی مخلوق اور ایک ہی کتبہ کے افراد

سمجھتے ہیں۔ اسی لحاظ سے وہ سب سے محبت کرتے۔ اور محبت و شفقت کی راہ سے سب

کو اپنے دین کی طرف آنے کی عملی دعوت دیتے ہیں۔ یہی وجہ ہے کہ دنیا میں فتراو

لہ جغرافیائی حدود اور مسلمان۔ مضامین اقبال مطبوعہ حیدرآباد دکن۔

اسلام کی بدولت جس قدر اسلام کی اشاعت ہوئی۔ اتنی صحیح معنی میں کسی دیکر ذریعہ سے نہیں ہوئی۔

ان معنی میں ان کے نزدیک "بین العڈ" ترقوی ہے۔ نہ نسلی بلکہ خالص انسانی ہے اور تمام مقامی، وطنی، قومی۔ اور نسلی امتیازات کو اپنے اندر جذب کر لینے کی صلاحیت رکھتا ہے۔ یہی پہلو اسلام کا حسن و جمال ہے۔ اسی کا دوسرا نام تصوف یا فقر و درویشی ہے۔ یہ انسانیت کو از اصولوں کا مجموعہ اپنی بے پناہ دستوں کی وجہ سے "بین الملکتی یا بین الاقوامی اسلامی برادری" کلمت اسلامیہ کے حدود سے بھی آگے بڑھنے اور کفر پرستوں کو بھی ایک حد تک اپنی آغوش شفقت میں لینے کے لئے ہر وقت تیار رہتا ہے۔ صوفیائے کرام اور فقراے اسلام کا فر کو بھی محبت و شفقت کے ساتھ حق کی طرف بلاتے ہیں۔ سچ پوچھئے تو تبلیغ دین کی ضرورت بھی وہیں ہے جہاں کفر ہو۔

علامہ اقبال کے ذہنی ارتقاء کا جائزہ لینے والے کہتے ہیں کہ جغرافیائی وطن (ہندوستان) سے محبت کرنے والے اقبال رفتہ رفتہ اسلامی بین الاقوامیت اور اس کے بعد فقر و قلندری کے علم بردار بن گئے۔ اس کی وجہ محض یہ تھی کہ وہ نظریات اولیاء کرام کے غائر مطالعے کے بعد وطن اور مذہب کو قومی، ملی یا نسلی اثاثہ سمجھنے کے بجائے انسانی سمجھنے لگے تھے۔ اب "ملت اسلامیہ" کی حیثیت ان کی نظر میں ایک اجتماعی وحدت کے مترادف تھی۔ چنانچہ مولانا حسین احمد صاحب مدنی رحمۃ اللہ علیہ کو اسی خط میں لکھا:-

کیا خدا کی بارگاہ سے "امت مسلمہ" کا نام رکھوانے کے بعد بھی یہ گنجائش باقی تھی۔ کہ آپ کی ہیئت اجتماعی کا کوئی حصہ عربی، ایرانی، افغانی، انگریزی، مصری یا ہندی قومیت میں جذب ہو سکتا ہے۔ "امت مسلمہ" کے مقابل تو صرف ایک ہی ملت ہے۔ اور وہ الْكُفْرُ مِلَّتٌ وَاحِدَةٌ کی ہے۔ لہ

لہ جغرافیائی حدود اور مسلمان۔

اس سلسلے میں پروفیسر عزیز احمد لکھتے ہیں:-
 ”اقبال نے الکفر ملت و احد لا“ کی طرف جو اشارہ کیا ہے۔ اس کو اگر سرسری طور پر پڑھا جائے۔ تو بڑی سخت غلط فہمی کا امکان ہے۔ میرے خیال میں یہ استدلال اقبال نے محض ایک تنگ نظر مولوی کو قائل کرنے کے لئے استعمال کیا ہے جو معقول کے مقابلے میں منقول سے زیادہ آسانی سے قائل ہو سکتا ہے۔

ملت کفر اور ملت اسلام دونوں اجتماع انسانی میں جذب ہو سکتی ہیں اور اقبال نے اس مشہور و معروف خط میں جو گلسن کے نام ہے۔ اس کی تشریح کی ہے.....“

”یہ کہ ”مسلم ہیں ہم وطن ہیں سا با جہاں ہمالا“ اور ”ہر ملک ملک ماست کہ ملک خدائے ماست“ کے معنی تمام دنیا کو ملی وطن سمجھنے کے ہیں۔ یعنی ”وطن“ کی تفریق کو سرے سے مٹا دینے کے ہیں۔ اسلامی ریاستیں قائم کرنے کے ہیں۔“

عسکری قوت اور اسلامی نظام اقتصادی کے متعلق علامہ اقبال کا نقطہ نظر مجرولہ بالا خط میں یہ بھی ہے۔

”اسلام کو جہاں ستانی اور کشور کشائی میں جو کامیابی ہوئی ہے۔ میرے نزدیک وہ اس کے مقاصد کے حق میں بے حد مضر تھی۔ اس طرح وہ اقتصادی اصول نشوونما نہ پاسکے۔ جن کا ذکر قرآن کریم اور احادیث نبوی میں جایجا آیا ہے یہ صحیح ہے کہ مسلمانوں نے ایک عظیم الشان سلطنت قائم کر لی۔ لیکن ساتھ ہی ان کے سیاسی نصب العین پر غیر اسلامی رنگ چڑھ گیا۔ اور انہوں نے اس

۱۰ اقبال نئی تشکیل مصنفہ پروفیسر عزیز احمد۔ ص ۶۷

۱۱ یہ نظریہ اسلامی تصوف کا ہی کا ہے

حقیقت کی طرف سے آنکھیں بند کر لیں کہ اسلامی اصولوں کی گیرائی کا دائرہ کس قدر وسیع ہے۔ لہ

ہانگ۔ دراکے اس شعر میں اسی خیال کی طرف اشارہ ہے :-

ہو چکا گو قوم کی شانِ جلالی کا ظہور

ہے مگر باقی ابھی شانِ جمالی کا ظہور

اس سے واضح ہوتا ہے کہ اقبال اس تمدن اور اس اقتصادی نظام کو دراصل "اسلامی" نہیں سمجھتے۔ جس کا علم ہمیں اسلامی فتوحات کی بعد کی تاریخ سے ہوتا ہے۔ کیونکہ فتوحاتِ ملکی کے ساتھ اسلامی تمدن اور وہ اقتصادی نظام قائم نہ ہو سکا۔ جو اسلام کا نصب العین ہے۔ ان کی رائے میں اسلامی اجتماعی زندگی کا خاص الخاص عنصر عسکری قوت نہیں۔ نہ فتوحاتِ ملکی ہیں۔ بلکہ مخصوص اسلامی تمدن ہے۔ وہ ایک طرح کی اسلامی اشتراکیت یا اسلامی بین الاقوامیت کے قائل ہیں جس کی بنیاد روحانی و اخلاقی اوصاف پر قائم ہو۔ اور یہ اوصاف وہی ہوں جن کی تعلیم قرآن پاک اور نبی کریم علیہ الصلوٰۃ والسلام نے دی ہے۔

اقبال مارکس کے معاشی تجزیے اور اس کی معاشی تاویلات کے قائل تھے۔ مگر یہ مادی بدلیات اور تاریخ کی معاشی تطبیق سے انہیں اختلاف تھا۔ اسی لئے وہ نٹشے کی طرح مارکس کے متعلق بھی "قلب اومومن داغشس کا فراسٹ" فرماتے ہیں۔

نٹشے کی کافر یہ تھی کہ "وہ اپنی حرکت کو اصول خیر کا پابند نہ بنا سکا۔ اور ابدی تکرار" و "فوق البشر" کے تصورات میں الجھ کر رہ گیا۔ اسی طرح کارل مارکس نے انسان کی خارجی زندگی میں مساوات و انصاف کے سامان تو پیدا کئے۔ لیکن وہ انسان کے باطن اور وجدانیات کا منکر ہو گیا۔ وہ خودی کے تصور کا بھی قائل نہیں۔ جاوید نامہ میں اقبال نے کارل مارکس کی تعریف و تنقیص یوں کی ہے :-

لہ اقبال نئی تشکیل ۶۸۔ بحوالہ اقبال نامہ ص ۱۱۳

صاحب سرمایہ از نسلِ خلیل
یعنی آل پیغمبر سے بے جبرئیل
زانکہ حق در باطل او مضمر است
قلب او مومن و ماغش کافر است
اور اہرن کے ایک شیر کی زبانی اس کی تعریف یوں کی ہے :-

آں کلیم بے تجلی آں مسیح بے صلیب
نیست پیغمبر و لیکن در لفظ وارد کتاب

روسی اشتمالیت اور اقبالی کی اسلامی اشتراکیت میں صرف وہریت کا فرق ہے۔ ورنہ
جہاں تک انسانی اجتماعی زندگی کے خارجی اوصاف کا تعلق ہے۔ وہ روسی اشتمالیت میں
بہت کچھ پاتے ہیں۔ اور مغرب کے معاشرتی نظام معاشرت سے اسے کہیں بہتر سمجھتے ہیں۔
بہر حالی معاشرتی نظام کا نام خواہ کچھ ہو۔ اس کا تعلق کسی بھی ملک سے ہو۔ اصل عنصر اس کی
”اسلامیت“ ہے۔ ”اسلامی“ کہنے سے ہماری مراد یہ ہے۔ کہ وہ نظام فی نفسہ مقصود اصلی نہ ہو۔
بلکہ خدا اور رسول کی خوشنودی کے حصول کا ذریعہ اور انسانی اخوت و مساوات کا ضامن
ہو۔ اخوت کا تعلق اخلاقیات سے اور مساوات کا اخلاقیات و معاشریات دونوں سے
ہے۔ اسلامی، اخوت و مساوات جغرافیائی حدود و دین کو تسلیم نہیں کرتی۔ اسلام موجودہ تصور
وطنیت کے نخلات ہے۔ کیونکہ اس میں انسان سے بحیثیت انسان نہیں بلکہ ایک خاص ملک
میں رہنے کی وجہ سے محبت کرنا سکھایا جاتا ہے۔ اور وہ بھی بعض تنگ نظر اقوام و ممالک
میں صرف ان افراد سے جو مذہبی عقائد اور دیگر امور میں با اقتدار جماعت کے ہم خیال ہوں۔
مختلف عقائد یا خیالات رکھنے والوں سے ”برادران وطن“ ہونے کے باوجود نفرت کی جاتی
ہے۔ ہندوستان کے فرقہ پرست ہندو آج کل اپنے مسلم ”برادران وطن“ کو اسی بناء پر
اپنا دشمن سمجھتے اور ان کے ساتھ ”انسانیت سوز“ سلوک کر رہے ہیں۔

آبائی وطن سے محبت کرنا انسان کی فطرت میں ضرور داخل ہے۔ اور اس حد تک اسلام ہرگز اس کا مخالف نہیں۔ لیکن اس محبت کو دیگر ممالک کے باشندوں یا مختلف مذاہب عقائد رکھنے والوں سے نفرت و عداوت کی بنیاد نہیں بنایا جاسکتا۔ اسلامی اخوت و مساوات اسی قسم کی نفرت و عداوت کی جڑ کاٹتی ہے۔ جس تمدن میں مذکورہ بالا تنگ نظری کے بجائے انسانی اخوت و مساوات کا رنگ غالب ہو۔ اسی کو اسلامی کہا جائے گا۔

اس "اسلامی اخوت" کی حفاظت و تبلیغ کے لئے قوت کی ضرورت ہے۔ تاکہ اگر ملک کے مسلم باشندے بھی اس راہ سے ہٹ گئے ہوں یا ہٹ رہے ہوں۔ تو انہیں بھی قوت کے ذریعہ اسلامی اخوت و مساوات پر عمل پیرا ہونے کے لئے مجبور کیا جاسکے۔ "قوت" میں فرد کی ایمانی، اخلاقی اور روحانی قوت سے لے کر جماعت کی منظم عسکری قوت تک داخل ہے

اہل حق را زندگی از قوت است

قوت ہر ملت از جمعیت است

رائے بے قوت ہمہ کمر و فسوں

قوت بے رائے بھل است و جنوں

امثال را در جہان بے ثبات

نیست ممکن جز بہ کراہی حیات

مدافعت کے لئے بھی قوت ضروری ہے (ورنہ ملت کا وجود ہی خطرے میں پڑسکتا

۱۷ مثال کے طور پر ہم پاکستانی تمدن کو پیش کر سکتے ہیں جس میں تمام اقلیتوں کے جان و مال

عزت و آبرو اور جملہ حقوق کی حفاظت خود اکثریتی فرقہ (مسلمان) اور اس کی حکومت کر رہی ہے

دس سال کے اندر یہاں ایک بھی فرقہ وارانہ فساد یا بلوہ نہیں ہوا۔ جب کہ ہندوستان میں

تقریباً ایک ہزار ایسے بلوے ہو چکے ہیں۔

ہے) اور اسلامی اصولوں کی حفاظت و اشاعت اور ان پر عملد آند کرنے کے لئے بھی قوت کی ضرورت ہے۔ لیکن اسلامی نقطہ نظر یہ ہے۔ کہ ظاہری مادی ذرائع سے زیادہ ہمیں اپنی اخلاقی، ایمانی اور روحانی قوتوں کو مضبوط بنانا چاہئے۔ خود اقبال بھی اس کے قائل ہیں جیسا کہ ان کے متعدد اشعار سے ثابت ہوتا ہے۔ یہ صورت اپنی موت و زندگی کو محض اللہ کے لئے وقت کر دینے سے پیدا ہوتی ہے۔ تاریخ شاہد ہے کہ اللہ کے صادق دوستوں یعنی انبیاء کرامؑ اور اولیاء عظامؑ نے بے سرو سامانی کے باوجود بڑی بڑی طاقتوں اور سلطنتوں کا تختہ الٹ دیا ہے۔ اور بسا اوقات نام نہاد "مسلمانوں" کی اجتماعی عسکری قوتیں بھی یہ کام نہ کر سکیں جو روحانی و اخلاقی طاقت رکھنے والے افراد نے انجام دیا ہے۔ زبردست فوجی طاقت رکھنے والی غیر مسلم اقوام بھی اس امر کی معترف ہیں کہ فوجی طاقت سپاہیوں کے عزم و استقلال، جرات و ہمت اور دیگر اوصاف ذہنی و قلبی کے بغیر بیکار ہو کر رہ جاتی ہے بہر حال جیسا کہ پہلے مذکور ہو چکا ہے۔ اقبال عسکری قوت کو فتوحات ملکی کے لئے نہیں بلکہ مخصوص اسلامی تمدن کی حفاظت کے لئے ضروری سمجھتے ہیں۔ اور اسی کو وہ "جلال" کہتے ہیں۔ ان کے نزدیک اسلامی تمدن بھی وسیع المعنی ہے۔ یہ محض کھانے پینے اور رہنے سہنے کا طریقہ نہیں۔ جیسا کہ بعض اشخاص کا خیال ہے۔ بلکہ اس کے علاوہ ایسی تمام ایمانی، اخلاقی و روحانی اور قومی و ملی قدریں بھی اس میں شامل ہیں۔ جنہیں اسلام فلاح انسانیت کے لئے ضروری قرار دیتا ہے۔ اسلامی تمدن کو اقبال "جمال" سے تعبیر کرتے ہیں۔ ان کے فلسفہ حیات میں ملت اسلامیہ کے عروج کے لئے "جمال" و "جلال" دونوں ضروری ہیں۔

لیکن زندگی کے ان ذریعہ اصولوں پر پوری طرح عمل درآمد جبر کے ذریعہ نہیں کرایا جاسکتا۔ نہ دنیاوی لالچ ہی سے کام چل سکتا ہے۔ اس کی ایک ہی صورت ہے۔ اور وہ یہ ہے کہ اللہ کے بندوں کے دلوں میں اللہ کا عشق پیدا کیا جائے۔ کیونکہ جب تک دل عشق الہی سے معمور نہ ہوں گے۔ زندگی میں نہ للہیت پیدا ہو سکتی ہے اور نہ وہ ایمانی قوت جو قرون

ادلی کے مسلمانوں میں موجود تھی۔

تاریخ شاہد ہے۔ کہ اس پیغام بلکہ جدوجہد کے علم بردار ہمیشہ فقراء اسلام، صوفیاء کرام اور دیگر صالحی امت ہی رہے ہیں۔ اور آج بھی یہی حضرات ہیں۔ انہوں نے اللہ کی محبت میں زندہ رہنے کے سچے نمونے نہ صرف اپنی زندگیوں سے پیش کئے بلکہ تزکیہ نفس اور اصلاح باطن کے لئے بہترین تربیتی مراکز قائم کر کے اپنے معتقدین کی اصلاح میں ہمیشہ مصروف رہے اور آج بھی ہیں۔ کیا ان کی اس جدوجہد کے سامنے دنیا پرستوں کا ہر عمل "سچ نظر نہیں آتا۔ اللہ والوں کی بنیادی خدمت کا اعتراف نہ کرنا اور ان کی دیگر قومی خدمات سے آنکھیں بند کر لینا۔ اللہ والوں پر دنیا پرستوں کا سب سے بڑا ظلم ہے۔"



ان بزرگوں کی خدمات کے سلسلے میں تالیف ہذا کا دیباچہ اور میرا مقالہ "اسلامی خالقانہوں کی اہمیت" بھی زیر نظر رکھیں ۱۲

۱۲

(۱۶)

اسلامی خاتونوں

کی اہمیت

وَقَبَّلْ إِلَىٰ تَبَاتُحًا

(۸-۷۳)

اور ہر طرف سے منقطع ہو کر اسی کی طرف متوجہ ہو جا

کیمیا پیدا کن از مُشْتِیٰ کَلِّ

بوسہ زن بر آستانِ کالمے

(اقبال)

اسلامی خانقاہوں کی اہمیت

خانقاہیت اور رہبانیت کا فرق | علامہ اقبال نے متعدد اشعار "خانقاہیت" اور "خانقاہ نشینوں" کے خلاف لکھے ہیں۔ اس میں

شک نہیں کہ موجودہ دور مسلمانوں کے زوال کا دور ہے۔ اور اس دور میں ہر چیز کی طرح مسلم خانقاہوں کا نظام بھی درہم برہم ہو چکا ہے۔ لیکن اس سے پہلے یہ حال نہ تھا۔ بلکہ براعظم ہند و پاکستان میں مسلمانوں کی اخلاقی و روحانی تربیت کے نظام میں خانقاہوں اور خانقاہ نشینوں اور ان کی تعلیم و تربیت کو انتہائی مقام حاصل تھا۔ اور یہ حقیقت ہے کہ پہلی اخلاقی و روحانی تربیت کے لئے صوفیائے کرام کا نظام تربیت ہی بہترین ہے۔ لہذا ضروری معلوم ہوتا ہے۔ کہ "رہبانیت" اور "خانقاہیت" کا فرق ظاہر کیا جائے۔ تاکہ "اسلامی خانقاہوں" سے متعلق غلط فہمیاں دور ہو سکیں۔

عہد اسلام سے قبل اکثر ممالک میں خانقاہیں ہوتی تھیں اور اب بھی ہیں۔ وہاں مخصوص مذہبی عقائد کے بموجب رہبانیت اور زندگی سے فراہم کی تعلیم دی جاتی تھی۔ اور آج بھی دی جاتی ہے۔ چنانچہ بدھ مت اور عیسائیت سے تعلق رکھنے والی تمام خانقاہیں اسی مقصد سے قائم ہیں۔ تاکہ ان کے مذہبی عقائد کی تکمیل ہو سکے۔ لیکن عہد اسلام میں مسلم اکابر علماء و عرفیاء نے جو خانقاہیں قائم کیں وہ دراصل اسلامی علوم کی درس و تدریس اور ان کی اشاعت کا مرکز تھیں۔ وہاں عقائد اسلامی اور علوم دینی کی تکمیل کے لئے تعلیم و تربیت دی جاتی تھی۔ اور اب بھی ان اسلامی مراکز تعلیم و تربیت کا یہی مقصد ہے۔ کہ ان میں عقائد اسلامی کے مطابق اخلاقی و روحانی تربیت کی تکمیل ہو۔ انہیں بدھ مت اور عیسائیت کی خانقاہوں کے ہم معنی سمجھنا سخت غلطی ہے۔ ہر اسلامی خانقاہ جیسا کہ پہلے مذکور ہو چکا اسلامی عقائد کے بموجب تعلیم و

دربیت (بالخصوص روحانی تربیت) کا ایک ادارہ ہوتی تھی۔ اسے اقامتی دارالتربیت کہنا زیادہ مناسب ہوگا۔ اس کا بانی و مہتمم کوئی شیخ کامل ہوتا تھا۔ جو شیخ الجامعہ کے فرائض انجام دیتا تھا۔ اور طالبان علم دین کو نہ صرف علوم شرعیہ سے بہر مند کرتا تھا۔ بلکہ اپنی پاکیزہ نفسی، نورانیت قلبی، اور صفائے باطن کے اثرات سے طالبان حقیقت کے سینوں کو منور اور قلب کو پاک کرتا تھا۔ اس طرح جو طلبہ ان خالقوں سے کامیاب ہو کر نکلتے تھے۔ وہ موجود زمانہ کے چار پائے برد کتابچہ کے مصداق نہ ہوتے تھے۔ بلکہ نقوی اور طہارت میں دہلی ہوئی روحیں اور غسل و کردار صالح کے چمکے ہوتے تھے۔ جن پر انسانیت فخر اور فرشتے ناز کرتے تھے ان خالقوں کی عالیشان عمارتوں میں کتب خانے، شفا خانے، لنگر خانے اور مسافر خانے بھی تعمیر کئے جاتے تھے۔ اور اہل خود خالقانہی چیزوں کا مجموعہ ہوتی تھی اور اس میں یہ شعبے علیحدہ علیحدہ نہ ہوتے تھے، یہاں لاکھوں بندگان خدا کی ذہنی اور روحانی تشنگی رفع ہونے کا سامان ہوتا تھا۔

ان خالقوں کے مصداق کے لئے اوقات ہوتے تھے۔ جن کی آمدنی سے تمام اخراجات پورے کئے جاتے تھے۔ طالبان حتیٰ سے کوئی فیس نہیں لی جاتی تھی۔ خالقانہ اور شیخ خالقانہ کی خدمت کرنا ہی تعلیم و تربیت کا معاوضہ تھا۔ لنگر خانے سے دونوں وقت کھانا مفت ملتا تھا تاکہ طالبان حق حصول معاش کی فکروں سے بے نیاز رہ کر اپنی تمام توجہ حصول دین اور اکتساب فیض روحانی کی جانب مبذول کر سکیں۔ تکمیل علم کے بعد روحانیت و اخلاق کے ان محسوس اور علوم ظاہری و باطنی کے علمبرداروں کو اطراف و اکناف عالم میں بھیج دیا جاتا تھا۔ تاکہ وہ دین اسلام کا پیغام ہر کس و نا کس تک پہنچائیں۔ اور اپنے نور باطن سے دیگر قلوب کو منور فرمائیں۔ عمل و کردار کی یہ دیندار فوج منتشر رہنے کے باوجود اپنے مرکز (مرشد طریقت) سے وابستہ رہتی تھی

لے دراصل خالقانہ کی زندگی جماعتی زندگی ہوتی تھی۔ اور ہر شخص خالقانہ کی کچھ کوئی خدمت اپنے ذمہ لے لیتا تھا۔ لیکن اس کا مقصد تزکیہ نفس ہوتا تھا۔

شیخ طریقت ضروری ہدایت جاری کرتا رہتا۔ اور اپنے خلفاء کی کارگزاریوں پر کڑی نظر رکھتا تھا۔ خلفاء اپنے شیخ کی ہدایات پر دل و جان سے عمل کرتے تھے اور اسی کو سرمایہ نجات جانتے تھے۔ حقیقت میں یہ نظام، یہ اطاعت، یہ ڈسپلین بے مثل تھا۔ اس لئے کہ دین کے ان گناہوں کے قلوب منظم ہو جاتے تھے۔ اور ان کی خدمات کی تہ میں پیسے کے لالچ میں کام کرنے کا جذبہ کار فرما نہیں ہوتا تھا۔ نہ انہیں دنیاوی اعزاز کی تمنا ہوتی تھی۔ وہ سرکاری منصب اسی لئے قبول نہ کرتے تھے کہ آزادی کے ساتھ خدمت خلق کرنے میں اس کے رکاوٹ پیدا ہوتی ہے بعض تو اتنے سخت تھے کہ سرکاری ملازمت کو نپوالے کو اپنے سلسلہ میں داخل ہی نہ کرتے تھے۔

خلفاء کا خاص کام یہی ہوتا تھا کہ وہ جس جگہ مامور کئے جاتے وہاں روحانی درس گاہیں (خانقاہیں) قائم کریں اور اپنے پیشوایانِ طریقت کے اصولوں اور طریقوں کے مطابق اخلاق و روحانیت کے دیگر شعبے تیار کریں۔ تاکہ سوسائٹی میں اکثریت ایسے افراد کی ہو جائے جو اخلاق و روحانیت کے مالک ہوں۔ جو آج کل کی طرح محض "انراد" ہوں بلکہ بااخلاق، باعمل اور ذمہ دار انسان بھی ہوں۔

آج ملک میں بے شمار تعلیمی ادارے قائم ہیں۔ لیکن یقین کے ساتھ کہا جاسکتا ہے۔ کہ وہ اخلاقی و روحانی تربیت کے مراکز ہرگز نہیں ہیں۔ وہاں محض دنیوی تعلیم دی جاتی ہے۔ اور اس کے متعلق بھی ماہرین تعلیم کی یہی رائے ہے۔ کہ وہ ہرگز ہماری قومی ضروریات کے لئے موزوں نہیں ہے۔ اس سے نہ دنیا ہی درست ہوتی ہے نہ دین کی ضروریات پوری ہوتی ہیں۔ اس کے باوجود انسان ہزاروں روپے اور اپنی عمر عزیز کے متعدد قیمتی سال صرفتاً اس کے چند کاغذی سندرات حاصل کرتا اور اس قبیح اوقات پر فخر کرتا ہے۔

محققین کی نظر سے پوشیدہ نہیں ہے کہ جس زمانے میں ہندوستان مسلم حکمرانوں

لے تفصیل کے لئے دیکھو "تاریخ مشائخِ چشت" از پروفیسر خلیق نظامی۔ علی گڑھ

بند سے ابدی نیند سو رہے ہیں۔ اور ان کے مزارات (اللہ ان کی ارواح پر نازل رحمت فرمائے
 رہے) آج بھی فیض رسان عالم ہیں۔ انہی مخالفوں میں گوشہ نشین رہنے والے بزرگ بڑے
 بڑے جابر و ظالم حکام وقت اور صلاحیتیں زمانہ کے قلوب پر حکمرانی کرتے تھے۔ اور انہیں مخلوق خدا
 پر ظلم و ستم کرنے سے باز رکھتے تھے۔ یہ حکمران ان سے ڈرتے تھے اور انکی اطاعت و فرمانبرداری کو ذریعہ
 نجات سمجھتے تھے۔

غزوات کے وقت یہی "در دیش خدا مست" اور انکے "مریدین حق پرست" سر بکف ہو کر کفار
 مشرکوں سے جہاد بھی کرتے تھے۔ اور جام شہادت نوش کرنے کے جذبے سے سرشار ہو کر جنگ کرتے
 تھے۔ فتح مند ہوتے تو غازی کہلاتے ورنہ شہید ہو کر حیات ابدی سے مشرف ہوتے تھے۔ بقول اقبال:-

یہ غازی یہ تیرے پر امر اور بندے
 جنہیں تو نے بخشا ہے ذوقِ خدائی
 ودیم ان کی ٹھوک سے صحرا دریا
 سمٹ کر بیٹا ان کی ہیبت سے راہی
 دو عالم سے کرتی ہے بیگانہ دل کو
 عجیب چیز ہے لذتِ آشنائی
 شہادت ہے مطلوب و مقصود مومن
 نہ مال غنیمت نہ کشور کشائی

(بال جبریل)

اور اس طرح وہ اپنے مریدین و مستحقین کو بھی راہِ حق میں قربانی ہونے کی عملی تعلیم دیتے تھے۔

۱۰ صوفیاء کرام نے عالم ادواح سے اکتسابِ فیض کے اصول اور طریقے مقرر کئے ہیں۔ جو ابی سے
 ناواقف میں انہیں کوئی فیض نہیں پہنچتا۔ اسی طرح بد عقیدہ لوگوں کو بھی کوئی فائدہ نہیں پہنچتا۔ ظاہر
 پرست اے قیر پرستی سمجھتے ہیں۔ لیکن خزانہ کو عالم معنی سے کام لے رہے ہیں۔ ۱۱
 ۱۲ آج بین الاقوامیت اور سائنسی آلات کا دور ہے۔ جنگ و مدافعت کی تمام ذمہ داری ہر ایک کی حکومت کے
 کاندھوں پر پہنچی ہے۔ عوام کا کام صرف تعاون کرنا ہے۔ چنانچہ جنگ یا جہاد سے پہلے حکومت کا فرض یہ ہے کہ
 وہ قوم کو ہر شعبہ زندگی میں احتیاج سے آزاد کرے۔ تاکہ وقت آنے پر وہ پوری طرح حکومت کے ساتھ تعاون کرے
 صوفیاء کرام کا اصل کام ان ہی اپنی جگہ اہم ہے یعنی احتیاج میں یا ایسی ادارہ اخلاقی پرستی سے اور جو شمالی میں عیش و
 عشرت میں مبتلا ہو کر خدا کو بھول جانے سے قوم و محفوظ رکھنے کی کوشش نیز اللہ کے راستے میں اپنی رہنمائی کرنا۔

میدان تصنیف و تالیفات کے شہسوار بھی یہی "ادریال نشین" خانقاہی "فقراء تھے۔ چنانچہ
ذہنی تالیفات کا بہترین سرمایہ زیادہ تر انہی بزرگوں کے رشحات قلم کا ممنون ہے۔

غرض یہ کہ کفرستان ہند میں سب سے زیادہ تبلیغ اسلام کا خانقاہ نشین صوفیوں اور درویشوں
ہی کی بدولت ہوئی اور وہی اسلام کے ستون اور حق کے علمبردار تھے اس مختصر مضمون میں تفصیلات
کی گنجائش نہیں ہے۔ فقراء نے اسلام کی سوانح عمریوں اور دیگر متعلقہ کتابوں ان کی خدمات اور عملی
کارناموں کے بیان سے پُر ہیں۔ تفصیل کے متلاشی کتب مذکورہ کی جانب متوجہ ہو سکتے ہیں۔
ہندوستان میں اسلامی خانقاہوں کے زوال کے اسباب

ہر چیز کے زوال کے اسباب خارجی بھی ہوتے ہیں داخلی بھی۔ چنانچہ ہندوستان میں
مشائخ اسلام کی خانقاہوں کے زوال کے اسباب بھی یہی نوعیت رکھتے ہیں جب تک ہندوستان
میں مسلمان برسر اقتدار رہے۔ مساجد و مکاتب کی طرح خانقاہیں بھی عروج پر تھیں۔ اور قومی تعلیم
و تربیت، اصلاح قلوب و اعمال، تہذیب اخلاق اور تادیب سیاست کے فرائض انجام دیتی
رہیں۔ مسلمانوں کے پاس دولت بھی تھی حکومت بھی۔ وہ ہر طرح ان خانقاہوں میں تعلیم و تربیت
پانے والوں کی مدد کرتے تھے۔ سلاطین و امراء پیران طریقت کی غلامی پر فخر کرتے اور ہر طرح
انہیں محفوظ رکھنے کی کوشش کرتے تھے۔ (لیکن یاد رہے کہ مشائخ اسلام اپنے زیریں اہولوں کو
قربان کر کے کبھی ارباب اقتدار یا دیگر حضرات کے ساتھ مفاہمت نہ کرتے تھے) مشائخ مذکور
اتنے غیور ہوتے تھے کہ وہ اپنے مریدوں کے سوا کسی غیر مرید کی کوئی "نذر" قبول نہ کرتے تھے
خواہ وہ کسی سلطان ہی کی جانب سے کیوں نہ پیش کی گئی ہو۔ وہ ہزاروں لاکھوں انٹرنیوں کو

۱۔ اس سلسلے کی بہترین کتاب "بردفیسر خلیق نظامی (علی گڑھ یونیورسٹی) کی تاریخ مشائخ چشت"
حال ہی میں میری نظر سے گزری ہے۔ خدا کرے کتاب مذکور کے باقی حصے بھی شائع ہو چکے ہوں۔
دوسری کتاب "بزم صوفیہ" ہے جس کے مصنف جناب صباوح الدین عبدالرحمن ایم۔ اے ہیں۔
اور جو دارالمصنفین اعظم گڑھ سے شائع ہوئی ہے۔ ۱۲۔

پائے استغناء سے ٹھکرا دیتے تھے۔ انہوں نے کبھی اپنے یا اپنے اہل و عیال کے نام کو ٹی جاگیر نہیں خریدی۔ نہ بطور نذر اپنے لئے قبول کی۔ جاگیریں خالصتاً ہوں کے مصارف کے لئے وقف ہوئیں۔ تاکہ وہاں کتب خانے۔ اور لنگر خانے جاری رہ سکیں۔ اور علم دین کے طلب کار کسب معاش سے بے نیاز ہو کر پورے اہمک کے ساتھ اپنے کام میں مصروف رہ سکیں اور مدرس اعلیٰ (صاحب خانقاہ) نیز مدرسین (مخلفاء) بھی دنیاوی تفکرات سے علیحدہ رہ کر درس و تدریس کی خدمت انجام دے سکیں۔

لیکن زوالی سلطنت کے ساتھ "قہر انسانیت" کے ان مراکز پر بھی زوال آیا۔ جوں جوں سلاطین و امراء بے دست و پا ہوتے گئے۔ خانقاہوں کے ذرائع آمدنی مسدود ہوتے گئے۔ ۱۸۵۷ء سے پہلے ہندوستانی خانہ جنگیوں نے عوام و خواص کی توجہ کو زیادہ تر اپنی جانب مرکوز رکھا۔ ۱۸۵۷ء کی شورش بلائے بے درماں بن کر نازل ہوئی۔ اور جس طرح مسلمانوں کی حکومت و تجارت اور ان کے نظام تعلیم اور تہذیب و تمدن کو اس سے نقصان پہنچا۔ اسی طرح ان کی خانقاہوں کا نظام بھی اس کی زد سے نہ بچ سکا۔ انگریز مسلمانوں سے اور ان کے تمام اداروں سے بدظن ہو گئے۔ اور ہر اس نظام اور ادارے کو رفتہ رفتہ ختم کر دیا۔ جس سے مسلمانوں کو فائدہ پہنچتا تھا۔ تفصیلات کے لئے مہجر بسو کی کتاب "ہندوستان میں اہل کلیسا کے اقتدار کی ترقی" اور پنڈت سندھ لال الہ آبادی کی مشہور کتاب "بھارت میں انگریزی راج" اور اس قسم کی دیگر کتب اور مقالات دیکھئے۔ جن میں ان مظالم کا ذکر ہے جو انگریزوں نے مسلمانوں پر کئے ہیں۔

شورش مذکور کے بعد (جو دراصل مسلمانوں کی پہلی جنگ آزادی تھی) صد ہا مسلم اوقات ضبط کر لئے گئے اور اس طرح ہزاروں کتبوں، بدیسوں اور خانقاہوں کی شہ رگ ہی کاٹ دی گئی۔ جس کی وجہ سے ان کا ہمیشہ کے لئے خاتمہ ہو گیا۔ صرف گنتی کی چند بڑی بڑی خانقاہوں کے اوقات ضبطی سے بچ گئے۔ وہی آج تک قائم ہیں۔ اور ان کی آمدنی سے کہیں مدرسے قائم

ہیں۔ اور کہیں ان کے علاوہ لنگر خانے بھی جاری ہیں۔ اور وہاں روزانہ لنگر تقسیم کیا جاتا ہے جس کے صد ہا غریبوں، محتاجوں کی شکم پڑی ہوتی ہے۔ ان کے علاوہ زائرین کے قیام و طعام کا انتظام بھی آسانی سے ہو جاتا ہے۔ اس سے یقیناً صاحب مزار کی روح خوش ہوتی ہوگی۔ اور اُسے ثواب پہنچتا ہوگا۔ کیونکہ زندگی میں محتاجوں کی مدد کرنا ان کا خاص کارنامہ تھا۔ وہی مقصد لنگر خانوں سے اب بھی پورا ہو رہا ہے۔ اس طریقہ انداز پر اعتراض غلط ہے۔ کیونکہ ہر ملک میں محتاج خانوں کی ضرورت رہتی ہے۔ خواہ وہ حکومت وقت کی نگرانی میں قائم رہیں خواہ اوقات کی صورت میں۔ بہر حال وہ ضروری ہیں۔ ان کی اہمیت سے انکار نہیں کیا جاسکتا۔ اسلامی خانقاہوں کے لنگر خانے، جیسا کہ پہلے مذکور ہوا طلبائے علم کے لئے وقف تھے۔ اور مسافروں کو بھی وہاں سے کھانا دیا جاتا تھا۔ اس مقصد سے ان میں ضروری اصلاح کی جاسکتی ہے۔ متولیوں پر بھی تمام اعتراضات صحیح نہیں ہیں کیونکہ اکثر متولی آج بھی با علم و عمل اور متقی و پرہیزگار ہیں۔ ہزاروں ہندوگان خدا اپنی روحانی تشنگی کی تسکین کے لئے ان ہی کی جانب رجوع کرتے اور فیض یاب ہوتے ہیں۔ جہاں یہ باتیں نہ ہوں وہ خانقاہیں اور ان کے متولی بے شک قابل اعتراض ہیں اور اقبال کے اعتراضات ایسی ہی تمام نہاد خانقاہوں اور بے فیض مجادروں کے خلاف سمجھنے چاہئیں، اشعار میں اجمال سے کام لیا جاتا ہے۔ تفصیل تلاش کرنا۔ اعتراض و حقائق کا تجزیہ کرنا اور کھولنے کو کھرے سے الگ کر کے فیصلہ کرنا ہمارا کام ہے۔ کسی اعتراض کا اطلاق عمومیّت کے ساتھ تمام خانقاہوں پر کرنا انصاف کے خلاف ہے۔ سطور بالا سے ثابت ہو گیا کہ مسلمان مشائخ کا نظام خانقاہیت بذاتِ خود برا نہیں ہے بلکہ مسلمانوں کی اخلاقی و روحانی تربیت کے لئے بہترین نظام ہو سکتا ہے۔ جیسا کہ پہلے تھا۔ صحیح معنوں میں یا اخلاق انسان اور بہترین سوسائٹی پیدا کرنے کے لئے اخلاقی تربیتی مراکز کا

۱۔ "اخلاق" سے یہاں دیگر فضائل کے علاوہ وہ جزأت بھی مراد ہے جو سوسائٹی کے غلط معیار نیکی اور بدی کے مٹانے کے لئے ضروری ہے۔

ہونا لازمی ہے۔ وہ مشائخ کی خالقاہوں سے بہتر نہیں ہو سکتے۔ بشرطیکہ انکے منتظمین خلق اللہ کی خدمت غلوص و بے لوثی کے جذبے کے ساتھ اسی طرح انجام دیں۔ جس طرح بزرگانِ سلف دیا کرتے تھے۔

اقبال نے جو اعتراضات "شیوہ خانقہ" پر کئے ہیں۔ ان کا اطلاق غیر اسلامی شیوہ

خانقہ پر کیا جائے گا۔ نہ کہ مسلم فقراء اور مشائخ کی خالقاہوں پر۔ کیونکہ وہ "مرد مومن" اور ان

کی "نگاہ غلط انداز" ہی کو "پرورش خودی" کے لئے ضروری اور موجود اسکولوں اور کالجوں کی تعلیم کو ناقص سمجھتے ہیں۔ چنانچہ فرماتے ہیں:-

گرچہ کتب کا جواں زندہ نظر آتا ہے
مردہ ہے مانگ کے لایا ہے فرنگی سے نفس
پرورش دل کی اگر مد نظر ہے تجھ کو
مرد مومن کی نگاہ غلط انداز ہے بس

گلا تو گھونٹ دیا اہل مدرسہ نے تیرا
کہاں سے آئے صدا کا لا الہ الا اللہ

میں نے اپنے بعض مقالات میں تفصیل سے یہ ثابت کیا ہے۔ کہ علامہ اقبال کا "مرد مومن" اور "انسانِ کامل" صرف اولیاء اللہ ہو سکتے ہیں۔ دوسرا کوئی شخص نہیں ہو سکتا۔ ایک دوسری جگہ اقبال فرماتے ہیں:-

مجھے وہ درس فرنگ آج یاد آتے ہیں
کہاں حضور کی لذت کہاں حجابِ دلیل

کیا یہ لذت حضورؐ کی مشائخ کو ام کی تربیت کے سوا کسی دوسرے طریقہ سے حاصل ہو سکتی

ہے؟ یہاں یہ بات واضح کر دینا ضروری ہے۔ کہ غیر مسلم اہل فلسفہ کے "وجدان" اور مسلم فقراء اور

مشائخ کی حضورؐ میں فرق ہے۔ حقیقت اشیاء کا علم بذریعہ وجدان اور چیز ہے۔ اور
 "خدا سنی" دوسری چیز ہے۔ یہاں "لذت حضورؐ" سے وہ کیفیت دوسرے مراد ہے۔ جو تصوف میں
 "عین الیقین" اور "حق الیقین" کے ذریعہ حاصل ہوتا ہے۔ یہ مقام انسانیت کی معراج ہے
 جسے "فخر" یا "ولایت" کہتے ہیں

علامہ اقبال ایک جگہ بزرگوں کے فیضانِ نظر کو یوں بیان کرتے ہیں :-

یہ فیضانِ نظر تھا کہ مکتب کی کرامت تھی

سکھائے کس نے اسماعیل کو آدابِ فرزندگی

اور ایک دوسری جگہ فرماتے ہیں :-

خرد کے پاس خیر کے سوا کچھ اور نہیں

ترا علاجِ نظر کے سوا کچھ اور نہیں

ظاہر ہے کہ مذکورہ بالا شعر میں جس "نظر" کا ذکر ہے۔ وہ ایک جلیل القدر نبیؐ کی نظر تھی۔ اور

دوسرے شعر میں "نظر" بمقابلہ خرد ایک "ولی حق" کی نظر ہو سکتی۔ کسی دوسرے شخص کی

نہیں۔ ایسی "نظر" نہ موجودہ در سگاہیں بنا سکتی ہیں۔ نہ ظاہری علم و حکمت کے ماہر تیار کر سکتے

ہیں۔ بقول اقبال :-

قلندر جزو حروفِ لا الہ کچھ بھی نہیں

فقیہ شہر قاروں ہے لغت ہائے حجازی کا

ایسی نگاہ صرف اولیاء اللہ کی صحبت میں بنتی اور عشق الہی کی فضاء میں پرورش پاتی

ہے۔ علم و عشق کا مقابلہ علامہ اقبال نے اپنی نظم "علم و عشق" ضرب کلیم میں کیا ہے۔ اس نظم

کا جواب نہیں ہے بہر حال عشق الہی کی فضاء اور مردانِ حق کی صحبتیں صرف اسلامی خانقاہوں میں

پس آتی تھیں۔ ان کے زوال کے ساتھ اولیاء اللہ کی صحبتیں اور ان کی برکتیں قریب

ختم ہو گئیں۔ اسی زوال کا نتیجہ ہے کہ آج مسلمانوں میں بے دینی، بے ایمانی، بد اعمالی، ادارہ مزہبی

اور خدا و رسول کی نافرمانی کی کثرت ہے۔ اور مسلمانوں کی اکثریت بے دینی پر متاع ایمان کو، مغربی تہذیب پر اسلامی اخلاق و سیرت کو۔ ذاتی مفاد پر قومی، ملکی و ملی مفاد کو۔ اور دو روٹیوں کی ضرورت پر دینی عزت اور قومی حیثیت کو قربان کر رہے ہیں۔ یہی وہ "مسلمان" ہیں جو دنیاوی آلودگیوں اور معصیت کی گندگیوں میں حلق تک ڈوبے ہوئے ہیں اور خدا و رسول کا دم بھرنے کے باوجود خدا و رسول سے کوسوں دور ہیں۔ کیونکہ ان کا "اسلام" ان کے حلق سے نیچے نہیں اترتا۔ ان کے دلوں کو دنیا کی حرص و طمع سے پاک کرنے اور انہیں خدا کی محبت سے بھر دینے والے مراکز تباہ ہو گئے۔ اسی نکتے کو اقبال ایک نظم میں اس طرح بیان کرتے ہیں :-

مُسلماں کا زوال

اگرچہ زرد بھی جہاں میں ہے قاشی الحاجات
 جو فقر سے ہے بے یسر تو نگری سے نہیں
 اگر جواں ہوں مری قوم کے بسور و غبور
 قلندری مری کچھ کم سکندری سے نہیں
 سبب کچھ اور ہے تو جس کو خود سمجھتا ہے
 زوال بندہ مومن کا بے زری سے نہیں
 اگر جہاں میں میرا جوہر استشکار ہوا
 قلندری سے ہوا ہے سکندری سے نہیں (ضرب کلیم)
 بال جبریل میں مرید ہندی کہتا ہے :-

اب مسلمان میں نہیں وہ رنگ دلو
 سرد کیونکہ ہو گیا اس کا لہو

اقبال اس کا جواب "پیر لہجی" کی زبان سے یہ دیتے ہیں :-

تا دل صاحب دلے نامہ بدرد

بیمع قوسے را خدا رسوا نہ کرد

اقبال اخگرنگی تعلیم کو عسردمی دنیا کا مٹی سمجھتے ہیں۔ اس سے دماغی ترقی تو ہوتی ہے

لیکن دل برباد ہو جاتے ہیں۔ چنانچہ فرماتے ہیں :-

یرا نہ مان ذرا آزما کے دیکھ اُسے

فرنگ دل کی خرابی خورد کی معموری

ہندوستان اور پاکستان کا موجودہ نظام تعلیم سراسر فرنگیانہ ہے۔ اس کی دل

کی دنیا کو تباہ ہوتی ہی ہے۔ دماغ بھی کما حقہ درست نہیں ہوتے۔ اگر دس ہزار میں دس

پندرہ افراد ذہنی و دماغی قابلیت کے حامل ہوئے تو کیا کمال ہوا۔ ان کے قلب و نظر کی

خرابی ان کی دماغی قابلیت پر خاک ڈال دیتی ہے۔ إِلَّا مَا شَاءَ اللَّهُ

علاوہ بریں ہمارا موجودہ نظام تعلیم، ہماری آزادی اور قومی و ملی ضروریات کے

لئے بھی موزوں نہیں ہے۔ افسوس ہے کہ قیام پاکستان کو دس سال ہو چکے لیکن اب تک

ہم ایک آزاد قومی و ملی نظام تعلیم قائم نہ کر سکے۔ مسلمانوں کا نظام تعلیم وہی اچھا ہو سکتا ہے۔ جو

دل اور دماغ دونوں کی ترقی کا ضامن ہو۔ لیکن اصولاً انہیں دو الگ الگ شعبوں میں منقسم ہونا

چاہئے۔ ایک علوم عقلی کے لئے ہو۔ دوسرا روحانی تربیت کے لئے۔ ایک کا انتظام حکومت کے

سیر و ہونا چاہئے۔ دوسرا روحانی پیشواؤں کے ذمہ رہنا ضروری ہے۔ زمانہ قدیم سے یہی

دستور چلا آ رہا ہے اور بڑے بڑے علماء و فضلاء ظاہری علوم کی تکمیل کے بعد علم باطنی کی

تکمیل کے لئے فقراء و مشائخ کی جانب رجوع کرتے تھے۔ چنانچہ حضرت داتا گنج بخش رحمۃ اللہ

علیہ فرماتے ہیں :-

ترجمہ :- "ظاہر بغیر امتزاج باطن کے منافقت ہے۔ اور باطن بغیر شمول ظاہر کے

زندہ ہے۔ شریعت کا ظاہر بلا باطن نقص ہے اور باطن بلا ظاہر ہوسے۔
ایک دوسری جگہ فرماتے ہیں :-

”جسے علم معرفت نہیں۔ اس کے قلب پر جہل کی موت طاری ہے اور جسے
علم شریعت نہیں اس کا قلب مرض نادانی میں گرفتار ہے۔“

اس قسم کے اقوال متعدد بزرگان دین کے ہیں۔ غرض یہ کہ جب موجودہ تعلیمی ادارے ہماری
قومی و ملی ضروریات (ظاہری) کی تکمیل نہیں کرتے۔ تو ہم ان سے یہ توقع کس طرح کر سکتے ہیں۔
کہ وہ اقبال کے ”مرد مومن“ یا تصوف کے ”مردان حق“ تیار کرنے کے قابل ہیں۔

در اصل خالقانہوں کی اہمیت خالقانہ نشینوں کی شخصیت اور ان کے کارناموں کی بدولت
قائم رہتی ہے۔ ان مقدس ہستیوں کی شان میں علامہ اقبال خود ایک جگہ فرماتے ہیں :-

جلا سکتی ہے شمع کشتہ کو موج نفس ان کی

الہی کیا چھپا ہوتا ہے اہل دل کے سینوں میں

تیرستی ہے نگاہ نارسا جس کے نظارے کو

وہ ردفق انجمن کی ہے انہی خلوت نشینوں میں

نہ پوچھ ان خرقہ پوشوں کی ارادت ہو تو دیکھ ان کو

ید بیضالے بیٹھے ہیں اپنی آستینوں میں

منا درد دل کی ہو تو کو خدمت فقیروں کی

نہیں ملتا یہ گوہر بادشاہوں کے خزیںوں میں

محبت کے لئے دل ڈھونڈھ کوئی ٹوٹنے والا

یہ وہ مٹے ہے جسے رکھتے ہیں نازک آبلینوں میں

علامہ اقبال خودی کی تادیب و تہذیب اور اس کی تکمیل کے لئے جن باتوں کو ضروری

لے لے کشف المحجوب۔

قرار دیتے ہیں۔ ان میں "مرد کامل" کی محبت و اطاعت سب سے اہم ہے۔ چنانچہ فرماتے ہیں۔

کمیاء پیدا کن از مشقت گلے

بوسہ زن بر آستان کاملے

یعنی ہماری یہ مشقت خاکِ کمیاء تاثر نہیں بن سکتی جب تک "کاملین" اور ان کے

"آستانے" نہ ہوں۔ اور جب تک ان کی "آستانہ بوسی" عقیدت کے ساتھ نہ کی جائے

خود علامہ کی اس ہدایت کے پیش نظر ان کے نظریہ خودی کی محض تبلیغ کافی نہیں۔ بلکہ

ملک میں "کاملین" کی جماعت اور ان کے تربیتی "آستانوں" کا ہونا بھی ضروری ہے۔

بقول شخصے سے

"جائے استاد خالی است"

افسوس کہ آج یہ نظام برباد ہو چکا ہے اور "کاملین" کا فقدان ہے۔ لیکن دنیا

ان سے کبھی خالی نہیں رہ سکتی۔ دیکھنے والی آنکھ چاہئے۔ یہ دوسری بات ہے کہ "کامل"

کی تعریف اور "معیارِ کمال" میں اختلاف ہو جیسا کہ عموماً ہوتا ہے۔ لیکن میں "انسانِ کامل"

کے تحت بیان کر چکا ہوں کہ اسلام میں ارتقاءِ روحانی، معنوی ہے۔ جسمانی ظاہری نہیں نیز

یہ کہ معنوی ارتقاء ظاہری ترقیوں کا مانع بھی نہیں ہے۔ البتہ وہ انہیں جائز حدود کے

اندر رکھنا۔ اور ذرائع کی حیثیت دیتا ہے۔ نہ کہ اصل مقصود کی۔ اسلام حصولِ علم، سیر و

سیاحت، تجارت و ذراعت اور کسبِ معاش کے تمام جائز ذرائع کی اہمیت پر زور دیتا

ہے۔ لیکن انہیں معارف کے تابع رکھنا اور اللہ کی رضا و خوشنودی کو اصل مقصود قرار دینا ہی

اللہ کی رضا و خوشنودی ہی کی اعلیٰ ترین صورت قرب الی اللہ (ولایت) اور نبوت

کے تقاضات ہیں۔

علامہ اقبال نے اس دنیا میں "حیاتِ اندرستیز است" کی تعلیم دی ہے۔ وہ

"شکوہِ سنجرد سلیم" اور فقرِ جلید و بائزید کے امتزاج کو عروجِ ملت کے لئے ضروری قرار دیتے

ہیں۔ ان کا عقیدہ ہے کہ

”عصانہ ہوتو کلیمی ہے کار بے بنیاد“

اور انسانیت کی حفاظت کے لئے اسلامی سیاسی اقتدار (خلافت، حیدری و کمراری) کو ضروری سمجھتے ہیں۔ ان کی رائے ہے کہ سلطانی بھی فخر کے ہزاروں مقامات میں سے ایک مقام ہے۔

کسے خبر کہ ہزاروں مقام رکھتا ہے

وہ فخر جس میں سب بے پروہ روح قرآنی

خودی کو جب نظر آتی ہے قاہری اپنی

یہی مقام ہے کہتے ہیں جس کو سلطانی

یہی مقام ہے مومن کی قوتوں کا عیار

اسی مقام سے آدم ہے ظلی سُبْحَانِی

یہ جبر و قہر نہیں یہ عشق دستی ہے

کہ جبر و قہر سے ممکن نہیں جہان بانی

لیکن واضح رہے کہ وہ ”مقام سلطانی“ پر ٹھہرانے کی تعلیم نہیں دیتے۔

ہر ایک مقام سے آگے مقام ہے تیرا

اور اس سے بلند تر مقام کو یوں بیان فرماتے ہیں:-

نہ تاج و تخت میں نے لشکر و سپاہ میں ہے

جو بات مرد قلندر کی بارگاہ میں ہے

وہ اس مقام سے بھی گذر جانے کی سکیم دیتے اور آخری منزل کی تعبیر یوں

کرتے ہیں۔

آتش و دگر زرد و خس و خاشاک من

مرشدِ رومیؒ کہ گفت منزل ما کبریاست

یہ وہ مقام ہے۔ جسے قرآن اور اسلامی تصوف میں تَخَلُّقُ اِبَاخَلَاتِ اللّٰهِ

اور "قرب حق" سے تعبیر کیا گیا ہے۔ یہی مومن کی معراج ہے اور اسی مقام کے حصول کی تربیت اسلامی سلوک و تصوف میں دی جاتی ہے۔ خواہ اس کا مرکز کوئی "خانقاہ" ہو خواہ کوئی دوسری جگہ۔ ان معنی میں اور اس مقصد کے لئے نہ "خانقاہ" مورد الزام ہو سکتی ہے نہ "شیوہ خانقاہی" پر کوئی اعتراض صحیح ہے۔ البتہ جہاں یہ تربیت نہ ہوتی ہو اور قرب حق کا حصول جس کا مقصد اصلی نہ ہو۔ اس پر اعتراض حق بجانب ہو سکتا ہے۔

فلسفہ خودی کی وضاحت کے سلسلے میں اقبال کے پورے فلسفہ حیات اور اس کے مختلف مقامات کو پیش نظر رکھنا ضروری ہے۔ نیز اس اصول کو نظر انداز نہ کرنا چاہئے کہ فقر کا کوئی مقام اپنے سے بلند تر مقام کی تردید نہیں کر سکتا۔ بلکہ اس کی طرف بڑھنے کا ایک ذمہ ہوتا ہے۔ چنانچہ فلسفہ خودی کی جامعیت کو اقبال نے ایک جگہ یوں بیان کیا ہے :-

خودی کی خلوتوں میں مُصْطَفَانِی

خودی کی خلوتوں میں کبریائی

زمین و آسمان و کرسی و عرش

خودی کی زد میں ہے ساری خدائی

لیکن افسوس ہے کہ بعض حضرات "خودی کی خلوتوں" میں کچھ اس طرح کھوجاتے ہیں کہ "خودی کی خلوتوں" کی تردید کرنے لگتے ہیں۔ اور ان "خلوتوں" کے شہنشاہوں یعنی "اصحاب صفہ" اور دیگر اکابر صوفیہ مثلاً حضرت حسن بصریؒ، اولیس قرنیؒ، بایزید بسطامیؒ، جنید بغدادیؒ، محبوب سبحانیؒ، قطب ربانیؒ، حضرت عبدالقادر جیلانیؒ، حضرت غریب نواز خواجہ معین الدین چشتی اجمیریؒ وغیرہ کے مسلکِ توحید و وجودی حقیقی اور ان کے مشرب فقر

کو غلط ثابت کرنے کی کوشش کرتے ہیں اور نام لے کر تو ایسا نہیں کہتے لیکن توحید و جوی
کو افلاطونی یا دیدانتی فلسفہ ثابت کر کے بالواسطہ طور پر ان بزرگوں کے صحیح عقائد کو غلط
ثابت کرنے کی کوشش کرتے ہیں۔

کیا وہ اس طرح اقبال کے پیغام کو ناقص اور نامکمل صورت میں دنیا کے سامنے پیش
نہیں کرتے؟ کیا وہ اس طرح خود اپنی جہالت دبے دینی کو بے نقاب نہیں کرتے؟ اور
کیا وہ اس طرح اسلام کے روحانی اور معنوی ارتقاء کی ترمیم و ترقی کے مسلمانوں کو صرف مادیت
میں الجھ کر رہ جانے کی دعوت نہیں دیتے؟

اقبال تو دیانتداری کے ساتھ اسلامی زندگی کے تمام مقامات کو اور اعلیٰ منزل
حیات کو بالوضاحت بیان کرتے ہیں۔ لیکن سطح بین حضرات صرف ایک ”درمیانی مقام“ میں
خود بھی پھنس کر رہ جاتے ہیں۔ اور دوسروں کو بھی وہیں الجھا کر رکھنے کی کوشش کرتے
ہیں۔ (وہ بھی اقبال کے نام پر) اقبال کو شاید اس کا احساس تھا۔ چنانچہ انہوں نے ایک
جگہ ایسے ”غافلوں“ کو اس طرح تنبیہ کی ہے:-

خودی میں گم ہے خدائی تلاش کر غافل

یہی ہے تیرے لئے اب صلاح کار کی راہ

خودی کو صرف سلطنت یا ”جنگ و جدال“ کا فلسفہ ثابت کرنے والے حضرات اقبال
کی قلندری کا بھی مطالعہ کریں اور ان کے اس نظریہ کی وضاحت کرنے کی تکلیف بھی اٹھائیں
جو ان کے اس شعر میں بیان ہوا ہے:-

اگر جہاں میں میرا جوہر آستکار ہوا

قلندری سے ہوا ہے سکندری سے نہیں

اور فلسفہ و سائنس سے ہٹ کر خودی کے اس اعلیٰ مقام کی گہرائیاں بھی بیان کریں۔

جو اقبال کے اس شعر میں اشارہ مذکور ہیں یعنی

حکیمی نامسلمان خودی کی
 حکیمی رمز نہائی خودی کی
 نیز علامہ کے ان نظریات کی وضاحت بھی فرما دیا کریں جو سندرجہ ذیل اشعار میں
 بیان ہوئے ہیں۔ یعنی

نقطہ پر کار حق مرد خدا کا یقین
 اور یہ عالم تمام وہم و ظلم و مجاز

یہ کافر تو نہیں کافر سے کم بھی نہیں
 کہ مرد حق ہو گرفتار حاضر و موجود

مٹا دیا میرے ساقی نے عالم من و تو
 پلاس کے مجھ کو مٹے لا الہ الا هو

کرا جوئی چرا در پیچ و تابی
 کہ او پیدا است تو زیر نقابی
 تلاش اد کنی جز خود نہ بینی
 تلاش خود کنی جز او نیابی

خودی کا ستر نہاں لا الہ الا اللہ
 خودی ہے تیغ نساں لا الہ الا اللہ
 یہ مال و دولت دنیا یہ رشتہ و پیوند
 بتان وہم و گماں لا الہ الا اللہ

وغیرہ وغیرہ

کیا اقبال کے یہ خیالات بھی افلاطونی یا دیدانتی فلسفوں سے ماخوذ ہیں؟ اگر نہیں

ہیں تو صوفیائے کرام کی زبان سے نکلنے کے بعد یہ سطح بین حضرات انہی خیالات کو اخلاطونی اور دیدانتی فلسفوں سے ماخوذ کیوں بتایا کرتے ہیں۔ میں یہ بھی عرض کر دوں گا۔ کہ جہاں اسلامی فقر و تصوف اور خانقاہوں کی اہمیت و افادیت کے متعلق مغرب زدہ اور سطح بین اشخاص کو اپنا نظریہ تبدیل کرنا لازمی ہے وہیں یہ بھی ضروری ہے کہ خانقاہوں اور ان کے منتولوں میں کوئی نقائص ہوں تو ان کی بھی اصلاح ہو تاکہ اسلامی خانقاہیں صحیح معنوں میں وہی خدمات انجام دے سکیں۔ جن کے لئے ان کا قیام ضروری ہے۔ یعنی مسلمانوں کی صحیح اخلاقی و روحانی تربیت۔ اس کے علاوہ اسلامی خانقاہوں کو علوم دین کی تبلیغ و اشاعت کے زبردست مراکز کی حیثیت بھی اختیار کرنا چاہئے۔ کیونکہ ان میں سے کوئی مقصد موجودہ درسگاہوں اور تعلیمی اداروں سے پورا نہیں ہو سکتا۔

اگر کسی کو لفظ "خانقاہ" سے نفرت ہے تو روحانی درسگاہ کہہ لیں یا کوئی دوسرا نام تجویز کریں لیکن خدرا اصل مقصد اور اس کی اہمیت سے انکار نہ کریں۔

وہیں جو اندر کتب اے بے خبر
علم و حکمت از کتب دین از نظر

خرو نے کہ بھی دیا لا الہ تو کیا حال
نگاہ چاہئے اسرار لا الہ کے لئے

اقبال

یہ "نگاہ" اسلامی روحانی درسگاہوں ہی میں تیار ہو سکتی ہے۔

وَمَا عَلَيْنَا إِلَّا الْبَلَاغُ

ایستاد

اشارہ

۱۰۵ تا ۱۱۰ - ۲۰۲ - ۲۰۸ - ۲۰۹

اسلامی حکمران ۵۹ - ۶۰

اسلامی خاتقاہوں کی اہمیت ۴۰ مقالہ

۱۱۶ - ۲۱۸ تا ۲۳۶

اسلامی خاتقاہوں کے زوال کے اسباب

۲۲۳ - ۲۲۴

اسلامی خاتقاہوں کی خوبیاں اور خرابیاں

۲۲۵ تا ۲۳۶

اسلامی سوشلزم ۲۸۱ تا ۲۸۳ -

(اقتصادی اصول ۴۱۰ تا ۴۱۲)

اشرف المخلوقات دیباچہ ص ۷

اصحابِ صفہ ۳۷ - ۲۳۸ ، ۲۳۹

اصطلاحات کا استعمال (غلط مفہوم میں)

۳۸ تا ۴۲ - ۴۰۴

اصول تقسیم کار، دیباچہ ص ۱۲

اصناف ۸۰

اعتبار ۷۹

اعترافِ اقبال، دیباچہ ص ۱۹۱

افراد ۱۵۶ - ۱۵۷ (ذکر داریاں ۲۹۵)

اقبال اور ابن عربی ۲۷ - ۲۸

اقبال اور برگسان ۲۵۳ ، ۳۹۲ تا

۳۹۷

الف

اجتہاد و عالمانِ کم نظر ۹۹

اجماعِ علمائے حق ۴۳

احسان ۷۰

اختلافِ آئینہ ۶۳

اخلاق و روحانیت ۶۰ - ۲۲۸ تا ۲۳۰

اربابِ تصوف کی غلطی ۲۹۲ - ۲۹۵

ارتقاء ۱۵۹ تا ۱۶۴ - ۲۲۲ - ۲۴۵ -

۲۵۶ - ۲۰۰ - ۲۰۱

ارشاداتِ اقبال کا مرکزی نقطہ ۲۹۲

آزاد انسان کی ترقی ۳۶۱ تا ۳۸۵

استغنا ۲۳۹

اسرارِ دین ۴۴ تا ۴۶ - ۵۸

اسلامی بین الاقوامیت ۲۰۸ - ۲۰۹

اسلامی تصوف کی تقسیمِ عربی و عجمی

غلط ہے ۸۶

اسلامی تصوف کے متعلق غلط فہمیاں ۳۸

۴۲ - ۴۳ - ۵۰ - ۵۱

اسلامی تصوف کی چند خصوصیات، دیباچہ

۷۳ - ۷۲ - ۵۱ - ۵۰ ، ۹ - ۸

۷۲ - ۸۰ - ۸۲ - ۸۵ - ۹۰ -

اقبال حضرت نظام الدین اولیا کے تراویح

۲۰-۲۱

اقبال اور حکیم سنائی ۲۱-۲۲

اقبال اور خرقہ شریف کی زیارت ۲۲-۲۳

۲۳

اقبال اور روحی ۲۴ تا ۲۷-۲۹ تا ۳۹

اقبال اور مارکس ۴۱۱-۴۱۲

اقبال پر صوفیائے کرام کے اثرات کا مقالہ

اقبال کا اختلاف ایسا چہ ص ۵-۱۹

۲۷-۳۱-۴۲-۱۲۹

اقبال کا اصل پیغام ۱۱۰ تا ۱۱۵

اقبال کا نظریہ عشق ۲۵۰ تا ۲۵۳

اقبال کی تائید پر دینی سرگوشی کی تائید

۹۳-۹۴-۹۵ تا ۹۶-۹۷-۹۸

۱۳۳-۱۳۴-۱۳۵

اقبال کی خودی اور قلندری کی بنیاد ۳۱-

۳۲-۳۳ تا ۳۹-۴۰

اقبال کی وضاحت اپنے فرزند کو ۳۰

اقبال، تصوف کے زبردست حامی و مبلغ

۳۳ تا ۳۴

اقبال نے فلسفیانہ انداز بیان کیوں اختیار کیا

۱۳۷

اقبال نے کوئی نیا فقہ یا تصوف پیش نہیں

کیا ۲۹-۳۰-۱۲۹

انجیلی اور اقبال ۳۱۶-۳۱۷

اللہ کا راستہ ۱۲۷ تا ۱۲۹

الصلوة معراج المؤمنین ۳۷-۳۸

امامت ۵۹-۶۰

امانات الکیہ ۶۲

آنا، ۴۵-۵۳-۷۷-۱۲۷-۱۷۷

(آنا اور عمل ۲۲۳) (آنا اور خودی ۳۳۲)

(۳۳۳)

انائے حقیقی ۳۰ تا ۳۷ (انائے اعظم

۳۷-۳۸)

انسان (حقیقت ۴۶) (بلندتر انسان ۵۵)

(انسائیت ۶۰-۶۱) (کمال انسانیت

۳۱-۳۲-۳۳-۳۴-۳۵-۳۶-۳۷-۳۸)

نفس ۸۲) (بلحاظ اعمال ۸۲)

طلسم پاراز ۱۱۸-۱۱۹) (انسائیت

اور الوہیت ۲۲۱-۲۲۲) (نعم

المطلوب ۲۴۳-۲۴۴) (قرآنی

انسان، مقالہ ۱۱) (انسان مرکز کائنات

۱۳۲) (مرتبہ جامعیت ۳۸-۳۹)

انسان اور سوسائٹی ۴۰۲) (معراج

انسائیت ۴۰۷) (تعمیر انسائیت

کے مراکز، مقالہ ۱۶)

انسان کامل، ایسا چہ ص ۵۹، مقالہ

۱۱، ۳۲۱ تا ۳۲۳) (اقبال کو کس

انسان کامل کا انتظار ہے ۳۲۵

تا ۳۲۷)

النسائیت و احترام ۳۲۵ تا ۳۲۷ (۳۲۷)

(معراج النسائیت ۱۳۵۰)

انفس و آفاق (نشانیاں) ۱۵۰

انگریزی الفاظ اور سہاری اصطلاحات -

۲۲ تا ۲۰

اولیاء اللہ کا مرتبہ ۲۵

ایضاً ۳۷۰-۳۷۱

ایمان و اساسی عقائد پر پہلے ایمان لانا

ضروری ہے (۱۲۱)

ب

باطنی نمیشیں ۲۳-۵۶-۵۸-۵۹

باطل ۵۵

بقا ۵۵-۲۲۵-۳۵۴ تا ۳۵۷-۳۵۱

بدھمت کے غیر اسلامی عقائد ۱۹۱-۱۹۲

برکات تصوف اور بیباچہ ص ۹

بیعت ۵۲-۶۰ (مقالہ ۱۵) اور بیعت

طریقت کے انعامات (۲۶۹-۲۷۰)

بے عملی ۲۲۳ تا ۲۲۷

بصیرت مومن ۱۲۷

ت

تجدد و امثال ۱۳۷-۱۶۲-۳۳۳

تجلی و ظہور ۶۸-۶۹

تخریب قوم کی ذمہ داری ۲۲۶ تا ۲۲۸

تخلیقی فعلیت ۲۹۹ تا ۳۰۱-۳۷۴

ترقی کی اخلاقی و روحانی بنیادیں (مقالہ ۱۱)

۳۱۳

تذکیہ نفس ۳۷-۴۸-۴۹-۵۱-۵۲

تصوف سے واقفیت کی ضروری شرطیں

دیباچہ ص ۳

تصوف کی اصطلاح ۲۸ (تعریف ۲۸)

تصوف کے درجے ۵۲

تصوف کی خصوصیات اور بیباچہ ص ۹

۵۰-۵۶ تا ۵۸

تصوف عملی زندگی کا نام ہے اور بیباچہ

ص ۵۶، ۵۸ تا ۵۸، ۲۳۲ (مقالہ ۱۱)

الانسانی و سماجی اقدار تصوف ۱۰۵

تا ۱۰۸ (بعض غلطیاں ۲۵۴)

۲۵۵-۲۰۴ (تصوف کی برگزیدہ

تعلیمات سے کن مسلمانوں نے نخراف

کیا ہے اور بیباچہ ص ۹)

تصوف (یا خانقاہیت) پر اقبال کی تہنیتی

۳۱

تصوف اور اقبال (مقالہ نمبر ۲) ۳۲ تا ۵۱

تضاد ۳۶

تطہیر فکر کا تعلق تعمیر فکر سے اور بیباچہ

تطہیر قلب ۳۷-۴۸-۴۹

تعلیم و تربیت ۱۱۱-۲۲۵-۲۲۷ (مقالہ ۱۶)

تعمیر النسائیت کے مرکز (مقالہ ۱۶)

تعیینات ۶۹ - ۱۷۳

تغیر ۳۶۹ - ۳۷۰ - ۳۰۰

تقویٰ اور رہبانیت کا فرق ۵۰

تکمیل دین تکمیل نعمت ۴۲

تنزیلات (اقبال کی تائید ۱۷۳ تا ۱۳۴)

تا ۱۳۷ - ۳۷۷

تنزیہ و تشبیہ ۶۹ - ۷۱ - ۱۷۳ - ۱۷۴

۱۷۵ - ۳۷۵

توانائی ۱۳۳

توجید ۵۶ - ۶۲ (۱۷۰ - ۱۷۱) ۱۷۱

(۱۷۱ - ۶۲ - ۵۸ - ۵۷)

توجید و جودی کی لیکن اہم خصوصیات ۶۲

۶۵ - ۱۷۵ (خالص اسلامی عقیدہ)

۱۸۴ - ۱۸۵ (غیر اسلامی عقائد)

تا ۱۹۳

توجید و جودی کے متعلق صحیحہ کرام کا

عقیدہ ۶۷ - ۶۸ - ۱۸۲ - ۱۸۳ تا ۱۸۵

ح

جبروت ۳۸۳

جمال و جلال ۱۱۴ (دلبری و قاہری ۱۱۳ -

۱۱۴ ۱۱۵ ۱۱۶)

جلوہ گاہ صفات ۳۶۲ - ۳۶۳

جمہوریت ۶۰

ج

چنانچہ سوالات، دیباچہ ص ۲، ص ۳

چنگیزیت ۶۲

ح

حال ۵۸ - ۹۶ - ۹۸

حدیث نوافل (ترجمہ) ۵۲

حرکت ۱۲۳ - ۱۲۴ - ۱۲۵ - ۱۲۶ (حرکی اور

سکونی نظریہ حیات ۱۳۷ تا ۱۳۹)

حریت ۶۱

حرمیم ذات ۳۶۲ - ۳۶۳ - ۳۶۴ - ۳۶۵

حضور قلب ۹۶ تا ۹۹ - ۱۲۷ - ۱۲۸ - ۱۲۹

۲۲۷

خطبہ مراتب ۷۱ - ۱۳۵

حق ۵۵ (حق الیقین ۵۵)

حقیقت ۲۳ - ۵۲ - ۵۶ - ۱۳۶ - ۱۳۷

۱۲۴ (وجود حقیقی ۱۲۶ - ۱۲۷)

حقیقت انسانیت ۲۶ تا ۵۹ - ۶۲ - ۷۷

تا ۸۲ (مرتبہ انسانی ۱۴۱ تا ۱۴۲)

۱۴۸ تا ۱۵۱ (مقالہ نمبر ۳) حضرت علی

کے اشعار ۱۱۵۳ (حضرت مغربی ۵۵)

حضرت عطار ۱۵۴ - ۱۵۵ (۱۵۵ - ۱۵۶)

درد سے امتیاز ۱۵۶ - ۱۵۷ (۱۵۷)

یورپ اور ہمارے نظریات کافرق

۳۸۱ - ۳۳۵ - ۳۳۲
حقیقتِ حیات (انس اور فطرہ کی سہمی)

مقالہ ۱۳ (۲۰۰)

حقیقتِ محمدیؐ ۴۹ - ۱۳۶

حقیقتِ موجودات ۱۷۸ تا ۱۸۱

حکمت ۵۱ - ۱۶۰ - ۱۶۱ (حکیم اور صوفی کا

فرق ۲۵۷)

حیات ۱۲۳ - ۱۲۲ - ۱۳۶ (وجہ ان حیات

روحی و برگسان ۱۶۲ - ۱۶۳)

صوفیائے کرام اور اقبال کے نظریات

کافرق ۲۱۷ (۳۳۵ تا ۳۳۹) ۳۳۳

۳۹۲ تا ۳۹۷

بات اور قربانیاں ۳۲۳ تا ۳۲۵ -

۳۴۷ - ۳۵۳

حیات - بعض نکات جن کی تفصیل تعینات

اقبال میں نہیں ملتی ۳۵۳ تا ۳۶۰

بات سے متعلق چند تفصیلات ۳۶۰ - ۳۶۱

حیاتِ اجتماعی، مقالہ ۱۵ (اقبال کے

تکریبے میں تبدیلیاں ۴۰۷) (بیادگی

تصور ۴۰۷)

خ

تفہیمیت (اسلامی) اور رہبانیت کا

فرق ۴۱۸

۴۲۱ تا ۴۲۳ کی خدمات

خدماتِ صوفیائے کرام کے تحت بھی

معمولات درج ہیں (اقبال کے

انٹرویو ۲۲۶) (اصلاح ۲۳۶)

خدا شناسی و بیباچہ

خدا فراموش ماحول سے بچنا زندگی سے

فرار نہیں ہے ۴۰

خدا فراموش "مسئلہ" ۱۱۲ - ۲۹۲ - ۴۲۸

خدماتِ صوفیائے کرام، و بیباچہ ۱۲ تا ۱۴

۲۳۰ - ۲۳۸ - ۲۶۹ - ۲۸۲

۲۸۵ - ۳۸۵ - ۴۱۵ - ۴۲۱ تا

۴۲۳

خطباتِ اقبال ۳۱ - ۲۲۶

خلاصہ حقیقتِ انسانیہ اور اس کا عروج

۱۶۵ تا ۱۶۷

خلاصہ تصوف (تاریخ بحث) ۱۰۸ تا ۱۱۰

خلافتِ فی الارض ۵۹ - ۶۰ - ۲۰۷ - ۲۰۸

و نظریہ اقبال ۲۰۸ تا ۲۱۱)

خلافت اور لوگوں کی ۳۸ - ۳۹ (خلافت

راشدہ ۳۹ - ۱۶۲ - ۵۹ - ۶۰ - ۲۰۷

۲۰۸ - ۲۸۷

خلیفۃ اللہ، و بیباچہ ۲۹ - ۵۹ - ۶۲

۱۲۸ - ۲۷۵

خود شناسی - و بیباچہ

خودی (انسان کے انسانی) ۲۱۲ تا ۲۱۶ (انسان

کے تحت دیکھیں)

تہ خودی اور عمل (مقالہ ۶) ۲۱ تا ۲۳۹

تہ خودی کی جامعیت ۳۳

روح اسلام دیباچہ ص ۶
روحانی ارتقا اور اقبال ۳۱-۳۲

روحانیت اور سیاست (مقالہ ۹)

روحانیت کی تعلیم اور حکومت ۲۳-۲۳۱

روحانیت سیاسی اقتدار کی محتاج

نہیں، اس کی مصلح ہے ۳۳ تا ۲۳۱

۲۶۶-۲۸۸) روحانیت کی

بزرگی ۲۸۳-۲۸۴-۲۸۸ تا

۲۹۰) روحانیت بے عملی نہیں

سکھاتی (۲۶۶) روحانیت قومی

ترقی یا اس کی جدوجہد کے منافی

نہیں ۲۹۵-۲۹۶

روحانی تربیت کا پس۔ مقالہ ۱۶ اور بالخصوص

(۲۲۹-۲۳۶)

روح عمل ۲۳۵-۲۳۶

روحی ۲۳ تا ۳۰

روحی کا نسخہ شفا ۳۰

رہبانیت ۳۹-۴۰-۴۰۲

دشمن خفی ۵۵

دنیا ۹۱

دور حاضر میں روحانی عوارض کا علاج ۲۵

۲۶-۳۰-۳۱

دین اللہ ۴۲-۴۴

دین کے اساسی اصول (روحی) ۳۰

دین میں ظاہر و باطن ۴۴ (ظاہر و باطن

کے تحت بھی دیکھو)

دیدار الہی ۵۲

ط وارون کا نظریہ ارتقا ۳۲۷ (ارتقا بھی

دیکھو)

ذکر ۹۰-۹۱

زندگی ۹۱ (زندگی سے فرار ۴۰-۲۲۳)

زمانہ و مکان ۱۲۷-۱۳۷-۳۶۹ تا ۷۱

۴۰۰-۴۰۴

زیارت قبور کے اثرات اقبال پر ۲۲

رجوع الی اللہ ۸۶-۸۷ (الی اللہ ۴۰)

روح ۱۲۰ تا ۱۲۳-۱۴۰-۱۴۱ (یورپ کا

نظریہ ۱۵۸) ۲۴۴ تا ۲۴۷

س

صوفیائے کرام کا عمل و بیباچہ صلی اللہ علیہ وسلم
 (مقالہ ۱۶) ۲۳۰-۲۴۸-۲۶۹
 صوفیائے کرام اور سلاطین ۲۲۳ دولت
 و جاگیر ۲۲۳ تا ۲۲۴ (غیرت ۲۲۳)
 (خاص ذمہ داری ۲۲۵) اس کے
 علاوہ مقالہ ۲ مقالہ ۶ وغیرہ میں
 بھی جایجا اس کا ذکر ہے
 صوفیائے کرام سے غلط توقعات اور بیباچہ
 ۲۸۱ ، ۲۹۲

سائنس ۶۰-۱۲۱-۱۲۲ (کوٹاہیاں ۳۸۹)
 سلوک بے عملی نہیں ہے ۱۳۸-۱۳۹-
 ۲۰۱ (سفر عشق ۲۰۲-۲۰۳)
 سوشلزم ۲۶۳
 سیاسی اقتدار ۳۳-۲۹۰

ش

شریاء نقض ۵۵

شرح صدر ۴۷-۷۸

شرح فلسفہ خودی (غیر مطلوب ۲۱۶)

" " " (مطلوب ۲۱۷ اور مقالہ ۳)

شُرک اور اقسام شرک ۵۷-۵۸-۶۷

شریعت ۴۱ تا ۴۶-۵۲-۵۶-۵۷-۵۸

۱۶۶

شہادت امام حسین علیہ السلام ۳۵ تا ۳۵

شہادت کرام ۲۲۸

شہادت گوامی اہل مشاہدہ باطل ہے ۸۹

ص

صیغۃ اللہ ۵۸

صحیح راہ عمل ۲۳۲-۲۳۴-۲۳۸-۲۳۹

صدقہ و خیرات ۲۷۹ (نذر و تحفہ ۲۸۰)

صلوٰۃ ۸۸-۸۹

ط

طلسم لہود و عدم ۱۱۸-۱۱۹

طرز جمہوری ۹۹

طریقت ۴۳ تا ۴۵، ۴۸ تا ۵۲، ۵۶

۵۷

ظ

ظاہر و باطن ۲۳ تا ۲۷-۶۹-۱۶۵ تا

۱۶۷-۳۱۳-۳۱۴

ظاہری اور باطنی نعمتیں ۲۳ تا ۲۷

ظاہری مشابہت ۵۰-۵۱

ظنون و حقیقت ۴۷-۱۲۲-۱۲۷

ظہور ذات ۱۳۷-۱۴۳-۱۴۴

ع

عالمی مثال ۳۸۳

غ

غفلت ۹۱ (غافل انسان ۱۲۸) سنت
غیر اسلامی بالحنیت اور اسلامی روحانیت
۴۰-۴۱-۴۲

غیر حق ۵۵ (غیریت ۵۵)
غیر مسلم نقاد، دیباچہ ص ۴۶

ف

فراغت مومن ۱۲۵

فراق دوصال ۹۹-۱۰۰-۱۰۱ تا ۳۲۰

۳۵۲ تا ۳۵۶-۳۸۰ تا ۳۸۴

فرنگی تعلیم ۲۲۹-۲۳۰

فسطائیت ۶۰

فقر ۴۵-۴۹-۵۹-۶۰-۱۱۲-۱۱۳

(مقالہ ۶) ۱۹۴ تا ۲۱۱ (نظریہ

اقبال ۲۰۸-۲۱۰) ۲۲۳-۲۲۶

(غلط فہمیاں - دیباچہ ص ۶)

فضائل قلبی کی ضرورت ۳۱۰

فکر اقبال کی تبدیلیاں ۳۶

فلسفہ پر دین کی بنیاد (دیباچہ ص ۶ و ص ۷)

۳۴۱-۳۴۲-۳۹۴ تا ۳۹۷

(خدا رسی کے لئے ۱۲۱-۱۲۱)

۳۶۲ اور ۳۹۰ تا ۳۹۷

فلسفہ خودی، دیباچہ ص ۴، ۳۳، ۳۴

عبادت ۳۶-۵۲-۵۳-۵۴ تا ۲۶۸

۳۶۲ (عبادت میں قلم ۳۶-۳۷)

(۲۳۸-۲۳۹)

عبد ۵۳ (عبد اور عیدہ کافر ۹۴-۹۵)

عجمیت ۸۱-۱۰۲-۱۰۳-۱۰۴-۱۰۵

عراق ۶۹-۱۲۲-۱۲۵ تا ۱۲۷-۱۲۹

۱۵۰ تا ۱۵۶-۳۲۱-۳۲۲ (روحی

اور برکسان ۱۴۲-۱۴۳-۳۹۶)

عروج الی اللہ ۸۲ تا ۹۶-۳۸۱

عشق ۶۹-۱۴۲-۱۴۳ (مقالہ ۲۲ تا

۲۵۸) ۳۵۳ (عشق اور عقل ۲۲۳-۲۲۴)

۱۲۲۶ (عشق خدا و رسول دیباچہ ص ۱۲)

۵۴-۲۲۳-۲۵۰ تا ۳۵۳ (۳۱۲-۳۱۳)

(عشق اور برکسان ۲۵۳-۲۵۴)

عطار ۲۳-۲۴-۳۰-۸۱-۱۵۲-۱۵۵

عظیم تر مقصد حیات ۳۲۸ تا ۳۵۳

عقل منطقی ۱۴۲-۳۹۲ تا ۳۹۷

علم لدنی ۲۵ (معرفت ۸۲-۸۵)

علوم عقلی اور اسلام ۳۱۳

علی مرتضیٰ رضی اللہ عنہ کا قول ۸۱-

(اشعار ۱۵۳)

عمل اور خودی ۲۱۷ تا ۲۲۲

عمل اور صوفیائے کرام ۲۲۳ تا ۲۲۵

عوام کے لئے اقبال کی تجویز ۳۱-

(حالات ۲۲۸)

رغلط نشریات ۲۳۳ تا ۲۳۵ (۱۳۳۵) گری

معنویت (۲۳۵)

"فلسفہ محمدی" (اقبال) ۲۱۵

فنا ۵۵ - ۱۰۰ - ۲۲۵ - ۲۳۵ تا ۳۵۴ - ۳۵۴

۲۰۱

ق

قرآنی انسان - مقالہ ۱۰

قرآنی تصوف (غیر اسلامی مسٹی سزم)

نہیں ہے ۲۰۱ - ۲۱۰

قرآن و سنت ۲۳

قبر اور قیامت کے نئے معنی ۳۵۴ تا

۳۶۰

قرب حق ۳۴ - ۲۸ - ۲۹ - ۵۱ تا

۶۲ (حصول ۸۲ تا ۹۶)

قرب نوافل ۵۲

قرن اولیٰ کے مسلمان اور تصوف ۲۵۲

- ۲۵۵

قلب ۳۷ - ۲۸ (فضائل ۳۱۰) ۳۷۳

۳۷۴

قلندری ۵۹ (قلندری اور ولایت ۲۲۱)

۲۲۸

قوت کی ضرورت ۲۱۳ تا ۲۱۵

قومیت ۶۰

ک

کالاً نعام ربّیٰ ہمّ أضلّ ۵۷

کامل پیروی رسول ۴۲

کائنات اور سمارے آلات ادراک

۳۲۰ - ۳۲۱ - ۳۷۲ تا ۳۷۴

کتاب و حکمت ۵۱

کشف والہام ادیب چہ صگ ۱۲۷ - ۱۲۸

کن فی کون ۳۹۳

ل

لا محدود کی جانب محدود کا سفر، مقالہ ۱۴

لاہوت ۳۸۳

لبید (شاعر عرب) کا قول ۶۵

م

مابعد الطبیعیات ۱۲۱ - ۱۲۲

ماخذ تصوف ادیب چہ صگ ۱۵ - ۵۰ - ۵۱

مادہ کی حقیقت ۱۲۳ (مادیت معنویت

تک ۶۰ تا ۱۶۲) ۱۶۲ - ۱۷۸ - ۲۰۰

محبوب الہی خواجہ نظام الدین اولیاء ۲۰

مراجعت ۱۰۰ تا ۱۰۵

مراقبہ ۷۰ - ۱۰۳ - ۱۰۴

مرتبہ انسانی ۱۴۱ تا ۱۴۴

مرتبہ روح ۱۴۰ - ۱۴۱

مساوات شکم

مساوات شکم ۳۲۲

مسک خدا رسی ادیباچہ مشرتون
فقر اور عشق کے تحت بھی دیکھو

مسلمان کا زوال ۲۲۸

مسلم مملکت ۵۹-۶۰

مشاہدہ ۴۰-۱۴۲ تا ۱۴۶

معاشی و سیاسی امور ۲۳۱

معراج مومن ۵۸-۶۰-۶۲ تا ۹۶

۸۸-۱۶۲-۱۶۵

معراج نبوی ۸۳-۸۴-۸۸-۹۲ تا

۹۶-۲۴۶

معرفت اور علم معرفت ادیباچہ ص ۴

۲۳-۲۵-۵۲-۵۳-۵۶

۵۸-۵۹-۸۲-۸۵-۳۶۴

(معرفت نفس ۵۳)

مغز اسلام ادیباچہ ص ۶

مقام بندہ مومن ۳۶۲-۳۶۳

مقربین ۵۲-۸۲

مقصد تالیف کتاب ادیباچہ ص ۱۱

مکشوفات اولیاء اللہ ۲۵۵ تا

۲۵۶-۳۶۲-۳۶۳

ملفوظات اولیاء اللہ کا درجہ ۶۹-

۲۵۶

ملکوت ۳۸۳

ملوکیت ۶۰ تا ۶۲ دلوکیت اور

نبوت

اہل بیت اطہار ۲۳۳-۲۳۴

(عوام ۲۳۴) (ملوکیت و روحانیت)

۱۲۸۶

ممکنات عالم ۶۸-۱۵۲-۱۶۸-

(حقیقت موجودات ۱۶۸ تا ۱۸۱)

۳۲۰ (زیں سے تا بہ ثریا ۳۶۲)

۳۶۳- اور آگے) ۳۶۳

منزل ماکبر بایست ۳۲ (معراج کے

تحت بھی دیکھو)

منصور ۵۳

موت ۹۱ (مقالہ ۱۱۲) ۳۳۰-۳۵۳

(ارتقاء کے لئے ضروری ۳۳۹)

نئے معنی ۳۵۶-۳۵۸-۳۵۹

موجودہ مقتوفین کی کوتاہیاں ادیباچہ

ص ۱

موجودہ آزاد اسلامی مملکتوں کی کوتاہیاں

۲۳۹ تا ۲۳۹

مولیٰ و خضر ۲۵

مومن کا ارتقائے روحانی ۴۹-

۲۲۵-۲۲۶ (اقبال کا

مرد مومن ۳۶۱-۳۶۵)

تا ۳۸۵ (معراج مومن کے

تحت بھی دیکھو)

ن

نبوت ۴۴ (سیاسی اقتدار ضروری

Marfat.com

وحدت الوجود اور اقبال ۲۷ - ۵۳ -
 ۱۵۹ پر و فیسیر سلیم حشری کی شہادت
 ۶۳ - ۱۱۴ مولانا عبدالسلام
 ندوی کی شہادت ۷۷ تا ۷۷ -
 ۱۸۱ تا ۱۸۳ - ۱۹۲ - ۳۴۳
 ۳۶۴ - اور آگے ۳۷۴ - ۳۷۵
 (لہجنہ اہم خصوصیات ۶۲ ،
 ایک تبصیر ۱۲۹ - ۱۳۰) ۱۹۲ - ۱۷۵
 آیات و احادیث ۶۵ تا ۶۶ ،
 ۱۷۲ تا ۱۷۵ (عقل کی روشنی
 میں ۱۷۷ تا ۱۸۱) صحیح تعریف
 ۱۳۲ - ۱۳۳ (جامع تنزیہ و
 تشبیہ ۱۷۵) (غلط عقائد ۱۳۲)
 (اصطلاح ۱۷۲) (لفظی خودی کا
 امکان ہی نہیں ہے ۱۳۹ ،
 ۱۷۵)
 وسیلہ شیخ ۲۶۳
 وطن کا سیاسی تصور ۴۰۸ - ۴۱۲ - ۴۱۳
 وصل ۵۳ - ۵۸ (اقبال ۳۱۷ -
 ۳۸۰ تا ۳۸۴) اہم ترین پہلو
 ۳۱۹ (۳۵۲ تا ۳۵۷ - ۳۷۴
 ولایت اور ولی ۴۲ - ۵۹ - ۶۰) نہوت
 سے مقابلہ ۸۳ (سیاسی اقتدار
 ضروری نہیں، مقالہ انسان
 کامل ۱۱)

نہیں ۳۰۹

نذر و تحفہ ۲۸۰

نزول و عروج ۲۲۹ (تنزیلات بھی

دیکھو)

نفس کی قسمیں ۲۲۲

نسخہ ثفا ۳۰

نظشہ ۳۲ (نظشہ یا نشتے کا فوق لشر

اور سہارا انسان کامل ۳۲۳ تا

۳۲۷) (نظشہ کی کافری ۳۱۱)

نگاہ مومن ۴۲۷

نور مطلق ۲۲۲ (نور و ظلمات سے

راد ۱۸۹)

نور فلاحی غیر اسلامی عقائد ۱۸۶ تا

۱۸۸

نیابت الہی اور نائب حق ۵۹ -

۶۲ - ۸۴ (نیابت حق اور

قلندری ۲۲۱ - ۲۲۳ - ۲۷۵)

و

وجدان ۴۹ - ۲۲۸ - ۳۷۱ - ۳۷۴

۳۹۶ تا ۳۹۷

وجود مطلق ۳۰ تا ۱۳۷ (دو تعین:

۱۷۹) ۳۷۴ تا ۳۸۴ (۳۸۳ و ابند

۸۹) (تین صورتیں ۱۷۶ - ۱۷۷)

وحدت انسانی ۴۰۹ - ۴۱۰

ویدانتی عقائد ۱۸۸ تا ۱۹۲

ہدایت کا انحصار ۲۶۷

پہلو اوستا، پہلو ازوست ۵۳

پہلو، اللہ ہو ۵۳

ہادی کے بغیر کتاب اللہ ۲۶۵ تا ۲۶۷

قطعہ تاریخی طبع کتاب

قرآنی تصوف اور اقبال (اسم تاریخی "چراغ معنوی")
 مرجبا! اسے کاوش کلک غنی
 شرح اقبال و تصوف خوب کی
 نسخہ کیا ہے مخزن الوار ہے
 اور خضر شاہ سہراہ حق رسی
 مسکب مردان حق کا آئینہ
 رہنمائے راہ عشق و عاشقی
 یا خدا! مقبولیت کا دے شرف
 قلب انساں پائے اسے روشنی

غیب سے آتی ندائے نور پاش

اسم تاریخی "چراغ معنوی"

۸۰ ۱۳ ۱۴

انساں علامہ سرگھر


تصوف

نام

مکتبہ جدید

(پھوک انار کالی) لاہور

• بک سیلز



تعارف

و

پیش لفظ